

ఆముక్తమాల్యద

సాందర్యలహరీ వ్యాఖ్యానం

ద్వితీయభాగం- II

“అభినవ భారతి”

ఆచార్య తుమ్మపూడి కోటేశ్వరరావు

మలయకూట పబ్లికేషన్స్ హైదరాబాదు - 57

2001

AMUKTHAMALYADA

Published by


Prof. T. Koteswara Rao

Volume - II

Copies : 1,000

© Reserved

Price : Rs. 500/-



*This book is published with the financial assistance of
Tirumala-Tirupati Devasthanams under their Scheme*

"AID TO PUBLISH RELIGIOUS BOOKS"

Copies can be had from

T. Koteswara Rao
324-2RT, P.S. Nagar
Hyderabad -57


Visalandhra Publications
Hyderabad

Laser Typesetted

ANNAPURNA GRAPHICS

53/3, R.S. Gardens
Tirupati - 517 507

☎ : (08574) 35006



Printed at

Sai Sreenivasa Printers

6-2-967, Kaarnik Towers

Khairatabad

Hyderabad - 500 004.

☎ : 3392566.



ఆముక్తమాల్యదా సౌందర్యం

చతుర్థాశ్వాసము

క॥ శ్రీమందిర భుజమధ్యమ
గోమండల కర్షి వేణుగుంభన, దృప్య
ద్వైమాహృత సురజనయి
త్రీ మణి తాటంక ! వృషగిరిష్ట ! ఖగాంకా !

1

శ్రీ=లక్ష్మీకీ; మందిర= ఇల్లైన; భుజమధ్యమ=రెండు భుజాల మధ్యభాగం కలవాడా! గో= ఆలయొక్క;
మండల=నందలను; కర్షి= ఆకర్షించే; వేణు=పిల్లన గ్రోవి; గుంభన=పూరించుట గలవాడా!
దృప్యత్=గర్విస్తున్న, భౌమ=భూమి యొక్క కుమారుడైన నరకాసురునుండి; ఆహృత= తీసికొని రాబడ్డ;
సురజనయి=దేవమాతయైన అదితి యొక్క; మణితాటంక=మణులు పొదిగిన చెవి దుడ్డులు కలవాడా!
వృష గిరిష్ట=వృషాద్రి నివాసా! ఖగ+అంకా=గరుత్మంతుడు గుర్తుగా కల జెండా కలవాడా.

తా॥ లక్ష్మీకీ నివాసమైన వక్షస్థలం కలవాడా! మురళి పాటతో ఆలమందలను ఆకర్షించినవాడా?
అహంకరించిన నరకాసురుని చంపి, అతని దగ్గరున్న అదితియొక్క మణికుండలాలను తీసికొని వచ్చి
ఆమెకిచ్చిన వాడా! వృషాచల నివాసా! గరుడధ్వజా!

వ॥ అవధరింపు మా సమయంబున

2

విష్ణు చిత్తుని విజయము

మ॥ బలిమిం ద్రెంపఁగం బోలెఁ బాయ పడుచుం బర్యాయ భంగంబుగాఁ
గలనూలెల్లను నంటు మోపఁ దెగి రాగా ఁ గొంత సేపుండి, తాఁ
బెలుచున్గంటు పుటుక్కునం దునిసి వే పృథ్విం బడె న్నాటె, మి
న్నుల మ్రోసె న్నుర దుందుభు ల్గురి సెఁ బెన్న్దై విరు లోర్చరునన్.

3

అనధరింపుము= చిత్తగించు; ఆ సమయంబునన్= మధురాచక్రవర్తికి విష్ణుచిత్తుడు శరణాగతి ధర్మోపదేశం
చేసిన వేళ.

బలిమిన్=బలవంతంగా; ద్రెంపన్ పోలెన్=లాగి తెగగొట్టినట్లు; పాయ పడుచున్= త్రాడులోని

పేటలు నిడిపోతూ; పర్యాయ = ఒక పేట తర్వాత మరొక పేటగా; భంగంబుగాన్ = తెగడం వల్ల, కల = ఓన్న; నూలు+ నిల్లన్ = దారమంతా; అంటు మోవన్ = చిట్టచివరి అంటు పోగు మాత్రము ఉండేంత ఎరకు; తెగి రాగాన్ = తెగిపోయినాక, జాలె = సంచి; తాన్ = తాను కొంతసేపు+ ఉండి = అంటు ప్రోగు మాత్రమున్నందున కొంతసేపు అలా నిలిచి, గంటు = ముడి; పెలువన్ = హఠాత్తుగా, పులుక్కున్ = పులుక్కుమన్న ధ్వనితో; తునిసి = తెగి; వే = వేగంగా; పుథ్విన్ + పడెన్ = వరహాల మూలు నేపై పడ్డది, సురదుందుభుల్ = దేవతల భేరి వాద్యాలు; మిన్నులన్ = ఆకాశంలో; మొరసన్ = మ్రోగినది; బోరునన్ = హోరుమన్న ధ్వనితో; పిరుల్ = పుప్పెలు; పెన్ = పెద్ద; సోనై = వద్దమై; కురిసెన్ = కురిసింది.

తా॥ సింహుచిత్తుడీ విధంగా వాదులందరినీ జయించి రాజును వైష్ణవుని చేసినాక సభాస్థల స్తంభానికి కట్టిన పరహాల సంచిని ఎవరో బలాత్కారంగా తెంచినట్లుగా త్రాడు పాయలుగా నిడిపోతూ ఓన్న దారమంతా తెగిపోయి చిట్టచివరి నూలు పోగు మాత్రం ఉన్నందు వల్ల, సంచి కొంతసేపు వ్రేలాడి ఆ గంటు కూడా తెగిపోయి పెద్ద మ్రో తతో క్రింద పడింది. ఆకాశంలో దేవ దుందుభులు ధ్వనించినవి. పుప్పెలు రాసబల్లులై వ్రాసినాయి.

విశేషము : 2-85వ పద్యంలో రాజు కట్టించిన వరహాల సంచి విషయం చెప్పబడింది. అది తెగి పడటం ఇక్కడ చెప్పబడింది. బరువెక్కిన సంచి- ఉట్టి దూలానికి వ్రేలాడుతూ ఎలా తెగిపోతుందో, ఆ దృశ్యం ఇక్కడ చాలా సహజంగా అద్భుతంగా వర్ణింపబడింది. (త్రాడు ముప్పేటలుగా ఉంటుంది. కనుక అందులో పాయ తర్వాత పాయ తెగిపోవటం చిట్టచివర ముడి వేసిన అంటు పోగు మాత్రం తెగకుండా ఉన్నందు వల్ల చివరకు దూలానికి అంటుకొని ఉన్న చివరి అంటుపోగు కూడా తెగి, గబాలున పస్తుచు నేలపై పడటం- ఈ క్రమంగా వర్ణింపబడినందు వల్ల ఈ వర్ణన అద్భుత స్వభావోక్తి, తెగిపోవటంలోని సూక్ష్మమైన క్రమాన్ని వర్ణించటం వల్ల పర్యాయోక్తమన్న అలంకారం సంఘటితమైనది.

'బలిమిన్ త్రొంగ బోలె' అన్నందువల్ల ఏదో అద్భుత శక్తిచేత అలా జరిగినట్లు చెప్పడం వల్ల ఇది శ్రీనిష్ఠ మహిమ అని ధ్వనిస్తుంది. 4వ ఆ॥ లో యామునాచార్యుడు శైవమతాన్ని జయించినపుడు కూడా సభాప్రాంగణంలోని రావి చెట్టు మాట్లాడిన విషయం 474 వ పద్యంగా వ్రాయబడ్డది. కనుక ఇది దైవ మహిమగా చెప్పబడ్డది. కావ్యం నిండా ఈ దైవశక్తి పరుచుకొని ఉన్నది.

శా॥ ఆవేళ నృతి పారితోషికము లీ నందంద పంపన్, భ్రమ
త్రేవివ్రాతముచే ద్రుతస్థలిత యై దీవ్య న్మణి స్వర్ణ భూ
షా వాసచ్చట జామదగ్ని యగుచు న్నంసచ్చతుశ్శాలికా
రైవేశ్మాంతర పద్మతన్వెరసె గోత్రాచిత్రమాల్యంబనన్.

4

ఆవేళన్ = ఆసమయంలో; పతి = రాజు; పారితోషికములు = బహుమానాలు; ఈన్ = ఇవ్వటానికి; ఉందింద = అప్పుడప్పుడే; పంపన్ = పంపించగా (సేవకులను); భ్రమత్ = తిరుగుచున్న, సేవి వ్రాతము = సేవకుల గుంపుయొక్క; చేన్ = చేతులనుండి; ద్రుత స్థలిత = వేగంచేత జారిని;

దీవ్యత్=మెరుస్తున్న; మణి=రత్నాలు; స్వర్ణ=బంగారంతో చేసిన; భూషా=నగలయొక్క; వాస=వస్త్రాలయొక్క; ఛట=సమూహము; గోత్ర=భూదేవియొక్క; చిత్ర=రంగు రంగుల; మాల్యంబు=దండయో; అనన్=అన్నట్లుగా; సంసత్+చతుశ్శాలికా= సభామందిరముయొక్క; రైవేశ్వ=బొక్క-సముయొక్క (రై=ధనము, వేశ్మము= ఇల్లు); ఆంతర=మధ్యనున్న; పద్మతీన్=దారిలో; జామదగ్ని= మోకాలిబంటి; అగుమన్= అవుతూ; నెరసెన్= ఒప్పినవి.

తా॥ విష్ణు చిత్తుని విజయాన్ని పురస్కరించుకొని పాండ్యరాజు బహుమతు లివ్వడానికి సేవకుల నాజ్ఞా పించాడు. వారు కోశాగారంనుండి రత్నాలు బంగారు ఆభరణాలు వస్త్రాలు సందడిగా మోసుకొని తెస్తున్నారు. వారు వేగంగా తెస్తున్నందువల్ల అవి జారి క్రిందపడి కోశాగార సభామందిర మధ్యనున్న మార్గమంతా మోకాలిబంటిదాకా ఆభరణాలులున్నాయి. అదెలాగున్నదంటే భూదేవి మెడలో ధరించిన రంగురంగుల పూల దండయో అన్నట్లున్నది.

విశే॥ పారితోషికమంటే పరితోష = సంతోషము ప్రయోజనముగా గలది. 'గోత్రాచిత్ర మాల్యంబనన్' భూదేవి కావ్యనాయికయైన గోదాదేవి. ఆమె కొప్పులో ధరించిన పూలదండనే భగవంతునికి అర్పించినది కనుక ఇక్కడ కూడా కొప్పున ముడుచుకొన్న దండయనే చెప్పుకోవచ్చు. అంటే భంగ్యంతరంగా కావ్యాన్ని, కావ్యనాయికను, కావ్యనాయకుని సమావేశాన్ని ధ్వనిస్తున్నది. ఇక్కడ కావ్యనాయకుడైన భగవంతుని విజయమే విష్ణుచిత్తుని విజయము. విష్ణుచిత్తుడు కట్టిన పూలదండయే గోదాదేవి కొప్పులో ధరించింది. ప్రస్తుత మిక్కడ భగవంతుని కోసం విష్ణుచిత్తుడు వాదించినాడు. కనుక ఈ పూలదండ కూడా అనుకోకుండా ఏర్పడింది. ఎవరూ కట్టినది కాదు.

వేదవేద్యమైన విష్ణుతత్త్వం బిల్లు
వాదు గెలిచి తెలిపి వసుమతీశు
భక్తి నోలలాల్చి భగవత్ప్రపన్నుగాఁ
జేసి, లోకహితము సేయుటయును.

5

ఇల్లు = ఈవిధంగా; వాదు = ప్రతివాదాలను; గెలిచి = జయించి; వేద వేద్యము = వేదాలచేత తెలుసుకోదగిన; విష్ణుతత్త్వంబు = నారాయణ స్వరూపంబు; తెలిపి = ఎరిగించి; వసుమతి+ ఈశున్ = భూనాథుని; భక్తిన్ = భక్తితో; ఓలలు+ అల్చి = క్రిడింప జేసి; భగవత్ = విష్ణువునకు; ప్రసన్నుగాన్ = శరణాగతునిగా జేసి; లోకహితము = జగత్ప్రళాణము; చేయుటయున్ = చేసిన తర్వాత.

తా॥ ఇతర మతస్తులైన పండితులను జయించి వేదవేద్యమైన విష్ణుతత్త్వాన్ని రాజునకు ఎరిగించి భక్తిరసంతో ఓలలాడించి భగవంతునకు శరణాగతునిగాజేసి లోకానికి హితాన్ని చేకూర్చగా.

శా॥ అద్భుతా వాగ్విబుధం, బహోవచన కన్యాహార, మాహావచ
స్పేక్షం బాః, కృతతాం గతః కలి రితి, శ్రీసూక్తి విద్యాధరం,
బిద్భౌద్ధత్య మగాల్లయం హి కుధియా మిత్తంనద త్రిన్నరం,
బ ద్తీరాగ్రణి గెల్పుటుత్సవము నందయ్యె న్నభం బంతయున్.

6

ఆ ధీర + అగ్రణి = ఆ పండిత (శ్రేష్ఠయొక్క; గెల్పు) + ఉత్సవము నందున్ = విజయ సంబంధమైన ఉత్సవంలో; నభంబు = ఆకాశము; అంతయున్ = సమస్తము; అద్దా = ఓహో అనే; వాక్ = మాటలనే; విబుధంబు = దేవతలు గలది; అహో = ఆశ్చర్యం; వచన = మాటలుగల; సిద్ధంబు = సిద్ధులు గలది; ఆ = ఆహా; కలిః = కలియుగము; కృతతాం = కృతయుగ లక్షణాన్ని; గతః = పొందినది; ఇతి = అనేడు; శ్రీ = అందమైన; సూక్తి = మంచి మాటలుగల; విద్యాధరులు గలది; కు = చెడ్డ; ధియాం = బుద్ధిగల వారియొక్క; ఇద్ద = ప్రకాశించే; ఔర్ధ్వత్యం = గర్వం; లయం = నాశనమును; ఆగార్ధి (ఆగార్థ+హి) = పొందినది కదా!; ఇతి = ఈవిధంగా; ఉత్ + న = పెద్దగా అరుస్తున్న; కిన్నరంబు = కిన్నరులు గలది; అయ్యెన్ = అయినది.

తా || విష్ణుచిత్తుని విజయానికి హర్షించిన దేవతలయొక్క ఆశ్చర్యార్థక శబ్దంతో ఆకాశమంతా బూరటిల్లి పోయింది. దేవతలు 'అద్దా' అన్నారు. పితృదేవతలు 'అహో!' అన్నారు. విద్యాధరులు 'ఆహా ! కలియుగము కృతయుగమై పోయినది కదా !' అన్నారు. కిన్నరులు 'అపండితుల గర్వము అణగి పోయింది కదా !' అన్నారు.

విశే || ఈ పద్యం 1-84లో లాగా సంస్కృతంలో వ్రాయబడినది. ఇక్కడ మాటలన్నీ దేవతలన్నవి వారు గీర్వాణులు గనుక సంస్కృత భాషనే ఆశ్రయించి మాట్లాడటం ఔచిత్యం.

ఇది అద్భుత రసాత్మకమైన వర్ణన. దేవతలు ఆలంబన విభావాలు, వారి మాటలు ఉద్దీపన విభావాలు. ఆశ్చర్యచకితులైనందున వారి నేత్ర వికాసాదులు అనగా పులకాంకురాదిసాత్త్విక భావాలుగా (ఇవే అనుభావాలు) ధ్వనిస్తున్నాయి. వీటి సంయోగం వల్ల విస్మయమన్న స్థాయి భావం ధ్వనిస్తున్నది. కనుక అద్భుత రసం ఏర్పడుతున్నది. తర్వాత ఇలాగే యామునాచార్య కథలోను, దాసరికథలోను 4-74; 7-23 పద్యాలలోకూడా అద్భుత రసాలే. వానివివరణ పీఠికలో చెప్పబడ్డది. ధీర = ఆత్మవేత్త; ఇది ఔపనిషదశబ్దం.

సీ || సెలవులు నాకుచు వెలియంగులు సూడ

కరిగి పాదూవాహు నరయువారు;

తమ మ్రోల నుండు నందలముఁ గానక దాఁటి

పేరెలుంగున బెన్దఁ జీరువారు

నగరు వెల్వడు దాఁకఁ దెగిపోయి నుఱి నిల్చి

తోడి విద్వాంసులఁ గూడువారు

నెదురైన తమవాని గృహకృత్య మడిగి వాఁ

డనునవి తప్ప నూఁకొనెడివారు

తే || 'వాద మేమాయె ?' నన్న 'భూవరుని పక్ష

పాత మా దాసరికిఁ గల్గి బ్రతికె'; ననెడు

వారు; 'నౌ లెం డీటు విసుర్చ దూరమైన
వాకిట వసించు నెవ్వర?' డన్వారు నగుచు.

7

సెలవులు = పెదవుల మూలలు; నాకుచున్ = నాలుకతో తాకుచూ; వెలి అరంగులు = బయటి అరుగులు;
చూడక = చూడకుండా; అరిగి = వెళ్ళి; పాదూవాహులన్ = పాదుకలు పట్టుకొని యున్న వానిని;
అరయువారు = వెదకేవారు; పెదవుల మూలలను తడుపుకుంటూ సభామంటపము ముందున్న
అరుగులమీద తమ చెప్పులు మోస్తూ ఉన్నవారిని చూడకుండా దూరంగావెళ్ళి వారిని వెతికేవారు కొందరు;
తమ మ్రోలన్ = తమ ముందే; ఉండు = ఉన్న; అందలమున్ = పల్లకీని; కానక = చూడక; దాటె =
దాటుకొని పోయి; పేరెలుంగు = పద్దెకక; ఇడి = పెట్టి; బెన్సన్ = బోయను; చీరువారు = పిలిచేవారు;
తమ ఎదుటనే ఉన్న పల్లకీని చూడకుండా అవతలికి పోయి గొంతెత్తి పల్లకీ మోసే బోయలను పిలిచేవారు
కొందరు -

విశే || అందలము వికృతి, ఆందోళిక ప్రకృతి, ప్రక్కల తలుపులు లేని పల్లకీ.

నగరు = సభామండపము లేదా రాజసౌధ సమూహమున్న పేట; వెలు+వడు దాకా = వెలికి
(బయటికి) పోయేదాకా; తెగిపోయి = ఒకరు నొకరు విడిపోయి; మరి = తర్వాత; నిల్చి = నిలబడి;
తోడి విద్వాంసులన్ = ఇతర పండితులను; కూడువారు = కలిసేవారు.

తా || రాజనగరు దాటేవరకు ఎవరికి వారుగా విడిపోయి రాచనగరు ప్రాకారం దాటాక ఇతర పండిత
సమూహంతో కలుసుకునేవారు కొందరు.

ఎదురైన = తమకెదురుగా వచ్చిన; తమవారిన్ = తన మనిషిని; గృహకృత్యము = ఇంటి విషయం;
అడిగి = ప్రశ్నించి; వాడు అనునవి తప్ప = చెప్పే మాటలు తప్ప; ఊకొనెడివారు = ఊఁ అని అనేవారు.

వాదము = సభావివాదము; ఏమి ఆయెన్ = ఏమి అయినది; అన్నన్ = అని ప్రశ్నిస్తే; భూవరుని=
రాజయొక్క; పక్షపాతము = పక్షపాత బుద్ధి; ఆ దాసరికిన్ = ఆ విష్ణుదాసరికి (దాసు = దాసరి ఈ
శబ్దాలు విష్ణుభక్తుడన్న అర్థంలో ఉండగా బ్రాహ్మణేతర విష్ణుభక్తులకు అన్వయించడం పరిపాటి, కనుక
ఇక్కడ దాసరి శబ్దం తీరస్కారార్థంలో వాడబడ్డది); కల్గి = లభించి నందువల్ల; బ్రతికెన్ = మాచేతిలో
పడకుండా తప్పించుకొనిపోయాడు; అని = అనెడి వారున్; అవు లెండు = అవును లెండి; ఇటు = ఈ
విధంగా; విమర్శ = సత్యాసత్యవిచారణ; దూరము+అయిన = లేనట్టి; వాకిటన్ = గుమ్మంలో; ఎవ్వడు
వసించున్ = ఎవడుంటాడు; అను వారున్ = అనే వారున్నా; అనుచున్ = అంటూ;

తా || పై విధంగా పండితులందరు కూడుకొని వస్తుంటే చూచిన వారు పండిత వాదమేమైన దని
ప్రశ్నిస్తే " ఆ ! ఏమవుతుంది, రాజు పక్షపాతము వహించి ఆ దాసరిగాణ్ణి అందల మెక్కించాడు.
అందువల్ల బ్రతికి పోయాడు" అని అంటే విన్నవారు " ఔను లెండి, మంచి చెడు విచారణ లేని
ఇలాంటిరాజుల వాకిటిలో ఎవడుంటాడు" అనేవాళ్ళు.

ఈ పద్యంలో వాదంలో ఓడిపోయిన పండితులు వర్ణింపబడివారు. క్రింది పద్యంలో విద్వాంసులు
అన్నమాట ఈ పద్యానికి కూడా కర్త. పద్యమంతా ఓడిపోయిన పండితుల చేష్టలు, మాటలు,

దురహంకార లక్షణాలు, ఓడిపోయి కూడా అంగీకరించని లక్షణం చాలా చిత్రంగా చిత్రంపబడింది. వారు పొందిన భయం, తొందర, తత్తరపాటు, పరాకుతనము మొదటి నాలుగు పాదాల్లో వర్ణింపబడింది. ఆనాటి కాల వాతావరణం పద్యమందంతా అలుముకొనియుంది. యజమానులు సభలోకి వెళ్లేటప్పుడు చెప్పులు విడిచి సేవకునికి అప్పగించడం, కొంచెం హోదా ఉన్నవారు పల్లకీల్లో ప్రయాణించడం, హోదా లేనివారు కేవలం నడచిపోవడం, ఇది ఆనాటి కాలస్వరూపము.

‘పేయస్’ అన్న పోర్చుగీసు చారిత్రకుడు రాయల సభాగారాన్ని వర్ణిస్తూ ‘లోపలికెవరూ చెప్పులతో వెళ్ళరు’ అన్నాడు.

పైపద్యం అద్భుత రసవత్తన. దానికిది పోషకమైన హాస్యరసవత్తన.

తే || కలిసి యొక కొంతసేపు శృంగాటకముల
నగరిదెసఁ జూచుచునే మంతనంబు లాడి
చనిరి, విద్వాంసు లిండ్ల కజ్జనవిభుండు
రూఢి కతని మహాగజారూఢుఁ జేసి.

8

శృంగాటకములన్ = నాల్గు వీధుల కలిసిన కేంద్రాలలో (చతుష్పథం); కలిసి = ఒక కొంతసేపు కలిసికొని; నగరి దెసన్ = రాజుగారి హజారమువైపు; చూచుచునే = చూస్తూనే; విద్వాంసులు = పండితులు; మంతనంబులు + ఆడి = రహస్య సంభాషణలు చేసి (పైపద్యంలో మాటలే తమలో తాము అనుకోనటం పైకి అంటే రాజుగారు దండిస్తారు. కనుక తమలో తామే గుసగుసలాడుకొన్నారు.); ఇండ్లకున్ + చనిరి = ఇండ్ల కెళ్ళారు; ఆ జనవిభుండు = ఆ రాజు; రూఢికిన్ = ప్రసిద్ధికి; అతనిన్ = విష్ణుచిత్తు, గజ = ఏనుగుపై; ఆరూఢున్ + చేసి = ఎక్కించి;

మ || ‘పురి యేగించి తదీయమైన నగరంబుం జేర్చు డంచు న్పడిన్
దొరలన్ రాజకుమారులన్ బనుపగాఁ దూర్యస్వనంబు ల్విరం
తర వందిస్తుతులుం గజేంద్రహయఘంటావారకాంతాంఘ్రి నూ
పురము త్రోయఁగ గొల్చి వారిరుగడం బో మార్గమధ్యంబునన్.

9

పురి + ఏగించి = ఊరేగించి; తదీయము + అయిన = ఆ విష్ణుచిత్తునిదైన; నగరంబున్ = పట్టణానికి; చేర్చుడు = చేర్చండి; అంచున్ = అంటూ; బడిన్ = అతనితో పాటుగా (వెంటబడి = వెను+పడి = వెంటపడిలోని పడియే ఇక్కడ ప్రయోగింపబడింది); దొరలన్ = సామంత రాజులను; రాజకుమారులను; పనుపగాన్ = పంపించగా; తూర్య స్వనంబుల్ = బాకాల ధ్వనులు; నిరంతర = ఎడతెగని; వందిస్తుతులున్ = వంది మాగధులయొక్క స్తోత్రాలు; గజ + ఇంద్ర = గొప్ప ఏనుగులయొక్క; హయ = గుఱ్ఱాలయొక్క; ఘంటా = గంటలు; వారకాంత = వేశ్యలయొక్క; అంఘ్రి = పాదాలయొక్క; నూపురముల్ = కడియాలు; మ్రోయఁగన్ = ధ్వనిస్తుండగా; వారు = ఆ దొరలు; రాజకుమారులు; ఇరు+కడన్ = విష్ణుచిత్తునకు ఇరువైపులా; కొల్చి = చుట్టుకొని, పరివేష్టించి; పోన్ = పోగా; మార్గమధ్యంబునన్ = దారి మధ్యలో

తా || పాండ్యరాజు ఆవిధంగా విష్ణుచిత్తుని గజారూఢునిగ చేసి దొరలను రాజకుమారులను పిలిచి ఈ మహాభక్తుని ఊరేగించి శ్రీ విలుపుత్తురునకు తీసికొని పొమ్మని ఆజ్ఞాపించాడు. వెంటనే విష్ణుచిత్తుడెక్కిన ఏనుగును ఒక ప్రక్క దొరలు, మరొక ప్రక్క రాజకుమారులు పరివేష్టించి పోతుండగా వారికి ముందు వాద్యధ్వనులు ఎడతెగని వందిస్తోత్రాలు; నర్తకుల కాళి అందెల సవ్వడులు సందడిగా ధ్వనిచేస్తుండగా పోతూ ఉంటే ఎదురుగా దారి మధ్యలో

విశే || మహారాజు విష్ణుచిత్తుని గజారూఢుని చేయడానికి సభాద్వారంవరకే వచ్చాడు. తరువాతి కర్తవ్యం దొరలపై పెట్టి తాను అంతఃపురానికి వెళ్ళాడు. అంతేగాని తాను కూడా ఊరేగింపుతో పోలేదు. ఇది రావతీవి. రాయడువారి స్థాయి. ఇంకొకడైతే, రాజుగారు కూడా ఊరేగింపుతో కూడా వెళ్ళాడని వ్రాసి యుండేవాడు. కథలో ఈవిధంగా ఆత్మీయతాముద్ర, దేశకాల ముద్రలు ఉంటాయి. పాఠకులు జాగ్రత్తగ చూచుకోవాలి.

విష్ణుచిత్తునకు భగవంతుడు సాక్షాత్కరించుట

ఉ || ఇంగిలికంబునం దడిపి యెత్తు కసీసపు రెంటెమో యనన్

నింగి గరుత్మరంపరల నిగ్గున లేఁ దొగరెక్కె; నంత వీ

చెం గలశాబ్ది మీఁగడల జిడ్డెటిగించెడు కమ్మగాడ్పు;నిం

డెం, గడు వ్రోత, పెన్దిరువడిం గని రా ఖగరాజు మూపునన్.

10

ఇంగిలికంబునన్ = రాతివంటి ఎఱ్ఱని ధాతువు (హింగుళా శబ్దభవం) కలిపి నీటిలో; తడిపి = ముంచి; ఎత్తు = పైకెత్తిన; కసీసపు = మైలుతుత్తమువంటి నీటి రంగుగల; రెంటెమో = జంటనేత వస్త్రమో, అనన్ = అనునట్లుగా; నింగి = ఆకాశము, గరుత్ + పరంపరల = రెక్కల సమూహముయొక్క; నిగ్గునన్ = కాంతిచేత; లే + తొగరు = లేత ఎరుపు; ఎక్కెన్ = పొందినది; అంతన్ = వెంటనే; కలశ+ అబ్బి = పాల సముద్రముయొక్క; (దేవతలు రాక్షసులు సముద్రాన్ని మనం కుండలో మజ్జిగ చేసినటులు మంథర పర్వతం కవ్వంగా చేసికొని చిలికారు. కనుక కలశాబ్ది) మీగడల జిడ్డు = మీగడలయొక్క జిడ్డువాసన; ఎరిగించెడు = తెలిపే; కమ్మగాడ్పు = కమ్మని గాలి; వీచెన్ = వీచినది; కడున్+వ్రోత = పెద్ద వ్రోత; నిండెన్ = అంతరిక్షంలో వ్యాపించింది; పెన్ = పెద్ద; తిరు = శ్రీ; అడిన్ = పూజ్యపాదముగల గరుత్మంతుని; కనిరి = చూచారు; ఆ ఖగరాజు = ఆ పక్షిరాజు; మూపునన్ = వీపుపై

తా || ఎర్రని ఇంగిలీకము కలిపిన నీటిలో ముంచెత్తిన నీలి జంటనేతవస్త్రమో అన్నట్లుగా ఆకాశంలో లేత ఎరుపు రంగు వ్యాపించియున్నది. దానితో పాటుగా పాల సముద్రపు మీగడల జిడ్డును విరజిమ్ముతూ కమ్మని గాలి వీచినది. ఆకాశంలో పెద్ద వ్రోత వినిపించింది. తరువాత గరుత్మంతుడు కనిపించాడు ఆయన వీపుమీద.

అలం : ఉత్ప్రేక్ష.

వస్త్రాలకు రంగులద్వై పద్ధతి దేశీయమైన కళగా నేటికీ నేతపనివారియందున్నది. అది పోలికగా చెప్పబడటం కవికి ఈ దేశీయ కూళాభిమానం ఉన్నట్లు తెలుస్తున్నది. పెన్+తిరువడి, 'పెరితిరువడి' అని గరుత్మంతునికి పేరు. శ్రీపాదుడు, పూజ్యపాదుడు అన్న వ్యవహారం నేటికీ ఉంది. నీరిలో పెద్దవాడు గనుక 'పెరియతిరు అడియ' అని ఆయనకు పేరు; 'సిరియ తిరువడి' అని ఆంజనేయునికి పేరు.

సీ || చివురుఁ బొట్లపుదోయి జెందమ్ము లనఁదార్ఙ్గళ్య

హస్తోదరముల దివ్యాంఘ్రు లమర

నునుఁ గప్పుమేనఁదోచిన తదూర్ధ్వచ్చాయ

లీలఁ దాల్చు పసిండిచేల మెఱయ

వ్రాలిన యోగివర్గము నిర్మలాంతఃక

రణముల వోలె హారములు దనర

సిరికిఁ బుట్టింటి నెచ్చెలు తొట మనవికి

దాని నా, మకరకుండలము, లమర

తే || శ్రితసితచ్ఛదవాత్యాభిహత పరాగ

వలయమండిత కల్పశాఖలో యనంగ

శంఖచక్రాంచితో రుహస్తములు దనర

దోచెఁ గమలేక్షణుండు చతుర్భుజుండు.

11

చివురు పొట్లపు దోయిన్ = చివురాకుల పొట్లపు జంటలో; చెన్+ తమ్ములు = ఎర్రని తామరలు; అనన్ = అన్నట్లుగా; తార్ఙ్గళ్య = గరుత్మంతునియొక్క; హస్త + ఉదరములన్ = రెక్కల కడుపులో; దివ్య+ అంఘ్రులు = పూజ్యపాదములు; అమరన్ = ఒదిగి ఉండగా;

తా || గరుత్మంతుని రెక్కలు ఎర్రగా ఉన్నందున అవి ఎర్రని చిగురాకు పొట్లాల్లాగా ఉన్నాయి. ఆపొట్లాల్లో ఎర్రని తామర పూలను కట్టినట్లుగా శ్రీవిష్ణువుయొక్క దివ్యపాదాలు వెలుగొందుతున్నాయి.

నునుగప్పు = స్నిగ్ధమైన నీల వర్ణంగల; మేనన్ = శరీరంలో; తోచిన = కనిపించిన; తల్ = గరుత్మంతునియొక్క; ఉర్ధ్వచ్చాయ లీలన్ = పైకి ప్రసరించిన కాంతితలె; తాల్చు = కట్టిన; పసిండిచేల = బంగారు వస్త్రం, మెరయన్ = ప్రకాశిస్తుండగా;

తా || విష్ణుదేహం నీలవర్ణం, దానినిచుట్టుకొని పీతాంబరమున్నది. అది ఎలా ఉన్నదంటే గరుత్మంతుని ఎర్రని శరీరకాంతి పైకి ప్రసరించినట్లు

వ్రాలిన యోగివర్గము పైన పడిన యోగి సమూహముయొక్క, నిర్మల = స్వచ్ఛమైన; అంతఃకరణములు వోలె = మనస్సులో అన్నట్లుగా; మనోబుద్ధి చిత్తాహంకారాలు; హారములు = ముత్యాల సరులు; తనరన్ = ఒప్పారా

తా || ఆస్వామి మెడలో ముత్యాలసరాలు వ్రేలాడుతున్నాయి. అవి ఆయనపై వ్రాలిన విష్ణుచిత్తునివంటి యోగులయొక్క అంతఃకరణాల్లాగా ఉన్నవి.

సిరికిన్ = లక్ష్మికి; పుట్టింటి నెచ్చెలులు = పుట్టింటి నుండి అరణంగా వచ్చిన; చెలికత్తెలు; అగుటన్ = అయినందున; మనవికిన్ డాసెనాన్ = ఏదో మనవి చేసుకోవడానికై సమీపించినారో అన్నట్లుగా; మకరకుండలములు = మొసలి చెవిపోగులు; అమరన్ = చెవులకు అందగిస్తుంటే;

తా || స్వామి చెవులకు మొసలి ఆకారపు పోగులున్నవి. అవి రత్నమయములైనందున లక్ష్మిదేవి పుట్టినింటి నుండి (సముద్రమునుండి) వచ్చిన అనుగు చెలికత్తెలు కావటంవల్ల మనవి చేసుకోవడానికి సమీపించినారో అన్నట్లుగా ఉన్నది.

శ్రిత = ఆశ్రయించిన; సితచ్చద = తెల్లని రెక్కలు గల హంసలు గలవి; వాత్యా = సుడిగాలిచే; అభిహత = ఎగురగొట్టబడ్డ; పరాగ = పుప్పొడియొక్క; వలయ = సుడితో; మండిత = అలంకరింపబడ్డ; కల్పశాఖలో = కల్పవృక్షపు కొమ్మలో; అనంగన్ = అన్నట్లుగా; శంఖ = పాంచజన్యము; చక్ర = సుదర్శనాయుధంతో; అంచిత = అందమైన; ఉరు = పొడవైన; హస్తములు = చేతులు; కమల = తామరలవంటి; ఈక్షణుండు = నేత్రాలున్న; చతుర్భుజుండు = నాలుగు చేతులుగలవాడు; నారాయణుడు; తోచెన్ = గోచరించినాడు.

తా || విష్ణువు చతుర్భుజములతో దర్శనమిచ్చినాడు. ఆ హస్తాలలో శంఖచక్రాలు అందంగా అమరి ఉన్నాయి. అతడొక కల్పవృక్షం. అడిగిన వరాలిచ్చేవాడు కనుక మహాకల్పవృక్షం. అతని చేతులు ఆ వృక్షశాఖలు లోగే ఉన్నాయి. రెండు శాఖలు క్రిందికి, రెండు శాఖలు పైకి, రెండు జంటలుగా చీలి ఉన్నాయి. పైకి సాగిన ఒక కొమ్మవంటి చేతిలో శంఖమున్నది. అది హంసవలె ఉన్నది. (పరమహంసయైన యోగి భగవంతుని ఆశ్రయించినట్లు) మరొక చేతిలో చక్రం ఉన్నది. అది సుడిగాలికి లేచిన కల్ప వృక్షపుష్పపరాగ వలయం లాగా ఉంది.

అలం : ఉత్ప్రేక్ష.

రాయలవారి ఉత్ప్రేక్షలు స్వభావోక్తి రమ్యములై ఉంటాయి తప్ప కృత్రిమం కావు అని ఇదివరకే చెప్పబడ్డది. భగవంతుడు ఎంత అందంగా ఉంటాడో ఎవరు చెప్పగలరు ! శ్రీరామకృష్ణ పరమహంస ఒకసారి శిష్యులతో అన్నారు. 'అమ్మ తన రూపాలెన్నిటిలో నాకు చూపించింది. వాల్మీకిలో ఒక్క రూపాన్ని మాత్రం నేను ఎప్పటికీ మరచిపోలేను. అంతకంటే అందమైన శ్రీ మూర్తి ఎక్కడా ఉండదు. ఆదేవీమూర్తి 'శ్రీరాజరాజేశ్వరి' అని, ఆతల్లి తన దేహంతో బంగారు దీపమై వెలుగుతూ ఉంటే పరమహంస ముఖమండలం కాంతిలో లోపలి దీపానికి పరివేశంగా ఉండేదట. మూచినవారు సమ్మోహితులై పోయేవారట. ఇది భగవల్లక్షణం. అయినపుడు సాక్షాత్తు భగవత్స్వరూపం ఎలాగుంటుంది?

రాయలవారు కొన్నిచోట్ల ఆ సౌందర్యాన్ని రూపు కట్టించారు. ఆ జగన్మోహన సౌందర్య నిధులైన

పద్యాల్లో ఇది ఒకటి. 5-67, 7-34. ఇలాగ మొత్తం కావ్యంమీద చూచుకొంటే శ్రీనైష్ఠవం ఏపురుషోత్తముని ఆశ్రయించి పుట్టినదో ఆ కళ్యాణ గుణమయమైన ఆకారవిశేషము సహృదయ పాఠకులకు భావనలో మూర్ఛిమంత మవుతుంది. భాగవత కర్త కృష్ణవర్ణన చేసి ఎంత ధన్యుడైనాడో ప్రస్తుతము ఈ కవీ అంతే.

కం || 'ఎప్పుడు హరిగని రమరులు

ముప్పదియును మూడుకోట్లు మునిఁ గనుగొనువా

రప్పుడు తత్కరములతో

విప్పిన గొడుగులును మింట వేగమ మొగిడెన్.

12

ఎప్పుడు; అమరులు = దేవతలు; ముప్పదియును మూడుకోట్లు = ముప్పైమూడు కోట్లు; మునిన్ = విష్ణుచిత్తుని; కనుగొనువారు = చూచువారు; హరిన్ కనిరి = విష్ణువును చూచారో; అప్పుడు = వెంటనే; తత్కరములతోన్ = వారి చేతులతో కూడా; విప్పిన గొడుగులును = విప్పివేసికొన్న గొడుగులును; వేగమ = తటాలున; మొగిడెన్ = మూసుకొన్నవి; మింటన్ = ఆకాశంలో;

తా || 6వ పద్యంలో దేవతలు విష్ణుచిత్తుని ప్రశంసిస్తూ ఉన్నట్లున్నది. కనుక వారక్కడే గొడుగులు వేసికొని ఆకాశంలో నిలబడి విష్ణుచిత్తుని చూస్తున్నారు. ఎప్పుడైతే విష్ణువు ప్రత్యక్షమైనాడో వెంటనే వారి చేతులు, చేతుల్లోని గొడుగులు ముకుళించుకొని పోయినవి. అంటే దోయిలోగ్గినారు. (గొడుగు రాజలక్షణం)

విశే || అలం. సహోక్తి.

'సన్నుద దిదృక్షు ఖష్ట రక్షాపిశాచ'

పుంజమహిభుక్తుతత్ర ప్రభంజనములు

సోఁక వెల్లెఁబాటెఁ గల్చిన శూర్పనాత

ఘట్టనలఁ బాటు పెనుబొల్ల కట్టునోలె.

13

సన్నుద = సంతోషంతో; దిదృక్షు = చూడాలన్న కోర్కెతో; ఖ = ఆకాశంలో; ష్ట = ఉన్న; రక్షాపిశాచ పుంజము = రాక్షసుల పిశాచాల సమూహము; అహిభుక్ = పాములే ఆహారముగాగల గరుత్మంతుని యొక్క; పతత్ర = రెక్కలయొక్క; ప్రభంజనములు = గాలులు; సోకన్ = తాకగానే; వెఱన్ = భయంతో; కల్చినన్ = ధాన్యపు కళ్ళంతో, శూర్ప = చేటలయొక్క; వాత = గాలియొక్క; ఘట్టనలన్ = తాకుళ్ళచేత; పాటు = ఎగిరిపోయే; పెను = పెద్ద; పొల్లకట్టు పోలెన్ = గడ్డిగాదంలాగా; వెఱన్ = భయంతో; పాటెన్ = పరుగెత్తి పోయారు.

తా || విష్ణువునకు శత్రువులైన రాక్షసులు, పిశాచాలు కూడా దేవతలతో పాటు ఆ అద్భుతాన్ని చూస్తూ నిలబడిపోయారు. ఎప్పుడైతే నాగాంతకుడైన గరుత్మంతుని రెక్కల తీవ్రవాయువులు వచ్చి తాకినవో వారు భయపడి కళ్ళంతో చేటల గాలికి గడ్డిపరకలు ఎగిరిపోయినట్లు పారిపోయారు.

అలం : ఉపమ

ఇది కర్ణకవృత్తి నుండి గ్రహింపబడ్డ సాగసైన అలంకారం. రాయల వారికి ఈ దేశీయ సంపదపై మక్కువ ఎక్కువ. ఇందుకే 'దేశభాషలందు తెలుగులెస్స' అని, 'అమృతమైననుజవుల జాత్యన్నసమమె' అని దాసరి కథలోనూ నోరార కీర్తించాడు. కావ్యం నిండా ఈదేశీయ సౌందర్యమే పైపద్యాలగా సంతరింపబడటం చూచుకోవాలి.

కం || నీరంధ్ర కుసుమ ధారా

సారచరచ్చంచరీక సంకుల కలరఘం

కారానుకారి సంస్తవ

కారి మునిస్తోమ సామగానం బెనగెన్.

14

నీరంధ్ర (నిర్+రంధ్ర) = రంధ్రాలు లేని; సందులేని; కుసుమ = పువ్వులయొక్క; ధారా+ ఆసార= తెరపి లేకుండా కురిసేవానలో; చరత్ = ఎగురుతున్న; చంచరీక = తుమ్మెదల యొక్క; సంకుల = దొమ్మిగా వినిపించే; కల = అన్వక్షమైన; ఝంకార = ఝం అని మోగేధ్వనిని; అనుకారి = అనుకరిస్తున్న; సంస్తవకారి = స్తోత్రాలు చేస్తున్న; మునిస్తోమ = ముని సముదాయముయొక్క; సామగానంబు = సామవేదగానం; ఎగెన్ = విజృంభించినది.

తా || దేవతలు ఎడతెరిపి లేకుండా పూలవాన కురిపిస్తున్నారు. ఆ పూలమీద దట్టముగ తుమ్మెదలు ఎగురుతున్నవి. వీటి ఝంకార ధ్వనిని మునులయొక్క సామగాన నాదధ్వని ఒకదానితో ఒకటి ఒరుసుకొంటూ సంకుల నాదాన్ని సృష్టిస్తున్నవి.

పోశీ || సామవేదం విష్ణుస్వరూపం. అలం : ఉపమ, వృత్త్యనుప్రాస.

తే || 'అల్లు ప్రత్యక్షమైన పద్మాక్ష సంత

రిక్షమునఁ గాంచి ముని ప్రమోదాక్ష జలము

నిగుడఁ బులకించి కరటి ఘంటికలె తాళ

ములుగ నిట్లని యమ్మహాత్ముని నుతించె.

15

అల్లు = ఆవిధంగా; ప్రత్యక్షమైన = కంటికి గోచరించిన (ప్రతి+అక్షము); అక్షము = నేత్రము; ప్రతి = ఎదురుగా; పద్మాక్షన్ = తామరలవంటి నేత్రాలుగల విష్ణుని; అంతరిక్షమునన్ = రోదసి కుహరంలో; కాంచి = చూచి; ముని = విష్ణుచిత్తుడు; ప్రమోద = ఆనంద సంబంధమైన; అక్షిజలము = కన్నీరు; నిగుడన్ = ఉప్పొంగగా; పులకించి = గగుర్పడిచి; కరటి = ఏనుగుయొక్క; ఘంటికలె = గంటలే; తాళములుగన్ = తాళాలుగా; అమ్మహాత్మునిన్ = ఆభగవంతుని; ఇట్లని నుతించెన్ = కీర్తించాడు.

తా || ఆ విధంగా ప్రత్యక్షమైన శ్రీమన్నారాయణుని ఆకాశంలోనే చూచి విష్ణుచిత్తుడు పులకించి కన్నీరు కారుస్తూ ఆనందంతో ఏనుగుమెడలోని గంటనే తాళాలుగా చేసికొని భగవంతుని ఈ విధంగా స్తుతించారు.

విశే ॥ ఇప్పటికీ మధుర మీనాక్షి గుడి కెదురుగా దగ్గరలోని విష్ణుని కోనెల ఉన్నది. అది ఎక్కడ స్వామి, విష్ణుచిత్తునకు సాక్షాత్కరించాడో, ఆ చతుష్పథంలో గుర్తుగా రాజు నిర్మించినాడట. నేటికీ ఈ అద్భుత సంకేతంగా ఆ దేవాలయం క్షేత్రాటకులకు అనంద హేతువుగా భగవంతుని కీర్తిపతాకగా ఉన్నది.

ఈసందర్భాన్ని పురస్కరించుకొని విష్ణుచిత్తుడు తమిళభాషలో భగవంతుని సౌందర్యాన్ని తనివితీర వర్ణిస్తూ, ఆయనకు దృష్టిదోషం తగులకుండాగా అని 'తిరుప్పల్లాండు' అన్న స్తోత్ర గుచ్ఛమును నిర్మించాడు. అదొక దివ్యప్రబంధంగా శ్రీవైష్ణవం నేటికీ గానం చేస్తూనే ఉంది

తిరుప్పల్లాండుకు బదులుగా మహాకవి దశావతార వర్ణన చేస్తున్నాడు. రాయలు కేవల వైష్ణవుడై కవి కాకుండా ఉంటే తిరుప్పల్లాండును అనువదించి ఉండేవాడు. అలాగే యామునాచార్యుడు శ్రీరంగనాథుని దర్శించినపుడు స్తోత్ర రత్నాన్ని గానం చేశాడు దాన్నీ రాయలు అనువదించలేదు. గోదాదేవి 'తిరుప్పావై' ని కూడా ముట్టుకోలేదు. ఇవీ రాయలవారిని మహాప్రతిభావంతునిగ చూచుకోవలసిన ఘట్టాలు.

దశావతార స్తుతి

కవిరాజు విరాజితము : 'జయ జయ దానవ దారణ కారణ శార్ఙ్గ రథాంగ గదాసింధరా !

జయ జయ చంద్రదినేంద్ర శతాయుత సాంద్ర శరీరమహాః ప్రసరా !

జయ జయ తామర సోదరసోదర చారుపద్జ్ఞిత గాంగర్పురా !

జయ జయ కేశవ ! కేశినిషూదన ! శౌరిశరజ్వలజాక్ష ! హరీ !

16

దానవ = రాక్షసులయొక్క; దారణ = నరకడానికి; కారణ = సాధనములైన; శార్ఙ్గ = ధనుస్సు, రథ + అంగ = రథమునకు అనువనము; చక్రము = చక్రాయుధం; గద = కౌమోదకీ అన్న పేరు కలది; అసి = కత్తి (నందకము); ధరా = ధరించినవాడా !; చంద్ర = చంద్రుడు; దిన + ఇంద్ర = పగటికి రాజైన సూర్యుడు; శత = నూర్లకొలది; అయుత = పదివేలు; సాంద్ర = దట్టమైన; శరీర = తనువుయొక్క; మహా = తేజస్సుయొక్క; ప్రసరా = ప్రసరణం కలవాడా !; తామరస = తామర పూవుయొక్క; ఉదర = లోపలిభాగముయొక్క కాంతికి, సోదర = తోబుట్టువైన; వారు = అందమైన; పద = పాదాలనుండి; ఉజ్జిత = పైకిచిమ్మబుడ్డ; గాంగర్పురా = గంగాప్రవాహము కలవాడా !; కేశవ = కేశ + ఈశ + వ; ఈశ = ఈశ్వరుడు; వ = వాతి పొందినవాడు; కేశవ = బ్రహ్మను బ్రహ్మనుండి శివుని కన్నవాడు; కేశినిషూదన = కేశి అన్న రాక్షసుని చంపినవాడు; శౌరి = శూరుడన్న వంశంలో పుట్టినవాడా !; శరత్ = శరత్కాలంలో (విచ్చిన); జలజ = నీటినుండి పుట్టిన పద్మం (వంటి); అక్ష = నేత్రాలు కలవాడా !; హరీ = నారాయణ !; జయ జయ = విజయుడవగుదువు గాక !

తా ॥ రాక్షస సంహారార్థం ధరించిన శార్ఙ్గ చక్ర గదా ఖడ్గాదులు గల్గినవాడా ! నూర్లకొలది (కోట్లకొలది) చంద్ర సూర్యుల కాంతితో సమానమైన దేహప్రకాశము కలవాడా ! తామ పువ్వులోపలి ప్రదేశములలోని

కాంతివంటి అందమైన పాదాలనుండి స్రవించిన గంగా ప్రవాహం గలవాడా ! బ్రహ్మ శివులకు ఆధారమైనవాడా ! కేశిరాకాసిని చంపినవాడా ! సూర్యవంశంలో జన్మించినవాడా ! శరత్కాలంలో వికసించిన తామర పువ్వులవంటి వికసిత నేత్రముల వాడా ! పాపాలను హరించేవాడా ! తండ్రి నీకు జయమగుగాక !

విశే || అలంకారం - ఉత్పేక్ష.

ఛందస్సు : కవిరాజ విరాజితము న జ జ జ జ జ జ వ - గణాలు. 8,7,7 యతిస్థానాలు. ఈపద్యం మనుచరిత్రలోనిది. ముగింపులో మాత్రం కొంచెం భేదం. 'శౌరిహరీ దురితాపహరా' అని మనుచరిత్ర. రాయలు ఈవిధంగా మార్పుకొన్నారు. 11వ పద్యం క్రిందినుండి పైకి ఆరోహణ గతి నాశ్రయించినది. దీని ఎత్తుగీతి నుండి ప్రస్తుత పద్యం ప్రారంభమైనది. కనుక భావం అవరోహణను పైనుండి దిగటాన్ని ఆశ్రయించింది.

మత్స్యవతారం

మ || దివిజద్వేషి నుదారవారిచరమూర్తిం ద్రుంచి చాతుర్య మొ
పువడిం జేకపుడెల్ల కౌచుగమి దంభంబొంద మైదాల్చి నే
దవిశుద్ధాక్షర పంక్తిఁ గ్రమ్మఱుగ వేధం జేర్చెదోనాఁగద
దృవనం బట్టిసితాంబు బిందు లమరం బ్రోద్యద్రుచిం దాఁటవే ?

17

దివిజద్వేషిన్ = దేవతలకు శత్రువైన సోమకాసురుని; ఉదార = మహత్తరమైన, వారిచర = నీటిలో తిరిగే చేపయొక్క; మూర్తిన్ = శరీరంతో; చించి = చీల్చి; చాతుర్యము = నేర్పు; ఒప్పన్ = ప్రకాశింపగా; వడిన్ = త్వరగా; చౌకపు = చతురప్రమైన; తెల్లకౌచుగమి = తెల్లని పాలుసుల గుంపు; దంభంబు = మిష; పొందన్ = పొందగా; మైన్ = తనువున; అక్షర పంక్తిన్ = అక్షరాల వరుసను; క్రమ్మఱు = తిరిగి, వేధకు = బ్రహ్మకు; చేర్చెదో నాగన్ = చేరుస్తున్నావో అన్నట్లుగా; తత్ = ఆ బ్రహ్మయొక్క; భువనంబు = సత్యలోకమునకు; అట్టి = సముద్రముయొక్క; సీత = తెల్లని; అంబు బిందులు = నీటిబొట్లు; అలమన్ = వ్యాపించగా; ప్ర+ ఉద్యత్ = మిక్కిలి పైకి చిమ్ముతున్న; రుచిన్ = కాంతితో; దాటవే = లంఘించవా.

తా || శ్రీహరీ ! వేదాలను దొంగిలించిన సోమకాసురుని మహామత్స్యరూపాన్ని ధరించి సముద్రంనుండి సత్యలోకానికి లంఘించినావు. ఆ ఎగరటం ఎలాగున్నదంటే వేదమంత్రాలు తేజోరూపాలు గనుక ఆ విశుద్ధమంత్ర సమూహాన్ని తెల్లని పాలుసుల మిషతో తనువున ధరించి విశ్వమంతా నీటి బిందువులు వ్యాపించునట్లుగా పైకి ఎగిరి బ్రహ్మకు వేద సంపుటిని చేర్చినావు.

విశే || అలం : ఉత్పేక్ష. అపహ్నవంతో సమ్మిశ్రితమైన ఉత్పేక్ష.

'చౌకపు తెల్లకౌచుగమి దంభంబొంద' అన్న వాక్యంలో అపహ్నతి. చౌకపు సంస్కృత భాషలోని అక్షరాలు చతురస్రాకారముతో ఉంటాయి, కనుక అవే చేపల పాలుసులుగా చెప్పబడ్డాయి. ఇది చాలా ఆశ్చర్యకరమైన కల్పనం. చేప ఎగిరే స్వభావం కలది కనుక తదాధారంగా ఇక్కడ సముద్రం నుండి సత్యలోకందాకా ఎగిరినట్లు ఉత్పేక్షించడం లోకోత్తరంగా ఉంది. వేదమంత్ర సంపుటి బ్రహ్మ ఉచ్చాసన

రూపంలో వెలువడినట్లు సంప్రదాయం. ఇక్కడ ఆ మంత్రాక్షరాలు శ్రీహరికి శరీరంగా చెప్పబడటం భగవంతుడు మంత్ర తనువన్న సంప్రదాయాన్ని ఆకర్షిస్తున్నది. యజ్ఞ వరాహమూర్తి వర్ణనలాగా వేదమత్యావతార వర్ణనం చేయటం అనిదంపూర్వం.

రాయలవారి వర్ణనలో లోకము, శాస్త్రము, కావ్యకల్పన ఈ మూడు ముప్పేటగ పేనబడటం కన్పిస్తుంది. ఈ దశావతార స్తోత్రం అలాంటిది.

చం || 'ఎలమి యుగాంతవారి కెదుటెక్కుతఱిన్ వడిదాలు గహ్వరం

బులం జను నీటిదెల్లెం బడిచోవు సపక్షనగోరువాశ్చరం

బులుదనుదాకం దద్గత తమోయునజాండమదైత్యు వేదపం

క్తులు గొని గూల్చినట్టి జయదుందుభిఁ జేసిలుకా మురాంతకా !

18

మురాంతకా = మురాసురుని చంపినవాడా !; ఎలమిన్ = సంతోషంతో, యుగ+అంత+ వారికిన్ = ప్రళయకాలపు సముద్రపు నీటికి; ఎదురు+ ఎక్కుతరిన్ = ఎదురుగా ఈదేటప్పుడు; వడిన్ = వేగంగా; తాలు = దన్నడలయొక్క; గహ్వరంబులన్ = గుహలనుండి; చను = పారే; నీటివెల్లి పడి = నీటివరద వెంబడి; పోవు = తేలిపోయే; సపక్ష = రెక్కలుగల; నగ = కొండలు; ఉరు = పెద్ద; వాః+చరంబులు = నీటి జంతువులు; తనున్ = తనువును; తాకన్ = కొట్టుకొన్నప్పుడు; తత్+గతన్ = శరీరమును తాకుటను పొందినందువల్ల; మ్రోయు = మ్రోగే; అజాండము = బ్రహ్మాండమనే; దైత్యు = సోమకాసురునియొక్క; వేదపంక్తులు గొని = వేదమంత్ర సముదాయాన్ని గ్రహించి; కూల్చినట్టి = చంపినట్టి; జయ = విజయాన్ని చాటే; దుందుభిన్ = భీరీగా, చేసిలుకా = చేసినాపు కదా !

తా || మురాంతకా ? నీవు చేపరూపాన్ని దాల్చి ప్రళయ సముద్రపు నీటికి ఒరసికొని సుళ్లు తిరుగుతూ వేగంగా ప్రవహించే నీటివరదలో పడి, రెక్కల పర్వతాలు తిమింగలాది జలజంతువులు నీ శరీరానికి తాకినప్పుడు ఆ సవ్వడి అజాండమునందు ప్రతిధ్వనించినది. అదెలాగున్నదంటే ఈ సోమకాసురుని విజయాన్ని బ్రహ్మాండమన్న దుందుభి కీర్తిస్తున్నదో అన్నట్లుగా ఉన్నది.

అలం : స్వభావోక్తి. అజాండము దుందుభిగా పరిణమించినట్లు చెప్పడం పరిణామం కూడా ఉన్నది. విశే || పూర్వం పర్వతాలకు రెక్కలుండేవని, వాటిని ఇంద్రుడు నరికివేసినట్లు ప్రతీతి. చేప క్రొత్త నీటికి ఎదురెక్కుతుంది. అందువల్ల ఇలా చెప్పబడింది. ఈ చేప రూపు అజాండమంతా నిండినట్టిది కనుక కొండలు కూడా వచ్చి శరీరానికి తాకటం తాలు గహ్వరముల మీదుగా ప్రవహించి పోవడం సహజమే.

చ || 'మితి గడనం దిమింగిలత మెయ్యెయి వెంచిన నీదువాతం గు

త్ప్రితపలలాశి యైనఁ జిఱుచేపది త్రెళ్ళట నీవు మింగుటే

శ్రుతులగు నూరుపుల్ మగుడఁ జొచ్చు తఱిన్ భవదేధ్నైధ్నై

ధిత జవశక్తి నీడ్చుకొని తెచ్చుట కాక తదల్పతాల్పతన్.

19

తిమింగిలత = తిమింగలాకృతిని (ఇవాళ మనం టి.విలో పెద్దపెద్ద చేపలను చూస్తున్నాం గదా!) మితి
గడవన్ = పరిమితి దాటగా; మెయి+మెయిన్ = తేలికగా; పెంచిన, నీడువాతన్ = నీనోటిలోకి; కుత్సిత
= కుచ్చితపు; పలల+అశి = మాంసపు తిండి కల; రాకాశి = ఐన; చిటుచేప = చిన్నచేప, త్రెళ్లుట =
పడటం; నీవు మ్రింగుటే = నీవు మ్రింగటమా? (మ్రింగటం కాదని భావము); శ్రుతులు + అగు
= వేదాలైన; ఊరుపుల్ = నిశ్వాసాలు; మగుడున్ = తిరిగి; చొచ్చు తరిన్ = ప్రవేశించే వేళ; భవత్ =
నీయొక్క; ఏధన్ + నీధన = మిక్కిలిపెరగడం వలన; (మితి గడవన్); ఏధిత = పెంచబడ్డ; జవ =
వేగముయొక్క; శక్తిన్ = బలమువల్ల; తత్ = ఆసోమకాసురుని యొక్క; అల్ప+అల్పతన్ = మిక్కిలి
చిన్నదైన కారణంచేత; ఈడ్చుకొని = బలాత్కారంగా లాగుకొని; తెచ్చుటకాక = తీసికొని రావటంకాక
(నీవు మ్రింగటం కాదని భావం).

తా || నీవు తిమింగల రూపాన్ని ఇది వరకు బ్రహ్మ సృష్టిలో ఉన్న పరిమాణాన్ని అతిక్రమించి విపరీతంగా
పెంచినందువల్ల ఆకుత్సితపు రాకాసి నీదగ్గర చిరుచేప అయిపోయినాడు. అందువల్ల ప్రళయ సముద్రపు
వెల్లువలో పడి కొట్టుకొని పోతున్న వాని గర్భంలోని వేదరాశి నీ నిశ్వాసాలే గమక తిరిగి, అవి నీలోనికి
ప్రవేశించాయి. ఈవేగానికి ఆరాక్షసుడన్న చిరుచేప తానంతట తానే వచ్చి నీ నోటిలో పడిపోయినాడు.
అంతేగాని వానిని నీవు మ్రింగడం కాదు.

అలం : అపహ్నవంతో కూడి ఉద్రేక్ష

మత్స్యావతార పరిమాణం మానవమేధాశక్తికి అందేదికాదు అని చెప్పడం కోసమే 'మితిగడవన్'
అని ప్రారంభింపబడింది. తెలుగు కవులు 'అవతార వర్ణనలకు' ఒక ప్రమాణం ఏర్పరిస్తే ఆ 'మితి'ని
ఈవర్ణనలు దాటిపోయినవని భావించుకోవాలి. దానికి ఇది సూచనగా గ్రహించాలి.

కూర్మావతారం

మ || జలపూర్ణస్థవమానమృగ్మయ మహీసంరక్షకై గార యా
బలె ముక్తామణి శుక్తి శంఖనికురంబం బెల్లం జార్లంబుగా
బలభిద్వజ్రసదృజ్జీజోపరిపరిభ్రామ్యన్మహామందరా
చలనంఘ్రిష్ఠి ఘరట్ట మైన కమతస్వామి నినుం గొల్చెదన్.

20

జలపూర = నీటి ప్రవాహములో; స్థవమాన = తేలుతున్న; మృగ్మయ = మట్టిస్వరూపమైన; మహీ =
భూమియొక్క; సంరక్షణకై = రక్షణకోసమై; గారయీబలెన్ = సున్నపు గచ్చ చేయుటకో అన్నట్లుగా;
ముక్తా = ముత్యాలు; మణి = రత్నాలు; శుక్తి = ముత్యపు చిప్పలు; శంఖ = శంఖాలు; నికురుంబంబు =
సమూహము; ఎల్లన్ = అంత; చూర్లంబూన్ = పొడియగునట్లుగా; బలభిత్ = ఇంద్రునియొక్క; వజ్ర =
వజ్రాయుధంతో; సదృక్ = సదృశమైన; నిజ = తనయొక్క; ఉపరి = ఏపుపై; పరిభ్రామ్యత్ = వేగంగా
తిరుగుతున్న; మహా = గొప్ప; మందరాచల = మందరపర్వతము; సంఘ్రిష్ఠి = రాపిడికి; ఘరట్టము =
తిరగలి ఐన; కమతస్వామిన్ = గొప్ప తాబేలును; నినున్ గొల్చెదన్ = నిన్ను సేవిస్తాను.

తా || సముద్ర మథనకాలంలో ఆదికూర్మము వీపు మీద మంథరపర్వతము కన్నమై తిరుగుతుంటే దాని క్రింద పడి ఆదికమతం వీపు మీద సముద్రములోని మణులు, ముత్యాలు, ముత్యపు చిప్పలు, శంఖాలు ఇవన్నీ సున్నంలాగా నలిగిపోతున్నాయి. ఇది ఎలాగున్నదంటే కేవలం మట్టిరూపమైన భూమిని నీళ్ళల్లో తేలుతున్నందువల్ల కరిగిపోకుండా కాపాడడానికై దానికై సున్నపుగార పూయడం కోసమన్నట్లుగా స్వామి మకతాకృతి దాల్చి వజ్రాయుధం వంటి కర్మశమైన వీపు చిప్పను తిరుగలి, క్రింది రాయిగా చేసి మందరాన్ని తిరుగలి పై రాయిగా చేసి ఆ శంఖాదులను విసురుతున్నట్లుగా ఉన్నది.

అలం : ఉత్ప్రేక్ష.

ఈ పద్యానికి మూలము మనుచరిత్రలో ఈ పద్యము.

చటులకృసేటసంస్థిత రసాస్థలి వీలకయుండ, గారయి
చృటకును బోలె శంఖ మణి శుక్తి కదంబము నుగ్గగా విశం
కట చరమాంగ మంధగరి ఘట్టనఁ జోసి ఘరట్టమైన కృపా
పటిమ జగంబుఁ బ్రోచు నల ప్రాశ్న-మఠంబు నినున్ భజించెదన్.

వరాహావతారం

చ || ఒక మఱి బుడ్డగింప విలయోదకము ల్పయి కుబ్బి, చిప్ప ప్ర
చ్చుకొని, మహాభ్రవీథిఁ జన, సూకరత న్మెయి వెంచి, వెండి క్రిం
దికిఁ గయివ్రాలు తత్ఫలీల నిర్మలధార నధః పరిస్ఫుర
ప్రకృతికి నీ యజాండమునె బంగారు ముంగళఁ గా నొనర్చవే ?

21

సూకరతన్ = పందిలక్షణంతో; మెయిన్ = తనువును; వెంచి = అపరిమితంగా పెంచుకొని; ఒక మఱి = ఒకసారి; బుడ్డగింపన్ = మట్టితో కుళ్ళగింపగా; విలయోదకముల్ = ప్రళయ జలము; పైకిన్ = ఆకాశంలోకి; ఉబ్బి = బుగ్గలాగా పడుతూ; చిప్పన్ = బ్రహ్మాండము అనే చిప్పను (మూకుడు); ప్రచ్చుకొని = భేదించి; మహా + అభ్రవీథిన్ = విశాలమైన ఆకాశంలోకి; చనన్ = పోగా; వెండి = తిరిగి; క్రిందికిన్ = క్రింది సముద్రంలోకి; కయివ్రాలు = వంపు తిరిగి పడుతున్న; తత్ = ఆ; సలిల = నీటియొక్క; నిర్మల = స్వచ్ఛమైన; ధారన్ = ధారను; అదః = బ్రహ్మాండము కంటే; పర = అవతల; స్ఫురత్ = వెలుగుతున్న; ప్రకృతికిన్ = మూలప్రకృతియైన శక్తికి; ఈ అజాండమునే = ఈ బ్రహ్మాండాన్ని; బంగారు ముంగరగాన్ = పైడి ముక్కరగా; ఒనర్చవే = చేసితివి కదయ్యా.

తా || శ్రీమహావిష్ణువు వరాహస్వభావంతో శరీరాన్ని అపరిమితంగా పెంచుకొని ప్రళయసముద్రాన్ని తనముద్రైతో ఒక్కసారి కుళ్ళగిస్తే ఆ నీరు బ్రహ్మాండ కర్పరాన్ని చీల్చుకొని పైకి ఎగసి చిమ్మింది. తిరిగి ఆ జలమే వంపుగా ధారగా క్రిందకు పడుతున్నది. ఇది ఎలాగున్నదంటే బ్రహ్మాండమునకు ఆవలి దైన మూల ప్రకృతి యన్న తన సృష్టిశక్తికి బంగారు ముంగర చేయించినట్లుగా ఉన్నది.

అలం : ఉత్త్రేక్ష

విశే || ముంగరకు చినర ముత్యాలగుత్తి వేలాడుతూ ఉంటుంది. నీటిధార తుంపరలుగా పైనుండి వంపు తిరిగి పడుతున్నది. ఇదే ముత్యాలగుత్తి. స్పష్టినంతా కన్న తల్లి కనుక ఆమె కూడా మహామూర్తి. ఇక్కడ సూకరమూ నుహామూర్తే. నుత్యాల ముంగర కూడా అజాండవంతా నిండియుంది. మత్స్యవరాహవతారాలకూ ఒక నైపథ్యమున్నది. అది, క్రింద కేవలం సముద్రంపైన మహావకాశం స్పష్టిలేదు. ఇందుచేతనే పద్యాల్లో ప్రళయోదకమని, మహాకాళమని చెప్పబడింది. ఇది భావమూర్తి. కల్పనకు నేపథ్యంగా భావించాలి

మత్స్యవతారానికి ఒకటి రెండు చోట్ల తప్ప గుడిగోపురాలు లేవు. కాని వరాహమూర్తికి చాలా వ్యాప్తి యుంది. నీటిధార తుంపరలుగా పైనుండి వంపు తిరిగి పడుతున్నది. ఇదే ముత్యాలగుత్తివేలాడుతూ ఉంటుంది. భారతదేశమంతా అనేకచోట్ల శిల్పాలు చెక్కిబడ్డాయి. ప్రతిరాజ వంశానికి వరాహమే లాంఛనం. విజయనగర చక్రవర్తులు కూడా వరాహలాంఛనులే.

వరాహము మహారక్షకులైన మహిపతులకు ఆదిమమూర్తియైన ప్రతీక - ప్రతిమ (ARCHETYPAL IMAGE). అందుకే ఆమూర్తి శిల్పాలు తనివితీరా - లోకోత్తర సుందరంగా శిల్పించారు. (చూ. వి. యస్. అగ్రవాలాగారి మత్స్యపురాణం - ఒక అధ్యయనం) (క్రీ.శ.4వ శకంలో ఉత్తర భారతంలో ఉడయగిరి గుహల్లో 30 అడుగుల ఎత్తుగల మహావరాహమూర్తి శిల్పం చెక్కిబడింది. అది చంద్రగుప్త విక్రమాదిత్యుడు హూణులను జయించి వచ్చినపుడు ఆ చారిత్రక ఘట్టానికి స్మృతివిహ్నంగా చెక్కిబడ్డ లోకోత్తర మూర్తి. ఆ శిలాఖండమూర్తికి రాయలవారి ఈ శబ్దమయమూర్తికి అత్యంత సామ్యమున్నది. ఈ పద్యం చూచి ఈ శిల్పం ఆ శిల్పాని కనుగుణంగా ఈ పద్యం వచ్చాయేమో నన్నంత సాదృశ్య సంపద ఉన్నది.

(చూ. ఈ వ్యాఖ్యాత గ్రంథం - శ్వేతచ్ఛత్రం)

సృసింహావతారం

మ || అసురేంద్రాశయ కుండికాచ్చరుధిర వ్యాప్తస్వకచ్ఛాయః గాం
చి సముద్యత్రప్రతిసింహ మత్సరమిళ చ్ఛేష్ట దదుద్దామ దీ
ర్హసూరఖాటముః బెల్లగించుగతి, నాంత్రశ్రేణిః గిన్మ వెరం
జు సిత క్రూర భవన్నఖావళులు ప్రోచు స్మర్త్యపంచాననా.

22

మర్త్యపంచాననా ! = శ్రీనరసింహ (పంచ+ ఆనన = వెడలైన ముఖముగలది - సింహము); అసుర + ఇంద్ర = రాక్షసరాజైన హిరణ్యకశిపునియొక్క; ఆశయకుండిక = హృదయకుండంలోని; అచ్చు = స్వచ్ఛమై; రుధిర = రక్తంలో; వ్యాప్త = ప్రతిబింబించిన; స్వక = తనయొక్క; ఛాయన్ = నీడను; కాంచి = చూచి; సముద్యత్ = పైకి దూకుతున్న; ప్రతిసింహ = శత్రువైన సింహము అన్న; మత్సర = మాత్సర్యంతో;

మిళల్ = కూడుకొన్న; చేప్టన్ = చెయిదముగా; తల్ = ఆప్రతిసంహముయొక్క; ఉల్ + దాను = అతిశయించిన; దీర్ఘ = పొడవైన; సటా = జాలుయొక్క; ఝాటమున్ = కుదురును (గుంపు); పెల్లిగించు గతిన్ = పెల్లిగిస్తున్నట్లుగా; ఆంత్రశ్రేణిన్ = ప్రేగులగుంపును; కిన్నన్ = కోపముతో; వెరంజు = లాగే; సిత = తెల్లని; క్రూర = కఠినమైన; భవత్ = నీయొక్క; నఖ = గోళ్లయొక్క; ఆవళుల్ = సముదాయము; ప్రోచున్ = రక్షించుగాక.

తా || నరసింహస్వామి హిరణ్యకశిపుని గుండెయన్నకుండలోని నెత్తుటిలో వ్యాపించిన తన ప్రతిబింబాన్ని చూచి ఇదేదో ప్రతిసంహము పైకి దూకుతున్నదన్న మాతృర్యంతో దాని జూలు పట్టుకొని లాగివైచినట్లుగా హిరణ్యకశిపుని ప్రేగుల గుంపును పెరికివేసిన తెల్లని క్రూరమైన పదిగోళ్ళు మమ్ము రక్షించుగాక.

అలం : భ్రాంతిమంతము.

విశే || ఇది ధ్వన్యలోక ప్రార్థన శ్లోకంలోని భావాన్ని తలపిస్తున్న పద్యము.

శ్లో || స్వేచ్ఛాకేసరిణః స్వచ్ఛ స్వచ్ఛాయాయాసితేందవః
(తాయంతాం వో మధురిపోః ప్రపన్నార్చిచ్చిదా నఖాః.

స్వేచ్ఛాకేసరియైన మధురిపుని స్వచ్ఛములైన చంద్రరేఖవంటి గోళ్ళు భక్తులైన మీయొక్క ఆర్తిని సమూలంగా పెరికి వేసి రక్షించుగాక. ఈశ్లోకములో వస్తు, అలంకార, రసధ్వనలున్నాయని శ్రీమదభినవగుప్తపాదాచార్యులు తమ లోచనవ్యాఖ్యానంలోనిరూపించారు. అలాగే ఈపద్యంలో కూడా చెప్పుకొనవచ్చు. భగవంతుడు సృష్టిరక్షణలో నిత్యమూ జాగృతుడై యున్నాడు. మహాచక్రవర్తి ఏవిధంగా దుర్మార్గులను శిక్షించి ధర్మస్థాపనం చేస్తాడో అదే విధంగా భగవంతుడు కూడా. కనుక స్వామియందు వీర రసం ఆపాదించబడుతున్నది.

మ|| మునుము జైల్పును దూఱఁదూఱ మఱి కెంపు, న్వండియుం దూఱఁగం

దనగాయం గలనల్పుఁ, దోష నఖకోణ శ్రేణిచే విక్రమం

బున వాఁడుగ్రతఁ గొన్న యట్టి నిలసన్నూర్తి త్రయితేజముం

గొను లీల నివ్దళింపవే యసురవక్షోభిత్తి, మిథ్యాహరీ ?

23

మిథ్యాహరీ = మాయా సింహమా ! (హరి = విష్ణువు, సింహము) మునుమున్ = ముందు ముందు (తొలుదొల్త) ; తెల్పును = తెల్లరంగు; వెండియున్ = ఇంకా ; దూఱఁదూఱన్ = ఇంకా లోతుకి చొచ్చుకొని పోగా ; కుఱి కెంపున్ = ఎరుపు ; కందనగాయన్ = గుండెకాయలోని; కలః ఉన్న ; నల్పును = నలుపును; తోపన్ = సృష్టంకాగా ; నఖ-శ్రేణిచే = గోళ్ళ చిగుళ్ళ పంక్తులతో; వాడు=హిరణ్యకశిపుడు; విక్రమంబునన్ = శౌర్యంతో; ఉగ్రతన్ = అసాధుత్వంతో; కొన్నయట్టి = కొన్నటువంటి, నిలసత్ = ఒప్పుచున్న ; మూర్తిత్రయా = త్రిమూర్తులయొక్క; తేజమున్ = తేజస్సును; కొను లీలన్ = తిరిగి గ్రహిస్తున్న రీతిగా ; అసుర = రాకాసియొక్క; వక్షోభిత్తి = రొమ్ముగోడను; విదళింపవే= ఘటగొట్టవే.

తా॥ నరసింహుని గోళ్ళు ముందు తెల్లగా ఉండి, రొమ్ములోకి గ్రుచ్చినప్పుడు నెత్తురంటి ఎర్రనై ఇంకా రోతుల్లోకి వెళ్ళి గుండెకాయను చీల్చినపుడు నల్లనై ఒప్పారినవి. ఇది ఎలాగనన్నదంటే ఆ రాక్షసుడు త్రిమూర్తుల తేజస్సును (విష్ణువు తెలుపు సత్త్వగుణం కనుక, రజోగుణమూర్తి అయిన బ్రహ్మతేజస్సు ఎరుపు, ప్రళయకర్త రుద్ర తేజస్సు నలుపు. ఈ మూడు తేజస్సులను క్రమంగా గోళ్ళతో ఆకర్షించడాని కన్నట్లుగా వాడి గుండెను గోళ్ళు పెకల్చివేసినవి.

అలం : ఉత్త్రేక్ష

సింహపుగోళ్ళు చివళ్ళు తెలుపు, మధ్యభాగంలో ఎరుపు, చేతి చర్మం దగ్గర నలుపుగా ఉండటం సహజం. కనుక ఈ పోలిక చాలా ఉచితమైనది. అంతే కాక గోరు గ్రుచ్చగానే పస, నెత్తురు, రోపం కందనగాయలుపంటివి త్రిసర్వాత్మకమైనవి.

విశే॥ నరసింహస్వామి విగ్రహాలు దేశంలో అద్భుతశిల్పాలై తాండవించినవి. రాయలవారే స్వయంగా 1528 లో విజయనగరంలో లక్ష్మీనరసింహస్వామి విగ్రహాన్ని (22 అడుగుల ఎత్తుగలది) చెక్కించారు. అది ఏకశిలా విగ్రహము. అలాగే 8వ శతాబ్ది ఎల్లోరా గుహల్లో హిరణ్యకశిపుని తన తొడల మీద అడ్డంగా వేసుకుని పొట్ట చీలుస్తున్న ఉగ్రనరసింహ విగ్రహం చాలా అద్భుతమైనది. వీరరస స్ఫూరకంగా చెక్కిబడినది కనుక.

ఈ దశావతార స్తోత్రాలు అన్ని ప్రబంధాలలోనూ కనిపిస్తాయి. వాటన్నిటినీ కలిపి చదువుకోవడం ఒక పద్ధతి. మరొకటి శిల్పాలుగా చెక్కిబడ్డ విగ్రహాలతో పోల్చిచూడడం కూడా నేటి పరిశోధనలో ఒక భాగం.

వామనావతారం

మ॥ బలిదైతేయ బయాంధకారభరిత బ్రహ్మాండ గేహంబుతో
పలక బై మండెడి తత్రతాపమయ దీపజ్వాల డింద, న్లడుం
దలమై మింటికి గ్రక్కున న్నెగయు నుద్యత్తన్నహోచ్చాయానం
దల నీలాంగము శింశుమార మొరయంగాం బెంపవే వామనా ?

24

వామనా = పొట్టి బ్రహ్మచారి; బలిదైతేయ = బలియన్న రాక్షస రాజువల్ల; భయాంధకార = భయమన్న చీకటి చేత ; భరిత = నిండిన; బ్రహ్మాండగేహంబుతోపలన్ = బ్రహ్మాండమన్న ఇంటిలో; మండెడి = నెలుగుతున్న; తత్ = ఆ బలియెక్కి ; తత్రతాపమయ = తేజోమయమైన; దీపజ్వాల = దీపపు మంట; డిందన్ = మలగిపోగా; కడున్ = మిక్కిలి; దలమై = దట్టమై; మింటికిన్ = ఆకాశం దాకా ; గ్రక్కునన్ = వెంటనే ; నెగయు = విజృంభించు; ఉద్యత్ = పైకిపోతున్న; తత్ = ఆ దీపముయొక్క; మహోచ్చాయ = పెద్ద నీడ; నాన్ = అన్నట్లుగా; కలనీలాంగమున్ = ఇంపైన నల్లని తనువును; శింశుమారము = మొసలి ఆకారంలో ఉండే నక్షత్రసముదాయము; ఒరయంగాన్ = తాకునట్లుగా ; పెంపవే = పెంచినావు గదా !

తా॥ వామనస్వామీ! బ్రహ్మాండమన్న ఇంటిలో బలిచక్రవర్తివలన త్రిలోకాలకు కల్గిన భయమున్న పెనుదీకటి నిండిపోగా నీవు స్పృహమైన నీ నల్లని శరీరాన్ని శింశుమార చక్రం దాకా పెంచినావు గదా! అదలాగున్నదంటే బలియొక్క ప్రతాపమన్న దాపజ్వాల ముల్లోకాలకు పైన వెలుగుతున్నది. అది గుప్పుమని ఆరిపోతే దాని పెద్దనీడ ముల్లోకాలలో వ్యాపించినట్లు.

అలం : ఉత్తేక్ష.

విశే॥ భాగవతంలో 'ఇంతింతై వలుడింతయై' అన్న పద్యాల భావంతో ఈ పద్యాన్ని చూచుకోవచ్చు. అందులో బ్రహ్మాండమంత వామనుడు పెరిగినాడని వర్ణింపబడ్డాడు. ఇక్కడి శింశుమారము సూర్యాదిగ్రహాలకంటే పైన ఉన్నదని పురాణాలు వర్ణిస్తున్నవి.

వామనమూర్తి తివిక్రమమైన సందర్భాన్ని భారతీయ శిల్పాలు దేవాలయాలలో విగ్రహాలుగా శిల్పాలుగా చెక్కారు. కాంచీపురంలో వామనాలయం ఉన్నది. ఇచట పూజా పురస్కారాలు ఉన్నాయి.

మ॥ శమిత క్షత్ర కళత్ర నేత్ర జలవర్ష వేళ నీ కీర్తి హం

సముక్రంచ స్పృటతావకాంబక సుషిం జాగంగ నీశీంచి, వ

ర్షము రా నంచలు నందనేడు జను నిచ్చ న్నాటి తచ్చెష్ట వా

యమిఁ; దిర్వక్తతి తా గతానుగతికం బౌఁగా కుతారీ ! హరీ !

25

కుతారీ = గండ్రగొడ్డలి గలవాడా ; హరీ = పరశురామా ! శమిత = నాశనము చేయబడ్డ; క్షత్ర = రాజులయొక్క ; కళత్ర = భార్యలయొక్క; నేత్రజల = కన్నీరన్న ; వర్షవేళ = వానాకాలంలో; నీ కీర్తిహంసము = నీ కీర్తియన్న హంస; క్రంచ = క్రంచ పర్వతమునందు; స్పృట = ఏర్పడ్డ; తావక = నీ యొక్క ; అంబకసుషిన్ = బాణం చేసిన సారంగంలో; వాగంగన్ = పోగా ; నీశీంచి = చూచి; వర్షమురాన్ = వాన రాగా ; అంచలు = హంసలు; ఇచ్చన్ = మనస్సుతో; తత్+చేష్ట = ఆ క్రియ (క్రంచపర్వత బిలంలోకి కీర్తి హంస వానా కాలంలో పోవటం); పాయమిన్ = ఆనాటి ఆ చేష్ట పోకపోవటం; నేడున్ = ఇప్పటికినీ; అందన్ = ఆ బిలం ద్వారానే ; చనున్ = పోవును; తిర్వక్+తతి = పక్షిగుంపు; తాన్ = తాను; గత+అనుగతికంబు = ముందుపోయిన జుతువు గతి ననుసరించి గొట్టేదాటుగా పోవునది; బౌగా = అవును గదా.

తా॥ గండ్రగొడ్డలి ధరించిన శ్రీహరీ! సంహరింపబడ్డ రాజుల భార్యలయొక్క కన్నీరన్న వర్షముతువులో నీ కీర్తి హంస నీవు క్రంచ పర్వతంలో బాణంతో తొలచిన బిలం ద్వారా ఎగిరిపోవటం చూచిన నేటి హంసలు వర్షముతువు రాగానే అప్పటి ఆ చేష్టను విస్మరించక నేటికీ ఆ బిలం ద్వారానే పోతున్నాయి. అది అంతే కదా. జంతువులు గొర్రె దాటు మంద. ముందు గొర్రె దూకటం చూచిన వెనుక గొట్టెలు కూడా దూకి పోతాయే తప్ప ఆలోచన ఉండదు. ఈ మనో లక్షణము జంతువులయందు వాసనా రూపంలో ఉంటుంది. దానినే INSTINCT అంటాము. ఏమి పంచదార వాసనను బట్టి చేరుతుంది.

కుక్క వాసనపట్టి దొంగను గుర్తిస్తున్నది. ఈ వాసన తర్కానికి అందేది కాదు. మనస్సులోని జీవుల్లో నడిపించేది ఇదే. దానిని గుర్తించి కవి ఒక లోకోక్తి ప్రయోగం ద్వారా ఇలా భావకల్పన చేయడం కవిత్వం.

సీశే || అలంకారము - అర్థాంతరన్యాసము.

పరశురాముడు, కుమార స్వామి ఇద్దరూ శివుని దగ్గర ధనుర్విద్యాభ్యాసము చేస్తున్నప్పుడు బాణంతో క్రొంచ పర్వతంలో సారంగాన్ని తొలిచారట. అందుకే ఈ అంశము ఇద్దరికీ అన్వయిస్తుంది. ఆ విధంగా క్రొంచము డొక్కులో గండి కొట్టి నందువల్ల పరశురామునకు కీర్తి వచ్చింది. ఆ కీర్తినే ఇక్కడ హంసగతిగా వర్ణించాడు. వర్షాకాలంలో హంసలు ఆ బిలం ద్వారానే మానస సరోవరమునకు పోయి తిరిగి శరత్కాలంలో అదే బిలం ద్వారా లోకం మీదకు వస్తాయట. ఈ కవి సమయమే 4-137, 148 పద్యాల్లో చెప్పబడినది.

శ్రీరామావతారం

మ|| పనిధారాపతనంబుఁ గైకొని యప్పొలస్త్వ మై సప్తధా
తువులం దూఱు పరిశ్రమంబునకు నుద్యోగించె నా; సప్త సా
లవిభేదం బొనరించి నిల్వక సలీలన్ జన్న యుష్మన్నరు
జ్జవ నాస్త్రం బొసగు నిరుల్ రఘుకుల స్వామీ ! రమావల్లభా!

26.

రఘుకుల స్వామీ = రఘువంశశ్రేష్ఠుడా; రమావల్లభా = లక్ష్మీనాథా; పని=వజ్రాయుధము యొక్క; ధారా= అంచుయొక్క; పతనంబునన్ = పడటాన్ని(దెబ్బను); కైకొనని = లెక్కచేయని; ఆ+సౌలస్త్వ= ఆ పులస్త్వ బ్రహ్మ మనుమడైన రావణునియొక్క; మై = దేహంలోని; సప్తధాతువులన్ = శరీర నిర్మాణ హేతువులైన ఏడు ధాతువులను (పస, నెత్తురు, మాంసం, ఎముకలలోని మూలక, మెదడు, శుక్రము-ఈ ఏడు ధాతువులు); దూరు = దూరే; పరిశ్రమంబునకున్ = అభ్యాసమునకు ; ఉద్యోగించెన్ + నాన్ = పూనుకొనెన్ అన్నట్లుగా; సప్తసాల = ఏడుమర్ది చెట్లయొక్క (సప్త తాల అని కూడా ఉంది. తాల = తాటి చెట్టు) విభేదంబున్ = నరుకులును; ఒనరించి = చేసి ; నిల్వక=ఆగక ; సలీలన్ = ఆటగా; చన్న = దూసుకొని పోయిన; యుష్మత్ = నీయొక్క; మరుత్ = గాలివలె; జవనా = వేగంగల ; అస్త్రంబు = బాణము; సిరుల్ = శ్రీలను; ఒసగున్ = తప్పక ఇస్తుంది (ఇచ్చుగాక అని ప్రార్థన).

తా|| రఘువంశ ప్రభువైన శ్రీ రామా, సీతావతి ! వజ్రాయుధం దెబ్బను లెక్క చేయని రావణుని శరీరంలో సప్త ధాతువులను తొలచడం కోసం అభ్యాసం చేస్తున్నదో అన్నట్లుగా ఏడు తాటి (మర్ది) చెట్లను నరికి ఆగకుండా దూసుకొని పోయిన నీ మహాస్త్రం మాకు సిరులిచ్చుగాక.

అలం : ఉత్ప్రేక్ష

విశే|| ఈ పద్యం మను చరిత్రలోనిది. పద్యంత మందలి పిలుపులు చాలా మధురములైనవి. పెద్దనగారికి అంత సన్మానం రాయలవారు చేయడం బహుశా ఆ కవి వాగ్దత్తమైన మాధుర్యమే.

రామాయణంలో కీష్కింధాకాండలో సుగ్రీవునితో రాముడు స్నేహం కట్టినప్పుడు సుగ్రీవుడు శ్రీరాముని పరాక్రమాన్ని శంకించి ఏడు తాటి చెట్లను చూపించి ఒక్క బాణంతో వీటిని నరకమని పరీక్ష పెట్టగా రాముడు అలాగే చేశాడన్న కథ ఉన్నది. అదే ఆ పద్య భావానికి ఆధారం.

సీ. న్యందనస్థిత బిడౌజఃక్షత్త్వ జాడ్య కృ
జ్ఞంఝూమరుగ్గుజ్ఞాత్కృతములు,
క్రవ్యాశి రాడ్గాత్ర కనదస్సగ్గాహన
స్ఫుటశల్య హవ్యభుక్పూత్కృతములు,
యోధవర్మిత హృత్పటోత్పాదితనిజపాత
సాలాశ్మకృత ముహుష్టాత్కృతములు,
పతితోగ్ర రక్షః కబంధ భారభృశార్తి
భుగ్న భోగ ఫణీంద్ర పూతల్కృతములు

తే॥ శ్రాంతరథ్య నిరంతర ఛాయదములు,
దివ్యతావక కార్ముకోత్త్రేరితములు,
కలుషము లడంచుగాత లంకాపురాంగ
ణాంబర చలత్కలంబ కదంబకములు.

27

న్యందన = రథం మీద; స్థిత = ఉన్న; బిడౌజ = ఇంద్రునియొక్క; క్షత్త్వ = సారథికి; జాడ్యకృత్ = జడత్వాన్ని కలిగించే; జంఝూ = తుఫానుయొక్క; మరుత్ = గాలిగల; గరుత్ = రెక్కలయొక్క; ఝూత్కృతములు = రూత్ అన్న ప్రాతకలవి.

ఈ పద్యానికి కర్త శ్రీరామబాణాలు. సందర్భం రామ రావణ యుద్ధం. రావణునిపై శ్రీరాముడు బాణ పరంపరతో తీవ్ర వేగంతో ముందుకు పోతున్నది. నారి నుండి విడువబడ్డ అమ్ముని నారియొక్క 'రూత్' అన్న ధ్వనితో పాటూ ముందుకు పోతూ ఉంటే వాటి గాలి పెను తుఫానులో ఝంఝంవలె రథం తోలుతున్న మాతలికి జడత్వాన్ని కల్పిస్తున్నది. అంటే రథ వేగం మందగిస్తున్నది. (కార్ము వేగంగా పోతుంటే అవి కల్పించే గాలి వెనుకకు పరిగెత్తడం తెలిసిందే. అదే విధంగా ఇక్కడ బాణవేగానికి మాతలి రథం పరిగెత్తడానికి విఘ్న మేర్పడుతున్నది. ఇది చాలా శాస్త్రీయమైన వర్ణన.)

క్రవ్య+అశి = మాంసం తినే రాక్షసులయొక్క; రాట్ = ప్రభువైన రావణునియొక్క; గాత్ర = శరీరం; కనత్ = వెలుగుతున్న (ప్రవహిస్తున్న); అస్పక్ = నెత్తురిలో; గాహన = ప్రవేశించడం వల్ల; స్ఫుట = స్పష్టమైన; శల్య = బాణపు నులుకులయొక్క; హవ్యభుక్ = హవ్యభోజనుడైన అగ్ని యొక్క; ఝూత్కృతములు = 'ఘూత్' అన్న ప్రాత కలవి.

మాంసభోజనులైన రాక్షసులకు రాజైన రావణునియొక్క శరీరంలో తొణుకుతూ ప్రవహిస్తున్న

నెత్తులులో మునగడం వల్ల బాణపు ములుకుల నిప్పు 'ఛూత్' అన్న మ్రోతను కల్గిస్తున్నది. (కాల్చిన చువ్వను నీటిలో ముంచినపుడు వచ్చే ధ్వనికి అనుకరణ శబ్దం 'ఛూత్'.)

క్రవ్యాశి అనడం వలన రావణుని దేహం బాగా బలిసినట్టిదని వ్యంగ్యం

యోధ = వీరుల; వర్మిత = కవచాలు ధరించిన; హృత్పుట = హృదయకోశాలనుండి; ఉత్పాదిత = బైటకు వెళ్ళితే; నిజ = తన; పాత = పడటం వల్ల; సాల = కోట; ఆశ్మ = రాళ్ళతో; కృత = చేయబడిన; ముహూః = మాటిమాటికీ; రాత్నృతములు = రాత్ ధ్వనులు కలవి; బాణాలు ప్రతివీరుల కవచాలు చేదించి గుండెల్లో నుండి దూరి కోట గోడల రాళ్ళకు తాకి 'రాం రా' మ్మని మ్రోగుతున్నది

సతిత = పడే; ఉగ్ర = భయంకర; రక్షః = రాక్షసుల, కబంధ = మొండిముల; భార = బరువుకు; భృశ = మిక్కిలి; ఆర్తి = బాధతో; భుగ్న = వంగే; భోగి = పడగలు కల; ఫణి+ఇంద్ర = ఆదిశేషుని, పూత్నృతములు = పూత్కారాలు.

రాక్షసుల కబంధాలు కొండల్లాగా పడుతుంటే వాటి బరువు మోయలేక ఆదిశేషుని పడగలు క్రుంగిపోతున్నవి; ఆయన నిట్టూర్పులు విడుస్తున్నాడు

శ్రాంత = అలసిపోయిన ; రథ్యః = గుర్రాలకు; నిరంతర = దట్టమైన ; ఛాయదములు = నీడ నిచ్చేవి, బాణ పరంపర పందిరిగా ఐనందువల్ల అలసిన రథాశ్వాలకు నీడ నిస్తూ అలుపును పోగొడుతున్నవి.

దివ్య = దేవతా సంబంధమైన ; తావక = నీ కార్ముకచాపం నుండి; ఉత్ప్రేరితములు = పైకి చల్లబడినవై (గుప్పిళ్ళుగా).

లంకాపుర + అంగణ+ అంబర = లంకానగర ప్రాంగణాకాశంలో; చరత్ = చరించే; కలంబ = బాణాల; కదంబకములు = గుంపులు; కలుషములు = పాపాలను; అడంచున్ గాత = అణగార్చుకాక.

ఈ పద్యానికి మూలమైన రామరావణయుద్ధం యుద్ధకాండ - 103 వ సర్గనుండి 111 లో రావణుడు మరణించేటంత వరకున్నది. 104, 105 సర్గల్లో రామకోప తీవ్రత వర్ణితమైనది. అప్పటి రామబాణాలకు మహర్షి ప్రయోగించిన విశేషణాలు -

తీక్ష్ణః మహావేగః వజ్రకల్పైః శీఘ్రః శరైః (104-29)

- ఇందులో రెండో విశేషణ వ్యాఖ్యానమే పద్యంలో ప్రథమపాదం. వజ్రకల్పత్వాన్ని తర్వాతి 2,3 పాదాలు వర్ణిస్తున్నవి. తీక్ష్ణత కూడా అందులో భాగమే. దివ్యకార్ముకమన్న మాట 103 వ సర్గలోనూ రథాన్ని దివ్యశరాలను ఇంద్రుడు పంపిన విషయాన్ని సూచిస్తున్నది.

పద్యమంతా రావణగత అధర్మ భావం మీద భగవంతునకు వచ్చిన క్రోధ భావాన్ని ధ్వనిస్తున్నది. ఆ రచనలోని ఓజగుణం రౌద్రరస వ్యంజకం.

బలరామావతారం

చ॥ 'క్షీతిహలకృష్ణిఁ బుట్టియడఁగె ॥ క్షీతియందునె సీత' యంచుఁ ద
 తృతి విరహోర్తిఁ బాండిమముఁ దాలిచి రామశరీర మెత్తి యా
 క్షీతి ఖననక్రియ న్మగుడఁ జెందఁ గక్ష గాక కళింద జాతట
 క్షీతిదున్న నేటికి హనలముచే మఱి నీ కనశాత్మతన్ హలీ ?

28

హలీ = నాగలి ఆయుధంగా ధరించిన బలరామా । సీత = జానకి (నాగలి చాలులో దొరికినది); క్షీతిన్ = భూమిలో; హలకృష్ణిన్ = నాగలి దుక్కి నుండి; పుట్టి = జన్మించి; క్షీతియందున్ = భూమిలోనే; అడగన్ = అణగిపోయినది; అంచున్ = అంటూ; విరహ+ఆర్తిన్ = ఈ ఎడబాటు దుఃఖంచేత; పాండిమము = తెల్లదనమును (దుఃఖంతో శరీరం పాలిపోతుంది కనుక); తాలిచి = ధరించి; రామ శరీరము = బలరామ దేహాన్ని ధరించి; తత్పతిన్ = ఆ పతివ్రతయైన సీతను; ఆ = పూర్వావతారంలోని; క్షీతి = భూమిని; ఖనన = (త్రవ్వటమును; క్రియన్ = చేస్తూ; మగుడన్ = తిరిగి ; చెందగన్ గాక = (ఆమెను) పొందడానికి తప్ప, కళిందజా = యమునయొక్క; తటిన్ = ఒడ్డున; హలముచే = నాగలితో; నీకు; అవశ+ఆత్మతన్ = వశము తప్పిన మనసుతో; క్షీతిన్ = భూమిని; దున్నన్ = దున్నటం; ఏటికిన్ = ఎందుకు?

కృష్ణుని కొడుకు సాంబుడు దుర్యోధనుని కూతురైన లక్ష్మణును పెళ్ళిచేసుకోవడానికి సాహసించి ఎత్తుకొనిపోతున్నాడు. దానికి కౌరవులు సహించక అతనిని పట్టి బంధించారు. తనని విడిపించుకొనిరావడానికి బలరాముడు హస్తినాగరానికి వెళ్ళి వారిని చుట్టరికంతో వదిలిపెట్టమని అడిగితే వారు కయ్యానికి కాలుదువ్వారు. దానికి బలరాముడు కోపించి హస్తినాపురాన్ని యమునలో ముంచడానికి నాగలితో నగరాన్ని యమున వైపుకు ఈడ్చితే నగరం ఒకప్రక్క (కుంగిపోగా) భీష్మదులు వచ్చి బలరాముని ప్రార్థించి లక్ష్మణాసహితంగా సాంబుని అతనికి అప్పగించారు . ఈ కథాధారంగా ఈ పద్యం పుట్టింది.

సీతాదేవి భూమి నుండి పుట్టి భూమిలోనే అణగారిపోయింది. ఆ విరహంచేత బలరాముడు పాలిపోయి తెల్లబడ్డాడు. ఆ విరహం వల అతడు పోయిన సీతను తిరిగి పొందడం కోసమో అన్నట్లుగా యమునా నది ఒడ్డును అవశాత్ముడై నాగలితో కుర్తాలిస్తున్నాడు.

బలరాముని సహజమైన పాండు వర్ణాన్ని విరహం వల్ల కలిగిన తెల్లదనంగా యమున ఒడ్డును నాగలితో కుర్తాలించడం మునుపు నాగటిచాలులో సీత దొరికినది. ఇప్పుడు కూడా అలాగే చేసి సీతను పొందవచ్చునన్న కోర్కెతో ఈ విధంగా చేస్తున్నాడని చెప్పబడింది. బలరాముని మద్యపాన మత్తత విరహావివశాత్మతగా చెప్పబడ్డది.

అలం : ఉ(త్రే)క్ష.

కృష్ణాపతారం

ఉ॥ ఆయతయుష్మదాకృతి కరాగ్రనగాంచలవాంతపారిధా
 రాయతచంద్రకాంత ఫలకాపభిబింబితయై చెలంగ, నా
 రాయణమూర్తిమత్కవచరత్నముచేఁ బరిరక్షణ గాంచె నా
 నో యదువీర వృష్టిఁ బసియూఁడఁ బ్రోవవె సప్తరాత్రముల్.

29

ఓ యదువీర = యదువంశములో పుట్టిన ఓ శ్రీకృష్ణ! ఆయత = ఉన్నతమైన; యుష్మత్ = నీ యొక్క, ఆకృతి = మూర్తి; కర+అగ్ర = చేతి చివరయందున్న, నగ = గోవర్ధన పర్వతంయొక్క; అంచల = చివళి యందు; వాంత = వనిమంబడుతున్న (కురుస్తున్న); పారిధార = నీటి ధారల యొక్క; ఆయుత = దశసహస్రములైన; చంద్రకాంత = పాలరాతియొక్క; ఫలక = పలకల యొక్క; ఆపభిన్ = గుంపులో; బింబితయై = ప్రతిబింబాలు కలదై; చెలంగన్ = ఒప్పుగా; నారాయణమూర్తిమత్ = నారాయణుని ఆకారము కలదైన, కవచరత్నముచే = ఉత్తమమైన కవచము చేత (నారాయణ కవచమని స్తోత్రమున్నది); పరిరక్షన్ = చక్కని రక్షణము; కాంచెన్ నాన్ = పొందెన్ అన్నట్లుగా; పసిన్ = పశుగణాన్ని, సప్తరాత్రముల్ = ఏడు రాత్రులు; ఊఁడక = ఊరల పొందేట్లుగా; ప్రోవవె = కాపాడవే !

శ్రీకృష్ణ! ఎత్తైన నీ స్వరూపం ధరించి కొనగోల గోవర్ధన పర్వతమెత్తి ఏడు రాత్రులు వ్రేపల్లె లోని పశువులను, గోపాలకులను రక్షించినావు కదా ! ఈ కథాధారంగా నిర్మించబడ్డ వర్ణన ఇలా ఉన్నది, కొనగోల నెత్తిన గోవర్ధన పర్వతం అంచల నుండి వేల కొలది వాన ధారలు పడుతున్నవి. ఆ ధారలలో శ్రీకృష్ణునిమూర్తి ప్రతిబింబించినది కనుక గోవులకు గోపాలకులకు చుట్టూరూ వేలకొలది నారాయణాకృతులు కనిపిస్తున్నవి. ఇది ఎలా ఉన్నదంటే వారు నారాయణ కవచ పారాయణ చేస్తున్నారో అన్నట్లుగా ఆ ప్రతిబింబ సహస్రందేత సంరక్షింపబడినారు.

అలం : ఉత్ప్రేక్ష.

విశే॥ నారాయణ కవచం భాగవతంలో ఉంది. ఈ కవచ స్తోత్రం పారాయణం ఆత్మ శరీర రక్షణార్థంగా ఈ దేశంలో బహుప్రసిద్ధి పొందింది.

మహాబలిపురంలో ఈ గోవర్ధన నగధారలు చాలా అద్భుతశిల్పంగా చెక్కబడినవి. ఈ పురాణగాథలన్నీ శిల్పచిత్రలేఖన సంగీత సాహిత్య సర్వకళలలోనూ ప్రతిబింబించాయి.

బుద్ధాపతారం

మ॥ తరుణ త్వత్పుత బాణ పంచకమునం దైత్యాబలాశ్రేణి త
 ద్వరసందోహము యుష్మదాత్మక జరద్బాణం బొకంటెన్డె
 ద్వరక గావించితి వేటికో ? యహహ, బుద్ధంబయ్యె నీ భావ ము
 త్తరుణీ శీలతనుత్ర మేరికి నసాధ్యం బౌటంగా కేశవా !

30

కేశవా = నారాయణా; తరుణ = యువకుడైన; త్వత్ = నీయొక్క; సుత = కొడుకైన మన్మథుని యొక్క;
 బాణపంచకమున్ = ఐదు బాణాలతో; దైత్య + అబలా = రాక్షస స్త్రీలయొక్క; శ్రేణి = సమూహము;
 తత్ = వారియొక్క; వరసందోహము = భర్తసమూహము; యుష్మత్ + ఆత్మక = నీవె స్వరూపంగా గల;
 జరత్ = ముసలియైన; బాణంబు = అమ్ము; ఒకంటన్ = ఒకదానితోనే; చెడన్ = నశింపగా;
 త్వరకావించితివి = త్వరగా చేసితివి; ఏటికో = దేనికో ? అహహ = ఆశ్చర్యం; ఆహో; నీ భావం = నీ
 మనస్సు; బుద్ధంబు అయ్యెన్ = స్పష్టపడ్డది; ఆ తరుణీ = ఆ రాక్షస స్త్రీలయొక్క; శీల = శీలమన్న;
 తనుత్రం = కవచము (తనువును రక్షించేది); ఏరికిన్ = ఎవరికి; అసాధ్యం = సాధ్య పడనిది; ఔటన్
 కాన్ = అగుట వల్ల కదా !

ఓ కేశవా ! నీవు బుద్ధవతారమెత్తి నాస్తిక మతబోధచేసి రాక్షస స్త్రీల సౌశీల్యాన్ని అపహరించిన
 వారి భర్తలను నాశనం చేశావు.

అలం : హేతూత్వేక్ష.

ఈ బుద్ధవతారము పురాణాలలో నాస్తిక మతబోధకుడైన బుద్ధుని విషయంలో తప్ప గౌతమ
 బుద్ధుని వర్ణనకాదు చారిత్రక వ్యక్తియైన బుద్ధ భగవానుని గాథకు ఛాయారూపంగా ఈ పురాణ కథ
 కల్పింపబడ్డది.

కల్కవతారం

శా॥ ఘోరపార మహాఘపంచకముఁ జక్కు లేయంగా నేర్చునా
 ధారాపంచకధావనం జెలఁగు గంధర్వంబు ద్రొక్కించు బ
 తీరంపున్నెఱరౌతుఁ గీకట శరావీచారవాణీ భవ
 ద్దోరుద్భ్రాంత కృపాణికాద్వితయ విద్యుద్గ్రంథి నిఁ గొల్పెదన్

31

ఘోర = దారుణమైన; పార = పారములేని; మహా = గొప్ప; అఘపంచకమున్ = ఐదు పాపాలను;
 బ్రహ్మహత్య, మద్యపానము, దొంగతనము, గురుభార్యాసంగమము - ఈ పాపాలు చేసిన వానితో
 సహసానం ఇవి పంచమహాపాతకాలు; చెక్కుల్ + చేయగా = నరకటుంకోసం; నేర్చునాన్ = నేర్చుతున్నాడో
 అన్నట్లుగా; ధారాపంచక = ఐదు గుర్రపు నడకలయొక్క; ధావనన్ = పరుగున; (ధారా పంచకము = (1)
 అస్కందితం (2) ధౌరితకం (3) రేచితం (4) వల్లితం (5) పుతం. వీటికి తెలుగు మాటలు : (1)
 రవాలు (2) జోడన (3) బనిరి (4) చౌకళింపు (5) దువాలం); జెలగు = ఒప్పు; గంధర్వంబునన్
 = అశ్వాన్ని; ద్రొక్కించు = చూకించు; బల్ = గొప్ప, బేరంపున్ = వీరత్వం గల; నెఱ రౌతున్ = మంచి
 రౌతును; కీకట = ప్లేచులయొక్క; శు = అమ్ములయొక్క; ఆశీ = సమూహమునకు; వారవాణీభవత్
 = ఆపాదమస్తకము ధరించే కవచముగా వుతున్న; దోః = చేతిలో; ఉద్భ్రాంత = మేగంతో తిరుగుతున్న;
 కృపాణికా ద్వితయ = పట్టాకత్తుల ఐదు అన్న; విద్యుత్ = మెరుపుయొక్క; గ్రంథిన్ = ముడి కలిగిన;
 నిన్ కొల్పెదన్

ఇది కల్పవృక్షతార వర్ణన. అతడు గుర్రమెక్కి దానిని ఐదు గతులలో నడిపించడం పంచమహాపాతకాలను ప్రక్కలు చేయడానికై గుర్రానికి 3 పంచగతులు నేర్పుతున్నాడో అన్నట్లున్నది. ఘోరములు తనపై ప్రయోగించే బాణాలను తిప్పికోట్టడానికి అతడు చేతులలో రెండు పట్టకత్తులను ధరించి తీవ్రవేగంతో త్రిప్పుతున్నాడు. ఆ వేగంతో తిరుగుతున్న కత్తుల కాంతులు విద్వద్వలయాలగా భాసిస్తూ అతనికి ఆపాదమస్తకం కవచంగా ఏర్పడుతున్నాయి. ఆ కవచమే వారవాణి.

విశే॥ శ్రీ కృష్ణదేవరాయలు అశ్వారోహణ నైపుణీకులుడని పెద్దనాది కవులు కీర్తించారు. ఆ స్వానుభవమే ఇక్కడ పద్యంగా రూపొందినది.

అలం : ఉత్పేక్ష

ఈ పద్యంతో దశావతార వర్ణన పూర్తికావింపబడినది.

చ॥ అని వినుతింపగా హరి సుధాశన వర్తకిఁ జూచి 'పాండ్యుఁ డి
చ్చిన ధన మిమ్ము నీశ్వరుఁ డశేషము భాగవతాస్మదీయ గే
హనివహ సాత్కరించి, యకటా ! కడు రిక్తత నొందు; నేతదీ
యనిలయ ముప్పురి నృణిమయంబును సార్థముఁ జేయు నావుడు'.

32

అని వినుతింపగాన్ = స్తుతింపగా; హరి = విష్ణువు; సుధ + అశన = అమృతమే ఆహారంగా గల దేవతలయొక్క; వర్తకిన్ = వ్రడంగియైన విశ్వకర్మను; చూచి; ఈ మునీశ్వరుడు = ఈ మునిశ్రేష్ఠుడైన నిష్ణచిత్తుడు; పాండ్యుడు = పాండ్యరాజు; ఇచ్చిన = సమర్పించిన; ధనము + అశేషమును = ధనమంతా; భాగవత = భగవద్గుర్తుల; అస్మదీయ = తమయొక్క; గేహ = ఇండ్ల యొక్క; నివహ = సమూహానికి; సాత్కరించి = సమర్పించి; కడున్ = మిక్కిలి; రిక్తతన్ = పేదరికాన్ని; ఒందున్ = పొందును; అకటా = అయ్యో! అప్పురిన్ = అతని నగరంలో; ఏతదీయ = ఈ విష్ణుచిత్తునియొక్క; నిలయమున్ = ఇంటిని; మణిమయంబును = రత్నమయంగాను; స + అర్థముల్ = ఐశ్వర్యముతో కూడినదిగను, చేయుము+నావుడున్ = అనగా;

అని ఈ విధంగా విష్ణుచిత్తుడు స్తుతించినాక విష్ణువు దేవశిల్పి అయిన విష్ణుకర్మను చూచి "ఈ మునీశ్వరుడు పాండ్యరాజు తనకు సమర్పించిన ధనమంతా నా ఆలయాలకు, నా భిక్షులకు సమర్పించి రిక్తుడవుతాడు. కాబట్టి ఇతని గృహమును మణిమయము, అర్థమయము చేయవలసిందిగా ఆజ్ఞాపించాడు.

విశే॥ భక్తుని గృహాన్ని సంపదత్వంగా చేయవలసిన అవసరమేమిటి ? పైగా విష్ణుచిత్తుడది కోరుకున్న నాడు కాదు. కాబట్టి ఈ పద్యభావం గోదాదేవి కథలో 5-38 వ పద్యంతో ముడిపడియున్నది. నాయిక గోదాదేవి ఆ గృహంలో జన్మింపబోతున్నది కనుక ఈ సంపద శృంగార రసానికి సంబంధించినదిగా గుర్తించాలి. అంటే కావ్యంలో ప్రధాన రసం శృంగారం ధ్వనించడం.

తే॥ విశ్వకర్మయు నట్లు కావించె; నంత
నంబుజాక్షుండు నమ్ముని నాదరించి,
యూక్షణ గోచరుండయ్యె; ఋషియు నేఁగి
పౌరులు భజింపఁ గానె పుత్తూరి కరిగె.

33

విశ్వకర్మయున్ = దేవశిల్పియు; అట్లు = అదేవిధంగా; కావించెన్ = చేసినాడు; అంతన్ = తర్వాత;
అంబుజాక్షుండు = తామరపూవులవంటి నేత్రాలు గల హరి; ఆ మునిన్ = ఆ విష్ణుచిత్తుని; ఆదరించి
= అనుగ్రహించి; యూక్షణ = అగోచరుండు = చూపులకు కన్పించనివాడు; అయ్యెన్ = అయినాడు,
ఋషియున్ = విష్ణుచిత్తుడును; పౌరులు = మధురా నగరవాసులు; భజింపగానె = సేవిస్తుండగానె; పుత్తూరికిన్
= శ్రీనిలు పుత్తూరికి; అరిగెన్ = వెళ్ళినాడు.

పో॥ పై పద్యంలో వర్తకి విశ్వకర్మ, విశ్వనిర్మాణం చేసేవాడు. విశ్వకర్మ వాస్తు శిల్పనిర్మాతలైన శిల్పులకు
మూలరూపం, వర్తకి - వద్రంగి, వేదకాలంలో కట్టెతో బొమ్మను చేయడమే. శిలాలో హమ్మూర్తి నిర్మాణం
తర్వాత వచ్చింది. కనుక కుమ్మరి, వద్రంగి వీరే ఆదిమ శిల్పులు. కుండ, దారు (కట్టె) మూర్తులే
ప్రాచీన శిల్పాలు. ప్రాచీనమైన పాదాలు కూడా దారుమయంగానే ఉండేవి.

విష్ణుచిత్తుని స్వపురప్రవేశోత్సవము

కం॥ స్థానికులు దన్నుని దిద్దు
క్షానందితు లగుచుఁ బురము గైసేసి, ప్రజ
లోత నడువ నాగవాసము
తో నెదురుగ నేఁగి ; రంత తూర్వము లులియఁ.

34

స్థానికులు = శ్రీనిలిపుత్తూరు దేవాలయంలోని ఉద్యోగులు (2-95 వ పద్యంలో వీరి ప్రస్తావన వచ్చింది);
తత్ + ముని = ఆ విష్ణుచిత్తుని; దిద్దుక్ష = చూడాలన్న కోరికతో; ఆనందితులు = సంతోషపడుతున్నారు;
అగుచున్ = అవుతూ; పురమున్ = విలుపుత్తూరును; గైసేసి = అలంకరించి; ప్రజలు = ఊరివారు;
తోన్ = కూడా; నడువన్ = రాగా; నాగవాసముతోన్ = భోగం మేళంతో కూడా; ఎదురుగన్ ఏగిరి =
ఆహ్వానించడానికి ఎదురు వెళ్ళారు; అంతన్; తూర్వములు = మంగళవాద్యలు; ఉలియున్ = ధ్వనింపగా.

తమ ఊరివాడు మధురాప్రభునాస్థానంలో వాదించి జయం పొంది వస్తున్నాడు కనుక విష్ణుచిత్తుని
చూడాలని ఆనందంతో ప్రజలు వేశ్యాసమూహం వెంటరాగా స్థానికులు ఎదురు వెళ్ళి ఆహ్వానించారు.
ఈ నగర వర్ణన ప్రథమాశ్వాసంలో వచ్చింది.

ప : (1) ఇట్లెదుర్కొని పట్టపవిత్ర భగవత్ప్రసాద తీర్థంబు లుపాయనంబులుగాఁ బ్రణామంబు
లాచరించి లేచి, ప్రాంజలులై, భర్మహరికర్మ పర్యంతం బగు బ్రహ్మరథంబున నబ్బాగవతంసంబు నునుచుకొని
పోవు సమయంబునఁ, బరపుర సేతంబు లగు పౌరజానపదజనంబులు గలసి మెలసి నడచునెడ;

(2) వృధంగం బుసాంగం బావజంబు దండె తాళం బురమ కేన్నెర సన్నగాళె వీణ ముఖవీణె వాసెగ్రోలు డోలు మారి భేరి గౌరు గుమ్మెట తమ్మెటంబు డుక్క డక్కి చక్కి చుయ్యంకి లోనగు నసంఖ్యాత వాదిత్ర త్రితయ పరంపరలు మొరయన్.

(3) ఎడనెడఁ బడఁతుకలు వలఁపుఁగొనఁ, బట్టణాగత గజధట్ట ఫెహ్లాణ ఫెహ్లాకఘంటకదంబఘర్ ఘోషంబుల కనుప్రాసంబులై, విలాసిని మంజు మంజీరంబు లెలుఁగియ్య నల్లనల్లం జాఁగుఁతఱిన్;

(4) కెలఁకులం గవచితకుఠాకర్పరలగు కరివరక రేణుకంధరలం గనకాంకుశంబులు చేఁబూని సేవింపి పోవు సామాంతభీకాంతకుమార ధట్టంబులం బిట్టుగాంచి, యొండొరుఁగడన సంభ్రమించుచు, మ్రొక్కినిక్కి చేయెత్తి యొత్తిలి నేత్రంబు లుత్తాన తరళ తారకంబులుగా మగిడి మగిడి పోదడుచుం బోవుతఱిన్;

(5) తద్రాజకదంబకం బచ్చటి పడఁతుకలకుం దనుకుం బురికిం జనుదెంచు నప్పుడెల్ల నెడకాండ్రగుట వేలవనాఁడబోలు నా ప్రోలిమేళంపుఁ గళావతుల ప్రేయ నెపంబునం గ్రామగ్రామ గ్రామణులొసగు నారంగ మాతులుంగ జంబీర కుంద కందుకాదులం బూర్వాను భుక్తులగు నక్షంకర ముఖుల వైవ;

(6) ధళధళత్తరళతాటంకంబును నంకురితస్మితంబునుగా, నాతన్ముఖప్రేంభోళితస్పీత సాకూత విభ్రమాకేకరాపాంగ విరోకనంబును నాచలిత ధమ్మిల్లంబునుంగా, మొగంబులు తిగిచిక్కిని నమ్మర్జుంబునం జను మార్దంగికుల మూఁపుల మఱుంగుల డాఁగి యన్నాగవాసంబులు నాగర కవిరోకనంబునం జెలరేఁగి, మొగంబులు బిగించుకొని, వేడుతొత్తిన గతి నరిదియెత్తఁ బ్రతిపదంబును మర్దలముఖాన మర్దనకుఁ గ్రుంగుటయు, బయలుపడి చేయునది లేక యాకడకు వంగిడి తుఱువను దిద్దవఁ, దద్వారణాభినయనవత్పరాచీనకరాజ్జలై సుడిపడు నెడంబొడము కర్ణకుసుమావతంస కపోలఖురళికించిచ్చల నోపలక్య వైలక్యహాసకుందంబులు సాంద్రతర చంద్రికాకందంబులం దీటు కొలుపన్;

(7) చాటూక్తి వాచాలలగు జరతవనితలు తమకు మ్రొక్కందారు మ్రొక్క కొక్కించుక యోరమోమిడి, వారి యిరుపక్కియల నొదిగి తొంటియంటుఁ దలంచి తలవాంచిన, వంచనం గటాక్షింపి యెకసత్కంబునకుఁ దమచేత మ్రొక్కించుకొను వేడ్చి నక్కిడం బుడమిఱేడు లేమి సామాన్య మానవులం గైకొనక, సుమాళంబు వేద్యంబుగా విద్యావయోవృద్ధుల రగు మీరు మ్రొక్కిం దారు మ్రొక్కిమియెల్లు మ్రొక్కింపుం డనుటయు;

(8) గ్రక్కినన్ బొడము మొలకనగవుల మోముఁదమ్ములకు వే తొక్కివంత తెలివి యెక్కి, మ్రొక్కి కక్కిడఁ గెడఁగూడి నడచుతోడి చేడియల కద్దారలకుఁ దమకుఁ దద్దయుం బొందు గల దను పెద్దఱికం బెఱుకపఱుకం గెమ్మావులు మలంచి లోలోన నొయ్యనొయ్యన సుమచ్చన నక్కిలెఱింగి దత్తి సామ్మని తమ్ము నమ్ముదునచ్చు ముందఱికి నూకి 'యక్కిళ్ళ, మ్రొక్కివే మనసాలి వేలు' పని బుజ్జగించియు బొమలు గొని జంకించియు నెట్లకేలకు నొడంబఱచినన్,

(9) త్రపాతరళనయనలై విరళవిరళాంగులాంజలి బంధంబుగా మ్రొక్కి, కత్తుసాన నిట్లు మ్రొక్కించి, హెచ్చి, యచ్చయ్యాట మెడపడకయుండఁ జిగురుగండెలువోలె నల్లుకొని గొల్లననగు నల్లోలాంగనలగల్లు కోపంబునం గొట్టి కసరుఁజూప, బూప్స సంఘంబుపై నిగుడ, మగుడ మఱుపడు కొమిరె వారిణలోచనల చలితకంకణాసంకులక్రేంకారంబు లాననా మోదమేదురాభిర్ఘంకారంబుల బింకంబు లడంపన్ ;

(10) చెవుల సంకులు, లోనంక భుజంబులు కొంకిసిగలు, గావి దుప్పటులు, నొప్ప, నిమ్ము దెప్పరంబై నుంపున నప్పురంబు జేరి, రసికజనబాంధవంబున బంధువియోగంబు నుఱచి, గంధకలనాకుసుమస్రగ్గధనాదులనాంధ్యంబులే కలరు సంధ్రదేశీయులగు గంధకారులు పాటిపాటి వద్యంపు మ్రొక్కులతో వెట్టివెట్టి కైవారంబులు గౌరుతత్తడులపై నచ్చ రాచవారిపై నాడువారిపై నాళువారిపైఁ జల్లగాఁజల్లఁ; బెల్లెగసి నృప్తియెల్లను ముష్టికరించుచు, నన్నుభేదయగు పరిమళసమష్టిం బెట్టు పిష్టైతకంబు నభోమండలికింజండాతకంబై చండకరకిరణంబుల మాటుపఱువఁ, బన్నీరు నించిన తన్నీరుతిత్తులొత్త;

(11) వియత్తలంబునం బాటికైవ్రాలు ధారల వాద్యంబులు దడిసిన విద్యోపజీవులు పుష్కరంబులు గ్రాఢ నగ్గిరోయుచుండఁ; నమ్మెత్త మత్తటి నృత్తంబుఁజూడ నిలిచి మెత్తమెత్తన నడచుచుండఁ మిండతండంబునుం దారు నప్పిండు పుండరీకాస్య లవకాశంబు గాంచి కాశకుసుమస్రతిఫలనపాండురంబులై పద్మాతి పూద్యపార్షద్వయోద్యాన పాదపంబులకుంబాటు చెంగలునకాలునలకుండిగ్గి, కాసరీదధి మండమాసరంబులుగాఁ బిసికి యారంబెట్టిన నారంగశృంగ బేర భంగంబుతోఁ గట్టిన కలమాన్నంపుఁజలిచి పోకపొత్తులం గుడువఁ గూర్పుండ వీక్షించి;

(12) కుక్షింభరిత్వంబున ఘోషములై తిరిగితిరిగి వేసిరి యోసరిలిన దాసరిగుంపు వారిపాల గోపాలభిక్ష భిక్షించి భక్షింపఁ దీరక్షణుల నిలిపిన తోరంపు దివెదారి కోలల రంధ్రగోళంబుల నుత్కిలంబులై మండు ధగధగని జగజ్జోతిదీపజాలంబుల మధ్య ధూప కుండికాంగారముల నీరాఱఁగ్రాచి, నాదుఁబరికింప నాయించు ధిమిధిమిధ్యానంబులకుం బెదరి యీవలియుపననశుకంబు లావలి కావలి యుపననశుకంబు లీవలికి దట్టంబుగాఁ గట్టనితోరణంబులై పఱవఁ, దలలు వినరుటయు నోరు దెఱచుటయుఁ గేలు సఱచుటయుఁ దక్కి మిక్కుటం బగు నక్కోలాహలంబున నేపాటియుం బాటు వినరాక మూఁకగట్టిన భాగవతజాతంబు లేతేర ;

(13) నూరూరి సంతసంతకుం దిరుగఁ బెద్ద లింటింట సంతరించిన పిలుకునాటు గోడిగలు జానడంబులకుం బుట్టి కాలగట్టి నిడువ నెత్తంబున మెత్తని గఱిక మేసి పోనరించి మాపుమాపున మేపు సజ్జకవణంపు మేపునఁ బిడుక గొఱపంబు తోమకంబునఁ బుటపుటనై కఱియకంబడి ప్రాతఁ గని యైన నీడం గనియైనం బెదరుకొదను తట్టునగుంపు కాలికొలందికి వ్రేలు లాలుకుంచెలు గీలించిన గవ్వదంటలగంటల నలంకరించి మోలుగుమడ్డిం దోచి మూర కొక్కొండును జేనకొక్కొండునుగాఁ గుట్టిన డొల్లు టుల్లారు లుల్లసిల్లం బల్లించిన పల్లంబులపైఁ జిల్లతైలంబును వాసన కొడుపులం బూసినమణుంగుఁ జంద్రకచేలె రవణంబులుగా నెదురుగా వేడుకం జూడవచ్చిన యవ్వీటి మేటిసాలె యగసాలె పలుసాలె

నానైజాతి సాక్షు లేతులకొమిరెలు తుములమై పచ్చ తచ్చమూసామజంబులం జూచి యేచిన వెలం దను యెక్కిరింత తెక్కికొని వాగె లిరుగేలం గుదియంబట్టిన నిలువ కయ్యుత్పవం బీక్షింప వచ్చిన ప్రజలం ద్రొక్కుచుంబోవన్;

(14) తన్మధ్యపుద్గవధ్వాతురాదులు దిట్ట నిట్టట్టనలేక ప్రాణంబులు పిడికిటం బట్టుకొనిపోవుచు, నవీనసవిభక్తదారంబులం ద్రెల్లి చట్టలు దిగంబడి వెడలలేకుండం దారు దిగనిమ్ము లేక బిమ్ముటగొని నలు దెసలం జూడం, జూచి కేలుసఱచి కోహోయని గేలిసేయు గణికాకదంబంబుల చప్పులులు నిబిడ నిష్కృట విటపి ఝూటంబులం బ్రతిశబ్దంబులు పుట్టింపన్;

(15) ఇట్లసూన విభవంబు చిగుర్తనత్తిరుపతి సొచ్చి యచ్చక్రధరు నగరి మోసల నిలచుటయు, నన్విష్ణుచిత్తుండు దద్రధావతరణంబు చేసి, ధరణి ధవస్థానిక సమూహంబు వెంటరా నవైక్యకుంతు సేవించి, తత్రసాదలబ్ధం బగు పరివట్టంబున నలంకృతుండై, నానాలంకారసహితంబును రత్నకాంచన సమయంబు నగు నాత్మీయభవనంబుం గాంచి విస్మితుండై పుండరీకాక్ష మహిమాభిలబ్ధవైభవంబుగాఁ దెలిసి తత్రత్యధాత్రీకళత్ర వర్గంబుల ననిసి, ప్రవేశించి, తొంటికంటె శతగుణంబుగా భాగవతపూజా ప్రవణుండై యుండె నంత.

(1) పట్ట = విష్ణుప్రసాదంగా తలకు చుట్టుకునే పట్టువస్త్రము; పవిత్రమైన = పావనమైన; భగవత్ = మన్నార్చి స్వామియొక్క; ప్రసాద = ప్రసాదము; తీర్థముల్ = అభిషేకజలములు; ఉపాయనంబులుకాన్ = కానుకలగా; ప్రణామంబులు = నమస్కారాలు; ఆచరించి = చేసి; లేచి = నిలబడి; ప్ర+అంజలులై = దోసిల్చి పట్టి; భర్మ = బంగారంతో చేసిన; పరికర్మ = అలంకారాలతో; వర్మితంబు = కవచంగా తొడగబడ్డ; బ్రహ్మరథంబునన్ = బ్రాహ్మణులు మోసే వాహనం మీద; ఆ భాగవత = ఆ భక్త; వతంసంబున్ = శ్రేష్ఠుని; ఉనుచుకొని = కూర్చుండబెట్టుకొని; పోవు సమయంబునన్ = పోయేటప్పుడు; పరస్పర = అన్యోన్యం; సమేతంబులు = కలిసిన, పౌర = నగరవాసులయొక్క; జానపద = పల్లెటూరివాడైన; జనంబుల్ = ప్రజలు, కలిసి మెలిసి = సమ్మేళనం పొంది; నడుచు+ఎడన్ = సమయంలో,

పై పద్యంలో చెప్పబడ్డ స్థానికుల, ప్రజలు కలిసి విష్ణుచిత్తుని ఎదుర్కొన్నప్పుడు ఆ దేవాలయాధికారులు విష్ణుచిత్తునకు కానుకలగా స్వామి తలకు చుట్టిన పట్టు వస్త్రాన్ని ఆయన తలకు చుట్టి భగవత్ప్రసాద తీర్థాలను కానుకలగా పెట్టి సాష్టాంగ పడి లేచి బంగారు అలంకారాలతో కూర్చిన బ్రహ్మరథంలో ఆయనను కూర్చుండ బెట్టుకొని పోతున్నప్పుడు పౌరజానపదులు కలిసిమెలిసి తోడనే నడుస్తున్నారు. అప్పుడు -

(2) నృదంగంబు = మద్దెల; ఉపాంగంబు = శ్రుతి చేసే తిత్తి; నజము = రుంజ; దండె = తుంబుర; తాళంబు = కంచుతో చేసిన తాళాలు; ఉరుమ = జానపద వాద్య విశేషం; కిన్నెర = ఒక రకమైన తంత్రి వాద్యం; సన్నగౌలె = కాహలి; డోలు; మౌరి=నాదస్వరం; భేరి=దుండుభి; గౌరు=పెద్దబాకా, గుమ్మెటంబు=డప్పు, డక్కు, డక్కి, చక్కి- ఇవన్నీ జానపద వాద్యవిశేషాలు; చుయ్యంకి=తాళము;

అసంఖ్యాక = రెక్కలేనన్ని, వాదిత్ర = వాద్యాలయొక్క; (తీతయ = మూటి యొక్క; పరంపరలు = సమూహం; మొరయన్ = ధ్వనిస్తుండగా.

ఈ వచనంలో ఒకే జానపద వాద్యవిశేషాలు చెప్పబడ్డాయి. 'తీతయ' మంటే నృత్యగీత వాద్యములు ఈ వాద్యవిశేషాన్ని 'ఆంధ్ర విజ్ఞాన సర్వస్వం' వంటి గ్రంథాలలో, బొమ్మల్లో చూపబడినవి.

(3) ఎడనెడన్ = నడుమ నడుమ; పడతుకలు = స్త్రీలు; మలపు గొనన్ = మలుపు తిరిగి; నటనం చేస్తుండగా; పట్టణాగత = నగరం నుండి వచ్చిన; గజధట్ట = ఏనుగుల సమూహముయొక్క; ఘోట్టాణా ఘోటక = ఘోట్టాణాదేశపు గుర్రాలయొక్క; ఘంటాకదంబ = గంటలసమూహం యొక్క; ఘర్గర ఘోషంబులకు = ఘర్గర అన్నసవ్వడంలకు; అనుప్రాసంబులై = సమాననాదం కలవై; విలాసిని = సౌసుకత్తెలయొక్క, మంజు మంజీరంబులు = మధురమైన కాలి అందెలు; ఎలుగు = ధ్వని; ఈయన్ = ఈయన; లక్ష్మనల్లనన్ = నెమ్మది నెమ్మదిగా; చాగు తఱిన్ = సాగే సమయంలో.

మధ్యమధ్య నాట్యకత్తెలు నిలబడి వెనుకకు తిరిగి నాట్యం చేస్తున్నారు. పట్టణం నుండి వచ్చిన ఏనుగుల, గుర్రాల గంటల సవ్వడాలకు అనుకూలంగా నటిస్తున్న నట్టువ రాండ్రుయొక్క బంగారు అందెల సవ్వళ్ళు, అనుకూలంగా ధ్వనిస్తుండగా నెమ్మది నెమ్మదిగా జనం గుంపు పోతున్న సమయంలో.

(4) కెలంకులన్ = సుల్లలందు అటూ ఇటూ; కవచాలుగా చేయబడ్డ; కుదా = ఏనుగుల అంబారీపై వరిచేరత్నకంబళ్ళచేత, చిర్బురలు = రంగులు రంగులు కలవి; అగు = అయిన; కరివర = మగ ఏనుగులయొక్క; కరేణు = ఆడ ఏనుగుల యొక్క, కంధరలన్ = కంఠాలలో; కనక + అంకుశంబులు = బంగారు అంకుశములు; కేలంకూని = చేతిలో పట్టుకుని; సేవింబి = భజించి; పోవు = పోయే; సామంత కుమార ధట్టంబులన్ = సామంతులైన రాజకుమారుల గుంపు; బిట్ట = మిక్కిలి; కాంచి = చూచి, ఒండొరున్ = ఒకరినొకరు; కడవన్ దాటిపోవడానికి; సంభ్రమించుచున్ = తొట్రుపడుతూ, నైమిత్తి = సున్నురించి, నిక్కి = కాళ్ళ పై సాగి నిలబడి; చేయెత్తి = చేతులెత్తి; ఓసరిల్లి = ఒత్తిలి = ఒదిగి; నేద్రాంబుల్ = కళ్ళు, ఉల్తాన = విప్పారిన; తరళ = చంచలించే; తారకంబులుగాన్ = కనుపాపలు కలవి అయినట్లుగా, మగిడి మగిడి = వెనుకకు తిరిగి తిరిగి; పొగడుచున్ = స్తుతిస్తూ.

జనసమూహములా సాగుతుండగా దానికి అటూ ఇటూ రత్నకంబళ్ళతో చిత్రవర్ణాలు కలవైన ఆడమగ ఏనుగులమెడలపై చిర్బురలను బంగారు అంకుశాలను చేతిలో పట్టుకొని సేవింబిపోతున్న సామంత రాజ కుమార సమూహాన్ని చూచి వారిని సమీపించడానికి ఒకరినొకరు త్రొక్కుకుంటూ తొట్రుపడుతూ నమస్కరించి నిక్కి చేతులెత్తి ఒదిగి ఒదిగి కళ్ళ పైకెత్తి కనుగ్రుడ్లు విప్పార్చిచూస్తూ మాటిమాటికి ప్రశంసించు పోయే సమయంలో.

ఈ వచనంలో ఏనుగులపై చిర్బురల తమతో బాటు వస్తున్న రాజకుమారులను చూడడం కోసం వేశ్యలు తొట్రుపడుతూ నమస్కరించి దీనికి కారణంగా క్రింది వచనం వస్తున్నది.

(5) తల్ = ఆ; ఆ రాజకదంబకంబు = రాకుమారుల సమూహం; అచటి = విలిపుత్తూరులో నున్న; పడంతులకున్ = స్త్రీ లకు; తమకున్ = తమకు; పురికిన్ = విలిపుత్తూరుకు; చనుదెంచనప్పుడు+ఎల్లన్ = వస్తున్నప్పుడెల్ల; ఎడకాండ్రు = తార్చుగాళ్ళు; అగుటన్ = కావడం వల్ల; మేలంపు కళావతులన్ = మేళపు స్త్రీలను; వైచనెంబునన్ = వేసేమిషగా; గ్రామగ్రామణుల్ = ప్రతి ఊరి గ్రామాధిపతులు; ఒసంగు = కానుకలుగా ఇచ్చిన; నారంగ = నారింజ; మాతులుంగ = మాదీఫలాలు; జంభీర = నిమ్మపండ్లు; కుందకందుకాలు = మొల్లపూల బంతులు మొదలైన వాని చేత, పూర్వానుభుక్త = పూర్వం భోగింపబడిన; నక్తంకర ముఖులన్ = చంద్రబింబము వంటి ముఖాలు కలవారిని; (నక్తం = చీకటి, కరుడు = చేసేవాడు) వైవన్ = కొట్టగా.

ఆరాజుకుమారుల సమూహానికి విలిపుత్తూరు వేశ్యలకు సంబంధమున్న కారణంగా రాకుమారులు వారితో మేలమాడుతున్నట్లుగా తమకు ఆ యా గ్రామాధిపతులు కానుకగా సమర్పించిన పండ్లను పూలబంతులను వేశ్యలపైన విసరివేస్తున్నారు. ఈవచనంలో 'ఎడకాండ్రు' అన్నమాట 'మిండకాండ్రు' అన్న అర్థంలో ప్రయోగింపబడింది.

6) ధళధళత్ = తళతళనుని, తరళ = మెరిసే; తాటంకంబులున్ = చెవికమ్మలు కలవి; అంకురిత = మొలకెత్తిన; స్మితంబును = చిరునవ్వులు కలవి; కాన్ = కాగా; ఆ తన్ముఖ = ఆరాకుమారులు ముఖాలదాక; ప్రేంఖోళిత = ముందుకు వెనకకు దూకుతున్న; స్పీత = విశాలమైన; సాకూత = సాభిప్రాయమైన; విభ్రమ = తొట్రుపడే; అకేకర = ఓరమాపులకల; అపాంగ = కడకండ్లయొక్క; విలోకనంబును = చూపులు కలది

ఆ వేశ్యలు రాకుమారులను చూస్తున్న పద్ధతి ఇందులో వర్ణింపబడ్డది. వారి పెదవులపై చిరునవ్వులు, చెవికమ్మల తళతళతో పోటీపడుతున్నవి. ఇక కడగంటి చూపులు రాజకుమారి సంగమాపేక్ష కలదై ఓరగా వారివైపునకు దూకుతున్నవి. ముందుకు వెనకకు ఉయ్యాలలై చలి స్తున్నవి.

7) అచలిత = మిక్కిలి కదలుతున్న; ధమ్మిల్లంబునన్ = కొప్పులు కలవి; కాన్ = అపుతున్నట్లుగా; మొగంబులు = ముఖాలు; తిగిచికొని = పక్కకు తిప్పుకొని; సమ్మర్దంబునన్ = గుంపులో; చను = పోతున్న; మార్దంగికుల = మద్దెల వాయించే వారి యొక్క; మూపుల మరుగునన్ = భుజాలచాటున; దాగి = దాక్కిని; ఆ నాగవాసంబులు = ఆ వేశ్యలు; నాగరక = నగరవాసులయొక్క; విలోకనంబునన్ = చూపులచేత; చెలరేగి = మిక్కిలి ఉత్సాహించి; మొగంబులు బిగించుకొని = ముఖాలను ముడుచుకొని; వేదణెత్తిన గతిన్ = పిచ్చిపట్టినట్లు; అరిది+ఎత్తన్ = ఆశ్చర్యమైనట్లుగా; ప్రతిపదంబును = ప్రతిఅడుగును; మద్దలముఖ = మద్దెలముఖముయొక్క; అవమర్దనకున్ = వాయించడానికి; క్రుంగుటయున్ = వంగడం వల్ల; బయటపడి = బయల్పడి; చేయునది లేక = ప్రతిగా చేసేదేమి లేనందున; ఆకడకున్ = ఆచివరకు; మగిడి = లిరిగి; తురుమున్ = కొప్పును, దిద్దుమున్ = అమర్చుకుంటూ; తల్ = ఆ పూలబంతుల పండ్లయొక్క; వారణ = నివారించుకోవడంలో; అభినయవత్ = అభినయముగా అపుతున్న; పరాచీన =

అడ్డము పెట్టిన, కర+అబ్బులు = తామరపూలవంటి చేతులు కలవారై; పుగివడునెడన్ = తొట్రుపడుతున్న సమయంలో; పాడము = కన్పించే; కల్ల = చెవిలో; అవతంస = అలంకారపుష్పాలు; కపోల = గండస్థలమున్న; కురళీ = గరిడీలయొక్క; చలన = కదలికతో; ఉపలక్ష్య = గోచరించే; వైలక్ష్య = ఆశ్చర్యం కలి; హాసకుందంబులు = నవ్వులన్న మొల్లపువ్వులు; దీటుకొల్పన్ = పోలుతుండగా.

రాకుమారులు తమ మీదకు వినరే పండ్లు, పూలబంతులు దెబ్బలకు వేశ్యలు మార్దంగికుల చాటున ఒదిగినారు. అప్పుడు నాగరికులైన విటకాండ్రయొక్క చూపులు వారిపై ప్రసరిస్తే చెలరేగి ముఖాలు బిగించుకొని పిప్పిపట్టినట్లుగా అయినారు. అంటే విటుల చూపులకు కామావేశం పొందినందువల్ల మార్దంగికుల చూపుల చాటున ఒడగలేకపోయినారని భావం. ఇంతలో మార్దంగికులు మాటిమాటికి మృదంగం వాయించడానికి వంగినందువల్ల చాటున నున్న వేశ్యలు బయట పడ్డారు. ఇక చేసేదేమీలేక రాకుమారులవైపుకు తిరిగి కొప్పుయిదిద్దుకుంటూ వారు వినరే ఫలాదులను వారించడం కోసం చేతులడ్డపెట్టుకొన్నారు. అదొక అభినయ విశేషంగా భాసించింది. ఆసమయంలో వారి చెవి పూలకాంతులకు కపోలస్థలాలుగరిడీస్థలానైనవి. అంటే వారి చెక్కిళ్ళలో పూలకాంతులు ప్రతిఫలిస్తున్నవి. పెదవులపై కించిత్తుగా చలిస్తున్న ఆశ్చర్యంతో కూడిన చిరునవ్వులు మొల్లలు పూచినట్లు అంకురించి దట్టమైన వెన్నెల కాంతులతో పోటీపడుతున్నవి

8) చాటు+ఉక్తి = అందమైన మాలలతో; వాచాలులు = ఎక్కువగా మాట్లాడేవారు; జరత వనితలు = ముసలిస్త్రీలు; తమకు = రాకుమారులకు; మ్రొక్కన్ = నమస్కరిస్తే; తారు = పూలవెండ్రుదెబ్బలు తిన్న యువతులు; మ్రొక్కక = దండము పెట్టక; ఒక్కించుక = ఒక్కింతగా; ఒరమోమిడి = ప్రక్కకు చుుఖము (త్రిప్పి); వారి = జరత వనితలయొక్క; ఇరుపక్కియలన్ = రెండు ప్రక్కలా; ఒదిగి = దాగి; తొంటి = పూర్వపు; అంటు = సంబంధం; తలంచి = ఆలోచించి; తలవాల్చినన్ = తలవాల్చగా; వంచనన్ = కపటంతో; కటాక్షించి = కడగంటచూచి; ఎకసక్కిమునకున్ = నవ్వులాటకు; తమచేతన్ = యువతులచేత; మ్రొక్కించుకొను వేడ్కన్ = దండంపెట్టించుకోవాలన్న కోర్కె; పుడమిలోడు = రాజు; లేమిన్ = లేకపోవడం వల్ల; సుమాలంబు = మనుసులోని ఉత్సాహం; వేద్యంబుగాన్ = స్పష్టంకాగా; విద్యావయోవృద్ధులకు = విద్యలోను వయస్సులోను పెద్దవారు; మీరు = ఆ జరత వనితలైన మీరు; మ్రొక్కగా = మ్రొక్కితే, తారు = ఆ వయస్సుకత్తెలు; మ్రొక్కినియెట్లు = నమస్కరింపక పోవడమెలాగా?; మ్రొక్కింపుడు = దండం పెట్టించండి

ఈ వచనంలో రాకుమారులకు ముసలిస్త్రీలకు మధ్యజరిగిన విషయం వర్ణింపబడ్డది. ఆముసలిభోగపు స్త్రీలు చక్కగా మాట్లాడటంలో నేర్పరులు. వారు రాకుమారులకు నమస్కరించారు. యువతులు మాత్రం నమస్కరించలేదు. ముసలిస్త్రీలకు అటు ఇటుగా సిగ్గుచేత ఒదిగి దాక్కున్నారు. ఆ సిగ్గునకు కారణం తమకు రాకుమారులకుపూర్వమున్న సంబంధం. రాకుమారులకేమో వారిచేత నమస్కరింపజేసుకోవాలని కోరిక. అందువల్ల రహస్యంగా వాళ్ళను చూస్తూ స్పష్టంగా పెద్దవారితో అన్నారు. అన్నివిధాలా పెద్దవారైన మీరే మేము నమస్కరించారు కదా ! ఈయువతులచేత కూడా మ్రొక్కించండి

అని అన్నారు. ఈస్వప్నమైన సంభాషణ వైఖరి అక్కడ రాజు లేనందువల్ల జరిగిందని వ్రాయడం గొప్ప ఔచిత్యం.

గ్రుక్కనన్ = వెంటనే; పొండము పుట్టే; మొలకనగవులన్ = లేతనవ్వులవల్ల; మోముదమ్ములకున్ = తామరపూల వంటి ముఖాలకు; వేరొక్క = మరియొక, వింత = అద్భుతమైన; తెలివి = వన్నె; ఎక్కన్ = కలిగినందువల్ల; మ్రొక్క = నమస్కరించకుండా; కెడగూడి = ప్రక్కలకు ఒదిగి; నడచు = నడిచే; తోడిచేడియలకు = కూడావస్తున్న చెలికత్తెలకు; అద్దారలకున్ = ఆరాకుమారులకు; తమకున్ = యువతులకు; తద్దయున్ = మిక్కిలి; పొందు = సంబంధము; కలదు = ఉన్నది; అను = అన్న; పెద్దరికంబు = పెద్దతనము; ఎఱుకబరుపన్ = తెలియపర్చగా; కెమ్మోవులు = ఎర్రని పెదవులు; మలంచి = లోపలకు మడచి; లోలోన = లోపల లోపల; ఒయ్యనొయ్యనన్ = క్రమక్రమంగా; ఉచుక్కనన్ = అనాదరింపుగా; అక్కిలు = ఆరహస్యం; ఎఱింగి = తెలిసి; దక్కను = లభించింది; పొమ్ము + అని; తమ్మున్ = యువతులను; ఆముదుసళ్ళు = ఆజరత వనితలు; ముందరికిన్ నూకి = ముందుకు త్రోసి; అక్క+అక్క = అమ్మమ్మా; మనపాలి వేలుపు = మనపాలిదేవుడని; బుజ్జువించన్ = బుజ్జించి; బొమ్మలుగొని = భుకుటిముడిచి; జంకించియు = బెదరించి; ఎట్టకలకున్ = తుట్టుతుదకు; ఒడంబర చినన్ = ఆంగీకరింపవేయగా;

రాకుమారులు పై విధంగా అనడం విని యువతులు చిరునవ్వు నవ్వారు, ఆ నవ్వులకాంతో ముఖానికి ఒక వింత అందం చేకూరింది. తమ ప్రక్కనే తమతో పాటు నడస్తున్న చెలికత్తెలకు తమకు ఆ రాకుమారులకు సంబంధమున్నదని స్పష్టం చేసారు. అది విన్న ముదుసలి స్త్రీలు గుట్టు తెలిసిందని వాళ్ళను ముందరకు నెట్టి బ్రతిమాలి బెదరించి నమస్కరించడానికి వారి నంగీకరింపచేసారు.

(9) త్రపాతరళనయనలు = సిగ్గిచేత చలించే నేత్రాలు కలవారు; విరళ విరళ = పలచని; అంగుళీబంధంబుగాన్ = (నేళ్ళ)కూడిక కలుగునట్లుగా; మ్రొక్కి = నమస్కరించి; కక్కసానన్ = బలవంతంగా; మ్రొక్కించి = మ్రొక్కేటట్లుచేసి; ఆ చయ్యాటము = ఆ ప్రేమకలాపం; ఎడపడక = దూరం కాకుండా; ఉండగాన్ = ఉండేటట్లుగా; జిగురు గండెలుగాన్ = పిట్టలు పట్టుకోవడానికి జిగురుపూసిన కట్టెపుల్లల వోలె; అల్లుకొని = క్రమ్ముకొని; గొల్లవన్ = గొల్లమని; నగు = నగుతున్న; ఆలోలాంగనలన్ = ఆ వృద్ధవేశ్యలను; కల్లకోపంబునన్ = తెచ్చిపెట్టుకొన్న కోపంతో; కొట్టి = యువతులు దెబ్బవేసి; కసరుచూపు = కోపపుచూపు; ఆ రాజు సంఘంబు మీదన్ = ఆరాకుమారులగుంపుపై; నిగుడన్ = వ్యాపించగా; మగుగన్ = తిరిగి; మరుపడు = చాటునకు వెళ్ళే; కొమిరె = వయసుకల; హరిణలోచనల = లేడికన్నులవంటి కన్నులు కల స్త్రీలయొక్క; చలిత = కదిలే; కంకణ = కడియాలయొక్క; సంకుల = దట్టమైన; క్రేంకారంబులు = క్రేం అన్న ధ్వనులు; ఆనన = ముఖాలయొక్క; మేదుర = దట్టమైన; అలి = తుమ్మెదలయొక్క; ఝంకారంబుల = ఝంఝం అనే ధ్వనులయొక్క; బింకంబుల్ = గర్వములు; అడంపన్ = అణగార్చగా.



వృద్ధస్త్రీలు పైవిధంగా యువతుల నంగీకరింపజేసి నంతట వీరి నేత్రాలు సిగ్గుతో చలించిపోయినవి. వ్రేళ్లను ఎడమెడంగా కూర్చిన అంజలిబంధాలతో బలవంతాన నమస్కరించారు. వీరిమధ్యనున్న సంబంధాన్ని దూరం కాకుండా ఎగదోస్తున్నట్లుగా వృద్ధాంగనలు గొల్లమని నవ్వారు; వారిని యువతులు తెచ్చిపెట్టుకున్న కోపంతో కొట్టి రాజకుమారుల పైకి కషాయదృష్టులను ప్రసరింపజేస్తూ మరల వారు వృద్ధస్త్రీల వాలునకు వెళుతున్నారు. అప్పుడు వాళ్ళ చేతి కడియాల ధ్వనులు ముఖపరిమళాలకు ముసలే ధుంకారగర్వాలను అణచివేస్తూ మ్రోగాయి.

నాల్గు నుండి ఇక్కడి దాకా రాకుమారులకు నట్టువరాండ్రకు నడుమ నడచిన సయ్యాటలు వర్ణింపబడినవి.

(10) చెవులు సంకులు = చెవులకు శంఖాల; లోపంక భుజంబులు = లోపలకు వంగిన మూపులు. కొంకి సిగలు = వంకర జాట్లు ముళ్ళు; కావి దుప్పటులు = కాషాయవస్త్రాలు; ఒప్పన్ = ప్రకాశింపగా; ఇమ్ము = తమ నివాస స్థానము; దెప్పరంబు = అధికము; ఐ = కాగ, ముప్పునన్ = ముసలితనంతో; అప్పురంబు = ఆ నగరం; చేరి = చేరుకొని; రసికజన బాంధవంబునన్ = రసజ్ఞులైన విలి పుత్తూరు జనుల సాంగత్యమువలన; బంధునియోగంబు = చుట్టాల ఎడబాటు, మరచి = విస్మరించి; గంధకలన = పరిమళద్రవ్యాలను నిర్మించటం; కుసుమస్రక్ = పూలదండలు; గ్రధన = కట్టటం; ఆదులన్ = మొదలైన వాటితో; ఆంధ్యంబులేక = గ్రుడ్డితనం లేని; ఆంధ్రదేశీయులు = ఆంధ్రదేశ నివాసులు. గంధకారులు = పరిమళద్రవ్యాల లమ్ముకొనేవారు; పాటి పాటి = చిన్న చిన్న, పద్యంబు = పాటలతో కూడిన; మ్రొక్కులతోన్ = నమస్కారాలతో; వెరివెరి = అసందర్భములైన, కైవారంబులున్ = స్తోత్రంచేసి (ఆంధ్రదేశీయులైన గంధకారులు), గౌరతత్తడులపైన = ఏనుగులపై, గుర్రాలపై; వచ్చు = వస్తున్న, రావారపైన్ = ఇందాచెప్పిన రాకుమారులపై; ఆళువారిపైన్ = విష్ణులిత్తునిపైన్, ఆడువారిపైన్ = ఆడవారి మీద, చల్లగాన్ = చల్లముసట్టుగా; చల్లన్ = చిలకరించగా, పెల్లు = మిక్కిలి; ఎగసి = వ్యాపించి; స్పష్టి + ఎల్లన్ = సర్వస్పష్టిని; ముష్టికరించుచున్ = పిడికిట బట్టుకుంటూ; అన్నప్రభేదయగు = భేదం తెలియరానట్టి, పరిమళసమష్టిన్ = సుగంధద్రవ్యాల మొత్తంతో; పెల్లు = ఉంచు; పిష్టాతకంబు = బుక్కాయ (రంగురంగుల మంచుమలు) నభోమండలికిన్ = ఆకాశమండలానికి; చండాతకంబై = చల్లాడముకాగా, చండకర = మార్పునియొక్క, కిరణంబులన్ = కిరణాలను; మాటుపరుపన్ = మాటుమణిగేటట్లుగా; పన్నీరు సందిన = పన్నీటితో నింపిన; తతో = ఆ, నీరు తిత్తులు = నీరుపోసిన తోలుసంచులను; ఒత్తన్ = వత్తిలే; ఎయత్తరంబునన్ = ఆకాశంలోకి; పారి = ప్రసరించి, కైవ్రాలు = ఏలవాలూ పడే; ధారలన్ = ధారలలో; రాద్యంబులు = పైచెప్పిన చర్మద్రవ్యాలు; తడిసినన్ = నానిపోగా, విద్యోవజీవులు = సంగీతవిద్యమీద ప్రతికేవరూ; పుష్కరంబులు = మద్దల మొదలైన వాని ముఖాలను (నల్లగా ఉండే భాగాలను కన్నులు లంబులు). ప్రాపన్ = చెచ్చెట్టుదానికి (వేడిచేయడానికి); అగ్గిన్ = నిప్పును; రోయుచుండన్ = వెతుకుతూ ఉండగా

ఈ సమయంలో ఆంధ్రదేశస్థులయిన విలిపుత్తూరులో నివసించే తెలుగువారి వర్ణన చాలా అద్భుతంగా

దేయబడినది వారు పరిమళ ద్రవ్యాలు తయారుచేసి విక్రయించే వృత్తినాశ్రయించి బ్రతుకుతున్నారు. మూపులు రోపలకు దిగబడి యున్నవేమో ! లేదా రొమ్ము మీదకు పంగియున్నవేమో ! వంకర కొప్పులు, కావి దుప్పట్లు కలిగియున్నారుల . జన్మస్థలం దూరమై ఆ ఊరు చేరి రసిక జనుల సమూహంతో ముట్టల నిడబాటును మరిచిపోయినారు. ఈ రసజ్వాలకు తాము పరిమళద్రవ్యాలు, పూలదండలు విక్రయిస్తున్నారు కనుక గంధకారవృత్తితో జీవిస్తున్నారు. అలాంటి తెలుగువారు ఏనుగులపై, గుర్రాలపై వస్తున్న రాకుమారులను వెర్రినొర్రె పాటలు కట్టి పాడుతూ వారిపై ఆళ్వారుపైన, ఆడువారిపైన (భోగస్త్రీలు) ఒకసారి పరిమళద్రవ్యాలన్నీ కలపిన బుక్కాముపాడిని ఆకాశంలోకి చల్లారు అందువల్ల ఏదేదో తెలియనంతగా కన్పించకుండా పోయింది. మధ్యాహ్నపు టెండలను మరుగుపరిచే పన్నీటితిత్తులనొత్తేసరికి అది ఆకాశంలోకి లేచి మరలా క్రిందికి వానధారలై కురిస్తే చర్మవాద్యాలన్నీ అతడికి నానిపోయాయి. అందుకని వాద్యాలన్నీ తమ వాద్యాలను వేడిచేసుకోవడానికి నిప్పుకోసం వెదకుతున్నారు.

(11) అమౌత్తము = ఆ గుంపు; అత్తటిన్ = ఆ సమయంలో, నృత్యంబున్ = నాట్యము; చూడన్ = చూడటానికి, నిలిచి = ఆగి, మెత్తమెత్తనన్ = నెమ్మది నెమ్మదిగా, నడుచుచుండు = నడుస్తున్న; మిండతండుబునన్ = మిండగాళ్ళగుంపు; తారున్ = తామున్న (ఆ దాసరులు); అప్పిండు = ఆ గుంపు; పుండరీక ఆస్యలు = తామరపూలవంటి ముఖాలవారు (పైన చెప్పిన భోగంవారు), అవకాశంబు = సమయము, కాంచి = కనిపెట్టి; కాశ = రెల్లు, కుసుమ = పువ్వు; ప్రతిఫలన = ప్రతిబింబించడం వల్ల; పాండురంబులై = తెల్లనివై; పద్య+అతిహృద్య = బాటలయొక్క మిక్కిలిమనోహరమైన, పార్శ్వద్యయ = రెండుప్రక్కల యందున్న; ఉద్యాన = తోటలోని, పాదపంబులకున్ = చెట్లకు; పారు = ప్రవహించే; చెంగలవ కాలువలకున్ = ఎర్ర కలువలు ఎచ్చిన కాలవలో; దిగ్గి = దిగి; కాసర = గేదెలయొక్క; దధినుండ = పెరుగుమీగడలతో; మాసరంబులగాన్ = దట్టంగా, పిసికి = కలిపి; ఆరంబెట్టిన = ఆరబెట్టిన, నారంగ = నారింజ (నిమ్మ) పండ్లయొక్క; శృంగబేరి = అల్లముయొక్క, భంగంబులతోన్ = ముక్కలతో; కట్టిన = మూటకట్టిన; కలమ+అన్నంపు చలిది = మంచి పరి అన్నపు చలిదిని; పోకపాత్తులన్ = పోకచెట్ల పాత్తులతో, కుడువన్ = తినడానికి; కూర్పుండగన్ = ఆమిండతండుము కూర్చోగా; వీక్షించి = దాసర్లు చూచి

జనసమూహం నాట్యం చూస్తూ నెమ్మదిగా నడుస్తున్నది. ఆ జనసమూహములో ఎటులున్నారు. వారుప్రక్కనే ఉద్యానవనాలకు ప్రవహించే కాల్వలు రెల్లుపూలు ప్రతిబింబించడం వల్ల తెల్లగానున్న నీళ్ళతో పారుతున్నవి. ఆకాల్వలలో ఎర్రకలువ లున్నవి. అవి దారికలూ ఇలూ తోటలకు పారుతున్నవి. ఆ కాలువల ప్రక్కకూర్చొని తమతో తెచ్చుకున్న చద్దిన పోకపాత్తుల్లో పెట్టుకొని తింటున్నారు. ఆచద్ది మంచి మీగడపెరుగులతో పిసికి ఆరబెట్టిన నిమ్మకాయముక్కలు, అల్లపుముక్కలు కలిపి కట్టినదాన్ని భుజిస్తుంటే దాసర్లు ఆసక్తితో చూస్తున్నారు.

(12) కుక్షింభరత్వమునన్ = కడుపునింపుకోవాలన్న కోర్కెతో; ఘృత్ = ఆకలిచేత; ఖాములై = చిక్కిపోయినవారై, తిరిగి తిరిగి = పలుచోట్లకు తిరిగి; వేసరి = విసిగిపోయి, ఒనరిలిన = స్రక్కుకు ఒదిగియున్న; దాసరిగుంపు = పంగనానూలు పెట్టుకొని భిక్షాటన చేసే విష్ణుదాసర్ల సమూహము;

ఁగఁగన్ = చచ్చి అన్నం తింటున్నవారి దగ్గర; గోపాలభిక్షన్ = గోపాలకుడైన శ్రీకృష్ణునకు అర్పించే భిక్ష; భక్షించి = లడుగుకొని; భక్షింపన్ = తినడానికి; తీరక్షణులన్ = కాల్య ఒడ్డుల యందు; నిలిపిన = ఉంచిన, తోరంపు = పెద్ద; దివెదారికోలలు = దీపాలస్తంభాల యొక్క; రంధ్రగోళంబులన్ = గుండ్రని రంధ్రాలలో, ఉత్తరంబులు = పైకిమండె జ్వాలలు కలది. ధగధగని మండు = ధగధగా ప్రకాశించే; జగజ్జ్యోతి = ఆహారతో ప్రసిద్ధమైన, దీపజాలంబులు మధ్యన్ = దీపాల గుంపుల నడుమ (జగజ్జ్యోతి నూనెలో తడిసిన గుడ్డపీలికలను వేసి వెలిగించే దీపాలు); ధూపకుండిక = పరిమళద్రవ్యాలు పొగవేసే పాత్రతో; లంగాంబులన్ = నిప్పుల్లో; నీరు+ఆరన్ = తడి ఆరిపోయేటట్లుగా; క్రాచి = వేడి చేసి; నాదు = నాదం; పరికంపన్ = పరిక్షించడానికి; వాయించు = పై వచనంలో చెప్పిన పన్నీటిజల్లుకి తడిసిపోయిన వాద్యాలను వారు ప్రోగిస్తాడే; ధిమిధిమి ధ్వనంబులకున్ = మద్దెల మొదలైన చర్మవాద్యాల చప్పుళ్ళకు; టెదరి = భయపడి, ఈవలి = ఇటుప్రక్కనున్న; ఉపవన = తోటల్లోని; శుకంబులు = చిలుకలు; ఆవలికిన్ = అప్రక్కకు; ఆవలి ఉపవన శుకంబులు; ఈవలికిన్ = ఇటుప్రక్కకు; దట్టంబుగాన్ = ఒత్తుగా; కల్లనితోరణంబులై = గ్రుచ్చని మామిడాకుల తోరణాలై; పరవన్ = పరిగెత్తగా; తలలు విసరుటయు = చుట్టల ప్రోగించేవారు తలలు విసరటం; నోరు తెరవటం; మద్దెలపైకేలు = చేయిచరటం; వ్రేయడం; తప్ప = తప్ప, మిక్కుటంబు+అగు = అధికమైన; ఆకోలాహలంబునన్ = సందడితో; ఏ పాటియున్ = ఏ కొంచెము; పాలు = గేయము, వినరాక = వినించక; మూకగట్టిన = గుంపులుగా ప్రోవునట్లు; భాగవంజాతంబులు = భక్తుల సమూహం; ఏతేరన్ = రాగా.

దాసర్థ కడుపు నింపుకోవడం కోసం చచ్చిని భుజిస్తున్న వారి దగ్గర తిరిపె మెత్తుకుంటున్నారని. లందుకోసం చేతుల్లోని దీపస్తంభాలను కాల్యల ఒడ్డుపై పెట్టారు. వాటి రంధ్రాలలో నుండి దీపాలజ్వాలలు పైకి ఎస్తున్నాయి వాటితో తడిసిపోయిన తమ వాద్యాలను వెచ్చబెట్టుకుంటూ వాద్యాలను ప్రోగిస్తుంటే అ చప్పుళ్ళకు ఇవలరి తోటల్లో నున్న చిలుకలు అనతలి తోటల్లోకి అటుప్రక్కనున్నవి. వాద్యాలను భాగవంబులు పాడుతున్నారు. ఆ సందడితో పాలు మాత్రం వినిపించడం లేదు కాని భక్తులు గుంపులు ఏట్లో ఎస్తున్నారు. వినడానికి భాగవంబులు మూగుతున్నారు. కాని వాయించేవారు తలలు విసరటం, కేలుచరటం మాత్రం కనిపిస్తున్నది.

(13) ఊరి ఊరి = ప్రతియూరి; సంత సంతకున్ = ప్రతిసంతకు; తిరుగన్ = తిరుగడానికి; పెద్దలు = పెద్దవారు; ఇంటింటన్ = ప్రతి ఇంట్లో; సంతరించిన = పెంచుకున్న; పులుకు వాటుగోడిగల = పిల్లలకు కే, చావడింబులకున్ = ఆడుగురాలకు; పుట్టి = జన్మించి; కాలగట్టి విడువన్ = త్రాళ్ళతో వచ్చుపట్టి పదిరిపెడితే, నెత్తంబునన్ = ఊరి రవులో; మెత్తని; గజిక = గడ్డిని; మేసి = తిని; పోసరించి = పొడిచి, చూపుచూపునన్ = ప్రతిసాయంకాలము; మేపు = మేపే; సజ్జకవణంపు మేపునన్ = గొంచెదాణామేపితే, పిడుక = పేడపిడుకలు; గొరపంబు = గుర్రాలను తోలుసాధనం; తోమకంబునన్ = తోమకం పెట్టి, పుటపుటపై = సిగిసిగిమంటు; కరియ = నల్లని; కంబడిపాతన్ = గొంగళిపీలికలు; కనియైనను = మోచిద, బెదిరు = భయపడే, కొదమ = బలిసిన; తల్లువగుంపు = గుర్రాలసమూహం; కాలికొలందికిన్ =

కాలిపొడవునా; వ్రేలు = వ్రేలాడే; లాలు = ఎర్రని, కుంచెలు = క్రుచ్చులు; కేలించిన = గ్రుచ్చిన; గవ్వదంటలన్ = గవ్వదండలతో; గంటలన్ = గంటలతో; అలంకరించి = సింగారించి; మోలుగుమడ్డీన్ = నల్లచాయచెక్కలు; కాచి = తీసిన నల్లని మడ్డీతో; తోచి = నానబెట్టి; మూరకున్ = మూరకు; ఒక్కండున్ = ఒకటియు; జేనకు ఒక్కండునూ = జానకు ఒక్కడుగా; కుట్టిన; దొల్లులుల్లారులు = వ్రేలే జాలర్లు; ఉల్లసిల్లన్ = శోభిస్తుండగా; పల్లించిన = పన్నిన; పల్లంబులపైన్ = జీనులపై; చిల్లతైలంబు = ఇందుప గింజల నూనె; వాసనకొడుపులన్ = వస్త్రాలకు వాసనపట్టించే కుంచెలతో; పూసిన = పట్టించిన; మణుంగు చంద్రిక చేలలే = ఉతికిన తెల్లని వస్త్రాలే; రవణంబులుగాన్ = అలంకారాలుగా; ఎదురుగాన్ = వెళ్ళుతున్న గుంపుకు అభిముఖంగా; వేడుకన్ = సంబరాన్ని; చూడవచ్చిన = చూడటానికి వస్తున్న, ఆవీటి = నిలిపుతూరుయొక్క; మేటి = గొప్ప; సాలె = నేత బట్టలు నేసేవారు; అగసాలె = కంసాలులు; పలుసాలె = పట్టునేసే సాలెలు; వానె = ఒక కోమటిజాతి; వైజాలు = పలు పవాండ్రు సాతులు = పెరికలు(గోనె సంచులు నేసేవారు); ఏతుల = చాపలల్లేవారు; కొమరులు = ఈ జాతుల యువకులు; తుములమై = గుంపులు కట్టి, వచ్చు = వస్తున్న; తల్ + చమూ = ఆ సేనలోని; సామజంబులన్ = ఏనుగులను; చూచి; ఏచిన = ఎక్కువైన, వెరన్ = భయంతో; తమ ఎక్కిరింతల్ = తమ వాహనాలు; ఎక్కికొని = ఎక్కి, వాగెలు = పగ్గాలు; ఇరుగేలన్ = రెండు చేతులతో; కుదియంబట్టినన్ = బిగబడితే; నిలువక = ఆగకుండా; త్రొక్కుచున్ + సోవన్ = త్రొక్కుతూపోగా;

(14) తన్మధ్య = ఆ ప్రజల నడుమ; వృద్ధ = ముసలివారు; వధూ = స్త్రీలు; ఆతుర = రోగులు; ఆదులు = మొదలైనవారు; తిట్టన్ = తిట్టగా; ఇట్టు అట్టు అనలేక = ఏమీ అనలేక; ప్రాణంబులు; పిడికిటన్ = గుప్పిట్లో, నవీన = క్రొత్త, సవిధ = దగ్గరలోని; కేదారంబులన్ = వరిపొలాల్లో; పడి; దొరలి = దొడ్లి; చట్టులు = తొడలు; దిగంబడి = చేరో దిగబడి; వెడలలేకుండన్ = పైకి రాలేకపోయిన; తారు = గుర్రాలపై ఎక్కినవారు; దిగుటకు; ఇమ్ము = తగినచోటు; లేనందున = లేకపోవడంచేత; పిమ్మటగొని = జాలిపడి; నలుదెసలన్ = నాలుగైదు దిక్కులు; చూడన్ = పేదచూపులు చూస్తుండగా; చూచి = వేళ్ళు చూచి; కేలుసరచి = చేతులు చరచి; ఓహో అని; గేలిచేయు = గేలిచేసే; గణికాకదంబముల = వేశ్యాసమూహం యొక్క; చప్పులుల = చప్పుట్లు; నిబిడ = దట్టమైన; నిష్కుట = తోటల్లోని; విటపి = చెల్ల యొక్క; ఝూటంబులన్ = గుంపులో; ప్రతిశబ్దంబులు = ప్రతిధ్వనులు; పుట్టంపన్ = కలిగిస్తే

(15) ఇట్లు, అనూన = అధికమైన; విభవంబు = వైభవము; చిగురు + ఒత్తన్ = చిగురించగా; త్తిరుపతిన్ = ఆ నిలిపూత్తూరు; సాచ్చి = ప్రవేశించి; అచ్చక్రధరు = ఆ విష్ణువు యొక్క, నగిరిమోసలన్ = దేవాలయము యొక్క, ముఖశాలలో, నిలుచటుయున్ = నిలబడగా, ఆ విష్ణుచిత్తండు; తద్రథావతరణంబుచేసి = ఆ రథాన్ని దిగి; ధరణీధవ = రాకుమారులు; స్థానిక = దేవాలయాధికారులు; సమూహంబు; వెంబరాన్ = వెంబడించి రాగా; అవ్వైకుంతున్ = ఆ మన్నారు స్వామిని; సేపించి = కొలిచి; తత్రుసాదలబ్ధంబగు = ఆయన ప్రసాదముగా లభించిన; వరిపట్టంబున్ = తలకు చుట్టుకొనే వస్త్రంతో; అలంకృతుండై = అలంకరింపబడ్డవాడై; నానా = అనేక విధాలైన; అలంకార సహితంబుల్ =

పట్టంతో, అలంకృతుడై = అలంకరింపబడ్డవాడై; నానా = అనేక విధాలైన; అలంకార సహితంబుల్ = సంగారాలతో కూడికొన్న; రత్నకాంచనమయంబును = మణులు; బంగారంతో నిండిన; ఆత్మీయభవ సంబును = తన ఇంటిని; కాంచి = చూచి; విస్మితుడై = ఆశ్చర్య పడ్డవాడై; పుండరీకాక్ష = తానురపూల వంటి నేత్రాలు కల విష్ణుపుయొక్క; మహిమ = మాహాత్మ్యంతో; అభిలబ్ధ = చక్కగా లభించిన, వైభవంబుగాన్ = సంపదగా; తెలిసి = గ్రహించి; తత్రత్య = అక్కడున్న; ధాత్రీకళత్ర = రాజుల యొక్క, సర్గంబున్ = సమూహాన్ని; ఆసపి = వెనకకు పంపి; ప్రవేశించి = ఇంట్లోకి వెళ్లి; తొంటికంటె = ఇదిసరికు కంటె; శతగుణంబుగాన్ = మారు రెట్లుగా; భాగవత = భక్తులయొక్క; పూజ = పూజల్లో; ప్రవణుండై = చిత్తురుడై, ఉండెన్ = ఉన్నాడు.

ఈ వచనం కవికున్న లౌకిక ప్రజ్ఞానేత్రం ఎంత విశాలమైనదో లోతైనదో తెలుపుతున్నది. ఇంత ప్రత్యక్షంగా, సూక్ష్మంగా ఆశ్చర్యకరమైన బొమ్మగా నాటి సామాజిక రూపాన్ని మన కళ్ళముందు నాలుక రంగం మీదు పాత్రల్లాగా నిర్మించిన రాయల వారి ప్రతిభ నిల్లోరా గుహలు తొలిచి కైలాసనాథ దేవాలయం నిర్మించిన వాస్తుశిల్పి ప్రతిభకు సమానమైనది. ఈ విషయం మహాచక్రవర్తి కెలా పరిచితమైనదనాలి “ ప్రతిభాదర్శనం తప్ప. అనుభవంలోనిదేన్నా వర్ణనా శక్తి మాచేమిటి?

మ॥ ఉలుపా ల్పట్టిన యిండ్ల మజ్జన నృపార్హోదార భుక్తి క్రియో
జ్జ్వలులై, రే హరికొల్పనా వివిధలాస్యస్ఫుర్తిసుభూభ్రుకుం
సులవాదు ల్పరిదేర్చి పుచ్చి, మణివాసోభూషణగ్రామమున్
జలజాతాక్షునకు సమర్పణము నిష్ఠం జేసి యవ్వేకువ.

36

(ప్రభువులు = తరువాతి పద్యంలో నున్న ప్రభువులు; ఈ పద్యానికి కర్త; ఉలుపాలు = చూపానాలు, పట్టినయిండ్లన్ = సమర్పించిన గృహాలతో; మజ్జన = స్నానము; నృప = రాజులకు; ల్పట్టె = తగిన, ఓదారం = ఉన్నతమైన, భుక్తి క్రియా = భోజన వ్యాపారంచేత, ఉజ్జ్వలులు = ఆనందించినవారు; రే = రాత్రి, హరికొల్పనన్ = మన్నన స్వామి గుడిలో జరిగే నృత్య సేవరో; వివిధ = అనేక; లాస్య = నాట్యాలలో, స్ఫుర్తి = స్ఫుర్తకల; సుభూ = అందమైన కనుబొమలు కల స్త్రీలు; భ్రుకుంసుల = నర్తకుల; వాదున్ = తాపులు, సరితేర్చి = సమంజసముగా నిర్ణయించి, పుచ్చి = పంపించి; జలజాతాక్షునకున్ = విరివైతూరు మన్నన స్వామికి, మణివాసభూషణ = రత్నాలు, వస్త్రాలు, నగలయొక్క; గ్రామమున్ = సమూహం, నిష్ఠన్ = భక్తితో, సమర్పణము చేసి = అర్పించి, అవ్వేకువన్ = ఆ తెల్లవారి.

పట్టనిట్టని సాగంపడానికి పవిత్ర రాకుమారులు కానుకలతో అవ్వనించిన రాజ్ ద్యోగుల గృహాలలో రాజ్ విలసిన స్వాసభోజనక్రియలతో సంతోషించి ఉజ్జ్వల వేషధారులై ఆ రాత్రి మన్నన స్వామి గుడిలో స్ఫుర్తిలో నాట్యం చేసినవారి వాదులు తీర్చి స్వామికి రత్నవస్త్రభూషణాలు సమర్పించి తెల్లవారినపిదప.

విశే॥ మన సంస్కృతి ప్రధానంగా దేవాలయ సంస్కృతి. కళాప్రదర్శనలు కూడా జరిగేవి. ఇక్కడ దేవాలయాల్లో జరిగే నాట్యప్రదర్శన చెప్పబడినది. రాజు కళావిశారదుడని సూచింపబడింది. ప్రభుత్వం

ఉత్తరం ౨౫ పోషకం కావాలి తప్ప అన్యం కాకుడదు. ఉలుపాల్ పట్టిన యిండ్లు = జహ్లాక్షణ - స్రయోగవైచిత్రీ భావించాలి బహుమానం పెట్టిన ఇండ్లవారు ఉలుపా - ఇది హిందుస్థానీశబ్దం. పద్యం దీనితో ప్రారంభింపబడడం వలన ఎత్తుగడలో ఒకకొత్త తళుకు వచ్చినది. పద్యగమనమంతా రాజోచితంగా ఉంది యతిస్థాయిలు నిబిడంగా ఉన్నందువల్ల సంధిబంధాలు (కీళ్ళు) దృఢంగా ఉన్న వస్త్రాలుగా పద్యం భాసిస్తున్నది.

తే॥ స్రభువు లరిగిరి క్రమ్మల బాండ్యనగరి,
కమ్మునియు నల్లు వైష్ణవాభ్యర్చనంబు
వన చిరంతన తులసికాదామకరణ
దాస్యమును జేసికొనుచు దత్తరత నుండె

37

స్రభువులు = దొరలు; క్రమ్మలన్ = తిరిగి; పాండ్యనగరికిన్ = మధురాపురికి, అరిగిరి = వెళ్ళారు; కమ్మునియున్ = ఆ నిష్ఠుచిత్తుడును, అల్లు = ఆ విధంగా, వైష్ణవ = నిష్ఠుసంబంధమైన, అభ్యర్చనంబున్ = ఆరాధనను, తన = తనయొక్క, చిరంతన = మొదలునుండి చేస్తున్న; తులసికాదామకరణ = తులసిదండలు కట్టి (భగవంతునికి); దాస్యమును = సేవను, చేసికొనుచు = చేసికొంటూ; తల్ = భగవంతునియందు; సరతన్ = భక్తితో ; ఉండెన్

సాగనంపవచ్చిన రాజులు తిరిగి మధురకు మరలిపోయారు. ఇక నిష్ఠుచిత్తుడు తాను మొదటినుండి చేసే నిష్ఠుసూజయైన తులసిదండలు కట్టడం, వైష్ణవభక్తులు ఆతిథ్యాలతో కాలం గడుపుతున్నారని.

విశే॥ కథ ఇక్కడ ముగిసిపోతున్నది. ఈ ముగింపులో మహాదారమైన పౌరాణికధారణి యున్నది పూర్వకాలం శ్రోతలు వివేచారు నేటికాలంలో పాఠకులు అనాడు శ్రోతలు నేటికి పల్లెలో హరికథలు చెప్పుబడుతున్నప్పటికీ ముగింపు భక్తిమయంగా ఉంటుంది. ఇక్కడ కూడా ఆ లక్షణమిది. పథప్రారంభంతాలు పద్యప్రారంభంతాలులాగేనే సాంద్రమందరంగా చేయబడడం మహాకవులకు సూత్రమే చేతనైన విద్య. నిలిపుతూరు వర్ణనతో ప్రారంభమైన ఈ కథ ఇక్కడ ముగిసింది. ఆ ముగింపు శార్యంతో పాటూ ఉడతత ఉన్నది ఇదే ఐతిహాసిక లేదా పౌరాణికమైన ముగింపు.

కథలు అనేక రకాలుగా చిత్రచిత్రంగా నిష్ఠుచిత్తుడు కట్టే తులసి ఆకులదండవలె గ్రుచ్చబడటం చూడద్దగ్గరి సమయం కనుక పాఠకులు వీటిని జాగ్రత్తగా గుర్తించాలి

వ॥ ఒక్కనాడు మధ్యాహ్నసమయ మాలికా సమారోపణానంతరంబున మందిరంబునకుఁ బోవునతనిఁ బ్రసాదమందస్మిత సుందర వళక్షంబగు కల్యాణంబున వీక్షించి పక్షిపుంగవకేతనుండు పుండరీకనికేతన కిల్లనియె.

38

ఒక్కనాడు = ఒక్కరోజు; మధ్యాహ్నసమయ = పగటి నడిమి కాలంలో; మాలికా = తులసి దండ; సమారోపణ = చక్కగా అర్పించిన; అనంతరంబునన్ = తర్వాత; మందిరంబునకున్ = ఇంటికి,

పోవు = పోతున్న; అతనికిన్ = విష్ణుచిత్తుని; పక్షిపుంగవకేతనుండు = పక్షులకు రాజైన గరుత్మంతుడు
జెండా పై గుర్తుగా కలవాడు; ప్రసాద = ప్రసన్నమైన; మందస్మిత = లేత నవ్వుతో; సుందర = అందమైన;
వళక్షంబు = తెల్లని; కటాక్షంబున = కడగంటిచూపుతో; వీక్షించి = చూచి; పుండరీక = తెల్లని
తామరపువ్వు; నికేతనకున్ = నివాసమైన లక్ష్మితో; ఇల్లనియెన్ = ఇల్లు అనియెన్.

విశేష - కేతనుండు - ఎందుకన్నట్లు? పెరియాళ్వారు పెరియ తిరువడి అవతారమని సంప్రదాయం.

ఈ చిన్నవచనం రాబోయే కథకు నాంది. జరిగిన కథను రాబోయే కథను చక్కగా కలిపే అతుకు
ఈ వచనం. ఈ కథ రాబోయే కథకు వక్త శ్రీమన్నారాయణుడు కాగా శ్రోత లక్ష్మీదేవి. ఈ దృష్టితోనే
ఈ కథ చదవాలి. జరిగిపోయిన కథకు వక్త కవి. ప్రస్తుత కథకు కవి నిర్మించిన పాత్ర. కనుక రెండింటి
నిర్మాణాలు వేరువేరుగా ఉండాలి

భావోన్మేషం

I

(శ్రీ శ.1123 - 46 నడుమ చోళదేశపాలకుడు రెండవ కుళోత్తుంగుడు శైవుడైనందున చిదంబర
దేవాలయంలో నున్న గోవిందరాజ స్వామి విగ్రహాన్ని పీకి పారవేయించి శివాలయాన్ని మరమ్మత్తు
చేయించాడట. ఆ విగ్రహాన్ని సముద్రంలో పారవేయించినట్లు చరిత్ర. తర్వాత శ్రీరామానుజులు
తిరుపతిలో గోవిందరాజస్వామి ఆలయాన్ని నిర్మింపచేసి ఆ స్వామి కింత నిలవ నీడ కల్పించినాడు.

ఈ కథలో శైవుడైన పాండ్యరాజు జీవుడే రెండవ కుళోత్తుంగుడు కావచ్చు.

II

ఆళ్వార్లు 12 మంది కాగా ఆచార్యులు ఆర్యులు. వారిలో ప్రథములు నాథముని
యామునాచార్యులు.

లక్ష్మీనాథ సమారంభం నాథ యామునమధ్యనామ్,

అస్మదాచార్య పర్యంతాం వందే శ్రీగురుపరంపరామ్.

అన్న వైష్ణవ ప్రసిద్ధాశ్లోక మీ సంప్రదాయాన్నే వ్యక్తీకరిస్తుంది కనుకనే కథలో వృషశైల ఝరవారి - పద్మంలో
నాథముని స్తుతింపబడినాడు.

విష్ణుచిత్తుడు ఆళ్వారు. యామునుడు ఆచార్యుడు.

ఆళ్వార్లలో శిఖరం గోదాదేవి. కనుక ఈ కథానిర్మాణంలో శ్రీ వైష్ణవమత దృష్టి యిది.

III

ఈ కథలో అధర్మ - ధర్మ ప్రభుత్వ స్థాపన ప్రధాన విషయం కనుకనే రాజనీతి గ్రథనావశ్యకత
ఏర్పడినది. ఇందుకే ఈ కథ శ్రీకృష్ణదేవరాయలకు ఆత్మస్థానీయం. దీనికి శ్రోత శ్రీదేవి. కనుక

కథనంలో హేలా లక్షణమున్నది. దాసరికథకూ - దీనికి వక్త భగవంతుడు. కానీ శ్రోతలు వేరు కావడం వల్ల కథాస్థాయిలో భేదం. అక్కడ గాంభీర్యం. ఇక్కడ హేల.

తే॥ 'యామునాచార్యుడొక్కఁడు నీ మహాత్ముఁ
డొక్కఁడును గాదె మన్మతం బుద్ధరించి
రస్మదీయ కృపాతిశయమున', ననిన
నిందిరాదేవి తన భర్త కిట్లు లనియె.

39

యామునాచార్యుడు; ఒక్కఁడు = ఆయనొకడు అని వ్యవహారంలో ఒక వ్యక్తి గొప్పతనాన్ని చెప్పేటప్పుడు ఇలా అనడం నేటికీ ఉంది; ఈ మహాత్ముడున్ = ఈ విష్ణుచిత్తుడు ఒక్కఁడును, కాదె = కాదా; మన్మతం = నా మతాన్ని (విశిష్టాద్వైత మత సిద్ధాంతము); ఉద్ధరించిరి = పైకి తెచ్చారు; అస్మదీయ = నాయొక్క; కృప+అతిశయమున = ఎక్కువ దయచేత; అనినన్ = అంటే; ఇందిరా దేవి = లక్ష్మీదేవి; తన భర్తకున్ = తన భర్తతో; ఇట్లులనియెన్.

విష్ణువన్నాడు "యామునాచార్యుడొకడు ఈ మహాత్ముడొకడు కదా ! నా దయవల్ల నా మతాన్ని దర్శనమని సారాంతరం ఉద్ధరించారు" అని అంటే ఆవిడ ఇలా అన్నది.

విశే॥ యామునుడు ఆచార్యుడు. విష్ణుచిత్తుడు ఆళ్వారు. ఆళ్వారులు విష్ణువును దర్శించి గానం చేస్తే ఆచార్యులు ఆళ్వారుల అనుభవాలను ఆధారంగా చేసుకొని విశిష్టాద్వైతమన్న వేదాంత శాస్త్రాన్ని నిర్మించారు. ఈ నిర్మాతలలో ప్రథముడు, ప్రధానుడు యామునాచార్యుడు. అందుకని ఆచార్యశబ్దమే ప్రయోక్తమైనది.

'నా దయవల్ల' అన్నమాట చాలా ముఖ్యం. శ్రీవైష్ణవమత దృష్ట్యా భగవంతుడు సర్వానికే కర్త. అంతర్యామి రూపుడై సర్వజీవులను ఆ యా కర్మలందు నియోగిస్తున్నాడు. విష్ణుచిత్తుని ఆ కర్మలో నియోగించినది తానే. అలాగే ఈ కథలో కూడా జరగబోతున్నది. అందుచే భగవంతుని దయ చాలా ప్రధానమైనది. ఇందుకే విష్ణుచిత్తునితో మధుర పామ్మని ఆనతిచ్చినప్పుడుకూడా 2-38 లో 'సత్కృపన్' అనే ప్రయోగింపబడినది. కనుక జగదుద్ధరణకు మూలం భగవత్కృప. ఇది శ్రీవైష్ణవమత సిద్ధాంతం. కాబట్టి కవి శబ్దప్రయోగంలో జాగరూకత వహిస్తున్నాడని తెలుస్తున్నది కదా !

క॥ 'ఇతనికథ యెఱింగినది కా,
యతఁడేమి యొనర్చె?' ననిన నబ్జాక్షుండా
శతపత్ర నిలయ కీళ్లను
'నతివ, కలం డొకఁడు మత్పదాశ్రితుఁడాదన్'.

40

ఇతని కథ = విష్ణుచిత్తునికథ; ఎఱిగినది కా = తెలిసినదే కదా; అతడు = యామునాచార్యుడు; ఏమి యొనర్చెన్ = ఏమిచేసినాడు; అనినన్ = అంటే; అబ్జ+అక్షుండు = తామరనేత్రాలవాడు; ఆ శతపత్ర

సింయకున్ = సూరులేకుల పద్మమే ఇల్లుగా కల; లక్ష్మితో; ఇల్లు+అనున్ = ఈ విధంగా అంటున్నాడు; లంపి = దేవుని; లదిన్ = పూర్వం, మత్పద = నా పాదాలను; ఆశ్రతుడు = ఆశ్రయించినవాడు; ఒకండు = ఒకడున్నాడు

ఈ పద్యంలో విశేష మేమంటే 'భర్తకు తెలిసిన కథ భార్యకు తెలియదా?' ఇలాంటి ప్రశ్నలు సామాన్యంగా పురాణాలలో కనిపిస్తాయి. వాటి తాత్పర్యం లోకానికి చెప్పడంకోసమే. అయినా ఇక్కడ లంపి కాదు ఇక్కడ ఇదొక శృంగార క్రిడ. తెలిసిన విషయాన్నే తెలియనట్లుగా ప్రశ్నించడం ఒక శృంగార సంభాషణగా సాహిత్యదర్శణాదుల్లో చెప్పబడినది. ఆ ఉదాహరణ తాత్పర్యమిది. 'నాథా ! నా మెడలోని ఈ ముర్రాలు ఏ చెట్టుకు కాసిన పండ్లు? ' ఇక్కడ ముత్యం చిప్పలో దొరికే వస్తువని తెలిసే ఆవిడ ముర్రాలంటూ ప్రశ్నిస్తోంది ఇది ' లీల అన్న నాయికా శృంగార చేష్టగా ఆలంకారికులు చెప్పారు. అంటే గేయం పద్యరచనలో సంబంధించిన విషయమన్న మాట.

లతఁడు చిటుతనాడె యాచార్యకులమున

వేదశాస్త్రముఖ్యవిద్య లభ్య

సింఘముండ, నపుడు చెలువ యిప్పటి పాండ్య

పాపతి పూర్వవంశ్యుడే యొకండు.

41

లతఁడు = యామునాచార్యుడు, చిటుతనాడె = చిన్ననాడె; ఆచార్యకులమున = గురువుల బ్రతుకంలో, వేదశాస్త్రముఖ్యవిద్యలు = వేదాలు నాలుగు, శాస్త్రాలు; ఆరు దర్శనాలు మొదలైన విద్యలు; పద్మసింఘముండన్ = నేర్చుకుంటున్నపుడు; చెలువ = లక్ష్మి; ఇప్పటి = నేటి; పాండ్యన్యవతి = పాండ్యరాజు (పల్లవమైతిసిథలో రాజు), పూర్వవంశ్యుడే = పూర్వుడైన వంశంవాడు, ఒకండు = ఒకడున్నాడు.

పద్యం నల్గొప్పాదాన్ని బట్టి ఈ కథ విష్ణుచిత్తని కథకంటే ముందే జరిగినట్లుగా సూచించబడుతున్నది, కానీ పరిశ్రమ ప్రకారం మతవిశ్వాసప్రకారంగా కూడా తర్వాత జరిగింది. కానీ పద్యం నిందుకు చెప్పడంలే కావ్యనిర్మాణ సంబంధమైన కథారససూత్రాదులకు అనుగుణంగా చెప్పడమే ముఖ్యం. దారిద్ర్య సత్యం వేరు; కావ్యసత్యం వేరు; కనుక రెంటిని కలిపి చూడకూడదు.

తే || వెట్టివైవంబు ముదిరి మద్దినుతి వినఁడు

నతి యొనర్చుఁడు మామక ప్రతిమలకును,

పారుడె పరితత్త్వమును, మదీయాలయముల

సత్ప్రపంచుల కులుకు, నెయ్యరును నట్లై.

42

వెట్టివైవంబు = పరిశ్రమ; ముదిరి = ముదిరిపోయి, మత్ + వినుతిన్ = నా స్తుతిని వినడు; మామక ప్రతిమలకును = నా నిగ్రహాలకు; నతి యొనర్చుడు = నమస్కరించడు; పరితత్త్వము = పరమాత్మ; పారుడే = అప్పుడే, లనున్ = లంటాడు; మదీయ = నాయొక్క; ఆలయముల = గుడిలో జరిగే; ఉల్లాసంబులకున్ = వేడుకలకు, ఉయకున్ = భయపడతాడు; స్నేహితులు కూడా; అట్లై = నాడిలాగానే.

ఈ రాజు వీరశైవుడు కనుక విష్ణునామ సంకీర్తనమన్నా, విష్ణుననుస్కారమన్నా వైష్ణవ ఉత్సవాలన్నా కల్పించుకుంటాడు. వేదశైవము వేరు, వెట్టిశైవం వేరు శివుడే పరతత్త్వమనడం వేదకాలం నాటికే ఉన్నది కానీ అక్కడ శివుడు విష్ణువు కంటే వేరైనవాడు కాడు. వెట్టిశైవం అలాకాక భేదాన్ని కల్పించుకున్నది. అందుచేత విష్ణుదేవాలయాదులను పరిహరించిన శైవం కనుక వెట్టిశైవమన్నాడు కనుక సనాతన శైవం కానిది వెట్టిశైవం.

పాండ్యప్రభుని వీరశైవము

సీ || అశ్రాంత జంగమార్చాసక్తి వర్తిలు
 వేదవిద్వజ్జపూజ వీటింగలిపి
 భౌమవారపు వీరభద్రపల్లెర మిడు
 గృహదైవతంబు లిట్టింకు లింక;
 షణ్ణవతిశ్రాద్ధచయ మారఁ బెట్టు సం
 కరదాస మయ్య భక్తప్రతికి;
 నాద్యంబు లైన దేవాలయంబులు వ్రాల
 నవని నిరాశ మతాళి నిలుపు;
 తే|| జందె ముత్తరశైవంబుఁ జెంది తెంచుఁ;
 బతితు లారాధ్య దేవల్లె ప్రాప్య లనుచు
 నుపనిషత్తులు వారిచే నుచ్చి వినుచు,
 వెండి యేజంగమెత్తిన వెఱుంగు పడును

43

అశ్రాంత = ఎల్లప్పుడు, జంగమ+అర్చాసక్తిన్ = జంగమాలను పూజించే కోర్కెతో, వర్తిల్లున్ = ప్రవర్తిస్తాడు, వేదవిత్+ద్విజ = వేదవేత్తలైన పండితులు; పూజన్ = పూజలను, వీటి గలిపి = వ్యర్థం చేసి (వీటిబుచ్చి),

గృహదైవతంబులు, ఇలువేల్పులు, ఇట్టింకులు ఇంకన్ = నైవేద్యంలేనందున (గుక్కిళ్ళు) మ్రింగుతూవుంటే, భౌమవారపు వీరభద్రపల్లెరము ఇడున్ = మంగళవారం నాడు వీరభద్రుని పళ్ళెమెత్తుతున్నాడు. (ఇదొక వీరశైవాచారం)

సంకరదాసమయ్య భక్తప్రతికిన్ = శివభక్తులకు; షట్+నవతి = తొంబదియారు; శ్రాద్ధచయము = తిధులు; అద్యంబులైన = ప్రాచీనములైన; దేవాలయంబులు = గుళ్ళు; వ్రాన్ = శిథిలమౌతుండగా, అవనిన్ = దేశంలో; నిరాశమతాళి నిలుపు = జంగాలకు మరాలను స్థాపిస్తాడు; ఉత్తరశైవంబు = వేదసమ్మతంకాని శైవమతాన్ని; చెంది = పొంది, జందెమును, తెంచున్ = వీరశైవులీవైదికాచారాన్ని తెంచుకొన్నారు. (నిరాశ అన్న తెగల వారి మరాలని లేదు.)

పతితులు = వేదబాహ్యులు; అరాధ్యదేవత్యై = అరాధ్య శాఖవారే; స్రాపులు = పూజింపదగ్గవారని; ఉపనిషత్తులు వారు చెప్పగావింటూ, ఏజంగమైనా; ఎత్తినన్ = స్తుతిసే, శ్రుతులు చెబితే; నెలంగు = ఆశ్చర్యం.

పేదబాహ్యమైన మతాన్ని నిరసించడం ఆరాధ్యశైవం ఆంధ్రలోపండితారాధ్యులు ఏర్పాటు చేసింది. వీరశైవం బసవనిస్పృష్టి. ఈ దృష్టి కవికున్నట్లు ఎత్తుగీతి చెబుతున్నది. కానీ ఆరాధ్యశైవంలో జందెం పూజ్యమే తప్ప, త్యాజ్యం కాదు.

కం॥ శివలింగముఁ దాల్చిన జన

నివహం బేష్టైనఁ జేయనిది పాపము దా

నవుఁ గా దనఁ; డా సమయము

నపు నను విప్రులక యగ్రహారము లిచ్చున్.

44

శివలింగమున్ = లింగకాయను; తాల్చిన = ధరించిన; జన నివహంబు = జనసమూహం; చేయనిది = చేయునట్టిది, పాపము = ఏ పని అయినా నిర్భయంగా చేయవచ్చునన్నమాట; తాన్ = తాను (రాజు); అవున్ = మంచిది కాదు = చెడు, అనడు = పలకడు; ఆ సమయమున్ = ఆ ఆచారాన్ని, అప్పున్ = మంచిదే, అను = అనే; విప్రులక = బ్రాహ్మణులకే, అగ్రహారములు + ఇచ్చున్ = ఇస్తాడు

శివలింగం తాల్చినవాడు నిర్భయంగా ఏవైనా చేయవచ్చు. అది రాజు చూచి మంచి చెడు నిర్ణయం చేయడు వారు చేసిందే గొప్ప ఆచారమని చెప్పే బ్రాహ్మణులకే అగ్రహారాలిస్తాడు. శైవంలో జంగాలు - బ్రాహ్మణులు అని రెండు తెగలున్నారు. బసవని శాఖలో ఈ భేదం లేదు. కాని రాయలనాటి కున్నట్లున్నది. విశే॥ అగ్రహారాలు బ్రాహ్మణ పండితులకు అనాటి రాజులు దత్తం చేసేవారు. ఆ గ్రామం మీద సచ్చే పన్ను రాజుకు కట్టినక్కరలేకుండా బ్రాహ్మణులే అనుభవించేవారు.

తే॥ అతఁడు రాజ్యంబుఁ బాలించు నవసరమునఁ

దన వశం బైన యట్టి యత్తామ్రవర్ణిఁ

గలుగు నలపుట్టరాని ముక్తామణి కు

లంబు మాహేశ్వరుల కంధలకును దీతె.

45

లంబరిమున్ = కాయంతో; తన నిశంబైన యట్టి = తనకు రోబడినట్టి, అత్తామ్రవర్ణిన్ = ఆ తామ్రవర్ణినదిలో; కలగు = పుట్టే; లం పుట్టరాని = ఇతరత్రా పుట్టనటువంటి; ముక్తామణికులంబు = ముత్యాల సమూహం; మాహేశ్వరుల = శివభక్తుల; కంధలకున్ = మెడలకే; తీతెన్ = సరిపోయెను (కంధరకునని పాఠాంతరం)

ఆ రాజు ఏలబడినోనే తామ్రవర్ణి నది ఉన్నది. అందులో ఎక్కడా పుట్టని ముత్యాలు సంభవిస్తాయి. అవన్నీ శివభక్తుల మెడలకే సరిపోతున్నాయి.

తే॥ అప్పు డిచ్చకులగుచు, బ్రాహ్మణులు కొంద
 టాత్మజనిభూమి విడువలే కలికభూతి
 గడ్డముల నాన రుదురాక లిడ్ల సంది
 సూతసంహిత లిటికించి చొరఁ దొడఁగిరి.

46

అప్పుడు = ఆ సమయంలో; ఇచ్చకులు = శైవమతాభిమానం కలవారు; అగుచున్ = అవుతూ; కొంద
 రు బ్రాహ్మణులు; ఆత్మజనిభూమిన్ = తము పుట్టిన దేశాన్ని; విడువలేక = వదిలిపెట్టలేక; అలికభూతి
 = నుదుట విభూతి; గడ్డములన్ + ఆనన్ = గడ్డములదాకా వ్యాపించగా; రుదురాకలు = రుద్రాక్షలు; ఇడ్ల
 = కట్టిన; సందిన్ = చంకతో; సూతసంహితలు = ఆపేరుగల గ్రంథాన్ని; ఇటికించికొని = పెట్టుకొని;
 చొరన్ + తొడగిరి = రాజాస్థానం ప్రవేశింపసాగినారు.

శైవసక్షపాతంగా పరిపాలిస్తున్న కాలంలో తద్విరుద్ధ మతావలంబనం చేస్తే దేశబహిష్కార
 శిక్షసడుతుంది కనుక జన్మభూమిని వదలలేని బ్రాహ్మణులు శైవమతాన్ని పుచ్చుకొని నుదుటపూసుకొన్న
 విభూతి గడ్డం మీదకు జారగా సూతి సంహితలు చంకతో ఇరికించుకొని రాజాస్థానం ప్రవేశిస్తున్నారు.
 (పాఠాంతరం - ఇచ్చకులగు బ్రాహ్మణులొఱు మెల్ల).

కం॥ శీలముఁ బట్టియు గంజా
 హాల లుపాంశువన భుజించు నధముల బైటం
 జాలఁడు వైవ, విప్ర
 స్థాతిత్యము బైలు కనుగిలుపు సభా.

47

శీలము = శైవమతాచారాన్ని; పట్టియున్ = అనుసరించడం వల్ల; ఉపాంశువన్ = చాటున; గంజా
 = గంజాయి; హాలలు = సారాయి; భుజించు = సేవించే; అధములన్ = నీచులను; బైటన్ వైవన్ =
 బైటపెట్టడానికి; చాలడు = సమర్థుడు కాడు; విప్రస్థాతిత్యమున్ = బ్రాహ్మణులు చేసిన పారపాల్లను;
 సభాన్ = సభతో; బైలు = ప్రకటించి; కనుగిలుపున్ = కన్నుగీటుతున్నాడు.

శైవులైతే చాలు వారు చాలున గంజాయి, సారాయి త్రాగినా ఏమీ అనలేని రాజు బ్రాహ్మణులు
 చిన్న పారపాటు చేస్తే సభలో వారిని బయటపెట్టి శైవులవైపు చూచి వేడకగా కన్నుగీటుతాడు. (విప్రులు
 = శైవులు కానివారు.)

విశే॥ 'రాజానుమతో ధర్మః' అన్నమాటకు ఈ పరిపాలన ఉదాహరణ. విజయనగరసామ్రాజ్యంలో
 రాజైనవాడు సర్వమతాలను సమరసభావంతో రక్షించడం జరిగేది. దానికి విరుద్ధంగా ఇక్కడ ధర్మపాలన
 అంతరించింది. ధర్మపాలనకు బదులుగా మతపాలన ఎక్కువకావడం వల్లనే భవిష్యత్తులో
 యామునాచార్యుల రూపంలో భగవంతుడు వచ్చి శైవమతఖండనం చేసి ధర్మపరిపాలనను స్థాపన చేసాడు.
 అంతేకానీ కవి వైష్ణవుడైనందున కాదు.

కం || ఆ రాజుమహిషి నియతి మ

చారాధనపరత నుండు; నల్లుండియు దు

ర్వార వ్యధకుం గానదు

పారము, విభుఁ డన్మదంఘ్రి భక్తుఁడు గామిన్.

48

ఆ రాజు మహిషి = ఆరాజు పట్టపుదేవి, ఏనిన్ = అయితే; మత్ = నాయొక్క, ఆరాధన పరతన్ = సేవాసక్తితో; ఉండున్, అల్లుండియును = అలా ఉంటూ; విభుడు = భర్త; అస్మత్ = నాయొక్క; లంఘి = పాద; భక్తుడు = సేవకుడు; కామిన్ = కానందున; దుర్వార = తొలిగించరాని; వ్యధకున్ = మనోబాధకు; పారము కానదు = ఒడ్డును చూడలేదు. (అంతు కానదు)

ఆ రాజు భార్య అయితే నా భక్తురాలు కనుక తన భర్త అలా కానందున నిత్యం దుఃఖిస్తూ ఉండేది

ప|| మఱియు నప్పురంధ్రీరత్నంబు.

49

అ పురంధ్రీరత్నంబు = ఆ శ్రేష్ఠురాలైన కుటుంబిని (ఉత్తమ ఇల్లాలు అన్న వ్యవహార ప్రయోగానికి ఉచ్చయం)

సీ|| వింగడం బై నట్టి ముంగిలు నెలకొన్న

బృందావనికి (ముగ్గు వెల్పుఁదాన;

చళమినాఁ డేకభుక్తము సేసి, యసలినాఁ

డోర్చి జాగరముతో నుండు నిఱు;

బారసి పోనీదు, పైనిద్రఁ బాటుట

క్కిలు పాడు మత్పుణ్యకథలఁ ద్రోయు;

సేమంపు మూన్నాళ్లు రామింపి దధినాధు;

మఱునాఁడు కన్నును మనుసుఁ దనియ

తే || నారజపువనైఁ బ్రియు సెజ్జ కరుగుఁ గూర్చి;

నరుగుచో నాధిఁ దుడిచి కప్పురపు నాధిఁ

దెట్టు; నిట్లుల మధ్మక్తి పుట్టియును ని

జేకు నెడ భక్తి వెడదు మదిష్ట మగుట.

50

వింగడంబు = అందము; ముంగిలున్ = ప్రాంగణంలో, నెలకొన్న = ఉన్న, బృందావనికిన్ = తులసికోటకు, రాని = తానె, (ముగ్గువెట్టు = రంగవల్లి ఘటించును.

తాను రాణి అయినప్పటికీ ముంగిట్లో ఉన్న అందమైన తులసికోట ముందు ముగ్గులు పెడుచుంది

దశమినాడు = దశమితిధి రోజున; ఏకభుక్తము = ఒంటిపూట భోజనము; చేసి = చెల్లించి,
అనలినాడు = ఆ మరునాడు అంటే ఏకాదశిరోజున; ఓర్చి = ఆకలికి ఓర్చుకొని, జాగరముతోన్ =
మేల్కొని, నిద్రలు = కేవలం ఉపవాసం, ఉండును = ఉంటుంది

బారసి = ద్వాదశి (బార = పన్నెండు); పోనీదు = మానుకోదు, సైన్ = తర్వాత, సిద్ధన్,
పాటులక్కలు = బ్రాహ్మణస్త్రీలు, (పాటు+టుగాగమం); పాడు = పాడే; మల్ = నాయొక్క, పుణ్యకథన్
= పవిత్రగాథలను వినడంలో; త్రోయు = గడుపుతుంది.

దశమినాడు ఒంటిపూట భోజనం చేస్తూ ఏకాదశినాడు శుష్కోపవాసంతో పాటుగా
జాగరణచేస్తుంది. ద్వాదశినాడు వ్రతం పాటిస్తూ బ్రాహ్మణస్త్రీలు పాడే పాటలు వింటూ నిద్రను
నిరసిస్తుంది. (అంబరీషోపాఖ్యానం కథ ఈ ద్వాదశి కథే)

నేమంపు = నియమపూర్వకంగా; ఉండే మూన్నాళ్ళు = ఉండే మూడురోజులు (దశమి, ఏకాదశి,
ద్వాదశి); కన్నును మనసున్ తనియన్ = కన్ను మనసు తృప్తిపడేటట్లుగా; ఆరజపువన్నెన్ = మనోహరమైన
సాగసుతో, ప్రియుసెజ్జకున్ = భర్తశయ్యకు; అరుగున్ = వెళుతుంది; కూర్మిన్ = ప్రేమతో, అరుగుచున్
= వెళ్ళేసమయంలో; నాభిన్ = కస్తూరిని; తుడిచి = చెరిపి; కర్పూరపు నాభిన్ = కర్పూరతలకం, పెట్టున్
= ధరిస్తుంది (కస్తూరి వైష్ణవుల బొట్టు. కర్పూరం విభూతిలాగా ఉంటుంది కనుక భర్త శైవుడు కనుక
అది తుడిచి ఇది పెట్టుకొంటుంది); ఇట్టులన్ = ఈ విధంగా; మధ్యక్షి = నాయందున్న భక్తి, పుట్టియున్
= ఉన్నా; నిజ = తనయొక్క, ఈశు = భర్తయొక్క; ఎడన్ = విషయంలో, భక్తి చెడదు = ప్రేమను
పోగొట్టుకోదు, మల్ = ఇష్టము; అగుటన్ = అది నాకీష్టం కనుక.

నియమం పాటించే మూడునాళ్ళు భర్తను సమీపింపక త్రయోదశినాడు అతని కన్ను మనసు
తృప్తిపడేటట్లుగా సింగారించుకొని భర్త అంతఃపురానికి వెళుతుంది. ఈ వెళ్ళేసమయంలో వైష్ణవమైన
కస్తూరిని తుడిచి విభూతి వంటి కర్పూరపు బొట్టు ధరిస్తుంది. ఈ విధంగా నాయందు భక్తియున్నా
భర్తయందు భక్తిని కోల్పోదు. ఎందుకంటే అది నా ఇష్టంకనుక.

ఈ పద్యమంతా పై వచనంలోని ఉత్తమ ఇల్లాలివర్ణన.

రాజు, రాణి - వేర్వేరు అంతఃపురాల్లో ఉంటారు. కనుక ఆమె అతని దగ్గరకు వెళ్ళటం రాయల
లంత పురకథనం చరిత్ర ప్రసిద్ధి.

కం || వనజ రుద్రాదులు మ

త్తనువుల; తత్పూజనంబు తథ్యము మత్పు

జనమ; తదీప్సిత ఫల దా

తను నేన; యదైనఁ గలవు తరతమ వృత్తుల్.

51

వనజ = బ్రహ్మ (వన= నీరు; జ = పుట్టినది -పద్మం, జ = పద్మంనుండి పుట్టినవాడు బ్రహ్మ); రుద్ర =
ప్రళయకారకుడైన శివుడు; ఆదులు = మొదలైనవారు; మల్ = నాయొక్క; తనువులి = శరీరాలే; నిజము;

తత్ = ఆ, ఈషిత = కోరిక; ఫల = ప్రయోజనాన్ని; దాతను = ఇచ్చేవాడిని; నేనే; అటు + అయినన్ = అట్టైన; తరతమవృత్తల్ = తారతమ్యాలు; కలవు = ఉన్నాయి.

సృష్టికర్త బ్రహ్మ, ప్రళయకారకుడు శివుడు- నాకు శరీరస్థానీయులు. కనుక ఆపూజ నాకే చెందుతుంది. ఎందుకంటే పూజించినవారికి ఫలదాతను నేనే కనుక. అలాగైనా తారతమ్యం ఉంటుంది.

విశేష || ఈ పద్యంలో తను శబ్దం విశిష్టాద్వైతంలో చాలా అర్థవంతమైనది. ఆత్మస్వరూపుడు నారాయణుడే. మిగిలిన దేవతలు, జీవులు అందరూ ఆయనకు శరీరం. శరీరం అంటే ఆత్మ అయిన యజమానికి పనులుచేసిపెట్టే సాధనం మాత్రమే. కనుక ఈ పద్యంలో శ్రీమన్నారాయణుడు తానే పరమాత్ముడు అని చెప్పుకుంటున్నాడు. ఈ విషయమే మొదటి పాండ్యరాజు ఆస్థానంలో విష్ణుచిత్తుని ద్వారా భగవంతుడు తన మతాన్ని స్థాపించుకున్నట్లు చెప్పబడింది. అక్కడి విష్ణుచిత్తుడు ఇక్కడి యామునాచార్యుడు ఆత్మస్థానీయుడైన నారాయణుని శరీరస్థానీయులు. ఇందుచేతనే ఈ కావ్యంలో నాయకుడు భగవంతుడు.

కం || కేవల శరీర దృష్టిన

దేవతల స్వేజ కలుగఁ దెలిసిన జడులఁ

నా వాసుదేవతాస్థితి

భావింపని పూజసాంత ఫలమై త్రిపుణ్.

52

కేవల = ముఖ్యమైన; శరీర = దేహసంబంధమన; దృష్టిన = దర్శనం చేతనే; దేవతలన్ = ఇతరదేవతలను; వేజ = ప్రత్యేకంగా; కలుగన్ = ఉన్నట్లు; తెలిసిన = ఎరిగిన; జడులన్ = మూర్ఖులను; నా; వాసుదేవతాస్థితిన్ = వాసుదేవభావాన్ని; భావింపని = తలచని; పూజ; సాంత ఫలమై = అంతముతోకూడిన ప్రయోజనం కలదై; త్రిపుణ్ = సంసారచక్రంలో క్రిందికి మీదికి తిప్పుతుంది.

ఇతరదేవతలకు శరీరాలున్నందున వారికి వేరువేరుగా దేవతాస్థితి యున్నదని అనుకొని ఆరాధించే మూర్ఖులకు నా వాసుదేవతా స్వరూపము తెలియదు. అలాంటివారి పూజ మోక్షదాయకము కాదు. తాత్కాలిక ప్రయోజనాలను నెరవేరుస్తుంది. అంతే.

విశేష || వాసుదేవుడు = లేజో లోకంలో ఉంటూనే సమస్తంలోనూ ఉండేవాడు. తనలో సమస్తం ఉన్నది. సమస్తంలో తాను ఉన్నాడు. ఇది వన ధాతువునుండి పుట్టిన శబ్దం. ఉన్నది. ఉన్నవాడు అని అర్థము. వేదాంతంలో ఇదే 'సత్' శబ్దం చేత చెప్పబడినది. అదే వాసుదేవునకు కుమారుడై జన్మించినది.

భగవద్గీతలో కూడా ఇతర దేవతారాధన తాత్కాలిక ఫలసిద్ధి కలిగించేదే తప్ప మోక్షదాయకం కాదని ఖండితంగా చెప్పబడింది.

ప || మణియు నీ రహస్యంఁ దెలియ కబ్బుపతి తామసుండై, మామకీనంబులగు జనంబుల సామన్యబుద్ధిం జూచుచు, దద్దుర్తులకును సుప్రదనంబుల నుపేక్షించుచు, రక్షావిముఖుండై యుండ వీక్షించి కలియుగంబున

(ద్రవిడ మండలంబునఁ గృతమాలా తామ్రస్థితటంబుల నుద్భుక్తులు తఱచగుటను, తద్దేశంబున కొండయండతండగుటను, రక్షణశిక్షణంబులు రాజముఖంబునం గాక నేన సాక్షాత్కరించి చేయమియు, దద్రక్షణేపు యస్మ దాభిముఖ్యంబునం గాని పాదమమియు నా యాభిముఖ్యంబునంవాదంబునం గాని పుష్టమియు, నే విచారించి; తదాభిముఖ్య కరణార్థంబుగ నాస్థానం బెక్కి వాదిజయంబు సేయవలయు నను తలం పవ్విప్రకుమారునకుం బుట్టింప; నతండేగి నానాదేశాగత దీనానాథ వృద్ధ భూసురకుటుంబంబులకు ధాన్యాజినపటాదులు, వటువులకుం బెండ్లిండ్లకనుపసేతుల కుపవయనంబులకుఁ, బంగ్వంధబధిరాదులకు సౌరభేయాదియానంబులు; మఱియుఁ జెఱువు గడమడియె ననియు, బేదగుడులకుఁ బూజ నడువ దనియు, నెడవునం జలిపందిరిడియెద మనియుఁ, దిథిచిక్కుననియుఁ, దీర్ఘయాత్రఁ జనియెదమనియును, ప్రతోద్యాపనకనియును, వ్యాధిమాన్యుకీననియును జెప్పి పంప, నా రాణీనాసంబు గుప్తాగుప్త ప్రకారంబులం బంపు (ద్రవ్యంబుఁ దెచ్చి యిచ్చు ముదుసల్లగు పర్వధరులచేతులకుం గ్రందుకొని చేసాచిన పందిటితోరణంబులై తోచునేకదండి త్రిదండి బ్రహ్మచారుల యున్నమితదండంబుల విందారు కషాయకద్రువస్త్రుకౌసేన పరంపరలం(గమ్మి, కావచ్చు పడగల జాడగొని, కేవల కార్పణ్యంబ విద్యగాఁడక్కిన విద్యలెఱుంగక నేడు నీద్యుగ్విధానేక ప్రాణుల కాధారంబగు పడమటి ద్వారంబుఁజేరి; స్రుతిదినాస్మత్పాదభజన కథాశ్రుత పూర్వయగు నా యురీధపు దేవి కాశీర్వనవాక్షతంబులు దౌవారికముఖంబునం బంపి; ‘‘వైదేశీకుండ వైష్ణవ నటుండ, వాది గలిగిన విష్ణుతత్త్వంబె పరతత్త్వం బని వాదించి గెలిచెద, వసుధావరుండు విష్ణుభక్తి విముఖుండు, గావున వైష్ణవుని మనవి విన్నవింప వంపితి; నీ విభుండు నీకు విధేయుండు, విన్నవించి నన్ను రప్పించి వాదంబు సేయింప నోపుదేని వాదించి గెల్చి, ‘నీదుభర్తకు భగవద్భక్తిఁ బుట్టించి కృతార్థుం గావించెద’ నని విన్నవింపంబంచిన,’’

53

ఈ రహస్యంబున్ = పైపద్యంలో చెప్పిన రహస్యం (తత్త్వము గుప్తమని దాన్ని చెప్పే విద్య గుప్తవిద్య అనీ అంటారు); అభూపతి = ఆరాజు; తామసుండై = అజ్ఞానియై; మామకీనంబులగు నీకుసంబంధించిన; జనంబులన్ = భక్తులను; సామాన్యబుద్ధిన్ = వైష్ణవులుకాని భక్తులతో పాటుగా; చూచుచున్ = పరికిస్తూ; తత్+భృతులకు = వారి జీవనాధారాలకు; అగు = కలిగే; ఉపద్రవంబులన్ = ఆపదలను; ఉపేషించుచు = పట్టించుకోకుండా; రక్షావిముఖుండై + ఉండన్ = రాజబాధ్యతయైన రక్షణను ఏమరచి ఉండగా; వీక్షించి = చూచి;

ఈ వాక్యం చాలా ప్రధానమైనది. అన్ని మతస్థులవారిని ఒకే రీతిగా పాలించడం ఆదర్శచక్రవర్తి లక్షణం. ఆ ధర్మం నుండి ఇతడు భ్రష్టుడైనాడు కనుక భగవంతుడు ఇక్కడ జోక్యం చేసుకున్నాడు. (రాజు తనకు ప్రతినిధి కనుక)

కలియుగంబునన్ = కలియుగంలో; ద్రవిడమండలంబునన్ = తమిళదేశంలో; కృతమాల, తామ్రస్థితటంబులన్ = ఆ పేర్లుగల నదులతీరప్రదేశాలలో; నుద్భుక్తులు = నా భక్తులు; తరచు = సాంద్రము; అగుటన్ = అయినందువల్ల; తత్+దేశంబునకున్ = ఆ దేశానికి; ఒడయుండు = రాజు; ఆతండు = అతడే; అగుటను = అయినందువల్ల; రక్షణశిక్షణంబుల్ = రక్షించడం, శిక్షించడం;

రాజముఖంబునన్ గాక = రాజుద్వారానే తప్ప; నేన్ = నేనే; సాక్షాత్కరించి = లోకంలో ప్రత్యక్షమై; చేయమియున్ = చేయకపోవడం; తత్+రక్షణేక్ష = రాజధర్మం కాపాడాలన్న కోర్కె; అస్మత్ = నాయొక్క; ఆభిముఖ్యంబునన్ = అభిముఖంచేత; కాని = తప్ప; పొడవమియున్ = సంభవించకపోవడము; నా అభిముఖ్యంబు = నాకు ఉన్నట్లమైన మనస్సు; సంవాదంబునన్ గాని = వాదం వల్లతప్ప; పుట్టమియున్ = పుట్టకపోవటం; విచారించి = ఆలోచించి; తత్+అభిముఖ్యకరణార్థముగా = అతనిని నాకు భక్తునిచేసుకోవడంకోసం; ఆస్థానంబు+ ఎక్కి= కొలుపుకూటంలో ప్రవేశించి; వాదిజయంబు = పండితులను జయించటం; చేయవలయున్ = ఆవశ్యకర్తవ్యం; అను తలంపు = అన్న ఆలోచన;

అన్విప్రకుమారునకున్ = ఆబ్రాహ్మణబాలకుడైన యామునాచార్యునకు (చూ.47పద్యం); పుట్టింపన్ = కలిగింపగా; అతండు; ఏగి = వెళ్ళి; నానాదేశాగత = అనేకదేశాలనుండివచ్చే; దీన = దీనులు; అనాథ = రక్షణలేనివారు; వృద్ధ = ముసలివారు అయిన; భూసురుకుటుంబాలకున్ = బ్రాహ్మణకుటుంబాలకు; ధాన్య+అజినపట+అడులు = ధాన్యము, లేడిచర్మాలు, వస్త్రాలు మొదలైనవి; వటువులకున్ = బ్రహ్మచారులకు; పెండ్లిండ్లకు = వివాహాలకు (బ్రహ్మచారుల వివాహాలకు); అనుపనీతులకు = ఉపనయనం కానివారికి; ఉపనయనంబులకున్ = ఉపనయనంబులు చేసుకోవడానికి; పంగు = కుంటి; అంధ = గుడ్డి; బధిర = చెవిటి; ఆదులకున్ = మొదలైనవారికి; సౌరభేయ = ఎడ్లు; అది = మొదలైన; యానంబులు = వాహనంబులు (వికలాంగులకు ఎడ్లబండ్లు దానంచేయటం), మరియు = ఇంకా; చెటువు = పంటల కాధారమైన జలాశయాలు; కడవంబడగన్ = త్రవ్వకముపూర్తికాలేదు; అనియున్ = అని; పేదగుడులకున్ = ఆదాయంలేని దేవాలయాలకు; పూజ నడువదు = పూజలు జరగడంలేదని; అనియున్ = అని; ఎడవునన్ = ఎడారిపంటి ప్రదేశంలో (దగ్గరలో ఊళ్ళులేని ప్రదేశాలలో); చలిపందిరి = ప్రస; ఇడియెదము = నిర్మిస్తాము; అనియున్ = అని(2-58,59 చూ.); తిథి = చిక్కున్; శ్రాద్ధకర్మతప్పిపోవును (4-275చూ.); వ్రత+ ఉద్యాపనకున్ = వ్రతసమాప్తికి; అనియున్ = అని; చెప్పింపన్ = వార్తాహరులద్వారా; ఆ రాణివాసం = పురంధీరత్వమైన ఆ రాణిగారి అంతఃపురం; గుప్తగుప్త ప్రకారంబులు = రహస్యంగా, బట్టబయలుగా; పంపు = పంపించే; ద్రవ్యంబు = ధనాన్ని; తెచ్చి+ ఇచ్చు = తీసుకొనివచ్చి; వారికిస్తున్న; ముదుసళ్ళు = ముసలివారు; వర్షధరులు = హెగ్గడికాండ్రయొక్క; చేతులకున్ = హస్తాలకు; క్రందుకొని = మూగి; చేసాచినన్ = చేయిచాచా; పందింటితోరణంబులై = ఆ హెగ్గడికాండ్ర బాహువులకు గట్టిన తోరణాలు అన్నట్లుగా; తోమ= కనిపించే; ఏకదండి = ఒకేకరచేతిలోగల సన్నాస్యసి; త్రిదండి = మూడు దండములుగల సన్నాస్యసులు; మొదటివాడు అద్వైతసన్నాస్యసి, రెండవవాడు ద్వైతసన్నాస్యసి; బ్రహ్మచారులు = వటువులయొక్క; ఉన్ననిత = పైకెత్తిన; దండంబులన్ = కర్రలయందు; నిండారు = దట్టంగానున్న; కాషాయ = కావిరంగు; కద్రు = బంగారువన్నెలకల; వస్త్ర = వస్త్రాలు; కౌపీన = గోచిగుడ్డలయొక్క; పరంపరల్ = గుంపులతో; క్రమ్మి = కప్పి (హెగ్గడికాళ్ళు ధనం పంచుతుంటే సన్నాస్యసులు కాషాయం పసుపువన్నె వస్త్రాలు పీలికలు కలిగిన తమ తమ కోలలు చాచినపుడు; ఆ వస్త్రాలపీలికలే హెగ్గడికాళ్ళు సందిల తోరణాలై వ్రేలాడుతున్నాయి. ఇది చాలా అద్భుతమైన అలంకారము);

కావల్ల = కావలివారియొక్క; పడగల = జండాలయొక్క; జాడనుకొని = జాడతేలిసి; కేవలకార్పణ్యంబు = కేవల దారిద్ర్యం మాత్రమే; విద్యగా = చదివిన చదువుగా; తక్కిన విద్యలు = ఇతర విద్యలు; ఎఱుంగక = తెలియక; వేడు = ప్రార్థించి; ఈ దృక్+విధ = ఇలాంటి; అనేకప్రాణులకు = అనేకమందికి; ఆధారంబు + అగు = బీజనాధారమైన; పడమటిద్వారంబు చేరి = వెనక వాకిలి సమీపించి (తూర్పువాకిలి గుండా రాజుగారి కోసం శైవులు వస్తున్నారు. దిక్కులేనివారంతా వెనక వాకిలిగుండా వస్తున్నారు. ఇప్పటికి గృహయజమాని కోసం వచ్చేవారు యజమానురాలికోసం వచ్చేవారు ఇదే పద్ధతి అవలంబిస్తున్నారు.)

(పారిజాతాపహరణం వంటి కావ్యాలలో రాయలవారి అంతఃపురసౌధమైన మలయకూటం చుట్టూ యాచకజనులు తామరపూవుమీద మూగే తుమ్మెదలలాగా మూగుతూ ఉంటారని చెప్పిన ఈ పద్యాన్ని స్మరించాలి.)

శ్రీసదనలోచనాజ్ఞ ద ! యా సార మరంద పోషితార్థ భ్రమరో
ల్లాసగుణ ! మలయకూట ! ప్రాసాద నివేశ ! కృష్ణరాయమహీశా ! (2-1)

ప్రతిదిన = ప్రతిరోజు; అస్మత్ = నాయొక్క; పాదభజన = పాదసేవలయొక్క; కథాశ్రుతపూర్వం = ముందే విన్నకథలు కలది; ఉర్విదృశ్యదేవికిన్ = రాజుగారి భార్యకు; ఆశీర్వచనాక్షతముల = ఆశీస్సులతో కూడిన అక్షితలు; దౌవారికముఖమునన్ = ద్వారపాలకులద్వారా; పంపి = యామునాచార్యుడు పంపించి; వైదేశికుండ = ఇతరదేశస్థుడను; వైష్ణవవటుండను = వైష్ణవబ్రహ్మచారిని; వాది = వాదము; కలిగినన్ = ఏర్పాటైతే; విష్ణుతత్త్వంబె = విష్ణుమతమే; పరతత్త్వము = పరమేశ్వరతత్త్వము; వసుధావరుండు = రాజు; విష్ణుభక్తి విముఖుండు = విష్ణుభక్తికి వ్యతిరేకి; కావునన్ = కాబట్టి; వైష్ణవుని మనవి = వైష్ణవులైన మాబోటివారి మనవి; విన్నవింపన్ = రాజుగారికి విన్నవింపగా; ఎవ్వరు = ప్రతివారు; వెఱతురు = భయపడుతారు; పరాయణము = ఆధీనమైన మనస్సుకలదానవు; పతిహత+ ఆచారపు = భర్తయొక్క మేలుకోరే నడవడి కలదానవు; నీ విభుడు = నీభర్త; విధేయుడు = అనుకూలుడు; నన్ను రప్పించి = సభకు నన్ను వచ్చేటట్లు చేసి; వాదంబు = పండిత వివాదము; చేయింపన్ = ఏర్పాటుచేయడానికి; ఓపురు + ఏనిన్ = సమర్థురాలవైతే; కృతార్థున్ + కావించెదన్ = ధన్యుణ్ణి చేస్తాను.

తే || గ్రీష్మసమయ నిరుత్సాహ కేకిరమణి
నవ ఘనధ్వని కలరుచందమున నలరి
యేకతమ నర్మగోష్ఠి బ్రాణేశుతోడ
నతని విధమెఱింగింప, నిట్టట్లు నడచు.

54

గ్రీష్మసమయ = వేసవికాలంలో; నిరుత్సాహ = ఉత్సాహంలేని; కేకిరమణి = ఆడునెమలి; నవ = కొత్త; ఘన = వేగంయొక్క; ధ్వనికి = ఉరుముకు; అలరుచందమునన్ = సంతోషించే విధంగా; అలరి = సంతోషించి; ఏకతమ = ఏకాంతంలో; నర్మగోష్ఠిన్ = విలాసగోష్ఠిలో; బ్రాణేశుతోడ = ప్రాణమునకు అధిపతి అయిన భర్తతో; (ప్రాణపతి, ఆత్మపతి వంటి మాటలు గొప్ప అర్థమున్నట్టివి); అతని విధము =

యామునాచార్యుని విషయం; ఎటింగింపన్ = తెలపగా; ఇట్టు+అట్టుపడుచున్ = తత్తరపాటుతో క్రిందుమీదవుతూ.

50వ పద్యంలో చెప్పినట్లుగా ప్రియుసెజ్జ చేరినపుడ రాణిభర్తకు యామునాచార్యుని సంగతి వివరించింది. యామునాచార్యుని వార్త విన్న ఆడునెమలితో ఉపమింపబడటం చాలా అందముగా ఉంది. ఈ ఆశ్వాసంలోనే వర్షముతువు వర్షనలో 112, 115, 135 వంటి పద్యాలు చూడాలి.

కం || భూవల్లభుఁ డెట్టెట్టు !

తా వాదము సేసి శివమతంబు జయింపం

గా వచ్చెనో ? చూతముగా,

రావింపు' మటన్న నాటిరాత్రి చనంగఁ.

55

భూవల్లభుడు = రాజు; ఎట్టు+ఎట్టు = ఏమిటేమిటి?; తాన్ = ఆ వటుడు; వాదముచేసి = వాదించి; శివమతంబున్ = శైవాన్ని; జయింపగాన్ = జయించడంకోసం; వచ్చెనో = వచ్చాడా?; చూతముగా = చూద్దాంకదా !; రావింపుము = రమ్మను; అటన్నన్ = అంటే; నాటి రాత్రి; చనంగన్ = తెల్లవారగా.

ఇది చిన్నపద్యమైనా రాజు ఇట్టుట్టు పడడాన్ని నాటకీయంగా రూపిస్తున్నది. 'ఎట్టెట్టు, తా, వాదం సేసి, శివమతంబున్, జయింపగావచ్చెనో' అన్న మాటలన్నీ ప్రతిది నొక్కినొక్కి పలికితే తప్ప అతని తబ్బిబ్బు పారకులకు అబ్బురంగా కన్పించదు. రెండవపాదం 'తాన్ వాదము', మూడవపాదం గా 'వచ్చెనో' ఇలా విడిపోవడం, నాల్గవపాదంలో 'రావింపుము' అని మొదలుకావడం ఇదంతా అతడు పడ్డ ఆశ్చర్యాన్ని ధ్వనించే రచనాసంవిధానకం. నాల్గవపాదం రావింపుము అని తెగవేసి చెప్పినట్లుగా ప్రారంభించడం అతడు తప్పక ఓడిపోతాడని రాజు నమ్మకాన్ని ధ్వనిస్తుంది.

స || ప్రభాతంబునం బరిమితజనం బగు నా స్థానంబునం గొలుపున్న భర్త మ్రోలం దానుండి యయ్యించువదన యతని యనుమతిం బ్రతిహోరిచేతఁ బిలువఁ బంచిన, న భూనిలింప కుమారుఁడు

56

ప్రభాతంబునన్ = ప్రాద్దున్నే; పరిమితజనంబు = కొద్దిమంది మాత్రమే; ఉన్న; ఆస్థానంబునన్ = కొలువుకూటంలో; కొలుపున్న = సభతీర్చిన; భర్తమ్రోలన్ = భర్తదగ్గర; తాన్ = రాణికూడా; ఉండి; ఆ యిందువదన = ఆ చంద్రముఖి; అతని + అనుమతిన్ = రాజాజ్ఞతో; ప్రతిహారి = ద్వారపాలకుడు; అభూనిలింపకుమారుండు = ఆ బ్రాహ్మణవటుడు.

పరిమితజనం గల కొలువు కనుక, వారు చాలా అంతరికులైనవారన్న మాట కనుకనే రాణికూడా ఉన్నది. రాణితో పాటు రాజు కొలువుతీరడమన్న సంప్రదాయం బహుశా మహామూర్ఖ్య ఆగమనం తర్వాత మనకు పోయినట్లున్నది. పురాణకథలో రాజు రాణితో పాటుగా కొలువుదీర్చినట్లు వర్ణింపబడటం మనకు కన్పిస్తుంది.

యామునాచార్యుఁడు పాండుని కొల్వునకు రావటం


కం || ద్వారంబు సాచ్చి, కీలీత
 గారుడమహి వజ్రవేదికం జవురులఁ గెం
 పారునొక పిప్పలముఁ గని
 యా రావి న్వాదసాక్షికై వలగొనుచున్.

57

ద్వారంబు = రాజద్వారము; సాచ్చి = ప్రవేశించి; కీలీత = పొదుగబడ్డ; గారుడ = గారుడపచ్చలుకల;
 మహిన్ = నేలపై; వజ్రవేదికన్ = వజ్రాలతో నిర్మించిన అరుగుమీద; చివురులన్ = చివురుతో; కెంపారు
 = ఎర్రనైన; పిప్పలమున్ = రావిచెట్టును; కని = చూచి; ఆ రావిన్ = ఆ రావిచెట్టును; వాదసాక్షికి =
 జరగబోయే వాదనలో సాక్షిగా చేసుకొని; వలగొనుచున్ = ప్రదక్షిణంచేసి (కుడిచేతిమీదగా తిరగడం
 ప్ర+దక్షిణ=వలగొని).

సభకు, రాజద్వారానికి మధ్య ఒక రావిచెట్టు ఉన్నది. అది ఎర్రని చివుళ్ళతో అందంగా ఉన్నది.
 దాని చుట్టూ వజ్రాలు పొదిగిన అరుగు ఉన్నది. దారంతా గరుడపచ్చలు పొదిగి ఉన్నది. రావిచెట్టు
 విష్ణుస్వరూపం. వృక్షాలలో నేను అశ్వత్థాన్ని అని గీతలో కృష్ణుడన్నాడు. శ్వ=రేపుష్ట ఉండేది. న = కానిది=
 రేపటికి ఉండనిది అని అర్థము. విశ్వంలో ప్రతిపదార్థము ప్రతిక్షణం పరిణామం పొందుతుంటుంది.
 ఈ పరిణామ స్వరూపమైన విశ్వాసానికి రావి ప్రతీక. రావి శైవుడైన లేదా ఉపేక్షించి ఉండాలి.

సీ || పసిండి గచ్చమర సోపానముల్ మూఁటఁ దుం
 గిత విశాలితయుఁ జిత్రితయునైన
 సభ మహాకుంధముపై శార్దూల చర్మకం
 ధావృతుల్ జటిలులు నైన జరఠ
 మాహేశ్వరులు చుట్టేరా, హార సంధి రు
 ద్రాక్షాయుతముఁ దాల్చి యలికభూతి
 సురఁటి గాడ్పుల రాల, నరుణాయతాక్షుడై
 కుటుగద్దెబ్బిల్లఁ బ్రకోష్ఠ మునిచి,
 నంది ముద్రితపాణియందుఁ జెక్కూఁది యా
 గమములు వినుచు, హేమ్రము పొదివిన,



తే || యలఁతి రుదురాకగమి కుట్టులందు మెఱయ,
 వెలి తపారంబు మించ దువ్వలువ గప్పి
 యడపమును వాఁడివా లొ క్కయతివ దాల్చి
 భార్య వింజానురిడ, నొప్పు పాండుని గనియె.

58

పసిడిగచ్చు = బంగారు మొలంపేసిన గచ్చు; అమరన్ = ఒప్పుతూ ఉండగా; సోపానముల్ మూటన్
 = మూడు మెట్లపైన; తుంగిత = ఎత్తైనది; విశాలిత = వైశాల్యంకలది; చిత్రిత = చిత్రించిన బొమ్మలు
 గలది; అయిన సభన్ = అయినట్టి కొలువుకూటంలో; మహాకుధముపై = రత్నకంబళిమీద;
 శార్దూలచర్మఖండ = పులితోలు ముక్కలతో; ఆవృతుల్ = శరీరాన్ని కప్పుకొన్నవారు; జటిలులు =
 జడలు గలవారు; జరఠమాహేశ్వరులు = వృద్ధులైన శైవులు; చుట్టున్ = తనచుట్టూ; రాన్ = ఉండగా;
 హారసంధిన్ = ముత్యాలహారాలమధ్య; రుద్రాక్ష+అయుతము = పెక్కు రుద్రాక్షలను; తాల్చి = ధరించి;
 సురటిగాడ్పులను = వింజామరగాలులకు; అశికభూతి = నుదుటి విభూతి; రాలన్ = రాలుతూ ఉండగా;
 అరుణ+ ఆయత + అక్షుడు = ఎర్రని వెడలైన కళ్ళుకలవాడు; కుటు గడ్డన్ = చిన్నపీఠం మీద; బిల్గన్ =
 గుండ్రని దిండుపై; ప్రకోష్ఠము = మోచేతిని; ఉనిచి = ఆనించి; నందిముద్రితపాణిన్ = నందీశ్వరుని
 బొమ్మగల ఉంగరములేదా ముంజేతికడియం కలచేతిలో; చెక్కు+ ఊది = చెక్కిలి ఆనించి; ఆగమములు
 = శైవతంత్రాలు; వినుమన్ = వింటూ; హ్రమము పొదివిన = బంగారముకప్పిన; అలలి రుద్రాక్షగమి =
 చిన్నరుద్రాక్షల గుంపు; కుట్టులందున్ = చెవులతమ్ములందు; మెఱయన్ = వెలుగుతుండగా; వెలి
 తపారంబు = తెల్లని తలపాగా; మింపన్ = అతిశయించేటట్లు; దువ్వలువ = సన్నని దుప్పటి; కప్పి =
 కప్పుకొని; అడపమున్ = తాంబూలంపెట్టె; వాడి వాలు = పడునైన కత్తి; ఒక్క అతివ = ఒక స్త్రీ; తాల్చన్
 = ధరింపగా; భార్య = పత్ని; వింజామర + ఇడన్ = వీచోపులిడగా, ఒప్పు; పాండున్ = పాండురాజును;
 కనియెన్ = చూచినాడు.

మూడు మెట్లపై ఎత్తుగా విశాలంగా చిత్రాలుకల కొలువుకూటంలో రత్నకంబళిపైనున్న ఒక
 చిన్నగడ్డపై రాజున్నాడు. ఆయన చుట్టూ వ్యాఘ్రచర్మాంబరులైన జటాధరులైన వృద్ధ శైవాచార్యులు
 కూర్చున్నారు. రాజు మెడలో ముత్యాలహారాల నడుమ ఎక్కువగా గ్రుచ్చబడిన రుద్రాక్షలు ఉన్నాయి.
 వీచోపుల గాడ్పులకు నుదుటినుండి విభూతి రాలుతున్నది. ఎర్రని విశాలనేత్రాలవాడు చిన్నగడ్డపైనున్న
 గుండ్రని తలగడపై మోచేయి పెట్టి నందిప్రతిమగల ఉంగరాల చేతిలో ఒక చెక్కిలి ఆనించి శైవాగమాలు
 వింటున్నాడు. చెవులకు బంగారుతో పొదిగిన రుద్రాక్షలు వ్రేలాడుతున్నాయి. ఆపాదమస్తకము సన్నని
 దువ్వలువ కప్పుకొన్నాడు. తెల్లని తలపాగా మాత్రం కనిపిస్తున్నది. ప్రక్కనున్న చేటిక తాంబూల
 కరండాన్ని, వాడి వాలూ ధరించి ఉన్నది. ప్రక్కన కూర్చున్న భార్య సన్నగా వింజామర వీస్తున్నది. ఇలా
 రాజశీవితో నిండుగానున్న శైవచక్రవర్తిని యామునాచార్యుడు చూచాడు.

విశే ॥ ఇందులో ఒక మహాచక్రవర్తియొక్క మూర్తి చాలా వాస్తవికంగా అద్భుతంగా చిత్రీకరించబడ్డది. 2-75లో
 మొదటి పాండురాజు వర్ణనతో దీన్ని పోల్చుకొని చూస్తే ఒక చక్రవర్తియొక్క మూర్తి చిత్రణలో
 గాంభీర్యము, వైవిధ్యము తెలుస్తుంది. మొదటి వర్ణన నడుస్తున్న రాజుది. ఇక్కడ కూర్చున్న రాజుది.
 'ఈ గతిష్ఠితులలో ఒక మహారాజులా ఉంటాడు?' అన్న ప్రశ్నకు ఇదొక అక్షరచిత్రణ. అజంతా మొదలైన
 చిత్రాలలో, శిల్పాలలో రాజులు, ఆచార్యులు ఆదర్శరూపాలు లేదా భావరూపాలు చెక్కబడియున్నాయి.
 వాటితో దీన్ని పోల్చుకొని చూడవచ్చు. ఇది ఒక శైవమతస్తుడైన రాజరూపవర్ణన. రాజు కూర్చున్న గడ్డ

మూడు సోపానాలపై ఉన్నది అన్నమాట బహుశా మూడు అంతస్తులపైన ఉన్నదని అర్థం కావచ్చు. మూడంతస్తులన్న వేదిక కావచ్చు. 'పేయస్' భువనవిజయసభామంటపంలో శ్రీకృష్ణదేవరాయలను చూచినాడు. ఆనిషయం చరిత్రతో ప్రసిద్ధం.

ఈ కావ్య పీఠికలో వింధ్యపర్వతంలో దాగిన గజపతి వర్ణన. ఈరెండు వర్ణనలు చక్రవర్తి స్వరూపచిత్రణ రేఖామాత్రంగా చేస్తున్నవి. అలాగే విష్ణుచిత్తుని యామునాచార్యుని దాసరివర్ణనలు మూడువోట్ల చేయబడ్డాయి. అలాగే బ్రహ్మరాక్షసుని రూపవర్ణన. ఈ విధంగా ఆచార్యులవర్ణనలు స్వభావోక్తులు తప్ప ప్రతీకలు కావు. వర్ణనల్లో శ్రీకృష్ణదేవరాయలు అతిశయోక్తులకంటే స్వభావోక్తులనే ఎక్కువ ఆదరించినట్లు స్పష్టము.

స ॥ కని వివీతుండై చేర నరిగి యజ్ఞోపవీతంబు గాను కీచి కూర్చున్న నాదరింపక సంరంభియై యన్విశ్వంభరాభర్త యిట్లునియె.

59

బ్రహ్మచారి కనుక ఆస్త్రపాస్త్రాలు లేనివాడు. కనుకనే తనకు చితమైన యజ్ఞోపవీతం కానుకగా సమర్పించటం జరిగింది. రాజు జందెం త్రెంచుకున్న శైవుడు కనుక వటుని ఆదరించలేదు. పైగా తొట్రుపడ్డాడు. ఈ జందె మివ్వటం నాటి ఆచారం కాబోలు. వైష్ణవుడైనందున కోపమూ వచ్చింది.

తే ॥ 'సంగతియె యోయి, యసుమంత లింగణావు,

తత్త్వనిర్ణయవాదంబు దరమె నీకు ?

నోడి తేనియుఁ బట్టి మొట్టో యనంగ

లింగమును గట్ట కుడుగ, మెఱింగి నొడువు.

60

ఓయి; సంగతియె = ఉచితమా; ఇసుమంత = కొంచెమంత; లింగణావు = చిన్నవాడివి; నీకు = పటుడైన నీకు; తత్త్వనిర్ణయవాదంబు = పరమాత్మయొక్క స్వరూపనిర్ధారణ చేసే తర్కం; తరమె = శక్యమా? ఓడితి + ఏనియున్ = ఓడిపోయినావో; పట్టి = పట్టుకొని; మొట్టో + అనంగన్ = మొరపెట్టినా; లింగమునున్ = శివలింగాన్ని; కట్టక = మెడలో బంధింపక; ఉడుగము = ఊరుకోము; ఎఱింగి = విచారించి; నొడువు = చెప్పు.

తా ॥ ఓయి చూస్తే వ్రేలేడులేవు. తత్త్వాన్ని స్థాపిస్తావా? ఆలోచించుకొని చెప్పు. ఓడిపోయినావో మెడలో లింగాన్ని కట్టకుండా వదలిపెట్టను.

విశే ॥ లింగణా - తాంక్వీన్ అన్నదేశంనుండి దిగుమతి అయ్యే పొట్టిగుట్టము. దాన్ని బట్టి ఇతర జంతువులకు, మనుషులకు ఈ శబ్దం నేటికీ వాడబడుతూనే ఉంది.

'సంరంభియై' అన్న పైవదనాన్ని 'సంగతియె' అన్న పద్యప్రారంభం దాన్ని ధ్రువపరుస్తున్నది. యజ్ఞోపవీతాన్ని చూసి తొట్రుపడ్డ రాజునోటినుండి మొదటిగా వచ్చిన మాట ఇది నీకుచితమా?

తే || వాదుల మటంచుఁ జెప్పించి వత్తు; రోట
మైన దయ నీరె యేమైన నని విలజ్జ
జూటుదనమున సభ లెక్కుచోరవకాండ్రు;
పాటువారలనుద్ది సెప్పంగ నేల?'

61

పాటువారల = బ్రాహ్మణుల (శైవేతరులైన వారు బ్రాహ్మణులు); సుద్ది = మాట; చెప్పంగన్ = ఏల = వేరే ఏమిచెప్పాలి; వారులము+అటంచున్ = శాస్త్రవాదం చేస్తామంటూ; చెప్పించి = మధ్యవర్తులతో సిఫారుసుచేయించుకొని సభలలో. ప్రవేశిస్తారు; ఓటమి = అపజయము; అయినన్ = అయితే; దయన్ = దయతో; ఏమైనన్ = ఏదో ఒకటి; ఈరె = ఇవ్వరా? అని; విలజ్జన్ = సిగ్గులేకుండా; జూటుదనమునన్ = మోసంతో; సభలు+ ఎక్కు = సభాప్రవేశం చేసి; చోరవకాండ్రు = మంచిచోరవ తీసుకునేవారు.

బ్రాహ్మణుల సంగతి వేరేచెప్పడం దేనికి? వారు సిగ్గులేకుండా మోసంతో సభలలో చోరవతో ప్రవేశిస్తారు. మేము శాస్త్రవాదం చేస్తామని సిఫారుసు చేసి వస్తారు. ఓడిపోతే రాజు ఏదో ఒకటి ఇస్తాడ కదా! అని.

విశే|| జూటు - 'ఝూటా' శబ్ద భవమేమో (జూట్ = అబద్ధం) చెప్పించి 'రెకమెండేషన్' అన్నమాట. రాయలవారు ఈ చోరవకాండ్రును ఎంతమందిని చూచియున్నాడో కదా!

వ || అని పలికి దరహాసంబుతో దేవి దెనఁ జూచి యిట్లనియె. . .
దరహాసంబుతోన్ = చిరునవ్వుతో; దేవిదెసన్+చూచి = భార్యవైపుచూచి; ఇట్లు అనియెన్.

62

కం || అస్మన్మతస్తుఁ డోడిన
భస్మము రుద్రాక్షములును బాసి యితనిచే
విస్మయముగ సాప్తము ముర
ఘస్మర చక్రాంకితుండఁ గాఁ గలవాఁడన్.

63

అస్మత్+మతస్తుడు = నామతస్తుడు; ఓడినన్ = ఓడిపోతే; భస్మమున్ = విభూతి; రుద్రాక్షములును = రుద్రాక్షలు; పాసి = వదలి; ఇతనిచేన్ = ఈ బ్రహ్మచారితో; విస్మయముగన్ = ఆశ్చర్యంగా; సాప్తము = ఆవులైన నా శైవులతో పాటుగా; మురఘస్మర = మురాసురుని సంహరించిన విష్ణుపుయొక్క; చక్ర = చక్రముయొక్క; అంకితుండన్ = గుర్తుకలవాడును; కాగలవాడన్ = అవుతాను.

నామతస్తులే ఈ విభూతి రుద్రాక్షలు వదలి నా ఆవులైన శైవులతో పాటుగా ఇతనితో చక్రాంకితం చేయించుకొంటారు.

తే || ఉవిద, యీ నీరు విద్వాంసుఁ డోడనేని
నీకు నితని కేనన్న పూనికయ' యన్న,

‘నొప్పితిమి దేవ రానతి దప్పకున్నఁ

జాలు మఱి పంచభూతముల్ సాక్షిగాఁగ’.

64

ఉవిద = దేవీ; ఈ; నీదు = నీయొక్క; విద్వాంసుడు = పండితుడు; ఓడెన్ + ఏని = ఓడిపోతే; నీకున్ = నీకు; ఇతనికిన్ = నీ విద్వాంసునకు; ఏను = నేను; అన్న = అన్నట్టి; పూనికయే = ప్రతిజ్ఞయే; అన్నన్ = అంటే; ఒప్పితిమి = అంగీకరించాము; దేవర ! = రాజా !; ఆనతి = ఆజ్ఞ; తప్పకున్నన్ = తప్పకపోతే; చాలున్ = మంచిది; మఱి = దీనికి; పంచభూతముల్ = ఈ ఐదు భూతాలు; సాక్షిగాన్ = సాక్షి అవునట్లుగా (ఒప్పించితిమి అని అన్వయము.)

రాజన్నాడు ‘దేవీ ! నీ విద్వాంసుడోడిపోతే అతనికి నీకు మా శైవచిహ్నాలు మీరు ధరించాలి’. అది విన్న రాణి అన్నది ‘రాజా ! తమరుచేసిన ప్రతివ తప్పకుండా ఉంటే చాలు దీనికి పంచభూతాలే సాక్షి’ అని.

వ || అని పలుకు నయ్యిరువుర ప్రతిజ్ఞ లాకర్ణించి

65

తే || అతఁడు మృగకత్తి పెళపెళ యనఁగఁ, బసుపు

గోచి కట్టిన మోదుగుఁగోల నెగయఁ,

బ్రాంజలి వినీతుఁడై విన్నపం బటంచు

నర్దముక్తాసనత నిట్టు అనియెఁ బతికి.

66

అతడు = యామునాచార్యుడు; మృగకత్తి = లేడిచర్మము; పెళపెళ యనగ = పెళపెళమని ధ్వనిస్తూ ఉండగా; పసుపుగోచి = పసుపుపచ్చని గుడ్డపేలిక; మోదుగుకోల = సన్నాస్యసిధరించే దండం; నెగయన్ = పైకి రెపరెపలాడగా; ప్ర+అంజలి = కేలుమోడ్చినవాడు; వినీతుడు = వినయవంతుడు; విన్నపంబు + అటంచునన్ = వినతి అనుచు; అర్దముక్త = సగము వదలిన; ఆసనతన్ = పీఠముకలవాడై; ధృతిన్ = ధైర్యంతో; ఇట్టుల + అనియెన్.

యామునాచార్యుడు రాజు రాణిచేస్తున్న ప్రతిజ్ఞలు విని కొంచెము ఆసనమునుండి పైకిలేచి వినయముతో నమస్కరించి ‘‘రాజా! విన్నపములు చిత్తగింపవలెను’’ అన్నాడు. అతడు ఆసనమునుండి పైకిలేస్తున్నప్పుడు నల్లని లేడి చర్మము పెళపెళమని మ్రోగింది. మోదుగుకోలపైన పసుపుకాని వస్త్రఖండం కూడా పైకిలేచింది.

విశే || అర్దముక్తాసనత = రాజభక్తిని సూచించేది.

నల్లలేడిచర్మం పెళపెళమనడం, పసుపుగోచి పైకిలేవడం, అర్దముక్తాసనత నుండి పుట్టిన కదలికవల్ల జరిగిన పనులు. ఈ వర్ణన నాటకీయంగా ఉంది.

కం || దేవా, యిట్లని యానతి

యా నల, దేఁ గడుపుఁ గూటి కిట రా, నాడ

భీవారిఁ బ్రోస భిక్షా

జీవిక వర్గికిని విధి సృజించెనె గాదె ?

67

దేవా = దేవర; ఇట్లని = ఈవిధంగా; ఆనతి ఈవలదు = ఆజ్ఞ చేయవద్దు; ఏన్ = నేను; ఇటన్ = ఈసభకు; కడుపుకూటికిన్ = నా ఒక్క కడుపునింపుకోవడానికి; రాన్ = రావలసిన అవసరములేదు; ఆ డబ్బు = ఆ ధనం; (నాడంబు = నావేషం అని వేదం వారి పాఠం); ఏ వారిన్ = ఎవరిని; (ప్రోవన్ (కాపాడుకోవటానికి) పోషించటానికి) వర్గికిని = బ్రహ్మచారికి; విధి = బ్రహ్మ; భిక్షాజీవికన్ = భిక్షమొత్తుకోవడమన్న బ్రతుకు తెరుపు; సృజించెనె కాదె = సృష్టించియున్నాడు కదా !

ప్రభూ ! నేను ఒంటరి బ్రహ్మచారిని. నా ఒక కడుపుకోసం జూటుదనమున సభలెక్కు చొరవతో పనిలేదు. అలా సంపాదించిన ధనంతో పోషించడానికి నాకెవరున్నారు కనుక ? పైగా భిక్షాటన సన్న్యాసులకు బ్రహ్మవిధించియే ఉన్నాడు కదా !

తే || ఎవ్వడే సర్వభూతస్థుఁ డిత్రైలంగు

నకును ప్రేరేచె, నతని యానతియె తెచ్చె,

నెఱిగినవి నాల్గు నొడువ నేమేని లెస్స,

యతఁడ బొంకిన నేమి సేయంగ వచ్చు ?

68

ఎవ్వడేన్ = ఎవ్వడో ఒక; సర్వభూతస్థుడు = పంచభూతాలలో ఉన్నవాడు (అంతర్యామి అయిన భగవంతుడు); ఈతెరంగునకున్ = ఈ పద్ధతికి; ప్రేరేచెన్ = ప్రేరేపించెన్; అతని ఆనతియె = అతని ఆజ్ఞయే; తెచ్చెన్ = నన్ను ఇక్కడకు తీసుకొని వచ్చింది; ఎఱిగినవి నాల్గు = తెలిసిన నాలుగుమాటలు; నొడువన్ = చెబితే; ఏమైనన్ = ఏమైనప్పటికిని; లెస్స = మంచిదే; అతడ బొంకినన్ = ఒకవేళ అతడే అబద్ధమాడితే; ఏమిసేయంగన్ వచ్చున్ = చేయడానికి ఏమున్నది?

సర్వభూతాలలో ఉన్నవాడెవ్వడో నన్ను ప్రేరేపించి ఇక్కడకు తీసుకొని వచ్చినాడు. తెలిసిన నాల్గుమాటలు చెప్పనందువల్ల ఏ ఫలితం కలిగినా మంచిదే. అతడే అబద్ధమాడితే మనమేం చేయగలం? 63వ పద్యంలో రాజు అన్నమాటకు ఇది సమాధానం. ఈ కథాప్రారంభంలో భగవంతుడు తానే యామునాచార్యుని ప్రేరేపించినట్లు సూచించినాడు. కనుక అంతర్యామి స్వరూపుడన ఆ భగవంతుని ప్రేరణచే తాను ఈ సభకు వచ్చినట్లు యామునాచార్యునకు తెలుసు. ఈ కథలో నాయకత్వం యామునాచార్యునిది కాదు. అంతర్యామి అయిన శ్రీమన్నారాయణునిదే అని ఈ పద్యం స్థాపిస్తున్నది.

తే || పంతమైనను గానిమ్ము పార్థివేంద్ర !

యమక్తులను నిగ్రహస్థాన మొదవేనీని,

యమ్ము దెచ్చిన విద్వాంసుఁ డనఁగ వలవ,

దెట్లు గావించవలయు నట్లట్లు చేయు.

69

పార్థివేంద్ర = రాజోత్తమా!; పంతము+ అయినను = నీవు చేసిన ప్రతిజ్ఞయే నిజమైతే, కానిమ్ము
= అలాగే; ఉక్తులను = మాటలలో; నిగ్రహస్థానము = పరాజయకారణము; ఒడవేనేని= కలిగితే; అమ్ము
తెచ్చిన విద్వాంసుడు = రాణిగారు తెచ్చినపండితులు; అనగ వలవదు = అని కనికరించవద్దు; ఎట్లు
కావించవలయున్ = ఎలా చేయాలో; అట్లట్లు చేయు = ఆ విధంగానే చేయవచ్చు.

మహారాజా ! మీరు చేసిన ప్రతిజ్ఞకు నేను బద్ధుడనై ఉన్నాను నా వాదనలో పరాజయ కారణాలు
కనిపిస్తే అమ్మగారి పండితుడనని దయ తలచవద్దు. తమరు ఏం చేయాలనుకుంటున్నారో అది
చేయవచ్చు.

విశే ॥ నిగ్రహస్థానము = గౌతమ మహర్షి న్యాయ దర్శనంలో వాదంలో ఈ పండితుడు ఓడిపోయినాడు
అనడానికి గుర్తులు కొన్ని చెప్పాడు. ఆ పరాజయసూచనలే నిగ్రహస్థానాలు. ఒకే విషయాన్ని రెండు
మూడుసార్లు చెప్పడం ఒక నిగ్రహస్థానము.

ప॥ అని యులుకు విడి పలికి, మగుడం గూర్చుండి, యతని యనుమతి వాదంబునకుం

దొడంగి.

70

ఉలుకు = జంకు; మగుడన్ = తిరిగి; (పైమాటలు అర్థముక్తాసనమునుండి పలికినవి అన్నమాట)
అనుమతిన్ = ఆజ్ఞతో; తొడంగి = పూనుకొని.

ఇతర మత ఖండనము

సీ ॥ అందులో నొకమేటి కభిముఖుండై యాతఁ

డనిన వన్నియును మున్ననువదించి;

తొడంగి యన్నిటి కన్ని దూషణంబులు వేగ

పడక తత్ప్రభయొడఁబడఁగఁ బల్కి;

ప్రక్కమాటల నెన్నకొక్కొక మాటనె

నిగ్రహస్థాన మనుగ్రహించి,

క్రందుగా రేఁగినఁ గలఁగ కందఱఁ దీర్చి

నిలిపి; యమ్ముదలివానికినె మగిడి;

తే ॥ మఱి శ్రుతిస్మృతి సూత్రసమాజమునకు

నైకకంఠ్యంబు గల్పించి, యాత్మమతము

జగమెఱుంగఁగ రాడ్డాంతముగ నొనర్చి

విజితుఁ గావించి దయ వాని విడిచిపెట్టి,

71

3-6 పద్యమే ఇక్కడ తిరిగి వ్రాయబడింది. కనుక అక్కడ చేసిన వ్యాఖ్యానమే ఇక్కడ అన్వయించుకోవాలి. అలాగే తర్వాతి పద్యానికి కూడా.

యామున విజయము

కం || 'నీవేమంటివి రమ్మం'

చావలివానికిని మగిడి యట్లనె వాని

గానించి, యొకఁడొకఁడు రా

నా విప్రుఁడు వాదనరణి నందఱు గెలిచెన్.

72

స || ఇట్లు జయించి విష్ణుదేవుండె పరతత్త్వం బనియు విశిష్టాద్వైతంబు మతంబు
నగుటయుం బ్రతిష్ఠించిన.

73

పరతత్త్వంబు = పరమత స్వరూపము; విశిష్టాద్వైతంబు = శ్రీనైష్ఠిక సిద్ధాంతము; మతంబు = గొప్పమతము; ప్రతిష్ఠించినన్ = స్థాపించినంత.

3వ ఆశ్వాసంలో విష్ణుచిత్తుడు చేసిన వర్ణనంతా ఇక్కడ అన్వయించుకోవాలి.

కం || ఆయెడను నొక్క పలుకెడు

రై యుండెడు పిప్పలమున నాయెను విన, 'నో

హో', యిది నిక్కము, నృప, నా

రాయణుడె పరంబు, కొల్వు మతని' నటంచున్.

74

ఆ యెడను = ఆ సమయంలో; ఒక్కపలుకు = ఒక్కమాట; ఎదురైయుండెడు = ఎదురుగా ఉన్న; పిప్పలమునన్ = రావిచెట్టునుండి; వినన్ + ఆయెను = వినించింది; ఓహో నృప = ఓ రాజా !; ఇది నిక్కము = ఇది సత్యము; నారాయణుడె పరంబు = అందరికంటె శ్రేష్ఠుడైన తత్త్వం నారాయణుడే; అతనిని కొల్వుము = అతనిని సేవించుము; అటంచున్ = అంటూ;

ఇది అద్భుత రసాత్మకమైన పద్యం. 4-6 పద్యంలాగా ఈ పద్యంలోకూడా దేవతావాక్యమే ఆచార్యుడు చెప్పిన వాక్యాన్ని సత్యమని ధ్రువీకరించింది కనుక ఈ పద్యం రసదృష్టితో ప్రధానమైనది. ఆ రసం ధర్మవీరం (చూ. పీఠిక)

రాజు యామునాచార్యున కర్తరాజ్యంబిచ్చుట

స || అప్పులుకులు విని భిన్నంబై యక్కూడినపాషండ షండంబు దల వంచుకొని పోయిన
నాయుర్వీధ వుండఁ నతని వరాహాత్మ్యంబునకు సంతోషించి సాష్టాంగ మెఱిగి,
హర్షాద్భుతరసోత్తరంగితాంతరంగుడై, భుజగళయన చరణకుశేయభక్తి వాదమి కృతార్థతం బొంది,
పాండ్యమండలమునకు భాగినేయుండ పట్టాఘ్నండు గావునఁ బాత్రంబని బ్రహ్మచారి యగునతనికిఁ దన

కడగొట్టుచెలియలింబరిణయంబుసేసి, యరణంబుగ సమ్మహాత్మునకు ధారాపూర్వకంబుగా నర్థరాజ్యం బిచ్చి, యువరాజుంజేసి, యధీతసాంగనేడుండగు నతనికి నధర్వశిరస్సభ్యస్తం బని యెఱింగి, యందు దివ్యాస్త్ర మంత్రంబుల కలిమియుం దెలిసి, యమ్మహాత్మున కెచ్చరించి దుస్సాధంబగు విరోధియూథంబు సాధింపునుని దండయాత్రంబనిచిన, నయాస్యమునుండును సన్నద్ధుండగుతఱిఁ దత్పురోహిత ప్రధానమంత్రవర్గంబు సన్నిహితంబులగు నివ్వార్థిక దినంబులు గడిపి శరత్సమయంబున విద్విషత్సంహారంబునకు విజయంబు సేయు మనుటయు, నత్తైఱంగు రాజునకెఱింగించి తత్సమ్మతంబున నిలిచె నంత.

75

ఖిన్నంబై = దుఃఖపడి; ఆ కూడిన = ఆ సమావేశమైన; పాషండషండంబు = వేదభాహ్యస్థుల సమూహం; తలవంచుకొని పోయినన్; ఆ యుర్వీధవుండు = ఆ రాజు; మాహాత్మ్యంబునకున్ = మహత్తునకు; సంతోషించి; సాష్టాంగము + ఎఱిగి = సాష్టాంగపడి (రెండు కాళ్ళు, రెండు చేతులు ముఖము, ఉరఃస్థలము, నుదురు, రెండు భుజాలు భూమికి తాకేటట్లుగా నమస్కరించటం); హర్ష + అదృతరస+ ఉత్తరంగిత+ అంతరంగుండై = సంతోషంతో అదృతరసము అలలుగా లేచిన హృదయముకలవాడై; భుజగశయన = పామే సెజ్జగా గల విష్ణువుయొక్క; చరణకుశేయ = పాదములనెడి కనులములపై; భక్తిపాదవి = భక్తికలిగి; కృత+ అష్టత = కలిగిన స్వస్థత; పాండ్యమండలమునకున్ = పాండ్యరాజ్యానికి; భాగినేయుండ + సోదరీపుత్రుడు; పట్ట+ అర్జుండు = పట్టాభిషేకమునకు; పాత్రంబు = తగినవాడిని; బ్రహ్మచారి + అగు+ అతనికిన్ = నటుడైన యామునాచార్యునకు; కడగొట్టు = చివరి; చెలియలిన్ = చెల్లెలనను; పరిణయంబు = పెండ్లి; ధారాపూర్వకంబుగా = జలధారమున్నగా; అధీత = చదువబడిన; స+ అంగవేదుడు = షడంగములతో కూడిన వేదములుకలవాడు; అధర్వశిరస్సు = అధర్వవేదం; అభ్యస్తంబ = తెలిసినదే; దివ్య+ అస్త్ర మంత్రంబుల కలిమి = ఆ వేదభాగంలో అస్త్రాలకు సంబంధించినమంత్రములయొక్క యునికి; దుస్సాధంబు = అసాధ్యమైన; విరోధి యూథంబు = శత్రుసమూహము; సాధింపుము = జయింపుము; సన్నద్ధుండు = సిద్ధపడినవాడు; సన్నిహితంబులు = దగ్గరపడిన; వార్షికదినంబులు= ఈ వానకాలం; విద్విషత్ = శత్రువులయొక్క; సంహారంబునకున్ = నాశనానికి; విజయంబు సేయుము = పూనుకొనుము.

భావోన్వేషం

(సాఫ్ట్ సౌదామని

సుకము ఫలమునందు వ్రాసుకొని యెవరు

పుట్టిరో వారికి వసంతము సుమనోజ్ఞ

మైన కానిమ్ము నాకు నీవన్న మేము

జలదరించున ఓయి ఆషాఢజలద !

(గిరికుమారుని ప్రేమగీతాలు)

నాల్గికిమహర్షి కిష్కింధకాండలో శ్రీరామ ముఖంగా వర్షాశరద్వర్షన చేస్తే ఆముక్త కవి కూడా మన్నారూప్యమి ముఖంగా వర్షాశరద్వర్షన చేయటం చూస్తే ఏదో పంతగించి చేసినట్లు స్ఫురించకపోదు.

ప్రాత్రముఖంగా చేసినందున వాల్మీకి వర్ణన అరణ్యానికే పరిమితమైపోయింది. ఏన్గులు- నెమళ్ళు-నదులు- సెలయేళ్ళు - అడవులు - కప్పలు - పక్షులు - వృక్షాలు - తుమ్మెదలు - కొండలు-మబ్బులు - మెరుపు - వాన - ఇలా ఉంటుంది వస్తుప్రపంచం.

హరివంశంలో వర్ణవర్ణనమున్నది. సగం కవిచేసింది. మిగిలినది కవి నిర్మితప్రాత్ర బలరాముడు చేసింది. ఈ వర్ణనకు హద్దు బృందావనము. కాళిదాసు ఋతుసంహారమున్నది కదా. శూద్రకుడు - మాఘుడు మొదలైన కవులూ వర్ణించారు. కానీ ఆముక్త కవిలో కన్పించే వస్తువైవిధ్యం నాన్యతో దర్శనీయం. ఒక్క వాల్మీకి - ఒక్క వ్యాసుడు - చేసిన వర్ణనలే ఈ ప్రస్తుత వర్ణనలకు సమానంగా కన్పిస్తాయి. ఈ వర్ణనలు సహజమైనవి తప్ప కృత్రిమ ఊహాలోక సంజాతములు కావు. శూద్రకుని మృచ్ఛకటిక నాటకంలోనూ ఈ వర్ణనలోని జీవకళ కన్పిస్తుంది.

"మబ్బులు సూర్యుని మ్రింగే నల్లగా కానుగుచెట్ల ఆకుల్లాగా ఆద్రంగా ఉన్నాయి. బాణాల దెబ్బలు తిని ఏన్గులు ఘీంకరించినట్లుగా పుట్టులు వానధారులకు సీమసీమలాడుతూ కరిగిపోతున్నవి. విద్యుత్తు ప్రాసాదసంచారిణియైన కాంచనదీపిక లాగా ఉంటే వెన్నెల మేఘాల మాటున కప్పుపడిపోయి దుర్బులుడైన భర్తగల వనిత లాగా ఉన్నది.

ఈ సజీవకళ రాయల వర్ణనలకు ప్రాణకళ. ఇదంతా వాల్మీకి పెట్టిన భిక్ష. ఐనా ఇంకా రెండు మెదుకులు సొంతంగా సంపాదించుకొన్నవే కలుపుకొన్నారు.

(1) రాయలస్పృష్టి - మబ్బు - మెరుపు - వాన - వానకాళ్ళు - రవి - గాలి - పక్షులు - పచ్చికలు- నెమళ్ళు - మృగాలు - కప్పలు - కొండలు - కేతకులు.

(2) ఉరుములు - కరకలు - పరివేషం - ప్రతిసూర్యబింబం - ఇంద్రధనుస్సు - ఆర్ద్రపురుగులు- కాకులు - మశకములు - పుట్టగొడుగు - కృషీవలులు - పూరిండ్లు - పాకప్రయత్నాలు - హాళికుల శృంగారం - రెడ్ల - రాకుమారుల స్థితులు.

ఇదంతా మానవ ప్రపంచం.

వర్ణనమంతా ఒక విచిత్ర తన్మయతాదశనుండి పుట్టినట్లుంది. కనుకనే పాఠకునికి అదే అనుభవం- వానలో మునిగి తడిసిపోయినట్లు.

ఈ వర్ణనలో ప్రత్యేకత మరొకటి. ఒక ప్రణాళిక ప్రకారం వర్ణించటం. వాల్మీకి ఏన్గులు, ఆబోతులు- భృంగాలు - వర్షర్తుపులోనే ఉన్నట్లు వర్ణిస్తే, రాయలు శరదృతువులోకి మిగుల్చుకొన్నాడు. మరీ భృంగాల వర్ణన వసంతంలోనే చేయటం. ఇది ఇతర కవుల్లో ఈ ప్రత్యేకత కన్పించదు.

ఈ వర్ణన - వసంత వర్ణనలాగా గ్రహగతిని ముందు వర్ణించి, తర్వాత దాని కార్యమైన ఋతువర్ణన చేయటం. ఇతర ఋతువర్ణనల్లో ఈ పద్ధతిలేదు. ఆషాఢంలో పడే ఉబ్బచినుకులతో ప్రారంభమై శ్రావణం వచ్చే సరికి జడివానలు మొదలైనాయి. ఈ క్రమవిన్యాస మొకటి చాలా సాగసినది.

సన్నిహితంబులగు (చూ 75 వచనం) వానకాలముప్పుడే ప్రారంభమైన దనటాని కిది సూచన. తర్వాత క్రమంగా ముమ్మరమైనది. ఈ దశాపరిణామం పద్యాల్లో భావించవచ్చు. వర్ణనం సాగను ఉదాహరణకు అడవులను వర్ణించటం ప్రారంభిస్తే అక్కడి జంతువులూ - చెట్లూ చేమలనే వర్ణించటం. తర్వాత ఊరు - పొలాలు - ఇలా ఉంటుంది. తర్వాత మరొక విషయం.

(గీష్మం హఠాత్తుగా వస్తే - వర్షముతువు దశలమీదుగా పరిణమించింది. 77 నుండి 85 దాకా క్రమోన్మీలన సౌందర్యం చూచుకోవాలి. 91వ పద్యంలో చివరివాక్యం సాధాగ్రశిఖరమైతే పద్యమంతా దానికి కట్టిన మెట్లుగా సంభావించాలి.

ఈ దృష్టి ఈ వర్ణనకు కుంచెకోల.

వర్షకాల వర్ణనము

ఉ || కర్కశుఁ డంట కోర్వ, కుదకంబులు వాఃపతిగూర్చినట్లు న
య్యర్కఁడుఁ దానుఁగూర్చి, మఱి యా సలిలాధిచిహ్న వాహతం
బేర్కలగంగ నాతఁ డెలమి న్మకరస్థితిఁ గన్నవీర్వ, దాఁ
గర్కటకస్థుఁ డయ్యెననఁ, గర్కటకస్థితిఁ గాంచె నత్తఱ్ఱి.

76

అత్తఱ్ఱిన్ = ఆ వానకాలంలో; అర్కఁడు = సూర్యుడు; కర్కశుడు = కలినుడు; అంటకున్ = లోకులు అనడానికి; ఓర్వక = సహింపక; ఉదకంబులు = నీళ్ళు; వాఃపతి = నీటికి అధిదేవత- వరుణుండు; కూర్చినట్లు = సమకూర్చినట్లుగా, తానున్ = ఆ సూర్యుడున్; కూర్చి = సేకరించి; మఱి = ఇంక; ఆ సలిలాధిప = ఆ నీటికి అధిపతియైన వరుణినియొక్క; చిహ్న = గుర్తైన; వాహతన్ = వాహనం కలిగియుండుట; పేర్ కలగంగన్ = పేరు పొందిన గంగయందు; ఎలమిన్ = సంతోషంతో; మకరస్థితిన్ = మొసలితనమును; కన్నన్ = పొందగా; ఈర్వన్ = వరుణునిపై అసూయతో; తాన్ = సూర్యుడు; కర్కటకస్థుడు = ఎండకాయరాశియందున్నవాడు; అయ్యెన్ = అయినాడు; అన్నన్ = అన్నట్లుగా; కర్కటస్థితిన్ = కర్కటరాశియందుండడం; కాంచెన్ = పొందెను.

ఎండకాలములో సూర్యుడు కర్కశుడన్న అపఖ్యాతిపొందినందువల్ల దానికి కంటగించి జలనాథుడైన వరుణుడు చల్లనివాడు అన్న పేరున్నది కనుక ఆ పేరు తానుతెచ్చుకోవాలని అతడేవిధంగా జలాలు కూడబెట్టుకుంటాడో అలాగే తానూ సమకూర్చుకొని ఇంకా పోటీగా ఆ వరుణునకు గంగావాహనమైన మొసలి, భర్తయైన వరుణునకు వాహనమైనది. సూర్యుడు కూడా అలాగే తాను కర్కటకమును వాహనంగా చేసుకున్నాడో అన్నట్లుగా ఆ రాశియందు ప్రవేశించినాడు.

విశే || సూర్యుడు మకరరాశిలో నుండి కర్కటకరాశిలోకి ప్రవేశించాడు. అంటే వర్షకాలం ఆరంభమైందని తాత్పర్యం. ఇది చాలా స్పష్టమైన కల్పన.

తే || వనతతి వరాహ వాహారి వాయుభుగ్వి

రోధివారణ వర్షాభులాధిదోఅగై

నెండ్రి రవిచేర; మూడవ యెడకుఁ జేర

తరణి ధరణిం బ్రమోదసంధాయి గాఁడె ?

77

ఎండ్రిన్ = కర్కాటకరాశి; రవి = సూర్యుడు; చేరన్ = చేరగా; వనతతి = అడవుల గుంపులు; వరాహ = పందులు; వాహ+అరి = గుర్రాలకు శత్రువులైన దున్నలు; వాయుభుక్ = గాలిని తినే పాములకు; విరోధి = శత్రువు; వారణ = ఏనుగులు; వర్షాభులు = కప్పలు; ఆధిన్ = మనోవ్యాధిని; తొటగన్ = విడిచిపెట్టెను; ధరణిన్ = లోకంలో; మూడవ+ ఎడకున్ = జన్మరాశినుండి మూడవరాశిని చేరే; తరణి= సూర్యుడు; ప్రమోద = సంతోషం; సంధాయి = కూర్చోవాడు; కాడె = అవునుకదా !

వనము మొదలైన వానియొక్క జన్మరాశియైన వృషభమునకు మూడవదైన కర్కాటకములో సూర్యుడు ప్రవేశించినంతనే వాని మనోవ్యాధి తీరిపోయింది. జన్మరాశికి మూడవరాశిలో ఉండే సూర్యుడు శ్రేయస్సును కలిగిస్తాడు కదా !

ఏశే || జన్మనక్షత్రం తెలియనపుడు దానికి బదులుగా నామనక్షత్రాన్ని అవలంబించడం జ్యోతిష్యాస్త్రంలో ప్రసిద్ధమైన విషయం. జన్మరాశికి మూడవరాశిలో సూర్యుడుంటే మేలు జరుగుతుందని అదే శాస్త్రం చెబుతుంది. కర్కాటకరాశి వృషభానికి మూడవది. మొదటి అక్షరము 'వ'. ఇది రోహిణి నక్షత్రము ఇది వృషభరాశిలోనిది. దీనిపై ఆధారపడి కల్పించిన క్షిప్రకల్పన. ఈ రెండూ జ్యోతిష్యాస్త్రాధారంపై చేసిన కల్పనలే.

తే || వనధిగమనజగర్భార్చ-జనిత ఘృణులు

మఱి ప్రసూతికి నతని ధామంబుఁ జేరె;

ఘనతఁ జొచ్చినయిండ్లను దనయ లుండి

కాన్పునకుఁ బుట్టిని లేరు క్రమము గనమె ?

78

వనధి = సముద్రునియొక్క; గమన = పొందడం వల్ల; జ = జన్మించిన; గర్భ = మూలుకలది అయిన; అర్చ = సూర్యనివల్ల; జనిత = పుట్టిన; ఘృణులు = కిరణాలు; మఱి = మరల, ప్రసూతికిన్ = కాన్పుకు (వర్షించడానికి); అతని = సూర్యనియొక్క; ధామంబు = ఇంటిని; చేరన్ = చేరినాయి; ఘనతన్ = ఘనంగా; మేఘత్వంచేత; చొచ్చిన యిండ్లన్ = మెట్టిన ఇళ్ళలో; ఉండి = నివసించి; కాన్పునకున్ = ప్రసూతికి; పుట్టినిల్లు = కన్పవారిల్లు; చేరుక్రమము = చేరేపద్ధతిని; కనమె = ఎరుగమా ?

సూర్యకిరణాలు సముద్రాన్ని ప్రవేశించి నీరు త్రాగడమే గర్భం ధరించడం. ఆ కిరణాలు తిరిగి సూర్యుని ప్రవేశించడమే ప్రసూతికి పుట్టినిల్లు చేరడం. అంటే సూర్యుడు సముద్రజలాలను త్రాగి వర్షిస్తున్నాడని భావము. (సూర్యకిరణం సముద్రజలం త్రాగి మేఘమై నింగికెగిరిందన్న భావమే ఇలా కల్పించబడినది ఈ మేఘరూపార్థంలోనే ఘనతన్ - అనబడినది. క్రింది పద్యంలో ద్విజతన్ లాగా)

అలం : అర్థంతరన్యాసము.

తే || ఉర్విఁ గాదంబినుల యల యుమ్మనీరు
దొరుగఁగ గేకులు కేకులు తోన సేసె,
ద్విజత నారణ్యకధ్వని వినఁగఁ జేసి
గర్భము సుఖచ్యుతము సేయఁ గడఁగె ననఁగ.

79

ఉర్విన్ = భూమిపై; కాదంబినుల = మేఘాలయొక్క; అల = ప్రసిద్ధమైన; ఉమ్మనీరు = మావినీరు (ఉబ్బినీరు); తొరుగన్ = స్రవించగానే; కేకులు = నెమళ్ళు; ద్విజతన్ = తాము పక్షులు కావడంవలన (బ్రాహ్మణులు కావడం వల్ల); ఆరణ్యకధ్వనిన్ = ఆరణ్యకములు అన్న వేదభాగాయొక్క; (మంత్రధ్వని), వినగన్ చేసి = విన్నందువల్ల; గర్భము = మేఘాల చూలు; సుఖచ్యుతమున్ = సుఖంగా జారిసదిగా; చేయన్ = చేయడానికి; కడగన్ + అనగన్ = పూనుకొనెన్ అన్నట్లుగా; తోన = వెంటనే; కేకులు చేసెన్ = సంతోషంతో కేకులు వేసెనవి.

మేఘాలు ఉబ్బినీరు స్రవించినంతనే నెమళ్ళు కేకులు వేయడం ప్రారంభించాయి. ఇది ఎలా ఉన్నదంటే వేదభాగాలైన ఆరణ్యకాలు ద్విజాలు (కేకులు) చదివినందువల్ల సుఖప్రసవం జరిగినట్లున్నది.

విశే || అరణ్యాల్లో చదివేది కనుక ఆరణ్యకమని అర్థము. వాటిని ఇళ్ళలో చదవరు. ఎందుకంటే ఆరణ్యక ధ్వని వల్ల స్త్రీలకు గర్భప్రావమవుతుందట. ప్రసవం కాని సందర్భాలలో ద్విజాలు ఆరణ్యకాలను పరిస్తే సుఖప్రసవం కలుగుతుందని సంప్రదాయము. ప్రసవ ప్రారంభంలో మావినంచి నుండి ఉమ్మనీరు కారడమన్నది లోక సహజమైన విషయం. ఈ అర్థంలో ఉమ్మ- ఉబ్బి శబ్ద భావము. మావి అని అర్థం.

వర్షాప్రారంభంలో వేసవికాలం చివర ఉబ్బి (ఊష్ణభవం) చినుకులు పడటం సర్వసాధారణం.

“పానపాన పది ఉబ్బి చినుకులు పడి రేవుకారాలు మిరియాలు మారిపోసే” (తెలుగు ఋతువులు)

ద్వీర్ణగ్రీష్మనంతరం నాలుగు ఉబ్బిచినుకులు పడేటప్పటికి నెమళ్ళు కూయడం ప్రారంభించాయి. ఆ కూతలే ఆరణ్యక ధ్వనులు.

అలం : ఉత్త్రేక్ష.

మ || అల పర్జన్యఁడు భానుఁ డన్కొలిమిలో, నభ్రంపుఁ బెన్కొప్పెరఁ
జల మారగఁ బిడుగుక్కు. జాత్యపు టయస్కాంతపు నత్తున్కలో
పలఁ జూపన్ మహిమీదిలో హరజనుముల్ పైఁబరెనా, లేచె వా
త్యలఁ బ్రాగ్భవనుషు ల్కొగి ల్కొదల గ్రద్దంతై దివిఁ లేచినఁ.

80

పర్జన్యఁడు = దేవేంద్రుడు (కమ్మరి); భానుడన్ = సూర్యుడన్న; కొలిమిలో = కొలిమిలోపల; అభ్రంపున్ + పెన్ + కొప్పెరన్ = ఆకాశమన్న పెద్ద గంగాళానికి; జలము + అగన్ = నీటిని నిలువచేసుకోవడానికి; పిడిగు + ఉక్కు = పిడుగన్న ఉక్కున; జాత్యపు = జాతికలదైన; అయస్కాంతపు = సూర్యురాయియొక్క; అతున్కన్ = ముక్కున్; లోలపన్ = గంగాళము లోపల; చూపన్ = తాకించగానే,

మహిమీది లోహరజముల్ = భూమిపైనున్న ఇనుపరజము; పైన్ = పైకి; పర్వెన్ నాన్ = వ్యాపించినదో అన్నట్లుగా; మొగిల్ = మబ్బు; మొదలన్ = ముందు; గ్రద్ద+ అంతయై = గ్రద్ద అంతగా; దివిన్ = మింటిపై; లేచినన్ = లేచగానే; వాత్యుల్ = సుడిగాలుల్లో; ప్రాక్ = మునుపటి (వేసవికాలంలో); దావ = కార్చిచ్చయొక్క; మషుల్ = మసిలు; లేచెన్.

సూర్యుడుండగానే గ్రద్దంత మబ్బు ఆకాశంలో ఏర్పడింది. వెంటనే గాలి వీచింది. దానివల్ల వేసవి కార్చిచ్చులో కాలిపోయిన అడవుల మసి ఆకాశమంతా క్రమ్మింది. ఇది ఎలాగున్నదంటే సూర్యుడొక ముద్దకొలిమి గుండం. ఆకాశం వర్షవృద్ధవత నీరు నిల్వ చేసుకొనే పెద్ద గంగాళం. ఆ గంగాళం తుప్పుపట్టి చిల్లు పడిపోయింది. అందుకని సూర్యుడన్న కొలిమిలో ఆ గంగాళాన్ని పెట్టి పీడుగన్న సూదంటురాయి ఉక్కుముక్కను అతికించాడు. వెంటనే భూమి మీదనున్న ఇనుపరేణువులు ఆ సూదంటురాయికి ఆకర్షింపబడి పైకిలేచినట్లున్నవి.

అలం : ఉత్ప్రేక్ష.

తే || ఇలకు డిగి, చుట్టిచుట్టి, దుమ్మెత్తి, యెగసి
పోయి, తము ముంచు సుడిగాలి పుష్కరములఁ
గడలి నీ రభ్రకలభముల్లాఁసె, ధరణి
నభ్రకరిశిక్ష దివిఁ గాంచినట్టి కరణి.

81

ఇలకున్ = నేలకు; డిగి = దిగి; చుట్టిచుట్టి = చుట్టలుగా చుట్టుకొని; దుమ్ము = రజస్సు; ఎత్తి = పైకెత్తి; ఎగసిపోయి = పైకిలేచిపోయి; తమున్ = మేఘాలన్న గున్న ఏనుగులను; ముంచు = ముంచే; సుడిగాలి పుష్కరములన్ = సుడిగాలి అన్న ఏనుగులతోడములయొక్క చివళ్ళతో; అభ్రకలభముల్ = మేఘాలన్న గున్న ఏనుగులు; దివిన్ = ఆకాశంలో; అభ్రకరిశిక్షన్ = స్వర్గలోకమందలి ఐరావతముయొక్క; (శిక్షణ పొందినట్లుగా); ధరణిన్ = నేలపై; కడలి నీరు = సముద్రపు నీరు; క్రాసెన్ = క్రొన్ను.

సుడిగాలి ఏనుగులతోడాల చివరిభాగాలు. వాటితో మేఘాలన్న గున్న ఏనుగులు సముద్రపు నీటిని త్రాగి భూమిపైకి చిమ్ముతున్నవి. ఇది చూస్తే స్వర్గలోకంలో ఐరావతాది గజముల దగ్గర మంచి శిక్షణ పొందినట్లుగా ఉన్నవి. సుడిగాలి దుమ్మును చుట్లు చుట్లుగా పైకి తీసుకొని పోతున్నది. పైనుండి మబ్బులు వర్షిస్తున్నాయి. ఈ దృశ్యం స్వాభావికమైన విషయము. ఏనుగు నీటిని తోండంతో పీల్చుకొని నీపు మీద చిమ్ముకుంటుంది. మరలా మట్టిలో పోర్లుతుంది. ఇదే గజస్నానమంటే. ఈ స్వాభావికాంశం ఆధారంగా ఈ కల్పన వచ్చింది.

అలం : ఉత్ప్రేక్ష.

తే || కృత సయఃపాన సవమేఘపుభుకములకు
రాతె నొయ్యన వడగండ్ల పాలపండ్లు

మఱి బలాకాద్విజాలి సంప్రాప్తి గలిగె

బెరుంగె బెరుంగంగ ధ్వనియు గంభీర మయ్యె.

82

కృత = చేయబడ్డ; పయఃపాన = పాలు (నీరు) త్రాగటం; నవ = కొత్త; మేఘ = మబ్బులన్న; పృథుకములకున్ = పిల్లలకు; ఒయ్యనన్ = క్రమంగా; వడగండ్ల పాలపండ్లు = వడగండ్లన్న లేతవయస్సులో దంతాలు; రాలెన్ = ఊడిపోయాయి; మఱి = ఇంక; బలాకాద్విజ+ ఆళి = బెగ్గురుపక్షులన్న దంతాలయొక్క; సంప్రాప్తి = లాభము; కలిగెన్; పెరుగన్+ పెరుగంగన్ = క్రమంగా పెరిగినకొద్ది; ధ్వనియున్ = శబ్దము కూడా; గంభీరము + అయ్యెన్ = పెద్దదైనది.

వర్షాకాలం కనుక వడగండ్లు రాలుతున్నాయి. ఆకాశంలో బెగ్గురు పక్షుల బారులు ఎగురుతున్నాయి. క్రమక్రమంగా మబ్బులు, ఉరుములు ఉరమడం ప్రారంభించాయి. ఇది సహజమైన దృశ్యం. ఇది ఎలా ఉన్నదంటే పిల్లమబ్బులకు క్రమంగా పాలపండ్లు రాలిపడిపోయి మరలా కొత్తపళ్ళవరుస వచ్చినట్లున్నది. ఈ రెండవపండ్ల వరుస బలాకలు. పాలపండ్లని ఒక అడవిజాతి పండ్లుకూడ ఉన్నాయి. అవి వానకాలం లోనే వస్తాయి. దీనినే కవి ఉత్ప్రేక్షిస్తున్నాడు.

అలం : రూపకం.

మ || తనతోయం బినరశ్శు లెత్త, నిల వాత్యారేణ మూర్తిన్ మహేం

ద్రునకుం జెప్పగ, మ్రుచ్చుబట్ట దివమందు స్వీట్టటింపం భయం

బునఁ దద్రశ్మిసహస్రము ల్వసదిగెంబోడాఁగి వేఁగుమ్మరిం

ప, ననం ధారలు దోచె మించు వెలిగింప న్మబ్బులన్ వెల్లిపై.

83

ఇల = భూమి; తనతోయంబు = తనయొక్క నీరు; ఇనరశ్శులు = సూర్యకిరణాలు; ఎత్తన్ = ఎత్తుకొనిపోగా; వాత్యారేణమూర్తిన్ = సుడిగాలి కెగిరిన మన్నురూపంతో; (నేలమట్టి కనుక); మహేంద్రునకున్ = రాజైన దేవేంద్రునకు; చెప్పగన్ = నివేదించగా; (ఆ ఇంద్రుడు); మ్రుచ్చున్ + పట్టున్ = దొంగను పట్టుకోవడానికి; దివమందు = ఆకాశంలో; విత = ధనుస్సును; ఘటింపన్ = ధరిస్తే; భయంబునన్ = భయంతో; తత్+రశ్మిసహస్రముల్ = ఆవేయికిరణాలు; వేన్ = వడిగా; క్రుమ్మరింపన్ = ఒకేసారి బోల్గించగా; డాగి = దాసుకొని; దిగన్+ పో = నేలపైకి దిగు సుమా; అనన్ = అన్నట్లుగా; మబ్బులన్ = మబ్బులచాలునుండి; మించున్ = మెరుపును; వెలిగింపన్ = వెలిగించగా; వెల్లిపైన్ = నీటిమీద; ధారలు = నీటి ధారలు; తోచెన్ = కనిపించాయి. (ఎత్తన్ = ఎత్తుకోవటం - తీసుకోవడమన్న అర్థంలో రాయలసీమ మాండలికం)

తోకంలో దొంగతనం జరిగితే రాజుగారికి ఫిర్యాదు చేయడం, ఆ రాజు దొంగను పట్టుకోవడానికి ఆయుధం ధరించిపోవడం, అది తెలిసి దొంగ ఎవరికీ తెలియకుండా దొంగలించిన ధనాన్ని ఏ ఇంటియందు తెచ్చాడో ఆ ఇంటిలోనే పడవేయడం అప్పుడు యజమాని దీపం వెలిగించానే దొంగ తెల్లమొఖం వేయడం ఇదంతా లోకవిషయం. నేలమీదున్న నీటినంతా సూర్యకిరణాలు దొంగలించాయి

భూదేవి మట్టిరూపంలో సుడిగాలికి లేచి పైకిపోయి రాజైన దేవేంద్రునితో మొరపెట్టుకోగా, ఆ దొంగను పట్టుకోవడానికి రాజు తన ధనుస్సును ఎక్కు పెట్టాడు. అది చూచిన కిరణాలు రహస్యంగా మబ్బులలో దాగి దొంగలించిన నీటినంతా ఒకేసారి క్రుమ్మరిస్తున్నాయి. వెంటనే మెరుస్తున్న దీపం వెలిగింది. నేలంతా నీటివెల్లువమయంగా ఉన్నదని భావము. ఈ భావము రాయలవారిలో ఉన్న ధర్మరక్షణరూపమైన ప్రభుత్వాన్ని వ్యక్తీకరిస్తున్నది. రాజు మనసునుండి పుట్టిన భావమన్నమాట. ఈ విధంగా ఆత్మీయవ్యక్తిత్వం ఈ కావ్యంలో పద్యభావం మాటున దాగి ఉండటం చాలాచోట్ల కనిపిస్తున్నది.

తొలి చినుకులు పడగానే సుడిగాలి లేవడం, దుమారం రేగడం, ఇంద్రధనుస్సు కనిపించటం, మెరుపులు మెరవటం, ఆ మెరుపుల్లో వానధారలు తళుక్కుని మెరవడం చాలా స్వభావోచితక్రమంలో సంఘటించబడుట రమణీయంగా ఉంది. (80వ పద్యం మొదలుగా)

చ || తొలి తొలి వచ్చుధారల నెదుర్కొని, తచ్చట దీగచుట్టుగా
నలముచు, ధాత్రి లేచి, పాలుపారె మలీమసబాష్పవల్లుల
తొలి తొలిధారకే వెఱచి, తోన ఘనాఘము వానకాళ్ళకుం
బలరిపుడు డా లయాభ్రముల భంగినె సంతెల లూన్సెనో యనన్.

84

మలీమసబాష్పవల్లులు = దుమ్ముకొట్టుకున్న ఆవిరి కన్నీటితీవలు; ధాత్రిన్ = భూమిపైలేచి; తొల తొలి = మొట్టమొదటిగా; వచ్చుధారల్ = దిగుతున్న ధారలు; ఎదుర్కొని = లేచి ఎదురుగావెళ్ళి; తత్ = ఆధారల; ఛటన్ = గుంపును; తీగచుట్టుగాన్ = తీగచుట్టినట్లుగా; అలముచున్ = అలముకొంటూ; బలరిపుడు = దేవేంద్రుడు; (బలుడన్న రాకాసిని చంపినవాడు); ఆ తొలి తొలి ధారకే = మొట్టమొదటి ధారలకే; వెఱచి = భయపడి; తోనన్ = వెంటనే; ఘన = మబ్బుల; ఓఘము = గుంపుయొక్క; వానకాళ్ళకున్ = వర్షధారలన్నకాళ్ళకు; ఆ = ప్రసిద్ధమైన; లయ+అభ్రముల = ప్రళయకాలమేఘాల; భంగినె = విధంగా; సంతెలలు = ఇసుప సంతెళ్ళు; ఊన్సెనో = తగిలించినాడో; అనన్ = అన్నట్లుగా; పాలుపారెన్ = అందగించెను

మబ్బులనుండి మొట్టమొదటి చినుకులు నేలకు జారగానే నేలనుండి నల్లని ఆవిరి పైకిలేచి ఆ వర్షధారల అడుగులకు తీగలు చుట్టుకొన్నట్లు చుట్టుకొన్నవి. ఇది ఎలా ఉన్నదంటే ప్రళయకాలంలో మేఘాలు కురిసి లోకాన్ని ముంచివేస్తాయి. అలా జరగకుండా ఇతరకాలాల్లో ఇంద్రుడు వాటికి సంతెళ్ళు వేసి బంధిస్తాడు. అలాగే ఇప్పటి మేఘాలు కురిసినమొదటి నీటిధారలకే భయపడి ఇంద్రుడు మేఘాలకు సంతెళ్ళను తగిలించినట్లుగా ఆవిరిచుట్టలు పడిన వానధారలకు చుట్టుకొంటున్నవి. ఇవే సంతెళ్ళు.

విశే || మొదటి చినుకు పడగానే ఆవిరిలేవటం చాలా సహజమైన అంశము. దానిపై కట్టిన ఉత్ప్రేక్ష ఇది.

చ || ఎడపక మున్ను మింటిపయి నే తగులంబును లేక మూకతన్
వెడతెడు చోఁ గతోర ఘనబృందము లడ్లము పడ్డ, వానిమే
యిడియ జవోష్క బాతెడు రవీందుల దట్టపు బండికండ్ల చ
ప్పుడు గతి, మ్రొసె రేవగలు భూరి భయంకర గర్జ లత్తఱన్.

85

ఎడపక = ఎడతెగకుండా; మున్ను = పూర్వము; మింటిపయిన్ = ఆకాశంతో; ఏ తగులంబును = ఏ అడ్డమున్నూ; లేక = లేకుండా; మూకతన్ = నిశ్శబ్దంగా; వెడలెడుదోన్ = వెళ్ళేటపుడు; కతోర = కఠినమైన; ఘన = మబ్బలు; బృందములు = గుంపులు; అడ్డము పడ్డన్ = అడ్డపడగా; వానిమే = వానిశీరాలు; ఇడియన్ = చీలిపోయేటట్లుగా; జవ = వేగముయొక్క; ఊప్పన్ = వేడిమితో; పాటాడు = పరుగెత్తే; రవి+ ఇందుల = సూర్యచంద్రుల; దట్టపు = దృఢమైన; బండికండ్ల = బండిచక్రాల; చప్పుడు = ధ్వని; గతిన్ = వలె; భూరి = అతిశయమైన; భయంకర = భయాన్ని కలిగించే; గర్జలు = గర్జనలు (ఉరుములు); అత్తటిన్ = ఆ సమయంలో; రేవగున్ = రేయింబవళ్ళు; మ్రోసెన్ = మ్రోగాయి.

పూర్వం (ఎండకాలంలో) ఆకాశంలో రవీందుల రథచక్రాలకు అడ్డులేదు. ఏకధాటిగా పరుగెత్తేవి. అలాంటివాటి కిప్పుడు కఠినమేఘాలగుంపు అడ్డపడటం వల్ల వాటిని చీల్చుకొంటూ పరుగెత్తుతుంటే వచ్చే ధ్వనుల్లాగా భయంకర గర్జనలు రేయింబవళ్ళు వినిస్తున్నాయి. అవే బడబడమనే ఉరుముల చప్పుళ్ళు.

అలం : వస్తూత్రేక్ష

విశే || జవ + ఉప్పన్ = వేగంతో రాపిడినుండి పుట్టేది వేడిమి. అదే మెరుపు. రథచక్రాల వేగంనుండి పుట్టేది ఉరుము

చ || దినముల వెంబడిం జడనిధి న్మును గ్రోలిన నీటితోనఁ బే
రిన లవణంపు ఘట్టముల దృవ్యదిరమ్మద దావము ల్లవు
త్కొని పెటిలించునార్బలు లొకో, యనఁగా సతటిధ్వయంకర
స్తనితములఁ సృజించె నతిసాంద్రఘనాఘనగర్భగోళముల్.

86

అతి = మిక్కిలి; సాంద్ర = దట్టమైన; ఘనాఘన = మేఘాలయొక్క; గర్భగోళముల్ = గోళములవంటి కడుపులు; దినముల వెంబడిన్ = రోజులవెంట (దినక్రమంగా); మును = ముందు; జడనిధిన్ = సముద్రంలో; గ్రోలిన = త్రాగిన; నీటితోనన్ = నీటితోపల; పేరిన = పేరుకొన్న; లవణంపు = ఉప్పు; ఘట్టములన్ = అచ్చలను; దృవ్యత్ = విజృంభిస్తున్న; ఇరమ్మద = మేఘాలలోని; దావముల్ = కార్చిచ్చు; తవుత్కొని = అంటుకొని; పెటిలించు = ఫెడిలుమని పగిలిపోయేటట్లుచేసే; ఆర్బలులు = ధ్వనులు; ఒకో = ఒకనా!; అనన్ = అన్నట్లుగా; సతటిల్ = మెరుపుతో కూడిన; భయంకర = భయానక; స్తనితములన్ = ఉరుములను; సృజించెన్ = సృష్టించాయి.

మిక్కిలి దట్టమైన మబ్బులు గోళాలవంటి కడుపుల్లోపల పటపటమన్న చప్పుళ్ళతో ఏవో పగులుతూ కాంతులీనుతున్నట్లు వెతలు వినిస్తున్నాయి. ఆ కాంతులు విద్యుత్తు మెరుపు. ఆ ధ్వని ఉరుము. వీటికి హేతువు లేమిటి ?

“క్రమంగా ప్రతిరోజూ మబ్బు సముద్రంనీరు త్రాగుతున్నది. ఆ నీరు మబ్బుల్లో పేరుకొని పోయి ఉప్పు అచ్చలుగా తయారైనవి. ప్రక్కనే మబ్బుల కడుపులో కార్చిచ్చులవంటి విద్యుద్గులున్నాయి.

ఈ ఉప్పుపెళ్ళలు ఈ నిప్పులో పడి పటపటమని ప్రేలిపోతుంటే, వెలుగులు బయటకు దూసుకొని వస్తున్నవేమో అన్నట్లుగా ఉరుములు, మెరుపులు వస్తున్నవి.

అలం : హేతూ(త్రే)క్ష = ఉప్పుటచ్చులు హేతువుగా చెప్పినందువల్ల

విశే || అందమైన వర్ణన. మెరుపుతో పాటు వచ్చే ఉరుము లక్షణం. ఉప్పు నిప్పులో ప్రేలటం లాగా ఉంది.

మ || ఇనరశ్మత్ప్రస వార్ధిఞ్చేరి జల మొక్కిం తాన, నాత్మోష్మఞ్చ
య్యని వెంటం బొగ ముంచికో నెగసి, వాతాధూత తత్సంధులం
గన నౌచుం గళదశ్రులై వడకురేఖం దిక్టట ప్రోత్తిత
స్తనయిత్తుచ్చటం జంచల లైఱసె నాసారంబు దోరంబుగాన్.

87

దిక్టట = దెసలన్న బండ్లపై; ప్ర+ ఉత్తిత = పై కి వ్యాపించిన; స్తనయిత్తుచ్చటన్ = మబ్బులగుంపుల్లో; చంచలల్ = మెరుపుల; ఆసారంబు = జడివాన; తోరంబుగాన్ = ఎక్కువకాగా; మెఱసెన్ = ప్రకాశించాయి; ఎలాగంటే - ఇనరశ్మత్ = సూర్యకిరణాలు; త్వష్ = దప్పికతో; వార్ధిన్ = సముద్రం; చేరి = కలిసి; జలము = నీరు; ఒక్క+ఇంత = కొంచెము; ఆనన్ = త్రాగితే; ఆత్మ = తమలోని; ఊష్మన్ = వేడికి (నిద్ర్యదగ్గికి); చుయ్+అని = చుయ్మంటూ (వేడివస్తువు నీళ్ళలో ముంచితే వచ్చే ధ్వని కనుకరణ శబ్దం. ఇది 1-82లో చుయ్యని నాదారని కూరగుంపు అన్నవోట వచ్చింది); వెంటన్ = అనుసరించి; పొగ; ముంచికోన్ = క్రమ్ముకోగా; ఎగసి = పైకిలేచి; వాత+ అధూత = గాలికి బాగా చెదరగొట్టబడిన; తత్ = ఆ మేఘాల; సంధులన్ = సంధుల్లో; గళత్ = స్రవించే; అశ్రులై = బాష్పాలు కలవై; వడకురేఖన్ = వణికిపోతున్న విధంగా; కనన్ + అయ్యెన్ = కన్పిస్తున్నాయి.

క్రమంగా వానలు ముదురుతున్నవి. దిగంచలాల్లో మేఘాలగుంపులు త్రివిక్రమునిలాగా అంతా వ్యాపించాయి. వాటి కడుపుల్లో మెరుపులు తీవ్రంగా మెరవటమెలా ఉందంటే తమను క్రమ్ముకొన్నవి. ఇంతలో పెనుగాలి వీచింది. మబ్బులు చెదిరిపోయినవి. వాటి సంధుల్లో ఏడుస్తూ, కన్నీళ్ళు కారుస్తూ, వణికిపోతూ కన్పించాయి.

అలం : ఉ(త్రే)క్ష.

విశే || చంచల - చలించేది = సూర్యకిరణాలు సముద్రజలాలను దొంగతనంగా త్రాగాయి కనుక మబ్బుల నడుమ వణికిపోతూ తప్పుచేసామన్నట్లు కన్నీరు కారుస్తూ తోచాయి. ఈ భయంతో వణకటం మెరుపుల్లోని చంచలత్వం. మెరుపుల్లో వానధారలు కురవటం. అవి కార్చే కన్నీళ్ళు.

ప్రోత్తిత = శబ్దమే ఆకాశమంతా వ్యాపించిన మేఘాల భయంకర లక్షణాన్ని ధ్వనిస్తున్నది. స్తనయిత్తు = ఉరిమే మేఘం.

వాస్తవిక దృశ్యాన్ని భావనాలోకంలో ఫోటో తీయటం.

మ ॥ ఇలకుం గల్గిన జీవనంబుల నిజానిష్టోగ్రమార్తండ మం
 డలమానం, దన వైరి వైరి సఖుండౌటం దద్రవిం బీల్చి, యు
 య్యుల కొక్కుమ్మడిఁ గ్రుమ్మరింపఁ దగుదా నెంతైన, నంతైన మం
 డలమున్ రాహు పాసంగ దాల్చుగతి మింటం బర్వెఁ గాలాభ్రముల్.

88

ఇలకున్ = భూమికి; కల్గిన = సంభవిల్లిన; జీవనంబులన్ = నీళ్ళను; నిజ = రాహువునకు; అనిష్ట = శత్రువైన; ఉగ్రమార్తండ = సూర్యుని; మండలము = బింబం; ఆనన్ = త్రాగగా (త్రాగితే); తనవైరి = తనకు (రాహువునకు) శత్రువైనవానికి; వైరి = శత్రువు; సఖుండు + ఔటన్ = స్నేహితుడైనందున (రాహువు = కర్తృవాచకం) తత్ + రవిన్ = ఆ సూర్యుని; పీల్చి = త్రాగి; ఆ + ఇలకున్ = ఆ భూమికి; ఒక్క + ఉమ్మడిన్ = ఒకేసారిగా; క్రుమ్మరింపన్ = క్రుమ్మరించటానికి; ఎంత + ఐనన్ = ఎంత పెరిగితే; తగున్ = తగునో; అంత + ఐన = అంతగా పెరిగిన; మండలమున్ = బింబం; పాసంగన్ = తగునట్లు, తాల్చుగతిన్ = ధరించిన విధంగా; కాలాభ్రముల్ = నల్లని మబ్బులు; మింటన్ = ఆకాశంలో; పర్వెన్ = క్రమ్ముకొన్నవి.

ఆకాశమంతా నల్లని మబ్బులు అలముకోవటంచూస్తే రాహుమండలం పెరిగి పెరిగి గగనమంతా ఆక్రమించినట్లున్నది. ఎందుకంటే 'తన శత్రువునకు శత్రువు మిత్రు'డన్న రాజనీతి ప్రకారం తనకు శత్రువైన రవికి శత్రువు భూమి తనకు మిత్రురాలు. కనుక ఆమెకున్న సంపదయైన నీటిని రవి అవహరిస్తే ఆ రవి పీల్చిత్రాగిన నీరునంతా ఒకేసారి క్రక్కించటానికై అలా పెరిగాడో అన్నట్లున్నాయి నల్లని మబ్బులు.

అలం : ఉత్ప్రేక్ష.

విశే ॥ 85,86 పద్యాలు ఉరుము వర్షనలు. 87 - మెరుపులు, 88-కాలాభ్ర వర్షనలు. ఈ క్రమం కవిభావనా వీన్యాసాన్ని అభివ్యక్తికరిస్తున్నది. ఒకే జాతి, భావన కల పద్యాల్నివి. భావం నుండి భావం క్రమవృద్ధి పొందే లక్షణం చెబుతున్నాయి. ఒక కవి ఊహాచక్రాన్ని చదవగలగడమే ఉత్తమ పాఠకలక్షణము.

85,86 చంపకమాల కాగా 87,88 మత్తేభాలు.

ఈ రెండు జంటల ఎత్తుగడలు (85,86) ఒకేరకంగా కాగా; 87,88 మరోరకం సమానంగా కన్పిస్తాయి. ఈ రూపసామ్యత భావసామ్యతకు చిహ్నం.

ఈ కవిలో ఈ పద్ధతి చాలాచోట్ల కన్పిస్తుంది.

తే ॥ పుట్టవెడలి నభోభిత్తిఁ బట్టు శక్ర
 కార్ముకపుఁ బెద్ద సలువన్నెకల్ల జెట్టి
 దైన నడచెడి కాళ్ళగుం పనఁగ, గాలి
 గార్కొని దిగంతముల వానకాళ్ళు నడచె.

89

పుట్టన్ = వల్మీకమును; వెడలి = త్యజించి; నభోభిత్తిన్ = ఆకాశమన్నగోడను; పట్టు = పట్టుకొని; శక్ర = ఇంద్రుని; కారుకపు = విల్లనెడు; పెద్ద + పలువన్నెకల్లు జెట్టి = అనేకరంగులుకల్లుగా కల జెట్టియొక్క, నడచెడి = నడుస్తున్న; కాళ్ళగుంపు = చరణసమూహము; అనగన్ = అన్నట్లుగా; గాలి = వాయువు; కార్క్కిని = క్రమ్ముకొని; దిగంతములన్ = దిక్కులచివరకు; వానకాళ్ళు = వర్షధారలు; నడచెన్ = నడిచాయి.

దిగంతాలకు వానకాళ్ళు వేగంగా నడచిపోవటం చూస్తే పుట్టునుండి బయటకు వచ్చి ఆకాశమన్న గోడకు పట్టిన నడిచే వన్నెవన్నెల కల్లు మేనపై గల పెద్దరాకాసి జెట్టికాళ్ళగుంపులాగా ఉన్నాయి.

అలం : రూపకాలంకారంతో కూడుకొన్న ఉత్ప్రేక్ష.

నిశే || “వల్మీకాగ్రాత్ ప్రభవతి హి ధనుః ఖండ మాఖండలస్య” అన్న మేఘసందేశ శ్లోకభావమే పద్యంలో మొదటి పాదంగా వచ్చింది. పుట్టునుండి ఇంద్రధనుస్సు పుట్టడమేమిటని ఆక్షేపిస్తే సాతప మేఘమే వల్మీకమన్నారు (ఎండతో కూడుకొన్న మేఘమని తాత్పర్యం), రాయలవారు వల్మీకార్థాన్ని గ్రహించి, అది ఇంద్రకారుకమన్న వన్నెల జెట్టి అని ఉత్ప్రేక్షించినందువల్ల ఆక్షేపం నుండి బైటపడ్డాడు. (మేఘసందేశ శ్లోకానికి ఈ రెండు రకాల అర్థాలున్నట్లు వ్యాఖ్యాతలు చెప్పారు. పుట్టునుండి ఇంద్రధనుస్సు పుట్టదు. ఈ ఆక్షేపంగా, సాతపోమేఘః, అని మరొక వ్యాఖ్యానం. కనుక రాయలవారు వల్మీకమంటే పుట్ట అని గ్రహించటం తప్పు అనలానికి వీల్లేదని భావము.

దిగంతాలకు వానకాళ్ళు నడవటం ఒడలు పులకించే దృశ్యము. ఆ వానకాళ్ళు ఆతపకాంతిలో, నీలమేఘాల కాంతితో కూడుకొన్న వెలుగులోనడుస్తున్నాయి. కనుక జెట్టి కాళ్ళు ఈ భావనవల్ల రాయలవారు వల్మీకమంటే సాతపమేఘమన్న అర్థాన్నే గ్రహించారని తాత్పర్యము.

వానకాళ్ళు గాలివల్ల కంపిస్తూ నడుస్తాయి. ఇది వాస్తవిక దృశ్యమే. అలాగే జెట్టికాళ్ళున్నూ, ఈ రెండురకాల కాళ్ళు గుంపుగా కనిపిస్తాయే తప్ప వేర్వేరుగా కనిపించవు. కనుక గుంపు అనటం సాగసు. చాలా అద్భుతమైన వర్ణన.

చ || ఒక చినుకు న్సనస్య యగు సుర్వికి డిగ్గంగ నీవు మూఁగి చా
తకము లటంచు లోఁ గనలి దట్టముగా నల మేఘుఁ డాడుముం
డక చన నూఁదఁగాఁ దొరఁగు నాళపుటుండలు వోలె రాలెఁ ద
క్క-క పడు వర్షధారల ముఖస్థములై కరకానికాయముల్.

90

మేఘుడు = పర్జన్యదేవత; చాతకములు = వానకోయిలలు; సనస్యయగు = పంటలన్న గర్భాన్ని ధరించిన; ఉర్వికిన్ = భూదేవి పైకి; ఒక చినుకున్ = ఒక్కచిన్ననుకూడా; డిగ్గంగనీవు = దిగనివ్వవు; అటంచున్ = అంటూ; లోన్ = లోపల హృదయంలోనే; కనలి = కోపించి; ఆడుచున్ + ఉండక = (వానకోయిలలు) ఎగరకుండా (పట్టు ఆడటం లేదు - పట్టలాడే వేళ - అని వ్యవహారం); చనన్ = తొలగిపోగా; ఊదగాన్ = నోటితో ఊదితే; తొరగు = పడు; నాళపు + ఉండలు = గొట్టపుటుండలు (గొట్టంనుండి ఊదే మట్టి

ఉండలు); పోలెన్ = వలె; తక్క-క = ఎడతెగక; పడు = పడుతున్న; వర్షధారలు = వానధారలయొక్క; ముఖస్థములై = ముఖమందుండి; కరకానికాయముల్ = వడగళ్ళగుంపులు; రాలెన్ = రాలాయి.

ఆకసంలో చాతకపక్షలు మూగిపడే వానధారలను త్రాగుతూ వాటిని క్రిందికి పడనివ్వనంతగా గుంపులై మూగాయి. భూదేవి సస్యగర్భాన్ని ధరించి వర్షాని కెదురుచూస్తున్నది. ఇది చూచి మేఘుండు వానకోయిలలను చెదరగొట్టడానికి నాళపు ఉండలను ఊదుతున్నాడేమో అన్నట్లుగా వర్షధారలు ముఖాలనుండి వడగళ్ళు రాలుతున్నాయి.

వడగళ్ళు నాళపుటుండలు. నాళం = వానధార; మేఘుండు = వేటకాడు; ఇదొక రకమైన పక్షి వేట.

లోకంలో వేటకాడు పిట్టలను చంపుతున్నాడు. ఇక్కడ మేఘుడు ఆద్రహ్మదయుడు కనుక వాటిని చెదరగొట్టే ప్రయత్నమే దప్ప, కూల్చే ప్రయత్నంకాదు- కనుకనే అడుచుండన్ చనన్- అన్నాడు కవి. భావాన్ని కట్టడంలో కవి తీసుకొనే జాగ్రత్త గమనించాలి. జాలిగుండెగల వ్యక్తి మేఘుని చిత్రించటంలో ఇది వ్యక్తమౌతున్నది. వేట నాధారంగా చేసుకొని కల్పించిన భావము.

సీ || ఎలగోలుజల్లు మున్నెలపెళ నేట వా
 ల్పడి గాలి నట్టిండ్లయ దడిపి చనగ;
 నట్టై తో వడగండ్ల కట్టాపులు దుమార
 మాపులు రేచి రెండవదియుఁ జన;
 మఱి మూడవది నిల్చి మెఱసి బిట్టటిమి శీ
 కరవారి స్పృహ జీడకటిగ నలమ,
 నుయ్యెలచేరుల యోజు బైపై వెండి
 జల్లుపై జల్లుపెల్లల్లుకొనగ;

తే || భూభిదాపాది దుర్బరాంభోభరంపు
 వడి మరుజ్ఞుంఝుం దెరలక కడవ వంచి
 నట్లు హోరని ధారాఘ మైక్య మొంది
 విన్ను మన్నును నొకటిగా వృష్టి బలిసె.

91

ఎలగోలు జల్లు = ముందుగా వచ్చినవానజల్లు; ఎలగోలు మూక = సేనలో ముందున్న గుంపు ఫెళఫెళమంటై (ధ్వన్యనుకరణం); ఏటవాల్పడి = ఏటవాలూగా పడి (జల్లుపడటం వ్యవహారంలో ప్రయోగమే); గాలిన్ = గాలినల్ల; నట్టిండ్లన్ = (నడు+ ఇల్లు = నట్టిల్లు) గృహంతర్భాగాలను కూడా; తడిపి = తడిచేసి; చనగన్ = పోగా.

ఒక ఎలగోలు జల్లు ముందుగా వచ్చింది. గాలికూడా వెంటబెట్టుకొని, ఆ గాలి దీన్ని ముందుగా ఏటవాలుగా ఈడ్చుకొని నట్టింట్లో ప్రవేశించింది. ఇంకేముంది ? అంతా తడి

రెండవదియన్ = రెండోజల్లు కూడా; అట్టెతోన్ = ఆ మొదటిదానితో పాటుగానే; వడగండ్ల = వడగళ్ళు, కట్టాపులు = (కడు + ఆపులు) = మిక్కిలి ఆవిరులను; దుమారమున్ = దుమ్మును; ఆవులన్ = నేలపై చినుకురాగానే వచ్చే ఆవిరులను; రేచి = రేగొట్టి; చనన్ = పోగా.

మొదటిజల్లు పోయిందో లేదో రెండోజల్లు రాలిన వడగళ్ళు ఆవిర్బలా, దుమ్ము - దుమారమూ నేల ఆవిర్లకు రేపుకొంటూ పోయింది.

మఱి వూడవది = ఇక వూడవదంటే; నిల్చి = నిలబడి (పై రెండూ నిలబడక వచ్చిపోయాయి), మెఱసి = మెరుపులు ప్రకాశింపజేసి; బిట్టు + ఉఱిమి = గట్టిగా ఉరిమి, శీకరవారిన్ = తుంపర్ల నీరు; స్పష్టన్ - స్పష్టించి; (సృజ్ - స్రవింపజేయటం, లోపల ఉన్నదాన్ని బహిర్గమింపజేయటం); చీకటిగన్ = చీకటికాగా; అలమన్ = క్రమంగా, (స్పష్టన్ = విశ్వాన్నంతా తుంపర్ల వాన చీకట్లు క్రమించింది).

మూడోది చనక నిలబడి మరీ మెరుపులతో, ఉరుములతో, వానధారలతో చీకట్లు క్రమించింది.

వెండి = మరలా= వెండివంటి; జల్లు పై జల్లు = జల్లు మీద జల్లు గా; ఉయ్యెల చేరుల యోజన్ = ఉయ్యెల వెండి గొలుసుల్లాగా; పైపైన్ = మీద మీద; పెల్లు = అధికంగా; అల్లుకొనగన్ = అల్లుకోగా.

ఇంక తర్వాత వెండిజల్లులు పైపై క్రమి ఉయ్యెల వెండి గొలుసుల్లాగా ఒక దానితో మరొకటి పెనవేసుకున్నవి.

భూ = నేలను; భిదాపాది = చీల్చే, దుర్బర = భరింపరాని; అంభోభరంపు = నీటి బరువు; వడిన్ = వేగంతో; జడిన్ = జడివానతో; మరుత్+ ఝంఝన్ = వేగవంతమైన గాలితో; తెరలక = ఆగకుండా; కడవ వంచినట్లుగా; హోరు+ అని = హోరుమంటూ; ధారా+ఓసుము = ధారల సమూహం; ఐక్యమొంది = కలిసిపోయి; మిన్ను మన్నునున్ = భూమ్యాకాశాలు; ఒకటిగా = ఏకమైనట్లుగా; వృష్టి = వాన; బలిసెన్ = వృద్ధిపొందినది.

భూమినమ చీల్చే భరింపరాని నీటి బరువుయొక్క వేగంతో కడవ వంచినట్లు వానధారలు అన్నీ ఏకమై హోరుమంటూ కురుస్తున్నవి. అప్పుడు భూమ్యాకాశాలు విడిగానుండటం కన్పించక ఏకమైనట్లు వానలు బలిసిపోయాయి.

అలం : స్వభావోక్తి

విశే|| అద్భుతవాస్తవిక వర్ణన. వానలో మునిగిపోయిన అనుభవాన్ని కల్పించటం వల్ల భావికాలంకార మనీ చెప్పవచ్చు.

వర్షాభివృద్ధితో నాల్గంచెలు చెప్పబడటం 1-2-3 జల్లు; 4.వ పాదంలో జల్లులు - మెరుపుల వర్ణించి, ఎత్తుగతిలో వర్షం బలవటం చెప్పటం చిత్రంగా ఉంది.

ను॥ అల పర్జన్యఁడు కేకిపాత్రములగుం పాడించుచో మేఘముం
 డలపుఁ మద్దెల గ్రుంగి లేవను, మరున్నార్ద్రంగికుం డద్రి నొ
 త్త లలిన్ నేలకు వ్రాలుచు న్నెగయుదుం దారాడున త్తెల్లజ
 బ్లులుఁ గెంగుచ్చులు నయ్యె, ధారలును దల్లోలేంద్రగోపంబులుఁ.

92

అల = ప్రసిద్ధుడైన; పర్జన్యఁడు = వర్షదేవత; కేకి = నెమళ్ళున ఆడించుచోన్ = అడిస్తున్నప్పుడు
 (నటింపచేసేవేళ); మేఘమండలపున్ మద్దెల = మబ్బుల గుంపున్న మద్దెలను; మరుత్ = గాలి అన్న;
 మార్దంగికుండు = మృదంగవాద్యకాడు; క్రుంగిలేవను = క్రిందికి వంచి పైకి లేచినట్లు; అర్దీన్ = ఆసక్తితో;
 ఒత్తన్ = ఒత్తగా; ధారలునున్ = వానధారలూ; తత్ = ఆధారల్లో; లోల = ఆసక్తికలదైన; ఇంద్రగోపంబులున్ =
 ఆద్రపురుగులూ; లలిన్ = అందంగా; నేలకున్ = భూమిపైకి, వ్రాలుచున్ = వ్రాలుతూ; నెగయుచున్ =
 పైకిలేస్తూ; తారాడు = తారట్లాడు; ఆ తెల్లజల్లులు = పైన చెప్పిన వెండిగొలుసులవంటి జల్లులు,
 కెంపు+కుచ్చులు = ఎర్రని ఊలుకుచ్చులు; అయ్యెన్ = ఐనవి.

ఇంద్రుడన్న సూత్రధారుడు నెమళ్ళన్న నటులను అడిస్తున్నాడు. ఆ నాట్యానికి వాయుదేవుడే
 మద్దెల వాద్యకాడు. మద్దెల మేఘమండలం. కురిసేవానధారలు మద్దెలకున్న జాలర్లు. వానధారల్లో నుండి
 రాలే ఆద్రపురుగులు జాలరులకున్న కెంపు పట్టుకుచ్చులు. మార్దంగికుండు అటకు దగ్గట్లు వంగుతూ
 లేస్తూ ఉంటే మద్దెలకూడా అలాగే ఉంది. మేఘమండల మొకసారి క్రిందికివచ్చి మరొకసారి పైకి పోవటం.
 సొగసుగా ఉత్ప్రేక్షింపబడినవి. నాటి నాట్యక్రీడ ఈ వర్ణనకు భూమిక.

ఉ॥ ఓహరిసాహరిం బ్రథమ మొత్కెడు ధారల గాడ్పు లేటహ
 ల్గా హలి నీడ్చి, వీరగుప్రజలం గలఁచ, న్మోగి లొందె నంబుభు
 ద్వాహచలద్రథత్వము, మొద ల్మెఱుంగఁగ ధ్వజ మెత్తనౌటగా
 నాహదనం జెలంగుజన మాంతము నూళ్లకుఁ బోన రామియుఁ.

93

ఓహరిసాహరిన్ = తండోపతండంగా (నేను నేనని అహంకారంతో ముందుకు దూకటం), ప్రథమము
 = మున్నొందుగా; ఒత్కెడు = కారు; ప్రవించు; ధారల్ = వానధారలను; గాడ్పు = గాలిని; ఏటవాల్గాన్
 = ఏటవాలూగా (ఐమూలగా); హలిన్ = దెబ్బతో; ఈడ్చి = ధారలను లాగి; వీరగు ప్రజల్ = దాగిన
 జనులను; కలవన్ = కలత చెందించుగా; మొగిలు = మేఘం; అంబుభృద్+వాహ = నీటిని ధరించే మేఘమే
 వాహనంగా కల ఇంద్రుని; చలత్ = కదులుతున్న; రథత్వము = రథలక్షణము; ఒందెన్ = పొందినది;
 మొదల్ = మొదటి; మెఱుగన్ ధ్వజమున్ = మెరువన్న జెండాను; ఎత్తనౌటగాన్ = ఎత్తినందువల్లనో
 అన్నట్లు; ఆహదనన్ = ఆ సమయంలో; చెలంగు = ఉన్నట్టి; జనము = ప్రజలు, అంతము = చివరిదాకా
 (వాన వెలిసేటంతవరకు); ఊళ్లకున్ = స్వగ్రామాలకు; పోవన్ = పోవటానికి; రామియున్ =
 వీలులేకపోవటం (ఒందెను).

ముందుగా ముంపు జడివాన జల్లు గుంపు తండోపతండంగా వస్తున్నది. దాన్ని గాలి ఏటవాలుగా కొట్టి ఈడ్చింది. చాటుమాటునదాగిన జనంకూడా కలతపడ్డది. ఈ వాస్తవిక దృశ్యమెలా ఉందంటే - మేఘం ఇంద్రునివాహనం = రథం, దానికి టెక్కిము మెరుపు. ధ్వజస్థాపనం చేసి ఇంద్రధాన్య వానధారలన్న త్రాళ్ళతో వంగబడి ప్రజలు లాగుతున్నట్లున్నది. రథంగుడిలోకి చేరేంతవరకు ప్రజలు పోరాడు కనుక వాన వెలిసిటంత వరకూ వారలాగే ఒదిగి ఉన్నారు. వీగుజనులు రథయాత్రలో త్రొక్కినపడుతున్నట్లున్నారు.

అలం : రూపకోత్పేక్ష. మేఘం - రథం, మెరుపు = టెక్కిము. ధారలు - త్రాళ్ళు, ఇది రూపకం.

విశే || శ్రీవిరూపాక్షస్వామికి ఏడాది కొకసారి రథోత్సవం జరగటం, ప్రక్క ఊళ్ళోనుంచి జనం తండోపతండాలుగా రావటం; వచ్చిన ప్రతిమనిషి రథం త్రాళ్ళు లాగాలన్న నియమం ఉన్నందువల్ల చేయివేయడం.

ఈ దృశ్యం - కవి చూచినదే, ఇక్కడ సాలంకారమై కావ్యోపస్థితి పొందినది. లోక కావ్య భేదం గమనించాలి.

ఇంద్రోత్సవం వ్యవసాయ ఋతుప్రారంభంలో జరపటం ప్రాచీనకాలం నుండి వస్తున్నది. ఈ ఉత్సవం వాత్సావ్యుని కామసూత్రాల్లో చెప్పబడింది.

తే || మిగుల నామనిఁ బచ్చ చాంపేయకముల
నమ్మి, కడపటఁ దము వైచినాఁడు మగుడ
నానపడువారి నవ్వునట్లల్లవిచ్చెఁ
గలయ మూతులు కేతకీ గహన తతులు.

94

అమనిన్ = వసంతఋతువులో; పచ్చ = పసిమిపచ్చని; చాంపేయకముల = సంపంగి పువ్వులను; మిగులన్ = మిక్కిలి; నమ్మి = విశ్వసించి (మనిషి); తమున్ = తమను; కడపటన్ = తోటలచుట్టూ కంచెల్లో (కడపళ్ళు = అని వావిళ్ళ పాఠం); వైచినాడు = పారవేశాడు; మగుడన్ = (వానకారు రాగానే); ఆనపడువారిన్ = తమను ఆశించేవారిని; నవ్వునట్లు = నవ్వుతున్నవో అన్నట్లు; అల్లన్ = క్రమంగా; కేతకీ = మొగిళ్ళు; గహన = పొదల; తతులు = గుంపు; కలయన్ = చుట్టూరా (అంతటా); విచ్చెన్ = వికసించాయి.

వసంతఋతువులో సంపంగలను శాశ్వతమని నమ్మిన మనిషి ఆ తోటలకు కంచెలుగా నాటిన మొగిలిపొదలు విరిగబూచాయి. అదిలాగున్నదంటే - వానకారు రాగానే తమను కోరుకొంటున్న మనిషిని చూచి నవ్వుతున్నట్లున్నాయా అన్నట్లున్నాయి.

అలం : ఉత్పేక్ష.

మొగిలి డొంకలు బంగారు రేకుల్లాగా ఉన్న పూలదేకులతో వికసించినంతనే మిన్నగులు క్రొత్తపూల వాసనలను విడువలేక లుబ్ధములై పూల పొట్లాలను చుట్టుకొన్నవి. అవి నిత్యము స్వర్గంలోని

నందనవనంలో ఉండే మెరుపులు వర్షంతో మబ్బుల పాటుగా క్షీణింపి దిగివచ్చి ఈ కేతకీగంధలుబ్బములై పరగెత్తలేక బందీలై చిక్కుపడ్డట్లున్నాయి.

విశే ॥ మొగలిపాదలు ఊరి చివర కాల్యగట్టపై ఉండటాన్ని కవి ఇలా ఉత్ప్రేక్షించటం సాగుగా ఉంది. ఈ ఋతువర్షనల్లోని ఉత్ప్రేక్షలున్నూ సహజాతిసహజంగా, అనుభవదస్సుంగా ఉంటాయి.

చ ॥ అనయము నందనంపు దివియందునె యుండి, ప్రసూనవాసనల్
గని, పటతెంచిపోవు నల కారుమెఱుంగులె పోవరాక చి
త్కిన్ నవగంధ లుబ్బభుజగీ పరివేష్టన నా, మొగళ్ళ పిం
డునఁ జెలగెం బసిండితగడుం దెగడుం బువురేకు మొత్తముల్.

95

అనయమున్ = నిత్యము; నందనంపు = నందనవనమున్న; దివియందునె = స్వర్గంలోనె; ఉండి; ప్రసూన వాసనల్ = పూలవాసనలు; కని = చూచి; పటతెంచిపోవు = పరగెత్తిపోయే (దొంగతనం చేసినందువల్ల పట్టుబడతామేమోనని); నవగంధ = నూత్నపరిమళాలపై; లుబ్బ = లోభపడిన; భుజగ = ఆడుత్రాచుపాముల, పరివేష్టనన్ = చుట్టుకోవటం వల్ల; పోవరాక = పోలేక, అల = ప్రసిద్ధ; కారుమెఱుంగులె = వానకారుమెరుపులే; చిత్కిన్ = బందీలై చిక్కుపడ్డవో; నాన్ = అన్నట్లు; మొగళ్ళపిండునన్ = మొగలిపాదల గుంపులో; పసిండి = బంగారు; తగడున్ = రేకును; తెగడున్ = తీట్టే (పరిహసించే); పువురేకు మొత్తముల్ = పూలరేకులగుంపు; చెలగెన్ = విజృంభించి వికసించాయి.

మొగలి డొంకలు బంగారు రేకుల్లాగా నున్న పూలరేకులతో వికసించినంతనే మిన్నగులు క్రొత్తపూల వాసనలను నిడనలేక లుబ్బములై పూలపొట్లాలను చుట్టుకొన్నవి. అవి నిత్యము స్వర్గంలోని నందనవనంలో ఉండే మెరుపులు. వర్షంతో మబ్బులతోపాటుగా క్షీణింపి దిగివచ్చి ఈ కేతకీ గంధలుబ్బములై పరగెత్తలేక బందీలై చిక్కుపడ్డట్లున్నాయి.

అలం : ఉత్ప్రేక్ష

వి ॥ చౌర్యకర్మపై, ఆధారపెట్టి ఊహను నిర్మించేపద్ధతి ఈ కవిలో ధారాళంగా ఉంది. (83,87- ఇలాంటి వాటితో పోల్చిచూచుకోవాలి.) పోల్చు - 2-65

చ ॥ బలుసెక నించునిల్లడుగుబట్టినదే యిపు డాకు బూది గెం
పులఁ ద్విరుచిత్వ మూఁది మరు ముష్టిబిగి దివిఁ గ్రాయు, మౌక్తికం
బుల జడి జమ్మనం దొరఁగుఁ బో; యిది యింద్రుని దేని పుట్టరా
గెలనమె నాఁగ బోల్వలుజిగిం గరకాశ్రుతి నొప్ప మేఘముల్.

96

బలు = గొప్ప; సెకన్ = పెగులో (వేసవిలో); ఇంచునిల్లు = తీయని చెఱకు విల్లు; అడుగుపట్టినదే = కాళ్ళుపట్టుకొన్నదే; (నేలపై పడ్డదే); ఇపుడు = తిరిగి; ఆకు = పచ్చనివన్నె; బూది = కణుపులపై బూడిదరంగు; కెంపులన్ = ఎరుపువన్నెలలో; త్విరుచిత్వము = మూడురంగులతనం; ఊది = పొంది;

మరు = మన్మథుని; ముష్టిబిగిన్ = బిగిపిడికిలిపట్టుతో; దివిన్ = ఆకసంతో; క్రాయు = తొరగు; మౌక్తికంబుల = ముత్యాల; జడిన్ = ముంపు వానలో; జమ్ము+అనన్ = జమ్మనేటట్లుగా (ధ్వన్యనుకరణం); తొరగున్+పో = స్రవిస్తున్నది పొమ్ము; ఇది = ఈ ఇంద్రధనుస్సు; ఇంద్రునిది + ఏనిన్ = ఇంద్రునిదే అయితే; పుట్టన్+రాన్ = పుట్టునుండి రావలసికీ; కెలసమొ = పనేమి?; నాగన్ = అన్నట్లు; పోల్ = పోలేడి; విలుజగిన్ = వింటిరంగులతోను; కరకాస్రతిన్ = వడగండ్లు రాలటం వల్ల; మేఘములు = మబ్బులు; ఒప్పెన్ = పోలినవి.

వేసవిలో నరికిన చెఱకు మ్రోడై నేలబారగా ఉండి ఇప్పుడు చినుకు పడగానే పచ్చని ఆకులు తొడిగి, బూడిద కణుపులు పొదుగుకొని, చర్మం ఎర్రగా నిగనిగలాడుతుండగా, మూడు వన్నెల జిలుగుతో చెన్నారుతున్నది. దానిని బిగిపిడికిట పట్టి ఎక్కువెట్టాడు మదనుడు. కణుపుల కడ విరిగి తోని ముత్యాలజల్లులను జమ్మని స్రవిస్తున్నట్లుగా ఉన్నది. లేకపోతే ఈ విల్లు ఇంద్రునిదే అయితే పుట్టనుండి ఎలా జన్మిస్తుంది అన్నట్లుగా వడగళ్ళు రాలుస్తున్న మేఘాలందగించాయి.

అలం : సాపహ్నివోత్రేక్ష.

విశే ॥ మేఘం, వాన, ఇంద్రధనుస్సు, కరకలు - ఇది వాస్తవము- వేసవిలో చెరకు నరకబడటమూ వాస్తవమే. రెంటినీ కలిపి కట్టిన రమణీయమైన భావన. చెఱుకు = ఇంద్రధనుస్సు, వడగళ్ళు = ముత్యాలు; మేఘం = పుట్టు.

పుట్టవదలి 89వ పద్యంలో ఈ విషయమే ప్రస్తావితం. పుట్టు = వల్మీకం కాదు. సాతప మేఘమన్న అర్థాన్నే రాయలవారు గ్రహించినట్లు స్పష్టం.

చ ౧ అతిజల మర్ద్దిగ గ్రోలె నితః, డంతయు రా నతివృష్టి దోష మ్మా;

మితి నిపు డబ్బతం బరిణమించిన తోయమె చాలుబంటు; కు

న్మతి నల ధాత గట్ట గగనంబున, వర్తులత న్నమంతతో

పుతి యగు సేతుమండలము శ్రీపరివేషము సుట్టె భానునిఁ.

97

ఇతఁడు = ఈ మేఘుడు; అబ్ధిన్ = సముద్రంలో; అతిజలము = ఎక్కువ నీరు; క్రోలెన్ = త్రాగినాడు; అంతయున్ = ఆ త్రాగిన నీరు; రాన్ = వర్షిస్తే; అతివృష్టి = ఎక్కువ వాన; దోషమూన్ = ఈతిబాధ; ఒకటి ఔతుంది (చూ. 2-43); మితిన్ = హద్దులో; ఇపుడు = ఇప్పుడు; అబ్బతన్ = మేఘంగా; పరిణమించిన = పరిణామం పొందిన; తోయమె = నీరే; పంటకున్ = పంటకు; చాలున్ = సరిపోతుంది; అన్+మతిన్ = అన్న ఆలోచనతో; అల = ప్రసిద్ధుడైన; ధాత = సృష్టికర్త; కట్టన్ = నిర్మించగా; గగనంబునన్ = ఆకాశంలో; వర్తులతన్ = గుండ్రని; అగు = అయిన; సేతుమండలము = ఆనకట్ట; శ్రీ = శుభమైన; పరివేషము = గాలిగుడి; భానునిన్ = సూర్యుని; చుట్టెన్ = ఆవరించినాడు.

సముద్రంలో మేఘుడు నీరెక్కువగా త్రాగినందువల్ల అదంతా కురిస్తే అతివృష్టి దోషమౌతుందని (బ్రహ్మ భావించి సూర్యుని గుండ్రని ఆనకట్ట కట్టినాడో అన్నట్లుగా గాలిగుడివేసింది. (వరదగుడి)

అలం : ఉత్ప్రేక్ష.

తే || గగన రంగస్థలంబున మిగులఁ బ్రౌఢి
మమునఁ గాలిక నిల్చి కోలము నటంపఁ
బొరి మొగంబున రాలు నిప్పుక లనంగ
గుంపులై రాలె మహి నింద్రగోపకములు.

98

కాలిక = నల్లని గుంపు (అదే కాలిక); గగన = ఆకాశమన్న; రంగస్థలంబునన్ = నాట్యరంగప్రదేశంమీద;
నిల్చి = నిలిచి; మిగులన్ = తీవ్రమైన; ప్రౌఢిమమునన్ = గంభీరంగా (నేర్పుతో); కోలము = కోలాటమన్న
దేశీయనృత్యం; నటంపన్ = ఆడగా; పారిన్ = క్రమంగా; మొగంబునన్ = ముఖంనుండి; రాలు = పడే;
నిప్పుకలు = నిప్పు రవ్వలు; అనంగన్ = అన్నట్లుగా; మహిన్ = నేలపై; గుంపులై = గుంపులుగా;
ఇంద్రగోపకములు = ఆర్ధపురుగులు; రాలెన్ = రాలినవి.

నల్లని మబ్బులగుంపునకు కాలిక అన్న పేరున్నది. కనుక ఆ గుంపే ఇక్కడ కాలిక. ఆమె నాట్యప్రౌఢి
(ప్రళయకాలంలో కోపాతిశయంతో తాండవించే మహాకాలస్వరూపిణి కనుక), ఆకాశమన్న నాట్యరంగస్థలం
పైన దేశీయనృత్య విశేషమైన కోలాట నృత్యం చేస్తున్నది. (నల్ల మబ్బులన్న నీలి చీరదాల్చినందున కన్పించటం
లేదు) ఆమె కోపాతిశయంవల్ల ముఖంనుండి నిప్పులు రాలుతున్నాయో అన్నట్లుగా ఇంద్రగోపసమూహం
రాలుతున్నది.

అలం : రూపక సహితోత్ప్రేక్ష.

విశే || కోలము - కోలలతో చేసే నృత్యవిశేషం. ఇవి దేశీయ నృత్యవిశేషాలుగా నృత్యరత్నావళిపంటి
గ్రంథాలభివృద్ధిస్తున్నవి. నీలి కోలమన్న పాఠం వేదం వారిది. ఆ అర్థం దానికెలా కుదురుతుంది? కనుక
'నిల్చి' అన్న వాచిభి పాఠం శ్రేష్ఠం.

కం || ద్యుమణికిరాళి మొగిల్లయి

యమవస శశి గలయఁ గూర్చి హదనౌటయు, న

య్యమృతపుబిందులై క్రమ్మఱ

సుమిసెడు నన గరక లుడుగక రాలెన్.

99

ద్యు = అకాశంలో; మణి = రత్నమైన సూర్యనియొక్క; కర+ ఆళి = కిరణ సమూహం; మొగిళ్లు +
అయి = మబ్బులై; అమవసన్ = అమావాస్యనాడు; శశి = చంద్రుడు; కలయన్ = తమను కలిస్తే; కూర్చి =
(మొగిల్లిన కిరణాలు) కూర్చుకొని; హదను = సమయం; ఔటయున్ = కాగా; ఆ యమృతపుబిందులై =
ఆ చంద్రుని నుండి సంగ్రహించిన సుధాబిందువులే; క్రమ్మఱన్ = తిరిగి; ఉమిసెడున్ =
వెళ్ళిగ్రక్కుతున్నాయో; అనన్ = అన్నట్లుగా; కలయన్ = అంతటా, కరకలు = వడగండ్లు; ఉడుగక =
ఆగక; రాలెన్ = రాలినవి.

అమావాస్యనాడు సూర్యునితో చంద్రుడు ప్రవేశిస్తాడు. దాన్ని 'దర్శ' అంటారు (దర్శః సూర్యేందుసంగమః అమరం.) కాబట్టి ఈ శాస్త్రోక్తి ననుసరించి చేసిన కల్పన. సూర్యకిరణాలు శశిని ప్రవేశించగానే అవి మొగిల్చినవి కనుక చంద్రునిలోని అమృతబిందువులు సంగ్రహించి నిలువచేసికొని వర్షముతువురాగానే వాటినే వెళ్ళగ్రక్కుతున్నవో యన్నట్లు వడగండ్లు రాలుతున్నవి.

అలం : ఉత్ప్రేక్ష

విశే || కవి శాస్త్రవచనానుసారంగా చేసిన కల్పన. ఇతరత్రాలోకభూమికపై కట్టిన కట్టడం - ఈ రెండు కపుల భావనకు ఆధారాలు. మూడవది కేవల ప్రతిభ - (దర్శనం) నుండి పుట్టే భావన.

చ || స్ఫురణ మొగిల్లపై మొదలఁ బొల్చి, జల స్రుతి నాఁడు నాఁటికిం

గరఁగుమఁ బుట్టుమండు మణికార్ముక రక్తిమ యెల్ల వెల్లిఁగె

న్దురుగులు గట్టినట్టుల గనుంగొన నయ్యె సురేంద్రగోపముల్

గరఁగిన విండ్ల యపుసరుకైవడిఁ దెట్టెలు పెట్టు పచ్చికన్.

100

మణికార్ముక = ఇంద్రధనుస్సుయొక్క (సప్తవర్ణాత్మకత వల్ల భిన్న మణులతో చేసినట్లున్నందున); రక్తిమ = ఎరుపు; ఎల్లన్ = అంతా; స్ఫురణన్ = కాంతితో; మొగిల్చినన్ = మబ్బులపై; మొదలన్ = మున్నుండు; పొల్చి = అందంగా ఉండి; జల = నీటియొక్క; స్రుతిన్ = కారటంచేత; నాడునాటికిన్ = రోజురోజుకూ; కరుగుచున్ = కరిగిపోతూ, పుట్టుచున్ + ఉండు = తిరిగి జన్మిస్తూ ఉన్న (మణికార్ముకరక్తిమ); వెల్లిన్ = వాన (వానవరదల్లో); కెన్+నురుగులు = ఎర్రని నురుగులు; కట్టినట్టుల = కట్టిన విధంగా; తత్+ఇంద్రగోపముల్ = ఆ ఆద్రపురుగులు; కనుంగొనన్ = చూడగా; ఒప్పెన్ = అందగించాయి; కరగిన = కరిగిపోయిన; విండ్ల = ధనుస్సుల; ఆ+పసరుకైవడిన్ = ఆ ఆకుపచ్చపసరు విధంగా; పచ్చికన్ = పచ్చికబయళ్ళలో; తెట్టెవగట్టున్ = తెట్టెలు కడుతున్నవి.

వానకాంతో ఆద్రపురుగులు కెంపు రత్నాలముక్కలుగా బయళ్ళలో పచ్చని పచ్చికలో అందంగా నున్నాయి. వాటిని చూస్తుంటే ఏమనిపిస్తుందంటే = ఇంద్రధనుస్సుమణి రోజురోజుకు నీళ్ళలో ఉండి కరిగిపోయి ఎర్రని మరుగదొబ్బలైనట్లుగా ఆద్రపురుగులు వింటి పచ్చదనం పసరై బయళ్ళలో పచ్చికగా తెట్టెలు కట్టినట్లుంది

అలం : ఉత్ప్రేక్ష

చ || ఫెరఫెళ మబ్బుబిట్టుఱుమ, భీతి విదూర శిలాంకుర వృహ్

త్తులకినియై ప్రియున్నిదురవోపు హరి న్వడిఁ గౌఁగిలింపఁగాఁ;

దలరి ధరిత్రి సాఁచు గఱు దాల్చినఁ గేళ్లనఁ గంకణంపు మ్రోఁ

తలఁ బులు దేల వండు పయిఁ దాల్చి నదు ల్మెసఁ జోచ్చె వారిధిన్.

101

మబ్బు = మేఘం; ఫెళిఫెళమని; బిట్టు = పెద్దగా; ఉటుమన్ = ఉరిమినంతనే; ధరిత్రి = భూదేవి (విష్ణుపత్ని - పీఠికతో రెండవ పద్యము చూడు); విదూర = వైడూర్య; శిల = మణులయొక్క; అంకుర = మొలకల యొక్క; ఛట = సమూహముయొక్క; ఉత్ + పులకినియై = మిక్కిలిగా పులకించినదై; నిదురపోవు = చాతుర్మాస్యంలో నిద్రపోతున్న; హరిన్ = విష్ణువును; ప్రియున్ = భర్తను; వడిన్ = త్వరగా; భీతిన్ = భయంతో; కౌగిలింపగాన్ = కౌగిలించుకోగా; తలరి = వ్రయత్నించి; చాచు = చాచిన; గటు = గగుర్పాటు; తాల్చిన = పొందిన; కేళ్ళనన్ = హస్తములో అన్నట్లు; కంకణంపు = ఏటిపజ్జాన నీటిపక్షులు; భూదేవి పజ్జాన గాజులు; మ్రోతలన్ = ధ్వనులతో; పులు = గడ్డి (గగుర్పాటు); తేలన్ = పైకి కనిపిస్తుండగా; నీటిపై తేలా; వండు = బురద (నదీ) భూదేవత పక్షంలో గంధపుపూత; పయిన్ = మీద; తాల్చి = ధరించి; నదుల్ = ఏళ్ళు; వెసన్ = త్వరగా; వారిధిన్ = సముద్రమును; చొచ్చెన్ = ప్రవేశించాయి.

వేసవిలో పాపం నదీ కాంతవిరాణి కనుక (చూ. 2-52) త్వరగా వానలతో ఉప్పొంగి భర్త సమముద్రం ఉరుకులతో పరుగులతో చేరుకోవడం వర్ణితం.

ఫెళిఫెళ మబ్బురిమింది. ఏకాంతంలో కాంత భూదేవికి భయం కలిగింది. (4-435చూ). ప్రక్కనే ఉన్న భర్త గాఢంగా నిద్రిస్తున్నాడు. భయం పోగొట్టుకోవడం కోసం భర్తపై చేయిచాచినట్లు నదులు దీర్ఘంగా సాగాయి. నదిలో క్రొత్తనీరు కదా గడ్డిగాదం తేలుతున్నది. నీటి దొబ్బలు, పక్షులు తేలుతున్నవి. భూదేవి శృంగారభావోద్వేగంతో (మబ్బురుమటం ఉద్దీపనం కనుక) పులకించింది హస్తం. గాజులు మ్రోగేటట్లు హస్తం చాచింది. ప్రియుని కౌగిలింతలో భయం పోగొట్టుకోవటమే కాక సంయోగ శృంగారమూ సంభావితమౌతున్నది. ఈ భయం కౌగిలింత అన్న అనుభావ (చేష్ట) ముఖంగా వ్యక్తమైనందున నిదురపోయే వారికి ఉద్దీపనం.

వేసవి నదీవర్ణనలో విరహాశృంగారం ఇక్కడ సంయోగం. రెండూ పవిత్రదాంపత్య శృంగార వర్ణనలే కాని జుగుప్సాకరమైనవిగా చేయబడలేదు. రాయల కావ్యశృంగారం ఈ జాతిలోది.

కావ్యంలో ప్రధానరసం శృంగారం. భూదేవి అవతారమైన గోదాదేవి నాయిక. శ్రీరంగేశ్వరుడు నాయకుడు. కనుక ఆ ప్రధానరస స్ఫురణకోసం అక్కడక్కడ వర్ణనలు తన్మూఖంగా మలచబడడం భావుకలోక రమణీయంగా ఉంటాయి.

చాతుర్మాస్యం - ఆషాఢశుద్ధ ఏకాదశినుండి కార్తికశుద్ధ ఏకాదశిదాకా 4మాసాలు వర్షముతువు.

తే || కేకి షడ్జంబై దక్కఁ గోకిలపుఁ బంచ

మం బఱుటఁ, దోయి పదరులు మఱి పొసఁగమి,

నదియుఁ భియుఁ గూర్చనదులచో నమ్మత మయ్యెఁ

బ్రోషితల చేరువకు నంపు బోటివోలె.

కేకీ = నెమలి; పడ్డంబె = పడ్డమస్వరపుకేక; తక్కున్ = తప్ప; కోకిలపున్ = పంచమంబు = కోకిల పంచమస్వరం (పసంచంలోది కనుక); అటుబన్ = నశించిపోవటం వల్ల; తోయి = తోయం (నీరు) కలది = మేఘం; పదరులు = గద్దించుమాటలైన ఉరుములు; మఱి పాసగమిన్ = కుదరనందున; అదియున్ = ఆ ఉరుమే; నదులవోన్ = నదీకాంతయెడల; ప్రియున్ = సముద్రుడైన ప్రియుని; కూర్చగాన్ = సంఘటించటానికి; ప్రోషితలన్ = విరహిణులైన వారిని (భర్తలు దేశాంతరం పోయిన వారి భార్యలు); చేరువకున్ = ప్రియుల దగ్గరకు; అంపు = పంపే, బోటి = కుంతెన కత్తె; పోలెన్ = వలె; అమృతము + అయ్యెన్ = ఆ ఉరుమే అమృతమైనది.

(ప్రస్తుతం వర్షాకాలం కనుక = కేకీ కేకాధ్వనులే వినిస్తున్నాయి. తప్ప వసంతం గతించినందున కోకిల పంచమస్వరాలు అడుగంటాయి. ఇప్పుడు మరి నదీకాంతలను సముద్రుని కడకు చేర్చే బోటి ఉరుమే. అది గద్దించేది తప్ప నయాన చెప్పేది కాకపోయినా అదే దిక్కు. ప్రోషిత భర్తృకలను ప్రియునిండ్లకు పోయిన పోయే చెలికత్తెలాగా ఉరుమే అమృతమైనది.

అలం : ఉపమ.

నదులు ప్రవహిస్తున్నవి కోకిల మూగపోయింది. ఉరుములకు కేకులు కేకారవాలు చేస్తున్నవి.
(ఇది వానకాల సామగ్రి)

తే || తత తనువు రాహు సోమాన్యతంబు మ్రింగె

చక్రి దునిమిన మెడగంటి చాయన్ బొలిచె,

నసిత మేఘస్థమణిధను వాసుదర్శ

నం బనంగ నింగి బ్రతిసూర్యబింబ మలరె.

103

తత తనువు = విస్తారమైన దేహముకల; రాహు = రాహువు (పు = లోపల); సోమ = చంద్రుని; అమృతంబున్ = సుధను (అమృతమథనం కథావేళ); మ్రింగన్ = మ్రింగగా; చక్రి = చక్రాయుధం కల విష్ణువు; తునిమిన = నరికిన; మెడ = మెడపై; గంటి = గాయం; చాయన్ = వలె; పొలిచెన్ = ఒప్పినది; అసిత = నల్లని; మేఘ = మేఘంలో, స్థ = ఉన్న; మణిధనువు = వక్రకారంలోనున్న ఇంద్రధనుస్సు; ఆ సుదర్శనంబు = ఆ చక్రం; అనంగన్ = అన్నట్లు; నింగిన్ = ఆకాశంలో; ప్రతిసూర్యబింబము = సూర్యునికి ప్రతిగా మరొక బింబము, అలరెన్ = ప్రకాశించినది.

వానకాలంలో నల్లని విస్తారమైన మేఘం క్రమిల్చింది. దానిపైన ఇంద్రధనుస్సు వేసింది. ప్రతిసూర్యబింబం కన్పించింది. ఈ దృశ్యమే కావ్యభాషయైన సాలంకారీక్తిగా చెప్పబడ్డది. ఆ మేఘం రాహువు, వాడు మారువేషంతో సుధను త్రాగాడు. గొంతు దిగకముందే మోహిని రూపంలోని చక్రి వాడి గొంతు నరికాడు. ఆ గాయంలాగా మేఘాల్లోని ఇంద్రధనుస్సున్నది. ఆ సుదర్శనమే ప్రతిసూర్యబింబము.

అలం : ఉపమ

విశే || చూ ప్రతిసూర్యబింబ లక్షణము నేదం వారి వ్యాఖ్య.

చ || స్వరుఖరతాబ్రసాహిరిపుజాలమదాచిరకుశ్శీఘ్రభా
కరకబకాతివాస్సుతికిగా లవణోక్షసురాజ్యదధ్యదా
కరములు దుగ్ధశుద్ధజలకంధులు నాఁ గల యట్టి సప్తసా
గరములు మేఘుఁ డానెనొకొ కాయనఁగాఁ గనుపట్టె వీనిచేన్.

104

లవణ = ఉప్పు; ఇక్షు = చెఱుకు; సుర = కల్లు; ఆజ్య = నేయి; దధి = పెరుగు; ఉదాకరములు = ఉద, ఉదకముయొక్క; ఆకరములు = నిలయములైన సముద్రాలు; దుగ్ధ = పాలు; శుద్ధ = స్వచ్ఛమైన; జల = నీరున్న; కంధులు = సముద్రాలు; (కం - నీటికి; ధి = నిధి) నాన్ = అన్నపేర్లతో; కలయట్టి = ఉన్నట్టి; సప్త = ఏడు; సాగరములు = సముద్రాలు; మేఘుఁడు = పర్వతమృదు; ఆనెన్ ఒకొ = త్రాగినాడా ఏమి? అన్నట్లు; కనుపట్టెన్ = కన్పించింది; వీనిచేన్ = వీనివల్ల (అవేవి?); స్వరు = పిడుగుయొక్క; ఖరతా = తీక్షణత; అహి = నీటియొక్క; రస = రుచి; అహిరిపు = పాములకు శత్రువైన నెమళ్ళు; జాల = గుంపుయొక్క; మద = గర్వము; అచిరకు = మెరుపు (కొంచెంసేపు మాత్రమే ఉండే కాంతి); శిఖి = అగ్నియొక్క; ప్రభా = కాంతి; కరక = వడగళ్ళు; బక = తెల్లకొంగలు; అచ్చ = స్వచ్ఛ; వాః = నీటి; స్రుతులకై = స్రవించటం కోసం.

మేఘుడు సప్తసాగర జలాలు త్రాగినట్లు కన్పించింది. ఎలాగంటే పిడుగు మొదలైన వానిని స్రవించడం వల్ల.

ఉప్పు = పిడుగు తీక్షణత; అబ్రస = ఇక్షుసముద్రం; నెమళ్ళ ఉబ్బు = సుర; మెరుపు = నేయి; కరక = దుగ్ధం; అచ్చవాః స్రుతి = శుద్ధోదకం- ఇలా సప్తసముద్రలక్షణాలు కల వస్తువులు మేఘుఁడు కురిసినందువల్ల ఈ ఊహకు వీలేర్పడినది.

అలం : యథాసంఖ్యం.

పైగా చెప్పినట్లుగా ఆయా సముద్రాల లక్షణాలతో ఆయా వస్తువులు పుట్టుటం ఒక క్రమాన్వయంలో చెప్పటం. ఇది వాక్యనిర్మాణ విషయకమై అందం కనుక ఇదొక అలంకారం.

న్యాయంగా ఉపమానోపమేయభావముంటేనే అలంకారం చెప్పాలి కదా! ఉపమేయమంటే ప్రస్తుత కావ్యార్థం. ఉపమాన మంటే అప్రస్తుతమైన లోకవిషయం. క్రమాలంకారంలో ఇవి లేవు కనుక అలంకారం కాదు పోమన్నాడు. రాజానక కుంతలాచార్యులు, తన వక్రోక్తి జీవితంలో ఈ విషయమన్యత్ర కూడా చెప్పబడినది.

మ || తనిమం బచ్చ మెఱుంగు గోఁచియు సుణీధన్వోజ్జ్వలాషాఢముం
గొని, పుట్టం గొడుగబ్బ నెమ్మిపురి యాకు ల్విప్పే శబ్దంబు మిం

చ, నతస్పారరజో బలిత్వమున నుచ్చస్పూర్తి మిష్టన్ని వే

ఘననీలాంగుడు గాంచె బాదపలలౌఘంబు మరుత్స్పృష్టము.

105

ఘన+నీల+అంగుడు = మేఘంవలె నీలవర్ణం కల దేహమున్న శ్రీవామనమూర్తి (ఘన = మంచి, గొప్ప); తనిమన్ = చిన్నతనంవల్ల (శ్రీమహావిష్ణువు వామనుడు - పాట్టివాడు కావడం వల్ల); పచ్చ = మొగలిరేకువంటి బంగారు వన్నె (పసిడి = పసిమివన్నె); మెఱుంగు = మెరుపన్న; గోవియున్ = గోవియు; మణీధను+ఉజ్జ్వల = ఇంద్రధనుస్సున్న; ఉజ్జ్వల = పైకి కాంతులు చిమ్మే - (కాంతిమంతమైన); ఆషాఢమున్ = మోదుగుకర్ర (చూ. 4-16, బ్రహ్మచారి లక్షణం); పుట్టన్ = పుట్టగానే; గొడుగు = తాటాకుల గొడుగు; అబ్బన్ = లభ్యంకాగా (పుట్టంగొడుగు = పుట్టగొడుగే తాటాకు గొడుగుగా లభించగా); నెమ్మిపురి = నెమలిపించమన్న; ఆకుల్ = తాళపత్రాలగ్రంథం; విప్పి = విడిచిపెట్టి చేసి; శబ్దంబు = ఉరుముధ్వని (వేదం); మించన్ = ఎక్కువకాగా; నత = అణగార్చబడ్డ; స్పార = అధికమైన; రజః = దుమ్ము-రజోగుణంకల; బలిత్వమునన్ = బలిచక్రవర్తి కలిగి యుండటంతో (బలంకలిగియుండటంతో); ఉచ్చస్పూర్తిన్ = ఉన్నతమైన విక్రమణంతో (విస్తారంగా వ్యాపించటంతో); వేన్ = వేగంగా; మరుత్ = గాలిలో; బ్రహ్మాదిదేవతలతో; స్పృష్టమున్ = స్పృష్టంపబడ్డ; పాద = పాదాలపై వానకాళ్ళుగా; పతిత = పడిన; సలil = నీటి; ఓఘంబున్ = ప్రవాహాన్ని; కాంచెన్ = పొందెను.

మేఘుడన్న విష్ణువు వామనుడై క్రమక్రమంగా ఆకాశమంతా వ్యాపించి త్రివిక్రమమూర్తి అయినాడు. మేఘం విష్ణువుతో రూపింపబడినందున ప్రతిశబ్దమూ రెంటికీ అన్వయించాలి. రూపం చిన్నదైనందున మెరుగున్న (గోవి) - కాషాయ కాపింసం ధరించి, ఇంద్రదాపమన్న మోదుగుకోల దాల్చి, పుట్టగొడుగే గొడుగు కాగా (వామనుడు కనుక చిన్న గొడుగు), నెమలిపించమన్న వేదతాళపత్రగ్రంథాన్ని విప్పి, ఉరుమున్న శబ్దమే వేదగానం కాగా, దుమ్మున్న బలిన అణగార్చి విక్రమించి విజృంభిస్తే గాలి వేగంతో ధారలు వానకాళ్ళై పడ్డాయి. అవి బ్రహ్మాది దేవతలు పైకి సాగి మిన్నంటిన తృతీయపాదాన్ని దివ్యంగాజలంతో అభిషేకించారన్నట్లున్నాయి.

భాగవతంలో వామనకథలో బలితో వడుగు - "గొడుగో, జన్మిదమో, కమండలువో నాకున్ ముంజియో దండమో వడు గేనేక్కడ?" - ఇత్యాది అన్నాడు. ఈ పద్యంలో కావ్యనాయక స్పూర్తి ఉన్నది

అలం : సమగ్రరూపకం (సావయవరూపకం)

కం || ఘనవృష్టికతన ఫణు లే

పున నల వల్మీక రంధ్రములు మూయంగ నె

త్తిన గొడుగు అనంగ ఛత్రా

క వికాయం బవని నెల్లకడలం బొడమె.

106

ఘనవృష్టి = గొప్పవాన; కతనన్ = వలన; ఫణులు = పాములు; ఏపునన్ = మిక్కిలిగా; అల = ఆ; వల్మీక = పుట్టల, రంధ్రములు = బొరియలు; మూయగన్ = మూయటం కోసమై, ఎత్తిన = వేసుకొన్న;

గొడుగులు+అనంగన్ = గొడుగులేమో అన్నట్లు; అవనిన్ = భూమిపై; ఎల్లకడలన్ = అన్నిచోట్లా; ఛత్రాక = పుట్టగొడుగుల; వికాయంబు = గుంపు, పాడమెన్ = పుట్టినది.

చానకంబులో ఎక్కిడచూచినా పుట్టగొడుగులు గుంపులు గుంపులై పాటనురించినవి. ఇది ఎలా ఉన్నదంటే - చానలు పెల్లుగా కురియటం వల్ల పాములు పుట్టల్లో దూరి వానధారలు రాకుండా ఉండటం కోసమో అన్నట్లు రంధ్రాలపై గొడుగులు విప్పికొని లోపల కూర్చున్నవి.

లలం : ౮.శ్రీక్ష.

105వ పద్యంలో పుట్టగొడుగు శబ్దం ఈ పద్యాన్ని కన్నతల్లి అందమైన ఊహ బహుశా పుట్టగొడుగున్న పేరును సమర్థించిన కవి రాయలేనేమో ? పై పద్యోహ దివ్యం. ఈ పద్యోహ మర్త్యం. కవికి రెండూ సమానమే

ఉ || సారెకు మింట మేఘుండు నిజస్ఫురణం బఱు గ్రూరమౌ పురోం
గారకయోగ మూది తిరుగ, న్నకుటుంబముం దద్రహంబు నెం
తే రుష ద్రొబ్బ నంతలును నింతలునై పడు తన్నభశ్చ్యుతాం
గార శిశుప్రతానములకై పడి రాలె సురేంద్రగోపముల్.

107

మేఘుండు = మబ్బు, మింటన్ = ఆకాశంలో; సారెకున్ = మాటిమాటికి; నిజ = తన; స్ఫురణంబు = సంప్రదించు, లబన్ = సహంపగా; క్రూరమౌ = ఉగ్రమైన, పురోంగారక యోగము = ఆ పేరుగల గ్రహయోగం; ఊది = అవలంబించి; తిరుగన్ = ఎదురుగా సంచరిస్తుంటే; నకుటుంబమున్ = కుటుంబంతో పాటుగా; తత్ = ఆ, గ్రహంబున్ = అంగారక గ్రహాన్ని; ఎంతేన్ = మిక్కిలి; రుషన్ = కోపంతో, ద్రొబ్బన్ = పడదోస్తే; అంతలును+ ఇంతలునునై = పెద్దవి చిన్నవిగా; పడు = రాలే; తత్ = ఆ, సభ = ఆకాశంనుండి, ద్యుత = జారే; అంగార = ఆ గ్రహముయొక్క; సురేంద్రగోపముల్ = ఒత్తపురుగులు, పడిన్ = వేగంగా; రాలెన్ = పడ్డాయి.

నేలంతా ఆద్రపురుగులు ప్రాకటం చూస్తే అంగారక గ్రహయోగం వల్ల ఆగ్రహం మేఘుని విజృంభణను అరికట్టడం కోసము ఎదిరిస్తే కోపంతో మేఘుడు ఆ గ్రహాన్ని కుటుంబంతోసహా క్రిందకు అంగారక శిశుసమూహంలాగా రాలిపడుతున్నవేమో అన్నట్లున్నాయి.

లలం : ౮.శ్రీక్ష.

ఆద్రపురుగులు అగ్నిగ్రహంయొక్క ముక్కలులాగా ఉన్నాయని తాత్పర్యము.

పురోంగారకప్రయోగం వల్ల వానలు రాపు కనుక ఈ కల్పన జ్యోతిశ్శాస్త్రాధారంగా వచ్చింది

కం || కాకోదరాహితుల ప

శ్రీకంబులఁ దూర్చె మెఱసి మేఘం, డని గుం

పై కనగొని పొగడె ననన్

భేకధ్వను లెసగె వృత్తభేదానుకృతి.

108

కాకోదర = సాములన్న, అహితులన్ = తమ శత్రువులను; మేఘుండు; మెఱుపి = మెరుపులన్న
అయుధంతో దండెత్తి; వల్మీకంబులన్ = పుట్టల్లో; దూర్చెను = దూరేటట్లు చేసాడు. (శత్రువులు
పొరిపోయి మరుగున దాగినట్లుగా); అని = అని చెప్పి; గుంపై = గుంపులుగా చేరి; కనగొని = జంటలుగా
నిదురుబొదురుగా కూర్చుండి; పొగడెన్ + అనన్ = స్తుతిస్తూన్నాయో అన్నట్లుగా; వృత్తభేద+అనుకృతిన్ =
భిన్నభేదస్వరూపము అనుకరిస్తూ; భేకధ్వనులు = కప్పల అరుపులు; ఎసగెన్ = విజృంభించినవి

కప్పల భేకభేకలతో వానకారు అందగించటం ఎలా ఉన్నదంటే - తమ శత్రువులైన సాములను
మేఘుండు పరాక్రమంతో దండెత్తి మెరుపుల ఆయుధాలతో వాటిని పుట్టల్లో దూరేటట్లు చేసాడు. కనుక
అ సాముని ప్రశంసిస్తున్నావో అన్నట్లు భందోభేదాలతో జంటలుగా చేరి గానం చేస్తున్నవి.

అలం : ఉత్ప్రేక్ష

విశే॥ వేదంలో భేకసూక్తాలున్నవి వాటి పరమార్థమేమిటో మనకు తెలియలేదు. కాని అర్థము మాత్రము
వనలు వచ్చి తమ కానందం కల్గించాయని మేఘుని ప్రశంసిస్తున్నవన్నంతవరకు తెలిసింది. వేదంలో
దాలా ఛందస్సులు ప్రయోగింపబడ్డవి. గాయత్రి; ఉష్ణిక్ వంటివి. ఛందమేమంటే వేదం కనుక వృత్తభేదమన్న
నూటతో వేదంలోని భేకసూక్తాలను సూచిస్తున్నట్లున్నాడు కవి.

భేకసూక్తిం సస్విః ఋషిః త్రిష్టుప్ ఛందస్సు. ముందు అనుష్టుప్. మండూక దేవతలు. ఇది 10
మంత్రాల సూక్తము. (23-8-103). ఉదాహరణకు ఒక మంత్రభావం. అతిరాత్రమన్న పేరుగల
సోమయాగంలో బ్రాహ్మణులు చుట్టూ కూర్చుండి మాటాడుకొంటున్నట్లు మండూకాలు సరస్వీరంలో
అరుస్తున్నాయి. హేమండుకాల్లారా ! ఈ సంవత్సరదిన ప్రారంభాన్ని మరువకండి. ఇదే
పర్వాప్రారంభదినం. (చూ. అనుబంధం)

తే॥ మొగిలు మైచీకటుల నెక్కు జిగిమెఱుంగులఁ

బగలు రాతిరి రాతిరి పగలు చేసె;

సకలమును నిద్రపుచ్చు కేశవుని నిద్ర

పుచ్చు ఘనునకు నిట్టి దద్భుతమే తలఁప ?

109

మొగిలు = మబ్బు; మై = శరీరం; చీకటులన్ = నల్లని కాంతులతో; ఎక్కు = అతిశయించే; జిగి =
స్పృహనైన; మెఱుగులన్ = మెరుపులన్న ప్రకాశంతో; పగలు రాతిరిగా; రాతిరి పగలుగా; చేసెన్; సకలమును =
సర్వస్వస్థితి; నిద్రపుచ్చు = నిద్రింపజేసే; కేశవుని = విష్ణుని; నిద్రపుచ్చు = నిద్రపోయేటట్లుచేసే; ఘనునకున్ =
గొప్పవానికి మేఘునకు, ఇట్టిది = ఇలాంటిది; తలంపన్ = ఆలోచిస్తే; అద్భుతమే = ఆశ్చర్యమా?

మబ్బు తన చల్లని మేని కాంతులతో పగటిని రాత్రిగా, మెరుపులతో రాత్రిని పగలుగా చేస్తున్నది.
సర్వసంరా నిద్రపుచ్చే విష్ణుని నిద్రపుచ్చే వానికి ఇదేమీ అద్భుతం కాదుగాదా !

అలం : కావ్యార్థపత్రి.

విశే ॥ విష్ణువున కిది యోగనిద్రాసమయం. ఇదే చాతుర్మాస్య ఉత్సవాలు చేసే కాలం.

బుద్ధదేవుడు వానకాలంలో కొండగుహలో నుండి వానకాలం కడచన్నాక లోకసంచారం చేసేవాడట. బహుశా ఇదే సన్న్యాసుల చాతుర్మాస్య ప్రతీహితువు కావచ్చు. ఆ కాలంలో మతాధిపతులు సంచారం మూసి ఒకేచోట ఉంటారు యుద్ధ సంరంభం లేని రాజుల్లాగా.

తే ॥ ధూళి యడంగిన మఱి మింట దోచె శంప

జలధరద్రోణి మన్ను పర్జన్యుఁ డెత్తి

ఖనది శ్రీ విభూషేచ్ఛ గడుగ మెఱయు

మృదుమమహీగతవసురజోరేఖ యనంగ.

110

ధూళి = దుమ్ము, అడంగినన్ = అణగారిన; మఱి = తర్వాత; మింటన్ = ఆకాశంలో; శంప = మెరుపు; దోచెన్ = ప్రకాశించింది (బయటపడ్డది); పర్జన్యుడు = మేఘుడు; జలధర = మేఘమన్న; ద్రోణిన్ = బొచ్చెలో (ఇనుప బొచ్చెల్లో నేటికీ పనిచేస్తున్నారు); మన్నున్ = మట్టిని; ఎత్తి = పైకితీసి; ఖనదిన్ = ఆకాశంగలో; శ్రీ = ఆకాశలక్ష్మి; విభూష+ ఇచ్ఛన్ = నగలకోర్కెతో; కడుగన్ = కడిగితే; మృదు = మెత్తని; మహీగత = మట్టిలోనున్న; వసు = బంగారముయొక్క; రజః = పొడియొక్క; రేఖ = గీత, చార, అనంగన్ = అన్నట్లుగా; మెఱయున్ = ప్రకాశిస్తున్నది.

వానకు ముందుగా గాలివచ్చి దుమ్ము నెగిపీటింది. తర్వాత, మబ్బుల్లో మెరుపుచాలు మెరసింది. ఇదే ఉద్భవించే - ఆకాశలక్ష్మితన నగలకోసం కోరితే, బంగారుకోసం, మేఘమన్న దొన్నెపట్టి ఇంద్రుడు ఆకాశంగలో మట్టిని కడిగితే అందులో బయల్పడ్డ బంగారు రజను చాలులాగా మెరుపు మెరసింది.

అలం : ఉత్పత్తి.

లోకంలో సేదవాడు కంసాలివదలి వేసిన మట్టిని తెచ్చి నీటితో కడగటం. అందులో బంగారు రజను దొరకటం, అమ్ముకోవడం పరిపాటి.

ఇది ఆధారంగా వచ్చిన ఊహ ఇది. మెరుపు - మట్టినుండి బహిర్గమించిన బంగారు రజోరేఖ. ఈ దృశ్యసౌధృశ్యాన్ని భావించాలి. చాలా రమణీయమైన ఊహ ఇది.

స్పృచ్ఛకటికంలో చారుదత్తునింటికి కన్నం వేసినపుడు లోనున్నదీపకాంతి కన్నంలో నుండి బయటకు రావటం - ఒరిపిడి రాముని బంగారం గీటు పెట్టినట్లున్నదన్న అలంకారం జాతివే ఇవన్నీ.

వసుశబ్దం విచిత్రార్థభావనకాధారమౌతున్నది. ఇది రాజనీతికి సంబంధించిన మాట. (చూ. శ్వేతచ్చత్రం)

తే ॥ స్థూల పరిపక్వ కాననోదుంబరాగ్ర

రంధ్రముల వాననీరు సారంగ వెడలె

మశకపంక్తులు దానధూమంబు లడంగ

రచ్చ సేయంగ వెడలె విశ్రాంతి కనంగ.

111

స్థూల = బరిసిన; పరిపక్వ = బాగాపండిన; కానన = అడవి; ఉదుంబర = మేడిపండ్ల; అగ్రరంధ్రములన్ = పైనున్న రంధ్రాలలో; వాననీరు; చారంగన్ = ప్రవేశిస్తే; మశకపంక్తులు = దోమలగుంపులు; దానధూమంబుల = కార్చిచ్చు పొగలు; అడంగన్ = అణగారినాక; విశ్రాంతికిన్ = సేదదీరకూనికై, రచ్చసేయంగన్ = సభచేయటానికై; వెడలెన్ + అనగన్ = బయలుదేరినవో అన్నట్లు; వెడలెన్ = బయలుదేరాయి

బాగా బరిసిన పండిన అడవిమేడి పండ్లపై రంధ్రాలనుండి వాననీరు లోనికి పోగా, అది వరకే అక్కడనున్న దోమలగుంపులు బయటకు చాళ్ళుగా రావటం ప్రారంభించాయి. ఆ దృశ్యమేలా ఉన్నదంటే వేసవిలో కార్చిచ్చు లణగారిపోయాయి. కనుక విశ్రాంతిగా రచ్చచేయటం కోసం బయలు దేరినవో అన్నట్లుగా ఉంది

అలం : ఉత్పేక్ష

విశే || మేడి పండు చూడ మేలిమై యుండును

పొట్టవిప్పిచూడ బురుగులుండు (నుకనుక)

వేసవిలో కార్చిచ్చు పొగకు దోమలు పండ్లలోనే ఇరుక్కుని కూర్చున్నవి. ఇప్పుడు వాననీరు ప్రవేశిస్తే చాటికి తెలిసింది వేసవి గతించినదని. అందుకని విశ్రాంతిగా బయట రచ్చచేసుకోవటానికి బయలు దేరాయన్నట్లు బయటకు వస్తున్నవి. చూ. 2-70 చీమలవర్ణన

లచ్చుపస్తువర్ణన ఈ కార్యంలో మెండు కవిదృష్టి యోగదర్శనం కనుక ఉచ్చనీచభేదముండదు. రమణీయ వస్తువర్ణనం ప్రతివాడూ చేస్తాడు. కానీ నీచవస్తువర్ణన చేసేవా రరుదు.

స్పర్ధ : గ్రావాలం గేతకీ కోరక కుటజ రజోరాజి దూర్వాంకుర శ్రీ

తో వీక్షింపన్ దినానుత్రుటిన్ మఱుపడుచున్ దోచు, చిల్లా తిరోభా

వావిర్బావంబులం బాయక పారయ నభస్యాభ్రముల్గప్పి, పై నెం

తే విప్రు పింఛికల్ బృద్ధిలులు దిరుగఁ బెల్లింద్రజాలంబుఁజూపెన్.

112

గ్రావాలన్ = కొండలపై; కేతకీ = మొగలి; కోరక = మొగ్గలు, కుటజ = కొండమట్లె; రజోరాజి = పుష్పాడి చారం; దూర్వ+అంకుర = లేతగరికపోచల; శ్రీ = కాంతిసంపద, తోన్; వీక్షింపన్ = చూడగా; దిన+అనుత్రుటిన్ = పగటి ప్రతిక్షణం; మఱుపడుచున్ = అదృశ్యమౌతూ; తోచుచున్ = కన్పిస్తూ; ఇల్లు, బె; తిరోభావ = అదృశ్యం, ఆవిర్బావంబులన్ = కన్పించటమూ; పాయక = విడువక; పారయన్ = కలుగుతుంటే; నభస్య = శ్రావణ మాస; అభ్రముల్ = మేఘాలు, కప్పి = ఆచ్ఛాదించి; పైన్; బృద్ధిలుల్ = నెచుచ్చు, పింఛికల్ = పింఛాలు, ఎంతేన్ = చాలా; విప్రు = విస్తరించి; తిరుగన్ = సంచరిస్తే; ఇంద్రజాలంబున్, మాసెన్

వానకాలంలో మేఘం, నెమలి, కొండలపై పూలు - గరిక, విస్తరించాయి. కొండలపై మొగలి, గిరిమల్లె పూలరజస్సు గాలిలో వ్యాపించింది. క్రింద నేలమీద గరిక పచ్చనికాంతులు. ఇవి మేఘాల ఏకస్థలో కన్పించటం లేదు. మెరసినప్పుడు కన్పిస్తున్నవి. చూస్తే ఇదేదో ఇంద్రజాలంగా ఉంది. కొండలపై పిండాలు విప్పుకొని నెమళ్ళు తిరగడం ఇంద్రజాలికుడు పింఛంతో త్రిప్పటం లాగా ఉన్నది. మబ్బులు నీటితెరగా ఉంది.

లలం : రూపకము.

తే || గిరులఁ దట జంబుతరువులఁ దొరఁగు పండ్లఁ

బుట్టై జంబూనదులు; గానఁ బొదుపు మొగిలు

మేన నవి సోఁకు నెడలు గామిడి దటిచ్చ

లంబునను శుద్ధజంబూనదంబు లయ్యె.

113

గిరులన్ = కొండలపై; తట = దరులందు; జంబు = నేరేడు; తరువులన్ = చెట్లనుండి; తొరగు = రాలే; పండ్లన్ = పండ్లపల్లె; జంబూనదులు = నేరేళ్ళ పళ్ళు; పుట్టైన్ = జన్మించాయి; కానన్ = కాబట్టి; పొదుపు = క్రమ్మిన; మొగిలు = మబ్బు; మేనన్ = శరీరంపైన; అవి = ఆ పండ్లు; సోకు = తాకిన; ఎడలు = చోట్లు; గామిడిన్ = గొప్పగా, తటిత్ = మెరుపు; చలంబునను = మిషతో; శుద్ధ = స్వచ్ఛమైన; జంబూనదంబులు = బంగారములుగా; అయ్యెన్ = అయినవి.

కొండలకొమ్ములందున్న నేరేడుచెట్ల పండ్లు రాలి జంబూనదులు ఏర్పడినవి. మేఘాలు ఆ కొండకొమ్మలపై వ్రాలినపుడు వాటి మేనులకు జంబూ ఫలాలు తాకిన చోట్లు బంగారమైనట్లు మెరుపులు మెరుస్తున్నవి.

లలం : కైతవాపహ్లాతి.

గామిడి = శ్రేష్ఠార్థకంగా వేదంవారి పాఠం వారు కల్పించుకొన్నదే, వావిళ్ళప్రతిలో = ఎడలుగా- చోట్లుగా; మితిన్ = మేరదన్నక అని వ్యాఖ్యానించారు.

తే || సురభిబడిఁ జన్న సప్తలాశోక కమల

కువలయాస్రూళికిఁ గదంబ కుటజ నీప

కకుభ యూధిక లను సాయకములు మరుని

కేను గల్గి గేదఁగిసురె యొక్కు డయ్యె.

114

మరునికిన్ = మన్మథునకు; సురభిబడిన్ = వసంతముతువు వెంబడి; చన్న = గతించిన; సప్తలా = నిరజాబి; అశోక = అశోకము; కమల = తామర; కువలయ = కలువ; ఆస్ర = మామిడి; ఆళికిన్ = సమూహానికి (ఇని మరుని పంచబాణాలు); కదంబ = కడిమి; కుటజ = కొండమల్లె; నీప = చీకటిచెట్టు;

(కదంబ , నీప పర్యాయపదాలూగా కొందరు; మరికొందరు వేరుగా పేర్కొన్నారు); కకుభ = మద్ది; యూధికలు = అడవిమొల్లలు; అను = అన్న (ఐదు); సాయకములు = బాణాలు; ఏను = ఐదు; కల్గి = వానకాలంలో ఏర్పడి; గేదగిసురె = మొగలి చురకత్తి; వసంతంలోని పంచసాయకాలకంటె మిగిలి ఆరవదైనది.

ఆరవిందం అశోకం చ చూతం చ నవమల్లికా

నీలోత్పలం చ పంచైతే పంచబాణస్య సాయకాః (అమరకోశం).

మరునకు వసంతంలో పూచే ఈ ఐదు పోగా, వానకాలంలో వీటికి బదులుగా, కడిమి ఇత్యాదులు ఐదు లభించటమే కాక ఆరవదిగా మొగలి పూవన్న చురకత్తి ఎక్కువైనది.

విశే || పంచబాణములు వసంతంలోను, తామర, కలువలు శరత్తులోనే ఉంటాయి తప్ప వర్షర్తువులో ఏటిల్లో ఏదీ ఉండదు కదా. మరి మరున కాయుధా లేవి ? కనుక ఈ ఋతువులో ఐదు, అదనంగా మరొకటి చెప్పటం ప్రాచీన కవి సమయానికి మరొక కల్పన చేర్చటమే. పంచబాణాలు ఋతువు ననుసరించి మారవలసిందే కాబోలు.

కం || నటన పర కేకి పాత్ర

స్ఫుట యవనిక లన మొగిళ్ళ పాదివే భూభృ

త్తలుల, నవి యాకు దిను చిట

పాటరవము సెలంగె దాళముల చప్పుడు నాన్.

115

నటన = అభినయంలో; పర = అసక్తికల; కేకి = నెమళ్ళనెడు; పాత్ర = నటులకు; స్ఫుట = స్పష్టమైన; యవనికలు = తెరలు; అనన్ = అనగా; మొగిళ్ళు = మబ్బులు; భూభృత్ = కొండలయొక్క; తలులన్ = తరులను; పాదివేన్ = క్రమ్మినవి; అవి = ఆ మబ్బులు; ఆకున్ = ఆకులను; తిను = తినే; చిటపాట రవము = చిటపటమనే ధ్వనులు; తాళముల = సంగీత తాళముల; చప్పుడు = ధ్వనులు; నాన్ = అన్నట్లు; చెలంగెన్ = వ్యాపించాయి.

మబ్బులు, కొండ శిఖరాలను, దరులనూ క్రమ్ముకొని ఉంటే నెమళ్ళ పార్శ్వాలపై మూగి సంచరిస్తున్నాయి. మబ్బులాకులను తింటూ ఉంటే చప్పుళ్ళు వినిపిస్తున్నాయి చిటపటమని. ఇదెలా ఉందంటే కొండ పార్శ్వన నెమళ్ళు మబ్బుల యవనిక లేవగా నటిస్తున్నట్లున్నవి.

ప్రాచీనకాలంలో కొండగుహలు, దరులను ఆధారంగా చేసుకొని నాట్యం ప్రదర్శింపబడేది. దీనికి శాసనాధారాలున్నాయి. రామాయణకాలం నాటి నుండి పద్ధతి ఉన్నట్లు అందులోనే సాక్ష్యాధారాలున్నాయి.

మత్తకోకిల సన్నాదై నర్తయన్నివ పాదపాన్

శైలకందరనిష్క్రంతః ప్రగీత ఇవ చానిలః(కీష్కింధ)

కొండగుహలనుండి వచ్చేగాలి గీతమై, చెట్లను నర్తింపచేస్తుంటే కోకిలలు వాద్యాలు మ్రోగిస్తున్నవి.

ఈ సాలంకారోక్తి ఆనాటి సామాజికమైన నాటకరంగాన్ని ధ్వనిస్తున్నది. ముఖ్య ఆకు తినటమేమిటన్న ప్రశ్నకు సమాధానంగా వేదం వారి వ్యాఖ్యానం చాలా అందమైన సమాధానం చెప్పింది. అటనికులు, విస్త్రుతం తెచ్చి అనుష్ఠానకౌనేవేళ వానకాలంలో అవి చిల్లుపడివుంటే, కొనేవా రదేమని అడిగినప్పుడు - వారంటా రట -

“బాబూ ! వానకాలం కదా - ముఖ్యులు తిన్నాయని” చిత్రమైన మాట. రాయలవారి కవితత్వంలో ఇలాంటి అపూర్వమైన విషయాలు - ఎక్కడా విన్నవీ, కన్నవీ కానట్టివి ఎన్నో ! కవి సమ్రాట్టు సత్సనాధంతటి వారన్నారు. “ఆయన కంటే బహుశ్రుతుడు మరొకడుండడు. ఆయన మహాచక్రవర్తి కనుక, ఎన్ని విన్నాడో, కన్నాడో ఆయన. అస్థానాని కెంత మంది పండితులు రాలేదు” అని. కాబట్టి ఆయన అనుభవవైశాల్యమూ, లోతూ, మన ప్రమాణాల కందేవి కావు.

కొబ్బరి కాయలో కొబ్బరి ఉండకపోతే వెన్నెల మేసింది అనటం లాంటిదే ఈ ఆకు తినటం.

చ || జలధర ముప్పుతోఁ బులు సొసంగు రసం బని యపుయోధి నిం
పొలయంగఁ గ్రోలి, పై దధిపయోధియుఁ గ్రోలంగఁ, బ్రాచి దౌటఁ బె
న్నులుసుఁ గరుళ్ళు గ్రాయ, నవివో వడగండ్లన రాతెఁ, గానిచో
నిలఁబడ వానిఁ దిన్నయపుడే చలిపండ్లు వడంగ నేటికి.

116

జలధరము = ముఖ్య, ఉప్పుతోన్ = ఉప్పుకలిపిన; పులుపు = పులుసు; రసంబు = రుచి; ఒసంగును = ఇస్తుంది; ఆని = తలచి, ఆ+పయోధిన్ = ఆ ఉప్పునీటి సముద్రంలో నీరు; క్రోలంగన్ = త్రాగితే; పైన్ = ఆ తర్వాత; దధి పయోధియున్ = పెరుగు సముద్రం; క్రోలంగన్ = త్రాగితే, ప్రాచిది+ దౌటన్ = (ఆ పెరుగు సముద్రము) నిలవయున్న అతిపురాతనమైనదికావటం వల్ల; పెన్+పులుసున్+ కరుళ్ళు = పెద్దపులుసుగడ్డలు; క్రాయన్ = క్రక్కా; అనిపో = అవే సుమా, వడగండ్లు + అనన్ = వడగళ్ళు అన్నట్లుగా, రాలెన్ = పడ్డాయి; కానిచోన్ = కాకపోతే; ఇలన్ = నేలపై; పడన్ = పడగా; వానిన్ = ఆ వడగండ్లను; తిన్నయపుడే = తినగానే; చలిపండ్లు పండగన్ = చలిలో బిగుసుకొని పోవడం; ఏటికిన్ = దేనికట.

చింతపండు, ఉప్పుతో సాటుగా రుచించినట్లు మేఘం దీనికోసం ఉప్పుసముద్రాన్ని, పులిసిన పెరుగుసముద్రాన్ని త్రాగినందువల్ల కడుపులో తిప్పి మేఘుడు పులిసిన పెరుగుదొబ్బలు కక్కినాడన్నట్లుగా వడగండ్లు రాలాయి. లేకపోతే పడినవాటిని తినగానే వళ్ళు పులవటం దేనికి ?

అలం : ఉత్పేక్ష.

పో || లోకంలో చల్లని వస్తువులు తిన్నప్పుడు పులిసినట్లు ‘అబ్బా’ అనుకోవట మున్నది కదా ? అదే పండ్లు పులవటం - చలిపండ్లు అని జనవ్యవహారం.

తే || అపుడసల్లకు దిగక మేఘాళి పొదుపు
నచలముల పై నె దొడ్డికట్టుకు మృగాళి

జాడ చూపజ్జె మీది పర్జన్యధన్వి

న్యపున కగు తెర వేట యాయిత మనంగ.

117

అపుడు = ఆ వానకాలంలో; అసలు (ళ్ళు) = బురదలుగా (నైన నేలకు); దిగక = దిగకుండా; మేను+ ఆళి = మబ్బులగుంపు, పాదుపు = క్రమ్ము; అచలములపైనె = కొండలపైనె; దొడ్డికట్టు + అగు = దొడ్డిలో కట్టివేసినట్లులైన; మృగ+ ఆళి = జంతువుల గుంపు; జాడ = పద్ధతి; మీది = పైనన్న; పర్జన్యధన్వి = మేముడన్న విలుకాడైన; న్యపునకు = రాజునకు; అగు = అయిన; తెరవేట = ఆ పేరుగల వేట; అయితము = సిద్ధపడటం; అనంగన్ = అన్నట్లు; చూపజ్జెన్ = కన్పించింది.

వానకాలం రాగానే మృగపంక్తి బురదైననేలపై తిరుగటం ఇష్టంలేక కొండపైనగుంపులు కట్టి నిలబడటం చూస్తే నిరా ఉన్నదంటే- ఇంద్రుడన్న విలుకాడైన రాజునకు తెరవేటకోసం సిద్ధమైనట్లున్నది.

లలం : ఉల్లేఖ.

పాశే || తెరవేట = జంతువులను మందలుగా ఒకచోటికి తోలి వేటాడటం రకరకాల వేటల్లో ఇది ఒకటి. జంతువులు కొన్ని బురదలో అడుగుపెట్టవు.

చ || తడి తల డిగ్గి ముంప, జడతం తుదటొప్పలం గన్ను విప్పి, పు
ర్పొడుచుచు నీరు ముంగలల పోలిక ముక్కునం గూడ, నోటం గొం
తోడియును గూటి కట్ట సగ మొత్తుచు తొక్క విదుర్పు మున్నగా
వడకుటె గాక చేష్టడిగె వక్షము పక్షులు జానువుల్ చొరన్.

118

పక్షులు = వానకాలంలో పక్షులష్టితి; తడి = నీరు; తలడిగ్గి = తలనుండి జారి; ముంపన్ = కన్నుదలను ముంచగ; జడతన్ = జడతన్ వల్ల; తుదటొప్పలన్ = రెప్పలచివళ్ళనుండి; కన్ను = నేత్రము; విప్పి = కన్నువిప్పి; పుల్ పొడుచుచున్ = "కన్నులు పులకరించుచు" వానిళ్ళ, "తొప్పవేయక చూచుచు" (వేదం) - నీళ్ళున్నందున కన్నులను విప్పి రెప్పవేయకుండా చూస్తూ; నీరు = వానబిందువులు, ముంగలలపోలిక = ముత్తెపు బులాకిగా; ముక్కునన్ = ముక్కులందు; కూడన్ = కూడుకోగా, నోటన్ = నోటిలో; కొంత = కొంచెంనీటిని; ఒడియుచున్ = మ్రింగుతూ; గూటికట్టన్ = గూటిపుల్లలకు; సగము = సగమునీటిని; ఒత్తుచున్ = రాస్తూ; తొక్కవిదుర్పు = రెక్కలు విదల్చటం; మున్నగాన్ = మొదలుగా; వడకుటె గాక = వణకటమే కాకుండా; జానువుల్ = మోకాళ్ళు; వక్షమున్ = రొమ్మును; చొరన్ = జోనిసి, (చొచ్చునట్లు చేసి); చేష్ట = చేష్టలను; ఉడిగెన్ = కోల్పోయినవి, నిశ్శేష్టములైనవి.

వాననీరు తలనుదిగి శరీరమంత ముంచినది. పక్షులు జడతన్ పొం రెప్పల తుదలతో తమ కండ్లను విప్పిర్చి (నిండిన నీరు పోగాట్టుకోవటానికి) చూస్తూ, ముక్కులనిండిన నీటిబొట్లు ముక్కులకు ముంగరలు కాగా, నోటిలోనికి ముక్కులు నిండిన నీరు జారగా కొంత త్రాగి, మరికొంత నీటినిగూటిపుల్లలకు రాస్తూ కణకటం తప్ప. సర్వచేష్టలనుడిగినవి. చలిపోగాట్టుకోవటానికై మోకాళ్ళను రొమ్ములోనికి కూర్చుకొని ముణగదీసుకుని వున్నవి.

55888

అలం : స్వభావోక్తి

ఒక పక్షి వానలో ఎలావున్నదీ చిత్రించినతీరు లోకాద్భుతము ప్రకృతి చిత్రణ ఇంతకంటే ఎలా ఉంటుంది ! పాశ్చాత్య సహజచిత్రణ తీరుగా ఉందీ పద్యభావం.

కం॥ చెందు నెఱసంజ కుంకుమ

క్రందునఁ గొంపెక్కు దివికిఁ గాశ్మీరత రా,

నిందు శిలాత్వము రవి గని

యెం; దోచుముఁ గురియ నేల యిటురాకున్న్య.

119.

చెందు = పొందే, ఎఱసంజ = ఎర్రనిసంధ్యా, కుంకుమ క్రందునన్ = కుంకుమ (పువ్వు) యొక్క సాంద్రతవల్ల, దివికిన్ = ఆకాశమునకు, కాశ్మీరతరాన్ = కాశ్మీరదేశలక్షణం రాగా, రవి = సూర్యుడు, ఇందు శిలాత్వము చంద్రకాంత శిలా లక్షణాన్ని, కనియెన్ = పొందినాడు, అటుగాకున్న్యన్ = అలాకాకపోతే, తోయము = నీరు, కురియన్ = వర్షించటం, ఏల = ఎందుకు?

ఎర్రని సంజ కుంకుమ వర్ణసాంద్రత వల్ల ఆకాశం కాశ్మీరదేశంకాగా, సూర్యుడు చంద్రకాంతశిలయైనాడు. లేకపోతే అతడు వర్షించటం కుదరదు కదా ! పగలంతా వానకురియటం వల్ల రవిచంద్రకాంత మణియైనాడని కల్పన. సంజవేళల్లో మాత్రం ఆకాశం కుంకుమ వర్ణశోభితమైనదని ఆ త్పర్యము.

కుంకుమ కాశ్మీరంలో పుడుతున్నందున దానికి కాశ్మీరమని పేరు వచ్చింది. కాశ్మీరశబ్ద నిర్వచనం చెప్పటం వల్ల నిరుక్తి అలంకారము.

తోయస్రావానికి, హేతువుకాని రవి ఇందు శిలాత్వమందటమన్నది హేతువుగా చెప్పటం వల్ల హేతువాత్మ్యము.

చ॥ అలజలరాశినీటఁ బగ లర్చకరావలి చూలు దాల్చగా

నలమిన యీర్వ్య రాత్రి ధవళాంశుకరావలి తాము దాల్చఁ, ద

జ్జలముల నాన మూఁగికొనువాడ్పున నాడి వహించె జూలు మ

బ్బల నిల మంచునీలఘనపుంజమువల్ల బలాకమాలికల్.

120.

పగలు = పగటిపూట, అర్చక = సూర్యుని, కర+అవళి = కిరణశ్రేణి, అల = ఆ, జలరాశి నీటిన్ = సముద్రోదకంలో, చూలు = గర్భం, దాల్చగాన్ = ధరిస్తే, రాత్రిన్ = రాత్రిలో, అలమిన = కల్గిన, ఈర్వ్యన్ = అసూయతో (సవతి భావంతో), ధవళ = తెల్లని, అంశు = కిరణాలు కల చంద్రుని, కర + అవళి = కిరణాలగుంపు, తామున్ = తామున్నా, తాల్చన్ = ధరించటం కోసమా, తత్ = ఆ మేఘాల, జలములన్ = నీళ్ళను, ఆనన్ = త్రాగడానికై, మూగికొను = క్రమ్ముకొను, బాడ్పునన్ = విధంగా, బలాకమాలికల్ =

బెగ్గరు పెట్టల గుంపులు, మబ్బలన్ = మబ్బలతో, ఇలన్ = భూమిని, ముంచు = ముంచెత్తే, నీల = సెల్లని, ఘన = మేఘాలయొక్క, పుంజము = సమూహం, వల్ల = వలన, ఆడి = మబ్బలపై ఆడుతూ, చూలు = గర్భము, వహించెన్ = ధరించాయి.

‘గర్వాధవక్షణపరిచలనూబద్ధమాలాః

సేవిష్యంతే నయన సు భగం చే భావంతం బలాకా

(మేఘసందేశం)

సూర్యకిరణాలు చుగటే చూలు ధరిస్తే రాత్రి చంద్రకిరణాలు తాము చూలాండ్రు కావాలని నేలవల్ల సుందే మబ్బలపై ఆడుతూ బలాకల విషతో మేఘాదకం వల్ల చూలు ధరించాయా అన్నట్లు రేబనళ్ళు ఒకటే వాన.

కం॥ ఉఱుము విని యలకకై దివి

వెఱుఁ బఱుమనురాళపటలి విడిచినఁ బడున

క్కఱచిన బీసలవనిసరము

తెఱుగున వడగండ్లు ధవళదీధితి రాలెన్.

121

వడగండ్లు = వడగళ్ళు, ఉఱుము విని, అలకకై = అలకాపట్టణానికి, దివిన్ = ఆకాశంలో, వెఱున్ = భయంతో, పఱుచు = పరుగెత్తే, మరాళ = హంసల, పటలి = సమూహం, విడిచినన్ = జూర్చిన, పడు = రాలే, ఆకఱచిన = ముందు నోటకరచుకొన్న, బసలవ = తామరతూడ ముక్కల యొక్క, విసరము = గుంపు, తెఱుగునన్ = విధంగా, ధవళ = తెల్లని, దీధితులన్ = కాంతులతో, రాలెన్ = రాలాయి.

తెల్లని వడగండ్లు రాలటం చూస్తే, వానకాలానికి భయపడిన అంచల గుంపు ఆకాశంలో లలాకానగరానికై పరుగెత్తుతూ వుంటే నోటిలో కరచుకొన్న తామరతూడముక్కలు రాలుతున్నట్లున్నవి. ఆలం : సీతూత్రేక్ష.

పోశే॥ హంసలు వానకాలంలో మానస సరస్సుకు పోవటం మరలా శరద్దశాతులో లోకం లోకిరావటమన్నది కవి సమయం. ఈ కవి సమయానికి అర్థం యోగశాస్త్రంలో వుంది.

హంస = ప్రాణశక్తి (ప్రాణవాయువు కాదు) క్రొంచ బిలం = కంతం. అది విశుద్ధి చక్రస్థానము. ప్రాణశక్తి హంస మానససరస్సు అంటే సహస్రార కమలం. విశుద్ధచక్రభేదనమే క్రొంచపర్వతాన్ని కుమారస్వామి భేదించిన కథా పరమార్థం. కవి సమయాలన్నీ ఇలా ఏర్పడ్డవే.

చూ. 4-137. శరద్వర్షన ప్రారంభము.

కం॥ తటిదుత్పారితఫణభృ

తృటిలి నిరన్నంబు లయ్యున్ దక్కవు బర్లుల్

నటన; మలిహార్దహీతూ

త్కలలాభం బిడునె మది క్షుధ స్మీర్వట్టు ?

122

బర్హల్ = నెమళ్ళు, తటిత = మెరుపువేత, ఉత్సారిత = తరుమబడ్డ, ఫణభృత్ = పడగలు కలవి పాములు, పులి = సమూహంతో, నిర్ + అన్నంబులు = అన్నంలేనివి, అయ్యన్ = అయి కూడా, నటనము = ఎర్రనను; తక్కువు = వదలవు, అతి = మిక్కిలి, హర్ష = సంతోషమన్న, హేతు = కారణంగా, ఉత్కట = అధికమైన, లాంఛంబు = లబ్ధి, మదిన్ = మనస్సులో, క్షుధన్ = ఆకలిని, స్మీర్వట్టున్ = దప్పికను, ఇడునె = కల్గిస్తాయా !

నెమళ్ళకాహారమైన పాములు, మెరుపులకు భయపడి పుట్టుల్లో దూరినవి. కనుక నెమళ్ళ కాహారం లేదు. లేకపోయినా తమ ఆటను మాత్రం వదలలేదు. అంతేకదా ! సంతోషాతిశయం కలిగినపుడు మనస్సుకు ఆకలిదస్సులు తెలియవు కదా !

అలం : అర్థాంతరన్యాసం.

సీ॥ రవిఁ జూచి కుడుచునారలకును గృకలా స

ములకుమ దృష్టి మిన్నులనె నిలిచె;

సంధ్యాఽర్చ్యదాయ ద్విజశ్రేణి కిలు సేరు

మొదవులకును భ్రాంతి మది జనించె;

హలజీవి సందోహములకు బలాకికా

విసరంబులకు మంచి వెదలు దొరకె;

నెలమిఁ బొల్పుగుయూధికలకు, సంతలకూట

ములకును, మఱి విచ్చు మొగ్గలోదనె;

తే॥ నతిథి సంఘంబునకు, నీవినట్టియెనుప

కడుపులేఁగలగమికి, వాకట్టు లెసఁగె;

మట్టిమిదైలవారికి, మరపనులకు,

నెలఁతఁ బాసినవారికి నిదుర చెడియె.

123

రసన్ - సూర్యుని, చూచి = దర్శించినాకనే, కుడుచు = తినే, వారలకును = వాళ్ళకూ, కృకలాపములకును = తొండలనున్న, దృష్టి = చూపు, మిన్నులనె = ఆకసంపైనే, నిలిచెన్ = నిలిచింది.

తొండలు వానకాలంలో కొండలెక్కి చెట్లెక్కి పైకి చూడటం సహజం అది మంచివానలు వస్తాయని నా విస్తుంది. (తూనీగలాడినా అంతే) కనుక వాటి దృష్టి సూర్యదర్శనమైనాకనే భోజనంచేసే ప్రతంకలవారికీ చూపులు ఆకాశంపైనే నాలుకున్నవి.

(2) సంధ్య = సంధ్యాకాలంలో, అర్హ్యదాయి = అర్హ్యమిచ్చే, ద్విజ = బ్రాహ్మణ, శ్రేణికిన్ = సమూహానికి, ఇలు = ఇల్లు, చేరు = చేరే, మొదవులకున్ = ఆలమందలకు, మదిన్ = మనస్సులో, భ్రాంతి = భ్రమ, జనించెన్ = కల్గింది.

సంధ్య కన్పించనందున సంజవార్తే బ్రాహ్మణునకు, ఆలమందలకు - (ఇంటికి మళ్ళీ) బండ్లం కోసం సంధ్యాభ్రాంతి కల్గింది.

(3) హలజీవి = నాగలితో బ్రతికేవారు - రైతులు, సందోహముకున్ = సమూహమునకు, బలాకికా = తెల్లకొంగల, వినరంబులకున్ = గుంపులకు, మంచి = చక్కని, వెదలు = గింజలు చల్లబం (రైతు), సుశుష్క్యదుల సంగమం (కొంగలు), దొరకెన్ = లభించాయి.

వ్యవసాయదారులకు విత్తులు చల్లకోవటానికి, బెగురు పక్షులకు సంగమ కాలం, మంచికాలం ప్రాప్తించింది.

(4) ఎలమిన్ = వికాసంతో, పోల్పు+అగు = అందమైన యూధికలకున్, అడవి మొల్లలకు, సంతలన్ = సంతర్లో, కూటములకున్ = సమావేశాలకు, మఱి = ఇక, విచ్చు మొగ్గలు = చెదరిపోవటం (సంత కూటముల పక్షం) మొల్లలకు = మొగ్గలు విచ్చుకోవటం, ఒదవెన్ = కల్గినది.

అడవిమొల్లల మొగ్గలు వికసించటంతో సంతర్లో జనుల కలయికలకు చెదరుపాలు సంభవించింది (చూ 4-131)

(5) లతిథి సంఘంబునకున్ = అతిథి సమూహానికి, ఈనినట్టి, ఎనుపకదుపు = గేదెలగుంపుల, తోల = దూడల, గమికిన్ = శ్రేణికి, వా = నోరు, కట్టులు = బంధనం ఎనగెన్ = ఎక్కువైనాయి.

వానలో అతిథులు గృహస్థుల ఇండ్లకు పోలేనందున వారి నోళ్ళు, ఈనిన గేదె దూడలకు పాలు సమృద్ధిగా లేనందున మూతులకు, బంధమేర్పడినది. లేదా లేగదూడలకు అప్పుడే ఈనిన ఎనుముపాలు (మురుబాలు) త్రాగితే జబ్బు చేస్తుంది కనుక మూతులకు చిక్కాలు కట్టినందువల్ల, వాకట్టు కలిగింది.

(6) మట్టిమిడైల వారికిన్ = మట్టితోకట్టిన మిడైల్లో వున్నవారికీ, మరుపనులకున్ = మన్మథకార్యములకు, నెలతన్ = స్త్రీని, పాసిన = లేని (ప్రవాసం వెళ్ళిన పురుషులగు వారికిన్ = వారికి, నిదురచెడియెన్ = నిద్రలేదు. (చూ. 129వ పద్యం).

మట్టిగోడలపైన ఆకులు కొమ్మలు పేర్చి మట్టితో కప్పిన ఇల్లు మట్టిమిడై. అది వానకు కరిగిపోతుంది కనుక నిద్రలేదు. ప్రవాసులకు భార్యలు దూరమైనందున నిద్రలేదు. అది వర్షకాలం కావడం వల్ల భరింపరాని విరహం వల్ల నిద్రలేదు.

అలం : తుల్యమోగిత

ప్రతిపాదంలో క్రియాప్రయోగవైచిత్రీ గమనింపదగ్గది. మనిషికి, జంతువునకూ ఒకే క్రియ.

మహాత్-అమహాత్ వాచకాలకు ఒకే క్రియాన్వయ ప్రయోగం ఒకేరకమైన కారకవైచిత్ర్యా
కుంతలాచర్యుడన్నాడు.

మొదటిపాదంలో కృకలాస విషయం బృహత్సంహితలో వున్నదని వేదంవారు
శ్లోకముదాహరించారు. జంతువులకు దూరదర్శనశ్రవణదిశక్తులున్నాయి కనుక, జనజీవనంలో
జంతువులకూ, కీటకాలకూ భాగస్వామ్యమున్నది. ఇది పల్లీ జీవన సమన్వయం.

ఉ || కాలునిదున్న నందినయి గంటలు దున్నక మంటి నా, మహా
కాలుని నంది దున్న నయి కర్ణమమగ్నత లేక మంటి నా,
హాలికులెన్నఁడుం డెగనియౌరులచేలును, జాకుమళ్లును,
గా, లలి వేరు సాగి రిలఁ గల్గుపసింగొని పేద మున్నగఁ.

124

కాలునిదున్న = యముని వాహనం, గంటలు = అవురు దుబ్బలు కల మెట్టిచేలు, దున్నక = దున్నకుండా,
మంటిన్ నాన్ = బ్రతికిపోయాడన్నట్లుగా, మహాకాలుని = శివుని, నంది = వృషభం, దున్నకు-అయి =
దున్నసోతువైనందున, కర్ణమమగ్నత = బురదలో పొద్దటం, (లేక) మంటిన్ నాన్, హాలికులు = కర్షకులు,
పేదమున్నగన్ = పేదవారు మొదలుకొని, ఇలన్ = లోకంలో, కల్లు = ఉన్న, పసింగొని = పపరాలను
గ్రక్కన్, ఎన్నడున్ = ఏ కాలంలోనూ, తెగని = నరుకుతదని, ఔరులచేలునున్ = అవురు గంతలకల
పెట్టుపొరాలు, చేకుమళ్లునున్ = చవిటిపల్లవు చేలు, కాన్ = అగునట్లుగా, లలిన్ = సంతోషంతో, ఏరుసాగిరి
= ఏరువాకసాగిరారు.

దున్నలకు మెరక దుక్కి- ఎడ్లకు దుమ్ముదుక్కి- కష్టము కనుక యముని దున్న నంది కానందువల్ల
ఔరుగంటలు గల మెరకచేలు దున్నే పని తప్పిందని సంతోషిస్తే, శివుని వాహనం నంది దున్నకానందున
దమ్ము చేసే పని తప్పినదని సంతోషించేటట్లు, ఎన్నడూ దున్నని బీళ్ళు సైతం వానలకు వ్యవసాయ
యోగ్యత పొందినవి. కనుక లోకంలో వున్న పనినిగొని పేద సాదా దగ్గరనుండి కర్షకులు ఏరువాక సాగారు.

ఎడ్లతో దమ్ము (నీరు పెట్టి బురదైన చేనును చదును చేయటం) చేయరు. అది దున్నలతోనే
చేయిస్తారు. కనుక నందికా బాధ తప్పింది యముని వాహనానికిది ఆనందం. బురద లేక పదును పొరని
బీడు - ఔరుగంట్లు పొదలతో వున్నదానిని దున్నే బాద్యత తప్పిందని సంతోషించింది.

లలం : ఉత్త్రేక్ష.

విశే|| రుహరాజుకా వ్యవసాయ పద్ధతులు తెలియటం చిత్రం కదా !

ఈ వర్ణనపృద్ధి యామునుని ధర్మపరిపాలనకు చిహ్నమని శ్రీవేదంవారన్న మాట చాలాగొప్పది.

౬ ధర్మచక్రవర్తి పాలనను స్తుతిస్తూ ప్రాచీనమహాకవులు వ్రాసిన వ్రాతలన్నీ దీనికి సాక్ష్యమే.

“నెలమూడు వానలు నింగి కురిసె” - (మనుచరిత్ర)

రాయలవారిపాలనను గురించి చేసిన ఈ వర్ణనయే భాగ్యంతరంగా యామునపాలనలో వచ్చింది.

కం॥ వరణబడి రొండిఁ ద్రొక్కం
జరణంబులఁ జుట్టి పసిండి చాయకడుపులం
బొరి నీరుకట్టె అనురిమ
బిరుదులు పోలికులు దున్నఁ బెట్టిరొ యనఁగన్.

125

పోలికులు = సూలం (నాగలి) తో జీవించేవారు, దున్నన్ = దున్నితే, బిరుదులు = పాండిత్యసూచకములైన గండపెండేరములు, పెట్టెర్ = పెట్టార్, అనఁగన్ = అన్నట్లుగా, వరజు = గనిమ, (పాలగట్టు) పడి = వెంట, రొండిన్ = బురదను, ద్రొక్కన్ = త్రొక్కగా, చరణంబులన్ = కాళ్ళకు, చుట్టి = చుట్టుకొని, పసిడిచాయ = బంగారువన్నె, కడుపులన్ = పొట్టులున్న, నీరు కట్టెలు = నీరుపాములు (నీటికొయ్యలని వ్యవహారం), పోరిన్ = చక్కగా, అనురెన్ = అనురినవి.

వ్యవసాయవృత్తితో పండితులైన కర్షకులు పెండేరములు ధరించినారేమో అన్నట్లుగా, వారు చుట్టుచేస్తూ గట్ల వెంట బురదను త్రొక్కుతుండగా కాళ్ళకు నీటిపాములు చుట్టుకొన్నవి. అవి బంగారు కడుపుతో మెరుస్తున్నవి. కనుక అవి బంగారు కాలి అందెలట్లున్నవి.

సరజాషికులకు ప్రభుత్వం బహుమతిలిచ్చి సత్కరించటం నాటికే ఉన్నట్లుంది.

అలం : ఉత్పేక్ష.

విశే॥ గట్లవెంట కర్తవ్య అన్న వ్యవసాయ సాధనంతో త్రొక్కటదం పద్యంలో చెప్పబడ్డది. ఇది తడిసిన పాలాన్ని చుట్టు చేసే సమయంలో గట్లనుత్రొక్కుతారు. దాన్ని గట్టుత్రొక్కటమనే అంటారు. అందుకే పద్యంలో రొంపద్రొక్కన్ అన్న క్రియ వాడబడటం విశేషంగా వున్నది. కవి గొప్పతనంలో క్రియాప్రయోగమొకటి ప్రధానాంశము.

కం॥ నాని శిఖి వంటచెఱకుల
చే నఱ, నవి వెండి వంటచెఱకులె యగుటం
బోనంబు ప్రజకు జక్కుల,
బోనంబులె మయ్యెఁ బ్రాయ్యి పాగయమి వృష్టి.

126

వృష్టిన్ = వానవల్ల, శిఖి = అగ్ని, నాని = తడిసి, వంటచెఱకులచేన్ = కట్టెలతో, అఱన్ = ఆరిపోగా, అవి = కట్టెలే, వెండి = మరలా, వంట చెఱకులె = కట్టెలే, అగుటన్ = కావడం వల్ల, ప్రజలన్ = జనులకు, బోనంబు = భోజనం, ప్రాయ్యి; పాగయమిన్ = రాజుకోనందువల్ల, జక్కులబోనంబు ఐనది = జక్కులవాళ్ళు కొందరి వివాహార్థం వట్టి అరివేణుకుండలునెత్తినదాల్చి బోనాలో బోనాలో అని అరుస్తారు.

వానవల్ల వంటచెరుకు నానిపోగా ప్రజలకు ఆహారం జక్కుల బోనాలైనది.

అలం : నిరుక్తి.

సీ॥ ఇల్లిల్లు దిరుగ నొక్కిం తబ్బు శిఖి; యబ్బె
 నే నింటిలోఁ బూరి యిడి వినరక
 రాఁజదు; రాఁజిన రవులుకో ల్వాసాలఁ
 గాని కల్గదు; మఱి దానఁ గలిగె
 నేని కూడగుట మం; దైనఁ బెన్పొగ సుఖ
 భుక్తిసేకూర; దా భుక్తి కిడనఁ
 బ్రాగ్భోక్తలకె తీటు బహుజనాన్నము; దీఱ
 నారుల కొదవుఁ బునఁ ప్రయత్న;

తే॥ మాజ్యపటముఖ్యలయ మెన్న; రాలయాంగ
 దారులయ మెన్నరంతిక; కారజనిక
 పచన నాంధ్రోగ్గహిణి రామిఁ బడుక మరుఁడు
 వెడవెడనె యార్చ నొగిలి రజ్జడిని గృహులు.

127

అజ్జడిన్ = ఆ వానలో, గృహులు = గృహస్థులు, నొగిలిరి = బాధపడ్డారు, శిఖి = నిప్పు, ఇల్లు+ఇల్లు = ఇంటిటికి, తిరుగన్ = తిరుగ్గా, ఒక్క ఇంత = ఒక కొంచెం, అబ్బున్ = లభిస్తుంది, అబ్బెన+ఏనిన్ = ఒకింతదొరికితే, పూరి = గడ్డి, ఇడక = పెట్టుక, రాజయ = రాజుకోదు, రాజినన్ = రాజుకొన్నా, రవులుకోల్ = రగులుకోవటం, వాసాలగాని = మారు వాసాలవల్లకానీ, కల్గదు, మరి = ఇంకా, దానన్ = దానితో, కలిగిన + ఏనిన్ = కలిగితే, కూడు+అగుట = బియ్యం ఉడకటం, మందు = గహనం, వినన్ = ఒకవేళ జనగూడినా, పెన్ = పెద్ద, పోగన్ = పోగవల్ల, సుఖభుక్తి = రుచిగల భోజనం, చేకూరదు = లభించదు, ఆ భుక్తికిన్ = ఇదీనన్ = ఆ సుఖము లేని భోజనాన్ని వడ్డించినా, బహుజన+అన్నము = ఎకర్కువమందికి వండిన అన్నము, ప్రాక్+భోక్తలికి = ముందు తిన్నవారకే, తీటున్ = సరిపోతుంది, తీటన్ = అయిపోగా, పునఃప్రయత్నము = తిరిగి పాకప్రయత్నం, నారులకున్ = స్త్రీలకు, ఒదపున్ = కల్గుతుంది, అంతకకున్ = ప్రాయితోనికి, ఆజ్య = నెయ్యి, పట = వస్త్రము, ముఖ్య = మొదలైన, లయము = నాశనము, ఎన్నరు = ఎంచరు, అలయ = ఇంటి, అంగ = వివిధ అవయవముల, దారు = కట్టెల, లయమున్ = నాశనం, ఎన్నరు = ఎంచరు, ఆ రజనిక = రాత్రిదాకా, పచనన్ = వంటప్రయత్నంలో పున్నందున, న+అంధస్ = అన్నంలేనట్టి, గ్గహిణి = భార్య, దగ్గరకు రామిన్ = రానందున, మరుఁడు = మన్మథుడు, వెడవెడనె = బృగరగా, పెద్దగానే, ఉర్వన్ = అరవమా, నొగిలిరి.

వానకాలంలో నిప్పుదొరకదు, దానికోసం ఇల్లిల్లా తిరగాలి, ఒకవేళ దొరికినా నిప్పురాజుకోవాలంటే గడ్డిగాదం కావాలి. అదీ తడిసిపోయింది. కనుక ఎలాగో విసిరి రాజుకోవాలంటే వాసాలపుల్లలు పెట్టాలి. కాస్త నుండిందికదా అనుకొంటే అన్నముడకదు. నానుబ్రాయి పడిపోయింది. ఎలాగోవండి వార్చితే అది పదిమందికి రావలసింది ముందు తినేవారకే చాలలేదు. ఇంక మళ్ళీ స్త్రీలకు పాక ప్రయత్నం తప్పదు.

దానకై నెయ్యిగుడ్డులు ఎంత ఖర్చయిపోతున్నవో, కప్పువాసాలు ఇంటి కొయ్యలు ఎన్ని ఖర్చయిపోయావో లన్న విచారమం లేదు. వంటచేయటంలోనే నిమగ్నమైన ఇల్లాలు వంట ఇంటికే అతుక్కుని పోయింది తిని పడకపై దొర్లే మగరాయళ్ళకు మన్నథుని పోరు ఎక్కువైనది.

అలం : స్వభావోక్తి.

డక్ చిత్రకారులు సామాన్య గృహంతర్భాగాలు, పనివారు, భార్య చేసే కాయకష్టమూ, పిల్లల లగ్నం, ఇలాంటివిన్నీ గృహవాలావరణ చిత్రణంలో భాగాలుగా గ్రహించి చిత్రించారు. ఆ కళలో వారు నేర్పరులు. ఈ పద్యమూ అలా వున్నది.

ఇంతగా జనజీవన విధానాన్ని వర్ణించిన కవులరుదు. కథలో రాజులు, ఆచార్యులు, భక్తులు రాగా వర్ణనల్లో సామాన్య జనజీవనం తాండవిస్తుంది. ఆయల వారి కావ్యనిర్మాణ రహస్యాల్లో ఇదీ, కథా వర్ణనల్లో సాత్రనిరూపణ రహస్యమూ లేదా కథల్లో ఆస్తానాలు, భగవంతుడూ చిత్రంపబడితో ఇక్కడ దైవందికి జీవిత చిత్రణయ్యున్నది. ఈ భేదం గుర్తించాలి.

చ॥ పిడుగుల కల్పితోఁ దొలఁచి భీరులు కంచముఁ జల్లుదీధితు

ల్లడపల వెల్లిరాఁ, బొగలకావిరి బ్రుంగెడు పుల్లహంబు లె

ల్లడఁ గనుపట్టె నీళ్ల నిలయెల్లను ముంచి రసాతలంబుపై

విడియఁగ దండు డిగ్గిన సవిద్యుదురు స్తనయిత్తులో యనఁ.

128

భీరులు = భయస్వభావులైన గృహిణులు (స్త్రీలు), పిడుగులకున్ = పిడుగు పాటు ధ్వనికి, అల్పి = భయపడి, కంచమున్ = కంచాలు లోన్ = ఇంట్లోనే, తొలివి = నీళ్ళుదొర్లించి కడిగి, చల్లుదీధితుఁ నీటిని బైటికి చల్లేటప్పుడు కంచము కాంతులు నీటిజల్లు కాంతులు, (మెరుపుతో స్రుతిఫలించిన కంచం సీరుకాంతులు) కడపలన్ = గడపల నుండి, వెల్లిరాన్ = బయటకు వెల్లి వెనకకురాగా, పొగలకావిరి = పొగలకావిర్లలో, బ్రుంగిన = మునిగిపోయిన, పుల్లహంబులు = పూరిండ్లు, ఎల్లడలన్ = అంతటా, కనుప, నీళ్ళన్ = నీటితో = నీటితో, జలమెల్లగన్ = భూమినంతా, ముంచి = ముంచెత్తి, రసాతలంబుపైన్ = సాతాళంమీదికి, విడియగన్ = దండెత్తగా, దండు = సేనలు, డిగ్గిన = విడిసిన, స-విద్యుత్ = మెరుపుతోడి, ఉరు = పెద్ద, స్తనయి = త్తులో = ఫెళఫెళ ఉరిమే మేఘాలో, అనన్ = అన్నట్లుగా, కనుపట్టెన్ = కన్పించాయి

గృహిణులు భీరువులై బయటకు పోగా వెరచి కంచాల్లో ఇంట్లోనే ఎంగిలివాళ్ళతోనే తొలివి సీరుగడపల మీదుగా బయటకు చల్లారు. ఆ నీటిలో మెరుపులు పడి మారురెట్లుగా మెరిసింది పొగల కావిర్లు (కావి రంగు) క్రమింపందు వల్ల పూరిళ్ళు మబ్బుల్లాగా వున్నవి. కంచం వీరు వాన, కంచం కాంతి మెరుపులు కాగా భూమినంతా ఆక్రమించిన పర్వత దేవత రసాతలం మీదికి పోతూ దండు విడిసిన పర్వతాంతో మెరుపు పిడుగుల ధ్వనులతో కూడుకొన్న మేఘాల్లాగా వున్నాయి.

అలం : ఉత్ప్రేక్ష

విశే॥ ఒక పూరింటిని అంత ఎత్తునకు తీసుకుని పోయి వర్ణించటం చాలా స్తుతింపదగ్గది.

సిజానేయన్న పాశ్చాత్య చిత్రకారుడున్నాడు. 19 వశకంలో అతని బిరుదు - "ఆధునిక చిత్రకళా పితామహుడు" నేటి చిత్రకళకతడే సృష్టికర్త. (వాస్తవిక సహజ వాదాల నుండి కాత్త మార్గాలకు మళ్ళించినవాడు). అతడొక ఇంటిని బొమ్మగా గీస్తే, చిత్రకారులు ఇంటిని, బొమ్మ ఫోటోను ప్రక్కప్రక్కనే బొమ్మలో ప్రదర్శించి కళకూ లోకానికి పున్న భగసాదృశ్య విచారణం చేసారు బొమ్మలో E.MOTION వుందనీ, అసలు వాస్తవికగృహంలో అది వుండదనీ (లేదనీ) అన్నారు.

ఇదే వక్రత అంటే. ఈ పూర్ణు ఏడంతస్తుల భవనం కంటే లోకోత్తరం, భావ ప్రపూర్ణమైనందున.

గొడుగులగాలిఁ గూల్చి, మఱికోలలతోడనె పాఱ, నాన్చెఁ జే

డ్చుడ జడి మేఘుఁ; డ ట్లకట పాంథులపై యదన కెంత వైరమో

తడిసిన మేన నింకి యది దారవయోగ జవహ్నిఁగొంత కొం

తుడిపె, విధాత రక్ష విషమొక్కకమాటమృతం బుసే యఁగాన్. 129

(సేయుటన్ పాఠాంతరము)

మేఘుడు; జడిన్ = వానలో; పాంథులపై = బాటసారుల మీద; తనకు = మేఘునకు; ఎంతవైరమో = ఎంతవగయో కానీ; గొడుగులన్ = (తాలాకు) గొడుగులను, గాలిన్ = గాలితో, కూల్చి = చించి, మఱి = ఇంక, కోలలతోన్ = (పైనున్నతాలా కుగొడుగును కూల్చినాడు కనుక మిగిన) కఱ్ఱలతో; పాఱన్ = పరుగెత్తగా; నాంచెన్ = వానలో నాన బెట్టినాడు; చేడ్చుడన్ = చేష్టలుడిగే టట్లు (నాంచెన్) అట్లు = ఆవిధంగా; అకలూ = అయ్యో; తడిసిన మేనన్ = నానినా తనువులో; ఇంక = లోపలకుదిగి; అది = ఆతడి; దారవియోగజ = భార్య వియోగం వల్ల పుట్టిన; వహ్నిన్ = నిప్పును, కొంత కొంత = కొంచెం కొంచెం; టడిసెన్ = ఉపశమింప చేసింది; విధాత = సృష్టి కర్త; రక్ష = కాపుదల; ఒక్కొక్క మాటు = ఒక్కొక్క సారి; విషమును = విషమును, అమృతంబు = సుధను, చేయఁగాన్ = చేయటం వల్ల (పై కార్యం జరిగిందని తాత్పర్యం).

(ప్రవాసులు ప్రయాణంలో గొడుగులను వేసి కొని పోతున్నారు. కానీ ఈ మేఘున కెందు కో వారి పై వైరమున్నట్లున్నది. అందుకే వారి గొడుగులను గాలి తోచించి చెండాడితే వారు క్రలలతోనే పరుగెత్తుతున్నా వదలక వానలో వారిని నాంచిమరీ హదీర్చు కొన్నాడు. కానీ భగవంతుని అను గ్రహముంటే విషమే అమృత మౌతుంది కదా ! కనుక నే వారి శరీరాల్లోకి పోకినతడి భార్య వియోగ వహ్నిని ఆర్పింది.

అలం : అర్థాంతరన్యాసం. చివరివాక్యం

మొదటి రెండుపాదాలలో వ్యాసూతం. 3,4 పాదాల్లో విచిత్రం.

విశే॥ గొడుగులు చిరిగి సోగా క్రలలతోనే పరుగెత్తుతున్న ఈ దృశ్యం గాలివానలో గొడుగులతో పరుగెత్తే బొద్ద సన్యాసుల చిత్ర యొకటి జపాన్ చిత్రకళలో ఉంది. రెంటికీ పోలికలున్నాయి. దృశ్యం సహజమే. చిత్రివనుయ్యే సరికి హాస్యరసాత్మక మౌతుంది.

తే॥ దప్పలజల్లని దూఱ నంతక మునుపటి
జల్లునీ దూని వచ్చునాజల్లు, మెదలి
గాలి యెలగోలుచేఁ గొమ్మ గదలి, జల్లు
చలపడకమున్న, వంగుళ్లఁ దడిపెఁ దరులు.

130

దప్పలన్ = దూరంగా, జల్లు+ అని = వానజల్లు వస్తుందని చూచి, దూఱన్ = చెట్టు క్రింద దూరగా,
లంఠనమునుపటి = అంతకు ముందటి; జల్లునీరు + ఊని = పోయిన జల్లు నీరు దాల్చిన (చెట్టు
కొమ్మకన్యాయం) ఏమి = దూరాన వస్తున్న, అజల్లు మెదలి = అజల్లు ముందున్న, గాలి యెలగోలుచేన్
= గాలిముందు వచ్చే పిల్ల గాలిముకతో, కొమ్మకదిలి = పాంథులు దూరిన చెట్టు కొమ్మకదలగా; జల్లు =
దూరం నుండి వచ్చేజల్లు, తంప డకమున్న = రాక ముందే, తరులు = చెట్లు, వంగుళ్లన్ = చెట్టుపై
మున్న నీటి బొట్లలో, తడిపెన్ = తన క్రింద దూరిన వారిని తడిపినవి

పా॥ దూరాన వచ్చే జల్లును చూచి చెట్ల క్రిందకు పోయినక్కీ నారు బాటసారులు. కాని అచెట్ల కొమ్మల్లో
లంఠనముందే వచ్చి పోయిన జల్లు నీరున్నది కనుక అది రాబో యే వాన జల్లు ముందు వచ్చిన గాలికి
కొమ్మలు కదిలినట్లు రాలినవి. ఆవంగుళ్లకు జనం తడిసి పోయారు.

లంఠ : స్వభావోక్తి.

పీచే॥ వంగుళ్లు = కొమ్మలనుండి చూరునండి కారే నీటిబొట్లు. వాటినే నవ్వాట్లు అనికూడ అంటారు.

మాడు 2-46లో 4వ పాదం. చాలా చిన్న చిన్న విషయాలు కూడ కవికి వస్తువులే, నిజానికి సమదర్శనం
కవికి ఉన్నా - సెద్ద భేదం లేదు.

విగ్రహాలు = 2-96 లో వచ్చింది

రయమున వృష్టి కై యెడిఁగి రప్పలపై, విధియింతు రుగ్రతన్

హయపతి మాఁద దంతి పతినా తని పై నృతిం గజాదిని

ర్ల యముల మొత్తులాడు దురు, ప్రబోక యించు కనిప్పవిచ్చుమొ

గ్గయి మఱి పాటి పోదురు సమస్తది శా గతులైన యధ్వ గుత్.

131

సమస్త దిశ+ ఆగతులైన = సకల దిక్కుల నుండి వచ్చిన, అధ్వగుల్ = బాట సారులు (అధ్వం = బాట;
గులు పొందినవారు - వడి చేవారు) వృష్టికై = వాన వచ్చినందున, రయమునన్ = వేగంతో, రప్పలపైన్ =
చేరీ వానళ్లలో, ఒదిగి = దాగి, ఉగ్రతన్ = తీక్షణంగా, హయము = అశ్వపతులు బహ్మసేనుల్కానులు;
మీరిన్ = పైన, దంతిపతిన్ = గజపతిని, (ఒరిస్తా రాజు) అతనిపైన్ = అతని మీద; నృపతిన్ = విజయనగర
రాజులను, విధియింతురు = తరతమ భేదాలను ఆపాదిస్తారు, గజ+అది = ఏనుగు, గుఱ్ఱం, కాల్పలం
సంఖ్యను ఎంతెంత అన్న, స్థిరయములన్ = సంఖ్యాస్థిరయంలో, మొత్తులు+ అడుదురా = కాట్లాడు
కొంటారు, ప్రబు + ఒక+ ఇంత = కొంచెంమబ్బు; విప్పన్ = విచ్చిపోగా; విచ్చు మొగ్గ+అయి = ఎవరి
దారిని వారుచెదరి; పారిపోదురు= పారిపోతారు.

నాలుగు దిక్కుల నుండి వచ్చి చేరిన బాటసారులు వాన రాగా రచ్చ చాపళ్లలో మూగి ఊరు కోక తీవ్రంగా వాదించు కొంటారు. ఏమని? బహ్మనీ సుల్తాను గొప్ప అని ఒకడు; మరొకడు కాదు గజపతి అంటే ఇంకొకడు మన విజయనగర ప్రభువేనంటాడు ఆరాజుల కున్న సేనావీరాలపై కొట్లాడు కొంటారు. ఇంతలో మబ్బు విచ్చింది. ఎవరి దారిన వారు నెత్తిమీద గుడ్డలు కప్పుకొని పరుగెత్తుకు సోతారు (మరల వాన రావచ్చునని)

అలం : స్వభావోక్తి

విశే|| విజయ నగర సామ్రాజ్య మున్న రోజులలో కృష్ణకు పశ్చిమాన మహమ్మదీయులు పంచ బహ్మనీ సుల్తానులున్నారు అదే కృష్ణకు తూర్పున గజపతులు ఇవతల విజయనగరం వారిమధ్య జరిగిన భీభత్సమే అనాటి చరిత్ర అంతా. ఈ నేపథ్యం నుండి ఈ భావం సహజ సుందరంగా కల్పితమై భావితమైనది.

నేడు నలుగురు మనుషులు కవిస్తే హోటళ్లలో, బస్సులో నగరకేంద్రాలలో రాజ కీయా లేక దామాట్లాడు కొనేది. ఆనాడూ అంతే.

ఈ చరిత్రాంశం యామున కథలో దూర్బటుం వల్ల కాలివిపర్యయ దోషమని నావిళ్ల ప్రతి పీఠికలో ఉంది. కానీ కాన్వే చిత్త్యం లేదు. లోక దృష్టినేరు. ఇక్కడ వక్త భగవంతుడు యామునాచార్యులు రాయలకు 400 ఏండ్ల పూర్వుడు. కానీ భగవంతునకు భూత భవిష్యత్తులు వర్తమానమే కనుక ఈ దోషం లేదు.

ఇది వక్రొ చిత్త్యం - చెప్పే వాడి దృష్ట్యా - చూడ దగ్గది తప్ప విషయా చిత్త్యం కాదు. విషయ దృష్ట్యా కాదు. కవీ సహృదయపాఠకుడై వ్రాసాక ఆలోచిస్తాడు. ఉచితమైతే ఉంచి కాకపోతే మారుస్తాడు.

తనరె బలిభుక్తతులు నిం

డిన గ్రామశ్రీల కటితి నీలముల గుటం

గనియెఁ దృణ గ్రాహిత ననఁ

గొనుకసపులఁ జైత్యతరుల గూం డ్డిడుభ్రమణన్.

132

బలిభుక్తే = బలినితి నేవి కాకులు, తతులు = గుంపులు, నిండిన = ఎల్లెడ లవున్నె; గ్రామశ్రీలకున్ = గ్రామంక్షులకు, అటితి = కంఠాలకు; నీల ములు = నీలమఱులు, అగుటన్ = కావడం చేత, తృకొగ్రాహితన్ = గడ్డిపరకలను, ఆకర్షించుటను, కనియన్ = పొందినవి; అనన్ = అనగా, చైత్యతరులన్ = నీధులయందున్న చెట్లపై, గూండ్లు+ ఇడు = పెట్టు కోవడానికై, కొను = గ్రహించిన, కసపులన్ = గడ్డితో, భ్రమణన్ = తిరగటంవలన, తన రెన్ = అందగించాయి.

తా|| ఊళ్లల్లో, వీధుల్లో, చెట్లపై, గూళ్లు పెట్టు కోవడానికై కాకులు కాళ్లతో ముక్కులతో కసపు తీసుకొని ఎగురుతున్నవి ఇదెలా వున్నదంటే - గ్రామశ్రీలు ధరించిన కంఠనీలముల వలె కాకులున్నవి. అవి ఆకర్షించే కసపులలాగ కాకులు తీసుకొని పోయే గడ్డి గాదమూ ఉన్నది

అలం : స్వభావోక్తి - చాల అందమైన సహజ దృశ్యం.

విశే॥ గ్రామశ్రీ = అనాదు గ్రామం - నగరం పరమేశ్వర రూపాలుగా రాజ్యశ్రీలు గా భావించబడే జనపద (గ్రామం) కళ్యాణి (భద్రతకలది) అని పేర్లు (జనపద కళ్యాణి) ఆదవారు పెట్టు కొనే వారు (చూ. శ్వే తచ్చత్రం) ఇది భారతీయ రాజనీతిలోనిది.

పాండు చ్చాయోప వచ స్మతయః కేతకై స్సూచి భిన్నైః (చూ. మేఘసందేశం)

కాకిని పట్టుకొని ఇంద్రునిల మన్న కవి మనస్సు ఎంత మహోదారమనాలి !

మ॥ వనతుల్ వెల్వడి, వానకై గుడిసెమోవన్ రాక తా నాని యే

పసగా నిల్చిన జమ్ముగూడఁ బొల మంబ ఘోషే యుచుం బట్టి పె

స్సు సురం దీగెడు కావు గుబ్బితల పెన్గు బుల్బునాస త్వలిం

బిసికెళ్లుం బిసికెళ్లుహోలి కులకర్పించెన్న భస్యంబునన్

133

నభస్యంబునన్ = వర్ష ఋతువున; వనతుల్ = ఇళ్లు, వెల్వడి = (బయటపడి) వెడలి+ అంబళిమోయనన్
= అంబళ్లు నెత్తి పైపెట్టు కొని, వానకై = వాన నుండి రక్షించు కోవలం కోసం; గుడిసెన్ = పొలంలో వేసి
కొన్న చొప్పుగూడు, మోవన్ = (లోపలికి పోయేటప్పుడు నెత్తి పై ఉన్నది గనుక) అంటుకోగా; తాను :
జమ్ముగూడఁ; ఆనియే = అనుకొనే, రాక = లోపలికి మనిషితో బాటు రాక (ద్వారానికి తగు శ్లోని
నిలబడిపోగా) పసగాన్ = చక్కగా, నిల్చిన = నిలబడ్డ; జమ్ముగూడన్ = వాన కాలంలో జమ్ముగూడను
(కర్షకులు ధరించే గొడుగువంటి సాధనం); పట్టి = తాల్చి; పైన్ = పెద్ద; ముసురున్ = జడివి; నోడు =
నిస్తరించు; కావు = కర్షకుల; గుబ్బ+ఎతలన్ = గుబ్బలు కలజవరాం ద్ర యొక్క; పెన్ = పెద్ద; గుబ్బల్ =
చన్నులు, పునానల్ = పునర్వసు కార్తల్ చల్లిన పైరు; వెలిన్ = బైలు; పిసికెళ్లున్ = (స్తనములన్న అర్థంలో)
చుద్రించటం; పిసికెళ్లు = (పైరన్న అర్థంలో) కంకులు నలవటం; హోలికులకున్ = కర్షకులకు; అర్పించెన్
= ఇచ్చినవి.

తా॥ వర్షకాలంలో కావు గుబ్బెడలు జమ్మిగూడను ధరించి అంజను మోసుకొంటూ పొలాలలో కావలా
ఉన్న భర్తల కోసం వెళ్లారు. ఆ పొలంలో ఉన్న గుడిసెలో దూరేటప్పుడు జమ్మిగూడ గుడిసె ద్వారానికి
తగులుకొని తలుపువేసినట్లు కాగా లోపల కర్షకులకు భార్యల గుబ్బలు చుద్రించటానికి బయట కంకులు
నలుపుకోవటానికి అవకాశమేర్పడింది.

లలం : స్వభావోక్తి.

విశే॥ ఇదీ తద్వారత పద్యం కర్షక జీవనసౌందర్యాన్ని చిత్రించేవి. గొడుగునకు బదులు జమ్ముగూడ
ధరించటం పేదవారికి వీలయినదికాక అంబళ్లు మోసుకొనిపోవటానికి గొడవైతే చేతులు రెండూ
మోయవలసివస్తుంది. జమ్ముగూడవైతే నెత్తికి తగిలించుకొంటే సరి. పట్టుకోవక్కర లేదు. దాని మీద
కుదురుపైన అంబటికుండ ఉంటుంది. చేతులాడించుకొంటూ పోవచ్చు.

మ॥ గురుగుం జెంచలిఁ దుమ్మి లేదగిరిసాకుం దంత్రిణీపల్లవో
 త్కరముం గూడఁ బొరంటి నూనియలతోఁ గట్టావి కుట్టారికో
 గిరములైక్కి, తమిం బసుల్పొలము వోఁ గ్రేపు త్మయిన్నాక, మే
 కెరువుం గుంపటి మంచ మెక్కిరి ప్రభుత్వైకాప్తి రెడ్ల జ్జడిన్.

134

ఆజడిన్ = ఆ ముసురులో, రెడ్లు = కాపులు, ప్రభుత్వ+ఏక+ఆప్తిన్ = (గృహానికి యజమానులైనందున) లమూల్యమైన పెద్దరికం కల్గటం వలన, గురుగున్ = గురుగు ఆకు, చెంచలి ఆకు, తుమ్మి ఆకు, లే = లేత తగిరిన ఆకున్నా, తింత్రిణీ = చింత, పల్లవ = చిగురు, ఉత్కరమున్ = మొత్తముతో, కూడన్ = కలిపి, నూనియలతోన్ = నూనెలతో; పొరంటి ! ఆకుతడి ఆరిపోగా ఇగురపెట్టి; కడు+ఆవిరి = మిక్కిలి ఆవిర్లు, త్రక్కి, కుట్టారిక+ఓగిరమున్ = చిన్న ఆరిక బియ్యపు అన్నం; మెక్కి = గొంతు దాకా తిని; పసుల్ = పసుపులు, పొంము పోన్ = పొలాలకు పోగా, క్రేపుల్ = దూడలు; మెయిన్ = శరీరమును, నాకన్ = నాకుతూ ఉంటే, మేక+ఎరువున్+కుంపటి = దోమలకోసం, వెచ్చదనం కోసం, వేసిన మేక ఎరువు కుంపటి పెట్టుకొని, తమిన్ = ఆసక్తితో (హాయిగా) మంచము+ఎక్కి నిద్రించారు.

తా॥ ఆ ముసురువానలో రెడ్డి యజమానులు గొంతుకాన ఆయా ఆకుకూరలు చింత చిగురుతో కలిపి నూనెతో నేల్చిన కూరతో ఆవిర్లు కత్కి - కుట్టారికల అన్నం గొంతు దాకా తిని గొడ్డు గోదా పొలాలకు లోలి (పిల్లా పెద్దా పొలాలకు పోగా) మేకెరువు కుంపటి పెట్టుకొని చావళ్లలో దూడలు తమ శరీరాలు నాకుతూ వుండగా గురు పెట్టారు.

అలం : స్వభావోక్తి.

నిశే॥ ఇక్కడ కర్షకజీవన సౌందర్య చిత్రణకు ప్రధానం తప్ప రెడ్లను హేళనం చేయటం కాదు. రాయలవారంత ట్లుద్ర మనసంతత్వం కలవాడు కాదని ఆయన రాజనీతిలోనూ, రాజుల పాత్రల చిత్రణలోనూ స్పష్టం. పైగా రెడ్డి అంటే నేటి కులవాచకం కాదు. గ్రామణి లేదా గ్రామాధికారి (మున్సిఫ్) అని అర్థం. మనుచరిత్రాదుల్లో గజపతి భార్యలు అడవులపాలెవారు అప్పట్లు వర్ణిస్తే రాయల పరాక్రమ ప్రశంసాపరంగా రాయలవారు గజపతి పారిపోయినాడని చెప్పారు. (చూడు పీఠిక) “కచన్తఫణి కంఠుకము” అంత ఉదాత్త ప్రకృతియైన మహాప్రభువు ఒక జాతిని అపహాస్యం చేస్తాడా !

తరువాత పద్యం రాజువర్ణన వస్తున్నది. ఇక్కడ రెడ్ల వర్ణన. రాజు రెడ్డి అన్న సామెతలో రాజ్యానికి రాజొకడు. గ్రామానికి రాజు రెడ్డి కాగా ప్రభుత్వయంత్రాంగమన్న నిచ్చెనకు పై మెట్టు రాజు. క్రింద మెట్టు రెడ్డి. ఇది రాజోద్యోగ సూచకపదం తప్ప కులవాచకం కాదు. సామెతలోనూ ఇంతే. ఇదే అర్థంలో 6-83 చూడు.

సీ॥ మణి యష్టిగోలి బుద్ధిణ షడ్జనుధ వీను
 లోలాడఁబొద్దెక్కి మేలు కాంచి,

గమగమవత్సును గంధ రాజాంగ ము
 ద్దనపైఁ జిరోన్లము జ్ఞనములాడి
 మిసిసి దువ్వలువ బన్న సరంబు మొగిలితో
 కులు దాల్చి జామెక్కి కొలువొసంగి,
 జాంగలామిషముతో శాల్యన్న మధిక పై
 యంగవీనంబుగా నాచగించి

తే॥ మృగమదము మించు తములంపుటిరులు మోవి
 దళముగా సాగరు హసంతి వెలుంగ, సాధ
 శిఖర వాతాయనాగతాచిరరుగంశు
 నతదృగవరోధములతోడ నగిరి నృపులు.

135

నృపులు = రాజులు; మణియస్సెన్ = మణులస్తంభం మీద, కేలిబద్ధణ = క్రీడా మయూరాలు (పెంపుడు నెమళ్లు), పడ్డ = పడ్డంలో చేసే కేశారావం, సుధ = అమృతం, వీనులు = చెవులు, ఓలాడన్ = జలకాలాడూ, ప్రార్థు+నిక్కి = బారెడు ప్రార్థు తిరిగినా, మేలు కాంచి = మేలుకొని;

తా॥ రాజులు పెంపుడునెమళ్లు కూస్తే ఆ సంగీత ధ్వనిచెవుల కభిషేకం చేయగా బారెడు ప్రార్థెక్కి మేల్కొని (అక్కడ రెడ్లు క్రేపులు మెయినినాక నిద్రించారు)

గమగమవత్ = సుమసునులాడే; సుమగంధరాజ = పూలవాసనలు చిమ్మే (శ్రేష్ఠమైన పరిమళ ద్రవ్యం (కస్తూరి మొదలైనవి కలిపిన సున్ని పిండిముద్దలాంటిది). అంతమద్దన = అనయవాలకరి మర్దించి; పైన్ = పిదప, విరి+డ్ల్య = బాగా కాగిన (నీటితో), మజ్జనములు = స్నానాలు, అడి = చేసి.

తా॥ సుమసునులాడే సుమగంధరాజమన్న పిండిముద్దతో శరీరాన్ని మర్దించి ఆ మీద బాగా కాగిన నేడినేడి నీళ్ళతో స్నానాలు చేసి (బహువచనం ఆధిక్యసూచకం). వానకాలం కనుక.

మిసిసి దువ్వలువ = మిసినీసలాడే (మెరిసే) సన్నని వలువ, బన్నసరంబు = పంచపరము - ఐదు పేటల ముత్యాలహారం (పేటలను బట్టి పేరుమార్పు. వేయి పేటల ముత్యాలహారాలూ వుండేవట.) మొదటిరేకున్ = ఆ ఆకారంలో చేసిన బంగారు ఆభరణం (బహుశా తలపాగాలో పై పెట్టుకొనే నెమలిసింధం వంటి ఆభరణమేమో. లేదా కేతకీపుష్పమూ కావచ్చు. వానకాలంలో వస్త్రాలు కనుక) తాల్చి = ధరించి; జాము+నిక్కి = ఒక జాముప్రార్థు కడవన్నాక; కొలువు+ఒసంగి = కొలువును తీర్చి.

తా॥ సన్నని జరీ యంబులు = బంగారుపూలు కుట్టిన మెరిసిపోయే వలువలు (రాయలవారి దుస్తుల వర్ణన ఇలాగే పేయన్ చేసినాడు గనుక) దాల్చి, ముత్యాలహారాలు దాల్చి, మొగిలిరేకులు పెట్టుకొని జామెక్కినాక కొలువు తీర్చి;

పై పద్యంలో రెడ్లు ప్రభుత్వ ఏకాప్తి - వారి పరిధిలో వారిదీ ఐశ్వర్యమే. ఈ పరిధి విశాలం కావచ్చుగాక.

జాంగల = అడవి; ఆ మిషముతో = మాంసంతో శాలి+అన్నము = రాజునాల బియ్యపు అన్నముతో, అధిక = ఎక్కువ, హైయంగ వీనంబుగాన్ = అపుడే కాచిన ఆవునేతితో, ఆరగించి = భుజించి; తా॥ అడవిన్ముగాల మాంసంలో ఆవునేయి వేసికొని సన్నబియ్యపు అన్నం తిని.

అక్కడ రెడ్ల భోజనం కట్టారికుట్టారికోగిరం - ఆకుకూరలు

మృగమదము = కస్తూరి, మించు = ఎక్కువైన తములంపు = తాంబూలపు; ఇరులు = చీకట్లు (నలుపు) మోనిన్ = పెదవిపై; దళముకాన్ = దట్టముకాగా, సాగరు హసంతి = అగరు ధూపపుకుంపటి; వెలుగన్ = రాజుతుండగా; సౌధ = మేడల; శిఖర = పై అంతస్తుల్లో; వాత+ఆయన = (గాలివచ్చేమార్గం) కిటికీలనుండి; ఆగత = వచ్చిన; అచిరుక్ = (క్షణం మెరిసేది కనుక) మెరుపు; అంశు = కాంతికి, నతదృక్ - వాల్చిన చూపులు గల; అవరోధములతోడన్ - అంతఃపురాంగవలతో, నగిరి = నవ్విరి.

తా॥ కర్పూర తాంబూల కాంతి మోవిస్తే చీకట్లు క్రమ్మగా అగరుకుంపటి పొగ పారే సౌధాగ్రభాగంలో కిటికీల నుండి మెరుపులు చిమ్మే కాంతులకు భయపడిన కళ్లు వాల్చే కాంతలను చూచి నవ్వారు. (పైపద్యంలో రెడ్లు మేకెరువు కుంపటి ఇక్కడ సాగరుహసంతి)

కస్తూరి వేడి చేస్తుంది కనుక వానకాలంలో ఎక్కువ వేసికోవటం. కాక పురుషుల తాంబూలంలో కస్తూరి పాళ్లెక్కువ. స్త్రీల తాంబూలంలో కర్పూరపు పాళ్లెక్కువ. (చూడు. మృగ మద సౌరభ విభవ ద్విగుణిత - - - - మనుచరిత్ర.)

ఈ పద్యం రాజోచిత శైలికలది. ఆ గాంభీర్యం శైలిలోనూ భావం లోనూ ద్యోతకమవుతుంది. భావం తెలుస్తుంది గాని శైలిని అనుభవించడం కష్టం. అది సిద్ధించిన వాడినే సహృదయుడన్నది.

వ॥ ఇల్లు సాంద్ర సలిలధారాసారమాసరబులగు వార్షిక వాసరంబులు ప్రశాంతంబగుటయు; దదనంతరంబు.

136

సాంద్ర = దట్టమైన; సలిలధార = నీటిధారలు కల, ఆసారం = జడివానలుపడే; మాసంబులు = నెలలు, అగు = అయిన; మాసరంబులు = అతిశయమైన; వార్షిక వాసరంబులు = వానకాలం; ప్రశాంతంబు = ముగిసిన; తత్+అనంతరంబు = ఆ తర్వాత.

భావోన్మేషం

శరచ్చంద్రిక

జలం ప్రసన్నం, కుముద ప్రభాసం

క్రౌంచస్వన శ్యాలివీచనం విపకృం

మృదుశ్చ వాయుః విమలశ్చ చంద్రః

శంసంతి వర్షవ్యసనీతకాలం

(రామాయణం)

శ్రీరామచంద్రుడు హేమధాతు విభూషితమైన పర్వతాగ్రాన ఆసీనుడై పరిసరాలను పరిశీలిస్తే ఆ కన్నుల్లో శరత్తు ప్రసన్నంగా ప్రతిఫలించింది. అడవిలో ఎక్కడ చూచినా శారదీక విభూతి. నిన్న వాన కారున చూచిన ప్రకృతే నేడూ కనిపించింది. కానీ ఎంత మార్పు !

నిన్న నల్లగా మబ్బు నేడు తెల్లగా ఉంది. నిన్నటి కడిమి - మద్ది చెట్లకు బదులుగా నేడు పర్వతసానువుల్లో వేగినలు - బంధుజీవములు - శ్యామములు, సప్తచ్ఛదాలు - వెర్రిగా పూచాయి. ఒక జ్యోత్స్నాలోకమా వర్ణన. ఆ సౌందర్యం సప్తవర్ణశాఖల్లో, తారా చంద్ర రవికాంతుల్లో - మదగజ క్రీడల్లో తిథావిభక్తమై సమృద్ధిగా ప్రకాశించింది.

తర్వాత కాలిదాసు - భారవి మొదలైన వారీవర్ణన చేసారు భారవి వర్ణనకూ రాయల వర్ణనకూ కొంత సారూప్యం తోస్తుంది.

'శాలిక్షేత్రాలలో శోభించే గ్రామసీమలు - ఎగిరేదేపలను కమల నేత్రాలతో చూచే సరోవరలక్ష్మి - ప్రవాహాలు క్షీణిస్తుంటే నీటి తరగల రేఖలతో అందగించే సైకతాలు - దధి మథించే గోపికలు - కర్ణావతంసంగా ఉత్పలాలు దాల్చిన శాలి క్షేత్ర పాలికలు - ఎడ్ల కుమ్ములాటలతో సందడిగా ఉండే ఏటి ఒడ్డు - వరికంకులను నోట గరుచుకొని ఎగిరే చిలుకల గుంపులు - ఇలా శరద్సౌందర్యం పరుచుకొని దర్శనమిస్తుందీ భారవిలో.'

వస్తువైవిధ్యం

రాయలవారిలో వస్తువైవిధ్యంతో పోల్చదగ్గది వాల్మీకమే. మహర్షి చిత్రించిన వస్తుప్రపంచం - సంధ్య - మబ్బు - గాలి - కొండ - నదీ - సరస్సు - వనము - నెమలి - తుమ్మెద - నిశ - సాము - ఏనుగు - చెట్టు - టొల్లు - వాపి.

రాయలు గీసిన శరచ్చిత్రంలో వన్నెలు - వర్షాలు -

మన్ను - మిన్ను - మబ్బు - ఏడాకుల అరటి - టొల్లు - వరి - అగస్త్యోదయం - హంస - చెరువు - తామర - నీటిబొట్టు - నాచుతీగ - తుమ్మెద - ఎడ్లు - ఏనుగులు - మొగిల్విరి యెందలు - చిల్కలు - పాలం కాపర్లు - వెన్నెల - నెమలి - ఏళ్ళు.

మహర్షి శరద్వర్ణనలో చేర్చిన నూత్నవస్తువులు - సరస్సులు - సర్పం - టొల్లు - నిశ - సంధ్య - మిగిలినవన్నీ వర్ష వర్ణనలోవే.

రాయలవారలాకాదు. ఒక్క నెమలి - ఏరూ - వదలితే మిగిలిన సృష్టి అంతా నవీనమే. ఒక ఋతువులో స్పృశించిన వస్తువును మరలా ముట్టుకొనే అలవాటాయనకు లేదు.

వాల్మీకి అనేక విషయాలను మాలకరి దండను గ్రుచ్చినట్లు - ఒకే శ్లోకంలో అనేక పుష్ప విషయాలను గుదిగ్రుచ్చే అలవాటు కలవాడు.

వ్యభ్రం నభః శస్త్ర విధే తవర్ణం తృశ ప్రవాహాని నదీజలాని

కష్టరశీతాః పవనాః ప్రవాంతి తమో విముక్తాశ్చ దిశః ప్రకాశాః

మబ్బుల్లేనివిన్ను కడిగిన కత్తిలాగా వుంది. నదీప్రవాహాలు తీసినవి. గాలులు కల్వల వాసనలతో వీస్తున్నవి. దిశలు తమూల్యను విడి ప్రకాశిస్తున్నవి.

రాయలు దేనికి దాన్ని ప్రత్యేకంగా పెద్దబొమ్మ గీస్తాడు. 181లో ఒక మయూర మెంతదీనరమణీయంగా చిత్రతమైనది;

శరదృతువు

ఉ॥ రాజమరాళలబ్ధ గిరి రంధ్రము, శాలివనీశరావలీ!

వైజననంబు, యజ్ఞహూతవాజహూతాశము, భాస్వదించిరాం

భోజనమాగమం బుదితబోధ భుజంగ శయోపచారరానీ

రాజనపుల్లహల్లక సరం బుదయించె శరద్దినం బిలన్.

137

(1) శరత్ దినంబు = శరత్కాలం, రాజమరాళము = రాజహంసలతో; లబ్ధ = పొందబడిన; గిరి=క్రొంచ పర్వతము యొక్క, రంధ్రము = సొరంగముకలది;

(2) శాలివనీ = వరిచేలకు; శర+ఆవలీ = రెల్లు పొదల గుంపులకు; వైజననంబు = సూతికా మాసం - ఈనే నెల;

(3) యజ్ఞ = యాజ్ఞికులతో, హూత = హుమము చేయబడిన; వాజహూతాశము = అన్నము కలదైన లగ్ని కలది; (4) భాస్వత్ = ప్రకాశమానమైన; ఇందిరా+అంభోజ = లక్ష్మికి - కమలానికి; సమాగంబు = సమావేశం కలది; (5) ఉదిత = కలిగిన; బోధ = మెలకువకల; భుజంగశయ = ఆదిశేషునిపై సవ్వలించిన హరికి; ఉపచార = పూజకొలుకు; నీరాజన = హారతియైన; పుల్ల = వికసించిన, హల్లక = ఎర్రకల్వల, సరంబు = సరస్సులు కలది; ఉదయించెన్ = ఉదయమైనది.

తా॥ శరత్కాలం వచ్చినట్లు పంచలక్షణాలు చెప్పాడు.

(1) రాజహంసలు మానస సరస్సు నుండిలోకం మీదకు రావడానికి క్రొంచబిలంలో ప్రవేశించటం; (2) వరిపొలం = రెల్లు పొద వికసించటం (3) యజమానులు వాజపేయ యాగం చేయటం. (4) లక్ష్మి-తామరపువ్వు కలుసుకోవటం; (5) చాతుర్మాస్యం గతించినది కనుక విష్ణువు యోగానిద్రనుండి మేల్కొన్నాడు. కనుక అతని కోసం ప్రకృతి పట్టిన నీరాజనమో అన్నట్లు ఎర్ర కల్వల పూలతో సరస్సులు అందగించటం.

అలం : ఉత్ప్రేక్ష.

విశే॥ 1-2-5 విశేషణాలు సంప్రదాయప్రబోధకాలు.

ఎంత తెలిస్తే తప్పవ్రాయలేదు ప్రత్యేకించి మూడవది భారతీయ సంస్కృతిలో విశేషమైనది. ఈ యజ్ఞపితృషాఠులు మనకీనాడు తెలియకుండాపోయినవి. వాటి వినియోగం జీవితంనందుండి ఉద్భవమైపోయినది. శరద్వాజపేయము ప్రసిద్ధము. ఆగ్రయణ్ణే చేసారని అర్థం. (ఈ వివరణ వావిళ్ల వారి లేదా రోనిది)

సంఘం = సంస్కృత శబ్దంలో సకార లోపం లేదని బాలవ్యాకరణం. కనుక సరము-మాల అని అర్థం చెప్పుకోవచ్చు. లేదా సరస్సులు సకారలోపం రాని సథిలంగా గ్రహించవచ్చు.

పం॥ కరము పాగరెత్తి నంబర,

మురు విద్యుద్దీపకళిక లుమిసిన ధూమ

పూరణఁ బొగమారె ననగా

హరిమణి జంబూఫలాసితామలరుచున్.

138

సంఘం = అకార, ఉరు = గొప్ప, విద్యుత్ = మెరుపు, దీపకళికలు = దీపపు మొగ్గలు; ఉమిసిన = వెల్లువెరిచిన, ధూమమురణన్ = పొగలచాలుచేత; పొగమారెన్ - పొగవారినది; అనగా = అన్నట్లుగా; హరిమణి = ఇంద్రనీలము, జంబూఫల = నేరేడు పండ్లు; అసిత = నల్లని; అమల = స్వచ్ఛమైన, రుచులన్ - కాంతివల్, కరము = ఎక్కువ; పొగరు+ఎత్తిన్ = నల్లనైనది - మదించినది.

పా॥ ఇందులో అకారంలో ముచ్చులు లేవు గనుక తన సహజనైల్య కాంతితో ప్రకాశించటం దేనినల్లనందే మెచ్చుచునే దీపాలు ఆరిపోయినవి గనుక అవి ఉజ్జ్వల పొగలతో పొగమారి నట్లు = ఇంద్రనీలమణుల కాంతివల్ నేరేడు పండ్ల వన్నెతో స్వచ్ఛమైననీల కాంతులతో ప్రకాశిస్తున్నది.

లలం : ఉచ్చైశ్చ

విశే॥ పాగరెత్తి - గడుము ప్రయోగం. లోకంలో గర్వించు అన్న అర్థంలో ఉండగా దానితో పాటిక్కడ దైశ్చర్యంతో ప్రయోగించటం

పా॥ పొగరెత్తిరాగలహరి సామిరంజితములై

తిరిగె మింబ నిదుర తెలిసినట్టి

యందిరాధిపతికి నెత్తు కర్పూరనీ

రాజనములన శరద్వజపములు.

139

శరత్, ముదురు = శరత్తులోని ముచ్చులు; సాంధ్యరాగలహరిన్ = సంజల ఎర్రదవాల కాంతితో; సామి = ముదురు, మింబములై - ఎర్రబడినవై; నిదుర తెలిసినట్టి = నిద్రనుండి మేల్కొన్న, ఇందిర+అధిపతికిన్ = ఉత్తీర్ణుడైన హరికి; ఎత్తు = ఎత్తిన; కర్పూరనీరాజనములనన్ = కర్పూర హారతులన్నట్లుగా; మింటన్ = అకారంలో, తిరిగెన్ = తేలిపోతున్నది

తా॥ ఆకాశంలోని అంచుల్లో సాంధ్యరాగంప్రతి బంబించగా ఎర్రబడి నడుమనీల కాంతికలిగిన మబ్బులు
గరలం చూస్తే - అప్పుడే నిద్రతెలిసిన శ్రీహరికి ప్రకృతి కర్పూర నీరాజనమిస్తున్నట్లున్నది.

అలం : ఉత్త్రేక్ష.

విశే॥ కర్పూరం = తెల్లమబ్బు; మంట = అంచుల్లోని సాంధ్యరాగం శ్రీహరినిద్రమేల్కొన్న కాలం పూజార్థం
కునుక ఉత్సవాలు చేయటం పరిపాటి. ఆపండుగను సూచించే వర్ణన, కావ్యనాయక సూచన కలది. అంతలా
ఇలాగే చూచు కోవాలి. ప్రకృతి వర్ణన భగవత్పరంగా చేయటానికి కారణం శ్రీకావ్యనాయకత్వ స్థాపన;
మత దృష్ట్యా - సర్వప్రకృతికీ - జీవుల కూ అతడే సూత్రాత్మ. కనుక కావ్యాత్మా అతడే.

మ॥ అళిగరుదంచ లామల తదంత రబింబిత యయ్యెఁబాకని

ర్వళిత మహాఫల హుహరితచ్చదకర్కటికావనాలినాఁ

గలమనన భ్రమచ్చుకనికాయము లోపల సాంధ్యరక్తిమం

బలఁతిగఁ దాల్చి మింటఁగననయ్యె విసాండుపయోదఖండముల్.

140

విసాండు = స్వచ్ఛములైన; పయోగ = మబ్బుల; ఖండముల్ = శకలాలు (ముక్కలు) మింటన్ = ఆకాశంలో;
కలమనన = వరిపొలంలో; భ్రమత్ = విగిరే; శుక = చాలుకల; నికాయము = గుంపు; లోపలన్ =
నడుమనడుమ; సాంధ్యరక్తిమంబు = సంజ ఎర్రదనం; తాల్చి = వహించి; పాక = పక్షమై; నిర్వళిత =
పగిలిన; మహాఫల = పెద్దపెద్ద పండ్లు; బాఘ = గుంపు; హరిత = పచ్చని; ఛద = ఆకులతో; కర్కటి
కావన + ఆళి = దోసతోటల వరుస; ఆళి = తుమ్మెద; గరుత్ = రెక్క; అంచల = చివళ్ళ; అమల =
పెండ్లమైస; తల్ = ఆ; అంబర = ఆకాశంలో; బింబితమయ్యెన్ = ప్రతిబింబించినది; అనునట్లు, కనన్
+ అయ్యెన్ = కనిపించాయి.

తా॥ ఆకాశంలో బీరాడే తెల్లని మబ్బులముక్కల క్రింద వరిపొలాలపై పరుగెత్తే చిలుకలగుంపులు; నడుమన
డుమ సంజవన్నెలు తాల్చి ఎలాగున్నాయంటే - పచ్చనాకులు పండి పగిలిన కాయలుగల దోసతోటలు
తుమ్మెద రెక్కల అంచులన్నెగనిగంతో ప్రకాశించే వినీలాకాశంలో ప్రతిబింబించి నట్లున్నాయి.

ఉపమాన సాందర్యభావన చాల్కీశ్చయమనది - తెల్లని మేఘశకలాలు నైపథ్యంలో ఉన్నాయి.
వాటికి క్రిందగా పచ్చని చిలుకలుగుంపు వరిపొలాలు, నడుమనడుమ సంద్యారాగ కంతులు - ఉపమేయం.
పచ్చనాకులు, పగిలిన దోస పండ్లుగల దోస తోటలు ఉపమానం. హరిత = ఆకు పచ్చని; పసుపు పచ్చన,
రెండ్రాలు, పుస్తతం పచ్చనాకులు - చిలుకల రెక్కలు; పసుపు పచ్చని ఆకులు - వరిపొలాలు - పండిన
దోసపండ్లు సాంధ్యరక్తిమ అలమిన మేఘశకలాలు ఇందుకే శకలమనటం.

అలం : ప్రాడోపమానం ప్రాణంగా గల ఉత్త్రేక్ష. ఇక్కడ ఉపమానోపమేయాలు రెండూ ప్రస్తుతాలే.

విశే॥ వ్యాససాయక ప్రాణమైన భావన గాఢాసప్తశతిలో ఈ భావం కన్పిస్తుంది. సప్తశతీకి ప్రాణ భూమిక
సప్త సేవకుడు

కం॥ ఘుణాగణ విహరణఁ జివికిన
మణి ధనువునఁ దొరంగు నుసి సమానములై ద
ర్పణనిభనభమునఁ బరిణత
శణకణహరిణములు జలదశకలము లొలసెన్.

141

దర్పణ = అద్దం; నిభ = వంటి; నభమునన్ = ఆకాశంలో, పరిణత = బాగా ముదిరిన; శణ = జనుము; కణ = ముక్క, హరిణములు = తెల్లనివైన; పొండు = తెల్లని, జలదములు = మబ్బులు; బలసన్ = వ్యాపించాయి.

ఇది ఉపమేయాంశం - ప్రస్తుతం.

ఉపమానం :- ఘుణ = చెట్టుతోలిచే నుసిపురుగుల; గణ = గుంపు; విహరణన్ = తిరుగుటంవలన; చివికిన = చికిపోయిన, మణిధను వున్నన్ = ఇంద్రచాపంనుండి; తొరంగు = రాలే, నుసి = పొడి; సమానములై = సదృశయులై

తా॥ ఇంద్రచాపంలో పురుగులు దూరి తినేస్తుంటే రాలేనుసిలాగా అద్దంలా గా వున్న ఆకాశంలో తేలాడే తెల్లని నార పీచుల్లాగా ఉన్న మేఘాలు వ్యాపించాయి.

నారపీచుల్లాంటి మబ్బుల ముక్కలు నీలాకాశం - సంధ్యాకాంతి మువ్వన్నెలున్నాయి. మణి ధనువులో ఇంద్రనీలం = కెంపు - వజ్రం మూడు రత్నాల కాంతులు కలనుసికి పోలిక. చూ. 4-96లో త్రిరుచిత్యశబ్దం మణిధనువు వానకారులో ఎన్నో రీతులుగా పోల్చబడటం అనుసంధించు కోవాలి.

కం॥ రవి శశి ము కురములు శర
ద్యువతి మెఱుఁగుఁబెట్టు భూతి యోయనఁ బర్యన్
బవ నాహ తసస్తచ్చద
నివహప రాగంబు దివికి నిర్మల కాంతిన్.

142

శరద్యువతి = శర త్కాలాంగన; (శరత్కాలమే శ్రీ) రవి = సూర్యుడు; శశి = చంద్రుడు ముకురములు - అద్దాలకు; మెరుగుపెట్టే = స్వచ్ఛతకోసం మెరుగుపెట్టే; భూతియో బూడిదయో, అనన్ = అన్నట్లు; పవన+ ఆహత = గాలికి ఎగరగొట్ట బడ్డ; సస్తచ్చద = ఏతాకుల అరటి; నివహ = సమూహము యొక్క; పరాగంబు = రజస్సు; దివికిన్ = ఆకాశానికి; నిర్మల = స్వచ్ఛ; కాంతిన్ = వన్నెతో; పర్యన్ = వ్యాపించింది.

తా॥ అద్దాలకు బూడిదతో మెరుగు పెట్టుటం సహజం. కనుక శరత్కాల యువతి సూర్యచంద్రులన్న అద్దాలకు మెరుగు పెట్టే బూడిదలాగా ఏడాకుల అరటి తోటలనుండి రజస్సుమూహం స్వచ్ఛకాంతితో ఆకాశమంతా వ్యాపించింది.

అలం : ఉత్ప్రేక్ష

పోశే॥ (గ్రీష్మర్తువులో దుమ్ము = ధూళి వర్షనలతో పోల్చుకో వచ్చు. అలాగే 4-110

3-4 పాదాల రచనా సౌందర్యం భావం. పవనాహత- నస్తచ్చద; - నివహ పరాగంబు - ఈ విరుపుల్లో అందంభావించదగ్గది.

స్త్రగ్ధరః సంభూతజ్జస్తివాతాశనశయనము విశ్వంభరుం డూఁది లేపం
గంభీరప్రక్రియా మగ్నత డిగు జగతిం గ్రందుగాఁ దోచు వర్ష
దంభోళి స్థూల రంధ్రోద్గతసితపుథు పాతాళజాతాంబు ధారా
స్తంభంబు లోల్చెనెన్ను బ్లవళరుచి శరస్తంబపంక్తింజనించెన్.

143

శకస్తంబ = రెల్లుకాడల; పంక్తిన్ = పొదలలో; ఎన్నుల్ = పూలు; ధవళరుచిన్ = తెల్లని కాంతితో; జనించెన్ = పుట్టినవి. - ఇది ఉపమేయం.

ఉపమాన వర్ణన :- సంభూత = కల్గిన; జ్జస్తిన్ = మెలకువ చేత; విశ్వంభరుండు = లోకమంతా ధరించిన వాడు హరి కనుక చాలా బరువుగా ఉన్నాడని; వాత+అశన = గాలి అన్నరంగా కలది పాము = (ఆదిశేషుడు అన్న) శయనము = పరుపు; ఊది = నొక్కి; లేపన్ = నిద్రలేపా; గంభీర= లోతైన; ప్రక్రియా = పద్ధతి; మగ్నతన్ = మునిగి నందు వలన; డిగు = క్రిందికిపోయే; జగతిన్ = లోకంలో; (భూమిలో) క్రందుగా = దట్టంగా; తోచు = కన్పించే; వర్ష = వానకాలంలో; దంభోళి= పిండిపాటునైన; స్థూల = పెద్ద; రంధ్ర = కన్నాలనుండి; ఉద్గత = పైకిపోగే; పుథు = పెద్ద; పాతాళ జాత = పాతాళ లోకం నుండి; జాత = పుట్టే; అంబుధారా = నీటిధారల; స్తంభంబుల్ = కంబాల, పోలెన్ = వలె.

తా॥ విశ్వంభరుడు మే లోని బూరుగు దూది పరు పైన ఆదిశేషుని పై మోచేతితో నొక్కిలే చేసరికి ఆ భూమి క్రిందకుదిగి పోయింది. ఆభూ మినిండా వానకాలంలో పిడుగు పాటు తో పడ్డ పెద్దపెద్ద రంధ్రాలున్నాయి. పాతాళలో కంలో నీరు ఆరంధ్రాల నుండి పైకి ధారాతుండ్రం (ఫౌంటెన్) లాగా చిమ్మి కొట్టింది. ఆతెల్లని నీటి ధారల్లాగా రెల్లు వెన్నులు తెల్లగా కాడలై విచ్చాయి.

అలం : ఉత్ప్రేక్ష. (ఉపమబలంగా ఉంది)

పోశే॥ అద్భుత భావన. ఆంధ్రభాషలో ఇంతగాధ భావుకుడు మరొకడు లేడన్నది అతిశయోక్తి కాదు.

స్త్రగ్ధరా లక్షణం :- మ-ర-భ-న-య-య.య.జ్జస్తి వాతాశనశయనము విశ్వంభరం - 1-8-8 యతులు గంభీరవృత్తం. భారావహమైన భావం లేక పోతే వృత్త గమనం శోభించదు. ఛందోగమనం - భావం రెండూ సమానంగా తూగు తున్న పద్యమిది. అలాగే వర్షర్తువులో వచ్చిన స్త్రగ్ధర కూడ.

తే॥గీ॥ నీర జేక్షణుండ వ్వేళ నిదుర దెలిసి

యడుగుదన మీంద మోపనో యవని రమణి

కంటకిత గాత్రి యయ్యో నాఁగా, విపాక

పరుష కంటక శాలి మంజరులు పాలిచె.

144

నీరజః ఈక్షణుడు = తామర పూవు పుంటి నేత్రాలు కలవాడు శ్రీహరి; ఆ+వేళ = ఆసమయంలో;
నిదుర తెలిసి = నిద్రమెల్కొని; అడుగు = పాదం తన మీదన్ మోపెనో = తన పైన మోపినందున నేమో;
అవని రమణి = ఆభూదుని; కంటకిత = పులకించిన; గాత్రీ = గాత్రము (శరీరం) కలది; అయ్యెన్ =
ఐనది, నాగాన్ = అన్నట్లుగా; విపాక = బాగాపండిన; పరుష = తీక్షణ; కంటక = ముండ్లుగల; శాలిమంజరులు
= ఎరవెన్నులు; పాలిచెన్ = అందగించాయి.

తా|| భగవంతుడు (నాయకుడు) నిద్రలేచి పాదం తన మీద మోపినందువల్ల కాబోలు భూదేవి కావ్యనాయిక
- (గోదాదేవి) శరీరం పులకించినట్లు - పండబారి న సూక్ష్మమైన ముండ్లు కల వరి వన్నెలు దీగినవి.

అలం : ఉత్త్రేక్ష, ఉపమానం - వరిగింజల చివళ్ల ముండ్లు కల వెన్నులు. ఉపమేయం - గగ్గుర్పాటు
సొందిన శరీరం

రెండూ ప్రస్తుతాంశాలే. భూదేవి నాయిక కనుక కావ్యంలో ప్రధానమైన శృంగారరసం ధ్వనిస్తున్నది.
ఇది కావ్యం మొత్తానికి అన్వయించే విషయం. శరద్వర్ణన ప్రస్తుతాంశం. ఈ ఘట్టానికే అన్వయించేది.

విశే||

కం|| కిటియైకాగిలం జేర్చెను
వటుడై వర్తిల్లి కొలిచెనడిం గృష్ణుండై
యిట పద చిహ్నములిడెఁగ్రిం
దటి బామున నేమి నోచితమ్మ ధరిత్రీ !

మం|| అశ్వాక్రాంతే రథాక్రాంతే
విష్ణుక్రాంతే వసుంధరే !
త్వాం శిరసాధార యిష్యామి
రక్షస్య మాం పదే పదే.

మహానారాయణోపనిషత్తులోని ఈ మంత్రం భూదేవి ప్రార్థన.

అశ్వం, రథం, విష్ణుపాదాలతో ఆక్రమింపబడిన తల్లీ ! నీకు నమస్కారం. ప్రతిపదమూ నన్ను
కాపాడు - అని మనిషి నిద్రలేచి కాలు భూమిపై మోసేటప్పుడు చదివే మంత్రం. అముక్తమాల్యద
అంటే భూదేవిప్రార్థనే. శరణాగతి ప్రధానమైన శ్రీవైష్ణవప్రార్థన. కనుక ఈ పద్యం చాలా ప్రధానమైనది.
ఫెళిఫెళుచుబ్బు చిట్టులుము 101లోనూ ఈ నాయికా నాయక శృంగారమే.

మ|| స్ఫుట భూయోహృతి శంక వార్తి నివర శ్మల్మిన్నుచేర్చెం, దటి
చుట తౌర్వంబుగఁ గారుకొంచు, ఘనమై, శ్మోదీర వర్తింప, న
చ్చటనుండోచి గ్రసింపఁ బోలుఁ గలశీసూనుండు గాకున్న నొ
క్కొలం దారా గ్రహ భాస్కరేందుమణి శుక్తుల్వక్తమై తోచునే. ?

స్ఫుట = స్పష్టమైన; భూయః = మరల, హృతి = అపహరణ, శంకన్ = సందేహంతో; ఇనరశ్మల్ = సూర్యకిరణాలు; వార్ధిన్ = సముద్రాన్ని; తటిత్ = మెరుపులు; ఛలులు = సమూహం; ఔర్వంబుగన్ = బడబాగ్నికాగా, మిన్ను = ఆకాశం; చేర్చన్ = చేర్చగా; కారుకొంచున్ = నల్లబారి; ఘనమై = మేఘమై; తీజన్ = జలమంతా వట్టి పోగా; జ్ఞాన్ = భూమిపై; వర్షింపన్ = వానకురిస్తే, అచ్చటనున్ = ఆ ఆకాశంలో కూడ; తోచి = అవతరించి; కలశీ సూనుండు = చెంబు నుండి పుట్టినవాడు = అగస్త్యుడు; గ్రసింపన్ + పోలున్ = (త్రాగెనాడు కాబోలు (సముద్రాన్ని) కాకున్నన్ = కాకపోతే, ఒక్కట = ఒక్కసారే; తా - నక్షత్రాలు, నవ = నవగ్రహాలు, భాస్కర = సూర్యుడు, ఇందు = చంద్రుడన్న, మణి = మణులు; శుక్తు = ముత్తెపుచిప్పలు; వ్యక్తమై = బహిర్గతమై; తోచునే = కనిపిస్తాయా ?

తా|| అగస్త్యుడు జలమంతా మరలా తాగుతాడేమో నన్న శంకతో సముద్రాన్ని సూర్యకిరణాలు మిన్నుపైకి చేర్చి దాచిపెట్టాయి. ఆ సముద్రపునీటిలో నున్న బడబాగ్ని మెరుపులై నల్లబారి మేఘాలై ఆ సముద్రాన్ని వాన రూపంలో కురియటంవల్ల నక్షత్రాలు గ్రహాలు సూర్యచంద్రబింబాలు స్పష్టంగా ప్రకాశించాయి.

అలం : ఉత్పేక్ష

విశే|| అగస్త్యనక్షత్రోదయం రావటంతోనే శరదారంభం జరుగుతుంది. కనుక ఇలా చమత్కరించాడు కవి. సముద్రంలో మణి-శక్తులుంటాయి కనుక నీరు పోగా బైట పడ్డాయి.

పురాణకథ : కాలకేయులన్న రాక్షసులు సముద్రమే ఇల్లుగా చేసికొని దేవతలను బాధిస్తే వారు అగస్త్యులతో మొరబెట్టుకొన్నారు నీరంతా త్రాగమని. ఆయన ఒక్క పుడిసిలిగా చేసికొని సముద్రాన్ని త్రాగేస్తే రాక్షసులు బైటపడ్డట్లు - దేవతలు వారిని సంహరించిన కథ అనుసంధేయం.

కలశీ సూనుండు చెంబు - కుండ - జన్మనిస్తాయా ? పురాణకథ ప్రతీక తప్ప వాస్తవం కాదు. సముద్రం నిశ్చస్పృహికి సంకేతం. కలశాదిపాత్రలు వ్యక్తిస్పృహికి సంకేతం.

చం|| అలమలయాద్రి కుంభభవుండన్మతకంబు శరత్తు కుండమం

డలి ప్రతిబింబ కైతవమునం దమకిచ్చిన వారి దేవత

త్తొలకకుల కేలం దాప నిడితోమం గలం కడం గెం, దదీయత

తృలతకు హ్రస్వమాచె కరి, తారక లంబువుండేర్చునే యనన్.

146

అల = ప్రసిద్ధమైన; నులయ+అద్రి = మలయ పర్వతం; కుంభసంభవుండు = అగస్త్యుడు, అన్ = అన్న; కతకంబు = చిల్లగింజను; వారి దేవతలు = జలదేవతలు; శరత్తుతో; కుండయందలి = సరస్సుల సమూహంలో; ప్రతిబింబ = ప్రతిఫలించిన; కైతవమునన్ = మిషతో; తమకున్ = వారిదేవతలకు; ఇచ్చినన్ = ఇస్తే; వారి దేవతలు = జలదేవతలు; తొలకులకేలన్ = కెరలాలన్న చేతులతో; తాపన్ = మెట్టుపై; ఇడి = పెట్టి; తోమన్ = అంగ తీస్తే; తదీయ = అగస్త్య నక్షత్రముయొక్క; తృలతకున్ = ఆ ఫలమైనందున, కరి = సాక్ష్యం, హ్రస్వంబు = చిన్నది; ఔటన్ = కావటమే (సాక్ష్యం), తారకలు - చుక్కలు; లంబువు = నీళ్లను, తేర్చునే = తేటపడేటట్లు చేయగలవా ? అనన్ = అన్నట్లుగా, కలంకు = జలకాలుష్యం, లడగెన్ = అణగారిపోయింది.

తా॥ అగస్త్యనక్షత్రోదయంకాగానే భూమిపై పడ్డనీరంతా తేటపడింది. దీనికి కారణమేమంటే మలయాద్రీ తన మీద ఫలించిన అగస్త్యుడన్న చిల్లగింజను వారి దేవతలకు - సరస్సుల్లో ప్రతిబింబించిన ఆ నక్షత్రం రూపంలో ఇవ్వగా వారిగింజను అలల చేతులతో మెట్లపై ఆ గింజను అరగదీసారు. అందువల్ల కాలువ్యం పోయింది తప్ప - అగస్త్య నక్షత్రోదయం వల్ల కాదు. దానికి గుర్తేమంటే ఆ గింజ అరిగి పోవటమే. అంటే స్వీళ్లలో ప్రతిబింబించిన నక్షత్రం చిన్నది కదా.

అలం : కైతవాపహ్నవం (ప్రతిబింబ కైతవ మన్నవోట)

విశే॥ నక్షత్రం అలలపై ప్రతిబింబించుట మెట్లపై అరగతీయటంగా ఉత్ప్రేక్షింపబడింది.

చం॥ ఇలకు సుధా సమత్యమురహింప శరజ్జల జాక్షి కుండమం
డలి సలిలంబుఁ గల్పపమడంగ మొగి ల్విరి యెండఁ గాఁచు చోఁ
జిలుకు నిశారజఃపటలి చెన్ను వహించెదరంగపంక్తిపై
దళదరవింద కైరవ కదంబ కడార పరాగ పూరముల్.

147

దళత్ = వికసించే, అరవింద = తామర, కైరవ = కలువపూల; కడార = బంగారు; పరాగ = రజస్సు; పూగముల్ = సమూహం; తరంగ పంక్తిపై = అలల గుంపులపై; శరత్ = శరత్కాలమన్న; జలజ+అక్షి = తామరలవంటి నేత్రాలున్న యువతి; ఇలకున్ = భూమికి; సుధాసమత్యము = అమృత సాదృశ్యం, రహింప = కల్గించటానికి, కుండమండలి = సరస్సుల సమూహం లోని; సలిలంబు = నీళ్లు; కల్పపము = కాలువ్యం, అడంగన్ = అనూరిపోగా; మొగిల్ = మబ్బు; విరి = విరిసిన; ఎండన్ = ఆతపం; కాచుచోన్ = కాగబెడుతూ; చిలుకు = చల్లై, నిశారజఃపటలి = పసుపుపాడి మొత్తముయొక్క; చెన్ను = అందం, వహించెన్ = పొందినది.

తా॥ సరస్సుల్లో తామరలు కలువలు వికసించినందున వాటి పరాగరాశి గానికి తేచి తరంగాలపై వ్యాపించింది. ఇదెలా వుందంటే - శరత్కాల భూమిని దేవతాలోకం చేయాలని సంకల్పించి సరస్సుల్లో నీళ్లు మొగిలు నిరిసిన యెండలన్న పొయ్యిమీద కాస్తూ కాలువ్యం పోవటానికై పసుపుపాడి చల్లి నట్లుంది.

అలం : ఉత్ప్రేక్ష

విశే॥ నీరు తేటపడి త్రాగటానికి తీయగా ఉన్నాయి. మొగిలు విరియోడ = మబ్బు తీయగా మిడిసిపడే యెండు. శరత్తులో విప్పారినతామరలే సుశరత్కాంతా నేత్ర సంపద. ఆ పూలతో ఆమె కనులు విప్పి చూస్తున్నట్లుంది.

ఉ॥ హేచ్చిన మైత్రిం బద్మినుల కెల్ల ఘనాత్యయకారుకుండు సా
మ్మచ్చపడంగఁ జేయుటకు నై యల క్రౌంచనగంబు పేరి క
మ్మచ్చన నీడ్చు శర్వగిరి యందలి వెండి శలాక పిండునా
వచ్చి మరాఁ మాలికలు వ్రాలెఁగొలంకులఁ జక్ర ఝుంక్తుతన్.

148

ఘన+అత్యయ = మేఘములకు విశ్రాంతిని; కారుకుండు = కల్గించినవాడు; ఘనాత్యయము = మేఘకాలంపోగా వచ్చిన శరత్కాలమనే; కోరుకుండు = కంసాలి (శిల్పి) హెచ్చిన = అధికమైన; మైత్రిన్ = ప్రేమతో; పద్మినులకున్+ఎల్లన్ = తామరపూలన్న కాంతలకు; (పద్మినీజాతి స్త్రీలకు) సామ్ము = నగ, అచ్చపడంగన్ = అమరేటట్లుగా; చేయుటకునై = చేయటం కోసం; అల = ఆ పురాణ ప్రసిద్ధమైన; క్రౌంచపగంబు పేరి = క్రౌంచపర్వతమన్న పేరుగల; కమ్మ+అచ్చునన్ = బెజ్జలు కల ఇనుప అచ్చులో; ఈడ్చు = లాగు; శర్వగిరి = హిమాలయం (ఈశ్వరుని నివాసమైన కొండ) అందలి = అందున్న; వెండి శలాక పిండునాన్ = వెండి తీగల గుంపులాగ, మరాళమాలికలు=హంససమూహాలు, వచ్చి = హిమాలయం నుండి వచ్చి కొలంకులన్ = సరస్సులో; చక్రభుంకృతిన్ = గుండ్రంగా ఎగురుతూ ఝమ్మన్న రెక్కల చప్పుడుతో, వ్రాలెన్ = ఒకుమ్మడిగా వ్రాలినవి.

తా॥ శరత్కాలమన్న విశ్వకర్మ పద్మినులకు (పద్మతీగలకు) ప్రేమతో సామ్ములు చేయటానికై క్రౌంచపర్వతరంధ్రమన్న కమ్మచ్చులో నుండి హిమాలయంలోవున్న అంచలగుంపన్న వెండి తీగల గుంపు బలంగా ఈడ్చాడట. ఆ లాగుటంతో వలయాకారంగా చుట్టలు చుట్టుకొంటూ; ఝమ్మని రెక్కల చప్పుడుతో సరస్సుల్లో ఒకుమ్మడిగా వాలాయి.

అలం : ఉత్ప్రేక్ష, అలంకార భావసాధనం. కవితా సామగ్రిలో ఒకటి. కనుక పేరు తెలియటం నిర్వచనం చెప్పటం కాదు ముఖ్యం. శాస్త్రీయంగా అలా తెలిసికోవటం దేనికంటె కలిగిన అనుభవాన్ని వ్యాఖ్యానించుకోవటానికి. కనుక అలంకార వివేచనకు అనుభవం సాధనం.

కంసాలి కమ్మచ్చును కాళ్లతో నొక్కిలావు పాటి వెండి-బంగారం తీగలను సన్నగా చేయటానికి వాటిని కమ్మచ్చు రంధ్రాల్లో దూర్చి పట్టుకారుతో లాగితే రంధ్రం ఈవలకు వచ్చే ఆ తీగ చుట్టలు చుట్టుకొని ఝుంకార శబ్దంతో వస్తుంది. ఈ సాదృశ్యం లోకానుభవం.

శరత్కాలంలో హంసలు క్రౌంచగిరి రంధ్ర ద్వారా లోకం లోకి రావటం కవి సమయం. ఈ విషయం పూర్వమే ప్రస్తావితమయ్యెనది. యోగశాస్త్రరహస్యమని చెప్పబడినది. చూ. 4-121. (హంస ప్రాణశక్తికి ప్రతీక. క్రౌంచ రంధ్రం = కంఠస్థానంలో వున్న విశుద్ధి చక్రం. మానస సరస్సు - వికసించిన మనోస్థి సరస్సు = సహస్రారం) చాలా అందమైన ప్రౌఢభావన. పక్షులు వ్రాలటంలోని సూక్ష్మతానుకృతి ఈ పద్య భావం.

తే. గీ. కుంభజాడు వార్దితోఁగ్రోలి కుక్షినున్న

మించుముక్తాచ్చటలె క్రుమ్మరించె ననంగ

జలజ దళములఁ దేటలుఁ జవులు నయిన

యంబుకణములు వొలిచెఁ బద్మాకరముల.

149

కుంభజాడు = అగస్త్యుడు; వార్దితోన్ = సముద్రముతో పాటుగా; గ్రోలి = త్రావి; కుక్షిన్ = కడుపులో; ఉన్న+మించు = మెరిసే; ముక్తాచ్చటలె = ముత్యాలసమూహమునే; క్రుమ్మరించెన్ = వెలిగిక్కినాడు;

అనగన్ = అన్నట్లుగా; పద్మాకరములన్ = తామరంకునిలయాలైన సరస్సులలో; జలజదళములన్ = తామరలరేకులపై; తేటలు = స్వచ్ఛములు, చవులు = రుచులు కలవి అయిన = అయినట్టివి, అంబుకణములు = నీటిబొట్లు; పాలిచెన్ = ప్రకాశించాయి.

తా॥ సరస్సులో విచ్చిన తామరపూలరేకుల మీద నీటి బొట్లు - (వాన కురిసి వెలిసిపోయింది కాబట్టి) స్వచ్ఛంగా, చవులూరిస్తూ నిలిచినవి. అని సముద్రం నీరు త్రాగి కడుపులో నున్న ముత్యాలను అగస్త్యుడు వెలికి క్రక్కినట్లున్నాయి

అలం : ఉత్పేక్ష.

ఏతే॥ అగస్త్యుడు - సరస్సు - పద్మం - నీటిబొట్లు వీటి చుట్టు ఎన్ని రకాల ఊహలల్లబడ్డాయో చూస్తే కవి భావుకత తెల్లమవుతుంది.

చం॥ కెరలు ప్రనంతిఁ బైయిసుక క్రిందగువేళ నినుండు మేఘపుం

దెర సనఁ జల్లఁగా విరహాదీప్తకరఘట మా సజీర కో

త్కర గుడమట్ల పద్మినులఁ గ్రమ్ము సకేసరమాధ్వి పాల్చెఁ, బైఁ

గర మరుదారెఁ దేంట్లు సెకఁగందిన ముత్తైపుసేసలో యనన్.

150

ఇనుండు = సూర్యుడు (వరుడు); కెరలు = పొరలికలుపెట్టే, ప్రనంతిన్ = నదిలో, పై = నీటిపై తేలు ఇసుక. క్రిందు+అగువేళన్ = క్రిందికిదిగిన సమయంలో (పూర్వం ఇసుక గడియారాలండేవి. డమరుకం ఆకారంలో మధ్యనున్న బెజ్జం ద్వారా ఇసుకపై నుండి క్రిందికి దిగితే అది ఒక జాము కాలంగా పరిగణించేవారు. మరలా క్రిందన ఇసుకవైపుభాగాన్ని త్రిపు పైకి వచ్చేటట్లు పెట్టేవారు. ఇదే ఇసుక గడియారం.) మేఘుపున్ = తెల్లని మబ్బున్న; తెర = వధూవరులకు మధ్యను పట్టిన గుడ్డ; చనన్ = తీస్తే; చల్లగాన్ = చల్లగాకావటం కోసం పైన పోయగా; విరహాదీప్త = విరహాగ్నితో; వేడిగానైన; కర = చేయినుండి; ఘటము+బై = ద్రవించిజారే; స+జీరక+ఉత్కర = జీలకర్ర మొత్తంతో కూడిన; గుడము = బెల్లం; అట్లన్ = వలె; పద్మినులన్ = పద్మాలను (పద్మినీ జాతిస్త్రీ-రవికి ఈ పద్మం భార్య కనుక) క్రమ్ము = ఆవరించే; సకేసర = కేసరాలతో కూడిన; మాధ్వి = మధుధార, పాల్చెన్; పైన్ = పద్మినులపై; కరము = మిక్కిలి, తేంట్లు = తుమ్మెదలు; సెకన్ = వేడితో; కందిన = కమలిన; ముత్తైపు = ముత్యాల; సేసలో అనన్ = అక్షతలో అనునట్లు, అరుదారెన్ - (అరుదు+ఆరెన్) = వింతగానున్నది.

తా॥ పద్మాలు విచ్చాయి. కనుక వాటి కేసరాలనుండి మధుధారలు ప్రవిస్తున్నవి. దాని కోసం తుమ్మెదలు మూగాయి. ఇది వాస్తవిక దృశ్యమైన ఉపమేయం.

ఉపమానం : పద్మినీ సూర్యులకు వివాహం జరుగుతున్నది. ఆ సమయం ఏటిలో ఇసుక క్రిందైన వేళ - (శరత్తు) - గడియారంలో పై ఇసుక క్రిందికి జారిన వేళ - అదే ముహూర్తం కాగా ఇనుడు తన విరహాగ్నితో వేడిగా ఉన్న హస్తంతో కరిగి జారే బెల్లంతో కలిసిన జీలకర్ర ముద్ద పద్మినీ తలపై వుంచినట్లుగా ఉన్నది.

తుమ్మెదలు విరహాగ్నిలో క్రాగే తలపై ముత్యాల తలంబ్రాలో అన్నట్లున్నాయి. అవి సెతకు నల్లబడిపోయాయి.

పోశే || వివాహాచార క్రియాధారంగా కల్పించిన భావం. కవితాభావ మొకటి చెబితే దాని చుట్టూ ఒక దేశీయాచారమో, సంప్రదాయమో - శాస్త్రమో పెట్టటం ఈతరహా కవుల శైలి. ఆనలినాకు గోడ గడియారములన్ - అని పారిజాతంలోని మాట. ఇక్కడ ఇసుక గడియారం.

చం|| జలజ దళస్థ తోయములు సందుల క్రిందులఁదోఁచు మింటినీ
డలుఁ గనుపట్టె నత్తఱిఁ దటాకములన్ లఘిమంబు రెంటితోఁ
దెలియఁ దరంగఁబై కెగయు తేఱుల చేరులఁ దూన్పఁ దోయముల్
పలుచనఁ దేలె; మిన్నడేగు వట్టెఁ గడుం దళమౌటనో యనన్

151

జలజ = నీటిలో పుట్టినది = పద్మం; దళస్థ = రేకులమీద ఉన్న, తోయములు = నీరు, (ముందు పద్యంలో చెప్పాడు) సందులన్ = అవిలేని ప్రదేశాలలో; క్రందునన్ = దట్టంగా; తోచు = కన్పించే, మింటి = ఆకాశం; నీడలు = చాయలు; కనుపట్టెన్ కన్పించాయి; అత్తరిన్ = ఆసమయంలో; తటాకములన్ = సరస్సులలో; రెంటితోన్ = ఆకాశంనీరు రెంటితో; లఘిమంబు = తేలిక (ఏదో) తెలియన్ = తెలిసికోవటానికి; తరంగ = అల; పైకిన్ ఎగయు = లేచే; తేలులచేర్లు = తుమ్మెదల చాలన్నత్రాళ్లతో, తూన్పన్ = తూచగా; తోయమున్ = నీరు; పలుచనన్ = తేలిక తనంతో; తేలెన్ = పైకి తేలాయి; కడున్ = మిక్కిలి, దళము = బరువు; టౌటనో యనన్ = అయినందువల్లనో అన్నట్లుగా; మిన్ను = ఆకాశం; అడుగుపట్టెన్ = అడుగునకుమునిగింది.

తా|| పద్మదళాలతో నీరు స్వచ్ఛంగా మెరుస్తున్నది. నది అడుగున నీలా కాశం ప్రతిబింబించింది. దీన్ని అలంకారభాషలో చెబు తున్నాడు - నీరు తేలికా? ఆకాశం తేలికా? అని శరత్తు తెలుసు కోవడానికి అలలన్న ససిబ్బిలలో పెట్టి పద్మాలపై ముఠాగే తుమ్మెదల చేర్లలో తూస్తే నీళ్లు పలుచన కనుక పైకి తేలాయి. ఆకాశం బరువు కనుక క్రిందికా పోయింది.

అలం : ఉత్పేక్ష.

పోశే|| రెండో పాదంలో డ - ట యతి విశేషం. నిత్యసమానయతి. తట+అకం. "అ" కు "డ" కు యతిలేదు. కనుక తటాకం నిత్య సమానంగా గ్రహించాలి. (వేదం) అప్పకవీయంలో ఈ యతి ఇలా చెప్పబడింది.

తే|| ఒక్క సమనమున శబ్దయుగము కూడి
పదము లేర్పాటుగా గాన బడని ప్రాణ
సంధులకు నిత్యసమనన శ్రాంతులును న
ఖండ విశ్రమములునన రెండుఁ జెల్లు.

(3-135)

కాళ్లటాదిశబ్దాలలో క్షణ+అట అనిసంధి చేదం చేస్తే యతి వేయ వచ్చు లేదా చేయ కుండా హల్లు కూవే యవచ్చు. మొదటిది అఖండయతి. రెండోది నిత్యసమాస విశ్రాంతి.

మ॥ ఇలకున్ ప్రేగుగఁ బండి తీరవన పుండ్రే ట్టుపుటల్ దీపుల

గ్గలమై వ్రాల, నురుస్వనంబు లెనఁగంగాఁది ప్పు రాట్నంపు గుం

డ్రలు నాఁ దేసకొలంకులం బొరలి పాఱన్ విచ్చు పంకేరుహం

బుల నా డెందొలు సంజ యేటి వల యంబుల్తార ఝంకార ముల్ 152

ఇలకున్ = భూమికి, ప్రేగుగన్ = బరువగునట్లు గా; పండి = చెరువుల ప్రక్కన నున్న చెరుకుచేలు; తీర = ప్రక్కనే ఉన్న, వన = తోటలైన; పుండ్ర+ ఇటు+ ఛటల్ = నామాలు చెరుకుగడలు; తీపులు = రసం; అగ్గలమై = ఎక్కువై, విచ్చు = వికసించే, పంకేరుహంబులన్ = పద్మాల్లో; తేనె = మధువు; కొలంకులన్ = సరస్సుల్లో పారలి = పొంగి; పారన్ = కారగా; తార = ఉచ్చై స్వరంలో; ఝంకారముల్ = ఝమ్మత్తున్నధ్వనులతో; తాలు = మొదటి, సంజన్ = సంద్యలో; తేటివలయంబుల్ = తుమ్మెదల వలయాలు; (ఎలా ఉన్నాయంటే) ఉరు = బిగ్గరయైన, స్వరంబుల్ = చప్పుడులు; ఎసంగగాన్ = ఎక్కువకాగా, త్రిప్పు = త్రిప్పే, రాట్నంపు = చెరుకుగానుగ; గుండ్రేలునన్ = గానుగు గుండ్రనికుండలన్నట్లుగా; ఆడెన్ = ఆడినవి (గానుగాడడంలో ఆడుక్రియ)

తా॥ చెరువుల్లో పద్మాలు మధువును స్రవిస్తున్నాయి. వాటిపై తేంట్లు ఝంకారధ్వనులతో ఎగురుతున్నవి. చెరువుల ప్రక్క చెరుకుతోటలున్నాయి. అవి బాగాపండి రసంతో బరువెక్కి చెరువుతోకి వ్రాలాయి. క్రింద తామరాలున్నాయి. ఈ తామరలు చెరుకును గానుగాడు తుంటే గాను గుకం చానికి చుట్టూ వుండే చెక్క తొట్టెల్లా వున్నవి. పైనతేంట్లు చేసే ధ్వనులు గానుగాడే టప్పురడు వచ్చే కీరామని ధ్వని. చెరుకురసం తమ్మిపూలలో తేనె. ఈ దృశ్యమంతా ప్రాంతా సంధ్యాసౌందర్యం.

శా :- (పోల్చు) ప్రాత ర్వేళల నట్టి వెట్టపాగపై పాటిల్లెన్. (2-55)

2-70 లో ఇత్యయంత్రం వచ్చింది.

సీ॥ హలనమత్కదళకందాభ తిర్యజ్జతా

వ్యమునఁ గొమ్మొకటి మో సనఁగఁ గ్రుంగఁ

గటముల డిగి చిబుక మున రే పేరిన

మదమంజన గ్రంథ మాడ్చి మెఱయ;

చిద్రోత్తథి హత వలత్క ద్రూజమనఁ జాట్టు

తో విప్పు తో దరిం దొండ మాడ;

తొల్లఁబెల్లలు నీటఁద్రెల్లి శేసము, వం డు;

న యి, పునః ప్రాప్తదాశయము నొసఁగ

తే॥ ఘన రజోవృష్టికై మీదిక న్నుమొగుడఁ
గటి దెసలు నిక్క, బరితోలు గదలఁ గీలు
మదముత్తికత నదుల కీఁదదను కృద్వృ
షాభితోఁ దేంట్లు పఱవఁ, గోరాడెఁ గరులు.

153

హల = నాగలితో; నమత్ = వంగుతున్న; కదళ = అరటి, కంద = దుంప; ఆభ = వలె; తిర్యక్ =
ప్రక్కకు; నత = వంగిన; ఆస్యమునన్ = ముఖంలో; కొమ్ము = దంతం; ఒకటి; మోసు = మొలక;
అనంగన్ = అన్నట్లుగా; క్రుంగన్ = నాటుకోగా,

తా॥ దున్నుతుంటేగడ్డతోపాటు విరుగుతున్న అరటి దుంప లాగా ప్రక్కకు (తిప్పి)వంచిన ముఖంలో ఒక
దంతం అరటి దుంప మొలకలాగా క్రిందకు గ్రుచ్చుకోగా.

ఉపమేయం - వంచిన ఏనుగు తల. చాలుకుప్రక్కన తిరుగ బడ్డ అరటిదుంప

ఉపమానం మోసు = ఒక దంతం. - సాగసైన సాదృశ్యం

కటములన్ = దవళ్లయందు; డిగి = జారి; చిబుకమునన్ = గడ్డం చివర; రే = రాత్రి; పేరిన =
చిక్కబడిన, మదము = మద ద్రవం; అంజనగ్రంథి = కాటుకముద్ద; మాడ్చిన్ = వలె; మిఱయన్ =
ప్రకాశింపగా.

తా॥ రేయెల్ల కారిన మదం పేరుకొనిగడ్డం చివర నంటిన కాటుక ముద్ద కాబోలు అన్నట్లుగా ప్రకాశిస్తున్నది.

చిద్ర = రంధ్రంనుండి; ఉత్త = లేచిన; హత = కొట్టుబడిన; వలత్ = చుట్టచుట్టుకుంటున్న;
కద్రూజము = పాము (కద్రువ సంతానం) అనన్ = అన్నట్లు; చుట్టుతో = గుండ్రంగా చుట్టిన చుట్టు;
అనన్ = అన్నట్లు; చుట్టుతో = గుండ్రంగా చుట్టిన చుట్టు; విప్పుతో = ఆ చుట్టను విప్పటంతో; తరిన్ =
ఒడ్డున, తొండము+ఆడన్ = తొండముకదలాగా.

తా॥ నది యొడ్డుక్రింద ఏన్నకోరాడుతున్నది. తైకి తొండం చుట్టటం కన్పిస్తున్నది. (ఏనుగు తల
కన్పించటం లేదు) అది రంధ్రంలో నుండి పైకి వచ్చేపామును కొడితే అది చుట్టుగా చుట్టుకోవడం
విప్పుకోవటం లాగా ఉంది. (తొండం)

తెల్లు పెళ్లలు = రెల్లు దుబ్బలతో బాటు మట్టి ఉండలు; నీటన్ = నీటిలో; తెల్లి = పడి; ఫేనము =
నురుగు; పండును = బురద; అయి; పునః = తిరిగి; ప్రావృట్ = వానకాలం; ఆశయమున్ = ఊహ,
ఒసగన్ = కలిగింపగా.

తా॥ ఏనుగు అటవల్ల తెల్లు పెళ్లనీటిలో పడి నురుగు - బురద, కావటం వల్ల వానకారు మరలా వచ్చినదన్న
తలంపును కలిగింపగా; (వానకు నదికి వరదముంపు కల్గిందన్న దృష్ట్యా)

ఘన = అధికమైన, రజస్సు = ధూళి; వృష్టికి+అయి = ధారకై; మీది = పై, కన్ను; మొగుడన్ = మూసుకోగా;

కటిదెసలు = పిరుదు (ప్రక్కలు); నిక్కన్ = పైకి ఉబ్బగా; బరితోలు = ప్రక్కతోలు; కదలన్ = చలింపగా; కీలు = ఓడకీలు, మదము = దానజలము; (ఓడలకు పూసే తారునంటిది కీలు. మదజలం అలా వుంది) అది; నదులకున్ = ఏళ్లకు; తిక్తన్ = ఒగరును; ఈన్ = కల్లింపగా; తద్ అనుకృత = ఆ ఏనుగులను వెన్నాడే; వృష+అశితోన్ = ఆబోతులతో; తేంట్లు = తుమ్మెదలు; పరవన్ = పరుగెత్తగా; కరులు = ఏనుగులు; కోరాడెన్ = దంతాలతో మట్టిని కుళ్లగిస్తూ (క్రీడిస్తున్నవి.

తా॥ కోరాడుతుండగా మట్టిపడుతూ ఉంటే ప్రక్కనున్న కన్నుమూసుకొంటూ (తలప్రక్కకు తిప్పి ఉన్నది కనుక ఒక కన్ను క్రింది ప్రక్కకు మరొకటి పై ప్రక్కకు ఉన్నవి.) పిరుదుల ఇరు ప్రక్కలు పైకి ఉబ్బగా (ఆయా ఉద్రేకాలు కల్గినపుడు జంతువుల శరీరాల్లో మార్పులు రావటం సహజం.) పార్శ్వార్థోన్మోదో తోలు కదులుతుండగా నదులకు కీలు వంటి మదము ఒగరు రుచినిస్తుండగా ఆ ఏనుగులను వెన్నాడే ఎడ్లతో మద వాసనకు మూగిన తుమ్మెదలు పరుగెత్తగా ఏటి ఒడ్డున కోరాడు తున్నవి.

అలం : సీసంలో ఉత్ప్రేక్ష ఎత్తుగీతిలో స్వభావోక్తి.

విశే॥ లోకోత్తర మైన వర్ణన. ప్రతి సూక్ష్మాంశమూ చిత్రితం కావటం - ఏనుగ్రీడను చూచినవాడు కనుక నతాస్యం దగ్గరనుండి - పిరుదుల కదలిక దాకా ఏనుగులు ఆటనంత గంభీర సుందరంగా వర్ణించినవారు కన్పించరు. ఒక మహోన్నత జంతువును దాక్షిణాత్య దేవాలయనిర్మాణం లాగా - ప్రత్యంగుళం వ్యర్థం కాకండా శిల్పభంగిమతో చెక్కినట్లు - అంత ప్రేమగా వర్ణించటం - భక్తితో ఆ దేవాలయాన్ని కట్టినట్లుగా ఎంత ఆశ్చర్యంగా వుంది !

రాయలవారి అంతఃపురంలో నేటికీ మిగిలిన గజశాల గుర్తుకు తెచ్చుకొని అందులో ఏనుగులు సంధ్యాకాలంలో తుంగభద్రకు పోయినపుడు చేసే ఈ క్రీడానిశేషాలను భావించుకోవాలి.

గౌ॥ గండద్వంద్వ గళత్కరాళ మదరేఖత్ పుష్ప సప్తచ్చదా

ఖండ షోడ సితప్రక్షీర్ణకములై కర్ణ ద్వయ నిమిచ్చంగాఁ

గొండల్రవ్విన మన్ను కత్తుల గతిం గొమ్ముంగొనల్పుంప, వే

దండంబు ల్పపుదంతు లౌటఁదెలిపెం, దం డెత్త భూపాలికిన్.

154

గండ = చెక్కిళ్లు; ద్వంద్వ = జంట; గళత్ = న్ననించే; కరాళ = సాంద్రమైన; మద = మదజల; రేఖత్ = చారలు; పుష్ప = వికసించిన; సప్తచ్చద = ఏడాకుల అరటి; అఖండ = విస్తారమైన; షోడ = రజస్సుతో; సితత్ = తెల్లనైనవి; ప్రక్షీర్ణకములై = చామయరాలై; కర్ణద్వయన్ = రెండుకళ్లనూ, మించగా = అతిక్రమిస్తే, కొండల్ = కొండలను; త్రవ్విన = తవ్విపోసిన; మన్ను = మట్టి; కత్తుల గతిన్ = కత్తుల్లాగా; కొమ్ముంగొనల్ = దంతాల వివళ్లను; ముంపన్ = ముంచగా; వేదండంబుల్ = ఏనుగులు, దండు+ఎత్తన్ = దాడిగా పోగా, భూపాలికిన్ = రాజుల సమూహానికి, చపుదంతులు = ఐరావతములు (నాల్గదంతాలు కలది) ఔటన్ = కావటం, తెలిసెన్ = స్పష్టంచేసాయి.

తా॥ మదజలం రెండు దవళ్లునుండి స్రవిస్తున్నది. ఆచారలకు ఏడాకుల అరటి తెల్లని రజస్సు అంటుకొని నేత్రాలదాకా వ్యాపించుటయే గాక కన్నల జంటను దాటి పోయినది. ఈ చారలు రెండు దంతాల్లాగా కన్పిస్తున్నవి. దంతాగ్రభాగాలు కొండలను త్రవ్విన మన్నంటుకొన్నది కనుక ఏన్నలు నాల్గుదంతాలు కల ఐరావతాలై రాజులను దండెత్తమంటూ ప్రబోధిస్తున్నట్లుగా ఉన్నాయి. ఇరు స్రక్కుల అంటుకొన్న ఏడాకుల అరటి రజస్సు చెవుల కదలికతో వింజామరలుగా భ్రాంతికలిగిస్తున్నవి. మరి రెండు దంతాల కంటుకొన్న మన్న కత్తుల జంటగా వుంది కనుక ఈ రెండు కత్తులు రెండు దంతాలు కలిసి చవుదంతులన్నట్లున్నవి.

అలం : ఉత్ప్రేక్ష.

విశే॥ ఇక్కడ దండెత్తే విషయంభంగ్యతరంగా ప్రస్తావితమై యామును జైత్రయాత్రను సూచిస్తున్నది. ఆ రోజుల్లో శరత్కాలం దండయాత్రలు చేసే సమయం. కనుక ఈ వర్ణన దానికి సూచన. యుద్ధగజాలంకరణం పద్యంలో కలిసిపోయింది. వింజామరలు కత్తులు దంతాలకు కట్టటం యుద్ధ సంరంభ సంబంధమైనది.

రచనా విశేషాలు : శైలీ సౌభాగ్యం భావించాలి. మొదటి పాదంలో గాంభీర్యం, చిక్కదనం; “ండ” ప్రాస ఏన్న గాంభీర్యాన్ని ధ్వనించేవి. పై సీసంలో తెలుగు మాటలు ఎంత సరళముతో సమాసాలంత చిక్కనివి.

తే॥ అప్పు డన్యోన్య విజగీషులైన దొరల
కవ దొసల నుండి లబ్ధ లక్ష్యతబడసిన
స్వకులఃపరపాళిచేఁ గీర్తి చాలఁగనెనొ
యమపనాళిఁబ్రపుల్లశ రాళి మెఱసె.

155

అప్పుడు = అ చుట్టుతుప్పులో, అన్యోన్య = పరస్పరం; విజగీషులు = జయించాలన్న కోరిక కలవారు ఐన; దొరల = రాజుల, కవదానలనుండి = రెండమ్ముల పొదులనుండి; లబ్ధ = పొందిన; లక్ష్యతన్ = గమ్య లక్షణాన్ని; పడసిన = పొందిన; స్వకుల = తమ కులస్తులైన; శరపాళిచే = రెల్లుకాడల గుంపుతో; కీర్తిన్ = యశస్సును; చాలన్ = ఎక్కువ; కనెన్ అనన్ = పొందినవో అన్నట్లు; వనాళిన్ = తోటల్లో; ప్రపుల్ల = బాగా విచ్చిన; శర+అళి = రెల్లు పొదల గుంపులు; మెఱసెన్ = వెలుగొందినవి.

తా॥ ఒకరినొకరు జయించాలన్న కోర్కెకల రాజులు అమ్ముల పొదుల జంటలో ఉన్న రెల్లు కాడలు చివళ్ల కల బాణాలు పోయి లక్ష్యాన్ని చేదించాయి (అంటే శత్రువులను చంపాయి) అవిచూచి రెల్లువనాలు గర్వించినట్లు తోటల్లో తెల్లని పూలతో మెరసి పోతున్నవి (తమకులపువ్వులైన బాణాల కున్న రెల్లుకాడ లేకదా ఈ విజయానికి కాలణమైనట్లు)

అలం : ఉత్ప్రేక్ష.

తే॥ దరుల తడవండు పొదువు మూఁపురములంటు
తెల్లు గంటల నాబో తులుల్లసీల్లె

గిరుల మోరుల సవి సముద్గీర్ణ సలీల

జలధర చేదములు వ్రాల మెలగు కరణి.

156

దరులన్ = ఏటి ఒడ్లపై; తడివండు = వండుబురద; పొదుపు = అంటు కొన్న; మూపురములు = మూపురాలు; అంటు = అంటిన; తొల్లుగంటులన్ = రెల్లుపూల రెమ్మలతో; ఆబోతులు = ఆంబోతులు; డిరులమోరులసవిన = కొండశిఖరాల్లో అన్నట్లు; సముద్గీర్ణ = కురిసిన; సవిల = నీరుకల; జలధర = మబ్బుల; చేదములు = ముక్కలు; వ్రాలన్ = దిగగా; మెలగు కరణిన్ = తిరిగినట్లు; ఉల్లసిల్లెన్ = ప్రకాశించాయి.

తా || ఏటి ఒడ్లపై వృషభరాజులు తిరుగాడుతున్నవి. వాటి మూపురాలకు తడి వండంటినది. దానికి రెల్లుపూలకడలంటినవి. ఇదెలా వుందంటే - కొండ శిఖరాలపై మేఘశకలాలంటు కొన్నట్లున్నాయి.

అలం : ఉత్ప్రేక్ష

విశే|| ఆంబోతులు కొండల్లాగా ఉన్నాయనీ తడివండు లేకపోతే రెల్లుగంటులు అంటుకోవని - రెల్లుపూలుశరన్నేఘాల్లాగా ఉన్నాయని భావం.

తే|| గగనలక్ష్మి నిజోరు వక్షత్రమాలి

కలు, వియన్నది జలముల గడుగుబిసుక

నెలయు కుంకుడుబండుల నులుపులనగగ

బలపలని పాండురాంబుద పంక్తు లమరె.

157

గగనలక్ష్మి = ఆకాశమన్నస్త్రీ; నిజ = తన; ఉరు = పెద్ద; వక్షత్రమాలికలు = చుక్కల గుంపన్ననగలను; వియత్ + నది = ఆకాశ గంగ; జలములన్ = నీళ్లలో; కడుగున్ = ఖాళించటం కోసం; పిసుకన్ = సిసికితే, నెలయు = వ్యాపించే; కడిగే కుంకుడు పండువుల నురుగు లేమో నన్నట్లు; పలపలని = పలుచని; పాండుర = తెల్లని; అంబుద = మబ్బుల; (అంబు = నీరు, ద = ఇచ్చేవి) పంక్తులు = గుంపులు; అమరెన్ = అమరినవి.

తా|| తెల్లని పలుచైన మబ్బులగుంపులు ఆకాశమన్నస్త్రీ తన నగలైన చుక్కలక సమూహాన్ని శుభ్రపరచుకొనడానికి పిసికే కుంకుడు కాయల నురుగు దొబ్బల్లాగ ఉన్నాయి.

అలం : ఉత్ప్రేక్ష.

విశే || (1) వక్షత్రమాల = ఇరవైయేడు ముత్యాలహారం; వక్షత్రాలు 27కనుక హారానికాపేరు వచ్చింది. బహుశా 27పేటలు కావచ్చు. లేక పోతే లక్ష్మి - సంపన్నురాలైన స్త్రీ శబ్దం వ్యర్థం. అలాగే ఉరు విశేషణమూ అనవసరమే.

(2) పలపలని = పలుచగా - దట్టంగా - అక్కడక్కడ - ఎడమెడముగా -నని అర్థం.

(3) కుంకుడు కాయలనురుగుతో నగలు తోము కోవటం నేటికీ వున్నది.

శా॥ అప్పుల్ వారిధి చేతఁబుచ్చి కొని, కార్యం బైన మున్నొన్న య
య్యప్పుల్ దొ చనియు న్నవృద్ధి కముగా నవ్వార్థికే తీర్చుగా
నప్పుణ్యాలి విశుద్ధ జీవులు నిజాచ్ఛాంగంబులం దోచున
బ్లోప్పా రెన్ శశి బింబ గర్భితములై ద్యోచారి శుభ్రాభ్రముల్

158

ద్యోచారి = ఆకాశంలో సంచరించే; శుభ్ర = తెల్లని; అభ్రముల్ = మబ్బులు; శశిబింబ = చంద్రబింబ; గర్భితములై = కడుపుల్లో కలవై; ఒప్పారెన్ = సొగసు గానున్నవి; (ఎందుకంటే ఆమబ్బులు వానకాలంలో) అప్పుల్ = ఋణం, నీళ్లు; వారిధిచేతన్ = నీటి కిల్లియిన సముద్రంనుండి (నీరు) అప్పుగా పుచ్చుకొని (రత్నాకరమూ అదే కనుక డబ్బు అప్పుగా పుచ్చుకొని) ; కార్యంబు = పని; ఐన = తీరినంత; ఆ+అప్పుల్ = నీళ్లు - ఋణం; దొ = చాలదూరం; (కాలం గడిచినాక వానకారు పోయి శరత్తుంగా) చని యున్ = పోయినా; సవృద్ధికంబుగాన్ = వడ్డీతో సహా; ఆవార్థికే = ఆసముద్రానికే; తీర్చుగాన్ = చెల్లించినందున; నిజ= తమ; అచ్చు = నిర్మలమైన అంగంబులందున్ = అవయవాలలో; ఆ+పుణ్య = ఆపుణ్యంచేత; అతి = మిక్కిలి, విశుద్ధ = పరిశుద్ధమైన; జీవులు = జీవాత్మస్వరూపులు; తోచునట్లు = కన్పించేటట్లు; ఒప్పారెన్ = ప్రకాశించాయి.

తా॥ సముద్రం నుండి మేఘాలు అప్పులు తీసికొని తమపని గడిచినాక తిరిగి వడ్డీతో సహకాలంగడిచి పోయినా (ఎగ గొట్టక) తీర్చినారు గనుక వారుపుణ్యజీవులైనారు. వారి అంగాలద్వారా అదే ప్రకాశిస్తున్నట్లు మబ్బుల్లో నుండి చంద్ర బింబం ప్రకాశిస్తున్నది.

అలం : శ్లేషసహిత ఉత్పేక్ష.

విశే॥ నాటి నత్త కాలపుమానపుల విశుద్ధజీవన విధానం వ్యక్త మౌతున్నది. అప్పుతీసి కొని ఎగ గొట్టటం పాపం. తీర్చటం పుణ్యం. ఆజీవులు పుణ్యులు. కనుక చంద్రబింబం లాగా ప్రకాశిస్తున్నారు. ఇదే కావ్యంలో బోధాంశం. రసానుభవంతో పాటు మనిషిని ధార్మిక మానవునిగా సమాజంలో పరిశుద్ధప్రవర్తన కలవానిగా చేయటం కళాప్రయోజనం. ఆబోధ కావ్యభావన ద్వారా కల్పించటం కవిత్వం తప్ప ప్రత్యక్షంగా ప్రబోధించటం కాదు.

చం॥ విశద పయోదపుంబొరల వేష్టనచే నొకమై నభోమణిన్

లశున పటంబు లొందుట మనంబున నారసి, కాంచి, విష్ణుడడ

య్యశివత కై పదంబు వలయంబునఁబాపి, యనస్తు లోభ క

ర్మశత c బ్రబోధ మొంది, సిరి గాంచి చెలంగెఁ బయః పయోనిధిన్.

159

విష్ణుడు = నారాయణుడు; నభోమణిన్ = సూర్యుడన్నపద్మరాగ మణిని; విశద = స్పష్టమైన; పయోదపుంబొరల = మబ్బుపొరల, వేష్టనచేన్ = కప్పటం వల్ల; ఒకమైన్ = ఒకప్రక్క; లశున పటంబులు = రత్నదోషాలు; పొందుట = కలగటం; మనంబునన్ = మనస్సులో; ఆరసి = చూచి; ఆ అశివతకై = ఆఅశుభాన్నిపోగొట్టు కొనటానికి; పదంబు = విష్ణుపాదమైన ఆకాశంలో; వల యంబునన్ = గావిసుడి (వానకాలంలో సూర్య - చంద్రుల చుట్టూ ఏర్పడే పరివేషం - వరదగుడి - గావిసుడి) అన్న అందెను;

పాసి = తీసి; అవస్తుతోభ = వస్తువునందున్న లోభగుణం లేకపోవట మన్న; కర్కశతన్ = కారిత్యం త్యజించట మన్న; ప్రబోధంబు = తెలివి; (మేల్కొనటం) ఒంది = పొంది; సిరిన్ = లక్ష్మిని; కాంచి = పొంది, పయఃసమోనిధిన్ = పాలసముద్రంలో; చెలంగెన్ = సంతోషించినాడు.

తా|| శరత్తురాగానే ఆకాశంలో సూర్యుని పరివేషరి పోయింది. అతనిపై తెల్లని పల్లని మబ్బులు అలము కొన్నాయి. విష్ణువునిద్ర లేచి సిరిని పొంది అత్తగారింట్లో హాయిగా వున్నాడు. దీనిపై కల్పిన - సూర్యుడన్న మణికి లశున పటలన్న దోషాలు కలిగాయి.

అది మనస్సురో గ్రహించాడు శ్రీపారి (నిద్రలేప కుండానే అని) తన ఆకాశపాదాని కున్న నభోమణి అన్న అందెరోని మణికి సృష్టిన దోషం పోగొట్టుకోవడానికి వలయమన్న (గిలిసుడి) అందెను పార వేసాడు అందువల్ల లపంగళ దోషరితొలగి పోగా మాంగల్యస్వరూపిణియైన లక్ష్మి లభించింది.

అలం : రూపకం.

పాలుపై బోయ గనుపడు డాలది లశునంబు, చిద్రుపలైన రీతిచే, బటలం బడి శోకకారణంబు-
(వాణినిలాస వనమాలిక)

ఁబున, పటల, త్రాసభిన్న, కర్కశ, నీల, స్వర్ణములు ఈ 'అ' రత్న దోషాలని రత్నశాస్త్రీ.

విశే|| పూర్వవ్యాఖ్యానాల్లో లశనపటంబు అన్న దొకే దోషంగా చెప్పబడ్డది. కానీ అవి రెండు పాలుపైఁబోయ గనుపడు డా లది లశునము చిద్రుపలైన రీతిచేఁబటలంబు - (వాణి విలాసవనమాలిక)

కనుక అవిరెండు దోషాలూ పాలు పోసిన రీతి; మబ్బుల పారలు - పగిలినట్లు ఉండటం-మబ్బుల జీరలు. కనుకలశున పటంబు లొందుట అని చదవాలి. భావం మెలికలు తిరిగి ముప్పేటన పేసిన త్రాడులాగా ధృఢంగా కర్కశంగా వుంది. బరువైన భావన.

ఉ|| అంబర వాసులగ్నిఁగ్రియకై ద్యుమణి స్ఫటికోపలంబునం

దుం, బడ యన్ శరజ్జల ద తూలపరంపర గొంత పై ఘటం

పం, బెలుచంజనించి, యొక పట్టున నిల్వక యా క్రమించె గాఁ

కం, బరి తాప మూన, ననఁగాసె మొ గిల్పిరి యెండ లత్త టిన్.

160

అంబరవాసులు = ఆకాశవాసులైన దేవతలు; క్రియకై = యజ్ఞం కోసం; అగ్నిన్ = నిప్పును; ద్యుమణిః = సూర్యుడన్న, స్ఫటికవలయంబునందున్ = స్ఫటికపు రాతిపై; పడ యన్ = పొందగా; శరత్+జందః = శరన్నేఘమాల అన్న; తూలపరంపర = దూదిరాశిని; కొంత పైఁఘటింపన్ = కొంచెం పైన పెట్టగా (రాతిపై) పెలుచన్ = హఠాత్తుగా; జనించి = పుట్టి; ఒక మట్టునన్ = ఒక మేరలో; నిల్వక=అగక కాకన్ = వేడితో; పరితాపము = విక్రీతి తాపము; ఊనన్ = పొందగా; ఆక్రమించెన్+ అనన్ = ఆక్రమించిందో అన్నట్లు; మొగిల్ పిరి యెండలు = మబ్బు తీసిన ఎండలు; ఆతటిన్ = ఆపమయంలో; కాసెన్ = కాసినవి.

తా॥ మొగిలి విరి యెండలు లోకానికి తాపం కల్గిస్తూ కాయలుం ఎలా వుందంటే - దేవతలు యజ్ఞం కోసం అగ్ని కావాలని సూర్యుడన్న పుటిక శిలనీద తెలి మబ్బులన్న దూది పింజలను పెట్టలుం వల్ల హఠాత్తుగా అపరిమితమైన అగ్నిపుట్టి లోక కన్యాప్రమైనదో అన్నట్లున్నాయి.

అలం : ఉత్ప్రేక్ష.

విశే॥ సూర్యకాంత శిల ఎండకు మండుతుంది. చంద్రకాంతశిల వెన్నెత్లో ద్రవిస్తుంది. మొగిలువిరియెండ ఈ ప్రయోగం తొలిగా ఎర్రనగారి హరివంశంలో కన్పిస్తుంది. "మొగుడు చచ్చినముండ మొగిలి తీసినయెండ" అని సామెత.

కం॥ కంజ హితాస్తో దయముల
సంజ, కడల; నడుమఁ గప్పు; సంధిల, మిన్న
స్సెం జూడఁ బ్రకృతి శబరీ
గుంజానాసావిభూష కొమరు భజింపన్.

161

కంజ = నిటి నుండి పుట్టినది - పద్మం; దానికి ప్రియుడైన సూర్యుని యొక్క, అస్త+ ఉదయములన్ = క్రుంకే - ఉదయించే వేళల్లో; మిన్ను = ఆకాశం; కడలన్ = చివళ్ళపై; సంజ = సంధ్యాకాంతి; నడుమన్ = మధ్యలో, కప్పు = నలుపు, సంధిలన్ = కూడగా; చూడన్ = చూడగా; ప్రకృతి శబరీ = మూలిపుకృతి యన్న యడవిజాతిస్త్రీ; గుంజా = గురివిందగింజ తోచేసిన; నాసావిభూష = ముక్కునగ; కొమరు = అందం, భజింపన్ = స్టానరదువల్ల; ఒప్పెన్ = అందంగా ఉంది.

తా ॥ ప్రకృతి యేశబర కాంత (గిరిజన స్త్రీ), ఆమెముక్కునకు గురిగింజ ఆగింజకుచివళ్ల-నలుపుచుట్టూ - ఎరుపులాగా - ఆకాశాంచలాల్లో సంధ్యా కాంతి వ్యాపించి వుంది. మొదటి రెండు పాదాలు ఓప మేయం ప్రస్తుతాంశం. దాన్నిచూస్తే - భావిస్తే మనస్సులో పడిన బొమ్మ శబరీ నాసావి భూష- ఉపమానం.

అలం : ఉత్ప్రేక్ష. దానికి రూపకం ప్రాణం.

(ప్రకృతి - ఈ విశ్వమంతా ఏ మూలశక్తి పరిణామ రూపమో ఆ ప్రధాన తత్త్వం మూలప్రకృతి. అదే - భగవద్భక్తిగా - దేవిగా పురాణాలు వర్ణించాయి.

విశే॥ సంధ్యాకాలంలో ఆకాశం చివళ్ళ అరుణకాంతిని, నడుమ నలుపునూ చూడటానికి నేత్రాలు చాలవు. ఆ అందమే పద్యమైనది.

పోల్చు. : 4-143. పద్యం నాసాభరణం. ఆకాశమేనికి గురివిందగింజ అయితే ఆవమూలప్రకృతి త్రివిక్రమమూర్తి కావాలి.

తే॥ గూండ్లకై శాలిమంజరుల్ గొనుచు మూఁగి
యంబరంబునఁ బలుచు కీరాళి వొలిచెఁ

బసరు టొంట్టొంటి యాకుతోఁ బండఁ బాటి

ఛేద భయమున నెగసిన చేలనంగ.

162

శాలిమంజరుల్ = వరివెన్నులు; కొనుచున్ = ముక్కున కరచుకొంటూ; గూండ్లకై = గూండ్ల కోసం; మూగి = గుంపులుగానై; అంబరంబునన్-ఆకాశంలో; పఱచు = పరుగెత్తే, కీర+ఆళులు= చిలుకల గుంపు; పసరు=పచ్చని; ఒండు బంతి యాకుతో = ఒక్కొక్క యాకుతో; పండబాటి = బంగారువన్నె తిరిగి పక్కమై; ఛేదభయమునన్ = కోస్తారన్న భయంతో; ఎగసిన = పైకి ఎగిరే; చేలు+అనన్ = పొలాలో అన్నట్లు; ఒప్పెన్ = అందంగా ఉన్నాయి.

తా॥ ముక్కున వరివెన్నులు కరచుకొని గుంపులుగా ఆకాశంలో పరుగెత్తే చిలుకలగుంపులు చాల అందంగా ఉన్నాయి. అవి పసరాకు లొకటి రెండుండి పండబారిన బంగారు రంగు చేలు తమను రేపొ మాపొ కోస్తారన్న భయంతో పైకెగిరి పోతున్న వన్నట్లుగా వున్నాయి.

అలం : ఉత్ప్రేక్ష (రెండవ సగంలో) మొదటి సగం - స్వభావోక్తి.

పసరు ఆకులు = చిలుకల రెక్కలు; వరివెన్నులు = చేలు.

విశే॥ శరీరం పులకించేటంత తెనుగు మాగాణి అందాలు కుప్పగా నైన పద్యమిది. ఇలాంటి వనేక పద్యాలు తెలుగు పల్లెటూళ్లు - పొలాలు = వాటి అందాలు వర్ణించిన చోట్లు కావ్యంలో అనేకం. వాటినన్నింటినీ ఒకచోట కుప్పగా పోసి చూచుకొంటే మనదేశ సౌందర్యమంతా మనస్సుల్లో ముద్రితమవుతుంది కవి దేశభక్తి ఇలాగే ఉంటుంది. ప్రాచీన కవి అంత దేశభక్తుడు. ఈ అందమంతా గాఢాసప్తశతి జాతిది.

సీ॥ శ్రీలు దారెట నా శ్రిత పద్మ కర్ణికా
కృతిఁ జెపుల్కమల కర్ణికల మెఱయ,
నతనుసారధ్య కృద్రతిరేఖ మంచెపై
నదలించు రొదచిల్క సదుపుఁబఱవఁ;
దొగ మొగ్గలను వైవ దూరమేగమిఁ బెట్టు
చప్పట్ల జన్నులు జడలు గదల,
వెడత్రోవ మును చెప్పి; వడినవ్వు దిరుగున
ధ్యగు కొలందినె యపత్రపయు మరల

తే॥ గీ॥ నధర రదన ప్రసాదంబు నడుగనోరు
దెఱచె ననఁబండి వ్రీలి ముత్తైములు తోఁచు
చెఱకు, జంఘలఁ బోలమి శిరసు వాల్చు
రాజనము, యాచుగోపి కారాజి వొలిచె.

163.

చెవుల్ చెవులు; కమలకర్ణికలన్ = తమ్మిపూ దిమ్మల అలంకారాలతో; శ్రీలు = లక్షణులు; తారు =

చెవులు, ఔటన్ = అయినందున ఆశ్రిత = ఆశ్రయించబడ్డ; పద్మ కర్ణిక = తామరపూల దుద్దుల; ఆకృతిన్ = రూపంతో; మెరయన్ = ఒప్పారగా.

తా॥ చెవులు తాము లక్ష్మీ స్వరూపిణులైనందున తామర పూల నడిమి దిమ్మల పీఠాలపై కొలువు దీరినట్లు చెవులు తామర దిమ్మల ఆకారాలతో శోభిస్తున్నవి. కాపు వనితలు తామరలతో చెవుల నలంకరించుకొన్నారు. అది ఈ విధంగా ఉత్ప్రేక్షితమయినది.

అతను = మదనునకు; సారథ్యకత = సారథ్యంచేసే; రతిరేఖన్ = రతీదేవిలాగ; మంచెపై = మంచెలపైనుండి; అదలించురొద = చెదర గొట్టటానికి చేసే ధ్వనులు; చిల్కపదుపున్ = చిలుకల గుంపును, పదిపన్ = పాదగోట్టగా.

తా॥ మదనుని వాహనం చిలుక. ఆ రథానికి సారథ్యం చేస్తున్నది రతి. కాపెతలు రతుల వలెనున్నారు. కనుకనే రొదలతో ముంచెలపై నుండి అదిలిస్తూ చిలుకలను పారగొడుతున్నారు వారు మన్నభుని రథసారథ్యం చేసే రతి వలె నున్నారు. మంచెరథం చిలుక గుర్రమన్నమాట. (వడిసెలపగ్గం - ఊహ్యం)

తొగమొగ్గలను = కల్వపూ మొగ్గలను; వైనన్ = విసరగా; దూరము = దూరంగా, ఏగమిన్ = అవిపోనందున; పెట్టుచప్పట్లన్ = పెట్టే చప్పట్లతో; చన్నులున్ = స్తనాలును; జడలున్నా, కదల్న్ = చలించగా

తా॥ పిట్టలపై కల్వ మొగ్గలు - చెవులలో అలంకారంగా పెట్టు కొన్నది వేస్తే అవి దూరంగా పోనందున చన్నులు - జడలు కదలుతుండగా చప్పట్లు పెడుతున్నారు.

పెడత్రోవన్ = తప్పుదారి; మును చెప్పి = ముందు చెప్పి; వడినఖ = వారటును శ్లీనంతనే; నవ్వన్ = కాపెతలు నవ్వితే; తిరుగు = వెనుకకుతిరిగే; అధ్వగులకొలందినె = బాటసారి మరలి వెనుకకు రావటంతో పాటుగా; అపత్రపయున్ = సిగ్గు, మఱుల్ = వెన్నుకురాగా,

తా॥ దారినే బాట పారులు పోతూ దారి అడిగితే తప్పు దారి చెప్పి వారటు పోతుండగా నవ్వారు. ఆనప్పు చూచి వారు వెనుకకు మరలినంతనే వారి వెడ సిగ్గు కూడ వెనుకకు వచ్చి తమను చేరింది. సిగ్గుపడ్డారని భావం. అపత్రప = ఇతరుల వల్ల కలిగే సిగ్గు.

అధర = పెదవి, రదన = పండ్లు, ప్రసాదంబు = ప్రసన్నత (దయ) అడుగన్ = అర్ధించగా; నోరు; తెఱచెన్ = తెఱచెనో, అనగన్ = అన్నట్లు పండి = పకవై, ప్రీతి = పగలి, ముత్తెములు = ముత్యాలు, తోచు = ప్రకాశించే; చెఱకు = చెఱకు (తోట); జంఘలన్ = పిక్కలను; పోలిమిన్ = పోలికగా రాలేనందున, శిరసువాల్యు = తలలను సిగ్గులతో వ్రాల్చే, రాజసమున్ = వరిచేలను, కాచు = కాపాడే, గోపికా రాజి = కాపుయువతుల సమూహం, పొలిచెన్ = ఒప్పారినది.

తా॥ వరి పొలాలు పండి కంకుల బరువుతో పంగ టమెలా వుందంటే తమకు కాపుదలగా వున్న గోపికల పిక్కల అందాలకు సరిపోలనందున సిగ్గుపడుతున్నవో అన్నట్లున్నాయి. ప్రక్కనే ఉన్న చెఱకు చేలు గడలు పగిలి ముత్యాలు వెలిగ్రక్క తున్నవి. అవి యెలా వున్నాయంటే గోపికల పెదవి - పన్ను - కన్నులను అడగటానికి నోరు తెరిస్తే కనిపిస్తున్నట్లున్నవి.

అలం : 1, 2 పాదాలలో, ఎత్తు గీతిలో ఉత్త్రేక్ష. 3-4 పాదాల్లో స్వభావోక్తి, 1-65; 2-57, 58, 59 - ప్రస్తుత పద్యం ఈ జాతిస్త్రీల అందాలు - స్వభావసారళ్యం. అమాయకత్వమూ చిత్రించేవి.

తే॥ నింగి యత్తటిఁ దా మహానీలమైన
గరిమకుం, దగ బహుత్పణ గ్రాహియయ్యె
ననంగఁ, బరిణత కల మాది యవసరాశి
తతులు గిరులన నభ్రంక షతఁ జెలంగె

164

నింగి = ఆకాశం; అత్తటిన్ = ఆసమయంలో (శరత్తులో) తాన్ = నింగి; మహానీలము = గొప్ప ఇంద్రనీలమణి; ఐన = ఐనట్టి; గరిమకున్ = విశాలమైన గొప్ప దశానికి; తగన్ = తగినట్లుగా, బహు = అనంత, త్పణ గ్రాహి = గడ్డిని గ్రహించినది, అయ్యెన్ = అయినది; అనగన్ = అన్నట్లు; పరిణత = పండిన; కలమ = ఆ పేరు కలపరి; ఆది = మొదలయినవాని; యవసరాశి = గడ్డివాములు; తతులు = గుంపులు; గిరులు+అనన్ = కొండలో యన్నట్లు; అభ్రంకషతన్ = ఆకాశాన్ని ఒరుసుకొంటూ చెలంగెన్ = ఒప్పారినవి.

తా॥ శరత్తులో పొలాలు నూర్చి గడ్డి వాములువేసారు. అవి ఆకాశాన్ని తాకు తున్నాయి. ఆకాశం నీలం గా ప్రకాశిస్తున్నది. ఇది ప్రస్తుతాంశం. ఇదేలావుందంటే ఆకాశం విశాలమైన ఇంద్రనీలమణి గనుక అంతటి వైశాల్యానికి తగ్గట్లుగా త్పణ ఇరాశిని అకర్షించిందో అన్నట్లు గడ్డి వాములా కాశాన్ని విరుసుకొంటున్నవి.

అలం : ఉత్త్రేక్ష.

మ॥ అయనిష్ఠన్ ధవళాతపత్రి దగు నయ్యాగంబు సాగంగ, నం
దు, య మిశ్రేణులు రాఁగఁబుంగవకకుత్స్థం డల్లనర్వాదినా
త్యయరాముండు సలక్ష్మణుండే నున కోజోనాస్తిగా, విల్లు ని
ర్త య తంద్రుంప బ్రభ గ్న శాల్యవని సేతాలబ్ధి గా కుండునే.

165

ఈ పద్యం శరత్తును - రామాయణక ధను శ్లేషాలంకారంలో వర్ణిస్తున్నది. కనుక రెండ్రాలు వెప్పుకోవాలి.

శరత్తుషక్షాన :- అతు = శుభకాలంలో, నిష్ఠన్ = నియమంగా; ధవళాతపత్రి, ది = తెల్లని తామరపూలే గొడుగులుగా కలది; అగు = అయిన; అయ్యాగంబు = (చూ 4-137) వాజపేయయాగం; సాగంగన్ = నెర వేరటం కోసం; అందున్ = ఆయాగానికి; యమి = హంసల, శ్రేణులు = గుంపులు; రాఁగన్ = రాగా; పుంగవకకుత్స్థండు = శ్రేష్ఠుడయిన మూపురం గల వృషభ రాజు (4-156) వర్వాదిన = వానకాల; ఆత్యయ = అంతం; రాముండు = శరదృతువన్న శ్రీరాముడునీలా కాశయాపంలో; స+లక్ష్మణుండు = తెల్లకొంగలతో పాటు; ఇనునకున్ = సూర్యునకు; ఓజ = కాంతి, అవాప్తి = లబ్ధి; కాన్ = కాగా, విల్లు = ఇంద్రచాపం, నిర్తయతన్ = అందమైన దన్న ఆలోచన - జావ, లేక; జరుంపన్ = విరిపి; ప్రభగ్న =

కోసిన, శాలి+ అవనిన్= వరిపొలాలలో; సీతాలబ్ది = నాగేటిచాలు ఏర్పడటం; కాకుండునే = జరగకుండు ఉంటుందా?

తా || శుభముహూర్తంలో శ్రీహరి యోగ నిద్రనుండి లేచిన ఉజ్జ్వల ఏకాదశి - కార్తీక ఏకాదశి తెలి తామర గొడుగులతో యజమానియై రాజులాగా వాజపేయయాగం చేస్తున్నాడు. దాని కాహూతులై అంచలు - వృషభాలు రాగా శరత్తు అన్న శ్రీరాముడూ, బొగ్గురు పక్షులన్న లక్ష్మణుని తోబాటు వచ్చి ఇంద్రచాపాన్ని (వానకాలం) త్రుంచితే సూర్యునకు ఎండలతీక్షణత ఎక్కువ కాగా, వరి పొలాలు కోసి తిరిగి నా గేటి చాలు ఏర్పడింది

రామాయణ పక్షాన :-

ధవళ - ఆతపత్రి = తెల్లగొడుగు మహా రాజలక్షణంగనుక జనకమహారాజు; ఆ యాగంబు సాగనన్ = యాగంచేయటానికి నిశ్చయింపగా; యమిశ్రేణులు = విశ్వామిత్రాదిబ్రుహ్మలు, రాగా= రాగా; పుంగవ = శ్రేష్ఠుడైన; కకుత్+స్టుండు = కకుత్ = మూపురం; స్టుండు = కలవాడు; కాకుత్స్థ (శ్రేష్ఠుడు = (శరత్తున్న) శ్రీరాముడు; సలక్ష్మణుండై = లక్ష్మణుని తో కూడుకొని; ఇనునకున్ = వంశకర్త సూర్యున కు; ఓజః = కీర్తి కాంతి; అవాప్తికాన్ = కలుగగా; విల్లు = శివునివిల్లు; సతాలబ్ది= సీత దొరకటం.

తా|| జనకమహా రాజు చేసిన యజ్ఞానికి యములతో పాటు శ్రీరాముడు వచ్చి సీతను వివాహం చేసి కొన్న కథను అను సంధించు కోవాలి

లలం : శ్లోష.

ఇంత శ్రేష్ఠ కల్పన చేయటానికి నాయకత్వస్ఫూర్తిని కల్గించటమే ప్రయోజనం. వర్షర్తువుతో త్రివిక్రమ, వామనావతార వర్ణన ధ్వనించే 'తనిమం పచ్చ మెఱుంగు గోవియున్'- లాంటిదే - ఇదిన్నీ. పోల్చు కొని చదువు కోవాలి.

భావభేదం కోసం :- 162-163-164-165- భావ క్రమంభావించాలి. చేలు పండటం (162) వాటిని రక్షించటం (163) మార్చటం (169) తిరిగి దున్నటం 165.

కాలక్రమంలో జరిగే వ్యవసాయ విషయమే ఈ క్రమపరిణామ సౌందర్యం

కం|| మొగిలు విరియెండ వెండి యు

నిగుడ, శుక శ్రేణి పసరు నింగి న్నిండన్

బెగడె బ్రజ, హరిత వాజుల

గగనమణిస్వందనంబు గవిసెనొ యనుచున్.

166

మొగిలు = మబ్బు; విరి = విరిసినంత; ఎండ వేడిమి = ఆతప ఉష్ణత; నిగుడన్ = ఎక్కువ కాగా; బ్రజ = జనులు; బెగడన్ = భయ పడ్డారు. శుక శ్రేణి = చిలుకల గుంపు; పసరు = పచ్చదనం; నింగిన్ =

ఆకాశంలో; నిండన్ = నిండేసరికి; గగన మణి = సూర్యుని; హరిత = పచ్చని; వాజులు = గుట్టలు; స్వందనంబు = రథం; కదిసెన్ = సమీపించిందా? అనుబున్ = అనుకొంటూ; బెగడెన్ = భయపడ్డారు.

మొగిలు విరి యెండలు గగనంలో పరుగులెత్తే చిలుకల దండు విరివిగా - ప్రజలు పచ్చని గుట్టల సూర్యుని రథంభూమికి దగ్గరగా వచ్చింది కాబోలు నని భయపడ్డారు.

అలం : అతిశయోక్తి.

సూర్యాశ్వాలు పచ్చని పని కపులందరూ అన్నారు.

తే॥ భువి సరః కైరవ శ్రేణి పోవఁ దోల
దివి గనద్రహనక్షత్ర దీప్తి దఱుము
గృష్ట పక్షపు వాసి లేకిరులు దన దు
నలుపు నను గూడె నన నై ల్య మొనసె నభము

167

భువిన్ = భూమిపై; సరః = చెరువుల్లోని; కైరవశ్రేణి, కల్వల గుంపు; పోవన్ = చెదరి పోగా; తోలన్ = అదిలిస్తే; దివిన్ = ఆకాశంలో; కనత్ = ప్రకాశించే; గ్రహ = నవగ్రహాల; నక్షత్ర = చుక్కల; దీప్తి = కాంతి; తఱుమున్ = వెంటబడి తరిమితే; ఇరులు = చీకట్లు, ఆకాశము యొక్క; నలుపునను = వల్ల దనంలో, కూడెన్ = కలిసిపోయింది; అనన్ = అన్నట్లుగా; నభము = ఆకాశం, నైల్యమున్ = నల్లదనం; ఒలసెన్ = పొందినది.

తా॥ ఆకాశం మహా నీలంగా ఉండటం చూస్తే - కృష్ణపక్షపు చీకట్లు లోకంలో లేకుండా పోయి ఆకాశంలో లీనమైనట్లున్నది. ఎలా పోయాయట చీకట్లు, అంటే - భూమి మీద తెల్ల కలువలు తరిమి కొడితే గగనం నుండి గ్రహనక్షత్ర కాంతులు పారదోలితే ఇరులకు నిలువనీడ లేక పోయి ఆకాశంలో కలిసి పోయినవి.

అలం : హేతుప్రేక్ష.

కం॥ క్రేపుఁదలఁచి పసిమేయుచు c
జేపిన పాల్గ లయ నెండ చే బాంధజనుల్
దూ పింపమి కజుఁ డంపిన
యా పాగా యనఁగ నదుల నంచలు మెఱసెన్

168

పసి = ఆలమంద; మేయుచున్ = మేస్తూ; క్రేపున్ = ఆలదూడలను; తలచి = మనస్సులో భావించి; చేపినపాలు = పొదుగు చేపి కార్చిన పాలు; కలయన్ = నీటిలో కలిసి పోగా; అజుడు = బ్రహ్మ; పాంధజనుల్ = బాటసారులు; దూపింపమికిన్ = దప్పించే బాధపడకుండా వుండటానికి; అంపిన = పంపిన; అపాగా = అశ్వశాల = గుర్రపుతబేలా, అనగన్ = అన్నట్లుగా; అంచలున్ = హంసలు; నదులన్ = నదులలో; మెరసెన్ = ఒప్పారినవి.

తా || నదీ తరంగాలపై హంసలు గుంపులై వుంటం ఉత్ప్రేక్షింపబడుతున్నది. ఏటి యొడ్లపై చక్కగా పట్టిన పచ్చిక మేస్తూ ఇండ్ల దగ్గరున్న దూడలను భావించుకొని ఆవులు పాలు స్రవించాయి. అవి నదుల్లో కలిసి పోయాయి. ఆ నీరు తాగితే రోగాలు వస్తాయి కనుక బాటసారులపై దయదలచిన బ్రహ్మ ఆ పాలు త్రాగటానికై తన గుట్టాల తబేలానంతా పంపించాడో అన్నట్లుగా అంచల గుంపులు కొలుపుతీరినవి.

అలం : ఫలోత్ప్రేక్ష.

విశే|| పాలు కలిసిన నీళ్లు ఆరోగ్యహాని కలిగిస్తాయన్న వైద్యశాస్త్ర మాధారంగా ఈ ఊహ కల్పితం. కవికి శాస్త్రంతో పరిచయమున్నదనడానికి చూ. 4-230.

తే|| వెద మొదవు కూడఁ బోలేని వెచ్చగ్రొప్పు
స్వల్పమెడ చాచ వెడలె నోయనఁగ, నెట్ట
కేలకును గుంగి తెచ్చు అంకెలు నిగుడగ
మందగతి గున్నె వృషభము ల్మంద పిఱుండ.

169

వృషభముల్ = ఎడ్లు; వెదమొదవున్ = వెద అయిన ఆవు వెనుక; కూడన్ = కవియటానికి; పోలేని = పోలేనందున; వెచ్చకున్ = వేడిమికి; క్రొప్పు స్వల్పము = కొంచెం క్రొప్పు, ఎడసూపన్ = సందు చూపా (ఇది వానిళ్ల పాఠం కల్ప) = కరిగించగా; మెడచాపన్ = మెడను దీర్చరీంచగా, వేదంవారి పాఠం) వెడలెన్ = బహిర్గతమైనదా ఏమి ? అనగన్ = అన్నట్లు; ఎట్టకేలకున్ = తుట్టుతుదకు అతికష్టం మీద; గుంగి = తలవాల్చి; తెచ్చుకొన్న; అంకెలు = ఎడ్ల అరుపులు, నిగుడన్ = వ్యాప్తంకాగా; మందగతిన్ = నెమ్మది నడకలతో; మంద పిఱుందన్ = ఆలమందల వెనుక; గున్నెన్ = పరుగు కాని నడకలతో వెంటపడ్డవి. ('గునుకు పరుగనివ్వహారం' Jogging.)

తా || పద్యంలో ముసలి ఎడ్ల చేష్టలు సాగసుగా వర్ణింపబడుతున్నవి. ఆలమందల వెనుక గునుకు నడకలతో-దాని రంకెలతో అనగమిస్తున్నవి. అదెలా వుందంటే - బుతువులో ఉన్న ఆవును సంగమింపలేని బాధకలిగించిన పరితాపంతో - క్రొప్పు కొంచెంగా ఎడమైనందున ఈ బాధ ఏర్పడింది. ప్రయత్నించి అతి కష్టంగా మెడవంచి రంకె వేస్తూ ఆలమందల వెంటపడ్డవి.

అలం : స్వభావోక్తి.

తే|| శరథి జల మెల్లరితగా గురియ, నుప్పు
ఊక్కి బేరిన, నత్తెల్లె చిక్కి మీద
గాననగు చున్న దచ్చత చే నసంగ
బలుచు శరదభ్రముల మేని పాండువమరె.

170

పలుచు = పరుగెత్తే; శరత్ = శరత్కాల సంబంధమైన; అభ్రముల = మబ్బులు; మేని = శరీరం; పాండువు = తెలుపు, అమరెన్ = అందగించినది, శరథిజలము = సముద్రపునీరు; ఎల్లన్ = అంతా; రిత్తగాన్ =

నట్టిపోగా; కురియన్ = కురిస్తే; ఉప్పు = సముద్రములోని ఉప్పు; డొక్కన్ = (మబ్బుల) కడుపుల్లో; పేరినన్ = పేరుకోగా; ఆ+తెల్పె = ఆ ఉప్పు లావణ్యమే; చిక్కి = మిగిలి; మీదన్ = వర్షంకురిసాక; అచ్చతచేన్ = తెల్పుచేత; కానన్ + అగుచున్నది = కనిపిస్తున్నది; అనగన్ = అన్నట్లుగా;

తా|| సముద్రం నీరంతా కురిసాక అనీటిలోని ఉప్పు మబ్బుల డొక్కలలో పేరుకోగా ఆతెలుపే కనిపిస్తున్నదో అన్నట్లు శరత్కాలమేఘాల తెల్లదనం ప్రకాశిస్తున్నది. (పోల్చువర్తర్తువు 86వ పద్యం)

అలం : హేతూత్వేక్ష

కం|| శరనిధి మును గ్రోలిన ని

ర్భరజలములు గురిసి మేఘభావం బఱి య

క్కరములు కరములెకా, జిగి

నారిమె ననన్ ర వి యు మెఱసె నుడిగెను మొయిలున్

171

శరనిధిన్ = సముద్రంలో; మును = పూర్వం, గ్రోలిన = త్రాగిన; నిర్భరజలములు = మిక్కిలి నీరు; కురిసి = వాన రూపంలో ప్రవించి; మేఘ భావంబు = మేఘత్వం; అఱి = పోగా; ఆకరములు = ఆ సూర్యకిరణాలు; కరములె కాన్ = కిరణాలుగా నే మిగిలితే; రవియున్ = సూర్యుడు; జిగిన్ = కాంతిని; ఒరిమెన్ = తీక్షణంగా పొంది నాడు; అనన్ = అన్నట్లు; మెఱసెన్ = ప్రకాశించినాడు; మొయిలున్ = మేఘము; ఉడిగెన్ = నశించినది.

తా || సూర్య కిరణాలు వానకాలంలో మేఘాలై వానగా సముద్రంలో నీరంతా కురిసి కేవలం కిరణాలుగా మిగిలి పోయినందున అవి ఒరిపిడి పొందిన కాంతితో మెఱుస్తున్నాయి. మేఘాలు వెనుక బట్టినవి.

అలం : హేతూత్వేక్ష

కం|| ప్రాశించిన నీరంతయుఁ

బో, శరద భ్రములు మగుడన్ బూరింపగ నా

వే శించె గొలంకుల ననఁ

గాశప్రతిబింబ పటలి కడు నోప్పారెన్.

172

ప్రాశించిన = త్రాగిన; నీరు, అంతయు, పోన్ = పోగా, మగుడన్ = తిరిగి; పూరింపగాన్ = నింపగా, కొలంకులన్ = సరస్సులలో; ఆవేశించెన్ = పై కొన్నవి; అనంగన్ = అనగా, కాశ = రెల్లు, ప్రతిబింబ = ఛాయారూపాల; పటలి = గుంపు, ఒప్పారెన్ = అందగించింది.

తా|| సరస్సులలో ప్రతి బింబించిన రెల్లుగుంపులు శరత్కాల మేఘాలు వర్షకాలంలో త్రాగిననీరంతా క్రుమ్మరించాయి గనుక తిరిగి త్రాగాలని సరస్సులను ఆవరించినట్లున్నాయి.

అలం : ఉత్ప్రేక్ష

వశే|| రెల్లుపువ్వులు ప్రతిబింబించటం మేఘాలు ఆవహించినట్లు చెప్పబడటం చాలా సహజంగా ఉంది.

తే॥ కొలనఁ గరిదంపతులు పద్మకళిక లొకటి
కొకటి యీ నెత్త, మకరంద మొలుక, నమరె
నల శరత్పద్మనిలయకు నెలమి తోడ
గవల సభిషేకమున కెత్తు కడవ లనఁగ

173

కొలనన్ = సరస్సులో; కరి దంపతులు = ఏనుగులజంట; పద్మకళికులు = తామర మొగ్గలను, ఒకటికిన్ ఒకటి = ఒక దానికి మరొకటి; ఈన్ = ఈయడానికి; ఎత్తన్ = ఎత్తగా, మకరందము = తేనె; ఒలుకన్ = కారగా; అల = ఆ; శరత్పద్మనిలయకున్ = శరత్కాలంలోని పద్మమే గృహమైన అక్షికి; ఎలమి తోడన్ = సంతోషంతో; అభిషేకమునకున్ = అభిషేకించడానికి; ఎత్తు = ఎత్తే; కవల = జంట, కడవలు = కడవలు; అనంగన్ = అన్నట్లు; కనగన్ = ఆలోచిస్తే; అమరెన్ = ఒప్పాయి.

తా॥ సరస్సులో గజదంపతులు ఒక దానికి మరొకటి తామర మొగ్గల నివ్వటానికై తొండంతో పైకెత్తాయి. ఆపూలనుండి మకరంద ధారలు ప్రవిస్తున్నాయి. ఇది పద్మాలయమైన అక్షికి దేవిని అభిషేకించటం కోసం ఎత్తిన జంట కడవలో అన్నట్లున్నాయి.

అలం : ఉత్ప్రేక్ష

విశే॥ గజలక్ష్మి బొమ్మలు చూస్తున్నాంకదా. అదే ఇది.

తే ॥ పంక మడుగంటి తేరిన బావు లెల్లఁ
బంకములె చేసెఁ గ్రమ్మఱుఁ బంకజములు
గళితమకరందయుతరజః కర్ణమమునఁ
గారణగుణంబు గలుగదే కార్యములను.

174

పంకము = బురద, అడుగంటి = అడుగునకుదిగి; తేరిన = నిర్మలములైన; బావులు = నూతులు; ఎల్లన్ = అన్నింటిని; క్రమ్మరన్ = తిరిగి, పంకజములు = తామరలు; గళిత = ఓడుతున్న; మకరంద = తేనెతో; యుత = సమ్మిశ్రితమైన; రజః = పరాగమన్న; కర్ణమమునన్ = బురదతో; పంకములె = బురదలే; చేసెన్ = చేసాయి; కార్యములను = ఫలితాల్లో; కారణగుణంబు = హేతులక్షణం; కలుగదే = కలుగుతుంది కదా !

తా॥ కారణ గుణం హేతులక్షణం. కార్యమునను సాధ్య మందు కలుగదే - "బురద అడుగంటి బావులు స్వచ్ఛంగా తేరుకొన్నవి కాని విచ్చిన పద్మాలు ఓడుతున్న తేనెతో రజస్సు కలిసి పోయి మరల బురద ఏర్పడినీ క్షణీ బురద వైపోయాయి. ఇందులో కొత్తేమీలేదు. ఎందుకంటే కారణ గుణమేకదా కార్యంలో సంక్రమించేది.

అలం : అర్థాంతరన్యాసం

కం॥ ఒసగి రగస్త్వార్థ్యములం

గొసరి జను ల్వార్ధి నీరు గ్రో లితి వీవీ

ససికై మా కిమ్మని క

స్మిసరుడుగం గావ నప్పుగించెడు కరణిన్

175

జనులు = ప్రజలు, ఈపు = నీపు, వార్ధినీరు = సముద్రంనీరు, క్రోలితివి = త్రాగావు, ఈ నీరో = ఈ కొంచెం నీరు; ససికై = పైరుల కోసం, మాకున్ ఇమ్ము అని = అన్నట్లుగా; కన్+కిసరు = దృష్టిదోషం; ఉడుగన్ = పోగా, కాన్ = కాపాడ తానై; అప్పగించెడు కరణిన్ = అర్పిస్తున్నట్లుగా, కొసరి = కోరి, అగస్త్య+అర్థ్యములన్ = అగస్త్యునకు అర్థ్యము; ఒసంగిరి = ఇచ్చారు.

అగస్త్యునక్షత్రోదయంగా గానే అర్థ్యమివ్వటం మాస్తే - నీపు సముద్రాన్నిత్రాగన ఘనుడవు. ఈ కొంచెం నీరయినా మాపంటల కోసం మిగిలించమని ఆయనకు పోవటానికి సమర్పిస్తున్నట్లుగా ఉంది.

అలం : ఫలోత్ప్రేక్ష.

విశే॥ అగస్త్యునకు అర్థ్యమివ్వటం పురాణ ప్రసిద్ధం. దానికి ఫలం విష్ణులోక ప్రాప్తి. (దీనికి సంబంధించిన శ్లోకాలను రాజమార్తాండం నుండి వేదం వ్యాఖ్య ఉదాహరించింది)

అగము = కొండను, స్త్య = స్తంభింపచేసినవాడు కనుక అగస్త్యుడు.

కం॥ సరుషాతపతప్తంబగు

ధరణీపాత్రమునఁ బడుట దళమయ్యెఁ జామీ

పరిపక్వంబై, యనఁగా

శరదందు జ్యోత్స్న రేల సాంద్రతఁ గాసెన్.

176

శరత్ = శరత్కాలంలో; ఇందుజ్యోత్స్న = చంద్రకాంతి; రేలన్ = రాత్రులందు, కాసెన్ = కాసినది, దానికి హేతువు - పరుష = తీక్ష్ణమైన; ఆతప = ఎండవల్ల; తప్తంబు = కాగిపోయిన; ధరణీపాత్రమునన్ = భూమి అన్నపాత్రలో; పడుటన్ = పడటంవల్ల; పరిపక్వంబై = బాగాకాలినదై (అట్టులాగా) దళము = సాంద్రము; అయ్యెన్ + చుమీ = అయినదిసుమా.

తా॥ శరత్కాలంలో రాత్రులందు వెన్నెల కాంతులు ఇనుమడించి కాస్తున్నవి. దానికి కారణం - పగలు మొగిలు విరి యెండల వల్ల భూమి యన్న పెసం బాగానే వేడెక్కింది దాని మీద పడ్డ పిండివంటి వెన్నెల బాగా కాలి దట్టమైనట్లున్నది

అలం : ఉత్ప్రేక్ష.

విశే॥ చూ. 2-60లో వెన్నెల వేసవిది. 5-138 లో వసంతంలో వెన్నెల

ఇది అన్నియుతువులలో నూ ఉన్నదే. మనిషి అనుభవించటం శీతోష్ణపరిస్థితుల ప్రాబల్యం వల్ల తేడాలు వస్తున్నాయి. చూడగలవాడి కంటా అందమే.

తే॥ వృష్టితటి నిర్జ జనఁ ద్రావఁ గ్రింద నుండి
తేట నదినీటఁ దన వెంట యేలుమీల
తళుకుతో నాచులత దోచె వెలికి జమలి
వెండి మీ లెక్కు వెండ్రుక విల్లువోలె.

177

నాచులత = నాచుతీగ; వృష్టి తటిన్ = వానకాలంలో; ఇర్జ = పెట్టిస; జెనన్ = గ్రుడ్లను; ద్రావన్ = చేపలే
త్రాగితే; క్రింది నుండి = అడుగు నుండి; తేరు = నిర్మలమైన; నదినీటన్ = ఏటిసీటిలో; తన వెంటన్ =
నా చులతతోబాటు; తేలు = ఈ దులాడే; మీలన్ = చేపల; తళుకుతోన్ = ధాళ ధళ్యముతో; వెలికిన్ =
బయటకు, తోచెన్, వెండిమీలు = వెండి చేపలు; ఎక్కు = ఎక్కుతున్న; వెండ్రుకవిల్లు = వెండ్రుకలతో
చేసిన విల్లు, పోలన్ = వలె; తోచెన్ = అనిపించినది.

తా॥ వర్షాకాలంలో చేపలు గ్రుడ్లు నాచుతీగల గుంపులో పెట్టి శరత్కాలంలో భక్షిస్తాయి. అలా ఆజెనను
త్రాగడానికి నాచుతీగల గుంపులో తేలు తూపున్నవి. ఆనది నీరు స్వచ్ఛంగా ఉంది. కనుక అడుగున చేపల
భ్రమణం తళుకుకనిస్తున్నది. ఆతీగల వెంట ఆ తెల్లని మీలు తిరగటం వెండ్రుకవిల్లు ఎక్కుతున్న
వెండిమీలు లాగ ఉంది.

అలం : ఉత్ప్రేక్ష

విశే॥ జనిడిక = అనేవాద్యం వెంట్రుకతో చేయబడుతుంది. దానికి వెండి చేపలుంటాయి. దానిని
నాయిస్తుంటే ఆ చేపలు క్రిందికి మీదికి కదులుతుంటాయి. నాచులత వెంట తిరిగే చేపలు - స్వచ్ఛజలం
చాల అందమైన దృశ్యం. పోలిక చాలా నవీనం.

కం॥ హంసము క్రౌంచము తొలి రా,
మాంసలరుచి వచ్చెఁ దాను మలయము శిఖర; బాల్
హంసవిటువ; నీర్విటిచెను,
హంసమున కగస్తి పరమహంసం బగుటన్.

178

క్రౌంచము తొలిన్ = ఆ పర్వతం రంధ్రం ద్వారా; హంసము = అంచ; రాన్ = రాగా, పరమహంసము =
పరమహంస శ్రేష్ఠుడు; తాను అగస్తి = అగస్త్యుడు, మలయము శిఖర్ = మలయ పర్వతశిఖరము నుండి,
హంస (పాల్ నిరువన్ = పాలను వేరుచేసే శక్తి), పరమహంసంబు = మహాముని; అగుటన్ = అయినందున;
అగస్తి = అగస్త్యుడు; నీర్ = నీటిని; విటిచెన్ = స్వచ్ఛంగా చేసింది.

తా॥ శరత్కాలం రాగానే భువికి హంసలు వచ్చాయి. దివిపై అగస్త్య నక్షత్రోదయమయింది. ఒకటి
పాలు వేరు చేస్తే రెండోది పరమహంస కావడం వల్ల నీటిని విరిచింది. (బురద నుండి వేరుచేసింది)

తే॥ క్రౌంచ మొక కొన్ని గ్రుడ్లులు గాంచె మింట
నవి యహంసచ్చదాచ్చాదనానుభూతి

హంస తతులయ్యె; గా దన్న నరుణచూడ

గుప్త భుజగాశనాండము ల్గులు గావె.

179

(క్రొంచము = ఆ పర్వతము, ఒక కొన్ని = నుడికారం కొన్ని అనడానికి; గ్రుడ్డులు; మింటన్ = ఆకాశంలో; కాంచెన్ = పెట్టింది, అవి; అహంస = హంసలు కాని ఇతర పక్షులు; ఛద = రెక్కలతో; ఆచ్ఛాదన్ = కప్పటమన్న; అనుభూతిన్ = అనుభూతివల్ల; అవి; హంసతతులు = హంసల సమూహం, అయ్యె = అయినవి; కాదు+అన్నన్ = కాదంటే; తామ్రచూడ = ఎర్రని సిగ గల కోడి; గుప్త = పొదిగిన; భుజగ+అశన = సాములే అహారంగా గలవి నెమళ్లు అండముల్ = గ్రుడ్లు, గులుతు = చిహ్నం; కాదె = కాదా.

తా|| క్రొంచబిలం నుండి వస్తూ పోతూ ఉన్న అంచలు కొన్ని గ్రుడ్లు పెట్టాయి. వాటిని ఇతర పక్షులేవో పొదిగితే హంసలైనాయి. ఇదేలా కుదురుతుందంటే - నెమలి గ్రుడ్లను కోడి పొదిగితే నెమలి కావటం లేదా ?

అలం : అద్భుతరహస్యం.

విశే|| నెమలిగ్రుడ్లు కాంచినవి. అనటానికి క్రొంచమే కర్తగా చెప్పబడటం లక్ష్యార్థ విశేషం. ఆకాశం నిండా గొడుగులే; పందిట్లో వేయి విస్తరులు అన్నచోట్ల గొడుగులు - విస్తళ్లు అంటే వేసుకొన్న- తిన్న మనుష్యులను చెప్పకుండా ఇలా అనటం లక్ష్యార్థ విశేషాలుగా చూచుకోవాలి.

చం|| కలయగ వార్ధి దేవతలు గాంచునరోవరదంభదర్పణం

బులపయి దట్టపుంజిలుము పోవగదా రల కంచు గీయగా

బలె నలువంకలం గలయగ బాయక తేలుచు బద్ధరేణువు

త్రిలంకులంబాసి పోజెలగెగె గ్రేంకృతు లిచ్చు మరాళమూలికల్.

180

వారిదేవతలు = జలదేవతలు; కాంచు = చూచుకొనే, సరోవర = చెరువుల, దంభ = మిషగాకల; దర్పణంబులుపైన్ = అద్దాలపై; కలయన్ = అంతటా, దట్టపుంజిలుము = దట్టంగా పట్టిన కిలుము; పోవగన్ = పోగా; తాము = జలదేవతలు, కంచు గీయగా బలెన్ = కంచుటద్దాలను గీస్తున్నట్లు; (వాడి మొనలుగల వస్తువులతో రాయటం); నలువంకలన్ = నాలుగు దిక్కులా; కలయన్ = అంతటా; తేలుతున్ = తేలుతూ, పాయగన్ = పోవటానై పద్ధరేణువులన్ = తామరల పుష్పాదులు; కెలకులన్ = ప్రక్కలకు, పాసిపోన్ = చెదరిపోగా; మరాళమూలికల్ = హంసలగుంపులు; చెలగి = చెలరేగి; క్రేంకృతుల్ = క్రేంకారాలు; ఇచ్చెన్ = ఇచ్చినవి.

తా|| జలదేవతలు రోజూ తాము చూచుకొనే చెరువులన్న (మిషగా ఉన్న) అద్దాలను కిలుముపోగొట్టుకోవడానికై గీస్తున్నట్లుగా హంసల గుంపులు క్రేంకారాలు చేస్తున్నవి. గాలికి ఎగిరే తామరలపుష్పాడి చెదరి నీళ్ల అంతటా కిలుములాగా తేలుతున్నది.

హంసల క్రేంకారాలు కంచు గీస్తున్న మోతలు కాగా పుష్పాళ్లు చిలుము రేణువులుగా చెరువులన్న అద్దాలపై ప్రక్కలకు చెదరిపోతున్నది. చెరువులు స్వచ్ఛజలాలతో అద్దాల లాగా ఉన్నవి.

అలం : సరోవర దంభదర్పణములు = కైతవాపహ్లావం. ఇతరత్రా ఉత్త్రేక్ష.

విశే || స్వచ్ఛజలాలన్న చెరువులు అడ్డలు

సీ|| అర్చ-మండలి కభ్రమడ్డ మైనంతనె,
యెరమాని మోము బిట్టెత్తి చూచి;
ఘుమఘుమధ్వని గాలి గుహాఁ జొరఁ, బురి యొకిం
చుక విచ్చి కని తలంచుకొని వంచి;
నిప్పున్న కేతకి నేత్రాంబు వొత్తి, భే
కపుండెంకి, పడియచోఁ గర్ణ మొగ్గి,
కేకకుఁ ద్రవనత గ్రీవమై రాక యె
క్కిం తార్చి, వాత నేమేమొ కమిచి;

తే|| వెడలు బీటెండకును శరద్వృక్షముడిగి
వార్షికమె యెక్కి, త్రోటి నిర్వంకఁ బక్ష
తులను నివురుచు, వెట్టిమాపుల నురంబు
కెలఁకులఁ గనుంగొనుముఁ గాన గేకులుండె.

181

కానన్ = అడవిలో; కేకులు = నెమళ్లు; అర్చ-మండలికిన్ = సూర్యమండలానికి; అభ్రము = మబ్బు;
అడ్డము = ఆవరణ; అయినంతనె = కాగానే; ఎఱ = ఆహారము; మాని = వదలి; మోము = ముఖం;
బిట్టు = మిక్కిలిగా; ఎత్తి = పైకెత్తి, చూచి.

తా|| సూర్యబింబానికి మబ్బు అడ్డం రాగానే నెమలి ముఖం పైకెత్తి చూస్తున్నది వానకాలం వచ్చిందేమోననే ఆశతో -

గాలి; ఘుమ ఘుమ ధ్వనిన్ = ఘుమ ఘుమ మను ధ్వనితో; గుహాన్ = గుహలోనికి; చొరన్ = ప్రవేశిస్తే;
ప్రవేశిస్తే; పురి = పింఛం; ఒక+ఇంచుక = ఒక కొంచెం (నుడికారం) ఎత్తి = తిప్పి; కని = చూచి;
తలంచుకొని = ఆలోచించుకొని; వంచి = వాల్చి.

తా|| గాలి గుహలోల్నికి ప్రవేశిస్తూ చేసే ధ్వనిని విని ఉరుమని భ్రమపడి పురికొంచెం విప్పి చూచి
ఉరుముకాదని మరలా పురిని వాల్చి.

నిప్పున్న = పూలులేని; కేతకిన్ = మొగలిపాదకు; టెంకి=ఉండేదోటు; పడియచోన్=నీటి దొరువువైపు;
కర్ణము = చెవి; ఒగ్గి = ఓరగా పెట్టి

తా|| పూలు లేని మొగలి పాదకు కన్నీటిని రుద్దుకొంటు కప్పలుండే నీటి దొరువు వైపు చెవిపెట్టి-
మొగలి - కప్ప వానలో సంతోషించేవి కనుక వాటిని చూస్తున్నవి నెమళ్లు. కన్నీటిని ఒత్తటం - చెవి
యొగ్గటం చాలా గొప్పగా నెమలి దైన్యాన్ని చిత్రిస్తున్న క్రియలు.

కేకకున్ = కేకాధ్వనికి; (త్రి+అవనత = మూడుభంగులుగా పంచిన, గ్రీవమై = కంఠము కలదై; రాక = రానందున; ఒక్క ఇంత = కొంచెం; అర్చి = ధ్వనించి; వాతన్ = నోటితో; ఏమేమొ = ఏదేదో; కమించి = తిని

తా॥ క్రేంకారం చేయటానికై మూడువంపులుగా గొంతు పంచి కొంచెం అరచి ఏమేమొ తిని వెడలు = వెళ్ళే; బీరు+ఎండకున్ = మిడి ఎండకు; శరత్+వృక్షము = ఏడాకుల అరటిని, ఈగి = వదలి; వార్షికమొ ఎక్కి = వర్షాకాలంలో పెరిగే గుమ్మడి చెట్టు పైకెక్కి; (తోటిన్ = ముక్కుతో; ఇరువంకన్ = రెండువైపుల పక్షతులన్ = రెక్కలను; నిమరుచున్ = నిమరుతూ; వెట్టిచూపులన్ = పిచ్చిచూపులతో; ఉరంబున్ = నక్షము; కెలంకులన్ = పార్శ్వాలను; నిమరుచున్ = నిమరుకొంటూ; కనుంగొనుచున్ = చూస్తూ; కానలో కేకులున్నాయి.

తా॥ మధ్యాహ్నపు మిడిసిపా టెండలకు ఏడాకుల అరటికి నీడ వుండదు. కనుక వదలి గుమ్మడిచెట్టుపైకెక్కి (వానవస్తే పుష్పించేది కనుక - స్నేహంతో) ముక్కుతో రెక్కలను నిమరుకొంటూ తలవాల్చి రొమ్ము చూచుకొంటూ ప్రక్కలకు చూస్తూ దీనంగా గడుపుతున్నవి.

విశే ॥ ఒక దీనకేకి చిత్రణ అద్భుతంగా వుంది.

అలం : స్వభావోక్తి.

కం॥ వెలుతు రసలంటి యెండియు

లలి విప్పని, జెడక, శిఖికలాపము వని వ

ర్తిలైఁ బర్జన్యడు నటన

ముల మెచ్చి మెఱుంగుగాసె ముద్రించె ననన్.

182

వనిన్ = అడవిలో, శిఖి = పింఛం కలది నెమలి, కలాపము = పింఛం; అసలు = బురద (వానకాలంలో అంటుకొన్నది శరత్తురాగానే) వెలుతురు = మొగిలు విరియెండ; అంటి = తాకి (బురదను); ఎండియున్ = ఎండిపోయి, లలిన్ = సంతోషంతో; విప్పనిన్ = (బిగుసుకొని పోయిన ఆ పింఛాన్ని) విప్పనందున, చెడకి = చెడిపోక (అందం) ఉండటం, పర్జన్యడు = వర్షదేవత ఇంద్రుడు; నటనములన్ = దాని నాట్యానికి; మెచ్చి = ఆనందించి, మెఱుంగు = ప్రకాశించే; కాసెన్ = కాసెకొంగును, ముద్రించెన్ = రాజముద్రవేసినాడో అనన్ = అన్నట్లు; వర్తిలెన్ = ఉన్నది.

తా॥ అడవుల్లో నెమళ్లు పురివిప్పి ఆడకపోవటం ఉత్ప్రేక్షింపబడుతున్నది. వానకాలంలో పురికి బురద అంటుకొని శరత్తులో ఎండలకు బిగుసుకుపోయింది. ఇదెలా వున్నదంటే, -వర్షదేవత నెమలి నటనకు మెచ్చి జరియించుగల కాసెకోకను రాజముద్ర వైచిన్నట్లున్నది. ముద్రను లక్కపై ఒత్తుతారు గనుక లక్క బురద. అది కరగాలంటే నిప్పుండాల్సి. అదే వెలుతురు.

అలం : ఉత్ప్రేక్ష.

విశే॥ ముద్ర వేసింది దెడకుండా ఉంటుంది కనుక నెమలి సౌందర్యం భద్రంగా వుండటానికో అన్నట్లు సర్వస్యడిలా చేసాడు (చూ. 2-4-7.)

సీ॥ చక్రస్తవ ప్రకాశమునకు ఫేనంపుఁ
గొంగిడి గొన గొనఁ గోళ్ల గొణగి
యశ్మనితంబంబు హంసహారమును, బ
రాగ రేఖా స్వర్ణ రశనముగను
జలశాటి పులినంపు జఘనంబు పై జాఱ
వ్యస్తవేత స భుజస్వస్తిక మిడి
తనిమతో వెచ్చనై తటశర ప్రతిబింబ
హాసాలిబాష్పలుచ్చాసములకు.

తే. గీ॥ సగుచుఁ జెందోప కంటను నలిగి, తమ్ము
లంటుకైయొత్తు పదనలి సలరి, కువల
మధులహరి నబ్జిఁజెంది పై మగతనముల
నొక్కడలఁ గూడుచు స్రవంతు లుబ్బు పెనఁచె.

183

[స్రవంతులు = నదులు, చక్రస్తన = చక్రవాకములట్టి చన్నుగల; ప్రకాశమునకున్ = ప్రకటనకు; ఫేనంపుఁగొంగున్ = మరుగన్న పైటకొంగును; ఇడి = వేసుకొని, గొనగొనన్ = గునగునమంటూ అని వ్యవహారం (చెవిలో రహస్యంగా చెప్పటం) కోళ్లన్ = నీటికోళ్ల (అరుపులతో) గొణగి = అస్పష్టంగా పలికి.

తా॥ నదీకాంతకు చక్రవాకపక్షులే స్తనాలు. ఫేనమే చీరకొంగు. నీటికోళ్లే గొంతు; ఆస్తనావరణకు మరుగు కొంగును కప్పుకొని నీటికోళ్ల గొంతుతో ఏవో అస్పష్టంగా అంటున్నవి.

అశ్మనితంబంబు - రాళ్లే కటిచక్రం; హంసహారమును = హంసలే ముత్యాలదండ, పరాగరేఖ = పుప్పొడి చాలు; స్వర్ణ = బంగారు; రశన = మొలత్రాడు; కాన్ = కాగ

తా॥ నీళ్లు తీసినందున బైటపడ్డ పెద్దపెద్ద రాళ్లే నితంబాలుగా; హంసలే హారాలుగా; పుప్పొడిచాలే బంగారు మొలత్రాడు కాగా (నాడు స్త్రీలకు మొలత్రాళ్లు ఉండటం శిల్పాల్లోనూ కన్పిస్తుంది.) నేడు కూడా ఒడ్డుణం స్థానంలో జరీపటికా కట్టుకొంటూనే ఉన్నారు.

జలశాటి - నీరన్న చీర; పులినంపు = ఇసుక తిన్నె అన్న; జఘనంబు = వితంబ ప్రదేశం, పైన్ = మీద; జాఱన్ = జారిపోగా, వ్యస్త = అడ్డదిడ్డంగా ఉన్న; వేతస = నీటి ప్రబలి అన్న; భుజ = చేతులతో; స్వస్తికము = స్వస్తిక బంధము; ఇడి = వేసి.

తా॥ పులినతల మన్న జఘనం నుండి నీరన్న చీర క్రమంగా జారుతున్నది. నీరు తగ్గుతూ ఇసుక తిన్నెలు బైటపడుతున్నవి. (వాల్మీకి మహర్షికూడ శరద్వర్షనలలో ఇలా అన్నాడు.

శ్లో॥ “అహో రాగవతి సంధ్యా జహోతి స్వయముంబరం”

నర్రని - ప్రణయవతియైన సంధ్యాంగన - స్వయంగా ఆకాశాన్ని వదులుతున్నది. (ప్రణయవతి తానై చీరను తొలగిస్తున్నది.) అలా బయట పడుతుంటే చేతులతో స్వస్తికబంధాన్ని వేసి

తనిమతోన్ = కోర్కెతో; వెచ్చనై = విరహంతో కాగిపోయి; (ఆ నీరు పలచబడటంతో నదికాగి పోతున్నది).
తలు = ఒడ్డుపైనున్న; శర = రెల్లుయొక్క; ప్రతిబంబ = ప్రతిఫలనమున్న, హాస = నవ్వులతో, అశి = తుమ్మెదలే, బాష్పలు = కన్నీరు కలవి, ఉచ్చాసములకున్ = కలుజాలన్న నిట్టూర్పులకు, అగుచున్ = జాతూ;

తా॥ నీరు పలచనైనందున వెచ్చ నౌతూ విరహంతో వేగిపోతే ఒడ్డుపై విచ్చిన రెల్లుపూలే నవ్వులుగా, అశులే కన్నీటిబొట్లుగా నీరు పోయే తూములే నిట్టూర్పులు కాగా

చెన్ను+తోవ = ఎర్రని కలువపూవు; కంటన్ = కంటితో; అలిగి = కోపించి (కోపం వస్తే కళ్లెర్రనాతున్నవి. కనుక నదీకంఠకు చెందొనలే కోపంతో ఎరుపెక్కిన నేత్రాలు).

తమ్ములు = తామరలు, అంటు = తాకే; కై = సముద్రపు పోటు అన్నచేతితో ఒత్తు = పిసికే; పదనలన్ = పాదాలపై పడటంతో; అలరి = సంతోషించి;

తా॥ నదీకంఠ కోపం పోవడానికి భర్త సముద్రుడు అలలన్న చేతులతో తామరలన్న పాదాలను తాకుతూ, ఒత్తుతూ పాదాలపై పడ్డాడు. ఆమెకు కోపం పోయింది.

కువల = కలువపూలు; మధులహరిన్ = తేనెవాకతో; అబ్బిన్ = సముద్రము, చెంది = పొంది; పై = మీద;
మగతనములన్ = పురుషోయితరతీతో; ఒక్క+ఎడలన్ = కొన్నిచోట్ల; కూడుచున్ = సంగిమిస్తూ;
ఉబ్బు = అతిశయమున్న పొంగును; పెనిచెన్ = పెంపు చేసినవి.

విశే॥ నదులు కృశిస్తున్నవి. కాని కొన్ని కొన్ని స్థలాలలో లేని ఓపిక తెచ్చుకొని సముద్రునిపైకి వ్యాపిస్తున్నవి. ఇదే పురుషోయిత్ర క్షీణగా విశేషాలతో అద్భుతంగా వర్ణిస్తున్నాడు. ఇది లోకోత్తరమైన భావన.

చక్రవాకస్తనాలు ప్రకాశిస్తున్నవి. ఫలపు కొంగుతో కప్పుతూ పక్షి కూతలన్న మణితధ్వనులతో అస్పష్టకూజితం చేస్తున్నది ఇది మొదటి పాదం ఇక్కడ స్త్రీ, పురుషుని వక్షంపై వారి యున్నదని విస్మరించరాదు. ఆ దృష్ట్యా అన్వయించాలి.

శాటి జారిపోవడంతో భర్తను కౌగిలించుకోవటమే స్వస్తికబంధం.

హాసం - బాష్పం - ఉచ్చాసం. ఇవన్నీ రతిస్థాయికి వ్యభిచారులు. ఆనందపారవశ్య సూచకాలు.

కువల మధులహరి - వీర్యశోణితములు కాయా పరిమళాలు చెప్పబడ్డవి కనుక ఇక్కడిలా చెప్పటం చూ. 2-52లో కేవలం నీరు లేని వేసవిలోని విరహం. ఇక్కడ శరత్తుగనుక సంగం మూర్తిగా పోని స్థితి. 2-61లో సంయోగవర్ణన.

యామున ప్రభుని దిగ్విజయము

ప. ఇట్లు శరత్సమయం బెసంగిన సంగీకృత క్షత్రధర్ముండు గావున దిగ్విజయ యాత్ర ధర్మంబని యానీతబలి పట్కంబుగా నా కృష్ణ సామంత రాట్కంబుగా వెడలి. 184

శరత్ సమయంబు = శరత్కాలం, ఎసంగినన్ = విజృంభించగా; అంగీకృత = అంగీకరింప చేయబడ్డ; క్షత్రధర్ముండు = క్షత్రియధర్మం స్వభావంగా కలవాడు; కావునన్ = కాబట్టి, దిక్+విజయయాత్ర = దిక్కులను జయించటానికి చేసే యాత్ర; ధర్మంబు+అని = రాజధర్మమని; అనీత = కూర్చుబడిన; బలపట్కంబుగాన్ = ఆరు బలాలు కలవాడై; ఆకృష్ణ = కూర్చుకొన్న; సామంతరాట్ = సామంతులైన దొరలు కలవాడై వెడలి = దండువెడలి.

తా॥ శరత్తు దండయాత్రలకనునైన కాలం కనుక యామునాచార్యుడు రాజైనాడు కాబట్టి రాజధర్మంగా సామంతరాజుల నాజ్ఞాపించి కూర్చుకొని దండయాత్రకు బయలుదేరి. రాజధర్మం కనుక దండయాత్ర జయార్థం గాని అధికారం కోసం కానేకాదని అర్థమైనందున ప్రపంచాధిపతి కావాలని భారతదేశాదులను జయించినట్లు కాదు. ఇక్కడ ధర్మపరిపాలన. అక్కడ వ్యక్తి ఇచ్చా మూలం.

బలపట్కము

మూల = మూలబలం; ప్రధానబలం. రాజునకత్యంత విశ్వాసపాత్రమైనట్టిది.

భృత్య = రాజునకు ప్రీతిపాత్రులయిన సేవకులు.

సుహృత్ = స్నేహితులు-

శ్రేణి = గుంపు హద్దు అపూ లేనిది. దోచుకోవటానికి వచ్చేది. దీనికి విరుద్ధమైన సంహతిబలం. నాయకు దున్నది.

ద్విపది = అశ్వగజాది జంతువులకు సేవకులకు కావలసిన వైద్యులు.

ఆటవికులు = సేనలో ఇదొక భాగం. చూ. రాజనీతి 4-223-24-25-26.

మహాస్థగర :

గజఘోటస్యందనాశీకబళితధరణిం గాద్రవేయాది రాణ్మా

ర్లజరత్నశ్రేణులంతర్మణుల సవతులై మ్రగ్గఁ బాదాతకుంత

ధ్వజవాతాఘాతఘూర్ణద్వనధుల రవము ల్వాద్యముబ్రీఱగాఁ ద

ద్విజ రాజన్యండు విద్విడ్విదళన మనిఁ గావించె ద్విత్త్రయాత్రన్. 185

గజ = ఏనుగులు; ఘోట = అశ్వం; స్యందన = రథాలు; ఆశీ = సేనా సమూహంతో కబళిత = ఆక్రాంతమైన; ఆక్రమించిన, ధరణిన్ = భూమిపై; కాద్రవేయ = కద్రువ సంతానమైన పాములకు; అధిరాట్ = రాజైన

ఆదిశేషుని, మూర్తజ = తలపై పుట్టిన; రత్నశ్రేణులు = రత్నరాసులు; అంత్య = లోపలి (భూమిలోని) మణుల = రత్నాలకు, సవతులై = స్పర్శగలవై; మ్రగ్గన్ = చలికలపడగా, పదాతి = కాల్చులం; కుంత = ఈటెలకున్న; ధ్వజ = జెండా; వాత+ఆసూత = గాలి దెబ్బలకు; ఘూర్లత్ = సుడిపడుతున్న; వనధుల = సంద్రాల; రవముల్ = ధ్వనులూ; వాద్యముల్ = భేరి-పటహాదియుద్ధ వాద్యాలు; మాఱగాన్ = అతిశయింపగా; తల్ = ఆ ద్విజరాజన్యడు = రాజర్షి (ద్విజ = బ్రాహ్మణ, రాజన్యడు = రాజశ్రేష్ఠుడు.) అన్ = యుద్ధంలో; జైత్రయాత్రన్ = విజయయాత్రలో; విద్విట్ = శత్రువులను; విదళనము = చీల్చి చెండాడటం, కావించెన్ = చేసినాడు.

ప్రాధవుత్తం - యుద్ధోచితం.

విశే|| రాయలవారి పద్యంలోనే జైత్రయాత్రను సూచించారే తప్ప వర్ణించలేదు. వర్ణిస్తే, కవి బ్రహ్మకున్న పేరు వసివాడేది కారణం స్వయంగా జైత్రయాత్రలు సేనాగ్రంలో వుండినడిపిన అనుభవ సంపన్నుడు కావటమే.

వర్ణించకపోవటానికి కారణం - భారత మహాచక్రవర్తి యుద్ధవీరుడు కాడని చెప్పటమే. తాను చెప్పబోయే రాజధర్మ వక్తకు కావలసిన చిత్తభూమికేది నిదర్శనం; సూచన. కాగా ఈ కథలో ధర్మవీరం రసం.

తా|| ఆ రాజర్షి జైత్రయాత్రలో ఏనుగులు-రథాలు-గుఱ్ఱాలు, కాల్చులం నడిస్తే భూభారం పహిస్తున్న ఆదిశేషుని తలలు కృంగిపోయాయి. ఈ విషయాన్ని భంగ్యంతరంగా వర్ణించినాడు కవి. ఆదిశేషుని తలపైనున్న మణులు భూమిలోపలి మణులపై సాపేక్ష్యం పహించి మొగ్గలిలబడ్డవని - కాల్చులం-ఈటెలకు కట్టిన జెండాల గాలి దెబ్బలకు సముద్రాలు సుడివడి ధ్వనిస్తే ఆ ధ్వనులను వాద్యాలధ్వనులు అతిశయించాయి. ఈ విధంగా చేసిన యుద్ధాలలో శత్రురాజులు పాదాక్రాంతులయినారు.

అలం : అతిశయోక్తి.

కం|| జన్మములు చేసి, దానము
లన్నానాదేశ విప్రులం దనువుచు సం
పన్నత ననిశము బహుభో
గోన్నతుడై, యాదమఱచి యుండె నశంకన్.

186

జన్మములు = యజ్ఞములు; చేసి; దానములన్ = జలపూర్వకంగా చేసే దానాలతో; నానా = అనేక; దేశ = దేశాలనుండి వచ్చిన; విప్రులన్ = బ్రాహ్మణులను; తనవుచున్ = సంత్పత్తిపరస్తూ; అనిశమున్ = నిత్యమూ; సంపన్నురన్ = సంపదకలవాడై; అనేక భోగ = అనేక అనుభవాలతో; ఉన్నతుడై = అధికుడై; అనేక భోగ = అనేక అనుభవాలతో; ఉన్నతుడై = అధికుడై; ఆదమఱచి = నిర్భయంగా; అశంకన్ = శంక లేక; ఉండెన్ = ఉన్నాడు.

విశే॥ మధురానగరరాజ వర్ణన 2-102 లో దానవిషయమున్నదే కాని జన్మములు లేవు. ఆ రాజు భౌతిక చక్రవర్తి తప్ప ఆధ్యాత్మిక చక్రవర్తి కాడు. ఇక్కడ రెండింటికీ సమన్వయ మున్నది. ఇతడు రాజు. రాజోయే రాజనీతిని ఇతడు చెప్పింది. అది రాజుని ధర్మం తప్ప నీతికాదు. రాజనీతి భౌతిక భద్రతాపాదకం. ఇందుకే భారతంలో భీష్ముడు - నారదుడు - ధర్మరాజునకీ బోధ చేసారు. అది రాజధర్మం తప్ప రాజనీతి కాదు.

రాజోయే రాజనీతిలో ఇది స్పష్టపడుతుంది. భోగోన్నతుడై - ఇది రాజవేషం కట్టిన వాని లక్షణమే. చూ. 3-64.

ప॥ మఱియు నతని రాజ్యంబునఁ గనవుగు గఱచి చేయెత్తి మొఱవెట్టుట కరుల యందఁ; యట్లుట్లునడ మెడఁబట్టి త్రోయుట వెడవెడం బోవు పల్లవులం బండున తలంబులకు నింటికిం దెచ్చు పణ్యాంగనాభ్రాతల పరిహాస చేష్టలయందఁ; సున్నమెత్తుటయుంబట్టు కారులంబట్టుటయు సౌధ సౌవర్ణభూషాది నిర్మాణంబుల యందఁ; కాసెట్టుటయుఁ గత్తి చాల్చుటయుఁ గృకవాకుల కలహంబులయందఁ, యతుల్యతులనాదిఘర్షణాది దోషంబులు జాంబూనద పరీక్షాదుల యందఁ, యేదేనియుంగన్ననేయుట వృధంగాదివాదిత్రంబుల యందఁ; ధాతువాదంబులు తఱచగుట శాబ్దీకులయందఁ, కాక యితర స్థలంబుల లేకుండ రాజ్యపరిపాలనంబు చేయుచుండె.

187

(1) కసపు = గడ్డి; కలుచి = తిని; చేయెత్తి = హస్తమెత్తి; మొఱవెట్టుట = ఆక్రందనం చేయటం; కరులయంద = ఏనుగుల విషయంలోనే.

తా॥ ఓడిపోయిన వారు నోట్లో గడ్డి పెట్టుకొని చేయెత్తి రక్షించమని మొరపెట్టటం ఏనుగుల విషయంలోనే తప్ప మానవులయందు కాదని. - ఏనుగుల చేష్ట సహజం.

(2) అట్లు + వడన్ = అటునిటుపడగా; వెడవెడబోవు = ఎడప తడప పోయే; పల్లవులన్ = విటులయందు; పణ్య + అంగన = వెలయాలు; భ్రాతల = సోదరుల; పరిహాస చేష్టలు = నవ్వులాటలు

తా॥ మెడపట్టి నెట్టటం విరోధంలో ఉన్నట్టిది. ఇక్కడ వేశ్యల భ్రాతలు విటులను మెడపట్టి పండుగరోజుల్లో తలంట్లై త్రోసుకొని వస్తున్నారు. ఇక్కడ స్నేహంలో ఉంది.

(3) సున్నము + ఎత్తుటయున్ = సున్నం మోయించటం ఒక రకమైన శిక్ష. పట్టుకాల్గను బట్టుట = ఒక శిక్ష. సౌధ = మేడ; సౌవర్ణభూష = బంగార నగ; నిర్మాణంబులయందు = చేయటంలోనే;

తా॥ సున్నమెత్తుట మేడలు కట్టటంలోనూ; పట్టుకాల్గతో పట్టుకోవటం నగలు చేయటంలోనే తప్ప ఆ శిక్షలు లేవు.

(4) కాసెకట్టుట = నడుముకు పటకాట్టుటం; కత్తి పట్టుటం; కృకవాకు = కోళ్ల, కలహంబులు = పందాలు.

తా॥ కత్తిపట్టి - కాసె కోక చుట్టి కలహించుకోవటం లేదు. కోడిపందాల్లో మాత్రమే అవి ఉన్నాయి.

(5) అతుల్యతులన+ఆది = సమానంగా లేని వానిని సమానంగా చేయటం లాంటిది; ఘర్షణ = ఒరిపిడి పెట్టుటం; ఘర్షణపడటం; జాంబూనద = బంగారం.

తా॥ బంగారం పరీక్ష చేయటంలోనే ఘర్షణ. సరిపోయినంత బంగారం తూకంవేసి తీసికోవటం స్వర్ణకార వృత్తిలోనే మిగిలివున్నది తప్ప ఇతరత్ర లేవు.

(6) కన్నువేయుట = ఆస్తక్తిగా చూడటం; మృదంగ+ఆది = మద్దెల మొదలైన; వాదిత్రంబులు = వాద్యాలు.

తా॥ ఇతర వస్తువుల నవహరించటానికి కన్నువేయటం లేదు గాని మద్దెల ప్రక్కలను సరిచేసుకోవటం వాయింపటం మాత్రమున్నది. మద్దెలను వాయింపే స్థానం పేరు కన్ను.

(7) ధాతువాదంబులు = శబ్దక్రియావాదముల మూలాలు; మోసాలు; శాబ్దీకులు = వైయాకరణులు.

తా॥ ధాతువాదాలు (మోసాలు) లేవు. కాని వైయాకరణులయందున్నవి.

విశే॥ రాజ్యపాలన భద్రంగావుంది. ప్రజలు సుఖిస్తున్నారనటానికిది ప్రతీకా రూపవర్ణన. నెల మూడు వానలు కురవటం - దున్నకుండా పండింది వంటి మాటలు పెద్దనాదుల కావ్యాలలో కన్పిస్తాయి. అవీ ప్రతీకా వాక్యాలే.

మధురాచక్రవర్తి శర్వనతో: పాటీరగిరివననాటి - పద్యంతో పోల్చు.

తే॥ తత్ప్రితామహుడైన నాథముని శిష్యుఁ
డైన శ్రీపుండరీకాక్షు ననుంగు శిష్యుఁ
డైన శ్రీరామమిత్రాఖ్యుఁ డార్చిదనదు
పరమగురు పౌత్రునకు నిట్టి బంధమెట్లు ?

188

తత్ = ఆ యామునాచార్యులకు; పితామహుడు తాత; ఐన = అయినట్టి; నాథముని శిష్యుడు ఐన శ్రీపుండరీకాక్షుని యొక్క అనుంగు = ప్రియవైన; శిష్యుడు ఐన శ్రీరామమిత్రుడన్న ఆఖ్యుడు=పేరుగలవాడు; ఆర్చిన్ = దుఃఖంతో; తనదు = తనయొక్క; పరమగురు = గురువు గురువు పౌత్రుడు = మనుమడైన యామునాచార్యుడు; బంధము = రాజ్యపాలన.

తా॥ యామునాచార్యులకు తాతగారు నాథముని అతని శిష్యుడు పుండరీకాక్షుడు. ఆయనకు

శ్రీరామమిత్రుడు శిష్యుడు. ఇతనికి యామునాచార్యుడు మతాచార్యుడు కాకుండా విష్ణుభక్తుడు కాకుండా ఇలాగయి పోయాడని బాధ.

విశే॥ మతాచార్యత్వం యోగసామ్రాజ్య పట్టం. భూలోక సామ్రాజ్యాధిపత్యం రెంటికీ స్పర్థ. రెంటికీ సమన్వయం భారతీయ రాజధర్మం. కనుక భగవంతుడే యామునుని రాజుగా చేసి ఆ ధర్మప్రభుత్వాన్ని స్థాపించి ఆ పని తీరినాక ఈ రామమిత్రుని రూపంలో తిరిగి మతాచార్యపదవి నధిరోహించటానికి ప్రబోధిస్తున్నాడు.

వ॥ యోగసామ్రాజ్యంబు మఱచి సామ్రాజ్యంబునం దానక్తుడయ్యె; నట్టి మహాత్ము వంశంబునం బుట్టినట్టి యితండెట్లగుట యతివ్యతిక్రమంబు.

189

యోగసామ్రాజ్యంబు = మోక్షసాధనమైన యోగసామ్రాజ్యము, వ్యతిక్రమము = వైరుధ్యము.

సీ॥ వృషశైలర్చుదవారిఁ ద్రిషవణస్నానంబు
నిష్కంగావించి యాహ్నికముఁ దీర్చి,
యేకాంతగుహ, తత్తటి కుశాసనమున
నుండి లక్ష్మీశాంఘీ పుండరీక
మంకురత్పులక హర్షాశ్రువై; ద హరపు
స్కరమున భావించి, నవిత దిరుగ
యజ్ఞోపవీత సద్రాక్షమాలికలతో
యోగపట్టికఁగూడి యురము మెఱయ

తే॥ శౌరిఁదద్దరణీద్రవాస్తవ్యుఁ గొలిచి
సతియు నాలర్చిశాక మంచితము వండ
నిల్చుకుందున కర్పించి, వేల్చిఁదీర్చి;
యిట్లు తను యాత్ర నడుపుమున్నితని తాత.

190

మున్ను = పూర్వం; ఇతని = యామునుని తాత నాథముని; వృషశైలము = అలఘర్ శ్రేత్రమందలి కొండ; ఝర = సెలయేటి; వారిన్ = తీర్థంలో; త్రి+సవనస్నానంబు = మంత్రపూర్వకంగా మూడు పూటల చేసి స్నానం; నిష్కన్ = నియమంగా; (దైనందిన చర్య కాకుండా) పవిత్రంగా; కావించి = చేసి; ఆహ్నికము = వైష్ణవులు పగలు చేసే దైవోపాసనలు; (సంధ్యావందనాదికం) తీర్చి = చెల్లించి

2-71 లో వృషగిరి మధురానగర సమీపంలో ఉన్నదని చెప్పబడినదే ఇది. శ్రేత్రంలో సుందరబాహుస్వామి గుడి కొండల మధ్య ఉన్నది. ఆ కొండల్లో ఒక సెలయేరే కొలనుగా ఏర్పడింది. అది స్నాన తీర్థం. అందులో నాథముని త్రిషవణమంత్ర పూర్వకంగా స్నానం చేసి ఆహ్నికం చెల్లించి

ఏకాంతగుహ = జన సందారం లేని గుహలున్న; తత్ = ఆ వృక్షైల; తదీ = దరుల యందు; కుశ+ఆసనమునన్ = దర్బవాపపై; ఉండి = కూర్చుండి; లక్ష్మీ+ఈశ = శ్రీహరియొక్క; అంఘ్రి = పాద; పుండరీకము = పద్మము, అంకురం = మొలుస్తున్న; పులక = పులకలు (రోమాంవం) హర్ష+అశ్రు = సంతోషబాష్పంతో; దమర పుష్కరమునన్ = హృదయపుండరీకంలో; భావించి = రూపకల్పన చేసి ధ్యానించి;

సవిత = సూర్యుడు; తిరుగన్ = పడమటికి తిరుగగా

యజ్ఞ+ఉపవీత = యజ్ఞదీక్షకై ధరించిన సూత్రం; జందెం, పద్మ+అక్షమాలిక = తామర గింజలతో చేసిన దండ; తోడి = తోపాటుగానున్న; యోగపట్టిక = యోగబంధం; కూడి = కూడిన; ఉరము = వక్షం; మెఱయెన్ = ప్రకాశిస్తుంటే

2-3-4 - ఆ వృషగిరిపై ఏకాంతగుహల్లో ఉంటూదరులందు దర్బాసనం మీద కూర్చుండి శ్రీహరి పదకమలాలను పులకలు - హర్షబాష్పాలు అంకురిస్తూ పుండగా హృదయాకాశంలో ఏకాగ్రంగా ధ్యానిస్తూ, యజ్ఞోపవీతం - తామర గింజల దండ - యోగపట్టుము కల వక్షస్థులం కాంతితో భగవంతుని ఉనికిని చాటుతూ మెరుస్తువుంటే - సూర్యుడు పశ్చిమానకు తిరిగిన వేళ.

తత్ = ఆ; ధరణీ+ధ్ర = కొండ; వాస్తవ్యన్ = నివాసంగా గల, శౌరిన్ = శ్రీసుందరబాహుస్వామిని; కొలిచి = సేవించి; సతియున్ = భార్య; అంతిమము = లేలేత (చక్కని) అలర్చ శాకము = ముండ్ల ముస్తా కూర, వండన్ = వండితే; ఇత్ = ఇంటి ముకుందునకు = హరికి; అర్పించి = నైవేద్యమర్పించి; వేల్మిన్ = అగ్నిహోత్రం, తీర్చి = చేసి; ఇల్లా = ఈ విధంగా; తను యాత్రన్ = జీవితయాత్రను; నడుపున్ = చెల్లిస్తూ ఉండేవాడు.

తా॥ ఆ క్షేత్ర స్వామిని సేవించి (ధ్యానానంతరం గుడికి వెళ్లి సేవించి) భార్య లేతముండ్లముస్తా కూర వండగా అది గృహదేవతకు నైవేద్యంగా అర్పించి, అగ్నిహోత్రం చేసి - ఇలా తన జీవితయాత్రను నడిపే వాడు కదా.

విశే॥ ఒక పరమ భాగవతోత్తముడైన శ్రీవైష్ణవుని దినచర్యను అభివర్ణిస్తున్న అద్భుత పద్యం. ప్రాతఃకాలంలో లేచి కొండపై సెలయేటి స్నానం చేసి గుహల ప్రాంతాలలో కుశాసనం పరచుకొని కూర్చుండి ఏకాంతంలో శ్రీహరిధ్యానం సూర్యుడు పడమటికి తిరిగేంత వరకు చేసి ప్రకాశిస్తున్న వక్షస్సుతో కొండదిగివచ్చి దేవాలయానికి వెళ్లి స్వామికి నమస్కరించి ఇంటికి రాగానే భార్యవండినది గృహదేవతకు నివేదనం చేసి - హోమం చేసి, ఒక క్రమంలో దృశ్యం తరువాత దృశ్యంగా - పగలంతా చేసే శ్రీవైష్ణవ దినచర్యను వర్ణించిన విధానం అద్భుతంగానే కాదు పవిత్రంగా వుంది. ఆ తాతగారికి మనుషుడు విరుద్ధంగా కన్పించేసరికి తట్టుకోలేకపోయాడు శ్రీరామమిశ్రుడు.

అలం : స్వభావోక్తి

విశే॥ చూ. 4-127. రాజు దినచర్య. పద్యంలో ధురి పేరు నూపురంగం. సతియు అన్నమాట పద్యంలో

చాలా ముఖ్యం. శ్రీవైష్ణవం గ్రాహ్యమై ధర్మాన్ని ప్రధానంగా అంగీకరించింది. కనుక ఆ మాట లేకుండా వ్రాయడు. దహరపుష్కరము = అథ యదిదమస్మిన్ బ్రహ్మపురే దహరం పుండరీకం వేశ్మ దహర్ అస్మిన్ అంతరాకాశః తస్మిన్ యదంతః తదన్వేష్ట్య వ్యం తద్వాప విజాజ్ఞాసితవ్యమితి (ఛాందో. ఉ. 8-1) బ్రహ్మపురమైన శరీరంలో హృదయ పద్మసాధమున్నది దానిలోనున్న తత్వాన్ని అన్వేషించాలి.

కం॥ తోడిఁబడి విషయాతురు నవి

విడుమని యెడు కంటెఁ గలదె వేటే పగ ? నే

ర్పడరఁ గథాదుల నొక వెం

బడి దోచుల బలికి మైత్రీఁ బాపుట యొప్పున్.

191

తొడబడి = తొందరపడి; విషయ = ఇంద్రియాలు అభిలషించే వాటిపై; ఆతురున్ = ఆసక్తి కల వానిని; అవి = వాటిని; విడుము = వదలి పెట్టు; అని యెడుకంటెన్ = అనటం కన్నా; వేరే పగకలదే; నేర్పు = చాతుర్యం అడర్న్ = ఏర్పడేటట్లు; కథ+ఆదులన్ = కథలు మొదలైన వాటితో; ఒక వెంబడిన్ = ఒక పద్ధతితో; మైత్రీన్ = స్నేహంగా; పలికి = చెప్పి; పాపుట = విషయాసక్తిని పోగొట్టుట; ఒప్పున్ = మంచిది.

తా॥ తొందరపడి విషయాలపై వ్యామోహం కలవాడితో “ఇది మంచిది కాదయ్యి. వదిలిపెట్టు” మని చెప్పుటం కంటె వేరే పగ ఏముంటుంది ? కాబట్టి నేర్పుతో కథలన్ని స్నేహంతో పగా మార్గం నుండి మళ్ళించాలి.

వి : ఇంద్రియ గోచరమయ్యేది, శబ్ద - స్పర్శ - రూప - రస - గంధాదులు-5.

కం॥ వసుధం బుత్రాదికదు

ర్వ్యసనము సైతమును దండ్రి వారించుటకున్

వనపడదట మరి రాజ్య

వ్యసనము వారింప నెంతవాఁ డెవ్వఁడున్.

192

వసుధన్ = లోకంలో; స్పృత+ఆదిక = కొడుకులు మొదలైన వారిని; దుర్+వ్యసనము = చెడ్డవ్యసనాలను; సైతమున్ = కూడ; వారించుటకున్ = నివారించటానికి; తండ్రికిన్ = తండ్రికి కూడ; వనపడదట = శక్యం కాదట. మరి = ఇక; రాజ్యవ్యజనము = రాజ్యాధికారమన్న వ్యసనము; వారింపన్ = వద్దనటానికి; ఎవ్వఁడున్ = ఎవ్వడైనా; ఎంతవాడు = సమర్థుడు ?

తా॥ లోకంలో కొడుకుల దుర్వ్యసనాలను నివారించటానికి తండ్రికే సాధ్యపడదే. ఇక రాజ్యవ్యసనం మాన్పించటానికి ఎవడైనా ఎంత సమర్థుడు ? ఎవడికి శక్యం కాదని తాత్పర్యం.

విశే॥ వ్యసనాలు = త్రాగుడు - స్త్రీ - వేట - పరుషంగా మాట్లాడటం; సొమ్ము వ్యర్థంగా ఖర్చుపెట్టడం, జూదం; కఠినశిక్ష. ఇవి సప్తవ్యసనాలు. వీటన్నికంటె గొప్పది రాజ్యాధికార వాంఛ.

అలం : కావ్యార్థపత్తి.

ఆ॥ వె॥ నల్లగ్రోల నిచ్చి మెల్లనె చివ్వంగి
నోటి జింక దివియు నేరుపాదపు
వేటకాడు వోలె విషయాళివలనఁ ద
త్పక్ష దీరనిచ్చి త్రిప్పుటాపు.

193

నల్లన్ = నెత్తురును; క్రోలన్+ఇచ్చి = త్రాగనిచ్చి; మెల్లన్ = మెల్లగానే; చివ్వంగి = సివంగి (యొక్క) నోటి
జింకన్ = నోటిలో చిక్కిన జింకను; తీయు = తీసే; నేరుపు = చాతుర్యం; ఒదపు = కల; వేటకాడు
వోలెన్ = వేటకాని నలె; విషయ+అళివలనన్ = విషయసమూహం నుండి; తల్ = ఆ; త్పక్ష = ఆసక్తి;
తీరన్+ఇచ్చి = తీరిన తరువాత త్రిప్పుట = మనస్సును మరలించుట; ఒప్పున్ = మంచిది.

తా॥ వేటకాడే విధంగా చివ్వంగి నోటిలోని జింకమెడను కొరికి రక్తం త్రాగనిచ్చి జింకనివలకు లాగినట్లు
మనిషి కూడ వ్యామోహం ననుభవించి చేసిన తర్వాత మనస్సును మళ్లించాలి. ఇదే పై 191 చెప్పిన
నేర్పు.

అలం : ఉపమ

ఈ వేటసాదృశ్యం కవి మనస్సునకు సంబంధించినది తప్ప పాత్రయొక్క మనస్తత్వానికి ఒదిగేది
కాదు. అతనికి గొడవలు తెలియటం కష్టం కనుక.

వ. కావున, నల్లయిన నితనినింక నుపేక్షింపరా దుపాయంబునఁ జొచ్చి యొక్క రీతిం ద్రిప్ప
వలయు; నుర్విహారోదోషంబు విజ్ఞాన నాశనంబునకు మూలంబని వితర్కించి. 194.

ఉపేక్షింపరాదు = వదలిపెట్టరాదు; ఉపాయంబునన్ = ఉపాయంతో; ఆహార దోషము = అన్నదోషం;
విజ్ఞాన నాశనంబునకు = వివేకనాశనానికి.

కం॥ ముల్లదలకొనని నవకపుర
బల్లవముల తోడ ముక్తిభామచెవులకుం
బల్లెరు పువ్వులగు పువ్వు
లుల్లసిలు నలర్చిశాక మొదుగుగఁ గొనుచున్.

195

తే॥ తెచ్చి, యొక వైష్ణవుఁడు గాను కీచై, ననుచు
బాసనపు బాడబములచేతఁ బంపుటయును
నతఁడు స్రీయ వడి వండించి యారగింప
దెచ్చు నిచ్చు గొన్నాల్లిట్లు తెచ్చుచుండ.

196

ముల్లు తలకొనని = ముల్లు లేని; నవకంపు = లేత; పల్లవములతోన్ = చిగుళ్లతోన్, ముక్తిభామ = మోక్షలక్ష్మి; చెవులకున్, పల్లేరుపువ్వులు = పల్లేరుపువ్వులువంటి; పువ్వులు = చెవిపోగులు; ఉల్లసీలు = అందగించే; అలర్కశాకము = ముండ్లముస్తైకూర; ఒడుగుగన్ = అధికంగా;

తా|| ఆకూర ముండ్లముస్తై కూర. అలాంటి దానికి ముల్లు ఇంకా వాడి తేరలేదు. దాని పువ్వులు మోక్ష లక్ష్మికి పల్లేరు పువ్వులన్న పేరు గల చెవిపోగుల్లాగ ఉన్నాయి. అలాంటి కూరను చేతికి తగినంత తీసుకొని;

అలం : రూపకం.

విశే|| పల్లేరు పువ్వులు - ఒక శ్రవణాభరణం. ఇది మోక్షలక్ష్మిది. అనటం దివ్యము.

తెచ్చి బాససపు బాడబములచేతన్ = నంటబ్రాహ్మణులతో; పంపుటయున్ = పంపుటవల్ల; అతడు = రాజు; స్రీయపడి = ఆసక్తితో; వండించి, ఆరగింపన్ = తినగా.

తా|| ఆ కూరను నంటబ్రాహ్మణులతో ఒక వైష్ణవుడిచ్చాడని చెప్పి వంట శాలకు పంపించాడు. రాజు కూడ ఆసక్తితో వండించుకొని తిన్నాడు. ఇలా కొంత కాలం గడిచింది.

ప. ఒక్కనాడతండు భోజన సమయంబున సకల శాకాస్వాదనంబు సేయుచు వచ్చి, తచ్చాకంబు నంజుచుం దలంచుకొని “యేత దానేత యగు భాగవతు భోజనాసం తరంబ మమ్ముంగాన్పింపుం” దని పలికి పాణిపాద ప్రక్షాళననాచమనానంతరంబ గాన్పించుకొని నమస్కరించి వచ్చిన ప్రయోజనం బడుగుటయునతండ్రిట్లనియె.

197

భోజన సమయంబునన్ = తినేవేళ; సకల = అన్ని; శాక = కూరలు; ఆస్వాదనంబు సేయుచున్ = రుచిచూస్తూ; తత్+శాకంబు = ఆ ముళ్లముస్తై కూర; నంజుచున్ = ఆస్వాదిస్తూ; తలంచుకొని = ఆలోచించి; ఏతత్ = ఈ; అనేత = (కూర) తెచ్చే; భాగవతున్ = భక్తున్ని; భోజన+అనంతరము = అన్నం తిన్న తరువాత; మమ్మున్ = మమ్మల్ని; (రాజుమాటాడే వైఖరి. మహాభక్తులు “నేను” అని కూడ అనక తమను తాము ప్రథమపురుషులో సంబోధించుకొంటారు) కాన్పింపుడు = దర్శింపచేయమనండి; పాణి = చేయి;; పాద = కాళ్ళు; ప్రక్షాళనము = కడుగు కోవటం; ఆచమన+అనంతరంబ = పుడిసీలితో నూడు మార్ల నీరు త్రాగటం (చూపుడు వేలు నిగిడించినపుడిసీలి) అతనింగాన్పించుకొని = అతనికి దర్శనమిచ్చి.

కం|| మీ పెద్దలు గూర్చిన ని

క్షేప మొకటి సహ్యజాత సింధు జలాంత

ద్వీపమున నుండ నీకుం

జూపంగా వచ్చితిని వసుమతీనాథా !

198

మీ పెద్దలు = మీ పూర్వులు; కూర్చిన = కూడబెట్టిన, నిశ్చేపము = నిధి ఒకటి, సహ్యాజాత = సహ్యాపర్వతంలో పుట్టిన; సింధు = నది (కావేరి) జల+అంతర్+ద్వీపమున = నీటి నడుమలంకలో; ఉండన్ = ఉండగా, నీకున్ చూషాన్ = నీకు చూపుటకు; వచ్చితిని = వచ్చితిని, వసుమతీనాథా = రాజా.

వసువు = బంగారము కలది; వసుమతి = భూమి. దానికధిపతి రాజు కనుక ఈ నిధి రాజుది. అది మీ పూర్వులు కూర్చి పెట్టినది. కావేరిమధ్య ద్వీపంలో ఉంది. మీ కది చూపించాలని వచ్చాను.

కావేరి రెండు పాయలుగా చీలిన లంక శ్రీరంగక్షేత్రం. అందచేత ద్వీపం.

కం॥ నాకేటికి నిశ్చేపము

నాకు నిధియు నాకరంబు నరనాథుల సొ

మ్మే కాన విన్నవించెద

నాకర్థింపుము తదీయ మగు విదమెల్లన్.

199

నిశ్చేపము = నిధి; నాకున్+ఏటికిన్ = నాకెందుకు ? నాకు = అనకు; నిధియున్, ఆకరంబు = గని; నరనాథుల సొమ్మే = రాజుల సొమ్మే; కాన = కాబట్టి; ఆకర్థింపుము = వినుము, విన్నవించెదన్ = మనవిచేస్తాను; రదీయము అగు విధము ఎల్ల = దాని విధానమంతా.

తా॥ ఈ నిధులు - గనులు నాకెందుకయ్యా; అంటే రాజా ! అవి రాజుల సొమ్ము గనుక దాని సంగతి పూర్తిగా వివరిస్తాను వినండి.

సీ॥ స్పటల మణుల్ క్రాల శాంతమై శ్వేతమై

నట్టి త్రాచొక్కటి చుట్టి యుండు.

రక్షగృహిత మన్త్రథ తొల్లి గల, దది

పాలయ దందేడాటు నెలలు గాని;

యేపాటి బలియైనఁ జేసెడుఁ బ్రాణిహిం;

సాదిపూజనముల కాసపడదు.

తన వెలుం గొగి నిరంజనదృష్టికేనె లక్ష్య

మై యుండు నయ్యు నింతింత గాదు.

తే॥ రత్నమొక్కటిపై నపూర్వంబు మెఱయుఁ

గలదు పద్మంబు శంఖంబు, పలుకు లేటి

కక్షయమనంత మాద్య మేకాంతమందు

భూప; నీ కొక్కనికె కాక చూపరాదు'.

200

శ్రీరంగేశ్వరునకు - నిధికి శ్లేష.

1 స్పటలన్ - పడగలపై; మణుల్ = రత్నాలు; క్రాలన్ = ప్రకాశింపగా; శాంతమై = ఉద్రేకాలు లేనిదై;

శ్వేతము = తెల్లనిది; ఐనట్టి = అయినటువంటి; త్రాచు = పాము, ఒకటి, చుట్టియుండున్ = చుట్టుచుట్టుకొని యుండుంది; - నిధిని రక్షిస్తూ పాముంటుందని జన శ్రుతి.

తా॥ ఆ నిధిని రక్షిస్తూ పాముంటుంది కాని అది పరమశాంతమూర్తి. తెల్లనిది. దాని పడగలపై మణులు వెల్లువారబోస్తూ వుంటాయి. ఆదిశేషునిపై స్వామి వున్నాడు.

స్ఫటలు = బహువచనం. రాజానకది అసామాన్య సర్పమన్న సూచన చేస్తున్నది.

తొల్లి = పూర్వం, రక్షోగ్రహీతము = రాక్షసునిచే గ్రహింపబడినట్టిది; అన్న = అన్న; ప్రథ = వాడుకమాట; కలదు, అది, అందున్ = అక్కడ, ఏడు ఆరు నెలలు గాని = ఏడాదికో, ఆరేళ్లకో కానీ. పాలయదు = సమీపించదు.

తా॥ రాక్షసుడక్కిడుంటాడనే వాడుక వకటి పూర్వంనుండి వుంది. కాని అది ఏడాదికో ఆరేళ్లకో వచ్చి పోతుంది. అంటే శ్రీరంగనాథుడు లంకేశ్వరుడైన విభీషణునకు శ్రీరామచంద్రుడిచ్చాడని పురాణవచనం.

ఏపాటి బలియైన = ఏ కొంచెం పూజకైన; (బలి = దేవాలయాలలో బలిపీఠాలుంటాయి. అన్నాదులక్కడ నైవేద్యంగా సమర్పిస్తారు- పూజార్లు, బలి = జంతువుల బలి జాతర్లలో ఉంది. సాత్త్విక దైవం కనుక కొంచెం బలిచాలు)

ప్రాణిహింస = జంతుబలి, ఆది = మొదలైన పూజనకములకున్ = పూజలకు, ఆసపడదు = ఆశించదు తన వెలుంగు = తనకాంతి; ఒగిన్ = సాగసుగా నిరంజన = కాలుకు లేని, దృష్టికిన్ = చూపుకీ, లక్ష్యము = గమ్యం, ఐ+ఉండున్; అయ్యున్ = ఐనా, ఇంత+అంత కాదు.-

నిధి కన్పించలూనికి. అంజనం రాసుకోవాలంటారు. ఈ నిధికి అంజనం పనికిరాదు.

పైన్ - పైన, అనర్థంబు = అమూల్యమైన, రత్నము = మణి; మెఱయున్ = ప్రకాశిస్తుంది.

కౌస్తుభరత్నం పైనున్న రత్నం. అంటే శ్రీరంగస్వామి శయనమూర్తి కనుక పైన - అనటం.

పద్మంబు - శంఖంబు - నిధుల పేర్లు. స్వామి నాభిలో పద్మం - చేతిలో శంఖం.

అక్షయం = నాశనం లేనిది, అనంతము = అంతము లేనిది. ఆద్యము = అన్నిటికి మొదలు, ఏకాంతము = ఒంటరిగా, భూప = రాజా !

దాని వెలుగు అంజనరాసుకొంటే కన్పించదు. పైన్ క అపూర్వరత్నం పద్మం శంఖాలున్నవి. (నవనిధుల్లోని) అనంతం నాశనం కానిది, అన్నింటికిమొదలైనవి. ఏకాంతంలోనోకే చూపాలి.

ప॥ అని విన్నవించిన సంతోషించి సేనాసమేతుండై యతడు మున్నగు శ్రీరంగాన కరిగి కావేరీ చంద్ర పుష్కరిణుల దీర్ఘబాడి రంగనాథు సేవించి సాధిప్రాయంబుగా నతనిం గలూక్షించిన నతండిట్లునియె.

సంతసించి = సంతోషించి, సేనాసమేతుడై = సేనతో కూడుకొని; అతండు మున్నగాన్ = రామమిత్రుడు
ముందు నడుచుగా, పుష్కరిణి = కోనేరు; తీర్థంబాడి = స్నానమాడి; స+అభిప్రాయంబుగా = అభిప్రాయము
కలవాడై, కటాక్షించినన్ = చూస్తే; అతండు = రామమిత్రుడు.

కం॥ “మీ పెద్దలు గూర్చిన ని
క్షేపమిది గో” మృతండు శ్రీరంగవతి
శ్రీపదయుగ్మముఁజూపిన
నా స్పృధినీవతి హఠాదపాస్తభముడై.

202

మీ పెద్దలు = (మీ తాత నాథమునులు) మీ పూర్వులు; నిక్షేపము+ఇది = ఈ స్వామియే ఈ నిధి;
కొమ్ము = తీసుకో; అట+అంచున్ = అని చెబుతూ; శ్రీపద = దివ్యపాదముల; యుగ్మమున్ = జంటను;
చూపినన్ = చూపిస్తే; ఆ స్పృధినీవతి = ఆ రాజు, హఠాత్ = హఠాత్తుగా = వెంటనే; అపాస్త = పోయిన;
భ్రముడై = భ్రాంతికలవాడై.

తా॥ మీ పూర్వులు సంఘటించి పెట్టిన నిధి ఇదే స్వీకరించు అని శ్రీరంగనాథుని శ్రీపాదాలను చూపించేసరికి
రాజునకు భ్రమవ్యామోహం తొలగిపోయింది

విశే॥ భ్రమ = తన రాజ్యపాలన - నైభవాల మీద వ్యామోహం.

192లో రాజ్యవ్యసనం తొలగించటం కష్టమన్నాడు. ఇక్కడ వెంటనే తొలగి పోవటం
యామునాచార్యుని పరిపక్వ హృదయాన్ని సూచిస్తుంది.

వ॥ గ్రక్కన్ దన పూర్వదశ తలంచి యిన్నాళ్లు దన ప్రమాదంబు నకుం బరమ నిర్వేదన నొంది ‘నీ
వెప్పంద మనుటయు, ‘నే మీ సీతామహుండగు నాథుముని ప్రశిష్యుండ; నయ్యోగివరుండు భావి భవజ్ఞుఁడ
బెఱింగి భాగవతవ్రతంసంబ వగు నీ చేత నివ్వెఱిపైదైతంబు సకల భూతహితంబుగా వెలయం గలయది
యని నిశ్చయించి, నీకు ద్వయం బుపదేశింపుమని, తన శిష్యుండగు పుండరీకాక్షున కుపదేశించిన, నతండు
బోగవత్తుండ వైననిన్నుపాయంబున! దెలిసి, నీ కుపదేశింపు మనుటయు, బనివింటి, ‘ననిన,
సాష్టాంగంబుగా (బ్రహ్మిల్లి, యతని చేతం బంచ సంస్కార సంస్కృతంబుడై, యంత నిలువక
తురీయాశ్రమంబునకు రాగలవాడై స్కంధావరంబునకు మగిడి వచ్చి, కుమారునందు రాజ్యభారంబు
బెట్టి, బంధుమిత్రామాత్య సమేతం బగు బలచతుష్టయం బును బ్రకృతి వర్గంబును నతని కొప్పగించి
యట్లనియె. 203.

గ్రక్కన్ = వెంటనే; పూర్వదశన్ = తొల్లింటి దశను; తలంచి = స్మరించి, ప్రమాదంబునకున్ = దైవ
విస్మృతి రూపమైన పారపాటునకు; నిర్వేదన = దుఃఖం; సీతామహుడు = తాత; ప్రశిష్యుడు = శిష్యునకు
శిష్యుడు, యోగివరుడు = యోగిశ్రేష్ఠుడు; (చూ. 190 పద్యం) భావి = భవిష్యత్తులో; భవత్ = నీ;
జన్మము = జన్మము; ఎఱింగి = తెలిసి; భాగవత వ్రతంసము = వైష్ణవభక్తశ్రేష్ఠుడు; భూతహితంబుగా =

జీవులకు మోక్షదాయకమగునట్లుగా; వెలయం గలయది = ప్రకాశించగలదు; ద్వయము = మంత్రవిశేషము; భోగాసక్తుడు = రాజ్యభోగాలలో నిమగ్నుడైనవాడు; పనివింటి = ఆజ్ఞను పాలించాను; పంచ సంస్కారయుతుండు = ఐదు సంస్కారాలు కలవాడై (తాప- మంత్ర- నామ - ఊర్ధ్వపుండ్ర యాగాలు) తురీయా+ఆశ్రమంబు = చివరి ఆశ్రమంప్రస్థాం. స్కంధావారంబు = మంత్రాలు; బలచతుష్టయము = నాలుగుకాల సేనలు (రథ - గజ - అశ్వ - పదాతిబలాలు)కలచోట; ప్రకృతివర్గంబు = ప్రజలు.

రాజధర్మపర్వం

(సుహృదారతం తర్వాత ఇక్కడే రాజధర్మం విస్తృతరూపం చెప్పబడ్డది. అక్కడ వక్త భీష్ముడు. ఇక్కడ యామునుడు పరిపక్వత - అనుభవం దీనికాధారం - అక్కడ. శ్రీకృష్ణుడైపోయినాడు - ఇక్కడ శ్రీకృష్ణదేవరాయల స్వానుభవసాండిత్యాలు. నేపథ్యంలో వున్నాయి. దీని తర్వాత రాజధర్మం రాలేదు. భారత చక్రవర్తి - కేంద్రప్రభుత్వమూ పోయాయి. కాగా భారతరాజధర్మగ్రంథాలన్నీ ఇక్కడ తొంగిచూస్తాయి)

కం॥ ఏపట్టున విసువక ర

క్షాపరుడవు గమ్ము ప్రజలచక్కి; విపన్ను

ల్కా పెట్టిన విని తీర్పుము;

కాపురుషుల మీద నిడకు కార్యభరం బుల్.

204

ఏ పట్టున+ఐనన్ = ఎలాంటి సమయంలోనైనా; విసువక = విసుగు లేక; రక్షాపరుడవు = కాపాడేవాడవు; కమ్ము = కావాలి సుమా; ప్రజల చక్కిన్ = ప్రజల విషయంలో; విపన్నుల్ = ఆపదలలో నున్నవారు, కూ = మొల; పెట్టినన్ = పెడితే; విని = అలించి; తీర్పుము = తీర్పు; కార్యభరంబుల్ = భారమైన పనులు, కాపురుషులపై = దుర్మార్గులపైన; ఇడకు = పెట్టకు.

తా॥ ఏ సమయంలోనైనా ప్రజలను విసువుకోక కాపాడాలి. ఆపదలలో మునిగినవారు మొలపెడితే విని తీర్పు. కార్యభారం చెడ్డవారిమీద పెట్టబోకు.

విశే॥ క్రియలన్నీ విధులను బోధించేవి. ఆజ్ఞారూపాలన్న మాట. తండ్రి సన్యసించబోతూకొడుకునకు రాజ్యాభిషేకం చేసి రాజధర్మం బోధిస్తున్నాడు. మనసా సన్యాసియై చెప్పిన ధర్మం కనుక నిస్వార్థమైన - విశ్వజనీనమైన ధర్మం. వక్తస్థాయి భారతంలో భీష్మ స్థాయి.

వర్ణాశ్రమ వ్యవస్థలో క్షత్రియుడు - లేదా రాష్ట్రవ్యవస్థ వానప్రస్థాశ్రమ స్థానంలోనే వుంటుంది. భర్త-భార్య ఇద్దరే వున్న స్థితి. లోకయాత్ర చేసి బాధ్యతలన్ని కొడుకున కప్పగించి వనానికి పోయి దంపతులిద్దరూ గడిపే జీవనం వానప్రస్థం. తర్వాత సన్న్యాసం. అక్కడ భార్య కూడ లేదు. మమతల వ్యామోహాలన్ని తెగోసిన భూమిక ఇది. ఇదే వర్ణవ్యవస్థలో విప్రుడు. వి+ప్ర = రెండూ శ్రేష్ఠతావాచకాలైన విసర్గలే గనుక. మనః పరిణీతికలవాడు విప్రుడు.

రాయలవారు తెల్లవారు జామున గుర్రపుస్వారి చేసేటప్పుడు ప్రజలు నచ్చి తమ బాధలు చెప్పుకొనేవారని న్యూనిజ్ వ్రాసాడు. కాళిదాసాది కవులు నిరూపించిన ప్రభులక్షణాలివే.

తే॥ రాష్ట్రవర్ధన మెదఁ గోరు రాజు మేలు
రాష్ట్రమును గోరు; దానఁ గార్యమొ యనంగ
రాదు; బ్రహ్మాత్తరము లైన ప్రజల యేక
ముఖపుఁ గోర్పిఁ దదంత రాత్ముం డొసఁగఁడె ?

205

రాష్ట్ర = జనపదము; వర్ధనము = పెంపు; ఎదన్ = మనస్సులో; కోరు = కోరే; రాజుమేలు = రాజు అభ్యుదయం, రాష్ట్రమును కోరు = ప్రజాసమూహం కూడ కోరుకొంటుంది, దానన్ = దానితో; కార్యమె = ప్రయోజన మేమిటి ? అనంగరాదు = అనకూడదు; బ్రహ్మ+ఉత్తరములు = ధర్మస్వరూపమైన సత్పదార్థమే (పరబ్రహ్మమే), అగ్రమందు కల ప్రజావ్యవస్థ ప్రజలయొక్క, ఏకముఖపుకోర్పిన్ = అందరు కలిసి కావాలనుకొన్న; అభిలాష = ముక్తకంఠంగా కోరుకొన్నది; తత్ = ఆ ప్రజల; అంతరాత్ముడు = హృదయంలోపల వున్న పరమాత్ముడు; ఒసంగడె = ఇవ్వడా?

తా॥ ప్రజలు మేలు కోరుకొనే రాజు మేలు వారూ కోరుకొంటారు. వారు పాలితులు కదా. నాకు వారి కోర్కె-వల్ల ఒనగూడేదేమిటి అనవచ్చు. ఎందుకంటే 2-33లో చెప్పినట్లు ప్రజావ్యవస్థలో అగ్రమందు బ్రాహ్మణులు కలది కనుక వారి ఆత్మలందున్న భగవంతుడే వారి ఏకముఖపు కోర్కె తీర్చిడా ?

పోతే॥ బ్రహ్మ+ఉత్తరము = రాజనీతి - రాజ్యపాలనలో ప్రాచీన కవులంతా వాడిన మాట.

భీష్మపాలన వర్ణిస్తూ ఇట్లు బ్రహ్మాత్తరంబుగా పాలించుచుండన్ - అని నన్నయగారు (చూ. ఆదిపర్వం.3ఆ)

బ్రహ్మమే రేదా వేదమే లక్ష్యంగా కలిగి - అని చెప్పవచ్చు. రాజ్యపాలనలో అధర్మ- ఆధికారిక చక్రవర్తులిద్దరుంటారు. మొదటివారు ధర్మరాజు; శ్రీరాముడు; మొ॥వారు. రెండవ వాడు దుర్యోధనుడు మొ॥ వారు ఆ ధర్మచక్రవర్తి పాలనలో ప్రజలు బాహ్య భౌతిక మృత్యుదార్థాలు కారు. ఆత్మకు ఆకృతి. లేదా స్రుతి ఓర్వకం (Mask) కథాకళిలో తలకు ధరించే తొడుగు.

మొదటి పద్యంలో పాలన ఇలా వుండాలని చెప్పి ఈ పద్యంలో సుఖించే ప్రజల వల్ల రాజునకు సుఖం కలుగుతుంది. ఆ సుఖం భగవంతుడే చేయించును. అని చెప్పటం వల్ల ఈ రాజధర్మానికి ఉదాత్త భూమిక సంతరించినట్లయినది. ప్రాచీన కాలంలో స్త్రీలకు జనపదకల్యాణి అని పేర్లుండేవి. భద్రత కల రాష్ట్రమని అర్థం. అదే సుభద్ర అన్నా. జనపదకల్యాణం రాజు లక్ష్యమన్నమాట.

కం ॥ దయఁ బ్రజరక్షించుటకు నె

నయె ? తపమునధ్వరములు నరవర ! దానన్

జయమును లక్ష్మీయునుం గీ

ర్తియు సుగతియుఁగలుగు వసుమతీ నాధునకున్ (శాం. 2-30)

అ||వె|| అజ్ఞవలయు నృపతి, కాభీర భిల్లాది

కంప కోల నూల నాజ్ఞ చెల్లు

నంట; సార్వభౌముఁడైన భూపతి యాజ్ఞ

కెల్లవారుఁ దల్లడిల్ల వలదె ?

206

నృపతికిన్ = రాజునకు; అజ్ఞ = ఆనతి; కావాలి; ఆభీర = గొల్లలు, భిల్ల = కోయవారు; ఆదిన్ = మొదలైన గణాలకు; అంపకోలన్ = బాణంకెట్టతోనూ; నూలన్ = దారం పోగుతోనూ; అజ్ఞ = ఆనతి; చెల్లున్ = అంట = సాగుతుండట; సార్వభౌముడైన = చక్రవర్తి యైన; భూపతి = రాజు; అజ్ఞకున్ = ఉత్తరువునకు; ఎల్లవారున్ = అందరూ; తల్లడిల్లవలదె = భయపడవలదా.

తా ||-లోకంలో అడవి గొల్లలు - కింయలూ గుంపు నాయకుడైనావాడు ఒకబాణం కర్రనో - నూలు పోగునో అభయహస్తవిహ్నంగా ఇస్తే వారికి ఆగణాలనుండి భయంరాదు. ఐనపుడు మహాచక్రవర్తి అజ్ఞకు అందరూ భయపడవలదా ?

విశే|| రాజు అజ్ఞాస్వరూపుడు. లోకానికి కలి చనువిస్తే అటునూ తీసికొని ధర్మపాలనకు విఘ్నాలు కల్పిస్తారు. కనుక భయాన్ని భయాన్ని కల్పించే నటన చేయాలి. ఇది రాజు భూమిక దాల్చిన వానికి తప్పదు. ఇది నటన తప్ప స్వభావం కాదు.

కం|| తనవారు పెద్ద సేయని

మనుజేశు నరాతి జనులు మదిని సరకుగా

గొనరది భూప్రజ కొప్పదు

మిను, కావునఁ బలికిఁ బ్రజలు వెఱచుట యొప్పున్. (శాం. 2-261)

కం|| దుర్గము లా ప్తద్విజన

వర్గమునకై యిమ్ము; దుర్గవ త్తత్తతి క

త్యర్గళ ధరాధి రాజ్య వి

నిర్గత సాధ్వసత పాడమ నిలుపకు కొలఁదిన్.

207

ఆప్త = అప్పులైనవారు; (తన హితం కోరేవారు) ద్విజవర్గము = ద్విజులు; దుర్గవత్ = దుర్గాధిపత్యం గల; తత్+తతికిన్ = ఆ సమూహానికి; అతి+అర్గళ = అడ్డులేని; ధర+అధిరాజ్య = అధికరాజ్యప్రదానం చేత; సాధ్వసత = భయం; పాడమన్ = కలుగగా; కొలదిన్ = మితిని; నిలుపకు = విధించకు.

తా|| దుర్గాధిపత్యము అప్పులైన బ్రాహ్మణులకే ఇవ్వు. వారికి సర్వాధికారాలు ఇవ్వు. దుర్గాలపై ఆధిపత్య మీయకపోతే శత్రురాజులకు భయం కలుగదు. వారిని భయపెట్టేటంత రాజ్యాధికారాలనివ్వు. దీనికి మితి కల్పించకు.

విశే॥ ద్విజ = బ్రాహ్మణ - క్షత్రియ - వైశ్యులైనా ప్రధానంగా బ్రాహ్మణులకే అన్వయించటం పరిపాటి.
రాయలువారు బ్రాహ్మణులైన అప్పాజి - వారి తమ్ముడు గోవింద రాజు, అల్లుళ్లు అప్పమంత్రి;
గోపన్నమంత్రిలకే ఆయా దుర్గాధిపత్యాల నిచ్చినట్లు చరిత్ర.

ఆ॥ మొదలఁ బెనిచి, పిదపఁ గుదియింప, నెవ్వొండుఁ
దనదు తొంటిపీన దశఁ దలంపఁ,
డలుగుఁ; గాన శీల మరయుచుఁ గ్రమవృద్ధిఁ
బెనిచి, వేళవేళఁ బనులు గొనుము.

208

మొదలన్ = తొలుత; పెనిచి = పెద్దచేసి; పిదపన్ = తరువాత; కుదియింపన్ = కుదిస్తే; (తగ్గిస్తే) ఎవ్వొండున్
= ఎవడూ కూడ; తనకు = తన యొక్క; పీనదశన్ = తొలుతటి నీచస్థితిని; తలంపడు = ఆలోచింపడు;
అలుగున్ = కోపగిస్తాడు. కానన్ = కాబట్టి; శీలము = ప్రవర్తన; అరయుచున్ = విచారిస్తూ; క్రమవృద్ధిన్
= క్రమాభివృద్ధితో; పెనిచి = పెద్దగాచేసి; వేళవేళన్ = ప్రతిసమయంలో; పనులు గొనుము = సేవలను
స్వీకరించుము.

తా॥ ముందుగానే ఎవరినీ పెద్దగాచేసి తరువాత తక్కువ వానిగా చేయవద్దు. రోకంలో ఎవడైనా అలా
చేస్తే సహించడు. కోపం పెట్టుకొంటాడు. కనుక వాడి శీలాన్ని చూస్తూ క్రమంగా ఉద్యోగాభివృద్ధి కల్పించు.
అప్పుడే వాడు భక్తితో పనులు చేస్తాడు. అలా పనులను చేయుంచుకోవాలి.

ఆ॥ అనభిజాతుఁ, గీకటాలయు, నశ్రుతు,
నలుకు మాని బొంకు పలుకు వాని,
నాతలాయి, గడుసు, నన్యదేశ్యు, నధర్ము,
విడుము విప్రు నేల వేడితేని.

209

విప్రున్ = బ్రాహ్మణుని; ఏలన్ = పోషించాలి; వేడితి+ఏన్ = కోరితే; న+అభిజాతున్ = మంచి పుట్టుక
లేని వానిని; కీకట+ఆలయున్ = కోయపల్లెల్లో నివసించేవానిని (నిగమశర్మలాంటి వాడు.) అశ్రుతున్ =
చదువురాని వానిని; అలుకుమాని = నిర్భయంగా; బొంకు పలుకు వానిన్ = అబద్ధాలాడే వానిని;
ఆతలాయిన్ = దుర్మార్గుని; గడుసున్ = క్రూరుని; అన్యదేశ్యున్ = విదేశీయుని; అధర్మున్ = ధర్మబుద్ధి
లేని వానిని; విడుము = త్యజించు.

తా॥ బ్రాహ్మణుడైనా ఈ గుణాలు కలవానిని ఆదరించకు. 207లో సామాన్యధర్మం. ఇందులో
విశేషధర్మం. భారతనీతిలో బ్రాహ్మణ సంరక్షణ చెప్పబడ్డది. రాను రాను వచ్చిన పరిణామానుసారంగా
ఈ మాట రాయల వారి స్వానుభవం నుండి పుట్టింది.

గోలకొండ తురక గోవుల భక్షించు
కొండవీటి నిఘ్రకులము నెల్ల

బాచమరసు చేరి భక్షించు చున్నాడు
తురక మేలో ! బాచ మరసు మేలో !

ఈ పద్యం అపుకవీయం లోది. రామకృష్ణుడీ పద్యం వ్రాసి రాయల వారి కంపితే వారు విచారించి శిక్షించినట్లొక కథనం.

కం॥ తక్కుము మిగులఁ బధిచ్యుత
పక్ష్మణ వర్తితులఁ; దొల్లి భ్రష్టుగు నిప్రుం
డొక్కం డలుగఁడె ప్రోచిన
కొక్కెరపై నొక్కపూఁట కూటికిఁ గాఁగఁ ?

210

మిగులన్ = మిక్కిలి; పధిచ్యుత = మార్గభ్రష్టుడు; పక్ష్మణ = బోయపల్లెలో; వర్తితున్ = పెరిగిన వానిని;
తక్కుము = త్యజించుము; దొల్లి = పూర్వం, భ్రష్టు+అగు = చెడిపోయిన; నిప్రుడు = బ్రాహ్మణుడు;
ఒక్కండు = ఒకడు, ప్రోచిన = తననుకాపాడిన; కొక్కెరపైన్ = కొంగపై

తా ॥ భ్రష్టచారుడై అలంక జీవనానుగుణంగా జీవించే బ్రాహ్మణు నైన నిర్దయగాత్యజంచు. పూర్వం భ్రష్టుడైన బ్రాహ్మణుడొకడు తనను కుపాడిన కొంగను ఒక పూట తిండికోసం చంపడా? శాంతి 3వ అ.లో నాడీ జంఘునికథ.

అలం : అర్థాంతరన్యాసం.

విశే ॥ నాటి చరిత్ర కారులు బ్రాహ్మణులు విశ్వాస్యులు కనుక రాయలవారు వారి నాదరించి ఉన్నత పదవులనిచ్చినట్లు చెప్పారు. 207లో దుర్గాధిపత్యమాప్త ద్విజవర్గమున కిమ్మని 208లో దానికి మితిని కల్పించి తర్వాతి రెండు పద్యల్లో, 207లోని ద్విజశబ్దార్థ నిర్ణయించేసాడు. అంటే కేవలం జన్మతో వచ్చిన బ్రాహ్మణ్యం కాదనటం గమనించాలి. ఈ క్రమోన్మీలనం సంభావ్యం కదా !

చదివి అధర్మ భీతి నృపశాస్త్రనిధిజ్ఞతలన్ వయస్సు డె
బృదిటికి లోను, నేఁబదికి బాహ్యమునై, యరుజాస్వపూర్వపల్లె
మదముఱి రాజు ప్రార్థన నమాత్యతఁ గైకొని తీర్పు పాటువా
రొదవిన నంగముల్ మిగుల నూర్జితమౌటకుఁ బూటసాలదే

211

చదివి = శాస్త్రాలన్ని గురువులదగ్గర చదివి; అధర్మభీతిన్ = అధర్మమువలని భయంతో; నృపశాస్త్ర = రాజనీతి శాస్త్ర; విధిజ్ఞతలన్ = అనుశాసనం తెలిసి; వయస్సు డెబ్బదిటికి = ఏబదికి; బాహ్యమునై = పైబడి; అరుజాస్వరూపులై = తనవంశంలో పూర్వమెవరికీ సాంక్రామిక రోగాలు లేనివారుగా; మదము + అరి = గర్వంలేక; రాజు ప్రార్థనన్ = రాజు మిక్కిలిగా అర్థిస్తే; అమాత్యతన్ = మంత్రిత్వాన్ని; కైకొని = అంగీకరించి; తీర్పు = దిద్దితీర్చే; పాటువారు = బ్రాహ్మణులు; ఒదవినన్ = అభిష్టే; అంగముల్ = రాజు మొదలగు సప్తాంగములు, మిగులన్ = మిక్కిలి; ఊర్జితము = బలిష్ఠం; ఔటకున్ = కావటానికి; పూట = ఒకజాము; చాలదే = చాలదా !

తా॥ మంత్రి లక్షణా లేమంటే; (1) చదివి, (2) అధర్మమంటే భయం కలిగి, (3) రాజధర్మవేత్తయై; (4) వయస్సు 50-70 మధ్య వుండి; (5) వంశపరంపరగా వచ్చే రోగాలు లేనివాడై; (6) రాజు ప్రార్థిస్తేనే అంత బరువైన అమాత్య పదవినంగీకరించగల బ్రాహ్మణోత్తముడు అభిప్రే - సప్తాంగాలు ఒక్క పూటలో పుష్టమౌతాయి.

విశే॥ ఈ పద్యం అప్పజీకి ఎత్తిన నీరాజనం. అప్పటి కాయన వయస్సు 60-70 సంవత్సరాల ప్రాంతం. రాయలవారి తండ్రికే ఆయన మంత్రి గనుక. అగస్త్య బాల భారతానికి వ్యాఖ్యానం వ్రాసిన పండితుడు తిమ్మరుసు. సకలాగమ పారావారపారీణుడన్న బిరుదు కలవాడు. కనుక చదివినవాడు. రాజు ప్రార్థన - రాయలవారు ప్రార్థిస్తే అమాత్యత కంగీకరించియుంటాడు అప్పటికాయన వయస్సు మళ్ళినవాడు గనుక, ఆయన రాజధర్మ విధిజ్ఞత లోకవిదితం. ఆయన సర్వశిరః ప్రధాని, నేటి ప్రధానమంత్రి. ఇతరులు కేవలం మంత్రులు. మంత్రి ఎలాంటి వాడన్న చర్చ భారతం - అర్థశాస్త్రం వంటి చోట్ల దీర్ఘంగా చేయబడింది. అది చూచిన తర్వాత చెప్పబడ్డ విషయం గనుక ఈ పద్యమొక సూత్రం లాగా కుదించి అనంత విషయాన్ని గంభీరంగా చెప్పినది. (వివరాలు చూడు - పీఠిక.)

శాస్త్రరచన పద్యంలోకి పరిణమింపచేసిన ఘనత తిక్కన గారిదే. తరువాత దానికి పట్టాభిషిక్తుడొక్క కవియే.

న॥ అట్టి మంత్రి వర్గంబు దొరకదేని

212

పైన చెప్పిన మంత్రిమండలి సమకూడకపోతే.

శా॥ నీతిం దాన తలంచి చేయుఁ బని గానీ కాకపోనీ, బల

వ్రాతార్థాధ్యత నెమ్మి నుండ కొరుఁ బ్రోవ న్మంత్రి యందుం గుణా

తీతుం, గుమ్మడి కాయ యంత యగుము తైంబై మనం బేర్చు, న

ట్లే తానాతని చేతిలో బ్రతుకువాడే యౌజుమీ మీదట.

213

నీతిన్ = పాలన సూత్రాన్ని, తాన = తానై (రాజు) తలంచి = ఊహించి, చేయన్ = చేయటం, పని = అవశ్యకర్తవ్యం; కానీ - కాకపోతే = ఆ పని పైనా కాకపోయినా; బలవ్రాతము = చతురంగబలాలు; అర్థం = ధనం; ఆధ్యతన్ = కలివిచేత; నెమ్మిన్ = హాయిగా; ఉండక = ఉండకుండా; ఒరున్ = అన్యని; గుణ+అతీతుడు = తనకంటే మించిన గుణాలు కలవానిని; మంత్రి అంచున్ = మంత్రి అంటూ; ప్రోవన్ = పదవిలో నియమించి పోషిస్తే; గుమ్మడికాయ అంత ముత్తెంబై = జాతీయం, మనంబున్ = మనస్సును; ఏర్చున్ = దహింపగా; అట్లే = అదే రీతిగా; తాను = రాజు, ఆతని చేతిలోన్ = గుణాధిక్యతయైన మంత్రిచేతిలో; మీదటన్ = ఇక మీదట; బ్రదుకువాడే = బ్రతికే వాడే; ఔన్+చుమీ = ఔనుసుమా.

తా॥ అందరికీ తిమ్మరుసు వంటి వారు లభించరు కదా. మరి గతేమిటి ? అంటే రాజు తానై నీతిని ఊహించి అమలు పరచాలి. అంటే తన కంటే గొప్పవాడై వాడు కదా అని ఏవడినో ఒకడిని నియమిస్తే గుమ్మడికాయంత ముత్యాన్ని ధరించినవాడు మోయలేక బాధ పడినట్లు తాను బాధపడక తప్పదు.

అలం : రాజులు మూడు విధాలు.

- (1) స్వాయత్త సిద్ధి - తానే నీతిని తలంచి అమలు జరిపెవాడు.
- (2) సచివాయత్త సిద్ధి - మంత్రి చెప్పింది చేసేవాడు.
- (3) ఉభయాయత్త సిద్ధి - మంత్రి - రాజు కలిసి ఊహించి చేసేవాడు.

రాయలవారీ కోవలోని వారు. ముద్రారాక్షస నాటకంలో రాజు చంద్రగుప్తుడు సచివాయత్త సిద్ధి.

ఈ రెండు పద్యాలు ప్రధాన మంత్రి విషయం.

కం॥ ఒక్క నివిరివికినె దొర

త్రైక్కండ్ర, నొక్కనొకని వెంబడి ననుగు

త్రైక్కండ్ర నిలువం బను లగుఁ;

గక్క సము గుదింపఁ; బెంపఁగాఁ గాకుండుఁ.

214

ఒక్కని విరివికిన్ = ఒకని కిసరి పడే ఉద్యోగ పరిధిలో; దొరల్ = రాజోద్యోగులు; త్రైక్కండ్ర+ఏన్ = అనేకమంది అయితే; ఒక్కని ఒకని = ప్రతివాని వెంట ప్రత్యేకించి; అనుగుల్ = వాని చెలిమికాండ్రు; పెక్కండ్రు = అనేకమంది; నిలువన్ = నిలబడితే; పనులు అగున్ = కార్యాలవుతాయి. కుదింపన్ = తక్కువ మందిని నియమించటం; కక్కసము = కష్టము; పెంపగాన్ = పెంచటానికే; కాక+ ఉండన్ = కక్కసముకాకుండునా ?

తా॥ ఒక అధికారి చేసే కార్యపరిధిలో ఎక్కువ మందిని నియమించవలసివస్తే వానికి స్నేహితులైన వారినో, బంధువులనో నియమించు అప్పుడు పనులు సక్రమంగా నెరవేరుతాయి. అలాకాకపోతే సంఖ్యను తగ్గిస్తే - కోశాగారంలో డబ్బులేదని పనులు కావటం కష్టం. సంఖ్యను పెంచావో అదీ కష్టమే. కాబట్టి దేనికైనా మితి వుండాలి తప్ప “అతి” పనికిరాదు. సమయాను సారంగా వ్యవహరించాలని అర్థం. లేదా - కాక+ ఉండునన్న మాటకు కక్కసముకాకుండునన్న అర్థాన్ని పూర్వవ్యాఖ్యాతలిచ్చిన దానిననుసరించి - సంఖ్యను పెంచటమేనన్న భావం వస్తుంది.

కం॥ ధనముఖ్యము కేవలమే

పనికిరా రా, దాష్ట గలిగి పలువురు ప్రభువుల్

పని సేయక, తద్వశ్యం

బునకు నలోభాన్యశంస్యముల్ బుుతముఁ జెలుల్.

215

ఆష్ట = శ్రద్ధ; కలిగి = ఉండి; పలువురు = అనేకులైన; ప్రభువులు = అధికారులు; (దొరలు పైపద్యంలోనిది); పనిసేయక = కార్యనిర్వహణకు పూనుకోకపోతే; ఏపనియున్ = ఏదీ; కేవల ధనముఖ్యము = ధనమే కేవలం ముఖ్యంగా ; పనికిరాదు; తల్ = ఆదొరలు; వశ్యంబునకున్ = లోబరచు

తే॥ బాహు జాంఘ్రిజ ముఖ విడంబునకు నయినఁ
గొలిచి మను విప్రధర్మంబు దెలిసి యైన,
బూని సంకటముల నిల్చుఁ గానఁ దఱచు
బ్రాహ్మణునిఁ బ్రభుఁ జేయుట పతికి హితము.

217

బాహుజ = విరాట్పురుషుని బాహువుల నుండి పుట్టిన క్షత్రియులు; అంఘ్రిజ = పాదాల నుండి పుట్టిన వారునాలవజాతివారు, ముఖ = మొదలయిన; విడంబన కున్+అయినన్ = ఎగతాళికైనా; కొలిచి = సేవించి; మను = బ్రతికే, విప్రధర్మంబు = బ్రాహ్మణధర్మం; తెలిసియైనన్ = తెలిసి ఐనా, పూని = పూనుకొని; సంకటమున్ = రాజనకు వచ్చే విపత్తుల్లే; నిల్చున్ = అండగా ఉంటాడు; కానన్ = కాబట్టి; తఱచున్ = ఎప్పుడూ; బ్రాహ్మణుని = విప్రుని; ప్రభున్ = అధికారిని, చేయుట; పతికి = రాజనకు; హితము = మేలు.

తా॥ బ్రాహ్మణునే అధికారిని చేయటం రాజనీతి, ఎందుకంటే మను ధర్మం తెలిసి యైనా లేదా క్రింది వర్ణాలైన క్షత్రియ-వైశ్యులు ఎగతాళి చేస్తారనైనా రాజోపద్రవాల్లో బాసటగావుంటాడు కనుక.

విశే॥ పురుషసూక్తంలో విరాట్పురుషుని ముఖం బ్రాహ్మణుడు కాగా భుజాలనుండి క్షత్రియులు; ఊరువుల నుండి వైశ్యులు పాదాలనుండి నాలవ జాతివారు జన్మించారని వేదం

ఈ వర్ణ సమష్టిమానవజాతి యొక్క మూల భావ వర్ణన.

ఉ॥ ఆయతికాని కీకు మనురాలయ ముఖ్యము, లాతఁ డర్థత్య
ష్టాయుతుడై నిజోర్వి నగునష్టికిఁ దద్దవముం దొరల్చి, రా
జాయతనంబుఁ జేర్చు; మఱి యట్టిదపథ్యము, కాన నొంటిగాఁ
డే యధికారి గావలయు, నించుక తిన్నను వాడె రూపఱు.

218

అమర+ ఆలయముఖ్యులు = దేవాలయాలు మొదలైనవి; ఆయతికాని కీన్ = ఆ దాయ శాఖాధికారికి; (రవెన్యూకలెక్టర్) ఈకుము = ఈయవద్దు. అతడు = ఆ అధికారి; అర్థత్యష్టాయుతుడై; అర్థ = ధనం; త్యష్ట = కోరికతో; ఆయుతుడు+ ఐ = సహితుడై; నిజ+ ఉర్వికిన్ = స్వరాష్ట్రానికి; అగు = కలిగే; నష్టికిన్ = నష్టానికి; తత్ = అదేవాలయ; ధనమున్ = డబ్బును; దొరల్చి = మరల్చి; రాజ+ ఆయతనము = రాజబృందానికి; చేర్చున్ = చేరుస్తాడు; మఱి/ అట్టిది/ అపథ్యము = కూడదు; కానన్ = కాబట్టి; ఒంటికాడే = సన్యాసియే; అధికారి = దేవాలయాధికారి; కావలయున్ = కావాలి; ఇంచుక తిన్నను = కొంచెం తిన్నా; వాడే, రూపు+ అటున్ = నశింపాడు.

తా॥ ఆయతి కానికి దేవాలయాలపై అధి కారమీయరాదు. ఎందుకంటే అతడు రాజ్యానికి సంభ వించే నష్టానికి ఆధనాన్ని రాజ సౌధానికి - కోశాగారానికి చేరుస్తాడు. మరి అలాంటి పనికూడనిది. కాన ఒంటి గాడినే దానిక కథి కారిని చేస్తే కొంచెం తిన్నా వాడే నశిస్తాడు. కోశాగారానికి దైవద్రవ్యం చేరిస్తే రాజ్యం నశిస్తుంది.

విశే॥ ఆయతి కాడు = నేటికల్వెక్కురు దేవాలయాశాఖను వేరు చేసి దాని పైన సన్యాసిని అధికారిని చేయటం మంచిది

ఒంటి కాడు = ఒంటరివాడు - ఏకాకీ - ఒంటర్లు - సుంకర్లు. కులాలు ఈ ఇంటి పేర్లున్న వారు నేటికీ కాపుకులస్తుల్లో వున్నారు. ఈ ఒంటికాడు దానికి సంబంధించినదా?

ఇది భారత రాజనీతిలో లేదు. రాయలవారి స్వానుభవం నుండి వచ్చిందను కోవాలి.

ఆ యతి కాడువలయు నర,

నాయకునకు వాని కెల్ల నరులుం జేటుం

జేయం దలంతురు - 2-363

తమిళకవి తత్త్వ ప్రకాశుడనే వాడు తిరువారూర్ దేవాలయంలో అచ్చుకులు దుర్గ్గీతిపరులు కాగా వెంబా వుత్తాల్లో రాయలవారి కొక లేఖ వ్రాస్తే ప్రభువు దానిని చక్క బెట్టాడట. మరలా కవి అతని ధర్మ సంస్థాపనను కీర్తిస్తూ పద్యాలు వ్రాసిపంపినట్లు చరిత్ర. బహుశా ఇలాంటి అనుభవాల్లో ఈ పద్యం పుట్టి ఉండవచ్చు.

చ॥ మును దనసీమ చేసికొని, ముల్లిడి గుద్దట వెండి చేసిమె

త్తనకయి వేరు వెల్లికియుఁ ద్రవ్వెడు కర్లకునట్లు, శత్రుతో

నెనసియ యైన దుర్గబలమే కొని యైన నిజాత్మ చింతలే

క నెగడఁజేసి, లోన మఱి కంటకశోధనఁ జేయు టొప్పుగూ.

219

మును = ముందుగా, తనసీమ = తనపాలం చేసికొని; ముల్లు = కంచె; ఇడి = పెట్టి; వెండి = తరువాత; చేని = పాలము యొక్క; మెత్తనకున్ + అయి = మెత్తదనం కోసం; గుద్దటన్ = గుద్దలితో, వేరువెల్లికియున్ = వేళ్లు, మోళ్లు; త్రవ్వు + ఎడు = త్రవ్వే; కర్లకున్ = రైతు; అట్లు = వలె; శత్రుతోన్ = పగవానితో; ఎనసియ + ఐనన్ = సంధిచేసి కొనియైనా; దుర్గబలమే = వాని దుర్గాలను; బలాలను; కొనియె + ఐనన్ = జయించి అయినా, నిజ + ఆత్మన్ = తనమనస్సులో; చింత = దిగులు; లేక = లేకుండా; నెగ ఉన్ + చేసి = వృద్ధి పొందించు కొని; మఱి = ఆ తరువాత; లోనన్ = స్వరాష్ట్రంలో; కంటకశోధనన్ = ముండ్ల (అంత శృత్రువులను) ఏరివేయటం; చేయటం = చేయటం; ఒప్పు = మంచిదా; అగున్ = ఔను.

తా॥ కర్లకుడు ఏవిధంగా ముందుగా ఇది నాదను కొని చుట్టూ కంచెలాటి తర్వాత చేసు పదును కోసం గుద్దలిలో వేరు - వెల్లికి త్రవ్వినట్లుగా రాజుకూడా సరిహద్దు రాజు బలవంతుడైతే సంధి చేసి కొని, వాడుబలహీనుడైతే వాని దుర్గసేనలను ఖయించి మనస్సులో చింత పోగొట్టు కోవాలి. ఆతర్వాత తన రాజ్యంలో శత్రువులెవరో (గూఢచర్యంద్వారా) తెలిసి కొని త్రవ్వి పార వేయాలి.

అలం : ఉపమ.

ఉపమేయం :- రాజు - రాజ్యం-గడిసీమ (సరిహద్దు) కంటకులు. ఉపమానం :- కర్లకుడు - పాలం -

కంచె - వేరు వెల్లంకి. కర్షకజీవనం నుండి తెచ్చిన అందమైన సా దృశ్యం. 'వేరూ-వెల్లంకి' జాతీయం. 'నగా నట్రా' లాగ. వెల్లంకి ఒక తీగ.

కం॥ మొదలనె యొరుదలకానిం

జెదరంగా నీడ కాత్మజింతింపు; పదిం

బదిగ, మృష యేని మఱి నిడు

ముదస్తుఁగాఁక యుండ నొక్క మతమునన్.

220

మొదలనె = ముందుగానే; ఒరుదల కానిన్ = కొండె కానిని; (ఒరు = మరొక, తలకాడు = తల దగ్గరచేరే వాడు) చెదరంగా = చెదరి పోయేటట్లు; ఆడన్ = ఏమీ అనక; పదిం+బదిగ = పదికిపదిసార్లు (వందసార్లు) చింతింపుము = తలంపుము (వాడు చెప్పిన దానిని గురించి) మృష+ ఏనిన్ = అబద్ధమైతే; మఱి = ఇక; ఒక్కమతమునన్ = ఒక దృష్టితో; ఉదస్తుగాన్ + కాక = ఉద్యోగం పోయిన వానినిగా చేయకుండా; ఉండన్ = ఉండేటట్లు; విడుము = విడిచిపెట్టుము.

తా॥ కొండె కాండ్రుంటారు వారు చెప్పిన దంతావిని వెంటనే అమలుపరచకు ఒక వేళ అబద్ధమైతే విన్నదంతా చెప్పినవానిని ఉద్యోగంనుండి తొలగించకు. వాని నుండనివ్వు. ఒక పక్షంగా వాడూ పనికి వస్తాడు

చూ॥ మధురానగర రాజ వర్ణన - 2-40.

'ఒరుం డొరు తలన్ వినిపించిన మాట డెండముం జెంద ముదంబు దక్కిచెడఁ జేయ డొరున్.'

ఇదే విషయం ప్రస్తుత రాజనీతి సూత్రంగా వచ్చింది. ఇది రాయల వారి రాజనీతి. ఇదే పై పద్యంలోని కంటకశోధన.

కం॥ ధరణి నసాద్యనగాటవు

లిరవుగ భూషీడ సేయు నెఱుకుల పారుగూ

ఛౌరవగు నస్థితి శూరుల

కెరవుగ నిచ్చునది. మిథము నెల్లయి నురున్.

221

ధరణిన్ = రాష్ట్రంలో; అసాద్య = సాధించటానికి వీలు లేని; నగ = కొండలు; అటవులు = అడవులు; ఇరవుగన్ = నెలవుగా చేసికొని; భూషీడ = రాష్ట్ర ఉపద్రవం; చేయన్ = చేసే; పారుగు+ ఊళ్లు = (ప్రక్క సరిహద్దు)గూలను; అస్థితి = స్థితిలేని; (అస్తి పాస్తులు లేని) శూరులకున్ = శౌర్యం కలవారికి; ఎరవుగాన్ = జీవ నోపాధిగా; ఇచ్చునది = ఇవ్వాలి; (ఆదేశించటం) మిథము = రెండూ; (ఎరుకులు+శూరులు) ఎల్లు+అయినన్ = ఎలా అయినా (వారిలో ఎవరునశించినా లేక ఇద్దరునశించినా) ఉరున్ = మంచిదే.

తా॥ దేశంలో అసాద్యమైన కొండలు-అడవులూ నివాసం గ చేసి కొని ఎరుకులు రాష్ట్రానికి ఉప ద్రవము కలిగిస్తారు. వారికి పొరుగునున్న ఊళ్లను స్థితిలేని శూరులకు పాలికి ఇవ్వు. ఇద్దరిలో ఎవరు ఎల్లా అయినా మంచిదే.

పే॥ నాడూ-నేడూ అడవులు నివాసంగా చేసికొని గజ దొంగలు భూషిడ చేయటం కద్దు. అదే
 పంపిణీచేసి ప్రస్తావించింది. రాజనీతి రహస్యమేమంటే ఎక్కడా నిలకడ లేని శూరులకు ఆ అడవులకు
 ప్రాప్తి ఉన్న గ్రామాంపై ఆధిపత్యమిస్తే వారికి ఆధారం చూపినట్లుగా అవుతుంది. ఎటుకుల పేడా
 తలచుకున్నా ఉంటుంది

కావలసిన ప్రాముఖ్యతగలవికొడుకు నీరభద్రగజపతి. అతడు కొండవీటికి పాలకుడు. కొండవీటిని
 పాలించే అతని నిశ్చయంతో బంధించి తెచ్చి మలయబెన్నూరు సేమకు అధిపతిని చేసినట్లు చరిత్ర.
 : మూ॥ అదే విషయం ఈ రాజనీతిసూత్రానికి నేపథ్యం కావచ్చు. (చూ. 2వ అశ్వాసాంత పద్యం)

పా॥ పోషించియు నప్పార్వతీయబలంబు లోనం గుడుకున్న రాజు నకు బ్రజాబాధ దఱుంగ దెట్లనే
 దెట్లు పాపి వారలం జేకూర్పు కొనవలయు; నవిశ్వాసంబును విశ్వాసంబును, నలుకయు నెలమియు,
 సరిపెంచును, నత్యానుకూల్యంబును, నల్పులగుట నల్పంబునన యగు : నెట్లంటేని. 222

పోషించియున్ = ప్రదానంగా, ఆపార్వతీయబలంబు = పర్వతవాసులైన గుంపు; లోనన్ = తనబలంలో;
 గుడుకున్నా = కలియకపోతే; బ్రజాబాధ = ప్రజలు బాధ; పీడ; అవిశ్వాసం = నమ్మకం లేక పోవటం;
 విశ్వాసం = నమ్మకం, ఎంమి = సంతోషం; అతివైరము = ఎక్కువ పగ; అతి+ ఆనుకూల్యము = మిక్కిలి
 అనుకూలం, అల్పులు = తేలిక

గురువాదులు కనుక శత్రుత్వం మిత్రత్వాదులు తేలికగా వారికి కల్గటం వారిని లోబరుచు
 చేసేటట్లు చేశారు

పా॥ పిల్లం దానును భిల్లుడొక్కడరుగ, న్విం దింట దుగ్ధాన్నము
 భిల్లుం డన్యడు వెట్ట; నారయుడుక న్విజ్ఞించి, దొబ్బించు వా
 దెట్ల న్నమ్ముగఁ జేసి, తన్ననుప రా, నెందేఁ దెగం జూడఁగా
 పిల్లందై 'చననంపు నార చెడు' నా, నూహించి పోనంపడే !

223

పిల్లం దానును = ఒక లటవికుడు; భిల్లున్ = విల్లు; తానూ అరుగన్ = పోగా; అన్యండు = మరొక,
 భిల్లుం = ఆనవీడు, ఇంటన్ = తన ఇంట్లో; విందున్ = అతిథి భోజనం; దుగ్ధాన్నమున్ = (పాల
 దుగ్ధం) పంపిణీ, పెట్టన్ = పెట్టగా; నార+ ఉడుకన్ = పొయ్యి మీద గోగునార ఉడుకుతుండగా;
 దొబ్బించు = అతిధి విచ్చిన ఆ భిల్లుడు చూచి; దొబ్బి+అంచున్ = (అది) మాంసమనుకొని; నాడు =
 నాడు దొబ్బిచ్చి భిల్లుడు; పిల్లన్ = ఆతిథ్యమంతా; వమ్ముగన్ = వ్యర్థంగా; చేసి = భావించి; తన్నున్ =
 తన్నునుప = (భోజనం పెట్టిన మిత్రుడు) పంపించగాలానికై వెంటరాగా; ఎందేన్ = ఏదో ఒక
 దెగం జూడన్ = మాడుకన్ = చంపాలని, ఉల్లంజై = మనస్సులో భావించి; చనన్ = పోగా; అంపు = పంపుము;
 నార చెడు = నారచేడి పోతుంటే; హూహించి = తలంచి; పోన్+అంపడే = పంపించడా ?

తా॥ ఒక అటవికుడు విల్లుతో పాటుగా మరొక భిల్లునింటికి చుట్టపు చూపుగా పోతే, వాడు సంతోషించి పరమాన్నం పెట్టాడు పొయ్యి మీద నార ఉడుకుతూ తెర్లుతూంది. అది ఎర్రగా ఉంది. అది మాంసమును కొని "అరే ! వీడు తన కోసం మాంసం వండుకొంటూ నాకు పరమాన్నం పెడతాడా ? అని అతిథి మర్యాదనుల్లంఘించి మైత్రిని పోనాడి ప్రయాణమైనాడు. విందిచ్చిన మిత్రుడు తోడూ కొంత దూరం రాగా దారిలో వానిని చంపాలనుకొన్నాడు. భానుష్కర్ణుడైన భిల్లుడు. వాడన్నాడు "దిగబడతానయ్యా పొయ్యి మీద నార పెట్టి వచ్చాను. అది చెడిపోతుంది కనుక పంపించు" అనగా వాడది విని "ఓహో ! అది దొబ్బకాదా . నారా. సరే. పోయిరా" అన్నాడు.

విశే॥ ఇంత భావాన్ని ఆ పద్యం బస్తాలో కుక్కేసరికి ఛందస్సు పిగిలి పోయింది. ఇది పార్వతీయుల మనస్సు తేలికదనానికి ఉదాహరణంగా చెప్పింది. విల్లు తనూ వెళ్లటం- ఈ పలుకుబడి లక్షార్థ పరిధిలోనిది. విల్లు వెళ్ళింది - అంటే అజహల్లక్షణ. విల్లు దాల్చినవాడన్న అర్థం లక్షార్థంలో ఆ ప్రయోగం ప్రాథం "ఉలుపాల్ పట్టిన యిండ్లు"-4.36 లో ఇండ్లలోని గృహస్థులు అని అర్థం. ఇది జహల్లక్షణ.

కం॥ ఆ పాలకూటనే నిజ

మే పాటియుఁ దప్ప రాడిరే; నెరసునగొం

తేపాటి గన్న నలుగుదు;

రీపని యెం తనక వెడఁగుటెద నాటవికుల్.

224

ఆటవికుల్ = అడవిలో నివసించేవారు; పెడఁగు+ఎదన్ = మందబుద్ధి వల్ల (అల్పబుద్ధితో) ఆ పాలకూటనే = ఆ దుగ్ధాన్నంతోనే; ఆడిరేన్ = మాట ఇస్తే; నిజము = సత్యము; ఏపాటియున్ = ఏ మాత్రమూ; తప్పరు = ఉల్లంఘించరు; ఏపాటి = ఏ కొంచెం పాటి; నెరసునన్ = దోషంతో; కన్నన్ = చూచినా; ఈ పని = ఈ విషయం; ఎంత+అనక = ఎంతటిది వెన్నునక; అలుగుదురు = కోపగిస్తారు.

తా॥ వారి బుద్ధులు స్వల్ప ఉద్రేకాలకే లోబడి పోతాయి. ఆ పాలబువ్వతోటే ఏ మాత్రం మాట ఇచ్చినా తప్పరు ఏ మాత్రం నెరసు కన్పించినా ఉమించరు ఇదెంత విషయం. స్వల్పమే కదా అని అనుకోరు - తెగజూస్తారు.

ఈ మూడు వాక్యాలూ అటవికులకు సంబంధించినవి. అటవికులు లోబడక పోతే పాలన కష్టమని తాత్పర్యం.

తే॥ ఆటవికవశ్యకలన సత్యమున, వైరి

మనుజపతిమైత్రి, దూత సమ్మానమునను,

గూర్చి దలీ భృతిఁ గాల్వరకును, సపారి

తోషికపు సేవ నెలమి రౌతులకుఁ గలుగు.

225

సత్యమునన్ = నిజం చెప్పటం వల్లనే; ఆటవిక = చెంచులు మొదలైన అటవికులను; వశ్యకలన = వశం

చేసికోవటం; (2) వైరిమనుజుపతి = శత్రువైనరాజు; మైత్రి = స్నేహం; దూతసమ్మానమునను = దూతను సమ్మానించటం వల్లనే; (3) కొల్వరకును = కొల్లలం వారికి; తటి = సమయాని కిచ్చే; భృతిన్ = జీతంతోనే; కూర్మి = ప్రేమ (4) రౌతులకున్ = ఆశ్వకులకు; సపరితోషికపు సేవన్ = బహుమానంతో కూడిన పోషణనే; ఎలగున్ = సంతోషం, కలుగున్ = కలుగును. ఇది నాల్గు వాక్యాలకు అన్వయించుకోవాలి.

తా॥ ఆటవికులను వశం చేసుకోవడానికి సత్యమేసాధనం. శత్రురాజు స్నేహం అతని దూతను సమ్మానించటం వల్లనే సాధ్యం = సమయానికి పదాతులకు జీతమివ్వటం వల్ల వారి కూర్మిని పొందవచ్చు. ఆశ్వకులకు వారి జీతాలతో బాటు పరితోషికాలిస్తే ప్రేమతో రాజును సేవిస్తారు.

విశే॥ విదేశ రాయబారులను రాయలు ప్రేమతో ఆదరిస్తాడని పేయస్ సాక్ష్యమిస్తున్నాడు.

కం॥ మేలగు ఘోటకమును శుం
దాలంబును నాప్త సుభటునకె యిమ్ము; తటి
న్నే లగు మేపున మందురన్
బాలింపుము; దొరలపాలు సఅపకు మెపుడున్.

226

ఆప్తభటునకు = నీ హితం కోరే శూరునకే; మేలు+అగు = ఉత్తమజాతిదైన; శుండాంబును = ఏనుగును; ఘోటకమున్ = గుర్రాన్ని; ఇమ్ము = ఇచ్చు; తటిన్ = వేళకు; మెలపునన్ = నేర్పుతో; మందురన్ = అశ్వశాలను; పాలింపుము = ఏలుకో; దొరలపాలు = రాజోద్యోగుల వశం; పరపకు = చేయకు.

తా॥ ఉత్తమ గజాశ్వాలను ఆప్తదైన శూరునకే అప్పచెప్పు. నేర్పుతో తబేలాను కాపాడుకో. వాటిని రాజోద్యోగులకు అప్పగించకు.

విశే॥ గజాశ్వబలాధిపత్యం వల్ల రాజునకదురు తిరుగవచ్చు. లేదా ఉపద్రవాలను కలిగించవచ్చు. లేదా అంతశ్శత్రువులు కావచ్చు. కనుక రాజాధీనంలోనో ఆప్త శూరాధీనంలోనో ఉండాలి. ఇది గజాశ్వసేనాధిపత్య విషయం.

తే॥ కార్య మొక్కెడు గనిన మాతృర్యమున నొ
కండు గాదని ఖండించు; గన్నెటింగి,
యిరువురను గా దనక కొల్వు విరిసి, మీఁద
నల్లవాఁ డెన్నినది సేయ నగు శుభంబు.

227

ఒక్కెడు = ఒకడు; కార్యము = యంత్రాంగం; కనినన్ = చెప్పినంత; మాతృర్యమునన్ = అసూయతో; ఒకండు = మరొకడు; కాదు+అని = ఇది తప్పని; ఖండించున్ = దోషనిరూపణం చేస్తాడు; కన్ను = రహస్యం, ఎటింగి = తెలిసి; ఇరువురన్ = ఇద్దరి మాటలను; కాదు+అనక; కొల్వు = సభను; విరిసి = ముగింపచేసి; మీదన్ = ఆ తర్వాత; అల్లవాడు = ఆ మొదటివాడు; ఎన్నినది = ఎంచినది; చేయన్ = చేస్తే; శుభంబు+అగున్ = మేలు అవుతుంది.

తా॥ రాజ్యాంగమంత్రాలోచన వేళ సభలో ఒకడు ఒక ఉపాయం చెప్పగా మరొకడు మాతృర్యంతో దాన్ని ఖండిస్తాడు. అది మాతృర్యము పలుకని తెలిసినా ఇద్దరినీ కాదన కుండా సభాసంతరం ఆలోచించి మొదటివాడు చెప్పిందే చేయటం శుభావహం ॥ (ఖండించుకన్ను = తప్పిన్నేరహస్యం అనీ చెప్పవచ్చు.)

కం॥ పగ వెలిగొని, లో దన్యులఁ

జిగిరింపఁగఁ జేసి, నృపతి చిక్కువడఁబను

లైగి సేయక, తారే ది

క్కుగ, నడతు రశంక నల్లుకొని, దుస్సచివుల్.

228

దుస్సచివుల్ = చెడ్డమంత్రులు; వెలిన్ = బయట; (స్వదేశంబయట) పగన్ = పగతుని; కొని = అంగీకరించి; లోన్ = స్వరాష్ట్రంలో; దన్యుల్ = దొంగలను; చిగురింపగచేసి = అంకురింపగచేసి; నృపతి = రాజు, చిక్కుపడన్ = చిక్కుల్లో పడితే; పనుల్ = మంత్రాంగాన్ని; తెగి = విజృంభించి; చేయకుండ; తారే = తామే దిక్కుగన్ = ఆశ్రయంగా; అశంకన్ = నిర్భయంగా; అల్లుకొని = అంతలా తామే అయి; నడుతురు = ప్రవర్తిస్తారు.

తా॥ దుష్టమంత్రులుంటారు. వారు సరిహద్దు రాజులతో మంతనాలాడి తమ రాజునకు శత్రువులను చేసి రాష్ట్రంలో దొంగలను - దొంగతనాలను అల్లర్లను అంగీకరింపచేసి తామే శరణ్యమంటూ అన్నిటా వుంటూ రాజకార్యాలు చేయరు.

విశే॥ ఈ అల్లర్లను సృష్టించటం నేటికీ సత్యమే.

కం॥ ఇప్పింతు రాత్మ పశులకుఁ

దప్పింతురు పరుల, కాడి తప్పింతురు, రా

జి పుగిది వాడె' యని వే

చెప్పినఁ బెఱవారు నమ్మి చేరక యుండఁ.

229

(రాజుచేత) ఆత్మపశులకున్ = తమకు లోబడి ప్రవర్తించేవారికి; ఇప్పింతురు = ఆయాపదవులను ఇప్పిస్తారు; పరులకున్ = ఇతరులకు, తప్పింతురు = ఇప్పించరు; ఆర్చి = (త్రిప్పి)త్రిప్పి; తప్పింతురు = పదవినుండి తప్పిస్తారు; రాజు, ఈపగిదివాడే = ఇలాంటి వాడే; అని వే = వెంటనే; చెప్పినన్ = చెప్పగా; పెరవారు = ఇతరులు; నమ్మి = విశ్వసించి; చేరకయుండన్ = చేరకుండా ఉండగా.

తా॥ తమవారికి రాజుగారితో ఉద్యోగాల్నించి ఇతరులకే మో(త్రిప్పి)త్రిప్పి ఇప్పించ కుండా చేసి రాజు ఇలాంటి వాడే నయ్యా అని పదవులు రానివారిని తమవైపున కాకర్పించి రాజునందు విరోధం కల్పిస్తారు.

విశే॥ (1) దుర్మంత్రులు కుట్రల వాక్యములకు లోను గాక. శాంతి. 2-285.

(2) కలహము తెచ్చట, ప్రమాదగతి, ఉద్ధతి - -'

అని మంత్రుల సప్తవ్యసనాలను 'కామందకం' వివరించింది. కాని రాయల వారు దుస్సచివుల

చేష్టావర్ణన చేయటం అనుభవ సారమేనకతీరదు. ఇది ప్రయోగసరళి. అది శాస్త్రసరణి. భారతం తానన్మాత్రమే చెప్పింది.

అ||వె|| వాడిఁ బొదలు జతర దైశ్వానరుఁడు గఫ

ప్రముఖ దోషియుక్తి బలిమి చెడిన

వెలి మహాషదంబు బల మిచ్చుగతిఁ, బ్రతి

సేయ, వారి మదముఁ జెఱుముఁ బరుఁడు.

230

వాడిన్ = తీవ్రంగా, పొదలు = అభివృద్ధి పొందే; జతరదైశ్వానరుడు = జరరాగ్ని; కఫ = కఫము (శ్లేష్మము)
ప్రముఖ = మొదలైన; దోషయుక్తిన్ = అనారోగ్యకారణంగా, బలిమి = బలం; చెడినన్ = కోల్పోతే; వెలి = బయట, మహా+ ఔషధంబు = గొప్పమందు; బలము = జరరాగ్ని కీబలము; ఇచ్చుగతిన్ = ఇచ్చేరీతిగా;
ప్రతి = ప్రతిగామరొకని; చేయన్ = పదవిలో నియమిస్తే; ఆసమర్థుడైన ఇతరుడు, వారి = దుస్సచివుల
మదమున్ = గర్వాన్ని; చెఱుమున్ = చెడగొట్టగలడు

తా|| తీవ్రంగా ప్రజ్వలించే జరరాగ్ని కసాధి దోషాల వల్ల బలహీన పడితే ఔషధం బయట నుండి సేవించి జరరాగ్నిని పెంపొందింప చేసి కొంటున్నట్లు సమర్థుడైన బయట వానిని తెచ్చి వారికి ప్రతిగా పెట్టు. వాడే వారి కోరికను పీకేస్తాడు.

అలం : ఉపమ

విశే|| ఇది వైద్య శాస్త్రాధారంగా కల్పించ బడిన ఉపమ. ఎందుకీ ఉపమ తేవాలి అంటే చూ 4-270.

వ|| వారి మిగిలి ప్రతి సేయ నెట్లంటేని.

231

మిగిలి = అతిక్రమించి; ప్రతిసేయన్ = ఎదురు తీర్పులు; ఎట్లు+అంటే+(వి) ఏనిన్ = ఎలా గంటే

కం|| భండారముతో హయమద

శుండాల ఘటాలి దనదు సొమ్మై సాగా

నుండిన నాతడ వాయదె

పండితుఁడును బిరుదునైన పతికిని బయలై.

232

భండారముతో = కోశాగారముతోబాటుగా; హయ = గుర్రం; మదశుండాల = మదగజ; భటాలి = సమూహం; తన దు = తన యొక్క; సొమ్మై = వశమై; సోగాన్ = అశ్వశాలలో; (తబేలా) ఉండినన్ = ఉంటే; ఆడ = ఆపద; పండి తుడునున్ = రాజనీతి వేత్త; బిరుదును = పిరుడునునైన; పతికిన్ = రాజనకు; బయలు+ఐ = వెలిదై; వాయదె= విచ్చిపోదే.

తా|| రాజనీతి వేత్త, మహావీరుడైన రాజు స్వాధీనం లో కోశాగారం- చతురంగబలాలుండాలి. ఉంటే దుస్సచివుల ఆట కట్టు.

విశే॥ ఈ స్రుతి నిధానం భారతం లోనూ - కామందకంలో నూ కన్పించనందున ఇది రాయల స్వానుభవమును కోవాలి.

పైపద్యంలో ఇక ఉపాయం ఈ పద్యంలో మరోక నుపాయంతో ఆదుస్పచివుల ఆటకట్టు

కం॥ కడుపున నొక కడి దటిగనఁ

జెడఁ జూచుటె కాక పతికిఁ జెలియుం గలఁడే ?

యి డనని విడువంజెల్లునె?

నడప వలయు నేర్చినట్లు నమ్మకయె కృపఁ.

233

కడుపునన్ = కడుపులోనికి; ఒక కడి = ఒక ముద్ద; తటిగినన్ = తరిగితేవారు; చెడన్ చూచుటె కాక = చెడిపోయేటట్లు ప్రయత్నించటమే గాక; పతికిన్ = రాజునకు; చెలియున్ = స్నేహితుడు; కలడే = ఉన్నాడా? ఇడను = ఇవ్వను (వాడునాకు చెలికాడు కాడని) అని+విడువన్ = త్యజించటానికి; చెల్లునే = కుదురుతుందా? నమ్మకయె = నమ్మకుండానే; కృపన్ = దయతో; నేర్చినట్లు = తన కు తెలిసినట్లు; నడపవలయున్ = మంత్రాంగాన్ని ప్రవర్తించేయాలి

తా॥ కడుపు నొక ముద్ద తరిగితే రాజును చెరపాలనే వాడేతప్ప రాజునకు చెలికాడు లేడు. అని చెప్పివిడచి పుచ్చునూరారు. నేర్చినట్లు నడుపుకుపోవటమే కర్తవ్యం. “ఇడనని విడువంజెల్లునె?” వానిళ్ల పాతం. పాతాంతరాన్ని వారూ సూచించలేదు. వేదంప్రతి పాతాంతరంగా “యొడిదండని డువఁ జెల్లునె?” ప్రక్కనే యుండి చేతిని విడిచిపుచ్చ వచ్చునా అని అర్థం చూపింది కానీ వానిళ్ల పాతంలో పున్న సులభాన్వయం ఇక్కడ లేదు.

చ॥ ఒకటికి రొయకుంటుంఁగను మున్నవియుం, ద్రుపదుండు మారణే

ప్రికిఁ బసిఁ జూపి వేడ మునిసింహుం డొకండు తమన్న వేల్పుం? బం

. డొకఁ డపవిత్ర భూమిఁగని యొల్లక యేజన దా గ్రహించె రో

యకనియెం ; దాన నల్లె టుంగ నౌఁ జను, సర్వముఁగాన శక్యమే !

234

ఒకటికిన్ = ఒకదానికి; రొయక = అసహ్యపడక; ఉంటన్ = ఉండటం వల్ల; ఉన్నవియున్ = మిగిలినవి; కనుము = చూడుము; ద్రుపదుడు = ద్రౌపది తండ్రి. మారణ+ ఇష్టికిన్ = పంహారం కోసం చేసేయజ్ఞమునకు; పసిన్ = పశువులను; చూపి = చూపించి (దక్షిణ గా ఇస్తారని) వేడన్= ప్రార్థిస్తే; ముని సింహుండు ఒకండు = ఒక మునిశ్రేష్ఠుడు; తమ+అన్న = తన అన్నయైన యాజుడు; వేల్పున్ = హోమం చేయగలడు; (ఎందుకంటే) అపవిత్ర భూమిన్ = పవిత్రంకాని నేలపై, ఒకపండున్ , కని = చూచి; ఒక్క = అంగీకరించక, ఏన్ = ఏను; (మునిసింహుడు) చనన్ = పోతే; తాన్ = మా అన్న; గ్రహించెన్ = తీసికొన్నాడు; రొయన్ = ఏ వగొంచుకోక; అనియెన్ అన్నాడు; తానన్ = దానితో - ఈ ఉదాపారణవలన; అట్లు+ ఎటుగన్ + ఔన్+చుమి = అలాతెలుసు కోవాలినుమా, సర్వమున్ = అన్నిటిని, కానన్ = చూడటానికి, శక్యమే = సాధ్యమా.

తా|| రాజు సర్వమూ తానై చూచి సత్యా సత్యనిర్ధారణ చేయలేడు గనుక ఒక దానిని అసహ్యించుకోక ఒకడు గ్రహిస్తే దాన్ని బట్టే వాడి సర్వస్వాన్ని గ్రహించ వచ్చు ఎలాగంటే - ద్రుపదుడు ఒక సంహారయజ్ఞం చేయటానికి ప్రయత్నించి ఒక ముని శ్రేష్ఠునికి ఒక లక్ష గోవులనిస్తానని చెప్పి యజ్ఞం చేయించమంటే - అతడన్నాడు. "దీనికి మా అన్నతగును ఎందుకంటే మేమిద్దరం స్రయాణం చేస్తూండగా దారిలో ఒక పండు కనిపిస్తే అది అపవిత్ర భూమి అని గ్రహించకుండా నేనువెళితే వాడు తీసుకొన్నాడు. కనుక నీకతడే పనికి వస్తా"డన్నాడు

చూ. ఈ కథకోసం చూడు భారతం ఆదిపర్వం సప్తమాశ్వాసం. ద్రుపదుడు ద్రోణాచార్యుని చంపటానికి కావలసిన కుమారుని కనటానికి ఒక యజ్ఞం చేయించమని ఉపయాజుని కోరగా అతడా పండు కథ చెప్పి తమ అన్న యాజుడు నీకీ యజ్ఞం చేయిస్తాడని చెప్పిన కథ ఇక్కడ రాజనీతి కన్వయింప బడటం విశేషం

అలం : అర్ధాంతరన్యాసం.

కం|| వీఁ డెడరునఁ గీ డెన్నిన

వాడని, జయమైన, హింస వదలి కొనుము శ్రీ

పోడి; మహి యేమి గొలు బ

ల్వాండి సెడిన, నట్టి దయకు వైరియు నమ్ము.

235

వీడు = ఈ రాజు; ఎడరునన్ = ఆపదలో (నాకు) కీడు+ ఎన్నినవాడు+ అన్ని = కీడుతల పెట్టినాడని; జయము+ ఐనన్ = వాడితో చేసిన యుద్ధంలో గెలుపుకలిగినాక; హింస = క్రూర్యం; వదలి = విడిచి; శ్రీపోడి(మిన్) = అభిలైష్ట్యాన్ని, కొనుము = తీసుకో; చెడినన్ = నశిస్తే; ఏమి+కొలు = ఏమిచేస్తుంది?; అట్టిదయకు = అలాంటి కృపకు; వైరియున్ = అలాంటి శత్రువు; నమ్మున్ = నిన్నువిశ్వసిస్తాడు.

తా || వాడు నా కాపదసమయంలో కీడు తలపెట్టి నాడని నీకు చేజిక్కినపుడు దయతో విడిచిపెట్టు, వాడి సంపదనంతా తీసుకో అప్పుడు వాడు కోరలు పీకిన పాములాగా ఏమీ చేయలేక పోగా నీదయను విశ్వసించి నిన్నాశ్రయించి జీవిస్తాడు.

అలం : దృష్టాంతం చగవానిసంపద - పాము కోరకూబింబప్రతి బింబభావం.

తే|| దేశ వైశాల్య మర్థ సిద్ధికిని మూల,

మిల యెకించైన, గుంటకాల్వలు రచించి,

నయము పేదకు, నరింగోరునను, నొసంగి,

ప్రబల జేసిన నర్థధర్మములు పెరుగు.

236

దేశవైశాల్యము = రాష్ట్రవిస్తృతి; అర్థసిద్ధికినిన్ = ఐశ్వర్యానికి; మూలము = ఆశ్రయము; ఇలా= భూమి; ఒక+ ఇంత+ ఐనన్ = ఒక కొంచెమైతే; గుంట, కాల్వలు = చెరువులు; కాల్వలు-రచించి= త్రవ్వించి;

పేదకున్ = పేదరైతుకు; అరిన్ = డబ్బురూపంలో చెల్లించే పన్నులో; కోరునన్ = పంట రూపంలో చెల్లించే పన్నులో; నయమున్ = సౌలభ్యాన్ని; ఒసంగి = ఇచ్చి; ప్రబలన్ చేసినన్ = వృద్ధిచేస్తే; అర్థధర్మము = ధర్మార్థాలు రెండూ; పెరుగున్ = వృద్ధికా గలవు.

తా || రాష్ట్ర నిస్తృతి అర్థానికి మూలం. ఒకవేళ రాజ్యం చిన్నదైతే చెరువులూ, కాల్వలూ త్రవ్వించి పేదరైతుకు పన్నులభారం తగ్గిస్తే ధర్మానికిధర్మం-అర్థాని కర్థం లభిస్తాయి.

విశే|| రాయలవారు తుంగభద్రపై అడ్డుకట్టలు కట్టించి కాల్వలు త్రవించినట్లు చెరువులు నిర్మించినట్లు చరిత్ర. నేటికీ అవి వ్యవసాయానికి ఉపయోగపడు తూనే ఉన్నాయి. రైతుకు పన్నుల భారం తగ్గించటం పరిపాలనలో ముఖ్యంశం.

తే|| ప్రజ నవసి చిన్నఁ బిలువ, కప్పసులఁ గొలుచు
నమ్మి, యిండ్లీంధనంబుల కాయె, ననెడు
కలని నత్తైన యధికారి గల నృపతికి
నేడు దీవులు గొన్న సమ్మద్ది లేదు.

237

ప్రజ = ప్రజలు; నవసి = ఊణించి; చన్నన్ = గామాలు వదలిపోగా; పిలువక = వెనుకకు పిలువక; ఆపసులన్ = వారి పశువులను; కొలుచున్ = పంటను; అమ్మ = విక్రయించి; ఇండ్లు = ఇంధనంబులకున్ = కట్టెలకు; ఆయెన్ = ఐనవి కదా; అనెడు = అని సంతోషించే; కలనినక్క = యుద్ధంలో నక్క; ఐనట్టి; అధికారి కలనృపతికిన్ = ఆదాయాధికారికల రాజునకు; ఏడు దీవులన్ = సప్తలోకాన్నీ; కొన్నన్ = పొందినా; సమ్మద్ది = ఐశ్వర్యం; లేదు = చాలదు.

తా || ప్రజలు పన్నులభార మెక్కువై ఊళ్లువదిలిపెట్టి వెళ్తే వెనుకకు పిలిచి పన్నులు తగ్గించి భూమి ఇవ్వాలి. తప్ప వాడు వదలి పెట్టిన పశువులూ-పంటలూ అమ్మి వాళ్ల ఇండ్లు పడ గొట్టి ఇంధనానికి వాడుకో వచ్చునని సంతోషించే అధికారి ఏ రాజు కుంటాడో ఆరాజుకు ఏడు దీవులు కల విశాల ప్రపంచం లభించినా తృప్తి ఉండదు.

అలం : లోకోక్తి

విశే|| కలనినక్క = యుద్ధంలో అందరి చావు కనిపెట్టుకొని ఆహారం కోసం ఎదురుచూచేనక్క

1512లో 'క్రాత్ర చెరు' పన్ను గ్రామంలో అధికారి పన్ను లెక్కువ వసూలు చేయగా తెలిసిన రాయలు రద్దుచేసినట్లు శాసనమున్నది. శ్రీమూస్థమన్న గ్రామం పన్నులోత్తిడికి నిర్మానుష్యం కాగా రాయలవారు 1513లో చిన్నపు నాయకుని పంపి పన్నులు రద్దు చేసి ప్రజలను వెన్నక పిలిపించి నట్లు చరిత్ర.

సు.ప్ర. ఉరవేచాగంబు భోగం బుభయము నొక పాలుగ్రసేనా వనార్దం

బిరువా ల్పిండారు బండారిలు చొర నొక పాలిట్లుగా నాయ మొప్పం,

జర ధృష్టిన్ వైరి సక్షేక్షణము సచివషష్ఠసప్తక్షేణంబుం

ధరణీ నాథుం డొనర్చం దగుఁ, దగుఁ దునుమం దన్న-రాళి ని జోర్చిన్.

238

ధరణీ నాధుడు = రాజు; ఆయము = ఆదాయము; ఉరవో = గొప్పదైన; చాగంబు = త్యాగ; భోగంబు = స్వభోగం; ఉభయము = రెండింటికి; ఒకపాలు = నాల్గోభాగం; ఉగ్ర = భయంకరమైన, సేవ+అవన+అర్థము = సేనారక్షణకు, ఆరుపాలు = రెండుపాళ్లు; నిండారు = నిండుగావుంటే; బండారు ఇలు = భాండాగారం; చొరన్ = ప్రవేశించటానికి; ఒక పాలు = ఒకభాగం; ఇల్లుగాన్ = ఈ విధంగా; ఒప్పన్ = అందగించా; వైరిపక్ష = శత్రుపక్షం మీద; ఈ క్షణము = దృష్టి, చరదృష్టిన్ = చారులన్న దృష్టిద్వారా; సచివ = మంత్రులు; పక్ష స్వపక్ష+ ఈ క్షణంబునన్ = స్వపక్ష దృష్టిగా; ఒనర్చన్ దగున్ = చేయుట మంచిది; నిజ+ ఉర్విన్ = స్వదేశంలో; తస్కర+ ఆలీన్ = దొంగల గుంపును; తునుమన్ = చంపటం; తగున్ = మంచిది.

తా|| రాజు రాష్ట్ర దాయంలో ఒక భాగం తన త్యాగ భోగాలకు; రెండు పాళ్లు సేనా రక్షణకు ఒక పాలు 'భాండాగారానికి ఉపయోగించాలి' స్వ-పర పక్షాలను చారులద్వారా పరిశీలించాలి. దొంగలను స్వదేశంలో లేకుండా సంహరించాలి.

విశే|| చాగము = త్యాగ శబ్దవికృతి; భాండార శబ్దవికృతి బడారు; ఎప్పుడూ వట్టి పో కుండా నిండుగా వుంటే - ఇది సీరిలక్షణం. ఒక్కొక్క ఇల్లు కూడ ఇల్లాళి మంచి మనస్సు వల్ల నిండుగా వున్నట్లు. విజయ నగర పాలకులు ఈ విధంగా కోశాగారాన్ని నింపుతూనే ఉండే వారట. అందుకే రాయలు సింహాసనానికి వచ్చేటప్పటికి 90 కోట్ల బంగారు నాణెములున్నట్లు చరిత్ర. న్యూనిజ్ కూడ తన గ్రంథంలో రాయల వారు తన ఆదాయాన్ని నాల్గుభాగాలు చేసి పద్యంలో చెప్పినట్లుగానే చేసేవాడని వ్రాయటం గమనించదగ్గ విషయం. చాగంబు - పండితాదులకిచ్చేది.

ఆయంబు నందు నాలప భాగ మొందె

మూ డవ భాగ మొందె నందర్ల మొందె

గాని మిక్కిలి సేయఁ గాదు వ్యయంబని

యవధరించితె బుద్ధి నవని నాథ, 'భారతం.సభా.

1-47

కం|| లాలన నారక్షలగమె

నేలి, తెలిసి ప్రుచ్చు, నాజ్ఞయిడ కతఁడు చెలం

బో, లాఁతి నిడ, నయశ మెం

తే లేవదె శూలపుఘనణి జ్ఞాప్తయమునఁ.

239

ఆరక్షల = తలారుల యొక్క; గమిన్ = సమూహాన్ని; లాంనన్ = లాలిస్తూ(బహుమతుల ద్వారా, మంచి గా మూలలాడటం ద్వారా) ఏలి = సేవలు స్వీకరిస్తూ; తెలిసి = ఎరిగి; ప్రుచ్చున్ = దొంగను; అజ్ఞ+ ఇడక = శిక్షింపక, అతడు = ప్రుచ్చు; చెరన్ = చెరసాలనుండి; పోన్ = తప్పించుకోగా; లాతిని+ ఇడన్ = మరొకని ఆస్థానంలో పెడితే; అయశము = అవకీర్తి; ఎంతన్ = మిక్కిలి, లేవదె = వ్యాపించదె, శూల = శూలము (శిక్షించేసాధనం) పుధు = పెద్ద; వణిక్ = వ్యాపారి; న్యాయమున్ = సామెతగా;

విశే|| ఆరెకులను లాలనతో ఏలు కోవాలి. దొంగలను పట్టుకొనేదివారే కనుక. దొంగపట్టు బడితే వెంటనే శిక్షించాలి. చెరసాలలో బంధిస్తే వాడు పారి పోవచ్చు. ఆరెకులే మరొకని దొంగ స్థానంలో పెట్టి కొలత

వేస్తే రాజుకే అపకీర్తి వస్తుంది కదా. కనుక ఆరెకు లీపనులు చేయ కుండ లాలించాలి. లాలనకు క్రింది మూట కారణం

తా॥ శూలపృథువణిక్ న్యాయము :- అవకతవక రాజు పంచ నుహాపాతక పట్టణాధిపతి. ఆనగరంలో ఒకడిల్లు కట్టుకోవడానికి మట్టిగోడలు పెట్టుకొంటే వానకది కరిగి పోయింది.

వాడు రాజు దగ్గరమొరపెట్టు కొన్నాడు. 'ఎవరా దొంగ' అని రాజు అడిగితే తెలివితక్కువ మంత్రులు "మబ్బు" అన్నారు. రాజు శిశ్నించ మంటే తలార్లు అన్నారు. "మబ్బుకు కారణం పాగ" అని రాజు "అయితే దాని తలనరకండి" అని మంత్రి అన్నాడు. " ఆ పాగకు కారణం కుమ్మరి పట్టుకోగా వాడన్నాడు "నేను ఫలానావారి పెండ్లి కోసం అరివేణి కుండలు కావాలంటే ఆవంపెట్టాను. కనుక పెండ్లి కొడుకును కొంటతవేయ మన్నారు. రాజు అలాగే శిక్ష ఖాయం చేసాడు. తలారులు పెండ్లి కొడుకును కొంటతకు తీసి కొని పోగా వాడన్నాడట అయ్యా! ఈ కొరత వేసే శూలం లావుగా వుంది. నేనేమో సన్నంగా వున్నాను. ఈ శిక్షన్యాయం కాదుకదా॥ అంటే తలార్లు రాజు దగ్గరకు పోయి విన్నవించారట. అయితే ఒక లావుపాటి మనిషిని పట్టు కొని కొంటత వేయండి. ఈ మాత్రం తెలియదా? మాటిమాటికి రావద్దు. ఇక ఇదే ఆజ్ఞ అన్నాడు. తలార్లు ఒక స్థూలకాయుడైన సెట్టిని పట్టుకొని కొంటత వేసారు. ఈ కథ వేదం వారు వ్రాసింది.

చ॥ ఎఱుగ నగున్ ॥ స్వశక్తి నవనీశుడు నాలుగుపాళ్ల మూడుపా,
 ళ్లెఱుగక మోచినట్టిపని కిష్ట సుహృత్తతి దెల్ప నొక్కపా.
 తెఱుగ నగు న్నయాధ్యమతి నిట్లు నిరాగ్రహుడైనఁ జేయునె
 త్తఱి విపదుఁగ్రదండపరతంత్రుడు గాక చిరంబు రాజ్యముఁ.

240

అవని+ ఈశుడు = భూపతి; స్వశక్తిన్ = తనప్రతిభతోను; నయ+ ఆధ్యమతిన్ = రాజ నీతి శాస్త్రపాండిత్యంతోనూ; నాలుగుపాళ్లన్ = నాలుగుభాగాల్లో; మూడుపాళ్లు+ ఎఱుగన్+అగు = తెలిసి కోవాలి; ఎఱుంగక = తెలియక; మోచినట్టిపనికిన్ = పూను కొన్న కార్యానికి; ఇష్టసుహృత్+తతి = ఇష్టమైన స్నేహితులసమూహం; తెల్పన్ = తెల్పితే;

ఒకపాలు = నాలుగపాళ్లలో ఒకటి; ఎఱుగన్+అగు = తెలియదగును; ఇట్లు = ఈవిధంగా; ఏతఱిన్ = ఏసమయంలోనూ; నిరాగ్రహుడు+ ఐనన్ = కోపం లేనివాడైతే; విపత్ = అపదలకు; ఉగ్ర = భయంకరమైన; దండ = శిక్షకు; పరతంత్రుడుకాక = లోను గాక; చిరంబు = దీర్ఘకాలం; రాజ్యమున్ చేయున్ = రాజ్యాన్నిపాలించగలడు.

తా॥ రాజునాల్గుపాళ్లలో మూడు పాళ్లు రాజధర్మ శాస్త్రపాండిత్యబలము స్వప్రతిభా బలంతోనూ తెలుసు కోవాలి. ఆమిగిలినపాలు హితులైన స్నేహితుల బృందం తెలుపగా తెలుసుకోవాలి. ఈ విధంగా తెలిసి కొంటూ కోపం లేక అపదలకు- ఉగ్రదండినకు పాలుపడక చిరకాలం రాజ్యంపాలించగలడు.

విశేషా ఇష్టసుహృత్తతి 27 వ ప., చూ. ఇలాంటిరాజు విషయమే 282, 276 లోనూ వస్తుంది.

తే॥ కన్నొకటి నిద్ర పోయె అకంట జాగ
రంబు గావించు భూరుహాగ్రంబు మీది
యచ్చ భల్లంబుగతి భోగ మనుభవించు
నెడను బహిరంత రరులపై దృష్టి వలయు.

241

కన్ను+ ఒకటి = ఒక కన్ను; నిద్రపోన్ = నిద్రస్థి; పేటకంటన్ = మరొక కంటితో; జాగరంబు = జాగరణ; కావించు = చేసే; అచ్చభల్లంబు గతిన్గా ఎలుగుబంటిలాగా; భూరుహాగ్రంబు+అగ్రంబుమీది = చెట్టు పైనున్న; భోగము = రాజ్యభోగాలు; అనుభవించు+ ఎడన్ = అనుభవించే సమయంలోనూ; బహిః = బయట; అంతః = లోపలి (అరిషడ్వర్గం) అరులపైన్ = శత్రువులమీద; దృష్టి = చూపు; వలయున్ = ఉండాలి;

తా॥ చెట్టుమీది ఎలుగుబంటి ఒకకంటితో నిద్రస్థు మరొక కంటితో జాగరణ చేసినట్లుగా భోగాను భవాలు పొందుతూనే ఒక కన్ను బయట శత్రువులపై మరొక కంటిని లోపలి కామాదులపై ప్రసరింప చేయాలి.

అలం : ఉపమ.

విశే॥ ఈ జంతు చేష్ట రాయల వారకెక్కడ ఎటుక వడ్డదో గాని చాల అపూర్వమైన అనుభవం.

ఏకావ్యంలోనూ కనబడని ఈ ఉపమాన సౌందర్యం ఈ కవితో గుర్తించ వచ్చు. అదిస్వతంత్ర ప్రతిభాజన్యమో వ్యక్తిగత అనుభవ జన్యమో అవుతుంది.

మనిషికున్న రెండు నేత్రాలలో ఒకటిలోపలికి మరొకటి బయటకు ప్రసరించాలని భావం. ఇది ఈ దేశం సృష్టించిన ఆ ధర్మరాజు ప్రతిమ (బొమ్మ) ఇందు కే భారతాదులలో అంతర్విజయం సాధించలేనివాడు బహిర్విజయాన్ని ఎలా సాధిస్తాడని ప్రశ్నించారు ఆచార్యవాణక్యడు కూడ అంటాడు. “తస్మాత్ అరిషడ్వర్గాన్ని జయించటం ద్వారా ఇంద్రియజయాన్ని సాధించాలి కనుక ఈ శాస్త్రం ఇంద్రియ జయం కోసమే” నన్నాడు. “కృత్తుం హి శాస్త్రమిదం ఇంద్రియజయః”

The kingship envisaged by the Indian traditional doctrine is this as for removed as could will be from what we mean when we speak of an Absolute Monarchy or of individuality. The supposed by Machivelli en -

(Spiritual Authority and Temporal power in the Indian theory of government.)

ఈ నేపథ్యం తెలియ కుంటే 4-278 పద్యానికి అర్థంలేదు.

ఉ॥ అక్షర పక్షపాతమున నర్థము నూర్ల నొసంగ, నుబ్బున
భిక్ష జలూధరాదికులు భిన్ననిజప్రతు లొదు; రైన దు

ర్చిక్షరుజాశిశుచ్యుతులు పెక్కిగు; భక్తియ చాలు, దానంద

(త్రుక్షుభితత్వ మేయఘముఁ దార్చదు; శంకఁ దలంగు మియ్యెడఁ. 242

అక్షర = విద్య (పైనున్న) పక్షపాతమునన్ = పక్షపాతంతో (ప్రేమతో) అర్థము = ధనము; ఊళ్లు = గ్రామాలు; ఒసగన్ = దానంచేస్తే; భిక్షు = సన్న్యాసులు; జటాధర+ఆదికులు = జడదారులు మొదలగువారు, ఉబ్బునన్ = గర్వంతో; భిన్న = చ్యుతమైన; నిజ = తమ; ఆశ్రమవ్రతులు = ఆశ్రమ వ్రతం కలవారు; ఔదురు = కాగలరు; ఐనన్ = అలా అయితే; దుర్చిక్ష = కరువు కాటకాలు; రుజ = సామూహిక రోగాలు; శిశుచ్యుతులు = పిల్లల మరణాలు; పెక్కు = ఎక్కువ; అగున్ = ఔతాయి; భక్తియ చాలున్ = వారిపై భక్తి చాలు; దానన్ = దానివల్ల; తత్ = వారి; తత్రుక్షుభితత్వము = బాధపడటం (అన్నాదులు లేమి చేత) ఏ అఘము = ఏ పాపము; తార్చదు = సంఘటించదు; ఈ+ఎడన్ = ఈ విషయంలో; శంక = సందేహం; తలంగుము = విడిచిపెట్టు.

తా॥ విద్యాపక్షపాతం చేత సన్న్యాసులకు ధనగ్రామాదులు దానం చేయటం వల్ల వారు తమ ఆధ్యాత్మిక ప్రవృత్తి నుండి భ్రష్టులౌతారు. దానివల్ల దేశంలో కరువులు - కాటకాలు - రోగాలు-శిశుమరణాలు ఎక్కువౌతాయి. కనుక వారి యందు భక్తిని ప్రదర్శించు చాలు. ఒకవేళ వారు బాధపడితే దానివల్ల ఏ పాపమూ రాదు. ఈ విషయంలో శంక వీడుము.

విశే॥ సన్న్యాసులు స్వధర్మవ్రతభ్రష్టత దుర్చిక్షాదులకు కారణమవటం తర్కసహం కాదని ఆధునికశాస్త్రాచార్యులంటారు. కాని 20వ శతాబ్దంలో వచ్చిన శాస్త్రవేత్తలు 'నేను - నా చుట్టూవున్న పరిసరాలు - ప్రకృతి - జీవరాసులు - అన్నీ ఒకే ప్రాణశక్తినుండి వచ్చినవి కనుక ప్రకృతితో అన్నిటి మధ్యా సమత్వం దెబ్బతినటానికి రోగాదులకు హేతు' వని మనస్తత్వశాస్త్రం, మన యోగశాస్త్రం మనషికి వచ్చే రోగం ప్రకృతికి వచ్చే ఉత్పాతం. వాటికి కారణం మనషి తాను వేరు - ప్రకృతి వేరు అనుకోవటం నుండి వచ్చింది. కనుక రోగానికి మూలకారణం నాలోని విషమభావన. ఇది విశ్వాంతరాళం నుండి దుష్టశక్తులరూపంలో దిగితున్నది. అని యోగులన్నమాట.

శిశుచ్యుతి - పెద్దలుండగ పిన్నలు మృతిచెందటం రావణ పాలన. పెద్దలు ముందు చనిపోవటం రామపాలన. రామరాజ్యం మన కాదర్శం తప్ప అన్యం కారాదు.

శంక : ఇది భౌతిక అభౌతిక సమన్వయం. కనుక అభౌతికదృష్టి లేని వానికి శంక కలుగుతుంది కదా. అందుకని ఖండితంగా చెబుతున్నాడు. కాబట్టి ఇది రాయలవారి ధర్మమనాలి. ఈ భౌతిక - అభౌతిక సమన్వయానికి మనస్తత్వశాస్త్రవేత్తలు చెప్పిన అభౌతిక వాదం లేదా అదృష్టవాదం ఆధారం. అదే మన వేదాంత పరిధిలోనిదే.

కం॥ విను వార త్రయ విజ్ఞా

సన కోర్పుము వధ్య కోటి పట్టునఁ, జెదరం

దన కప్పుడె కీడుగు నను

జనముం బట్టుటకు మునుపె శస్త్రము చాలు.

243

వధ్యకోటి = వధించదగ్గవారి; పట్టునన్ = విషయంలో; మును = ముందుగా; వారత్రయ = మూడుసార్లు; విజ్ఞాపనకున్ = విన్నపానికి; ఓర్వము = తాల్మివహించుము, చెదరన్ = వధ్యుడు తప్పించుకుపోగా; తనకున్ = రాజునకు; అప్పుడే; కీడు + అగున్ = అశుభమని; అను = అనుకోదగ్గ; జనమున్ = ప్రజలను; పట్టుటకున్ = బంధించటానికి, మునుపె = ముందే; శస్త్రమె = ఆయుధమే; చాలున్ = చాలును.

తా|| వధించదగ్గవాడు ముమ్మారు విన్నవించుకోవచ్చు. ఆ మాత్రం క్షమాశాలి కావాలి రాజు. ఎవడు తప్పించుకొనిపోయి కీడు తలపెడతాడో అలాంటి వాళ్లను బంధించనక్కర్లేదు. శస్త్రంతో ఖండించు.

కం|| శూరాలాపములకు నతి

శూరుండు దానయ్య నృపతి సోకోర్వదగు;

వారుబ్బదు రందున, నిజ

శూరత దొరలందుఁ గనుట సూ కార్య మిల.

244

నృపతి = రాజు; (నృ=నర) అతిశూరుడు = గొప్పశూరుడు; (శూరులను అతిక్రమించినవాడు) అయ్యున్ = ఐ కూడ; శూర+ఆలాపములకున్ = శూరులగర్వోక్తుల; సోకు = తాకు; ఓర్వన్ తగున్ = ఓర్చుకోవటం తగును అందునన్ = దానివల్ల; వారు = ఆ వీరులు; ఉబ్బదురు = ఉబ్బిపోతారు; ఇల్ = రాజ్యంలో; నిజ = తనయొక్క; శూరతన్ = శౌర్యాన్ని; దొరలు+అందున్ = అధికారుల్లో; కనుటసూ = చూడటమే సుమా. కార్యము=చేయతగ్గవని.

తా|| రాజు తన కొలువులోని శూరుల నతిక్రమించిన వాడైనా ఆ దొరలు పలికే ప్రగల్భాల తాకిడిని ఓర్చుకోవాలి. దానివల్ల వారు సంతోషిస్తారు. లోకంలో తన అధికారుల్లో తన శౌర్యాన్ని చూచుకోవటమే రాజునకు తగిన పని.

ఈ ధర్మం ప్రతి యజమానికి - అధికారికీ - అన్వయించేదే.

శా|| రేపు ల్మావు మతంగజంబును మణిశ్రీఖండముక్తాద్రియు

రా, వాణిజ్యము పెంచి యేలంగ నగు న్వర్షంపు టెవ్వ రుజన్

హోవల్లన్ దిగు నన్యభూప్రజల రా జాయాయి జాత్యాచిలి

బ్రోవంగాదగు; దోట దొడ్డి గను లావుల్నాడఁ బంపం దగు.

245

మావున్ = గుర్రం; మతంగజంబునున్ = మతంగమన్న పర్వతం జన్మస్థలంగా కలది- ఏనుగు; మణి = రత్నం, శ్రీఖండ = మంచిగంధం; ముక్త = ముత్యాలు; ఆదియున్ = మొదలైనవి; రాన్ = వచ్చేవిధంగా; వాణిజ్యము = పర్వకం; పెంచి = వృద్ధిచేసి; ఏలగనగున్ = పరిపాలించాలి; వర్షంపు+ఎవ్వన్ = వానలు

రానప్పుడు; రుజన్ = అంటువ్యాధులు (ప్రబలినపుడు; హావళ్ళన్ = ఆయా ఆపదలలో; దిగు = కాందిశీకులైవచ్చే; అన్య = ఇతర; భూప్రజలను = రాజ్యప్రజలను; రాజు; ఆయాయి = ఆయా విధంగా; జాతి+బైచితిన్ = జాతులకు తగ్గట్లుగా; ప్రావంగాన్ తగున్ = రక్షించటం కార్యం, ఆస్తుల్ = హితులు; తోట-దొడ్డి = పొలాలు పశులను కట్టివేసే చోట్లు; ఖనిజాల గనులను; చూడన్ = కాపుదలకు; పంపన్+తగున్ = పంపించటం మంచిది.

తా॥ రేవులను పెంచి వాటి నుండి గుర్రాలు - ఏనుగులు - శ్రీచందనం - ముత్యాలు- రత్నాలు; దిగుమతిచేసుకోవాలి. కరువుకాలకాల్లో ఆయాదేశాలనుండి వచ్చే కాందిశీకులకు జాత్యుచితంగా వసతులు కల్పించి కాపాడాలి. తోటలు - దొడ్లు - ఆస్తులను పంపి కాపాడుకోవాలి.

విశే॥ రాయలవారి కాలంలో రేవుపట్టణాలను 300 వరకు పెంచి వ్యాపారాభివృద్ధికి తోడ్పడినట్లు బార్హస్పతి అబ్జుత్ రజాక్ వంటి విదేశీచరిత్రకారులు వ్రాసినారన్నది జగత్ప్రసిద్ధ విషయం.

ఆ.వె॥ హదను వచ్చుదాక నపరాధిపై రోష
మోగి వెలుపలయు హదను వేచి,
లక్ష్మసిద్ధి దాక లావున శర మోగి
కాడ విడుచు నంపకాడు వోలె.

246

హదను = సమయం; వచ్చుదాక = వచ్చేంతవరకు; అపరాధిపై = తప్పుచేసినవానిపై; రోషము = కోపం; ఆగి = ఆపుకొని; హదనువేచి = సమయంచూచి; వెలుపన్ వలయున్ = నాశనంచేసి తీరవలసిందే; లక్ష్మసిద్ధిదాక = లక్ష్మం సిద్ధించే వరకు; లావునన్ = బలంగా; శరమున్ = బాణాగ్రభాగాన్ని; ఆగి = లాగి, కాడన్ = బాణం (చివరనున్న రెల్లు కాడను); విడుచు = వదిలే; అంపకాడుపోతెన్ = విలుకాని వలె;

తా॥ విలుకాడు గురికుదిరే అంతవరకు బాణం వేయడు. గురి బాణం చివరి నుండే ములికి మీదగా చూస్తూ బాణం చివరనున్న కాడను నారికి లగించి లాగుతూ గురికుదిరాక విడిచినట్లుగా అపరాధిని వెంటనే శిక్షింపక కోపాన్ని దిగమ్రింగుకొని సమయం వచ్చినపుడు అంతం చేయాలి.

అలం : ఉపమ.

విశే॥ ఇది రాజవిద్య నుండి పుట్టింది. ఉపమాన - ఉపమేయాలు రెండూ రాజనీతికి సంబంధించినవే.

ఇదే లక్ష్మశుద్ధి అధ్యాత్మవిద్యతోనూ చెప్పబడింది. బాణం ఏకాగ్ర మనస్కుత. ధనుస్సు ఓంకారం. లక్ష్మం భగవంతుడు. ఈ పోలికతో ముడిపడిన పద్యమిది.

కుడున నిచ్చు తటియుఁ గురువర ! క్రక్కించు
నవసరంబు నెఱిగి యరిన్సపాలు

నీవు ధర్మవృత్తి నిడుద్రాలు పోనిమ్ము
 క్రమ్ము కపిలయనంగ, గ్రమ్ము చెలుపు. (అశ్రమవాస పర్వం.)
 పోవం బోలు అఘుప్రయాణత దినంబుల్ గొన్ని, యెండొంట నే
 కా; వైరిక్షతి, కంబువు ల్వఱద రాఁగా నిల్చు జాలుంబలెం,
 ద్రోహ సైన్యము గూడ; వైరి బలసాంద్రుం డైనఁ బూజాదులం
 బోవం బోలుఁ, జరోక్తి చేత ననదేఁ బో కావరింపం దగుఁ.

247

వైరిక్షితికిన్ = శత్రురాజ్యం మీదికి; అంబువుల్ = నీళ్లు; వరదరాగాన్ = వరద వచ్చే అంత వరకు; నిల్చు
 = నిలిచే; జాలున్ బలెన్ = సన్నని పాయరీతిగా; కొన్ని దినంబుల్ = కొన్నిరోజులు; అఘు ప్రయాణతన్
 = అగి అగి చేసే ప్రయాణం లాగా; ఒండొంటనేకా = ఒక్కొక్క సేనగానే; త్రోవన్ = దారిలో సైన్యము =
 వివిధ సేనలు, కూడన్ కలిసి; పోవన్ పోలున్ = పోవటం నీతి; వైరి = శత్రువు; బలసాంద్రుడు = మంచిబలం
 కలవాడు, ఐనన్ = అయితే; పూజ+ఆదులన్ = అర్చనాదులతో; పోవన్ పోలు = పోవుట నీతి; చర+ఉక్తి
 చేతన్ = చారుల మాటలతో; అనదు+ఏన్ = బలహీనుడని తెలిస్తే; పోక = వెళ్ళకు పోక; ఆవరింపందగున్=
 చుట్టుముట్టాలి

తా॥ శత్రుదేశం మీదికి దండయాత్ర చేసే నిధానమెలాగంటే - సేనలను వివిధ వర్గాలుగా విభజించి
 ఒక్కొక్క దిశనుండి ఒక్కొక్కటి వచ్చి ఒకచోట అన్నీ కలిసి శత్రువు బలహీనుడని చారులు చెప్పిన
 మాటను బట్టి చుట్టుముట్టాలి. బలవంతుడైతే అతని నుండి పూజలందుకొని తిరిగి పోవటం మంచిది.

అలం : ఉపన

విశే॥ ఇది దండయాత్రా స్వరూప వర్ణన. రాయల వారు కళింగ జైత్ర యాత్రను నిర్వహించిన తీరును
 మనువరిత్రాదులు వర్ణించాయి. బెజవాడ దగ్గర కొండపల్లెను పట్టుకొన్నాక రాయల సేనావాహిని ఒకటి
 తెలంగాణా మీదుగా ఆయా దుర్గాలను జయిస్తూ జమ్మిలోయలో చిత్తాపుణాను ధానుష్కులతో ఎదురిస్తే
 అతనిని జయించి, వేంగిదేశం వచ్చిందట. మరొక సేన బెజవాడ నుండి తూర్పుకోస్తా మీదుగా
 నడిచిందట. రెండూ గోదావరి దగ్గర ఏకమై విడిది చేస్తే గజపతి బలవంతుడు - జయించటం కష్టం
 కనుక తిమ్మరుసు భేదోపాయం పన్ని పాత్ర సామంతులను 16 మందిని గూఢలేఖలు వ్రాసి అవి గజపతి
 కంటపడేటట్లు చేస్తే అతడు వారిని చంపించి రాయలకు కూతురు అన్నపూర్ణాదేవినిచ్చిన కథ చరిత్ర
 కెక్కినదే. ఈ పద్యంలో వున్న రాయలస్వానుభవమయే రాజనీతి సూత్రంగా వచ్చింది.

ఈ ఉపమానమే భారతంలోనూ వుంది.

కం॥ అనదతనంబును బెడిదఁపు
 దనమును లేకుండ బరగి దరియెత్తెడనే,
 యను బోలె నొత్తవలయు
 మనుజేంద్రుడు మార్తరం గ్రమంబు నధిపా !

(శాంతి. 3-24)

కం॥ ద్రవిణము నొవ్వగొంట, నొఱ ద్రాబలతో నిడుచుంట, భూమి గొం
తవలికి నిచ్చు చుంట, బ్రథమాస్తతః జూడక శంక నుంట, లోఁ
బొవయు నృపాళికై యభయమున్ మణిభూషలుగుణ్డైబంపిఁ భూ
దవుండరియం దిడందగు భదం, దనయం దివి మాన్పుకోఁ దగున్. 248

ద్రవిణము = పన్నురూపమైన ధనం; నొవ్వన్ = ప్రజలు బాధపడేటట్లు కొంట = తీసికోవటం, ఒఱన్
= మంత్రాంగం; ద్రాబలతో = క్షుద్ర స్వభావులతో; ఇడుచుంట = చేస్తూ వుండటం; భూమిన్ = రాజ్యాన్ని;
కొంత = కొంచెం; అవలికి = సరిహద్దు రాజ్యం లోనికి; ఇచ్చుచుంట = కలపటం; ప్రథమ = మొదటి;
ఆస్తతన్ = స్నేహాన్ని; చూడక = పరిగణించక; శంకన్ + ఉంట = సందేహంతో వుండటం; లోన్ = లోలోపల;
పావయు = రాజుకొనే; నృప + ఆళికై = రాజుల కొఱకై; భూధవుడు = రాజు; అభయమున్ = భయరాహిత్యం
- రక్షణ; మణిభూషలు = రత్నాలనగలు; గుప్తీన్ = రహస్యంగా; పంపి = పంపించి; భదన్ = భేదాన్ని;
అరియందున్ = శత్రువునందు; ఇడన్ + తగున్ = నిక్షేపించటం నీతి; తనయందున్ = తనలో; ఇవి =
వాటిని మాన్పుకోన్ తగున్ = మాన్పుకోవటం మంచిది.

తా॥ రాజయినవా డీ క్రింది నీతి సూత్రాలు పాటించాలి.

(1) పన్ను ప్రజాభారం కారాదు (2). మంత్రాంగాన్ని బలహీన మనస్కులతో చేయరాదు; (3) తన
భూమిని అవతలి రాజ్యంలోకి కొంతైనా సరే అనుమతించరాదు. (4). ముందు అప్పుడైన వానిపై
శంకతో చూడరాదు. (5). శత్రువులను చీల్చటం కోసం వారిలో వారికి వగలు రాజుకోవటం చూచి
ఒకరి అభయాన్ని కల్పించి మరొకరికి నగలు పంపి శత్రువులను చీల్చాలి. (6) ఈ భేదోపాయం తనపై
ప్రసరించకుండా చూచుకోవాలి.

విశే॥ ఇదొక షాడ్డుణ్యంగా ఆరంగాలు కల రాజనీతి సూత్రంగా రాయలు సూత్రీకరించాడు. చివరి ఐదవ
ఉపాయమే పై పద్యంలో విశేషంగా చెప్పబడింది. 3వ విషయం నేడు కాశ్మీరంలో జరుగుతున్నదే. సరిహద్దు
గట్లను రైతులు నరకుతూ పాలాన్ని విస్తరించుకోవటం పల్లెల్లో జరుగుతున్నదే. ఇదే కలహాలను కల్పించే
విధానం. రాజ్యాల సరిహద్దుల సంగతీ ఇదే.

పూర్వం నుండి వస్తున్న పన్నుల భారాన్ని తగ్గించి రాయలవారు ప్రజలను కన్నబిడ్డలవలె
కాపాడినాడని, మలయ బెన్నూరు - తిరుచినాపల్లి - దక్షిణ ఆర్కాటు మండలాల్లో దొరికిన శాసనాలు
చెబుతున్నాయి.

“ద్రవిణమునొవ్వగొంట” పద్యం చివరి పాదంలో చెప్పిన విషయం. గజపతిపై దండెత్తినపుడు అతని
16 మంది సామంతులను భేదోపాయంలో విడిదీసి విజయాని కవకాశం కల్పించిన తిమ్మరుసు భేదయుక్తి
కెత్తిన పతాక.

కం॥ అహితుండు వేడిన, నేతెడు
మహి సగమే నిచ్చి, తెగని మైత్రి గొని, విభుం

డహిభయము సూన్వికోఁ దగు;

నహిభయ మహిభయముకంటె నధికము గాదే.

249

విభండు = రాజు; అహితుడు = బలవంతుడైన శత్రువు; వేడినన్ = కోరితే; ఏలెడు = పాలించే; మహిషమేన్ = నేల సగమైనా; ఇచ్చి+తగుని = వీడని, మైత్రీన్ = స్నేహాన్ని; కొని = స్వీకరించి; అహిభయమున్ = శత్రుభయాన్ని; మాన్వికోన్ తగున్; అహిభయము = శత్రుభయము, అహిభయము = పాము వల్ల భయము; కంటెన్, అధికము కాదే = గొప్పది కదా.

అలం : శ్లేష్టవ్యతిరేకము అహిశబ్దంపై శ్లేష

తా|| పగయ కల్గేనేని పామున్న యింటిలో నివాసమున్నట్లే నన్న భారతనీతి నుండి ఈ అహిభయ మన్న సాదృశ్యం వచ్చినా రావచ్చు. లేదా స్వంతయూ కావచ్చు.

అహిభయము = స్వపక్షంలో వున్న గూఢశత్రువుల వల్ల భయము

కం|| పలుకులు వేయు నేమిటికి ? బార్ధివుఁ డాత్మభుజాభృతక్షమా

తలమున గట్టుఁగీడు బహుధా మరయించి యడంచి చంచలా

క్షులగమిలో మెలంగు పురుషుండును బోలె నశంక నించుచు

మెలగఁగడ యేని, రాజ్యఫలమే యది ? రాజ్యము దుఃఖలబ్ధికే ?

250

పలుకులు = మాటలు; వేయున్ = వేయి; ఏమిటికి = ఎందుకు; పార్ధివుడు = రాజు; ఆత్మ = తనయొక్క; భుజా = బాహువుతో; భృత = భరించబడే; క్షమాతలమున్ = రాజ్యంలో; గట్టుగీడు = రహస్యంగా వుండే ఆపద; (అంతశ్శత్రువులు) బహుధా = అనేక రకాలుగా; అరయించి = శోధించి; అడంచి = అణచి; చంచల+అక్షులగమిన్ = చపలనేత్రులైన స్త్రీసమూహంలో; మెలంగు = ప్రవర్తించే; పురుషుండు పోలెన్ = పురుషుని వలె; అశంకన్ = నిశ్శంకతో; నించుచున్ = నింపుతూ; మెలగడ+ఏనిన్ = మెలగక పోతే; అది+రాజ్యపాలన; దుఃఖలబ్ధికే = దుఃఖప్రయోజనానికా ?

తా|| వేయిమాటలతో ప్రయోజన మేమిటి ? రాజు స్వరాష్ట్రంలోని అంతశ్శత్రువులను శోధించి- అణచి - స్త్రీలతో మెలగే పురుషుని వలె చరించక పోతే అది రాజ్యపాలన ఫలమా? అది దుఃఖం కోసమా ?

కుట్టుపేడు = వానిళ్ల ప్రతిపాఠం. రహస్యాన్ని ప్రకటించేవాడు అని పాఠాన్ని కుట్టుచేడుగా సూర్యరాయ నిఘంటువు పేర్కొని 'కొరడా' అని అర్థమిచ్చింది.

కుట్టుతేలు = కంటకుడు. అని ఆంధ్రభాషార్థవం.

పో|| కౌటిల్యుని అర్థశాస్త్రంలో కంటకశోధన అనే అధ్యాయంలో బహుధా అరయించి అన్న క్రియా ప్రయోగ పరమార్థం చూచుకోవాలి. ఎన్ని రకాలుగా పరిశీలన ముంటుందో అందులో శ్లేష్టతయేమో భారత మిలా వివరిస్తుంది.

నానా విహార శైలో

ద్యాన సభాతీర్థ దేవతా గృహమృగయా

స్థానముల కరుగు నెడ

మానుగ శోధింప వలయు మానవ పతికిన్

(ఆది. 6-109.)

తే॥ బెదరి చేరని బయుని బిగియఁబట్టు

కతనిమై వడినే వచ్చి హత్తఁ జేత,

క్రమము, పెనఁగెడు బలుమీను త్రాటఁ జేడు

నొడ్డుగాలంపువేటకాఁ డుపమ గాఁడె ?

251

బెదరి = భయపడి; చేరని = సమీపించని; బలియునిన్ = బలవంతుని; బిగియన్ పట్టున్ = బిగించిపట్టుకోక
= బంధించక; అతనిమై = అతనంతట అతడే; వడిన్+ఏన్ = వేగంగా (స్వయంగానే) (అతని మై-వడినే
- ఏకశబ్దంగా గ్రహించి అతనంతట అతనే వచ్చి - అని వావిళ్ళవ్యాఖ్యానం) వచ్చి - వచ్చి; హత్తన్ చేత =
హత్తుకొనేటట్లు చేయటం; క్రమము = పద్ధతి (నీతి) పెనఁగెడు = గుంజుకొనే; బలు = పెద్ద; మీనున్=
చేపను; త్రాటన్ = త్రాటితో; చేడు = లాగు; ఒడ్డు = ఏటి ఒడ్డున నున్న; గాలింపు = గాలం వేసి (నీటిలో)
ఒడ్డున కూర్చున్న; వేటకాడు = చేపల వేటకాడు; ఉపమ = పోలిక, కాడె = కాడా ?

తా॥ బలిసిన చేప గాలానికి తగుల్కొని నీటిలోనికి గుంజుతుంది. కాని ఒడ్డున నున్న వేటకాడు త్రాటితో
దాన్ని నేర్చుగా ఒడ్డునకు లాగినట్లుగా బలిష్ఠుడైన వీరుని బంధించకండా అతనంతటే స్వయంగా వచ్చి
నీతో సంధిచేసికొనేటట్లు చేయటం రాజనీతి.

వి॥ కుడువనిచ్చు తడియుఁ గురువర ! క్రక్కించు

నవసరంబు నెఱిఁగి యరి నృపాలు

నీవు ధీరవృత్తినిడు ద్రాట పోనిమ్ము

క్రమ్ము కపిల యనఁగఁగ్రమ్మి చెఱుపు

(ఆశ్రమవాసం. 1-72)

సీ॥ దండపారువ్యంబు, కొండెంబు నతర్క

మరిసంధి కెడయొక మరలఁ బడులు

యవలి తప్పెన్ని కన్న విదేశుయఁ బెఱచుట

ప్రతిప్రవర్తకున కేర్పడఁగఁ జేత

జనున విశ్వాసంబు గనుఁగొని మెలఁగులు

విశ్వాస నీయుని లేర్పఱచుట

మోమోట మంత్రంబుతో మిక్కిలిడుకొంట

మంత్ర భేత్తకు నాజ్ఞ మఱచియుంట

తే॥ వింత పుట్టిన గనుగల్గి చింతసేయ
కుంట, మాన్యులపట్టున నొక్క చూపె
చూడకుంట, విహీనులఁ గూడుకొంట,
వ్యసనియై యుంట, చలముంట, వలదు పతికి.

252

పతికిన్ = రాజునకు; వలదు = ఈ క్రిందివి త్యాజ్యం - పనికిరానివి.

1. దండపారుష్యంబు = కఠిన దండన.

2. కొండెంబునన్ = కొండెముల విషయంలో; అతర్కిము = తర్కించక పోవటం (ముందు వెనుకల ఆలోచన లేకపోవటం.)

3. అరి = శత్రువుయొక్క; సంధికిన్ = సంధానానికి; ఎడ = సమయం; ఈక = ఈయక; మరలన్ పడుట = తిరుగబడటం.

4. అనలితప్పు = శత్రుకూటమి దోషం; ఎన్ని = ఎంచి; కన్న = చూచిన, విదేశ్యన్ = పరదేశీయుని; చెఱచుట = బాధించటం.

5. ప్రతిపవర్తకున్ = ఎదురు తిరిగి నడుచుకొనేవానికి; ఏర్పడన్ = అవి తనకు తెలిసినవిధంగా; చేత = చేయటం.

6. జను = మనిషి; అవిశ్వాసంబున్ = అపనమ్మకాన్ని; కనుగొని = చూచికూడా; మెలగుట = అతనితో కలిసి మెలసి ఉండటం.

7. విశ్వసనీయున్ = నమ్మదగినవానిని; నేర్పఱచుట = వేరు చేయటం,

8. మంత్రంబు బోన్ = మంత్రాంగ విషయంలో; మిక్కిలి = ఎక్కువగా; మోమోలు = మొగమాటం; ఇడుకొంట = పెట్టుకోవటం,

9. మంత్రభేత్తకున్ = మంత్రాంగాన్ని బహిరంగపరచి; వమ్ముచేసిన వానికి; ఆజ్ఞ = దండన; మఱచి ఉంట = మరచి పోవటం.

10. వింత = ఉత్పాతం; పుట్టినన్ = కలిగితే; కనుగల్గి = కన్నవేసికూడా; చింత = ఆలోచన; చేయ ఉంట = చేయకుండా వుండటం.

(ఏమి గ్రొత్తగఁబుట్టిన నించుకేని నలసుడవు గాక దాని నీవదసి తీర్చుము. ఆశ్రమ. ప. 1-62)

11. మాన్యుల పట్టునన్ = పూజ్యుల విషయంలో

12. విహీనులన్ = నీచులతో, కూడుకొంట = కలిసి తిరుగటం.

13. వ్యసనియై ఉంట = సప్తవ్యసనాలు కలిగి వుండటం.

14. చలము+ఉంట = మాత్సర్యంతో వుండటం.

భారతంలో - నాస్తిక్యంబు నృతంబు ప్రమాదం, బాలస్యంబు, అనర్థజ్ఞుల తోడి చింతనంబు; క్రోధంబు, దీర్ఘచింత, దీర్ఘసూత్రత, యెఱుక గల వారి నెఱుంగమి; యర్థంబులయంద నర్థక చింత; నిశ్చిత కార్యంబులు సేయమి; వంశంబుల రక్షింపమి; శుభంబులఁ బ్రయోగింపమి; విషయంబులందగులుటయనం బరిగిన పడునాలుగు రాజ దోషంబులంబరిహరింతే' -

అని నారదుడు ధర్మరాజుతో అన్నాడు. (చూ.సభా. 1-56)

రాయలవారు సూత్రించిన ఈ 14 రాజదోషాలు వేరు

కం॥ త్రివిధోత్పాతదము లొదవిన

నవనివిభుఁడు విడువవలయు నధికద్రవ్యం

బవనీసురముఖ సురముఖ

పవనసఖముముల భుక్తి బలిహో మవిధి.

253

త్రివిధ = భౌతిక - దివ్య - అంతరిక్ష సంబంధములైన మూడు; ఉత్పాతములు = ఉపద్రవాలు; ఒదవినన్ = సంభవిస్తే; అవని విభుడు = భూపతి; అధికి = మిక్కిలి, ద్రవ్యంబు = ధనం; అవనీసురముఖ = బ్రాహ్మణముఖంగాను, సురముఖ = దేవతాముఖంగాను; పవనసఖ = వాయువు చెలికాడు; అగ్నిముఖ = ముఖంగాను; భుక్తి = భోజనం; బలి = పూజలు; హోమ = వేల్చి; విధిన్ = విధ్యుక్త ధర్మాలవై; విడువన్ వలయును = (ధనం) ధారాళంగా విడుదల చేయాలి.

తా॥ త్రివిధోత్పాతాలు కలిగితే రాజు బ్రాహ్మణుల భుక్తి కోసం, దేవతల పూజల కోసం, అగ్నిహోమాల కోసం ఎక్కువ ధనం వ్యయం చేయాలి.

విశే॥ మనిషి చేసే దుర్మార్గాలను ప్రకృతి దేవతలు ఎదురు తిరిగి తీవ్ర ఉత్పాతాలు కల్గిస్తాయని ప్రాచీనుల విశ్వాసం. కనుక దివ్య ఉత్పాతాలు కన్పించటం వింతగ్రహాలు నక్షత్రాలు, అంతరిక్షాలు ఉల్కలు పడటం - పిడుగులు పడటం - అకాలంలో ఇంద్ర చాపాల తోచటం వంటివి.

భౌతికాలు - ఈతిబాధలు - శలభాదులు పుట్టటం - అనిబృహత్సంహిత.

వీటి శాంతి కోసం 1. బ్రాహ్మణ - 2. దేవత - 3. అగ్ని పూజలు చేయటం.

దీని పర్యవేక్షణకే పురోహితుడవసరమైనాడు.

ధీరుడు ధర్మాధర్మ వి

శారదుఁడు బహుశ్రుతుండు సమచిత్తుడు నా

ణీరమణీ శ్రితవదనస

రోరుహుండన జనునెనీ పురోహితుడధిపా

(సభా. 1-29.)

క్షీతినాథ ! శాస్త్రదృష్టిఁ

ప్రతిభను దివ్యాంతరిక్ష భౌమోత్పాత

ప్రతికారు లగుదు సన్మా

నితులయి వర్తింతురయ్య నీ దైవజ్ఞుల్.

(సభా. 1-33.)

విశేషాలకు చూడు- శ్వేతపుత్రం.

ఈ ధర్మసూత్రం అధ్యాత్మిక రాజనీతిలోది. ఆధునిక పాశ్చాత్య భౌతిక రాజనీతిలో లేదు.

అలం : క్రమం.

స్పర్థ పరస్పరంబు దొరపట్టున యోధుని పట్టునన్ నృపు

వర్జన మొందఁ జేయఁ దగు, వారి హితాహితాచర్యలాది

తద్ధి; మిథో వ్యధావహ హితప్రథమాన సమానతా ప్రథా

దూర్ఘరతాదులం దగిలి ద్రోహపుయజింతఁ దలంపరేమియున్.

254

నృపుల్ = రాజులు; దొరపట్టునన్ = సామంతుల విషయంలో; యోధుని పట్టునన్ = వీరుని విషయంలో; పరస్పరంబు = ఒకరొకరికి; స్పర్థ = వైరం; వర్జనము = పెంపు; చేయన్ దగున్ = చేయుట నీతి; వారి = వారిద్దరి; హితం = మంచి; అహిత = చెడ్డ; చర్యలు = పనులు; అంతద్ధి = అదృశ్యం; పొందవు = కావు. (స్పష్టంగా వారే వచ్చి వాడిలాచేస్తున్నాడని చెప్పటం వల్ల) మిథః = పరస్పరం; వ్యధ = వెతను; అవహ = కలిగించే; హిత = హితం చేయటం వల్ల; ప్రథమాన = కీర్తి పొందుతున్న; సమానత = ఇద్దరూ సమానాధికారాలు కావటం; ప్రథ = ఖ్యాతి; దుర్గరత = ధురంధరత్వం; ఆదులన్ = మొదలైనవానిలో; తగిలి = చిక్కి; ఏమియున్ = ఏకొంచెమూ; ద్రోహపు చింతన్ = ద్రోహచింతనం, తలంపరు = తలంచరు.

తా|| అధికారులు యోధులకు స్పర్థ కల్గించాలి. దాని వల్ల ప్రయోజన మేమంటే - ఒకరి చేష్టను మరొకరు వచ్చి స్పష్టం చేస్తారు. దానివల్ల వారి హితాహిత చర్యలు తెలుస్తాయి. రాజునకు హితం చేయటం - రాజసన్మానం - కీర్తి కలుగుతాయి. కనుక ఒకరి నొకరు తీసిపోక రాజునకు హితమే చేస్తారు తప్ప ద్రోహం చేయరు. 'ఎందుకంటే రాజున కవతలివాడు తెలియచేస్తాడేమోనన్న భయం చేతనూ - రాజసన్మానాభిలాషతోను ద్రోహం చేయడు.

విశే|| పద్మరచనలో సాంద్రత - వేగం - సమాసపటిష్ఠత - భాషావైభవం సంభావ్యలు.

చం || ధరణిపుం డెందునేఁ దగదు తాఁ జన, నూఱుట కొక్కినిందగుం

దొరనొనరించి పంప, నరి దుర్బలుచేఁ జెడఁ దాతఁ డర్థభూ

కరితురగర్థి లేక కోఱుగా, డటు సేయ ద్విజాన్యుఁ డల్క-కున్

నెరవగు, నాతఁడున్ వలయు, నిండిన దుర్గబలోర్వి యీ, దగున్.

255

ధరణిపుడు = భూపతి; రాజు; ఎందునేన్ = ఎక్కడికైనా; తాన్ = తానే; చనన్ తగదు = పోరాదు; (ఎందుకో తర్వాత చెప్పబడుతుంది.) ఊఱుటకున్ = (రాష్ట్ర) విశ్రాంతికి; (తనకు బదులుగా) ఒక్కనిన్ = ఎవరో ఒకనిని; దొరన్ = అధికారిని; ఒనరించి = చేసి; పంపన్ తగున్ = పంపించాలి. అరి = శత్రువు; దుర్బలు

చేన్ = (పంపిన దొర) బలహీను డయితే; చెడడు = నశించడు, అతడున్ = పంపబడిన దొరకూడ; అర్థ = ధనం; భూ = రాజ్యం; కరి = ఏనుగు; తురగ = గుఱ్ఱం; బుద్ధి = సమృద్ధి; లేక = లేకుండా; కొఱగాడు = పనికిరాడు; అటుసేయన్ = అలాచేస్తే (రాజ్యాదులిస్తే) ద్విజ+అన్యుడు = బ్రాహ్మణుడు కానివాడు; అల్పకున్ = (రాజు) కోపానికి; నెరపు+అగున్ = లక్ష్యం కాగలడు; అతడున్ = ఆ బ్రాహ్మణేతరుడు కూడ; వలయున్ = (రాజ్యపాలనలో) కావలసిందే; నిండిన = నిండైన; దుర్గ = కోట; బల = చతురంగ బలాలు; ఊర్వి = రాజ్యం; మండలం; ఈన్+తగున్ = ఈయవలసిందే.

తా|| (1). రాజు అన్నిచోట్లకు పోరాడు. (2). తనకు బదులు మరొకని దొరను చేసి పంపాలి. (3). పంపిస్తే వాడికి చతురంగబలాలు - మండలాధి పత్యం ధనాదులివ్వాలి. ఇస్తే తప్ప శత్రువు లొంగిరాడు. అలాచేస్తే బ్రాహ్మణేతరుడు రాజున కెదురు తిరిగి జయించిన రాజ్యం తనదేనంటాడు. (5). అలా అయినపుడు వానిని శిక్షించాలి కదా అంటే - కాదు. వాడూ పాలనకు సాధనమే కనుక వానికి దుర్గాదులనిచ్చి అదుపులో పెట్టుకోవాలి.

విశే|| ఎందుకు పోరాదో 268వ పద్యంలో చెప్పబడింది. కాని పంచమాశ్వాసాంతం “ఇది యంధ్రోక్తి యథార్థనామ” లో రాయల వారే సేనాగ్రభాగంలో వుండి నడిపించాడని వుంది. కాబట్టి సందర్భ వివేకం కావాలి.

ద్విజాన్యుడన్నదాని కుదాహరణ :- మధురను జయించిన విశ్వనాథుని తండ్రి విశ్వనాథ నాయకునికి సమర్థమైన బలాలనిచ్చి పంపిస్తే అతడు తండ్రిని బందీగా పట్టుకొని వచ్చాడు. సంతోషించిన రాయలు విశ్వనాథనాయకుని మధురకు అధిపతిగా చేసాడు. ఈ కథను ఈ పద్యభావాని కనుసంధించు కోవాలి.

ఊటకు = రాజ్యశాంతికని చెప్పాలి.

పాఠాంతరాలు : అల్పకే. నెరపున్ అతడునున్ = వానిశ్ల స్రతి- పై పద్యం వేదం స్రతిలోనిది.

కం|| అడవులు గడి దేశములవి
దడములుగాఁ బెంపు; మాతృ ధరణీస్థలికిన్
నడుములవి పొల్లుపొల్లుగఁ
బొడిపింపుము దస్యబాధ పొందక యుండఁ.

256

గడిదేశములవి = సరిహద్దుల లోనివగు; అడవులు = అరణ్యాలు; దడములుగాన్ = దట్టంగా; పెంపుము = వృద్ధిచేయుము; ఆత్మధరణీ స్థలికిన్ = స్వరాష్ట్రంలో; నడుములవి = నడుమనున్నవి; పొల్లుపొల్లుగన్ = పొడిపొడిగా; పొడిపింపుము = నరికింపుము; దస్యబాధ = ఆటవికులైన దొంగల వలన బాధ; పొందక యుండన్ = పొందకుండా

తా|| సరిహద్దుల్లోని అడవులను దట్టంగా పెంచి రాజ్యం మధ్యలో ఉన్న వానిని నరికించాలి. దొంగలు వానినాశ్రయించి దోచుకుంటారు. కనుక ప్రజల కీబాధలు లేకుండా చేయాలి. మరి గడిదేశముల అడవుల్లో దాగి దస్యులు ప్రజాబాధ కల్గించవచ్చుగదా ? - ఈ ప్రశ్నకు క్రింది పద్యం సమాధానం.

రాయలవారు గుడికి వెళ్తున్నప్పుడు మునికుడుగన్న గ్రామప్రాంతంలో దొంగలున్నారని తెలిసి ఆదారి నిర్భయంగా చేయటానికై కొలూరు బద్దారెడ్డి యన్న వానికా బాధ్యత నప్పగించినట్లు, అతడు రాచర్ల వద్ద కోటను కట్టి కొడుకులతో పాటుగా నివసిస్తూ దొంగల ఆటకట్టింది - ఆ పోరులో తానూ మరణించినట్లు చరిత్ర.

చం॥ క్షమం గుఱుమన్నెపుం గహనవారి జనంబెడ దోషదృష్టి కు
 డ్యము గడుగంగం బూన్కి; దెగ దల్గిన సర్వము; బాస నీగి వ
 శ్యముగ నొనర్చ దాడి కగు; నౌ గడి కొల్లలకున్, శతాపరా
 ధమును సహస్రదండము నతర్క్యము సర్వము నేలువానికి.

257

క్షమన్ = రాజ్యంలో; కుఱు = చిన్న; మన్నెపున్ = మన్యప్రాంతంలో; గహన = అడవుల్లో; చారి = తిరిగే ఆటవికులు; జనంబు = ప్రజలు; ఎడన్ = విషయంలో; దోషదృష్టి = తప్పులైన్నటం; కుడ్యమున్ = మట్టి గోడను; కడుగంగన్ = కడిగే; పూన్కి = ప్రయత్నం; అల్గినన్ = కోపిస్తే; సర్వమున్ = అంతా; తెగదు = పోరు; బాసన్ = మాటలో; ఈగిన్ = దానంతో; లేదా, మాటే = సత్యవాళ్ళే దానంగా ఇవ్వటం; వశ్యముగన్ = లోబడేటట్లుగా; ఒనర్చన్ = చేసికొంటే; దాడికిన్ = యుద్ధధాటికి; జైత్రయాత్రలో రోజువారీ సేనగా; అగున్ = పనికి వస్తుంది; గడి = సరిహద్దులను; కొల్లలకున్ = కొల్లగొట్టటానికి; ఔన్ = పనికివస్తుంది; సర్వమున్ = రాజ్యమంతా; ఏలువానికి = ఏలే వానికి; శత+అపరాధమున్నూ = వందతప్పులున్నూ; సహస్రదండముల్ = వేయి శిక్షలూ. అతర్క్యము = ఊహించరానివి.

తా॥ దుర్గమ ప్రాంతాలలో అడవుల్లో తిరిగే ఆటవికులను శిక్షించబూనటం మట్టిగోడను కడగటం లాంటిది. గోడ కూలినట్లు రాజేస్వప్నపోతాడని తాత్పర్యం. ఎందుకింటే గడిదేశాలను కొల్లకొట్టటానికి - రోజు కూలీభటులుగా యుద్ధయాత్రలో పనికివస్తారు కనుక. అయినా రాజునకు నూరు తప్పులకు వేయి శిక్షలన్నది ఊహించరానివి కదా !

అలం : నిదర్శన

పోశే॥ 255 - ఇదీ చంపకమాలే. కాని ఈ రచన వింత సాంద్రతరంగా బరువుగా వున్నదీ పరిశీలించాలి. ప్రథమ పాద సమాసం బరువైనది. క్షమ అన్న ప్రారంభమే భారావహంగా వుంది. ఇదే విచిత్రశైలి.

దాసరిక భలో 6-40 పద్యంలో వనచరుల విషయమిది. అతడు ఈటెను ధరించటం-రాక్షసునితో పోరాడటం. ఇవన్నీ అతని భటంక్షణాలే. గహన చరులను భటులుగా చేసికొనే పద్ధతికిది ఉదాహరణ.

తే॥ సింధుర మహాశ్వముఖ్యము భేర్పుదాల
 దీని వణిజుల కూళ్లు సర్వహములు పురి
 గొలువుర దేజంబు వెల మేలు గలుగఁ బ్రాత
 వారింగాఁ జేయు; మరి నవి చేరకుండ.

258

సింధుర = ఏనుగులు; మహాశ్వముఖ్యముల్ = గొప్పగుర్రాలు మొదలైనవానిని; చేర్పు = దిగుమతి చేసి విక్రయించే; దౌలదీవి = దూరపు దీవుల; వణిజులకున్ = వ్యాపారులకు; ఊళ్ళన్ - గ్రామాలు నిర్మించి; సర్వహముల్ = మంచి మిదైటిళ్ళ కట్టించి; పురిన్ = నగరంలో; కొలువున్ = రాజసేవా; తేజంబు = ప్రకాశము; వెల = ధర; మేలుగలుగన్ = ఎక్కువ కలిగేటట్లుగా చేసి; అరిన్ = శత్రువునకు; అవి = ఆ ఏనుగులు - గుర్రాలు; చేరకుండన్ = చేరకుండునట్లుగా చేసి; ప్రాతవారిగాన్ = వారి క్రొత్తదనాన్ని; చూడక = చిరపరిచితులుగా; చేయుము = తప్పక చేయి.

తా॥ దూరదేశాలనుండి ఏనుగులు - గుర్రాలు తెచ్చి వ్యాపారం చేసేవారిని దగ్గరకు తీసి నీ నగరంలోనే కొలుస్తూ - ఉన్నతి కలిగించి గ్రామాలు ఇళ్ళ ఇచ్చి ప్రాతవారిగా చేసికో. మంచి వెల చెల్లించి ఏనుగులను - గుర్రాలను కొను. నీ శత్రువుల కవి చేరకుండా చూచుకో.

విశే॥ ఆనాటికి గోవా వ్యాపారులు గుర్రాల వ్యాపారం చేస్తుండేవారని రాయలు వాటిని కొని వారితో స్నేహం చేసి పెద్దగుర్రపు దూని నిర్మించాడని చరిత్ర. గోవా రాయబారులనాదరించినట్లు - వారి ఇంజనీర్లతో ఆనకట్టలు కట్టించి చెరువులు త్రవ్వించినట్లు రాయలవారిని గురించి పేయస్ అన్న పోర్చుగీసు చరిత్రకారుల వ్రాతలు, తురుష్కల విజయాలకు మూలకారణం అశ్వదళం కనుకనే పంచ బహమనీ సుల్తానులకు అశ్వపతులని పేరు. కనుక రాయలవారి రాజనీతిలో ఇదొక ముఖ్యాంశం. ఆ ప్రభువు విజయాలకీ అశ్వసైన్య మొక హేతువు. యుద్ధంలో రాయలవారి సేనా వాహిని అనంతంగా వున్నట్లు - వేల అశ్వాలతో దాడిచేసినట్లు వర్ణించటం - ఈ పద్యభావానికి చరిత్ర రూపమే.

తే॥ గడి నృపుల రాయబారుల యెడఁ గొలుపున
సరస సల్లాపములు రాజు సలుపవలయుఁ;
గార్వఖడ్గము లనుచరు ల్గానఁ బలుక
వలయు; నని మైత్రిఁ దాఁ దేలఁ బలుకవలయు.

259

గడినృపుల = సరిహద్దురాజుల, రాయబారుల యెడన్ = రాయబారులతో, కొలువునన్ = సభతో; రాజు; సరససంభాషణలు = మైత్రీ సంభాషణలు, సలుపన్ వలయున్ = చేయాలి; అనుచరులే దొరలు; కార్యఖడ్గముల్ = కర్తవ్యం = ఖడ్గధారణమే; కానన్ = స్పష్టపడేటట్లు; పలుకన్ వలయు = పలికి తీరాలి; తాన్ = రాజు; అవి = అనుచరుల మాటల, మైత్రిన్ = చెలిమితో; తేల్ = తేలిపోయేటట్లుగా; పలుకన్ వలయున్.

తా॥ సరిహద్దు రాజులు తన సభకు పంపిన రాయబారులతో ఎలా వ్యవహరించాలో చిత్రించిన పద్యమిది. రాజేమో వారిని స్నేహంతో ఆదరించాలి. సభలోని సామంతులు - సేనాపతులు యుద్ధ ప్రసక్తిని తేవాలి. దాన్ని తాను స్నేహంతో తేల్చివేయాలి.

ఈ నాటకమంతా దేనికి ? చూ. 263. ఇది ధర్మమా ? చూడు. 276-78-282-284

సీ॥ తా నవంబుగ దొరజేయువాని మంత్ర
మునకు వేగమె లోజేయఁ జనదు; వాఁడు
(క్రొత్తమన్నన రహి ననుగులకుఁ జెప్పి)
నయిన నదిచెడు, మఱి వాఁడు నడఁగుఁ గాన.

260

తాన్ = రాజు, నవంబుగన్ = క్రొత్తగా; దొరన్ = అధికారిగా, చేయువానిన్ = చేసేవానిని; వేగమె = వెంటనే;
మంత్రమునకున్ = ఆలోచనకు, లోన్చేయన్ = అనుమతించటం; చనదు = మంచిది కాదు; వాడున్నా;
క్రొత్తమన్నినన్ = క్రొత్తగా రాజిచ్చిన చనువుతో, రహిన్ = సంతోషంగా, ఆనుగులకున్ = ఇష్టమితో చెప్పన్
- అయినన్ = చెబితే, (చెప్పగానైతే), అది- ఆ మంత్రాంగం. చెడున్ = చెడిపోతుంది, మడివాడు = ఇక
వాడు, అడగున్ = నశిస్తాడు. కాన = కనుక.

సీ॥ హిత, బహుశ్రుత, ధర్మరత, శూరతా, స్వపూ
ర్వతల మన్ ద్విజుల దుర్గముల నిలిపి,
పులిజున్న మొదలుగాఁ బురుషోయుషోపధి
కందుండ సవరణల్ పొందుపఱచి
చీమంత యైనను సామంతకోటికి
మితము దప్పక యుండ శీతులొసంగి,
యాయాధికవ్యయా నధికంబునుం బ్రజా
విరుజంబుగాఁగ బండరువుఁ గూర్చి

తే॥ శ్రీణ రిపుధాత్రిక జరద్భస్తి చేతఁ జూచి,
బకగతిహతాత్ గ్రహించి, తాన్, బ్రజయు నొవ్వ
కయ, పగలు గాత్రములనె చీకాకు పఱచు
నృపతి డెందానఁ జేయిడి నిద్రవోవు.

261

హిత = హితం కోరేవారు; బహుశ్రుత = అనేకం చదివిన వారు; మహాపండితులు; ధర్మరత =
ధర్మతత్పరులు; శూరతా = శూరత్వం; స్వపూర్వతలన్ = వంశక్రమానుగతితో; మన్ = జీవించే; ద్విజులన్
= రెండు జన్మలు కల; ఆర్యులు = బ్రాహ్మణులు - శ్మశ్రియులు- వైశ్యులు - వారిని; దుర్గములన్ =
కోటగోడలు ఆవరణ గల నగరాలలో; నిలిపి = పాదుకొనేటట్లు చేసి;

తా॥ ప్రాచీన సంఘానికి ఆర్య = ద్విజ సంఘమని పేరు. (సంస్కృతీ సంపన్నమైన సంఘానికి
ఆర్యసంఘమని పేరు. అందులోని వారు హితులై - బాగా చదివి ధర్మపరులై పూర్వంనుండి వంశపరంపరగా
వస్తున్నవారు నైన ద్విజులను దుర్గాలలో నివసించేయాలి.

(2) పులిజున్న మొదలుగా = కష్టసాధ్యమైన పులిజున్న మొదలుకొని; పురుష+అయుష =
అవధికిమనిషి జీవిత కాలపర్యంతం (నూరేళ్లు) అందున్ = ఆ దుర్గంలో; ఉండన్ = ఉండేటట్లు;
సవరణల్ = సామగ్రి; పొందుపరచి = సంఘటించి.

తా॥ దుర్గంలో నూరేండ్లకు తగిన సంబారాలు ఉంచాలి. ఆ సంబారాల పట్టికలు భారతాదులిచ్చాయి. పులిజున్ను మొదలుకొని అన్నీ ఉండాలన్నమాటతో అవన్నీ చెప్పినట్టేనది. ఎన్ని చెప్పినా ఏవో కొన్ని మిగిలిపోక తప్పదు కనుక పులిజున్ను అని వానిని సంగ్రహించి చెప్పటం.

(3) సామంతకోటికిన్ = సామంత్రసమూహానికి; చీమ+అంత+ఐనన్; మితము తప్పకయుండన్ = పరిమితి దాటిపోక; శీతులు = భూములు; ఒసగి = ఇచ్చి.

తా॥ సామంతులకు పరిమితంగా భూములు - మండలాలు ఇవ్వాలి.

(4) ఆయ = ఆదాయం; అధిక = ఎక్కువగా; వ్యయంబు = ఖర్చు; అనధికంబును=తక్కువగా; ప్రజా = ప్రజలకు, విరుజంబుగాన్ = బాధలేకుండా; బండరువున్=కోశం; కూర్చి = సంఘటించి;

తా॥ ప్రజలకు నొప్పిలేకుండా అధిక ఆదాయమూ - తక్కువ ఖర్చుగా బండరాన్ని కూర్చుకోవాలి.

(5) క్షీణ = బలహీనుడైన; రిపు = శత్రువుయొక్క, ధాత్రిన్ = రాజ్యాన్ని; చరదృష్టి చేతన్ = చారులన్న కన్నుల ద్వారా మాచి

(6) ఒక గతిన్ = కొంగ ఎండ్రకాయను; హతాధ్గతిన్ = హతాత్తుగా; గ్రహించి = ఆక్రమించి; (ఆ బలహీనుని రాజ్యం) తాన్ = రాజైన తాను ప్రజలున్ = ప్రజలున్నా.

(7) నొవ్వక = కందకుండా; పగఱన్ = శత్రువుల; గాత్రములనె = శరీరాలనే; చీకాకు పఱచు = కలతపెట్టే

(8) నృపతి = రాజు; డెందానన్ = గుండెమీద; చేయిడి = చేతులుంచుకొని; నిద్రపోవున్ = సుఖనిద్రచెందగలడు.

దుర్గవివరణలో “గడ్డియు, కొల్చును - కట్టియులును; నేయి - నూనెయు; ఆయుధాషధములు - ఆభరణములముత్యముల - కూపములు మహావీరులను” ఉంచాలి. - (భారతం)

కం॥ శ్రీమందిర భుజమధ్యమ

కం॥ జలమును ధాన్యము నాయుధ

ములు రసవర్గములు యోధముఖ్యులు యంత్రం

బులు’

(కామందకం)

వీనికి సంగ్రహరూపం “పులిజున్నుమొదలుగా”

విశే॥ బక హతగతి (వేదం)

కం॥ ఎచ్చోగజ ఘోట కయ

తచ్చర్పణ సుభట జీవిత ద్విజసుర పూ

జొచ్చు నిజ భోగముల కేగు

వెచ్చుము వెచ్చంబుగాదు విత్తంబునకున్.

262

నిచ్చోన్ = నిక్కడా; గజ = ఏనుగు; హోటక = గుర్రం; క్రయ = కొనటానికి; తత్ = వాటి; చర్వణ = మేతకు; సుభట = నీరుల, జీవిత = జీతాలకు; ఉచ్చు = ఉన్నత; నిజ = తన యొక్క; భోగములకు = అనుభవాలకు, అగు = అయ్యే; వెచ్చుము = వ్యయము; వెచ్చంబుగాదు = ఖర్చుకాదు. విత్తంబునకున్ = ధనానికి;

తా॥ ఏనుగులను - గుర్రాలను కొనటానికి, వాటిని మేపటానికి; మహాయోధుల జీతాలకు, బ్రాహ్మణదేవతా పూజలకు, తన భోగాలకయ్యే ఖర్చు వ్యయంగా పరిగణించరాదు. చూ॥ 238 పద్యం.

విశే॥ ఇక్కడ రాజభోగాల విషయం పరిమితంగా చెప్పబడింది. నిజానికి మొగలు చక్రవర్తుల సుఖభోగాలు - వారు కట్టించిన భవనాలు చూస్తే హిందూచక్రవర్తులవి చాలా స్వల్పం. నేటికీ ఫతేపూర్ సిక్రీ వంటి భవన సముదాయం హంపీలో లేదు. "పేయిస్" రాయలను దర్శించి వర్ణిస్తాడు. ఆ వర్ణనలో రాజు నగలెక్కువ ధరించినట్లుగానే లేదు.

ఆ॥ ప్రతిన వలదు వైరిపట్టున నృపతికి

దండు వెడలఁదీఱకుండుఁ దీఱు;

గాక యుండి యుండి కాలాంతరమున నేఁ;

గార్యకాండో యంక కాండో నృపుఁడు.

263

నృపతికిన్ = రాజునకు; వైరి = శత్రువు; పట్టునన్ = విషయంలో; ప్రతిన = ప్రతిజ్ఞ; వలదు = వద్దు; దండు = సేన; వెడలన్ = పోగా; తీరక ఉండున్ = పని సానుకూలపడక పోవచ్చు; తీఱున్ = పడనూవచ్చు; కాక = అదీకాక; ఉండి ఉండి = అగి అగి; కాల+అంతరమునన్ = మరొకనాటికి; చాలా కాలం తర్వాత; ఔను = అవును; నృపుడు = రాజు; అంకకాండో = కయ్యానికి కాల దువ్వేవాడా? కార్యకాండో = పనినేర్చుగా చేసుకొనే వాడా? -

తా॥ రాజు కలహప్రియుడు కాదు. నేర్పుగా కార్యం సాధించేవాడుగా వుండాలి. కనుక శత్రువు విషయంలో పట్టుదల పనికి రాదు దండయాత్ర చేస్తే పని ఔతుందో? కాదో? చెప్పలేము. కాలాంతరంలో అదే కార్యం సాధ్యం కావచ్చు.

విశే॥ అంకము = యుద్ధాంగణం. చలము. అంకకాడు = చలపాది; మత్సరుడు. చూ. కలహమున కంకకాడయి కాలద్రవ్య - 5-84.

ఇక్కడ శూరుడని అర్థం. రాజునకు యుద్ధప్రీతి నిత్యమూ వుండరాదు.

కం॥ పోరానిపట్లఁ బొడుచుట

వైరి బలము దిరుగ జయమొ స్వర్గమొ యగు నా

నా రూపయం త్రతాత్పాం

కేరాదుల పట్లఁ బ్రజనె కవియంపఁ ధగుఁ.

264

పోరానిపట్లన్ = పోనలానికి వీలు లేని చోట్లలో; పొడుచుట = కలహించటం; వైరిబలము = శత్రుసేన; తిరుగన్ = తిరుగబడితే; జయమొ = గెలుపో; స్వర్గమొ = మరణమొ; అగున్ = సంభవిస్తుంది; నానారూప = అనేక విధాలయిన; యంత్ర = ఆయుధ యంత్రాలును; ప్రాకార+అదులు = కోటగోడమొదలైన; పట్లన్ = చోట్లలో; ప్రజన్ = సేననే, కవియంపన్ తగున్ = ఎదుర్కొనేటట్లు చేయాలి.

తా॥ పోరానిచోట్లకు పోతే రాజునకు విజయమో - నీరస్వర్గమో ఏది ఎదురౌతుందో కనుక రాజు పోరాడు. యంత్రాలు కల ప్రాకారాదుల దగ్గరకు రాజు పోకుండా సేనలనే సమాయత్తం చేయాలి.

చ॥ మనమున కొండు రెండు మఱుమంత్రములన్ సరిపోవఁ జెప్పినం

జనపతు లాతనిం బిలువ సాగుదు; రాగతి సారెబిల్చన

చ్చనువునకే ధనాదిగొని సంగతి గానివి క్రొవ్వి చేయఁజె

ప్పు; నృపతి దదృహిశ్చరితముం జరుచేఁ బరికంపగాఁదగుఁ.

265

మనమునకున్ = మనస్సునకు; ఒండు రెండు = ఒకటో రెండో; మఱు = రహస్య; మంత్రములన్ = మంత్రాంగ పుటాలోచనలను; సరిపోవన్ = తగినట్లు; చెప్పినన్ = చెబితే; జనపతులు = రాజులు; ఆతనిన్ = ఆ చెప్పిన వానిని; పిలువగన్ = పిలువలానికి; సాగుదురు = పూనుకొంటారు; ఆ గతిన్ = ఆ విధంగా; సారెన్ = మాటిమాటికి; పిల్చు = పిలిచే; ఆ చనువునకేన్ = ఆ కొద్దిపాటి చనువునకే; ధనాదిన్ = డబ్బు మొదలైన వానిని; కొని = గ్రహించి; సంగతి కానివి = సరిపోనివి; క్రొవ్వి = మదించి; చేయన్ = చేయటానికి; చెప్పున్ = చెబుతాడు; (కనుక) నృపతి = రాజు; తత్ = వాని; బహిః+చరితమున్ = బయటి ప్రవర్తనను; చరుచేన్ = చారుని నుండి; పరికింపగాన్ = పరిశీలించగా; తగున్ = మంచిది.

తా॥ మనమునకు వచ్చినట్లు ఒకటో రెండో రహస్యలోచనలను చెప్పినంతనే వానికి చనువిస్తారు. దాని వల్ల వాడూ డబ్బూ - దన్నుం తీసి కొంటూ చనువుతో ప్రవర్తిస్తూ మదించినవికీరాని ఆలోచనలను నూరిపోస్తాడు. కనుక రాజు వాని ప్రవర్తన లోకంలో ఎలా వున్నదో చారులనుండి తెలుసుకోవాలి.

విశే॥ అల్పులకు మంత్రాంగంలో చోటివ్వరాదు.

కం॥ గడివాఁడు చెడునయ్యెఁ దగుఁ

జెడఁ జేయుట; చెడఁటయేని చెల్మిమి తగుఁ; బై

గడివాడే పనికగుఁ దన

గడివాఁపరియైన, దనకె గడి కావఁబడుఁ.

266

గడివాడు = సరిహద్దులలోని రాజు; చెడున+ఏన్ = అపజయంపొందాడో; చెడన్+చేయుట = చెడకపోతే; చెల్మియే = స్నేహమే; తగున్ = మంచిది; తన = తనయొక్క; గడివాడు = సరిహద్దురాజు; అరియేన్ = శత్రువయితే; పైన్ = తన గడివానిని అణచటానికి; అగున్ = సమర్థుడు; తనకె = తనకోసమే; గడి = సరిహద్దు; కాన్ పడున్ = రక్షించబడుతుంది.

తా॥ నీ సరిహద్దుల్లో వున్న రాజు అల్పబలుడైతే నీవే అతనిని లొంగతీసికోవచ్చు. బలవంతుడైతే స్నేహమే మంచిది. గడివాడు నీ శత్రువనుకో అతని గడివాడే నీ గడివానిని పొగరణచ గలడు. కనుక నీ గడి దేశ రక్షణ వాని వల్లనే జరుగుతుంది.

విశే॥ పొరుగురాజుల చర్య లెలా వుంటాయి ? వారి నుండి రాజ్యమెలా రక్షించుకోవాలి? అన్న ప్రశ్నల కిది సమాధానం.

అన్నీ తెలుగు పదాలే.

శత్రువు శత్రువు మిత్రుడన్న న్యాయం సుసారంగా తన గడివాడు తనకు శత్రువు. వాని గడివాడు తనకు మిత్రుడు.

తే॥ రాష్ట్ర మెరియుంపు; కొనుము దుర్గములు, తదవ
రోధ మగపడ్డఁ బుట్టింటి రూఢి నడపు
పరుసములు తఁదిపుల, రాయు - చారు, లెదుటఁ
బలుకకము, సంధి యొక్క వేళ వలసి యుండు.

267

రాష్ట్రమున్ = పరరాజ్యాలను; ఎరియుంపుము = జయింపుము. (ఎరియు = మండు - బాధపడు). దుర్గములన్ = వారికోటలను; కొనుము = ఆక్రమించు. తత్ = ఆ శత్రురాజుల; అవరోధము = అంతఃపురాంగనలు; అగపడ్డన్ = ఎదురైతే; పుట్టింటి రూఢి = తోబుట్టువులుగా; రూఢి = ఆచారాన్ని; నెరపు = ప్రదర్శింపుము; తత్ = ఆ శత్రువుల నుండి వచ్చిన; రాయబారుల ఎదుటన్ = దూతల సమ్ముఖంలో; పరుసములు = కఠిన వాక్యాలు; పలుకకము = పలుకవద్దు; ఒకవేళ; సంధి = సమైక్యం; వలసియుండన్ = కావలసి రావచ్చు కదా.

తా॥ పర రాష్ట్రాలను ఆక్రమించుము. కోటలను పట్టుకొని స్వాధీనపరచుకో. వారి స్త్రీలు ఎదుట పడితే తోబుట్టువులు లాగ ఆదరించు. వారి రాయబారుల ముందు వారిని తెగనాడకు. ఒకవేళ సంధి అవసరం కావచ్చు కదా

విశే॥ విదేశరాయబారులను రాయలవారు సాదరంగా గౌరవించేవాడని పేయస్ అంటాడు. ఈ పోర్చుగీసు రాయబారితో పాటుగా వచ్చిన వారందరికీ అంతఃపుర దర్శనం కూడా అనుగ్రహించాడని-మలయ కూట ప్రాసాద వర్ణనను - అమిత వైభవోపేతమైనదంటూ చెప్తాడతడు. అవరోధ విషయంలోని మాట సామాన్యంగా భారతదేశ చక్రవర్తులవలంబించిన ధర్మమే. శివాజీ కూడ ఇంటే కదా.

ఆ॥ అభిచారి ఘనగరాంబుదూషి తరుణ్ణీ
రంతరాద్రి గహనదంతు రాగ్ర
కీకటోర్వి మేరుగిరి సమార్థము వచ్చు
నేనిఁ జొరకు; మంపుమిడుము కొనఁగ.

అభిచారి = మారణహోమాలు చేసేవారున్నట్టి; ఘనగర = కాలకూట విషం (కలిపిన) అంబు = నీరు; దూషిత = కలుషితమైనట్టి; రుక్ = రోగాలతో; దంతుర = దట్టమైన; ఉగ్ర = క్రూరమైన; కీకట = ప్లేచుజాతులు కల; ఉర్విన్ = రాజ్యంలో; మేరు గిరి సమ బంగారు కొండంత; అర్థము = ఐశ్వర్యం; వచ్చున+ఏనిన్ = వచ్చినపుటికి; చొరకు = ప్రవేశించకు; కొనగన్ = ఆ రాజ్యాన్ని జయించటానికి; పంపె = ఆనతియే; ఇడు = (దళాధిపతులకు) ఇమ్ము.

తా॥ అభిచార హోమాలు చేసి రాజులను సేనలను చంపేవారున్నటువంటిన్నీ; కాలకూట విషం కలిపిన నీరున్నట్టి ప్రాంతాలకు; రోగాలు వ్యాపించే కొండలు అడవులు ఉన్న సామాన్య ప్రాంతాలకు; ప్లేచుజనులున్న ప్రాంతాలకు నీవు పోకుండా సైన్యాధిపతులకు ఆజ్ఞనిచ్చి పంపుము.

పో॥ 264లో చెప్పిన పోరానిచోట్లు 255వ పద్యంతో కలిపి చదువుకోవాలి - ఇవే రాజు పోరానిచోట్లు. అభిచారహోమ విషయాలు అధర్వవేదంలో వున్నాయి.

2-39 మధురా చక్రవర్తి వర్ణనలో మంత్రవేత్తగా అతడు వర్ణింపబడ్డాడు. నాటి రాజుల కివి తెలుసు నన్నమాట. విజయానికివి సాధనాలుగా - సేనాదులతో పాటుగా వారు గ్రహించారు.

అంపు మిడుము కొనగ - అని వావిళ్ల పాఠం.

ఇది ఆదర్శప్రభు ధర్మం కాదు కనుక శత్రువుపై ఆరోపింపబడినది.

“అధర్వో పాయదిధాయకంబులగు నుపాయంబుల కుం జొరంజాలనన్” - (శాంతి.3-3).

క్షేమదర్మి కోసలాధిపునకు కాలకవృక్షీయుడను ముని చెప్పిన దుర్మార్గ నీతి విన్న క్షేమదర్మి మాట వైచనం. ఈ మైకేవిష్ణు రాజనీతి ఆ దేశమాచరించలేదు.

కం॥ రాణింపఁ బల్కి తనపని
జాణై కొనుగొలుచు సంతసపుండతిఁ; దొలఁసం
ద్రాణ చెడఁ గవుడు మానిసి;
నాణె మెఱుగ బచ్చు గాఁగ నరపతికిఁ దనఁ.

269

కవుడు మానిసి = కపట మానవుడు; రాణింపన్ బల్కి = పదిమంది మెచ్చుకొనేటట్లు పలికి; తన పనిన్ = స్వకార్యాన్ని; జాణ+ఁ = నేర్చురియ్యె; కొనున్ = చేసుకొంటాడు; సంతసపువేళన్ = మంచికాలంలో;

కొలుచున్ = (రాజును) సేవిస్తాడు; త్రాణచెడన్ = మంచిరోజులు పోగా; తొలగున్ = (రాజును) పరిత్యజిస్తాడు; కాబట్టి - నాణెము (ఏ లోహంతో తయారైనదో) ఎఱుగు = తెలిసిన; బచ్చగానన్ = వైశ్యుడగుటకు; సరపతికిన్ = రాజునకు; తగున్ = మంచిది.

తా|| ఇది బంగారునాణెమా ? ఇత్తడిదా ? అని వ్యాపారికి తెలియాలి. లేకపోతే ఇత్తడిని పుత్తడిగా భ్రమింపవచ్చు. అప్పుడతని వ్యాపారానికి నష్టం. ఇలాగే ఇంపుగా మమ్ముగూర్చి చెబుతున్నాడు కదా ! అని నీచమానవుని దరికి చేరనివ్వరాదు. నీచత్వాన్ని తెలిపే లక్షణాలేమిటి ?

(1) నీవు సుఖంగా వున్నప్పుడు సేవించటం.

(2) కష్టకాలంలో వదలటం.

ఖాండిక్య కేశిధ్వజ సంవాదంలో అడవికి రాజుతో పాటు వచ్చిన వారికి కవుడు మానిసి విరుద్ధం.

కపటమానిసి = వావిళ్ల పాఠం

సీ|| "కపటాఖ్య విలసిల్లు గబ్బి గౌరు - - -

కిటుకు, కౌడు, కవుడు" - - -

(ఆంధ్రభాషార్థవం.)

సీ|| తజ్జ మండలిం గూర్చి, ధాతువుల్ దెలిసి, హే

మాదులంగొని, ప్రకృత్యనుగుణాల్ని

జీవనాహృతులచే జలంగి, మహాబలో

ద్రేకంబు - మర్దన రిత్తంజేసి,

స్నేహార్థుల డగుచు నశేషంబుఁ బోషించి,

సరస్వర్థముల తప్పు సరణులుడిసి,

సతతద్విజ ప్రతిష్ఠాశాలియై బలి

యించు పట్టులు బలియించి, పలుచ

తే|| జేయు పట్టులు పలుచగాఁ జేసి వలయు

మెసంగ శోధన, మఱవక యెసంగ వలయు

సాంగ రాజ్య మొకెత్తుగ స్వాంగ రాజ్య

మొక్క యెత్తుగ నృపతి యాయుష్య సరత.

270

ఈ పద్యంలో స్వాంగ రాజ్యము - సంగ రాజ్యము అన్న రెండు మాటలున్నాయి కనుక రాజు ఈ రెండింటిని జాగ్రత్తగా కాపాడుకోవాలన్న భావం చాలా గొప్పగా చెప్పబడుతున్నది. కాబట్టి ప్రతి విశేషణమూ - శబ్దమూ రెండింటికీ అన్వయించుకోవాలి.

(1) నృపతి = రాజు; ఆయుష్యపరతన్ = శరీరదృష్ట్యా; పరిపాలనదృష్ట్యా, దీప్తాయువును కోరిన

వాడై - తల్+జ్జ = పండితులు (1) సప్తధాతువులు (అస్తి - వస - రక్త - మాంస - మేదస్సులు- మజ్జా - శుక్రములు.)

(2) హేమాదిలోహాలు, తెలిసి = ఎరిగి; ప్రకృతి+అనుగుణ = (1) శరీరస్వభావానికి తగిన; (2) ప్రజలకనుగుణంగా; అల్ప = స్వల్ప; జీవన+అహృతులచేన్ = మతభోజన స్వీకరణతో;

(2) పన్ను గ్రహించటంతో; చెలగి = ప్రవర్తించి; మహాబల = (1) వాతము యొక్క; (2) బలవంతులైన శత్రువుల యొక్క; ఉద్రేకంబున్ = విజృంభణను; మరద్దనన్= మర్దించటం వల్ల (ఒడలు పట్టించుకోవటం వల్ల; శత్రువుల నైతే దండించటం); రిత్తచేసి = వ్యర్థపుచ్చి.

(3) స్నేహ+ఆర్దుడు+అగుచున్ = నూనె పూసుకొని (ఒంటి నిండా నువ్వుల పోషించి= పెంపుచేసి; నర = (1) నెరసిన (2) ప్రజల; వర్ణము = (1) రంగుల (2) కులాల యొక్క; తప్పు సరణులు = తప్పిన వర్ణాతులను; దోషప్రవర్తనలను; ఉడిసి = పోగొట్టి

తా॥ నిత్యమూ నూనె రాసుకొని వ్యాయామం చేసి అభ్యంగనం చేయటం వల్ల వెంట్రుకలు వృద్ధాప్యంలో కూడా తెల్లబడకుండా చేసికొని; ప్రేమతో ప్రజలను వర్ణాశ్రమ ధర్మాలను తప్పకుండా కాపాడుతూ చెడుత్రోవను పోయేవారిని శిక్షిస్తూ

(4) సతత = ఎల్లప్పుడు; ద్విజ = దంతముల యొక్క; బ్రాహ్మణుల యొక్క; ప్రతిష్ఠాశాలియై = ఉనికిని కాపాడువాడై; బలియించుపట్టులన్ = బలిసేటట్లు చేసి.

(5) పలుచన+చేయుపట్టులు = కృశింపచేయవలసిన చోట్లు; పలుచగాన్ చేసి = కృశింపచేసి; తేజమెసగన్ = దేహకాంతి - వీరత్వము అతిశయించేటట్లు; శోధనన్ = దేహశుద్ధిచేసుకోవటం - శత్రువుల నునికిని వెతికి రాజ్యం నిష్కంఠకం చేసుకోవటం; మఱువక = విస్మరింపక; (చూ. 219 పద్యం) స+అంగ రాజ్యము = సప్తాంగములు గల రాజ్యం; ఒక ఎత్తుగన్ = ఒక సిబ్బాగా (త్రాసులో సిబ్బలను ఎత్తులంటారు) స్వ+అంగరాజ్యము = సప్తధాతువులున్న శరీరం; ఒక ఎత్తుగన్ = ఒక సిబ్బాగా; (రెండూ సరిసమానంగా ఉండేటట్లు.) ఎసగన్ వలయున్ = వద్దెల్లాలి.

సాంగరాజ్య పక్షంగా (చూ. 3-34) రాజు సుఖ పరిపాలనార్థం తెలిసినవారి నుండి లోహాదుల నునికిని పసికట్టి, స్వర్ణాదులను గ్రహించి, ప్రజల ఆదాయం నుండి కొంచెంగా పన్ను గ్రహిస్తూ బలవంతులైన శత్రువులను దండిస్తూ దయగలిగి అంధరనూ సమానంగా పోషిస్తూ వర్ణాశ్రమధర్మ పరిరక్షణ చేస్తూ - ఉత్తమ ద్విజుల ఉనికిని కాపాడుతూ; జనంలేని చోట్ల జన సమృద్ధం కల్పించి- ఎక్కువైన చోట్ల తగ్గించి జాగ్రత్తగా పాలించాలి.

స్వ+అంగరాజ్యపరంగా : ఆయుర్వృద్ధి కోసం ధాతువులు తెలిసిన వైద్యులను కూర్చి స్వర్ణాదిభస్మాలను సేవిస్తూ దేహానికి పుష్టి కల్పించుకొంటూ బలిపించుకోతగ్గ వక్షోభుజాలను దృఢం చేసుకొంటూ తగ్గించుకోతగ్గ ఉదరాదులను కృశింపచేసుకొంటూ స్నేహోర్ముడై వ్యాయామం చేస్తూ దేహశుద్ధి నేమరక శరీరాన్ని కాపాడుకోవాలి.

౬౬౦ : స్నేహ సహిత ఉపమ.

౬౬౧ : ఉద్బురమైన భావన. రాజంటే ఏమిటో వివరించే పద్యం.

సీ॥ సౌఖశాయనిక భిషక్పూర్వకము కల్య
వేళఁ గార్తాంతిక ద్విజాల గోష్ఠి;
జాము వోప నమాత్య సామంత పూర్వకం
బర్తాక్షనష్ట కాయష్ట గోష్ఠి;
దిన మధ్యమమున మర్దన మల్ల పూర్వకం
బగు సూద సూప కృన్మగయుగోష్ఠి;
యపరాఘ్నమున దేవతార్చనా పూర్వకం
బార్య ధర్మాధిక్యదృతుల గోష్ఠి;

తే॥ భుక్తి మీఁద విదూషక పూర్వకము పు
రాణ కవి గోష్ఠి, చార పూర్వకము సంజ
జాము గాయక గోష్ఠి, నిశ్శ సుషుప్తి
పూర్వకము ప్రేయసీగోష్ఠి పాసఁగుఁ బలికి.

271

పలికిన = రాజునకు, కల్యవేళన్ = ప్రభాత కాలంలో; సౌఖ శాయనిక = సుఖ శయనమైనదా ? అని అడిగేటట్లు, భిషక్ = వైద్యులకు, పూర్వకము = ముందుగా; కార్తాంతిక ద్విజాల = జ్యోతిషాస్త్రవేత్తలైన బ్రహ్మచారులతో, గోష్ఠి = సమావేశం -

రాజు లేవగానే ప్రాతఃకాల కృత్యానంతరం ఆనాటి గ్రహ శుభాశుభాలు చెప్పే పండితులతో సమావేశమై - కార్యకార్యాల తెలుసుకోవాలి. తర్వాత సౌఖ శాయనికులు - వైద్యులతో గోష్ఠి చేయాలి. జాము వోపన్ = ఒక జాము తర్వాత; అమాత్య = మంత్రులు; సామంత పూర్వకం = సామంతుల సమావేశం కంటే ముందుగా; అర్థ+అర్థన = ఆదాయ సముపార్జనాధికారులతో; కాయష్ట = (వీరే ఆ ఉధిరాదులు) వీరితో గోష్ఠి; దిన మధ్యమమునన్ = మధ్యాహ్నం; మర్దన = శరీరం పట్టేవారు; మల్ల = దొంగీలను, పూర్వకం = ముందు; సూద = వంట వాండ్రు; సూపకృత్ = పప్పు వండేవారు; మృగయు = వేటగాళ్ళతో, గోష్ఠి

౬౬౨ ముందుంచే మల్లరతో గోష్ఠి కంటే ముందుగా (1) వంట వాండ్రు (2) వేటగాళ్ళతో సమావేశం కావాలి. శాకాహార మాంసాహార విషయకంగా ఇద్దరితో గోష్ఠి చేయాలి. "జాంగలా మిషముతో కొట్టెన్న ముఠి డైయంగ వీనంబుగా నారగించి" - (4-135)

పూర్వకమునన్ = ప్రార్థన తిరిగివాక, దేవతార్చన కంటే ముందుగా; అర్య = పూజ్యులైన; ధర్మాధిక్యత్ = ధర్మశాసనము, యతుల గోష్ఠి = సన్యాసులతో సమావేశం.

భుక్తి = భోజనం; మిదన్ = తర్వాత, విదూషకులతో గోష్ఠి కంటే; పూర్వకము = ముందు; పురాణ కవి గోష్ఠి = పురాణాలు విన్నించే కవులతో గోష్ఠి చేయాలి; సంజ జాము = సంధ్యాకాలంలో; చార పూర్వకము = చారుల కంటే ముందు గాయకులతో గోష్ఠి; నిశన్ = రాత్రిల్లో; సుషుప్తి పూర్వకము = నిద్ర కంటే ముందు; ప్రేయసీ గోష్ఠి = భార్య సమావేశం పాసగున్ = తగును.

విశే॥ మనుస్మృతిలో; కౌటిలీయంలో; భారతంలో ఈ విషయమున్నది. (చూ. పీఠిక). పై పద్యం 1వ పాదంలోను - ఎత్తు గీతిలోను చెప్పబడ్డ గోష్ఠులు హితులైన వారితో 2వ పాదంలోని వారు - హితాహితులు. చూ. 273 పద్యం.

కం॥ హితులు హితాహితులు సదా
హితులును నై రాజనెడల నిటు త్రివిధమున
క్షితి ననుచరు లుందురు సం
తతమున్; మఱి వారిఁ దెల్పెదన్ విను మనఘా.

272

అనఘా ! = పాపం లేని తండ్రీ !; రాజ నెడలన్ = రాజునకు; త్రివిధమునన్ = మూడు రకాలుగా, అనుచరులు = అధికారులు; క్షితిన్ = రోకంలో; ఉందురు = ఉంటారు.

వారిని గురించి వివరిస్తాను విను.

చ॥ హితులు భిషగ్రహజ్ఞ బుధ బృంద కవీంద్ర పురోహితుల్లితా
హితులు ధనార్జనాది నృప కృత్య నియుక్తులు వెండి కేవలా
హితులు దశావశార్చిత సమృద్ధ రమా హరణేచ్ఛ; తా నా నా;
హితమును నట్ల కాఁ జతుర వృత్తిఁ జరించుట నీతి యీర్షిక.

273

భిషక్ = వైద్యులు; గ్రహజ్ఞులు = గ్రహవారం తెలిసిన వారైన జ్యోతిశ్శాస్త్రవేత్తలు; బుధ = పండితులు; బృందము = సంఘం; కవి+ఇంద్రులు పురోహితులు - వీరు ఐదుగురు హిత కోటిలోని వారు-రాజక్షేమాన్ని కోరేవారు.

ధనార్జన+ఆది = ఆదాయ శాఖాధికారులు మొదలైన; నృపకృత్య = రాజకార్యంలో; నియుక్తులు = నియోగింపబడినవారు; హిత+అహిత = శుభాశుభాలను కోరేవారు. ఒక ప్రక్క హితం వాచ్యంగా కోరుతూనే - రోపల అహితాన్ని కోరుతుంటారు.

వెండి = తర్వాత; దశావశ+అర్చిత = సందర్భానుగుణంగా రాజున కర్పింపబడిన; సమృద్ధ = ఐశ్వర్య; రమా = లక్ష్మిని; హరణ = తిరిగి పొందాలన్న; ఇచ్ఛలు = కోరిక కలవారు; కేవల+అహితులు = కేవలం శత్రువులు; ఓడిపోయి కానీ; లంచగొండితనంతో పట్టుబడిగానీ; దొరికిన సందర్భంలో తమ సంపాదనంతా రాజున కర్పించి తిరిగి పొందాలనుకొనేవారు కేవలం శత్రువులు.

ఆ॥ పాత్రభూతు లెస్స పరికించి; యతఁ డడు
గకయు నొకఁడు సెప్పకయు మునుపుగఁ

బనసపండ్లు దిగిన పరిగ, స్వప్నము గన్న
నెఱిగ, నొసంగి వెఱుగుపఱుచు టొప్పు.

274

పాత్రభూతున్ = యోగ్యుని; లెస్సన్ పరికించి = బాగా పరిశీలించి; అతఁడు, అడుగకయున్ = అడుక్కుండానే; ఒకఁడు చెప్పకయున్ = ఒకడు సిఫార్సు చేయటానికి; మునుపు = ముందుగానే; పనసపండ్లు = వేరు పనసపండ్లు, దిగిన పరిగన్ = పండిన విధంగా; స్వప్నమున్ కన్న = కల గన్న; నెఱిగన్ = విధంగా; ఒసగి = సన్మానం చేసి; మెఱుగు పఱుచుట = ఆశ్చర్యం కల్గించటం; ఒప్పు = గొప్ప కార్యం.

రాజైనవాడు ఎవడు యోగ్యుడో తానే తెలుసుకొని, వాడడక ముందే, ఒకడు చెప్పకముందే - రాజు తగిన బహుమానాదులొప్పాలి. ఇదెలాంటి దంటే - నేల పనసపండ్లు పగిలితే నేల నెర్రెలు కొట్టి దాని నుండి వాసన - ద్రవం రావటం తెలుస్తుంది. ఈ వాసనాదులను బట్టి పండు దిగిందని తెలిసి భూమిని త్రవ్వి - పంట కోసుకొన్నట్లు, కలగన్నట్లు - పూర్వాపర జాగృత జీవిత సంబంధం లేనిది కనుక - పాత్ర భూతుని సన్మానిస్తే వాడాశ్చర్యచకితుడౌతున్నాడు కనుక (పనసపండు విషయం - చూ 1-68)

వీడు దరఖాస్తు పెట్టుకోవటం - అధికారి ఔనూ - కాదనటం కాదు. రాజే చూచుకోవాలి.

స్వతంత్రోపమానం. పండ్లు దిగటం = పంట దిగుబడి. నేటికీ వుంది.

కం॥ పితృదేవ క్రియలను విధి

బితృ క్రియలె సూక్ష్మ లగుటఁ బితృభక్తుడవై

శ్రుతి శీల తపశ్శాంతా

చ్యుత భక్తుల కొసంగి పనుపు మున్న తగతికీ.

275

పితృ = పితృ దేవతలకు; దేవతలకున్ = అగ్ని మొదలైన దేవతలకు (సంబంధించిన); క్రియలన్ = వైదిక క్రతువుల్లో; విధిన్ = వేదానుశాసనంలో; పితృక్రియలె = శ్రాద్ధాదులే; సూక్ష్మలు = విచారించి చేయదగ్గవి; అగుటన్ = కావటం వల్ల; పితృభక్తుడవై = నీ వంశంలోని పూర్వవ్యక్తులకు భక్తుడవై; శ్రుతిశీల = వేద పండితులు; తపః = తపస్సుల; శాంత = ప్రసన్న చిత్తులైన; అచ్యుత భక్తులకున్ = విష్ణుభక్తులకు; ఒసగి = దానాదులు చేసి; ఉన్నత గతికిన్ = ఉర్ధ్వరోకాలకు; (పితృదేవతలను) పనుపుము = పంపించు.

మనువు విధించిన పంచ యజ్ఞాల్లో పితృ - దేవతల ఆరాధనలు రెండు యజ్ఞాలు. ఈ రెంటిలో మొదటిది సూక్ష్మం కనుక ఆ పితృదేవతలను ఉర్ధ్వరోకాలకు పంపటానికి వేద పండితులు - తపస్సులు - శాంతాత్ములు - అచ్యుత భక్తులకు విరివిగా దానం చేయాలి.

పోశీ॥ (1). బ్రహ్మ - (వేద పరనం - శిష్యులకు చెప్పటం, ఆచరించటం) (2). పితృ - (3). దేవ - (4). నర - అతిథి మర్యాదలు (5). భూత (సర్వజీవులను సమంగా ప్రేమించటం - ఇవి 5 యజ్ఞాలు

- భారతీయ జీవన విధాన సూత్రాలు - 2,3 సూక్ష్మం - 4,5 భౌతికం - కన్పిస్తాయి కనుక ఈ రెంటి సమన్వయ సూత్రం బ్రహ్మ యజ్ఞం - (238లో ? - 276, 264 చూ.)

కం॥ దానము ద్విజరక్షణకును

జ్ఞానము నిజ రక్షణకుఁగ శరణము చొరు మెం

తే; నారాయణు 'రాజ్యాం

తే నరకం ధ్రువ' మటంట దీఱునె యొంటు.

276

ద్విజ రక్షణకునున్ = పండిత పోషణకై; దానము = 1-43 లో చెప్పిన షోడశ మహాదానాలు (చేయటం కర్తవ్యం); నిజరక్షణకుగన్ = తన భద్రత కోసం జ్ఞానము; (సంపాదించుకోవాలి - ఈ జ్ఞానమే పూర్వకథల్లో నిరూపించబడినది); రాజ్యాంతే నరకం ధ్రువం = రాజ్య పాలనాంతంలో నరకం తప్పదు; అట+అంట = అనేమాట; ఒంటన్ = ఒక విధంగా; తీరదు - (కనుక), నారాయణున్; ఎంతేన్ = అనంతంగా; శరణమున్ చొరుము = శరణిని ఆశ్రయించు.

సాధు సత్పురుష పోషణ కోసం దానం చేయాలి. తన పరలోక ప్రాప్తి కోసం జ్ఞానాన్ని ఆశ్రయించాలి. రాజ్యాంత నరక ప్రాప్తిని నిషేధించాలంటే నారాయణ శరణమే మార్గం.

ద్వయమంత్రంలో ద్వితీయచరణం -

శ్రీమన్నారాయణ చరణే శరణ మహం ప్రపద్యే -

ఇదే ఇక్కడ ప్రస్తావించింది. ఇద్దరు రాజులూ చేసిన పని ఇదేనని కథల్లో నిరూపించబడ్డది కదా!

తే॥ ఆలుపతిభక్తి, స్త్రీ పుంసపాళి వాని,

యతి వశిత్వము, దిగుజాతు అగ్రజాతి

ననుసరించుట, హితవుత్తి నధిపు పనికి

భృత్యుఁడొదవుట, నృపదండభీతిఁ జుమ్ము.

277

ఆలు = భార్య; పతిభక్తిన్ = భర్త మీద ప్రేమతో; వానిన్ = వరుసతో; స్త్రీ+పుంస = పురుషుల, పాళి = సమూహం; యతి = యోగి; వశిత్వము = ఇంద్రియ నిగ్రహం; దిగుజాతులు = క్రింది వర్ణాలవారు; అగ్రజాతిన్ = పై వర్ణాలవారిని; అనుసరించుట; హితవుత్తి = శ్రేయోదాయకం; అధిపు పనికి = రాజు కార్యం కోసం; భృత్యుఁడు = సేవకుడు; ఒదవుట = లభించుట; నృపదండ భీతిన్ = రాజదండన భయం వల్ల; చుమ్ము = సుమా !

భార్యకు పతిభక్తి హితవుత్తి. స్త్రీ పురుషులు వాని తప్పరాదు. యతి వశి కావాలి. అగ్ర జాతులను దిగువ జాతులనుసరించాలి. కానీ రాజుకీ ధర్మం వర్తించదు. భృత్యుడు దొరకటం దండభీతి వల్ల తప్ప ప్రేమతో సమాజనీతితో - ధర్మంతో కాదు. పైవన్నీ ధర్మ, నీతి బద్ధాలు, చివరిది కాదు.

భారతీయ సమాజవేత్త కానివాడీ పద్యం వ్రాయలేడు :

(1). గృహస్థాశ్రమ సంబంధి ధర్మం (2). సన్యాసాశ్రమ విషయం (3). సాంఘిక సంబంధం
(4) ప్రభుత్వ యంత్రాంగ సంబంధం.

ఇవే ఆశ్రమధర్మాలు. 4వది వానప్రస్థాశ్రమం.

(చూ. MANU DHARMA SASTRA - A STUDY BY KEWAL MOTWANI).

ఆ॥ చంపి ధార్మికుండు, సతిఁబొంది మఱి బ్రహ్మ
చారి, బొంకి సత్యశాలి, యార
గించి నదుపవాసి, కేడించి శూరుడు,
చింది ధనియు, నగు విచిత్రసరణి.

278

రాజు; చంపి = చావగొట్టి (శత్రులను, దండించదగ్గవారిని); ధార్మికుండు = ధర్మరాజౌతున్నాడు; సతిన్
= పతివ్రతయైన భార్యను; సాంది = కలసి; మరీ బ్రహ్మచారి జౌతున్నాడు; బొంకి = అబద్ధమాడి;
సత్యశాలి = సత్యసంధుడు; ఆరగించి = తిని; సత్+ఉపవాసి = బాగా ఉపవాసం చేసినవాడు; కేడించి =
పారిపోయి; శూరుండు = వీరుడు; చింది = దానం చేసి; ధనియున్ = ధనవంతుడు; విచిత్రసరణిన్ =
లోకవిరుద్ధ మార్గంగా - అద్భుతంగా; అగున్ = అవుతుంది.

లోకధర్మం వేరు. రాజధర్మం వేరు. హింస చేసి ధర్మాత్ముడు కావటం రాజపాలనలో సూత్రం.
లోకంలో కాదు. కురుక్షేత్ర యుద్ధం చేసినా ధర్మరాజే. మధురా చక్రవర్తి కథలో రాణి సతి సత్సాసత్య
నిర్ణయానికి భారతంలో కృష్ణుడు చెప్పిన కథ. సత్యము, అహింస - ఈ రెండూ తట్టిస్తే ఏది
ఆవరణీయమంటే అహింసయే కనుక దాని కోసం చెప్పిన బొంకు సత్యమే. తిని ఉపవసించినవాడు
అంతే. రాజ ధర్మ నిర్వహణలో శరీర బల మవసరం తప్ప ఉపవాసంతో నీరసం కాదు. చూ. 280.
చెప్పబడ్డ జంటలు విరుద్ధాలు. నీటి సమన్వయం రాజుని బ్రహ్మము ప్రత్యక్షం కాదు, కనుక ఉపనిషత్తు
విరుద్ధ శబ్ద ప్రయోగం ద్వారా రెంటినీ నిరసించి అతీత విషయ ప్రతిపాదనం చేస్తుంది.

అది ధర్మమూ కాదు - అధర్మమూ కాదు. స్త్రీ కాదు - పురుషుడూ కాదు.

ఇలాగ ద్వంద్వ ప్రతిపాదన చేసి నిరసించటం ద్వారా అతీత సత్యం పరోక్ష మార్గంలో బోధించం
జౌపనిషద మార్గమేనని మహాచక్రవర్తి రాజుని ప్రతిపాదన.

ఆ॥ ప్రణిధి స్వపుగృహియు, భాషావిదుడు ప్రణి
ధ్యంత రావిదుండు నగు; నతండు
లింగ మాత్ర కృతుండు లిప్యాలింగ ద్రవ్య
దాస ధనియుఁ గాక తఱియుఁ జొరఁడు.

279

ప్రణిధి = మేగులవాడు; స్వపుర = రాజనగరంలో; గృహియున్ = గృహమున్నవాడు (కావలి); భాషావిదుండు

= దేశభాషలు తెలిసినవాడు, ప్రణిధి+అంతర+అవిదుండు = ఇతర రాజుల చారులను గుర్తించ గలవాడు; అగు = అయిన; అతండు = వాడు; లింగ మాత్ర కృతుడు = ఏ గుర్తులు లేనివాడు; లిప్య = కోరికను; అతిగ = అధిగమించిన; ద్రవ్య = ధన; దాన దానంతో ధనియున్ = ధనవంతుడు; కాకపోతే; తఱియన్+చారండు = వృత్తిలోకి రాడు.) రాజు కొల్వులో ఉండడు

ఇది వేగులవాని విషయం. చారులు రాజునగరంలోనే గృహం (సంసారం) ఉన్నవాడు; దేశభాషావేత్త; ఇతర రాజుల చారులను గుర్తించే తెలివున్నవాడు; ఏ గుర్తులూ లేనివాడు - కావాలి. అలాంటివాడు తన కోర్కెకు మించిన జీతమిస్తే తప్ప రాజు కొలువులో నిలువడు.

(ప్రణిధ్యంతర+అవిదుండు - అని వేదం వ్యాఖ్య - వారిచ్చిన ఉదాహరణ అప్రస్తుతం. తెలియనివాడుద్యోగంలో పనికిరాదు కనుక పర రాజుల చారులను గుర్తించగలవాడు కావాలి. ఇతర ప్రణిధులు ఎవరో తెలియకుండా రాజు చూచుకోవాలి. కాని ప్రణిధికి తెలియకూడ దన్న నియమం విధించటం వీలు కాదు. కానీ వారన్నది ముద్రారాక్షసానుసారంగా. కనుక అదీ ఒప్పే. ఈ గూఢచారి విషయంలో కౌటిలీయ కామందకేయాలు 9-10 విధాలుగా విభాగించి విస్తరిస్తే ఈ కవి వ్రాసిన పద్య మొకటే. ఉదాహరణలు, గృహపతిక వ్యంజనుడు, వైదేహిక వ్యంజనుడు, తాపన వ్యంజనుడు, తీక్ష్ణులు, రసదులు, భిక్షుకులు - భేదాలు.

రాయని పద్యంలోని ప్రణిధ్యంతరావిదుండు - అన్నది కాపటికుడన్న గూఢచారి లక్షణంగా కౌటిలీయం చెప్పింది. పరమర్మజ్ఞః (ప్రగల్భః ఛాత్రః కాపటికః ఈ పరమర్మజ్ఞతే ప్రణిధ్యంతరావిదుండుగా ఇక్కడ చెప్పబడినది. ఇతరుల రహస్యాలు తెలిసినవాడు గంభీరుడు, శిష్యుడు.

కం॥ తనుభృశ దమనజ సుకృతము

ధనదత్తిన కొనగవలయుఁ దత్తదృతుకమ

ర్జన మజ్జన భోజన లే

పన వసన స్రవన వహన పరతం బలికి.

280

పతికిన్ = రాజునకు; తత్తత్ = ఆయా; ఋతుక = ఋతు సంబంధమైన; మర్జన = సంవాహనం; మజ్జన = స్నానం; భోజన = ఆహారం; లేపన = మైపురాత; వసన = వస్త్రాలు; స్రవన = పూలు; వహన = ధరించటం; పరతన్ = ఆసక్తితో; తనుభృశ = శరీర సంబంధ అధికమైన; దమన = ఉపవాసాదులతో కృశింప చేయటం వల్ల; జ = పుట్టే; సుకృతము = పుణ్యం; ధనదత్తిన = ధన దానం చేతనే; కొనగ వలయున్ = పొందాలి.

రాజు ఆయా ఋతువులకు తగినట్లుగా మర్జనం - స్నానం - భోజనం - మైపురాతలు - వస్త్రధారణం - పుష్ప వహనాదులను పాటించాలి. శరీర శ్రమతో - వ్రతాది క్లేశం వల్ల వచ్చే పుణ్య ఫలాన్ని దానాదులచే కూర్చుకోవాలి.

వ్రతోపవాసాదులు రాజునకు తగవు. అంబరీషుని లాగా. కథ భక్తి దృష్ట్యా చెప్పిందే తప్ప రాజు ధర్మ దృష్ట్యా కాదు. ఈ భేదం చూచుకోవాలి.

కం॥ నానావిధ షోడబముల
నాను నృపాహార మెప్పుడు, న పరాఘ్నమునం
గాని మఱి శుద్ధకోష్ఠతఁ
గాని, తమి న్ముక్తి యెప్పుడుఁ గడుఁ బథ్య మగును.

281

నానావిధ = అనేక రాకాలైన; షోడబములన్ = రుచులతో; ఆను = తినే; నృప+ఆహారము = రాజ భోజనము; ఎప్పుడున్ = నిత్యమూ; అపర+అఘ్నమునన్ = మధ్యాహ్న మతిక్రమించి నపుడు కానీ; శుద్ధ కోష్ఠతత్ = బాగా ఆకలి వేసినపుడు (జీర్ణాశయ పరిశుద్ధి) కానీ; తమిన్ = ఆసక్తితో; భుక్తి = భోజనం; ఎప్పుడున్ = నిత్యమూ; కడున్ = మిక్కిలి; పథ్యము = మంచిది; అగున్ = అవుతుంది.

నృపాహార నానా రుచులతో - పదార్థాలతో - నిండి పుంటుంది. కనుక మధ్యాహ్నానంతరం కానీ. జీర్ణాశయ శుద్ధి కలిగినపుడు కానీ భోజనం చేయటం పథ్యం.

పోశే ॥ షోడ బర సోదాహరణం రస విషయంతో భరతముని ఉదాహరించాడు. ఏలకుల వంటి సుగంధ ద్రవ్యాలతో చేసిన ఒక రకమైన పానకం అందులో అన్ని ద్రవ్యాలు కలిసి మరొక విచిత్ర రుచి వస్తుంది. దాన్ని షోడబ రస మంటారు.

కం॥ విను, వర్గసమత నృపుడు
న్నను, ధర్మాంశంబె హెచ్చెనా, పెఱమడికె
త్తిన నీరును దెగి యలరా
జన పునుడికి వెక్కినట్లు చను ముద మందఁ.

282

నృపుడు = రాజు; వర్గ సమతన్ = చతుర్విధ పురుషార్థాలను సమానంగా ఆదరిస్తూ; ఉన్నను = ఉంటే; విను = జాగ్రత్తగా ఆలకించు తండ్రీ! (కుమారునికి చెప్పిన మాట కనుక); ధర్మాంశంబె= ధర్మమన్న పురుషార్థమే; హెచ్చెనా = అధికమైతే; (ఇక చెప్పేదేమిటి ?) పెఱ మడికిన్ = మరొక చేనికి; ఎత్తిన = ఏతం వేసిన; నీరము = నీరు; తెగి = కట్టి తెగి; అల; రాజనపు మడికిన్ = రాజన మన్న వరి చేనికి; ఎక్కినట్లు = పారినట్లు; ముదము = సంతోషం; అందన్ చనున్ = పొందినట్లు జెతుంది.

రాజు నాల్గు పురుషార్థాలను సమానంగా ఆదరిస్తున్నపుడు ధర్మం హెచ్చిన దంటే పెరమడికి పారే నీరు గట్టు తెగి రాజనాల చేనికి పారినట్లు - సంతోషించ దగ్గ విషయం.

అలం : ఉపమ

వ్యవసాయ సంబంధమైన ఉపమానం చాలా సాగసుగా వుంది. 274లో పండ్లు దిగటం క్రియ లాగా ఇక్కడ మడి - ఎత్తిన - ఎక్కిన క్రియలు నేటికీ రైతు వాడుకనే మాటలే.

కం॥ వెలయించునట్టి యొక మణి
వెలుఁ గానం గొనుము, ధరణి వెండి సువేషో

జ్వలతకు వలదేవాసర

ముల మణుల విభూషణములు భూపతి దాల్చు.

283

ధరణీన్ = లోకంలో; వెలయించునట్టి = ప్రకాశించే; ఒక మణిన్; వెలుగు+అనన్ = కాంతి నిండారగా, కొనుము = ధరించు; వెండి = పిదప; సువేష+ఉజ్వలతకున్ = మంచి వేష ధారణ యొక్క ఔజ్వల్యమునకై; వాసరముల = ఏడు వారాలకు తగిన; మణుల = నవ రత్నాల; విభూషణములు = నగలు; భూపతి = రాజు; తాల్చున్ వలదే = ధరించ వద్దా ?

లోకంలోకెల్ల శ్రేష్ఠమైన ఒక మణిని ధరించు. దాని వెలుగు ఉజ్వలంగా ఉండాలి. రాజున కుచితమైన వేషధారణ ముండాలి. దానికి తగ్గట్లు ఏ రోజు ఏ మణి మంచిచో అలా ఏడు వారాల నగలు ధరించాలి. ఇది రాజు వేష సంబంధమైన సూచన.

వెలుగానన్ - కటి కానేటట్లు - అన్న ప్రయోగం లాంటిది.

విశే|| రాయల వారిని దర్శించిన పేయస్ వ్రాత

“ఆ చక్రవర్తి బంగారు గులాబీ పూల నగిషీలున్న వస్త్రాలను ధరించినాడు. మెడలో ఒక వజ్ర పతకమున్నది”

రాయల వారికి రత్నశాస్త్ర పరిజ్ఞాన మున్నట్లు శరద్భటు వర్ణనలో స్పష్టపడినది. (4-159)

కం || చేయునది రాజ్య మఁట, యఘ

మేయవధిగ నీగువార మే, మనఁ జన; దా

మ్నాయంబు నశ క్కాను

స్థేయముఁ జెప్పదు; స్వశక్తిఁ జేయఁగఁ జెప్పున్.

284

చేయునది = చేసేది; రాజ్యము+అఁట = రాజ్యపాలనమట; తిఘము = పాపం; ఏ; అవధిగన్ = ప్రమాణంగా; ఈగువారము = పొగొట్టుకోగలము; ఏము; అనఁ జనదు = అనుకోవద్దు; ఆమ్నాయంబు = వేదం; అశక్య = శక్యము కాని దానిని; అనుస్థేయము = చేయవలసినదిగా; చెప్పుదు = విధించదు; స్వశక్తిన్ = శక్తి కొలదిగానే; చేయఁగన్ చెప్పున్ = చేయుమని విధిస్తుంది.

చేసేదేమో రాజ్యపాలనం కదా ! పాప నివర్త నోపాయమేమి ? అని భావించవద్దు. వేదం చేయటానికి శక్యం కాని దానిని విధించదు. స్వశక్తికి లోగిన దాన్నే విధిస్తుంది.

వ|| మనుదండ ధరాదులు విశేషించి దోషం బెఱింగి దండించియే ధర్మ పరులనఁబరఁగిరి; ప్రజాపరిపానంబు పనిగాఁ బ్రజానాథుండు బహుముఖంబులం బుట్టింపం బుట్టి నిరట్పువ్రాఁబ్రభృతి వేదోదిత శబ్ద వాయుండై దేవ సదృశుం డగు మూర్ధాభిషిక్తుడు సోఁకోర్చి యిలకు నగునలజఞ్మ తీర్చినం గాక జన్మంబు నఫలం బగునె ? కేవలేంద్రియ ప్రీతి బందీకృత పరకళత్ర పథిక పరిషత్ప్రహరణ ప్రాప్తి

వత్తమ్ములఁ బాటచ్చర ప్రభులకు జరగదే ? యింత లాంపట్ట్య మేమి పని యని యవని యెడ నవన వైముఖ్యంబు చెల్ల; దెల్లనినఁ దొల్లి కృతయుగంబుఁ గృతవార్య నందనుండగు నహస్ర బాహుం డాత్మీ దోస్త్రంభ సంభృత యగు నీవిశ్వంభర నే ద్విపంబున నేనాట నేపీట నేత్రోప నేక్రేప నేవేళ నెవ్వఁ డేమి సేయం దలంచు నప్పుడందందు నసి యముసల చాపాది శస్త్రాస్త్రధారియై తోచి యాజ్ఞయిడు; నల్లాజ్ఞ యిడ నంతిమం బగు నీ యుగంబున యుగానుసారంబుగా మితసారం బగు రాజులోకంబునకు శక్యంబు గాదు గదా ! యొక్క రాజులోకంబున కన నేల ? యిక్కాలంబునందలి భూసురులకు నక్కాలంబు నందలి భూమిదివిజలకుఁ గల శక్తి యున్నదే ? యొక్క బాడబుండు కడలి నీరు గ్రుక్కంగొనియె; నొక్క విప్రుండు ప్రస్తుతిఁ బ్రతిప్రస్తుయ్యె; నొక్క బ్రాహ్మణుండు బ్రహ్మాదండంబున బ్రహ్మోత్త్రంబు వారించె; నట్టియనుష్ఠానంబు నూకు లే దిందేమి ప్రయోజనం; బని శక్త్యనుష్ఠానంబు వీరికి విడువవచ్చునే ? వీరితరుల కుపాసనీయచులు గాకపోయిరె ? కావున సావధానుండవై శక్తి కొలది శ్రుత దృష్టంబు లుపేక్షింపక రక్షణ శిక్షణంబు లాచరించుచు నశక్యంబున కార్త శరణాగత రక్షకుండగు పుండరీకాక్ష మీఁద భారంబిడి యనహంకృతిఁ బ్రవర్తిల్ల నెల్ల సంసిద్ధులు కరప్థంబులగు - నది యట్లుండె, నట్లయిన పట్టబద్ధుండగు రాజు ధర్మంబునంద దృష్టియిడి నడవవలయు; వరుణావైశ్రణ వాయువైశ్వానర వాసవాదుల జన్మంబులును బహు భవారబ్ధ క్రియాలబ్ధంబుల భూర్భువస్స్వరాదులగు నిజగంబులును ధర్మ ప్రతిష్ఠితంబులు కావునఁ దదాచరణ చణుండవై ఋణాత్రయంబును నీఁగి సమానులం దుత్తమ శ్లోకుండవై రాజ్యపరిపాలనంబు సేయుమని యభీషిక్తుం జేసె. నిది మదీయ భక్త ప్రభావం'' బని యంబుజాలయ కానతిచ్చె.

285

మను = మనువు; దండధర+ఆదులు = యముడు మొదలైన వారు; వివేషించి = మిక్కిలి; పసిగాన్ = కర్తవ్యంగా; ప్రజావాధుండు = ప్రజాపతి; బహుముఖంబులన్ = అష్ట దిక్పాలకుల అంశలతో; విరాట్ - సమ్రాట్; ప్రభృతి = మొదలైన; వేద+ఉదిత = వేదంలో చెప్పబడిన; శబ్ద = మాటలతో; వాచ్యుండై = చెప్పబడ్డవాడై; సదృశుండు = సమానుండు; మూర్ధ+అభీషిక్తుండు = పట్టాభిషిక్తుడు; సోకు = శ్రమ, అలజళ్ళు = ఉపద్రవాలు; ఇంద్రియ ప్రీతిన్ = పంచేంద్రియ సుఖాలకై; బందీకృత = బంధించిన; పర కళిత్ర = శత్రుభార్యలు; పథిక = బాటసారుల; పరిషత్ = గుంపు; ప్రహరణ = కొల్లగొట్టటం; ప్రాప్త = లభించిన; విత్తమ్ములన్ = ధనంతో; పాటచ్చర ప్రభులకున్ = దోపిడిగాండైన రాజులకు; జరగదే = కాలం-జీవితం జరుగ లేదా; లాంపట్ట్యం = లంపటత్వం; వ్యామోహం; అవని యెడన్ = రాజ్యం విషయంలో; అవన = కాపాడటం; వైముఖ్యంబు = విముఖత్వం; కృతవీర్య నందనుండు = కృతవీర్యుని కొడుకు - కార్తవీర్యుడు; ఆత్మీయ = తన; దోస్త్రంభ = స్తంభాల వంటి బాహువులు, సంభృత = భరింపబడిన; విశ్వంభర = భూమి; క్రేపన్ = ప్రక్కలో; అసి = కత్తి; ముసల = రోకలి; చాప = విల్లు; ఆజ్ఞయిడున్ = ఆజ్ఞాపిస్తాడు; మిత = పరిమితమైన; సారంబు = శక్తి; రాజులోకంబునకున్ = రాజ సమూహానికి; బాడబుండు = బ్రాహ్మణుడు; కడలి = సముద్రం; గ్రుక్క = పుడిసిలి; ప్రతిప్రస్తు =

మారు సృష్టి కర్త (విశ్వామిత్రుడు), బ్రహ్మదండంబునన్ = యోగులు ధరించే కర్రతో (వసిష్ఠుడు); అనుష్ఠానం = తపస్సు, ఉపాసనీయులు = పూజ్యులు; శ్రుత = వినించునది; దృష్టంబు = చూడబడినది; అశక్యంబునకున్ = అలవిగాని దానికి, ఆర్త = ఆర్తితో; శరణాగత = శరణని వచ్చిన వారికి; రక్షకుండు = రక్షించేవాడు, అనహంకృతిన్ = అహంకార రహితంగా; కరష్టంబులు = అరచేతిలోనివి; వైశ్రవణ = కుబేర; వాసవ = ఇంద్ర; బహుభావ = అనేక జన్మల్లో; ఆరబ్ధ = ప్రారంభించిన; క్రియా లబ్ధంబులు = యజ్ఞ ఫలాలు = భూః = భూలోకం; భువః = అంతరిక్షం; స్వర్ = స్వర్గలోక; ధర్మప్రతిష్ఠితంబులు = ధర్మమే ఆధారంగా కలసి (లోక సృష్టి చేసి భగవంతుడు అందరి సుఖ శాంతుల కోసం ధర్మాన్ని సృష్టించాడన్న ఉపనిషత్కథను అనుసంధించుకోవాలి.); తత్ = దానినే; ఆచరణ = ఆచరించటంలో; చణుండు = సమర్థుడు; ఋణత్రయంబు = మూడు ఋణాలు; ఋషి దేవ, పిత్ర ఋణాలు; ఉత్తమ శ్లోకుండు = గొప్ప కీర్తి కలవాడు;

మదీయ భక్త ప్రభావంబు - స్వామి వక్త కనుక కథా ప్రారంభం చేసింది తానే అతంలో తానే మధ్యలో యామునుని అంతర్యామిగా; ఋతు వర్ణనల్లో ఎడనెడ కన్పిస్తూ; మయుగింపులో తమక్కుమంటూ - కథలో అంతస్సూత్రంగా తానే వున్నాడు. కేకనే నాయకుడతడే ఈ కథకు - కావ్యానికి. (చూ. పీఠిక - నాయకుడన్న అంశం) అంబుజ+ఆలయ = పద్మమే నివాసంగా కల లక్ష్మీ - శ్రోత.

ఆశ్వాసాంతాలు

శా॥ దుగ్ధాంభోది మహాగృహోత్సుక, సుధాంధో బృంద చూడామణీ
రుగ్ధరాశ బలీ కృతాంఘ్రి యుగ; కారుణ్యాంబు సింధూభవ
ద్భ్రగ్ధామా; ధృతమంథ; సింధుర వరాధి షేషి దోశ్చక్ర; శ్రీ
ముగ్ధాలా పర సాదరా; కృత పలాన్మూర్చ స్వనో ద్యద్ధరా.

286

దుగ్ధ+అంభోధి = పాల సంద్రమన్న; మహా = విశాల, గృహ = నివాస స్థానం మీద; ఉత్సుక = ఆసక్తి కల సామీ !, సుధా+అంధన్ = అమృతమే ఆహారంగా కల దేవతల; బృంద = సమూహానికి; చూడామణి = కిరీట రత్నాల యొక్క; రుక్+ధారా = కాంతి ప్రవాహంతో; శబలీకృత = నానా వర్ణాలుగా చేయబడ్డ; అంఘ్రియుగ = అడుగుల జంట కల స్వామీ !; కారుణ్య+అంబు = దయారసముకు; సింధూభవత్ = సముద్ర మౌతున్న; దృక్+ధామా = చూపులకు నెలవైన వాడా !; ధృత = ధరించిన; మంథ = మంథర పర్వతం; సింధుర వర = గజరాజు యొక్క; అర్చి=దైన్యాన్ని; షేషి = పోగొట్టే; దోః చక్ర = బాహువుల్లో చక్రమున్న వాడా ! ; గజార్చిని చక్రంతో పోగొట్టిన వాడు); శ్రీ = లక్ష్మీదేవియొక్క; ముగ్ధ+ఆలాప = ముద్దు పలుకుచుండున్న; రస = శృంగార రస మందలి, అదరా = ఆదరమున్న వాడా ! (యామునార్యుని కథా ప్రారంభ పద్య వ్యాఖ్యానం చూచుకోవాలి.); కృత = చేయబడిన; పలాత్ = రక్తసుల; మూర్చ = మూర్చపోగొట్టగల; స్వన = ధ్వనిచే; ఉద్యత్ = విజృంభించే; దర = శంఖమున్న ప్రభూ !

రాక్షసులగుంపులను కేవల ధ్వని చేతనే మూర్చపొందించగల పాంచజన్య మన్న శంఖం ధరించేవాడా! ఇక చక్రంతో పనేమిటంటే - భక్తిర్చిని పోగొట్టటం -

అందుచేతనే నిరసించటమే ఉత్సాహంగా కలవాడు. దేవతల కిరీట రత్నాల వివిధ కాంతులతో
 పరిమళించే పాద ద్వయం కలవాడు, దయారసం చిందుతున్న నేత్రాలున్నవాడు, పర్వత - గజార్చిని
 బ్రహ్మచారి - చక్రమున్నవాడు - శంఖ ధారియైన స్వామీ ।

286. పరభృత దారి వితరణ

పరిపాత తొండమాన్పుపాలక, పునరు

త్తరిత సరస్వ బాలక,

సరణాగత సేవధీ, భుజంగాశరధీ.

287

286. దేవార్చన ధరింపబడిన, దర = శంఖ; అరి = చక్రాలను, వితరణ = దానం చేయుటం నల్ల;
 పరిపాత తొండమాన్ పుపాలక = ఆ పేరు గల రాజు గలవాడా ।; పునః = తిరిగి; ఉత్తరిత
 సరస్వ బాలక = అర్జునుని, నప్త = మనుమడైన బాలక = పరీక్షిత్తు కలవాడా; వరణ+ఆగతి
 సరణాగత = శరణు కలిగి కలిగి కొంగు బంగారనూ; భుజంగ+ఆశ = పాములే ఆశనం - ఆసోరం గల
 అశురమును, రధీ = రథమైన వాడా.

287. పరిమళించు రాజనకు - ఆకాశరాజు - తొండమానుడు జన్మించాడు. ఆకాశరాజు కూతురే
 అర్జుని ఆమెను శ్రీనివాసుడు వివాహం చేసుకొన్నాడు. ఆమె సోదరుడు వసుధానుడు. ఆకాశరాజు
 అర్జునిని పరిమళించు రాజ్యం కోసం కలహం కాగా - స్వామి తన భక్తుడైన తొండమానునకు శంఖచక్రాలిచ్చి
 అతనిని సరణాగతమిట్టమిచ్చి - పరీక్షిత్తు భాగవత ప్రసిద్ధమే.

288. పండ్ల దివిష దుదగ్ర కేతన, గోత్ర భిద్రును హరిదో

పుండి మోత్తుల కీ కృతాంగక సత్య, దౌత్యకురుక్షవా

పుండితత్వ, యశోనిధీకృత పాండవేయ, కవర్తికో

పండ్ల ఖండని పాట వాంచ దుదార దార సమాగమా.

288

288. పండ్ల దివిష; దివిషత్ = శత్రువైన గరుత్మంతుడు; ఉత్+అగ్ర = (గుర్తుగా) పైనున్న; కేతన =
 పాదములవాడ !; గోత్రభిత్ = కొండలను నరికిన ఇంద్రుని; ద్రుమ = చెట్టును; హరి=హరించిన; దోః
 దౌత్యపుల యొక్క, పండిమ = పరాక్రమంతో; ఉత్+పులకీకృత = బాగా పులకించిన; అంగతి -
 అంగితుల కల, సత్య = సత్యభాసు కలవాడా !

289. పండ్ల దివిష హరించి తేయటంలో ప్రదర్శించిన స్వామి పరాక్రమానికి సత్య పులకించిపోయింది,
 290. పండ్లని రాయబారంలో; కురు = కౌరవులైన పెద్దలు; భీష్మదులతో; ఉక్ష = పొగడబడ్డ; వాక్ -
 వాక్యము, పండితత్వ = పండిత్యం కలవాడా. (తిక్కనగారి నిర్వహణ మూచుకోవాలి.)

291. పండిత, నిధీకృత = నిలయంగా చేయబడిన; పాండవేయ = అర్జునుడు కలవాడా!

292. పండిత వేద = అతనికి సారథి కావటమే ఈ వాక్య తాత్పర్యం.

కపర్ది = శివుని (జటాజూటం కలవాడు కనుక), కోదండ = విల్లును; ఖండన = ముక్కలు చేయటంలోని; పాటన = పటుత్వంతో; అంచత్ = ప్రకాశిస్తున్న; ఉదార = మహాత్మురాలైన; దార = భార్యయొక్క; సమాగమా = కలియక పొందినవాడా ! గరుత్మంతునిచే చిహ్నమైన కేతనం కలిగి, ఇంద్రుని ఉద్యాన వృక్షాన్ని పెకలించి తెచ్చి సత్యకు సంతోషం కల్పించి, కౌరవ సభలో దౌత్యం నెరవేర్చి భీష్మాదులతో మెప్పు పడని, అర్జునునకు అఖండ యశస్సు కల్పించి, శివు కోదండ అంతటి ప్రసన్న - ప్రశాంత చిత్తను భార్యగా పొందదిన - నినిధ కథలకు నెలవైన వాడా-నమస్కారం.

శ్రీకృష్ణ గాధయే ఎక్కువ స్మరింపబడటం గమనార్హం

శా॥ ఇది సింహాచలదంభకేసరి పదాభీష్టార్చనా పుణ్యల

బ్రదురుట్టం కణ పాట్టు నూరి విజయ స్తంభోపతోట్టం కీతాం

కదృఢేష్టాక్షర కృష్ణరాయ నృప సంజ్ఞాస్మత్కృతా ముక్తమా

ల్యద నాశ్వాస వరంబు నాలవది హృద్యంబై మహిం బొల్పగున్.

289

సింహాచల = సింహాద్రిపై వెలసిన; దంభకేసరి = మిషామూర్తియైన నృసింహస్వామి, పద = పదాలను, లభి+ఇష్ట = సిక్కిలి భిక్షతో; అర్చనా = పూజించటం వల్లనైన; పుణ్య = సుకృతంతో; లబ్ధ = పొందిబడిన, దురుట్టంకణ = కష్టంతో చెక్కిన; పాట్టునూరి = భీముని పట్నం దగ్గర ఊరు; విజయస్తంభ = గజపతిని జయించిన కథను చెక్కిన స్తంభపు; ఉపల = రాతిపై; ఉట్టంకీత = ఉట్టంకింపబడిన (చెక్కిన), అంక = గుర్తుగా కం; దృఢ = చెదరని; అష్ట+అక్షర = ఎనిమిది అక్షరాలు కల (శ్రీకృష్ణరాయనృపతి), సంజ్ఞ = నామం కలవాడైన, అస్మత్ = మా యొక్క; ఆముక్తమాల్యదలో; ఆశ్వాసవరంబు = శ్రేష్ఠతరమైన ఆశ్వాసం; నాల్గవది, హృద్యంబై = హృదయావర్జకమై, మహిన్ = లోకంలో; పొల్పు+అగున్ = ప్రకాశిస్తుంది.

గజపతిపై విజయం లభించిన చోటు పాట్టునూరు. బహుశా అక్కడ యుద్ధం జరిగి వుంటుంది (సురి ఆశ్వాసాంతంలోనూ యుద్ధరంగ ప్లలమే పేర్కొనటం గమనిస్తే రాయలకా దృష్టి ఉన్నట్లు - చారిత్రక సంఘటనను సూచించే తలపున్నట్లు స్పష్టపడుతుంది. కనుక అక్కడనే విజయస్తంభం చెక్కినవాడు సుహావిజేతగా. ఆ స్తంభం మీద చెక్కినవి అష్టా ర సంజ్ఞ - శ్రీకృష్ణదేవరాయలు - ఆ పేరు గల మా కావ్యంలో ఇది నాల్గవ ఆశ్వాసం. శ్రేష్ఠతరం. ఇదంతా సింహాచల దంభ కేసరి అనుగ్రహ విశేషం.

విశే॥ రాయలవారు విజయానంతరం యుద్ధరంగ సమీపంలోని క్షేత్ర దైవ దర్శనం చేయటం - స్వామిని సినిధ బహూకృతులతో అర్పించటం అలవాటు. ఆయా యుద్ధరంగాలకు వస్తూ పోతూ వున్నపుడు శ్రీవేంకటేశ్వరుని దర్శించటమూ జరిగేదట.

ఇతర యుద్ధ విజయాల్లో లేనిది - ఈ ఆశ్వాసాంతంలో ఉన్నదీ దైవానుగ్రహం. కనుక ఆశ్వాస వరంబు.

ఇంతే కాక రాయల వారి ఆత్మవస్తువు నిక్షిప్తమైన కథ -ఈ ఆశ్వాసమే. ఆ ఆత్మవస్తువు-

ఋతు వర్షనల ద్వారా తెలుగుదేశ సంకీర్తనం.

రాజనీలి కథనం ద్వారా ఆత్మ ధర్మపాలనావిష్కరణం.

కవి సన్మాట్ట విశ్వనాథ వారన్నారు - “మాల దాసరి కథ యందు రాయలే యున్నాడు” అని. ఈ రాయలు మహాకవి. ఈ నాల్గవ దానిలోని రాయల వారు మహా చక్రవర్తి రాజధర్మశాస్త్ర కర్త కవికి అదనంగా నున్న లక్షణమిది. ఇందుకే కావ్యంలో ఇదే బృహత్తమాశ్వాసం.

ఇష్టాక్షర - పూర్వపాఠం. ప్రియమైన అక్షరాలు - ఎవరికి ప్రియం ? తనకే కదా ! ప్రీతి. కనుక అష్ట - దీనికాధారం -

అతని సామ్యంబు గని ముక్తుడగు, మరాది

భేద సంజన కాజ్ఞాన మేదఁ బిదప

నలము కళ్యాణ గుణముల హరికిఁ దనకు

లేని భేద మెవ్వఁడు కల్పింపగలడు ?

(3-86)

ఈ విజయ సంకీర్తనం మనుచరిత్ర - తిమ్మరుసు బాలభారత వ్యాఖ్యానతారికలు చాలా అందంగా చేశాయి.

స్వామి దయతో ఈ విజయం లభించిన దనటంలో భక్త కాక చారిత్రక సత్యమూ వున్నది. గజపతికి 16 నుంచి సామంతులుంటే వారిని భేదోపాయంతో చీల్చి - చంపించిన వాడు తిమ్మరుసు. ఈ ఉపాయస్ఫురణ కీ స్వామి కారకుడన్నట్లున్నదీ పద్య భావం.





ఆముక్తమాల్యదా సౌందర్యం

పంచమాశ్వాసము

గోదా కథా నిర్మాణ నిశ్లేషణ

చూరిక

అండజ గామిని - అన్న 5 - 25వ పద్యం, నిర్మాణ శిల్ప భూమికగా కథా నిర్మాణ శిల్పం చూడవచ్చు.

ఈ 25వ పద్యమంతా - కథ లాగానే - రస+తత్త్వ సమ్మిశ్రణం. పద్యంలో కుండలినీ శబ్దప్రయోగం దానికి సూచన. ఉచ్చాస్య నిశ్వాసాలు ప్రాణశక్తి వాహికలు, స్పందనలు. ఆ ప్రాణశక్తికి హంసప్రతిమ. దీని స్పందనలైన ఉచ్చాస్య నిశ్వాసాలను యమించటం ప్రాణాయామం. అది కుండలినీ ఉత్థాపనకు - మేల్కొలిపే సాధన - అంటే, ప్రాణాయామం ద్వారా కుండలినీ సుషుమ్నలో ప్రవేశపెట్టటం - కనుక అండజ గామినితో పద్యం ప్రారంభమైనది.

గోదాదేవి (నాయికా సౌందర్య) వర్ణన భామారత్న (8) మన్ననలతో మొదలైనది. ఇది కథా రహస్య సూచకమైన నాందీ వచనం. 74వ పద్యానికి వెళ్ళేసరికి భామారత్న మంటే శృంగార నాయికయైన సత్యభామ అని స్పష్టపడుతుంది. కనుక ఈ కథలోని ఆధ్యాత్మిక తపస్సు శృంగార రస యోగం.

ఈ మహాకావ్య దేవాలయంలో పంచమాశ్వాసం గర్భగుడి కనుక 'పంచమం' బలరున్ అని ఆశ్వాసాంతంలో కవి వాచ్యం చేసాడు. పంచమ స్వనం వసంత సూచకం. కనుక ఈ కథకు నేపథ్యం వసంతం. ప్రథమ పాండుని కథకు (గ్రీష్మకు (వైరాగ్య ప్రతీక) యామునాచార్య కథకు వర్షాశరత్తులు రాజ్యధర్మ ప్రతిష్ఠాపన మన్న మహోర్ధ్వ వ్యంజక ఋతువులవి. ఇది ప్రాచీన నాటక సంప్రదాయం. దాన్ని శ్రవ్య కావ్యానికి అన్వయించినవాడు ఈ మహాకవి. ఈ కథా గమనంలో ఇది ప్రముఖ స్మృతి.

కథ శృంగార రసాత్మకం కాబట్టి కేవల రస శిల్పమే అనుసూయతంగా ఉంటుంది తప్ప ఇతర కథా శిల్పాలుండవు.

వేయిపడగల్లో గిరిక నాట్యాధ్యాయం - విక్రమోర్వశీయంతో దీన్ని పోల్చుకొని ఆస్వాదించగలగటం ఒక వాఙ్మయ రస తపస్సు. ఈ కథలో మూడే పాత్రలు. (1) కవి - సూత్రధారుడు. (కూచిపూడి భాగవతంలో, వేయిపడగల నాట్యాధ్యాయంలో భోగపుశాస్త్రీ వంటివాడు) (2) గోదాదేవి - నాయిక (కూచిపూడి భామాకలాపంలో భామే ఈమె). (3) చెలికత్తెలు.

1-39 దాకా కవి చేసిన నాయికా వర్ణనం. 40 నుండి 54 దాకా గోదాదేవి అవతారాల నాటేపించినది. 55 మరలా సూత్రధార వచనం కథను కలిపే సంధి వచనం. 56 చెలుల మాటలు. 57 గోదా వాక్యం. 59 - 63 దాకా చెలికత్తెలు గోదా రతి స్థాయిని వ్యంగ్య వైఖరిలో బహిర్గతం చేయటం. 65 - వారి మాటలను నాయిక త్రోసిరాజనటం. 66 మరలా సూత్రధార వచనం. 67 నుండి 70 దాకా అపూర్వమైన స్వగతాలాపం. (ఏకాంకికల్లో ఏక పాత్ర మూట్లాడుకోవటం లాగా). 71 మరలా సూత్రధార వచనం. తర్వాతి మూడు పద్యాలు 72, 73, 74 చెలికత్తెల సంభాషణలు. 75 మరలా సూత్రధార వచనం. 77 సకీయల మాటలు. 78 కవి మాట 79, 80, 81 నాయిక మాటలు. 82, 83 సఖుల ఓదార్పులు. 84 నుండి 87 దాకా నాయిక రోకోత్తర విరహం. 88 మరలా సూత్రధార వచనం. 89 నుండి 95 దాకా గోదాదేవి చేసిన ప్రత వర్ణన - కవి రచన.

ఇది రచనా ప్రణాళికలోని శిల్ప సౌందర్యం కవిలో వర్ణించే కావ్య కవి (చివరి ప్రత వర్ణనల్లో), నాట్యంలో సూత్రధార పాత్ర - (సంధి వచనాల్లో) ఈ రెండు విషయాలు భావిత రమణీయాంశాలు.

ఈ 95 పద్యాల్లో సంభాషణలు - స్వగతాలు - సంధివచనాలు - వర్ణనలు - ఒక రస స్రోతస్విని. ఒక విక్రమోర్వశీయం. ఒక గిరిక నాట్యం. అంతా సంగీత నాట్య సాహిత్య సంగమేశ్వరం. త్రినదీ సంగమ త్కేత్రం.

ఈ కథలో భగవంతుని గురించి గోదాదేవి ప్రయోగించిన మాట అతడు - తాను- ఇతడు - ఈతడు - (37, 40, 41, 44, 45, 46, 52, 53, 54, 58, 59) - ఇవన్నీ వేదాంతంలో సః; తత్-శబ్ద బోధకాలు. ఆ వేదాంత మలా ఉంచి దాన్ని అడుగున పాతేసి, పైకి దేలినది శృంగారం. సంస్కృత నాటకాల్లో (చూ. కుందమాల) నాయకుడు నాయికను 'వరాకి' అన్నట్లు శృంగార పిచ్చింపైన శబ్దాలివి.

పంచమాశ్వాసం

కం॥ శ్రీ నీళా జాంబవతీ

మానస తామరస విహారమాణమిళిందా !

భానద్యుదయ కళిందా ।

నానాంధ్రు శిరోక్ష శేషనగ హర్యక్షా !

అ : శ్రీ = లక్ష్మీ; నీళా జాంబవతీ = నీలాదేవి, జాంబవతీ దేవులయొక్క; మానస = మనస్సులన్న; తామరస = తామరపూలలో; విహరమాణ = విహరిస్తున్న; మిళిందా = తుమ్మెదా !; భా = కాంతి (నల్లని); నది = ఏరుయొక్క; ఉదయ = జన్మకు; కళిందా = కళింద పర్వతమైన వాడా !; నానా = అనేక; అంఘ్రి = పాదాలు; శిరః = తలలు; అక్ష = నేత్రాలు కలవాడా !; శేషనగ = శేషుడే కొండగానైన తిరుమలపై (విహరించే); హర్యక్షా = సింహమా !

శ్రీ నీలా జాంబవతుల మనస్సులన్న తామరపూలలో విహరించే తుమ్మెదా ! నల్లని శరీర కాంతి వంటి యమున పుట్టుకకు ఆధారమైన కళిందపర్వతంవంటి దేహం కలవాడా! అనేక చరణ శిరోనేత్రాలున్న విశ్వమూర్తి ! శేషసర్వతం మీద విహరించే సింహమా !

తిరుమలేశ్వరుడు నీలవర్ణుడు కనుక మిళిందమనీ, కళిందపర్వతం నుండి ప్రవహించే యమున వంటి నల్లని కాంతిని ప్రవహింప చేసే వాడనటం - సాగసు - అతడు సింహమనటం పూర్వాశ్వాసాంత సింహాచల దంభకేసరి వాసన రాయలవారి మనస్సును వీడలేదు - పైగా విజయనగరంలో లక్ష్మీయోగ నారసింహమూర్తిని చెక్కించిన కాలమిదే.

అలం : అంత్యానుప్రాసం.

విశే || నీలకు ఆళ్వార్ల స్తుతుల్లో ప్రాధాన్యమున్నది. గోదాదేవి కూడా తిరుప్పావైలో కృష్ణుని కిష్టమైన భార్యగా చెప్పింది. ఆమె గోదాదేవిగా శ్రీనైష్ఠవం చెప్పింది కనుక పద్యమలా ప్రారంభమైనది.

ప. అవధరింపు మవిష్ణుచ్ఛచిత్తుడు.

2

ఆ విష్ణుచిత్తుడు - 4వ ఆశ్వాసం 35వ పదనంలో ఏ విష్ణుచిత్తుడు స్వపుర ప్రవేశం చేసాడో... ఏ విష్ణుచిత్తుడు మధురా చక్రవర్తిని భాగవతుని చేసి దైవానుగ్రహం పొందాడో- ఆ విష్ణుచిత్తుడని - పూర్వ కథతో ముడి.

మధ్యలో వచ్చిన యామున కథ ప్రాసంగికం తప్ప ప్రధానం కాదు. ప్రధాన కథ విష్ణుచిత్తునిది అని తాత్పర్యం.

స || ఒకనాఁ డామ్రాంకు రౌఘం బురుకుసుమకుడుం 'గోద' రక్షోణిఁ దల్చ

ప్రకరం బై కాంక్షచే మున్నతులఁ బదరి పైఁ బ్రౌఢి నాటించి నిట్టూ

రైకదొట్టా డస్సి వీరాయిత మఱి మఱి తా రెల్ల మున్నల్ల యౌ నా

యికలం గందర్పుఁ డోటం బెఱిఁగి తఱిమి వీరపేసెనా నంటు తోఁటన్.

3

అవతారిక : ఈ పద్యంలో కాయికాను శృంగారం వర్ణింపబడుతున్నది. రాబోయే దివ్య శృంగారానికిది నీడ-వక్రచ్ఛాయ, నీళ్ళలో రూపం తలక్రిందులుగా, అద్దంలో ప్రతిబింబం కుడి ఎడమలుగా కన్పించినట్లు ఊర్ధ్వలోక శృంగారాని కిది వక్రీభూత రూపమన్నమాట.

ఈ దృశ్యరూపాల ఆతపవ్యయా రూపాల్లాగ ఉన్నాయన్న ఉపనిషదుక్తి దృష్ట్యా చూచుకోవాలి. భాయ
భృతం అలసం (తెలుగు) పోయినట్లు దివ్య శృంగారం కూడా భౌతిక ప్రతీకల ద్వారా ధ్వనితం కావలసిందే.
అధ్యక్షతాంశం ముఖ్యం తప్ప భౌతిక ప్రతీక - భాయ ముఖ్యం కాదు. భారతీయ సైథుని శిల్ప దృష్టి
ఇది

అమృతం, అమృతం = మామిడి, అంకురంబు = చిగురాకులు; ఓసుంబు = గుంపు; ఉరు = పెద్ద; కుసును =
మీసలు, మిడుంగి = పొదిరిండ్ల; ఉదరక్షోణిన్ = మధ్యస్థలంలో; తల్ప = శయ్యలు; ప్రకరంబు = సముదాయం;
కాగ = కాగ (పూబొదరిళ్ళ గుంపు నడుమ మామిడి లేచిగురాకులు సెజ్జలు కాగా); మున్ = ముందు;
అలసం = అలసం, సదరి = ఆడేసింది; పైప్రాణి = వీరాయితమును; పాటింది = నిర్వహించి; ఉస్సి =
ఉస్సి, సమిదిరింగు = దట్టమైన శ్యామ; ఎకదొట్టన్ = అతిశయిస్తే; వీరాయితమున్ = పూరుచున్నాయితము
(అలసం అలసం), అజీ = త్వరించి; మజీ = పిదప (పతుల సురతక్రియను ఆడేసింది నాయికలు
కాగ పాటించుకొని స్వీకరించి ఉపరి సురత క్రీడలో అలసి నిట్టూర్పు అతిశయించగా - అపనిని సూచి);
మమ్ము = ఈ ఉపరి సురత క్రియకు ముందు; తారు = స్త్రీలు; ఎల్లు - అల్లు = ఏ విధంగా క్రింది
అలసం అలసం అలసం; బే, నాయికలన్ = పత్నులను, కందర్పండు = మన్మథుడు; ఓటంబు = స్త్రీల
అలసం అలసం, ఎజీగి = తెలిసి, రజీమి = వెన్నాడి; వీపును, ఏసెన్ = కొట్టెన్; నాన్ = అన్నట్లున్న;
అలసం అలసం = అంబు మామిడి తోపులో (సురత కలహాపజయ సూచకంగా నాయికల వీపులపై
మన్మథుడు తన మామిడి చిగురాకు ఆయుధంతో గాయపరిచినాడా అన్నట్లున్న మామిడి తోపులో)

స్త్రీలు క్రింది పండుకొన్నందున చెమట చిత్తడి కంటుకొన్న మామిడి చిగురాకులు ఓడిపోయిన
అలసం అలసం అలసం అలసం.

అలసం : అలసం

మామిడి చిగురాకులనటుం నల్ల వసంతర్తువు రాగా; సతీపతుల వన క్రీడలు ముమ్మరమైన వనం
అలసం అలసం అలసం అలసం.

ఈ కథ గోద కథ - కనుకనే కుడుంగోద అని సమాసంలో గోద శబ్దం కావాలని కవి
ప్రయోగం చేసి చెప్పింది. ఈ ప్రత్యేక కథ కీ పద్యం నాంది వంటిది. కావ్య కథా నాయికా నానం
(గోద) విధానం (శృంగారం) ధ్వనింపజేయడం ప్రస్తుతంపదగ్గ అంశం.

విధానం అలసం చేయడం పూర్వ కథల్లో లేదు. ఇక్కడ వర్ణింపబడిన శృంగారం భౌతికం. కాయిక
అలసం విధానంలో "సహ్యాకన్యతతోద్యాన" - లోని శృంగారం దివ్యం, ఆలంకారికం.

ఉ. వింగడమైన యొక్క వన వీధి గమంగొనె నీడ సున్నపు
రంగులరంగు పచ్చల యరం గయిపో వెలిదమ్మి బావికిం
జెంగల సుల్లిసిల్లు తులసి వన సీమ శుభాంగి నొక్క బా
లం గురువిందకందకదళప్రతిమాంఘ్రికరోదరాధరణ.

వింగడము+ఐన=విశాలమైన (4-50 చూ); ఒక్క, వనవీధిన్=తోటలోపల ఒక ప్రక్క; సున్నపు+అరుంగు= సున్నంతో కట్టిన అరుగు; నీడన్ = చెట్ల నీడలు పడి; పచ్చల+అరుంగు= పచ్చలు (మణులు) తాపిన అరుగు; ఐ, పోన్ = పోగా; వెలి+తమ్మి = తెల్ల తామరల; బావికి; చెంగటన్ = ప్రక్కనే; ఉల్లిసిల్లు = అందగించే; తులసీ వన సీమన్ = తులసి తోటలో; ఒక్క; శుభ+అంగిన్ = మేలైన అవయవాలు కలదానిని, కురువింద = కెంపురాళ్ళు; కందళ = ముక్కల; దళ = కోతకు; ప్రతిమ = సాటియైన; అంఘ్రి = పాదాలు; కర = చేతులు; ఉదర= లోపలి భాగాలు; అధరన్ = పెదవి కల బాలను; కనుంగొనెన్ = చూచినాడు.

ఆ తామ్రవనంలో ఒక ప్రక్క విశాలమైన అరుగున్నది. అది చెట్ల ఆకుల నీడలు పడి పచ్చలు తాపిన అరుగువలె నున్నది. దాని ప్రక్క ఒక తెల్ల తామరల దిగుడు బావి. దాని ప్రక్క ఏపుగా నవనవలాడే తులసితోట. అందులో ఒక పసిపిల్ల. ఆ నిసుగు పాదాలు, చేతులు కెంపుల వన్నెలు చిమ్ముతున్నాయి. పవిత్ర దేహంతో ప్రకాశిస్తున్నది. ఆ బాల విష్ణుచిత్తుని దృష్టిలో పడ్డది.

పచ్చలరాల అరుగు - వెలిదమ్మి బావి చెంత - తులసితోట ఇవన్నీ ఆ శిశువు దివ్య శిశువని వ్యంజిస్తున్న పవిత్ర వస్తువులు. ఆ దేశ (స్థల) పవిత్రత కవి వ్యంజకాలు. వాని నడుమ పసిబాల, సీతవలె ఈమె కూడా అయోనిజ అని ధ్వని.

చూ॥ కనుగొని విస్మయం బొదవంగా గదియం జని సౌకుమార్యముం
దను రుచియు స్ఫులక్షణ వితానము దేజము జెల్వం గొంత సే
పనిమిష దృష్టి జూచి యహహో ! యనపత్యున కమ్ముకుందుం డే
తనయగ నాకు నీ శిశువు దా గృహ సేసె నటంచు హృష్టుడై.

5

కనుగొని = (ఆపాదమస్తకం పరిశీలించి) చూచి; విస్మయంబు = నివ్వెరపాటు; ఒదవగాన్= కలుగగాన్, సంభవించగా; కదియన్+చని = సమీపించి; సౌకుమార్యమున్ = మృదుత్వం; తను = శరీర; రుచియున్= కాంతి; సులక్షణ వితానము = సాముద్రిక శాస్త్ర ప్రకారం శుభలక్షణాల సమూహం; తేజమున్ = (శరీరమంతా ఆవరించియున్న); దివ్య వర్ణస్సు; చెల్వన్ = అందం; అనిమిష దృష్టిన్ = రెప్పపాటు లేని చూపుతో; కొంత సేపు చూచి; ఆహహో = ఆహో ! (విస్మయం నుండి పుట్టే మాట); అన్ముకుందుడే= ఆ కృష్ణుడే; అనపత్యునకున్ = సంతానం లేని వానికి (నాకున్); తనయగన్ = కుమార్తెగా; ఈ శిశువున్= ఈ దివ్యబాలికను; కృప సేసెన్ = అనుగ్రహించినాడు; అట+అంచున్; హృష్టుడై = సంతోషించినవాడై.

ఆ నిసుగును చూచి అబ్బురపాటుతో దగ్గరకు వెళ్ళి, పరకాయించి శరీర మందున్న శుభలక్షణాలను కాంచి, అందం, దివ్య తేజస్సు రెప్పపాటు లేని దృష్టితో చూచి ఓహో ! ఆకృష్ణుడే ఈ శిశువును పిల్లలు లేనినాకు కూతురుగా అనుగ్రహించినాడు కదా అని సంతోషుడై - విస్మయం - అద్భుతం. విస్మయమంటే ఎన్నిసార్లు చూచినా క్రొత్తగా వుండేది. రసస్థాయి. ఆశ్చర్యమంటే లోకంలో క్రొత్తను చూచినప్పుడు కలిగేది, రెండవసారి ఆశ్చర్యం పోతుంది. వస్తు సందర్భంతో కలిగే మనోవికాసం విస్మయం.

అప్పుడొక యోగ భూమికా - 1.12 శివసూత్రం దగ్గర ఈ భేదాన్ని కాశ్మీర శివాద్వైతాచార్యులు
 375 పద్యంలో మరలా గోదాదేవి శ్రీమన్నారాయణుని అవతారాలు అద్భుతం బోవు
 - అద్భుతం కూడా లభింపిదే.

దీని లభింపయం - అనిమిష దృష్టి - నోటిమాట అహహా ! శుభలక్షణాలు - భాగవతంలో
 ప్రసిద్ధిచెల్వగా ముచ్చందం దీని విషయం చూచుకోవచ్చు.

దీని ప్రకారం కనుక లేజన్సు, శుభలక్షణ వితానం. చెల్లు, రుచి లోకోత్తరమైన ఆకర్షణమున్న
 గోదా దేవి అద్భుతమున్నట్లు. ఇది మహాత్ముల లక్షణం. అవతార విశేషం.

20|| కొనపోయి ధర్మగోహిని ।

విసురక్తి నొసంగ బొంగి యాయమయును జే

పు నిజస్తవ్యంబున లలిం

దెనిచె స్తోమెపు నిల్లు పెరుగ గ్రమమునన్

6

విసురక్తి, పోయి; ధర్మగోహినికిన్ = ధర్మపత్నికి; అనురక్తిన్ = ప్రేమతో; ఒసంగన్ = ఇవ్వగా;
 విసురక్తిన్ = ఆ అమ్మ కూడా!; పొంగి = పొంగిపోయి; చేపు నిజస్తవ్యంబు = చేసిన తన సొంతోనే;
 పోయిచెన్ = ప్రేమతో, గోము+ఒప్పున్ = ముర్దుగా; దెనిచెన్ = పెంచినది; ఇల్లు, పెరుగన్ = పెరుగుతుండగా;
 విసురక్తిన్ = కాలానుగుణంగా; బాల్యవస్త్రము కవి వర్ణించలేదు, వసువరిత్రలో గిరిక బాల్య వర్ణన
 గోదా ఇన్ని రహస్యం వేరు కనుక. ఔచిత్య దృష్టి కవిని నియమిస్తుంది. బాల్య వర్ణన మహావిత్వం.

ధర్మగోహిని 1-80, 4-90లో ప్రసక్తమైనది. అద్వైతం సన్న్యాసమతం. విశిష్టాద్వైతం గృహస్థ
 మతం. బాల్యవస్త్రం పరమహంసకు శ్రీశారదాదేవి ధర్మగోహిని. గృహస్థ ధర్మానుష్ఠానాని కనుగుణమైన గోహిని

మాలిక - 11

నాయికా సౌందర్య వర్ణనం

"విన్నపం గూర్చి నన్ను విను మును మాల్యమిచ్చు వప్తిన్నది" అన్న పద్యంలోని శబ్దం రలి
 పద్యంలోని అన్నది భగవంతుడు. ఈయన వర్ణన శ్రీరంగ వర్ణనలో వస్తుంది. ఆ స్వామి దివ్య
 సౌందర్య వర్ణన కనుగుణంగానే గోదా వర్ణన ముండాలి.

విసురక్తిలో ఆమె శృంగారిణి. ఇది రస భావ సంబంధ సౌందర్యం. కవి దృష్టిలో ఆమె
 విసురక్తి ఈ చెందు భావాలకు అనుసంధి ఈ గోదావర్ణన. ఇందుచేత ఈ వర్ణన సౌందర్యలహరిలో
 విసురక్తి శ్రీశంకరరెల వర్ణించారో తదనుగుణంగా మహాకవి తీర్చినాడు. దీని వివరణకు ఈ

కని గోదాదేవిని “శ్యామాంకంబు . . . కాంచెన్”

శ్యామా అన్నాడు, వేదాంత దేశికులు “శతమఖమణి నీలా . . .” ఇంద్రనీలమణి వంటి నీలవర్ణ, “దూర్వాదళ ప్రతిమయా తప దేహ కాంత్యా” దర్భ సోచ వన్నెవంటి పచ్చని దేహకాంతి కలది - అని స్తుతిస్తే, ఇక్కడ శ్యామా శ్యామల వర్ణం కలదన్న అర్థంలో అనలేదు. ఎందుకంటే 36వ పద్యంలో ఆమె దేహకాంతి ముందు పచ్చ పసుపు నల్లబడిపోతున్నదన్నందున-మరి శ్యామా? ఆమె మధురమైన బంభరస్వనంలో ప్రాకుతున్నది (సుషుమ్నలో). ఆమె శబ్ద బ్రహ్మస్వరూపిణి. సకల కావ్యరచనా శబ్ద శక్తి కపురామె నారాధించి మహాకవులౌతున్నారు.

అంటే యోగశాస్త్రంలో కుండలినీశక్తిని శ్యామాం - సూక్ష్మాం - అన్నారు. “శీతకాలే భవేదుష్టా వోష్ణకాలే చ శీతలా ప్రతప్త కాంచనాభా సా శ్యామా స్త్రీ పరికీర్తితా” అని వ్యాఖ్యానించారు.

ధ్యాయేత్కుండలినీం, దేవీ మిష్టదేవ స్వరూపిణీం

నదా పోడశ వర్ణీయాం పీనోన్నత పయోధరాం

నవయౌవన సంపన్నాం సర్వాభరణ భూషితాం

పూర్ణ చంద్ర ప్రభాం రక్షాం నదా చంచల లోచనాం. (షల్పక్ర నిరూపణ)

సరిగా గోదా వర్ణన దీనికి సంబంధించింది. ఆ మహాకవి ప్రాఢోహ సంపత్తిలోని రహస్య సూత్రమిది ఇందుకే ఆమె (33) ‘కుండలినీ’ అన్నాడు. యోగశక్తి పోబెట్టెద దీని (తనువును) 80 - దీనిని స్ఫురింప చేసే మాట. గోదాదేవి చెలికత్తెలు పూర్వజన్మలో నాగకన్యలని మరొకమాట

నరాహపురాణంలో (దాసరి కథ - భూదేవికి నరాహస్వామి చెప్పినదీ పురాణంలోనే) భూదేవి భగవంతుని దగ్గరకు ఇళా పింగళలతో కలసి వచ్చిందని వర్ణన. “ఇళయా వై పింగళయా సఖీభ్యాం చ సమన్వితా” ఇళా పింగళన్న సూక్ష్మ నాడులు కుండలినీ యోగవిషయం. వీలీ నడుమ సుషుమ్నా నాడి. దీని ద్వారా ‘కుండలినీ’ మూలాధారం నుండి సహస్రారానికి చేరుతుందని శాస్త్రం. దీనినే రాయలవారు ఇదే ఆశ్వాసాంతంలో కంధర నీల వర్ణ - పద్యంలో వర్ణించినది. ఈ కుండలినీ ఆస్వామిని సమీపించుట వేదాంతపరంగా మోక్షం. కావ్యపరంగా శృంగారం. ఆమె గతి విశేష వర్ణన మిలా చేయబడ్డది

కూజంతీం కులకుండలీ చ మధురం మత్తాలిమూలాస్ఫుటం

నాచం కోమల కావ్యబంధ రచనాభేదాతిభేదక్రమైః,

శ్వాసోచ్ఛ్వాస నిభంజనేన జగతాం జీవో యయా ధార్యతే

సా మూలాంబుజ గహ్వరే నిలసతి ప్రోద్దామ దీప్తావలిః (షల్పక్ర నిరూపణం)

సౌందర్య లహరిలో “కవీంద్రాణాం చేతః కమల వన బాలా తప రుచిం” - వంటి శ్లోకాల్లో స్తుతించబడిన దీమెయే - కూజంతాం - లోనిగతి విశేషమే రాయలవారి “కంధర-” పద్యంలో స్వనవత్ స్థితి - రస పరంగా వియోగ శృంగారం - వేదాంతదేశికులూ అన్నారు “ఉచ్చాపవైః విరహ

సంగమజైరుదంతైః" (గోదాస్తుతి). పెరియాళ్వారు స్వామితో గోదాస్థితిని వివరించి విచారపడితే ఆయనన్నాడు 'ఇది యేమి తపంబంటి యింతకన్న తపంబున్నదే - అని (157) ఆమె నిరహం - అక్కడ చేసిన సంభాషణలు (ఉచ్చాసపములు, తపస్సు యోగముని స్వామి తీర్పు. "ఆ కుండలిని శబ్ద బ్రహ్మం. సర్వమంత్రాధిష్ఠాత్రి. సర్వవాక్ జన్మభూమి" ఇది మహాకవి చిత్రించిన జననీ వైభవం. వాగ్దేవతలు చేసిన పరాశక్తి సౌందర్యం (శరీరాతీత - శారీరక) లలితాసహస్రం - ఎలా తల్లిని క్రమంలో నల్లించారో అదే పద్మలిలో గోదాదేవీ వర్ణనం చేయటం అద్భుత ప్రతిభ.

లలితా వర్ణన క్రమమిది :	గోదాదేవి వర్ణన -	పద్యసంఖ్య
1. కవము	కవము	(5-8)
2. ఫలము	ముంగురులు	9,10
3. బొట్టుతో ముఖం	ముఖము	11
4. భుకుటి	ఫలము	12
5. నేత్రాలు	చూపులు	13
6. నాసిక	పక్మ రేఖలు	14
7. చెవులు	తాటంకమున్న చెవి	15
8. కపోలములు	ముఖం	16
9. లఢరము	కంఠరము	17
10. దంతాలు	కంఠరేఖాత్రయం	18
11. ముఖ పరిమళం	బాసూలతలు	19,20
12. నాజ్మధుర్యం	స్తనాలు	20-23
13. లేత నవ్వు	నూగారు	24,25
14. గడ్డము	కౌను	26,27
15. కంఠర	నాభి	28
16. భుజాలు	కటి	29
17. స్తనాలు	ఊరులు	30,31
18. నోరు	జంఘలు	32,33
19. కౌను	కాలిగోళ్ళు	34
20. వళిత్రయం	వీగాళ్ళు	35
21. కటి		

22. ఊరువులు

23. జంఘికలు

24. గుల్ఫము

25. మీగాళ్ళు

26. గోళ్ళు

27. పాదాలు

28. లావణ్యం

లావణ్యం

36

రెండు వర్ణనలు కవముతో ప్రారంభమై లావణ్యంతో ముగియటం చిత్రంగా లేదా! లలితా సహస్రంలో దేవీ అవయవ వర్ణన చేసి వెన్వంటనే తత్సంబంధమైన ఆభరణ వర్ణన చేయబడుతుంది. అలాగే గోదా వర్ణన కూడా.

ఉదా : (అంగ వర్ణన) చంపకాశోక పున్నాగ సౌగంధిక అసత్క చా (అలంకార వర్ణన) కురువింద మణి శ్రేణి కనత్కృతీర మండితా. కెంపులు - రకరకాల రత్నాలు కూర్చిన బంగారు కిరీటం అలంకారంగా కలది. గోదావర్ణన 22-23, 24-26, 27- చూ.

సాదృశ్య సౌందర్యం పద్య వ్యాఖ్యానంలో పొందుపరచబడ్డది. అలాగే శ్రీశంకరుల సౌందర్య లహరీ వర్ణనం కూడా సంఘటితమైనది ఇదంతా గోదాదేవి పరమేశ్వరిగా- నారాయణిగా భావించి శబ్ద రూపంలో చేసిన అర్చనా విశేషం. ఈ వర్ణన మంతా నాయికను నాయకుడు (7-41) చూచిన చూపులో పర్యవసిస్తున్నది. ఇది రస దర్శనం. అది భక్త దర్శనం. 3-86 లో “శ్రీవిష్ణునీగతి జంతింపవలయుఁ దన్నయుఁడై. యోగి క్రమంబుతోడ” కాబట్టి ప్రత్యంగ భావన ఉపాసనా - సాధనా విషయమౌతుంది. దానికోసమే ఒక్కొక్క అంగము ననేక రీతుల్లో - భంగిమల్లో - వర్ణించబడక తప్పదు. ‘క్రమంబుతోడ’ - అంటే కవ వర్ణనతో ప్రారంభమై - శిరస్సుతో మొదలై పాదవర్ణనతో అంతం కావటం పై విషయమైన ఉపాసనకు ప్రతిష్ఠ - ఆధారం. శ్యామా నామంతో మొదలు కావటం వర్ణనమంతా శ్రీదేవీ పరమని ధ్యనించటమే. ఆముక్తమాల్యద = చూడికొడుత్త నాచ్చియార్ = కొప్పులో ముడుచుకొన్న దండను దైనార్యణం చేసినది. నేటికీ దేవాలయాల్లో ఆమె విగ్రహం విస్తృత కబరీభర ముండటం దీనికి సూచకమే. 38వ పద్యంలో అదే శిల్పించబడినది. ఆమె కది ప్రత్యేకమైనది.

‘నాచ్చియార్ తిరుమొలి’లో గోదాదేవి తన కబరీ - స్థనాది వర్ణనం చేస్తుంది. దానినే కవి తన భక్తి యోగసాధనగా చేసుకోవటానికే ఈ వర్ణన మిలా ప్రస్తుతమైనది.

గోదావర్ణన

సీ. నాతెలు తొంటికైవడి మాటలాడదు, కుటిల పృత్తి వహించె గుంతలములు
అక్షులు సిరులు రా నలుగంట గనుగొనె, నాడించె బొమగొని యాననంబు,

సనుగొను లైగయ వక్షముపేక్ష గడకొత్తె, బాణి పాదము లెఱ్ఱవాఱుదొడగె,
సారెకు మధ్యంబు దారిద్ర్యములె చెప్పె, తొచ్చోర్వ కిటు లోంగె జొచ్చెమేను,

తే. పట్టిగాంధీర్య మొక్కఁడు వెట్టుకొనియె, నాభి, నానాటి కీగతి నాటి ప్రియము
చవుకయైనట్టి యిచ్చులఁ జనదు నిలువ, ననుచు జాఁతినకరణి బాల్యంబు జాఁతే. 7

బాల్యాన్ని శరీరం తిరస్కరించినది. అంటే యౌవనం ప్రాదుర్భవించింది. ఈ వయో ధర్మం కలిగినంతనే అది జారిపోయి ఇది శరీరాన్ని ఆక్రమించినదని ధ్వనించటం చమత్కారం. యౌవన తిరస్కారమెలా ఉందంటే -

వాతెలు = వా = వాయి, తెలు = ముఖం; ద్వారం = పెదవి (వాతెర అనీ ప్రయోగాలున్నాయి. వాయికి తెర వంటిది), తొంటికైవడి = పూర్వం రాగా; మాట లాడదు; కుంతలములు = కురులు; కుటిలవృత్తిన్ = కౌటిల్యమును (వంకరతనాన్ని); వహించెను. బాల్యవస్త్రతో తెగవాగిన నోరు మాటలాడటం మాని మౌని కాగా, జుట్టేమో కుటిలమైనది. ఉంగరాలు తిరిగింది. సిరులు రాన్ = సిరివట్టే సరికి (అందం); అక్షులు = నేత్రాలు; అఱగంటన్ = అరకంటితో = సగం మాత్రం తెరిచిన కంటితో; కనుగొనన్ = చూచాయి; ఆననంబు = మోము; బొమన్ = కన్నములను (అటబొమ్మను), కొని = ధరించి, ఆడించెన్ = కదిలించినది. నేత్రాలుకాంతి రాగా లరగంట చూడటం ప్రారంభించాయి ముఖమేమో చేతిలో అటబొమ్మ రాగేసుకొని తల అటూ ఇటూ - పోవే - అన్నట్లు బాల్యాన్ని తిరస్కరించింది. అరమోడ్చుకన్ను - మదిరాక్షి యౌవన సారవశ్యంతో కన్నులర మూతపడటం, కన్నములు నలుపెక్కి దళసరి కావటం - యౌవనోదయ అక్షణం వక్షము = రొమ్ము; చనుగొమల్ = స్తనశాఖలు; నెగయన్ = నిజ్జంభించేసరికి - చనులు కొమ్ములు చూపేసరికి; కడకున్ = చివరకు; ఒత్తెన్ = నెట్టివేసింది (బాల్యాన్ని అని ప్రతిపాదానికి అన్వయించుకోవాలి); పాణి పాదములు = చేతులు కాళ్ళు, ఎఱ్ఱవాఱున్ తొడగన్ = ఎరుపెక్కిటం ప్రారంభించినది - కళ్ళెర్ర చేసాయి. వక్షమందు రొమ్ములు కొమ్ములు చూపటం ప్రారంభించగానే చేతులూ కాళ్ళూ కళ్ళెర్ర చేసాయి. (కొమ్ములు చూపటం = గర్వించటం. కొమ్ములు మొలిచాయా ? అనటం లోని అర్థం); మధ్యంబు = నడుము; సారెకున్ = మాటికి; దారిద్ర్యంబులె = లేమినే; చెప్పెన్ = వ్యక్తీకరించింది; మేను = శరీరం, తొచ్చు = మురికిని; ఓర్వక = ఓర్పుకోక; ఇటు = ఈ విధంగా; లోగ+వొచ్చెన్ = వెనుదీయటం ప్రారంభించింది (తనలో తాను ఒదిగి పోవటం ప్రారంభించినది) (చూ. 28వ పద్యంలో లోగి). యౌవనం రాగానే నడుము సన్నబడి, శరీరం నిత్యస్నానం కోరుకొన్నది. బాల్యంలో నడుము సన్నగా లేదు. అది మురికిని సహించింది. నాభి = బొడ్డు; పట్టి గాంధీర్య మొక్కటి = లేని బెట్టుసరి తన మొకటి, పెట్టుకొనియెన్ = ధరించింది (నాభి లోతైనది); బాల్యంబు = బాల్యవస్త్ర, ఈగతిన్ = ఈ నడకతో; ఈ విధంగా; నానాటికిన్ = రోజు రోజుకు; నాటిప్రియము = ఆనాటి ప్రేమ; చవుకయైనట్టి = తేలికయైనట్టి; ఇచ్చులన్ = ఈ శరీరం మీద; నిలువన్ చనదు = నిలుచుట కూడదు; అనుచున్ = అనుకొంటూ; జాఁతిన కరణిన్ = ఎవరికీ తెలియకుండా చారుకున్నట్లు; జాఁతేన్ = తనంత తాను జారిపోయింది.

బాల్య యౌవనావస్థల మధ్య సరిహద్దు ఎప్పుడు చెరిగిపోయిందో చూస్తున్నంతలో మొగ్గ పుస్తమైనట్లు ఆ రేఖ కన్పించలేదు. ఉల్లంఘనం తెలియదు కానీ పూర్వ అపరాధం భేదం తెలుస్తూనే ఉంది. అలాగే ఒక ఋతువు వెనుదిరిగిపోవటం మరొక ఋతువు రావటం కానీ, వాటి సంధి కాలం తెలియదు కానీ, సోవటం - రావటం తెలుస్తూనే ఉంది. వర్తమాన జ్ఞానం లేకుండానే జరగుతున్న కైవిప్రతి ఈ సద్యప్రాణం. కనుక బాల్యం జారిపోయి యౌవన మంకురించింది జారటం తెలియలేదు. యౌవనం వచ్చిందని స్పష్టం.

అలం : శ్లేఘతో సమ్మిళితమైన ఉత్ప్రేక్ష. లోకోత్తర భావన. యౌవనోద్భూతి నిలా వర్ణించిన ఘట్టాలు మృగ్యం.

హేమాధాంగ విభాధరారుణిమ వక్షేందు ప్రభాశ్రీలః ద
 ద్భామారత్నము హౌంద దయ్యో మును దత్తద్వర్ణ యుక్తాఖ్యులః,
 శ్యామాంకం బలి గర్వధూర్వహకచ, చ్చాయాచ్ఛటం గాంచె, నౌః
 గా మున్నుర్ని 'శిరఃప్రధాన' మను వాక్యం బెమ్మెయిం దప్పునే.

8

తత్ = ఆ; భామారత్నము = స్త్రీ రత్నము; హేమ = బంగారు; ఆభ = వన్నె; అంగ = శరీరము; విభా = కాంతి (బంగారు వన్నె కల శరీరచ్ఛాయ వలన కానీ); అధర+అరుణిమ = క్రి పేదవి ఎరుపువల్ల కానీ; ఎక్రి+ఇందు = ముఖచంద్రుని; ప్రభా = కాంతి; శ్రీలన్ = శోభలవలన కానీ; తత్తత్ = ఆయా; వర్ణ = వన్నె, యుక్తి = కూడుకొన్న; అఖ్యులన్ = పేర్లను; మును = ముందుగా; పాందదు+అయ్యెన్ = పాందలేదు, అళి = తుమ్మెదల; గర్వ = మదం, ధూః+వహ = బరువును మోసే; కచ = జుట్టు (యొక్క); ఛాయన్ = కాంతి; చ్చటన్ = రాశివల్ల; శ్యామా+అంకంబు = శ్యామల వర్ణం కలది (యౌవన మధ్యస్థ). అన్న సేరును; కాంచెన్ = పొందినది, బౌన్+కా = బెను కదా (ఇది ప్రసిద్ధమే); మున్ = పూర్వం; ఉర్విన్ = లోకంలో; శిరః = తల; ప్రధానం = ముఖ్యమన్న; వాక్యంబు = మాట; ఎమ్మెయిన్ = ఏ విధంగానైనా; తప్పునే = తప్పుతుందా ?

లోకంలో సర్వాంగాల్లో శరన్ను ప్రధానమన్న మాట ఉన్నది కదా. అది పొల్లుపోదు కనుక ఆమెకు నల్లని జుట్టు కలదన్న పేరు శ్యామాంకము మాత్రం వచ్చింది తప్ప- శరీరం బంగారువన్నె కలదనీ; ఎర్రని పెదవి కలదనీ; ముఖం చంద్రకాంతి కలదనీ - హేమాంగి - అరుణోష్ఠి - చంద్రముఖి - వంటి పేర్లు రాకుండా; శ్యామా = పూర్ణ యౌవన శ్రీ కలదని మాత్రమే వచ్చింది.

అలం : శ్యామాంక సమర్థనం చేత - నిరుక్తి

హేతువు కాని దాని వల్ల సమర్థన కనుక హేతుత్వేక్ష.

కం || ఆయత భుజైక చక్రం

దా యదుపతి దోమ్మి గెలువ నడరు మరుని కా

తాయనచక్రపరంపర ।

లోమున నుంగరపుంగురులు యువతికి నమరున్.

9

అముక్త - దీర్ఘమైన, భుజ = బాహువునందలి; ఏకచక్రండు = ఒకే చక్రం కలవాడు; ఆ యదుసలిన్ = అదుసలి; దొంగున్ = ద్వంద్వయుద్ధంలో; గెలువన్ = జయించటానికై; అడరు = నిజ్ఞంభించు; అదు = అన్యధాని; కాం = నల్లని; ఆయన = ఇనుప; చక్రపరంపరలో = చక్రముల గుంపులో; అనన్ = అనునది; యువతికి = యౌవనవతికి; ఉంగరపు = గుండ్రని ఉంగరాల; కురులు = వెండ్రుకలు; అమరున్ = అమరము.

దీర్ఘబాహువునందు శ్రీకృష్ణునకు ఒకే చక్రమున్నది. అతనిని మన్మథ కలహంలో జయించటానికి అదుసలిగోదాదేవి నల్లని గుండ్రని చక్ర పరంపర లమరించినాడో అన్నట్లు ఆమె ఉంగరాల జుట్టున్నది.

అను = అన్నట్లు

ఇతి - ఇంతయు ఇలాంటి జుట్టు చెక్కిబడటం చూచుకోవచ్చు. ఏక = వేదాంతంలో ఇది సంఖ్యాసాచకం అని వచ్చెన, అద్వైత అని అర్థము - ఆయన సాటి లేని చక్రం వీర రసాలంబనం. ఈమె చక్రాల కురులు అమర రసాలంబనం

తే॥ సమంసీమంతినీలోక సమతిశాయి ।

భాగ్యవర్ణావళులు వ్రాసెం బద్మగర్భుం

దనంగ గర్భారతిలకరజోవదాత ।

ఫాలమునం కుంతల శ్రేణి పడఁతి కలరు.

10

అము = అముక్త, సీమంతినీ = పాపట కలది, స్త్రీ, లోక = సమూహాన్ని; సమతిశాయి = అధిగమించే; భాగ్యం = బుద్ధి, పల్ల + ఆనళులు = అక్షర సమూహం; పద్మగర్భుడు = బ్రహ్మ; కర్పూర తిలక = పద్మపత్రబోట్టు యొక్క; రజః = పొడిచేత; అవదాత = తెల్లనైన; ఫాలమునన్ = నుదులు; రాసెను, అనన్ = అనిగోదాదేవి నల్లని; పడతకి = యువతికి; కుంతల శ్రేణి = కురుల సముదాయం; అమరున్ = అమరినది.

గోదాదేవి భాగ్యం ఇతర స్త్రీ లోకాన్ని అతిశయిస్తుందని (బ్రహ్మ ఆమె ఫాలంమీద వ్రాసినట్లు) అనునది. పాలం కర్పూరపు బోట్టు వల్ల తెల్లనై ఉన్నది. దానిపై సీరా (మసీ)తో వ్రాసిన నల్లని గుండ్రని కురులు కురులు గుండ్రనినై అందంగా ఉన్నాయి.

అను = అన్నట్లు

అమరున్ - అమరమో రుంకుమ పెట్టుకోవటం పుణ్యస్త్రీ లక్షణం కనుక ఒట్టి పాపట కలదని కాదు.

అను = అన్నట్లు నాయిక కవ వర్ణన.

అమరు = ముంగుడు పుట్టనపు విక్రతో భావించి యది దృఢంబగుటయు నవలి యంగకము మఱి మెలికెడగాదనన్ 3 - 80

ఈ దృష్టితో ఈ వర్ణనలు చూచుకోవాలి.

‘చంపకాశోక పున్నాగ సౌగంధిక లసత్కదా’ - లలితా సహస్రం

ఈ నామాన్ని వ్యాఖ్యానిస్తున్నారా అన్నట్లుగా సౌందర్యలహరిలో శ్రీశంకరులు

‘‘ధునోతు ధ్వంతం నః తులిత దళితేందీవరవనం
ఘనస్త్రిగ్గృశ్శతం చింకురనికురుంబం తవ శివే,
యదీయం సౌరభ్యం సహజ ముపలబ్ధం సుమనసో
వసంత్యస్మిన్ మన్యే వలమధనవాటివిటపినాం’’

43

‘‘తల్లీ ! నల్ల కల్పలవలె చక్కనై మెఱుగై న్పుదున్నులైన నీ కురులు మా అజ్ఞానాంధకారాన్ని చెదరుగొట్టుగాక. స్వర్గంలో ఇంద్రుని నందనోద్వానవనంలోని పూలన్నీ నీ కురుల సహజ సుగంధాన్ని పొందటానికోయన్నట్లు ఆ కురులలో కుదురుకొన్నవి కదా!’’

లలితా సహస్రము - తదనుగుణంగా సౌందర్యలహరి - శ్రీదేవి శిరస్సు (కిరీటం) నుండి పాదాంతం వర్ణించాయి. ఇక్కడా అంతే. ఈ దేవీ సంప్రదాయం ప్రస్తుత వర్ణనల్లో కన్పిస్తున్నందున ఈ నాయికా వర్ణనలో నాయిక దృష్ట్యా - భక్తి దృష్ట్యా సౌందర్య ఆరాధనల నన్వయించుకోవాలి.

శా. సైరంద్రుల్యియెత్తి కజ్జలము బత్తు శ్రేణికం దీర్చ వా
తారుం గన్నుల మీదు చూచు తటి ఫాలాంచ చ్చతుర్దీ నిశా
స్పారేందుం గనె వక్ర; మక్కినుటఁ గాఁ బర్వేందుం డాత్మ ప్రభా
చోరుం డుండఁగఁ దన్నుఁ దగ్గతవిభాచోరం బనుఁ లోకముల్.

11

సైరంద్రుల్ = అలకంఠించే స్త్రీలు; పత్తుశ్రేణికన్ = కనురెప్పలకు; కజ్జలము = కాటుక; తీర్చన్ = అలంకరించటానికై; పయికిన్+ఎత్తన్ = ముఖం పైకెత్తగా; వక్రము = ముఖము; వాలారుంగన్నులన్ = పాడవైన కన్నులతో; మీదు = పైకి; చూచుతటిన్ = చూచేవేళ; ఫాల+అంచల్ = అందమైన ఫలమన్న; చతుర్దీనిశా = వినాయక చతుర్థిరాత్రి; స్పార+ఇందున్ = స్పృష్టమైన చంద్రుని; కనెన్ = చూచింది; అక్కినుట+కాన్ = ఆ చూడటం వల్లనే కదా; ఆత్మ = (ముఖము) తనయొక్క; ప్రభా = కాంతి; చోరుండు = దొంగ; పర్వేందుండు = పున్నమినాటి చందమామ; ఉండగాన్; లోకముల్; తన్ను = ముఖాన్ని; తత్ = చంద్రునిలో; గత = ఉన్న; విభా = కాంతియొక్క; చోరంబు = దొంగ; అనున్ = అంటున్నది.

సైరంద్రులు ఆమె కనులకు కాటుక దిద్దటం కోసం ముఖాన్ని పైకెత్తారు. ఆ కన్నులకు వినాయక చతుర్థి నాటి నెలవంక కన్పించింది. అందుకని ఆ ముఖానికొక అపకీర్తి వచ్చింది. చంద్రునకు ఉపమానం కాదగ్గ ఆమె ముఖం ఉపమేయమై పోయింది. ఆమె ముఖ కాంతి చంద్రుడవహరిస్తే లోకమంటున్నదట ఆ చంద్రుని కాంతి నీ ముఖము అవహరించిందని.

అలం : ఉత్త్రేక్షా అపహ్నావ సంకరం

‘అష్టమీ చంద్ర విభ్రాజ దళిక స్థల శోభితా’ (ల.స.)

అష్టమి నాటి చంద్రుని వలె ప్రకాశించే ఫల స్థలంతో శోభించే తల్లీ ! లావణ్యంతో మెరిసే నీ ఫలం శిరస్సు పైనున్న చంద్రరేఖయొక్క ప్రతిరూపమనుకొంటాను. కాకపోతే రెండు చంద్రరేఖలను తంక్రిందులుగా కలసి పండు వెన్నెల కురిసే పూర్ణ చంద్రునిగా ఎందుకొతాయి? (సా.ల) 46

మ॥ కనుపగల దన్ను గెల్వంగ మృగం, బల సూడున కిందు రేతు నే
నని రుచిదత్తుఁ దత్పరిమళాధ్యత లేమి నతండు గొంకఁ, దా
నినుపఁ జను, బగం దనదు నెత్తుటఁ బొట్టిడుకొంట కాక వా
సనక యన న్మృగం బమరుఁ జానకు ఫలము పచ్చికస్తురి.

12

మొగంబు = ముఖము, కనుపగన్ = కన్నులజంటతో; తన్నున్ = తనను; గెల్వగన్ = జయిస్తే; మృగంబు = కన్నూరి లేడి; అల = ఆ; సూడునకున్ = హకోసం; ఇందున్ = చంద్రుని; రేతున్ = ప్రేరేపిస్తానని; నేను; అని (పోయి అలా చెబితే); అతండు = ఆ చంద్రుడు; రుచితత్కన్ = (తనకు) కాంతి తప్ప; తల్ = ఆ ముఖానికున్న; పరిమళ+ఆధ్యత = వాసనల కలిమి; లేమిన్ = లేనందువల్ల; కొంకన్ = సందేహిస్తే; తాన్ = కన్నూరి మృగం; నినుపన్ = వాసన నింపటానికై; చనన్ = పోగా (అతని పక్షం కడితే); పగన్ = ఆ మృగం మీది వైరంతో, తనదు నెత్తుటన్ = తన నెత్తురుతో; బొట్టు = తిలకం; ఇడుకొంట = పెట్టు కోవలం; కాక=తప్ప; వాసనక = వాసన కోసమా?; అనన్ = అన్నట్లు; చామకున్ = శ్యామకు; ఫలము = నుదురు; పచ్చికస్తురిన్ = పచ్చి కన్నూరితో; అమరున్ = అందగిస్తున్నది; (పచ్చి = వాసన ఎక్కువ).

ఆమె ముఖము కన్నుల జంటతో లేడిని గెలిచింది. అందుకని ఓడినవాడు పరరాజుతో చెలిమికట్టి శత్రువును జయించటం రాజనీతి కనుక ఆ మృగం చంద్రుని పక్షాన చేరింది. అతనికే ఆ ముఖాన్ని జయించే సాధనాలన్నీ లేవు ‘నా దగ్గర కాంతి ఉన్నదే తప్ప వాసన లేద’న్నాడు. అయితే ఆ కొరత నేను తీరుస్తానని ఆయనతో చేరింది ఇది చూచిన మొగం తన కోపం పోయేటట్లుగా లేడిని చంపి నెత్తురు (బొట్టు కోసి కన్నూరి తీస్తారు కనుక) బొట్టుగా పెట్టుకొన్నది. అంతేకాని వాసన కోసమా? - అన్నట్లు ఆమె ఫల ప్రదేశం కన్నూరి బొట్టుతో చాలా అందంగా ఉన్నది.

అలం : ఉత్త్రేక్ష.

జగజ్జనని ముఖం చంద్రుడు కాగా - చంద్రునిలో మచ్చలాగా కన్నూరిబొట్టు ఉన్నది.

‘ముఖచంద్ర కళంకాభ మృగవాభి విశేషకా’ (ల.స.) ముఖమన్న చంద్రునిలో మచ్చలాగా ఉన్న కన్నూరిబొట్టు గలది.

కడిదినిలుచేది గుటి కీలకఱచి నిలుపు ।

మరుని కువలయ శరము కంపములబోలు

దార కడకంటి పై సార చేరి చేరి ।

వేగ మగుడు సలజ్జ దృగ్విభ్రమముల.

13

తార = కంటి లోపల నల్ల పాప; కడకంటిపై = కంటి చివరలపై; సారెన్ = మాటి మాటికి; చేరి చేరి = సమీపించి సమీపించి; వేగన్ = త్వరగా; మగుడు = వెన్నుకు తిరిగే; సలజ్జ = సిగ్గు కల; దృక్ = చూపుల; విభ్రమములు = విలాసవంతములైన చలనాలు; కడిది = గట్టి; విలు = విల్లు; చేది = లాగి; గుటికిన్ = లక్ష్యశుద్ధికై; ఈల కలుచి = పండ్లు బిగపట్టి, నిలుపు = నిలిపే, మరుని = మన్మథుని; కువలయ శరము = కలువపూవు; కంపములన్ పోలున్ = చలనములను పోలుతున్నాయి.

ఆమె చూపులు సిగ్గుతో కూడిన విలాస చలనాలు కలవి. నల్లగుడ్డు కడకంటి చేరటం- మరలా వేగంగా వెన్నుకు పోవటంలో ఆ విలాసాలు మెరుస్తున్నవి. ఆ చలన మెలా ఉన్నదంటే- గట్టి వింటి నెక్కు- పెట్టి మన్మథుడు పళ్ళు బిగబట్టి లక్ష్య శుద్ధికై నల్ల కలువ బాణాన్ని నిలిపితే అది కదలుతున్నట్లున్నది- ఆమె చూపులు నల్ల కల్పలు

అలం : ఉత్ప్రేక్ష.

పై పద్యంలో మృగాక్షిగా వర్ణించి ఇక్కడ కువలయాక్షిగా వర్ణించాడు. ఇది చలన సౌందర్యం కాగా పైది నిశ్చల సౌందర్యం. 11వ పద్యంలో మొగం పైకెత్తినపుడు వారూ కన్నుల అందం చెప్పాడు.

“వక్త్ర లక్ష్మీ పరీవాహ చలన్మీ నాభ లోచనా” (ల.స.)

ముఖసౌందర్యమన్న ప్రవాహంలో చలించే చేపలవంటి కన్నులు గల తల్లీ ! “తల్లీ! నీ కుడి కన్ను సూర్యుడై పగటి కాలాన్నీ - ఎడమ కన్ను చంద్రుడై రాత్రినీ, పాల నేత్రాగ్నితో సంధ్యలను కన్పిస్తున్నవి.” నీ నేత్రాలు విశాలములై (విశాల) మంగళకరములై (కల్యాణి) కువలకు జయింపరానివై (అయోధ్య) కృపాధార కలిగి (ధారానగరం) మధురములై (మధుర) అగాధములై (భోగవతి) కల పుణ్య క్షేత్ర విజయంతో శోభిస్తున్నవి. (సౌ. ల. 48, 49.)

నవ వయస్సీధు మదముచే శ్రవణ కూప

ములఁ బడెడు శంక నలువ చాపలము లుడుగ

నిడియె శృంఖల లనఁ గాలు కిడిన దీర్ఘ

పక్ష్మ రేఖలఁ గనుదోయి పడతి కొనరు.

14

పడతికిన్ = గోదాదేవికి; కనుదోయి = కన్నుల జంట; కాలుక+ఇడిన = కాలుక పెట్టిన; పక్ష్మ రేఖలన్ = రెప్పల గీతలతో; ఒనరెన్ = ఒప్పారుతున్నాయి; నవ = కొత్త; వయః = యౌవనప్రాయమన్న; సీధు = మధువుయొక్క; మదము చేన్ = కైపుతో; శ్రవణ = చెవుల; కూపములన్ = నూతుల్లో (గుంటల్లో), పడెడు = పడతాయన్న; శంకన్ = అనుమానంతో; నలువ = నాలు మోముల వేలుపు - బ్రహ్మ; చాపలములు = చాపల్యములు; ఉడుగన్ = పోగా; శృంఖలలు = సంకెళ్ళు; ఇడియన్+అనన్ = వేసాడో అన్నట్లు (ఒనరెన్).

అమె కనులు కాటుక రేఖలతో విశాలంగా అందంగా ఉన్నాయి. యౌవన మదం వల్ల అని చంచలములు కాగా, బ్రహ్మ అవి చెవుల గుంటల్లో పడిపోతాయేమోనన్న సందేహంతో - వాటికి సంకెళ్ళు వేసినాడో అన్నట్లు ఉన్నాయట.

అలం : ఉత్త్రేక్ష. (చూ. 1-68 పద్యం)

అనయము రాగ మొప్ప సహ జానన చంద్ర కటాక్ష పంక్తి స

ర్విన్ సఘ శంక గర్ల మను శ్రీ మఱుపెట్టు జెలంగి చెండుఁ గొ

ట్ట నవనిఁ బడ్డ కమ్మ మగుడం గొను నంతకు నంసపాలి నం

గన యిడి దాఁచు పేర బెర కర్ణము కమ్మ పయిం దళుక్కన్.

15

సహజ = తోబుట్టువులైన (సహ - జ); నైజమైన; అనన చంద్ర = ముఖచంద్రుని; కటాక్ష = కడకంటి; పంక్తి = సమూహం; రాగము = ఎరుపు; అనురక్తి = అనయమున్ = నిత్యమూ; ఒప్పన్ = ప్రకాశిస్తుంటే; పర్వినన్ = వ్యాపిస్తే (కలిగి); అసుశంకన్ = పాపము కదా అన్న సందేహంతో; అంగన = గోద; చెలంగి = ఉత్సాహించి; చెండున్ = బంతిని; కొట్టన్ = కొడితే; అవనిన్ = నేల మీద; పడిన; కమ్మన్ = చెవి దుడ్డును; కొనుచంతకున్ = తీసుకునే తోపల; పెఱ కర్ణము = మరొక చెవికున్న; కమ్మ = పోగు; పయిన్ = పైన; తళుక్కు+అనినన్ = తళతళా మెరుస్తుండగా; అంస పాలిన్ = భుజ ప్రదేశంలో; ఇడి = ఉంచి; దాచుపేరన్ = దాస్తున్న సిపతో; కర్ణము అను శ్రీన్ = (కమ్మరాలిపోయిన) చెవి యన్న లక్ష్మిని; మఱు పెట్టున్ = దాస్తుంది.

ముఖ మొక ప్రక్క భుజం మీదకు వంచి అమె చెండాట ఆడుతుంటే ఒక కమ్మ జారిపడిపోయింది కమ్మలేని చెవి యన్న లక్ష్మిని సోదరుడైన ముఖచంద్రుడు చూడరాదు - ఇది లోకరీతి. కర్ణాభరణ హీనంగా పుణ్యస్థి ఉండరాదు. ఇది పద్యభావ నేపథ్యం. దీని పైకట్టిన పద్యభావం రాలిన కమ్మ కల చెనిని భుజం మీదకు వంచి ముఖచంద్రుని చూపునకు తప్పించింది. అందువల్ల ఆ పాపం వంద్రునకు లేదు. కంటి చివళ్ళు ఎట్టుగా ఉండటం శుభలక్షణం కనుక అదే అనురాగం. ముఖచంద్రుని కటాక్ష పంక్తి స్రేమిలో సోదరియైన లక్ష్మిని చూడటం. చెవులు శ్రీకారాలు, అమె చెండాట ఆడుతున్నది.

అలం : అపహ్లావం - ఉత్త్రేక్షా సంకరం.

“అభినవ కువలయ శ్యామ కోమలమైన ధామూపు మకర కుండలము దాల్చి “శ్రీకృష్ణుని తల ఎడమ భుజం మీదకు వ్రాలినది. (చూ 5-6)

“కదంబ మంజరీ క్షుప్త కర్ణ పూర మనోహరా”

(కడిమి చిగుళ్ళు చెవులతో అలంకారంగా ధరించిన తల్లి !)

“దాటంక యుగళీ భూత తనోడుసమండలా !

(చంద్రుడు - సూర్యుడు - చెవి కమ్మలుగా కలది.) (ల.స.)

గతే కర్ణాభ్యర్థం గరుత భవ పక్ష్యాణి దధతీ
పురాం భేత్తు శ్చిత్త ప్రశమ రస విద్రావణా ఫలే
మేనేత్ర గోత్రా ధరపతి కులోత్తంసకలికే !
తనాకర్ణాకృష్ట స్మర శరవిలాసం కలయతః. (సౌం. ౧)

మంచు కొండల రాయని కూతురవైన తల్లీ ! ఈకల రెక్కల వంటి రెప్ప వెండ్రుకలను దాల్చిన ఈ నీ కనులు చెవుల దాకా వ్యాపించి శివుని శాంత రసాత్మను చెదరిగొట్టటమే లక్ష్యంగా గల చెవిదాకా లాగి ఎక్కుపెట్టిన మరుని బాణాలవలె నున్నవి కదమ్మా !

నాసా చంపకత స్సగంధ మచటా రా భృంగముల్ గ్రోల సం
త్రాసం బందియుఁ బల్కుచో నలము వక్త్రం బేల నానేటి కం
దే సౌరభ్యము లేదు కుందములు గా వే దంతము ల్గానినాఁ
డా సక్తిఁ బ్రతిబింబ దంభమున నేలా? వ్రాలఁ దజ్జాతికి.

16

నాసా = ముక్కు; చంపకతన్ = సంపెంగ లక్షణం కలది కనుక; అచటన్ = అక్కడ; సుగంధము = మంచి వాసన; రాన్ = రాగా; క్రోలన్ = త్రాగటానికి; భృంగముల్ = తుమ్మెదలు; సంత్రాసంబు = భయం; అందియున్ = పొందినవై కూడ; పల్కుచోన్ = భాషించే వేళ; వక్త్రంబు = నోటిపై; ఏల+అలమున్ = ఎందుకు మూగుతాయి; నాన్ = అనటం; ఏటికిన్ = దేనికి ?; అందున్ = ఆ నోటిలో; ఏ సౌరభ్యము = ఏ వాసన; లేదు = లేదు; దంతముల్ = పండ్లు; కుందముల్ కావే = మొల్లలు కావా; కానినాడు = కానప్పుడు; తత్ + జాతికిన్ = ఆ తుమ్మెదల జాతికి; ఆసక్తిన్ = కోర్కెతో; ప్రతిబింబ దంభమునన్ = ప్రతిఫలమన్న మిషతో; వ్రాల్+ఏలా = ఎందుకు వ్రాలాలి?

ఆమె నిశ్వాస వాయువులందున్న సంపంగి వాసనల కాకర్షింపబడి కూడా తుమ్మెదలు - సంపంగి పై వ్రాలవు కనుక - ముక్కుపై వ్రాలక ఆమె సంభాషించే వేళ నోటిపై మూగుతున్నాయి. ఎందుకంటే - ౨ నోటి సువాసన కోసం, అక్కడున్న దంతాలు మొల్లలు కనుక, ఒకవేళ కాకపోతే లోకంలో ఉన్న మొల్లలుగలపై తుమ్మెదలు - దంతాలకు ప్రతిబింబాలు కనుక - వ్రాలటం దేనికి ?

నౌసిక సంపంగ పువ్వు - దంతాలు మొల్ల మొగ్గులు.

౧౭ : కైతవాపహ్నుతి+ఉత్ప్రేక్ష.

నవ చంపక పుష్పాభ నాసాదండ విరాజితా (ల.స.)

(కొత్త సంపంగి పూవులాగా ఉన్న నౌసిక కలది)

అసౌ నాసావంశః తుహీన గిరివంశ ధ్వజ పటే

త్వదీయో నేదీయః ఫలతు ఫలమస్మాక ముచితం

వహత్యంతర్ముక్తా శిశిరకర నిశ్వాసగళితా

సమృద్ధ్యాయస్తాసాం బహిరసి స ముక్తామణిధరః. (సౌం. ౧. 61)

తల్లీ ! హిమాలయ వంశ పతాకా ! నీ యీ నాసిక అన్న వెదురు కర్ర ఫలమిచ్చు గాక. (దానికి లోపల ముత్యాలుంటాయన్న ప్రతీతి కనుక). నీ ఎడమ ముక్కున చంద్రునిని నిశ్చయించి లోపలి ముత్యాన్ని పైకి జార్చినట్లు బైట కూడా ముత్యాలను ధరించి ఉన్నది కదా (ఈ నీ నాసిక అలంకారంగా ఎడమ ముక్కున ముత్యపు నాసాభరణం ధరించింది.)

తే॥ శంఖ సామ్యంబు రా మున్ను జలజ భవుడు ।

సరసిరుహపత్ర నేత్ర కంధర యొనర్చె,

జన్మనము వచ్చి వెండి సాక్షాత్కరించు ।

శంఖమున చేసె నును గంధసారచర్చ.

17

జలజభవుడు = పద్మసంభవుడు - బ్రహ్మ; సరసిరుహ పత్ర = పద్మదళాల వంటి; నేత్ర = కన్నులున్న గోదాదేవికి, కంధర = కంఠము; శంఖ సామ్యంబురాన్ = శంకం సోలికరాగా; మున్ను = పూర్వం (జన్మతః); ఒనర్చెన్ = చేసినాడు; వెండి = తర్వాత; జన్మనము = యౌవనం; వచ్చి, నును = లేత; గంధసార = చందనపు; చర్చన్ = పూతతో; సాక్షాత్కరించు = ప్రత్యక్షమైన; శంఖమున = శంఖాన్నే; చేసెన్ = చేసినది.

జన్మ సహజంగా బ్రహ్మ ఆమె కంఠాన్ని శంఖ సదృశంగా చేస్తే తర్వాత వచ్చిన యౌవనం దానికి గంధపు పూత పూసి నిజమైన శంఖంగానే చేసింది.

అలం : ఉపమ; ఉత్ప్రేక్షలు.

కామేశ బద్ధ మాంగళ్య సూత్ర శోభిత కంధరా (ల.స.).

కామేశ్వరుడు కట్టిన మంగళ సూత్రంతో అందమైన కంఠం కల తల్లీ !

68 ,

69 - (సౌ. ల.)

కం॥ కమల దళేశ్వర సంగీ

తమున నెగడు మంద్ర మధ్య తార త్రిస్తా

నములకుఁ దీర్చిన రేఖల ।

క్రమ మగు రేఖాత్రయమునఁ గంతం బమర్శు.

18

కమలదళ+ఈశ్వర = తమ్మి పూవు రేకులవంటి నేత్రాలు కల గోదాదేవి !; సంగీతమునన్ = గాంధర్వ విద్యతో; నెగడు = ప్రకాశించే; మంద్ర; మధ్య, తార; త్రిస్తానములకున్ = సంగీతం లోని మూడు స్థానాలకు; తీర్చిన = వ్రాసిన; రేఖలక్రమము = గీతల వరుస, అగు = ఐన; రేఖా త్రయమునన్ = మూడు రేఖలతో; కంతంబు = గళం; అమర్శున్.

గోదాదేవి సంగీతాన్ని మూడు స్థాయుల్లో పాడగలదన్నట్లుగా కంతమందు మూడు రేఖలున్నాయి. అవి చాలా అమరినట్లున్నవి.

అలం : ఉత్త్రేక్ష.

కంతం త్రిరేఖాన్వితంగా ఉండటం భారతీయ శిల్పంలో చాలా అందంగా మలచబడటం చూడాలి.

“తల్లీ ! నీ కంతం నీ ముఖ మన్న తామరకు కాడవలె నున్నది.” (సౌ. ల 68)

గళమందలి త్రిరేఖలు మంగళ సూత్రపు మూడు ముడులట్లు; మంద్ర మధ్యమ గాంధార గ్రామములు కలసి పోకుండా గీసిన సరిహద్దు రేఖలట్లున్నవి.” (సౌ. ల. 69.)

తే॥ లలన మృదుబాహుయుగబిసలతలు గడంగి

బిసలతాశ్రీల నెల్లను వెన హరించె;

మఱి హరింపంగ నని నెఱి విఱిగి కాదె

సారె దనుయాత్ర దంతులఁ జరపుచుండు.

19

లలన = (స్త్రీ) గోదాదేవి యొక్క; మృదు = మెత్తని; బాహుయుగ = చేతుల జంట (అన్న); బిసలతలు = తామర తూళ్ళ తీగలు; కడంగి = పూనుకొని; వెసన్ = త్వరగా; బిసలతాశ్రీలను+ఎల్లన్ = తామర తూళ్ళ సంపద నంతటిసీ; హరించెన్ = కొల్ల కొట్టింది; మఱి = ఇక; హరింపంగన్ = కొల్ల గొట్టినందువల్ల; అవి = తామర తూళ్ళు; నెఱి = పూర్తిగా; విఱిగి కాదె = తెగిపోయినందువల్ల కదా; సారెన్ = మాటికి; తంతులన్ = దారాలతో; తనుయాత్రన్ = దేహయాత్ర = బ్రతుకు నిలుపుకొనటం; జరపుచుండున్ = జరుపుకొంటున్నవి.

గోదాదేవి బాహువులు తామర తూడుల అందాలను కొల్లగొట్టినందువల్ల అవి విరిగిపోయి (చెదరిపోయి) నందున నూలుపోగులద్వారా పొట్ట పోసుకొంటున్నవి. తామర తూడులు విరిగి ముక్కలు కావటం - వాటి నుండి నూలు రావటం సహజం. ఇది ఆధారంగా చేసిన కల్పన.

లలన : విలాసమే శీలముగా గల స్త్రీ = (శర).

తల్లీ ! నీ కరకమలములుగోళ్ళ లత్తుక ఎరుపుతో అప్పుడే విచ్చిన తామరలను నవ్వుతున్నట్లున్నవి. వానికి సోలిక చెప్పలేను. కమలము తనయందున్న లక్ష్మీ పాదాల పారాణి రంగు కొంత పొందితే పోలగలదేమో? (సౌ. ల. 71.)

మ॥ తళుకొత్తు న్బుజకీర్తి వజ్రఘృణి సూత్ర స్యూత హరస్పర

త్కలికా చిత్ర కుచద్వయోపరిగళా ధస్పల్ప నిస్తారదై

ర్వలసత్తిర్యగుర స్తటం బను వివాహోచన్మనోజాత పా

టలదంతచ్చద బోడబాసికము దండ లోవ్మలె గేల్లింతికి.

20

ఇంతికిన్ = స్త్రీ (గోద)కి; కేళ్ళ = బాహువులు; భుజకీర్తి = భుజాలయందున్న ఆభరణాల (దండ కడియాలు) లోని; వజ్ర = వజ్రముల; ఘృణి = కిరణాలన్న; సూత్ర = దారాలతో; స్యూత = గ్రుచ్చిన;

హార = ముత్యాల దండల్లో; స్ఫురత్ = ప్రకాశించే; కళికా = మొగ్గలతో; చిత్ర = అనేక వర్ణాలు కల; కుచద్వయ = చనుల జంటకు; ఉపరి = పైన; గళ+అధః = గొంతుక్రింద; స్వల్ప = కొంచెం; నిస్తార = వెడల్పైన; దైర్ఘ్య = పొడవైన; లసత్ = అందగిస్తున్న; తిర్యక్ = అడ్డముగా నుండే; ఉరస్తటంబు = వక్షః ప్రదేశం, అను = అన్న; వివాహ+అంచత్ = పెళ్ళిలో ప్రకాశించే; మనోజాత = మన్మథుని; పాటల = ఎట్టని, దంతచ్చద = వాతెలు కల (రతిదేవియొక్క); బోడబాసికము = బోడి బాసికముయొక్క; దండల్ వోలెన్ = (వ్రేలాడు) దండల్లా; తళుకు+ఒత్తున్ = కాంతి వెద జల్లుతున్నవి (కేళ్ళ కర్త).

గోదాదేవి చేతులు వక్షః స్థలం ఎలా ఉన్నాయంటే - ఆమె దండలకు కడియాలున్నవి. వాటికి వజ్రాలున్నవి. ఆ వజ్ర కిరణాలు ఉరః స్థలం మీదున్న ముత్యాల హారాల ముత్యాల మొగ్గల్లోకి (పూసారాలైతే మొగ్గల్లోకి) గుచ్చుకొన్నట్లు ప్రవేశిస్తున్నవి. వీటితో అందంగా స్తనాలకు పైన గొంతు క్రింద కొంచెం విస్తారంగా; పొడవుగా వక్షః ప్రదేశముంది. అది రతిదేవి వివాహ కాలంలో కట్టుకొన్న బోడి (తల లేని) బాసికం లాగా ఉంది.

స్త్రీలు కట్టుకొనే బాసికం దీర్ఘవతురస్రంగానూ; పురుషులు ధరించేవి పొడవైన శిఖరంతో త్రికోణాకారంలోనూ ఉంటాయి. ఈ బాసికాలు బంగారపువి. దాని కలు నిలు రంగు జల్తారు దారాల కుచ్చులు వ్రేలాడు తున్నాయి. ఇది ఉపమాన వస్తువు.

ఉపమేయం గోదాదేవి వక్షః స్థలం. కంఠానికి క్రింద, చన్నులకు పైన ఉన్న ప్రదేశం. ఇది రతి దేవి వివాహ కాలంలో కట్టుకొన్న బాసికం లాగా ఉంది. బాసికానికి వ్రేలాడే జలతారు దారాలు ఆమె బాహువులు భుజకీర్తుల్లోని వజ్రాల నుండి వెలువడే కాంతి కిరణాలు. వివాహ కాలంలో వధువు మెడలో పూలదండలు అలంకారాలుగా ధరించటమున్నది కనుక బాహువుల వజ్రాల కిరణాలు అడ్డంగా ఉరఃస్థలంపైకి వ్యాపించి మెడలో దండల్లోకి చొచ్చుకొని పోతున్నవి.

అలం : ఉత్ప్రేక్ష.

కనకాంగద కేయూర కమనీయ భుజాన్వితా - ల.స.

సౌం ల. 70 - 71 శ్లోకాలతో పోల్చు.

చ॥ ఒదవెడు జన్వనంబు వెలి కొత్తగఁ, బయ్యెద సిగ్గు గూడి బి
ట్టదుమఁగఁ లేత తాట దిగ నాకకు మీఱను లేక; వక్షపుం
జదుమునఁ బ్రక్కల నైఱుసీ చప్పట లై మఱి లావు గూడఁ బైఁ
బొదలె ననంగఁ బిక్కటిలెఁ బొల్తుక చన్నులు నాఁడు నాఁటికి.

21

పొల్తుక = కన్యయొక్క; చన్నులు; నాడునాటికిన్ = రోజురోజుకు; ఒదవెడు = సంభవిస్తున్న; జన్వనంబు = యౌవనం; వెలికిన్ = బైటకు; ఒత్తగన్ = తోస్తే; బయ్యెద; సిగ్గున్ కూడి = పైటా సిగ్గు ఏకమై (పైటా సిగ్గుతో కలసి); బిట్టు = మిక్కిలి; అదుమగన్ = అణిస్తే, లేతలు = పసివి; ఔటన్ = అయినందువల్ల;

దిగన్ = లోపలకు పోవటానికి గానీ; ఆకకున్ = నిరోధానికి (అడ్డుకు); మీఱను లేక = అతిక్రమించటానికి గానీ శక్తి లేక; వక్షము+చదుమునన్ = చదువైన రొమ్మున; ప్రక్కలన్ = పార్శ్వస్థలంలో; మెఱసి = మెదప్పుగా కన్పించి (హఠాత్తుగా తోచి); చప్పలలై = చప్పుగా చదికిలబడ్డవై (ప్రక్కలందు బలిసి); మఱి = తర్వాత క్రమంగా; లావు కూడన్ = బలం రాగా (బలిసినవై); పైన్ = పైన; పొదలెను = వృద్ధి పొందాయి; అనంగన్ = అన్నట్లుగా; (నాడు నాటికిన్); పిక్కటిలెన్ = నిండుగానైనవి (ఏపుగా పెరిగినవి).

యౌవనోదయరీ కాగానే క్రమంగా ఆమె స్తనాలు మొగ్గలై అంకురించి - ప్రక్కల కుదురు కట్టి - (కుదురుకొని); పైట సిగ్గులు కలసి వాటిని మూసిగా - రొమ్మున విస్తరించి పైకి నిక్షిప్తనవి. (మొనలు పొడుచుకొని వచ్చాయి). ఇదొక క్రమ వికాసం. ఈ క్రమం చూస్తే ఏమనిపిస్తున్నదంటే - యౌవనం లోపల నున్న స్తనాలు పైకి ఒత్తుతున్నది. పైన సిగ్గు పైటా ఏకమై మరలా క్రిందికి దిగద్రొక్కుతున్నవి. పైనున్న త్రొక్కుడుకీ క్రిందనున్న ఒత్తిడికీ తట్టుకోలేక ప్రక్కలకు పెరిగి - నాలుకొని - కుదురుకొన్నాక-వఱువగా బిళ్ళిలుగా కట్టి; క్రమంగా బలం పుంజుకొని పైకి మొనలు పొడుచుకొని వచ్చాయి.

స్తన క్రమ విజృంభణం లోకోత్తర రమణీయంగా ఉంది. ఈ క్రమాభివృద్ధితో భిన్న దశలు వర్ణనీయాంశాలుగా గ్రహించటమే ప్రతిభ. రెండు శక్తులు సమానంగా ఎదురైనపుడు - (వెనకా ముందూ) - నడుమనున్న వస్తువు ప్రక్కలకు చెదరిపోతుంది కదా. అలాగే యౌవనం పైకి నెడుతున్నది. సిగ్గు పైటా, ఒకటి; స్వభావం - రెండవది; సిగ్గుతో ధరించినది; కలసి అదుముతున్నవి. కనుక ప్రక్కలకు పెరిగినవి. ఈ సూక్ష్మవర్ణన రాయల ప్రతిభా వైలక్షణ్యం.

(చూ. 4.3 లో సంచి క్రమంగా త్రాడు తెగటం వర్ణింపబడ్డది).

పాలతి+క = చిన్నది. బాల్యం నుండి యౌవనం గడవలో కప్పుడే అడుగు పెట్టిన కన్య. చన్ను కట్టు - చన్ను కట్టటం వంటి ప్రయోగాల కర్థమే ఈ వర్ణన.

అలం : ఉత్ప్రేక్ష.

“కామేశ్వర ప్రేమరత్న మణి ప్రతిపఱస్తనీ” (ల.స.)

కామేశ్వరుని ప్రేమరత్నానికి సరియైన వెలగా నిచ్చిన స్తనాలు కలది. “అమూలే వక్షోజౌ అమృత రస మాణిక్య కుతుషా”. (సాం.ల. 73) తల్లీ! నీ యీ స్తనాలు అమృత రసాన్ని నింపినకెంపుల కలశాలు.

తే॥ ధృత రఘూత్తమ శాప మొక్కింత విడిచి

విడిచి కడ కేగ నప్పుడప్పుడ కలిసెడు

చక్రయుగ మన తొమ్మిట్ల నాక్రమించె

గొమిరె చన్నులు లేగప్పు కొనల నలర.

22

ధృత = (ఎన్నాళ్ళుగానో) వహించిన; రఘూత్తము = శ్రీరామచంద్రుని; శాపము; ఒక్క+ఇంత= ఒక కొంచెం; విడిచి విడిచి = క్రమంగా తీరి; కడకున్+ఏగన్ = దూరం పోతే; అప్పుడు+అప్పుడ =

అన్నెడుచుడే, కలిసెడు = కలుస్తున్న; చక్రయుగము = చక్రవాక్తు జంట; అనన్ = అన్నట్లుగా; కొమిరె
చుప్పులు = కన్యాస్త్రాలు; తొమ్ము+ఎల్లన్ = వక్షస్థలమంతా; లేగప్పు = లేత నలుపు; కొనలన్ = మొనలపై;
అలల్ = చివరిసరిగా, ఆక్రమించెన్ =

రాసుశాసం వల్ల ఆమె స్తనాలు - దూరమైన చక్రవాక ద్వంద్వం లాగ ఉండి క్రమంగా శాసం
పరిచేగ ఆ జంట దగ్గరకు చేరి కౌగిలించుకొన్నట్లుగా ముందు దూరంగా ఎడ మెడంగా ఉంటూ
చుప్పుల క్రమ విలాసం వల్ల దగ్గరకు వచ్చి వచ్చి ఎడములేక ఒకదాని నొకటి కౌగిలించుకొని
చూర్చున్నట్లున్నవి

పీత నిరహంత్ చక్రవాకం జంట శ్రీడిస్తుంటే రాముడు వాటిని శపించాడట - రాత్రి దూరంగా
పరిచాంత్ ఉండిమని రాత్రి దూరమై పగలు కలుసుకొన్నట్లు మొనల లేత నలుపు - అనసానంలో
అలల్ కొంచెం మిగిలినట్లుగా ఉన్నది. (శాసం = నలుపు) లేదా చక్రవాకం ముక్కు నలుపుతో పోలిక.

20॥ తారెల్లల్లుగఁ

జేరిన ముత్తెంపు సరులఁ జేడియ చన్నుల్;

లోరెంటు బుడిపె ఘన మగు ।

వారు నిజార్జవముఁ జేరు వారికి నీరే ?

23

జేడియ చన్నుల్ = ముదిత చన్నులు; తారు = తాము; ఎల్లు = ఎల్ల; అల్లుగన్ = అలాగే;
అమ్ముల్ = అమము; చేరిన = సమీపించిన; ముత్తెంపు సరులన్ = ముత్యాలదండల్లో; లో = నడుమనున్న;
రెంటు = రెండు చిడిగా ఉన్న లక్షణాన్ని - ద్వంద్వ ప్రవృత్తిని; ఉడిపెన్ = పోగొట్టాయి; ఘనమగువారు =
పెద్దలు; జేరువారికిన్ = సమీపించిన వారికి; నిజ = తమ; ఆర్జవమున్ = ఋజుత్వాన్ని; ఈరే = ఇవ్వరా?

లోకంలో ధర్మాత్ములు తమ దగ్గరకు వచ్చిన వారికి తమ లక్షణాలే నేర్పుతారు కదా. అలాగే
ఆమె ఘనమైన స్తనాలు తమ దగ్గరనే ఉన్న ముత్యాల సరాల్లో దూరే లక్షణాన్ని పోగొట్టి కలసి ఉండటం
చేర్చామన్నట్లు క్రిక్కిరిసిన తమలో అవీ కలసిమెలసి పెనవేసుకొన్నట్లున్నాయి.

స్తన మధ్య దూరం సన్నని తామర తూడంత హారాలు. వాని మధ్యలో ఒదిగి పోయిన భారతీయ
చెన్నుల్లే ఈ లండం చూడదగినది.

అల : అక్షాంతరస్యాసం

"నాభ్యాలవాల రోమాలి లతా ఫల కుచద్వయా" (అ.స.).

చొచ్చె పొదునుండి ప్రాకిన తీగ నూగారు. దానికి చివరన కాచిన పండ్లు స్తనాలు. అవి కలది.

చే॥ విరిహితమీందఁ గోపన మరుడు దివియ

వేగమై పైడి యొఱతోన విసరఁ గుల్లు

దునిసి బైటికి నసిధార దోచె ననంగ

గనక రుచి మధ్యలత నారు కాంత కలరు.

24

మరుడు = మన్మథుడు; విరహితతి = విరహుల సమూహం; మీదన్; కోపానన్ = కోపంతో; వేగమై = వేగంగా (వేగం కలవాడై); తివియన్ = లాగి; పైడి = బంగారు; ఒజతోన్ = కత్తి గొసనతోనే; విసరన్ = విసిరితే; కుట్లు తునిసి = ఆ ఒరకుట్లు తెగిపోయి; అసి = కత్తి; ధార = అంచు; తోచెన్ + అనంగన్ = కన్పిస్తున్నదా అన్నట్లుగా; కనకరుచిన్ = బంగారు కాంతితో; మధ్యలతన్ = నడుమన్న తీగ మీద; కాంతకున్ = గోదా దేవికి; ఆరు = నూగారు; అలరున్ = అందగిస్తున్నది (పైడి యొజతోన విసరన్ వేగమై తివియన్ - అనీ అన్వయించవచ్చు).

విరహులపై ఒళ్ళు మండిన మన్మథుడు వేగంగా కత్తి ఒరతో విసరటంతో ఆ వేగానికి ఒర కుట్లు తెగి - కత్తి అంచ ఒరనుండి కన్పిస్తున్నట్లు - గోదాదేవి బంగారు తొడిగి మీద నూగారు రాజిల్లుతున్నది. పోలికలు :- నూగారు = నల్లని నునుపైన కత్తి అంచు, ఒర = బంగారు కాంతితో మెరిసే ఉదరభాగం. కుట్లు = నూగారు రేఖలు ముడుతల్లో విడివిడిగా కన్పించేది.

అలం : ఉత్ప్రేక్ష.

(ఆమె శరీర కాంతి వర్ణన - 36వ పద్యం చూడు - కనుక మధ్యలత బంగారు ఒర).

తల్లీ ! నీ నూగారు ఎలా ఉన్నదంటే - నీ భర్త శివుని క్రోధాగ్నికి మన్మథుడు శరీరం మండుతూ ఉంటే ఆ మంటలను చల్లార్చుకోవటానికి నీ నాభి సరస్సులో మునిగితే పైకి లేచిన పాగచాలు' (సౌం. ల 76.)

కం. అండజ గామిని యూరుపు

బిండు వలపు లాన నాభి బిలము వెడలి చ

న్గొండల నడుముగఁ బ్రాకెడు

కుండలియో యనంగ నారు కొమ రొప్పారు.

25

ఆరు కొమరు = నూగారు అందం; అండజ గామిని = హంస గమనమైన గోదాదేవియొక్క; ఊరుపు పిండు = నిట్టూర్పుల గుంపు; వలపులు = వాసనలు; అనన్ = త్రాగటానికి; నాభి బిలమున్ = బొడ్డున్న పుట్టనుండి; వెడలి = బయలుదేరి; చన్ కొండల = ఉన్నత స్థలాలు; నడుముగన్ = మధ్య; ప్రాకెడు = ప్రాకుతున్న; కుండలియో = పామా; అనగన్ = అన్నట్లుగా; ఒప్పారున్ = విరాజిల్లుతున్నది.

ఆమె నూగారు కుండలిని. అది నాభి బిలం నుండి బయలుదేరి చన్గొండల నడుమనుండి పైకి వస్తున్నది. ఎందుకంటే - ఆమె నిట్టూర్పుల వాసనలను త్రాగటానికా అన్నట్లు.

అలం : ఉత్ప్రేక్ష.

కుండలి శబ్దం కుండలిని అర్థంలో ప్రయుక్తం కావటం నిశేషం. బయటి పాము లోపలి కుండలిని చిత్తి ప్రతి రోపరిది వాస్తవం బయటిది దానికి ఛాయ - ప్రతీక చిహ్నం (దీనికి వివరణగా చూ. 37లో చాగకన్య కలు - 79, 80 యోగశక్తి).

"రల్లీ ! నీ నడుముపై కన్పించే ఈ రోమ రాజి - కుచకలశములు అన్యోన్య మొరసికోవటం నడుమనున్న ఆకాశం (స్థలం) క్రమంగా చోటు చాలక క్రిందకు జారిస్తానీ బిలాన్ని చేరుకున్నట్లున్నది." (కం ౭ 77) (ఆకాశం నలుపు నూగారుగా మారింది).

౩౦॥ అంగన నిలిచిన బాహువు ।

లం గొనును నేటుపలుచు లోకమునకు ర

త్నాంగద కాంచీ భేదము

లం గెళవుల నడుమ నునికియు న్నూర్గారు.

26

అంగన = భుభాంగి, నిలిచినన్ = నిలబడితే; లోకమునకున్ = లోకంలో ప్రజలకు; బాహువులున్ = చేతులు; కౌనును = నడుమును; కెళవులన్ = ప్రక్కలందు; రత్నాంగద = మణిమయమైన బాహువురులు; కాంచీ = మొలనూలు, భేదములు = వేర్పాట్లు; నడుమన్ = ఉదర భాగాన నున్న; నూగారున్ = రోమక్రమం; లంబులున్ = ఉండులు (ఉనికి+లు); నేటుపలుచున్ = వేర్వేరని ప్రదర్శిస్తున్నవి.

అమె నిలబడినపుడు ఇది చేయి. ఇది నడుము - అన్న భేదాన్ని కల్పించేవి పార్శ్వములందు-బాహువురులు; నడుమ నూగారు - మొలనూలు.

౩౧॥ తను మధ్యవలీ భంగము

లను గూర్చుగ నవియుఁ దత్కలముల, యగుటఁ గం

తుని యిడినపత్తి తో కనఁ

జను నొడ్డాణమునఁ గౌను చామకు నమరు.

27

చామకున్ = యౌవనవతికి; తను = సన్నని; మధ్య = నడుము నందున్న; వలీ = భంగములను = త్రివళులన్న నిర్వచనం; గూర్చుగన్ = అతకటానికి; అవియున్ = వలీ భంగాలున్నూ; తతః = ఆ బంగారు; కులములు అగుటన్ = జాతివే కావటం వల్ల; కంతుని = మన్మథునియొక్క; ఇడిన = తాపిన; పత్తితోకు = లోహాల సరికానకై వేసిన సన్నని రేకు, అనన్ = అనటానికి; చను = వీలైన; ఒడ్డాణమునన్ = ఒడ్డాణంతో; కాను = నడుము, అమరున్ = అమరిన (ఒకదాని కొకటి నప్పినట్లున్నాయి).

అమె నడుము ఒడ్డాణంతో అందంగా ఉంది. రెండూ - నడుము; ఒడ్డాణం - ఒకే రంగులో ఉన్నాయి మన్మథుడు త్రివళులు పొట్టపై నున్న మూడు ముడుతలు విడివిడిగా తునిగినట్లుంటే రేకునిరికానకై బంగారంతో చేసిన సన్నని రేకు బిగించాడా అన్నట్లుంది ఒడ్డాణం.

అలం : ఉత్ప్రేక్ష

కం॥ లేఁ గౌఁ దీఁగ నితంబము

ప్రేఁగునఁ ద్రెంపుటయుఁ గని విరించి బిగింపఁ

లోఁగి ముడి యిడియె వదలుగ

నాఁ గోకస్తని గభీర నాభి చెలంగుఁ.

28

కోకస్తని = చక్రవాక పక్షుల స్తనాల వంటి స్తనాలున్న గోదయొక్క; నాభి = బొడ్డు; లేఁగౌఁదీగఁ లేత సన్నని తీగవంటి నడుము; నితంబము = కటిభాగం; ప్రేఁగునన్ = బరువుతో; త్రెవ్వుటయున్ = తెగిపోవటం; కని = చూచి; విరించి = బ్రహ్మ; బిగింపన్ = బంధించటానికై; వదులుగన్ = గట్టిగా కాక; లోఁగి = రెంటిని ఒక దానిలో ఒకటి దూర్చి; ముడి+ఇడియెన్ = ముడివేశాడు; నాన్ = అన్నట్లు; చెలంగున్ = శోభిస్తున్నది.

ఆమె నాభి సన్నని నడుము నితంబ భారం వల్ల తెగిపోతే చూచి బ్రహ్మ రెంటిని బిగించి వేసిన ముడిలాగా ఉన్నది. బొడ్డుగుండ్రంగా చుట్టచుట్టినట్లుంది కనుక ముడి - అనటంచాలా క్రొత్త అలంకారం.

అలం : ఉత్ప్రేక్ష.

“తల్లీ ! నీ నితంబ భారమూ - వైశాల్యమూ - నీ తండ్రీయైన పర్వత రాజు తన చఱియనుండి తీసి నీకరణంగా ఇచ్చినాడన్నట్లున్నది”, (సౌం.ల. 81.)

కం॥ వెలఁది కటిపేర నిల నొక

పులిసము డిగఁబడియె సింధు పులిసపు పంక్తి

నలువ యది వడఁగ గాదే

తెలియుట కం దంచపదము దిరముగ నిలిపెఁ.

29

సింధు - నదుల; పులిసపు = ఇసుక దిబ్బల; పంక్తిన్ = గుంపునుండి; ఇలన్ = లోకంలో; ఒక పులిసము = ఒక ఇసుక తిన్నె; వెలఁది = ఇంతి; కటిపేరన్ = నితంబ మన్న పేరున; దిగఁబడియెన్ = ఉండిపోయినది; అది - ఆ పిరుదులన్న పులిసం; వడఁగన్+కాదే = పడినందువల్లనే కదా; తెలియుటకున్ = తెలియచేయటం కోసం; అందున్ = ఆ నదీ స్థలాల్లో; అంచపదము = హంసపాదము (పాదు); తిరముగన్ = స్థిరంగా; నిలిపెన్ = నిలిపినాడు

నదుల ఇసుక తిన్నెలలో నుండి ఒకటి చెదరిపోయి ఇంతి కటి పేరున భూమిలో ఉండిపోవటం వల్ల - ఆ లోపించిన పులిస స్థలాన్ని సూచించటాని కన్నట్లు బ్రహ్మ పులిస తలాల్లో హంసపాదు గుర్తుగా ఉంచినాడు కదా.

ఇసుక తిన్నెలపై హంసలు చరించటం సహజం. అది లోపించి పోయిన తిన్నెను సూచించే గుర్తుగా ఉత్ప్రేక్షితం.

గ్రంథార్థం లుప్తభాగాలను సూచించే గుర్తు అంచపాదు - సృష్టికర్త ఒక ఇసుకతిన్నెను తీసి ఈమె
చికిగా నిర్మించి - ఆ తీసిన భాగమెక్కడో అక్కడ అంచపాదు గుర్తుగా ఉంచాడని చమత్కారం.

పేదా ౨౬ పేరి పులిని తలంరో భవిష్యత్తులో అంచపాదులు - ఒకరకమైన నఖక్షతాల పేరు కలవి
చికితాన్నెనని వ్యంగ్యం.

అలం : ఓ(త్రే)క్ష

తే. కడిలి దినియించె నాగ్రాంఘ్రికంబు తోడల

పెనుపు నెల్లన్నర బొరల సోదన నడంచు

కొన్న యాదోక పాటును గొప్పు విప్పు

మెలయు గోర్ముచ్చులును గెంపు గులులు గావె.

30

పడిం = అరటిచెట్టున్న దొంగలసాని; ఆగ్రాంఘ్రికంబు = మునిపాదం దాకా (ఆ+అగ్ర+అంఘ్రికంబు);
పడిం పెనుపున్ = ఆమె ఊరుపుల కలిమిని; తినియించెన్ = దోపిడి చేయించింది; దొంగిలింపించింది
(అది దొంగల గుంపుతో); ఎల్లు+అన్నన్ = ఈ దొంగతనానికి సాక్ష్యమేమిటి ? అంటే; పొరల సోదనన్ =
అరటిచెట్టున్న (వస్త్రాల కుచ్చుల్లో-మడతల్లో); వెదకటం వల్ల (బైటపడ్డ సత్యమేమంటే); అడంచుకొన్ను =
దాచుకొన్నది; ఆదోకపాటున్ = ఆవు తోక వలె క్రిందికి పోను పోను; ఉబ్బు = స్థూలత్వం; తగ్గటమన్న
మొగం, కొప్పున్ విప్పున్ = అరటి పువ్వున్న దొంగ కొప్పు విప్పితే (బైటపడిన); మెలయు = కన్పించే;
గోర్ముచ్చులున్ = గడ్డ గోళ్ళు (ఆయుధ విశేషాలు); అన్న దొంగలు ఆపేరు గల అరటిపువ్వులోని
పేదలు, కెంపున్ = ఎఱ్ఱని మణి; గులులు = సాక్ష్యాలు; కావే = కావా ?

అరటిచోదల ఆదోకపాటు - అరటి పువ్వుల్లోని గోర్ముచ్చులు - పూవులోని ఎఱ్ఱదనం - ఈ
మూడు సస్తువులు దేని ఊరు సొందర్యం - పాద నఖాలు - పాదాలకున్న లత్తుకరసం - వీటిని అరటి
చెట్టులోని దొంగతనం చేయించింది. దొంగ సొమ్మును - వస్త్రాల మడతల్లో - కొప్పు ముడిలో -
దాచుకొన్నట్లు; చెట్టు దాచుకొన్నది. అవి బైట పడటంతో అరటి తల వచ్చింది.

పా 78వ పద్యం, దొంగలు బాటసారులు దాచిన సొమ్ముల కోసం చేసే వెదకులాటలు. అదే పని
ఇప్పుడా జరిగింది.

పేదా ఇలాంటి అలంకారాన్ని కవిలోనున్న చక్రవర్తి న్యాయపాలనను ధ్వనిస్తాయి.

తే. పనుధలో నెట్టి శ్రీ గల వారివేని

పరిభముల దాస్యములు సేయు సరసిజాక్షి

యూరుపుల కెల్లటన్నర బైద దారు మోచు

గొడుగులును నల్ల కలశముల్ గులులు గావె ?

31

వసుధలోన్ = భూలోకంలో; ఎట్టి = ఎలాంటి; శ్రీ = ఐశ్వర్యం; కలవారిని = ఉన్నవారిని; ఏనిన్ = ఐనా; కరభములు = ముంజేతులు (మణికట్టు నుండి చేతిపై భాగం వ్రేళ్ళదాకా); సరసిజ+అక్షి = పద్మ నేత్ర; ఊరువులకున్ = తొడలకు; దాస్యములు సేయున్ = ఊడిగం చేయక తప్పదు; ఎట్లు+అట+అన్నన్ = ఎలాగంటే; తారు = ముంజేతులు; పైన్ = పైన (అంటే అరచేతులు కరభాలకు పైననుంటాయి కనుక); మోచు = మోసే; గొడుగులు = ఛత్రములు; కలశములు = చెంబులు; గుఱులు = గుర్తులు; కావే = కావా ?

అరచేతిలో ఛత్ర - కలశ రేఖలు ఐశ్వర్య చిహ్నాలు. అవి కలవారు రాజులు - రాణులు. అలాంటి చేతుల మీది భాగాలు - గోదాదేవి ఊరువులకు దాస్యం చేయక తప్పదు కదా. జగజ్జనని కనుక ఆమె ఊరుదాస్యం ఐశ్వర్యం. అదీ అందర కందదు - కనుక శ్రీకలవారిదే ఆ భాగ్యం. అంటే శ్రీ = లక్ష్మిని; కలవాడు విష్ణువు. అయినదే ఊరు సేవా భాగ్యం. ఇది విశేషార్థం.

ఊరువులు కరభములట్లున్నాయని సాధారణార్థం - రాజులకు గొడుగులు పట్టడం - కలశ జలాలతో పాద త్రాళనం చేయటం సేవకుల వంతు. శృంగారంలో ఊరు సేవ భర్త వంతు.

కాలిదాసన్నాడు కదా "అంకే నిధాయ కరభోరు" - ఇత్యాది.

వసుధలోన్ = నిత్య విభూతిలో శ్రీ ఊరు దాస్యం. లీలా విభూతిలో భూ (గోదా దేవి ఊరు దాస్యం); వసుధ = లీలావిభూతి. "కామేశ్వర జ్ఞాన సాభాగ్య ఘోరార్థవారు ద్వయాన్వితా" (ల.స.).

శివునికే తెలిసిన సాభాగ్యం; మృదుత్వం కల ఊరు సంపద కల తల్లీ ! కాముని కాల్చినవాడు అమ్మవారి ఊరు సాభాగ్యస్వాదనం చేస్తున్నాడు.

"అష్టదిగ్గజాల తొండాలను - బంగారు అరటి బోదలను తల్లీ ! నీవు ఒక్కసారిగా జయించి ఆ ఏనుగు కుంభాలను మోకాళ్ళుగా ధరించావు. అవి భర్త నమస్కారాలతో కఠినము లైనాయి కదమ్మా !" (సౌ.ల.).

కం. వలరాజు కుటుంబము న

గ్గలముగఁ బోషించుకలమ గర్భము లయ్యెన్

బొలఁతుక జంఘ లతిశ్యా

మల మంజీరస్థ నిబిడ మరకత కాంతిఁ.

32

పొలతుక = (పొలతి+ఉక) = అందగత్తె; జంఘలు = పిక్కలు = చిరుతొడలు; అతి = మిక్కిలి; శ్యామల = మిక్కిలి పచ్చని; మంజీరస్థ = కాలి అందెలలోని; మరకత = ప్రాకుడు వంటి రంగు కల రత్నాల; కాంతిన్ = ప్రకాశంతో; అగ్గలముగన్ = ఎక్కువగా; వలరాజు = వలపుల (వలపు+రాజులు) మనస్తాపము; కుటుంబము = చిల్లలు; పోషించు = సాకెడి; కలమ = వరి; గర్భములు = పొట్టలు; అయ్యెన్ = ఐనవి.

ఆమె పిక్కలు వరిపైరు పొట్టలు - (ఇంకా ఈననివి). అవి వలరాజు కుటుంబమైన చిల్లలను పోషిస్తున్నవి. వరిపండటం - చిల్లలు కంకులు కోసం చేలపై ఎగరటం పల్లీ దృశ్యం. చూ. 4-162.

“తల్లీ ! మన్నడుడు నీ పతిని జయించటం కోసం (తనను కాల్చినాడన్న కోపంతో); రెండు అమ్మల పాదులు తగిలించుకొన్నాడు. అవే నీ పిక్కలు - వాటి నుండి వెలువడి వచ్చే బాణాల శిఖరాల్ని- నిత్యమూ దేవతల కిరీటాల రాపిడికి వాడి దరిన నీ వేలి గోళ్ళు - మెరుస్తున్నవి”. (సాం.ల.).

ఇంద్ర గోప పరిక్షిప్త స్మరతూణాభజంఘికా - (ల.స)

ఆర్ద్ర పురుగులతో కూర్చిన (కెంపుల మణుల తాపిన) మన్నడుని అమ్మల పాదుల వంటి పిక్కలు గల తల్లీ!

తే. ఉవిద నిద్దంపుజంఘల సవతుఁ గోరి
కలమ గర్భంబు లడచు లోఁ గంటకములు,
చాతురుల మించి మఱి దివసక్రమమున,
నిలువ కవి బాహిరము లైనఁ దలలు వంచు.

33

కలమ గర్భంబులు = వరిపైరు పొట్టలు; ఉవిద = గోదాదేవి; నిద్దంపు = మృదువైన; జంఘల = పిక్కల యొక్క; సవతు = సామ్యం; కోరి = కోరుకొని; కంటకములన్ = ముళ్ళను; చాతురులన్ = నేర్పుతో; మించి = ఎక్కువగా; లోన్/అడచున్ = లోపల దాచుకొంటున్నది; మఱి = తర్వాత; దివ సక్రమమునన్ = కాలక్రమంగా; అవి = ముండ్లు; నిలువక = లోపలనే ఉండకుండా; బాహిరములు+ ఐనన్ = బయట పడగా, తలలు వంచున్ = పైరు సిగ్గుతో తలలు వాలుతున్నది.

వరిపైరు పొట్ట ఆమె జంఘలతో పోటీపడి తనలోని ముండ్లను లోపల దాచిపెట్టింది. కానీ కాలక్రమంలో గర్భం నుండి వెన్ను ముండ్లతో బైటకు రాగా సిగ్గుపడి తల దించుకొన్నది.

పంట పండటం = వరి వెన్ను వేయటంతో పైరు తలలు వాలుస్తుంది. ఈ సహజ క్రియ సిగ్గుగా అరోపితం కనుక. అలం : హేతుాత్మేక్ష.

చ. ఇలఁగల వస్తు పంతతుల కెల్లను, గచ్చిడు మాస్వభావ పా
టల రుచి కేమొ వేఱ యొక డాలిడ వచ్చునె? లక్క నీట ము
మ్మలమిన దెంత ముగ్ధ యిది యంచుఁ బదాబ్జము లంగుళిముఖం
బుల నగు నట్లు మించు నఖము లౌటయ్య గొమ రారు నింతికి.

34

ఇంతికిన్ = స్త్రీకి; పద+అబ్జములు = తామరపూల వంటి పాదాలు; ఇలన్ = భూమిలో; కల = ఉన్న; వస్తు సంతతులున్+ ఎల్లన్ = అన్ని వస్తువుల సముదాయానికే; గచ్చు = పూత; ఇడు = పెట్టే; మా = (పాదాలు) తమయొక్క; స్వభావ = సహజమైన; పాటల రుచికిన్ = గులాబీ రంగుకు (ఎరుపులో తెలుపు పాళ్ళున్న రంగు పాటలం); ఏమొ వేఱ యొక డాలు = ఏదో మరొక కాంతిని; ఇడన్+వచ్చునె = పూయ వచ్చునా?; లక్క కలిపిన నీటితో; మమ్మున్ = పాదాలను, అలమినది = కప్పినది (అలదినది); ఇది = గోద; ఎంత; ముగ్ధ = అమాయరాకులు (ముగ్ధ నాయిక = నూత్న యౌవన); అంచున్ = అంటూ;

అంగుళీ ముఖంబులన్ = (వేళ్ళు) నోళ్ళతో; నగునట్లు = నవ్వుతున్నట్లు; మించు = అతిశయించే; నఖముల్ = గోళ్ళు; కొమరు+ ఆరున్ = అందగిస్తున్నవి.

ఆమె పాదాలు ఎఱ్ఱగా, గోళ్ళు తెల్లగా ఉండటమెలా ఉన్నదంటే - పాదాలనుకొన్నాయట - ఈమె ముద్దరాలు - సహజమైన; మా గులాబీ రంగే లోకంలో అన్ని వస్తువులకూ రంగు నద్ద గలదు కదా. ఐనా ఈమె మాకు లక్ష్మీ నీరు వ్రాసిన దేమి? అని ఆమె అమాయకతను గోళ్ళ ముఖాలతో నవ్వుతున్నవో అన్నట్లుగా తెల్లని గోళ్ళు ఎఱ్ఱని పాదాల కెంతో అందగిస్తున్నవి.

అలం : ఉత్ప్రేక్ష.

“నఖ దీధితి సంఘన్న సమజ్జన తమోగుణా!” (ల.స)

నమస్కరించే వారిలో నున్న అజ్ఞానమన్న చీకట్లు కాలి గోళ్ళ కాంతితో ధ్వంసం చేసే తల్లీ !

“ఏపాదాలు లక్ష్మీ నీటి నలుదుకొన్నాయో, ఏపాదాహతిని (పుష్పించటం కోసం) కోరుకుంటున్న కంఠేళిపై పశుపతి అసూయపడు తున్నాడో తల్లీ! నేత్రాలకు సౌందర్య స్థానమైన ఆ పాదాలకు నమస్కారమంటున్నాను.” (సౌ. ల)

కం॥ లలనోపరిపదకచ్చప

ములు బలిమి మెయిన్ గజ ప్రభూతగతి శ్రీ

విలసనముఁ గొనగఁగాదే

కలిగె గజకచ్చ పోగ్ర కలహం బుర్వి.

35

లలన = రమణీ; ఉపరిపద = పాదాల పై భాగ (మీగాళ్ళు) మన్న; కచ్చపములు = తాబేళ్ళు; బలిమి మెయిన్ = బలవంతంగా; గజ = ఏనుగుల; ప్రభూత = గొప్ప; గతి = నడకలన్న; శ్రీ = సంపదయొక్క; విలసనములన్ = విలాసాలను; కొనగన్+కాదే = తీసుకోవటంవలన కదా; ఉర్విన్ = లోకంలో; గజ కచ్చప = ఏనుగులకు; తాబేళ్ళకు; ఉగ్ర = భయంకర, కలహంబు = పోట్లాట; కలిగెన్ = కలిగింది.

గోదాదేవి మీగాళ్ళు తాబేళ్ళు అని ఏనుగుల నడకల బలవంతంగా లాక్కొన్నందున, లోకంలో రెంటికీ ఎడతెగని కలహం సంభవించింది.

తాబేళ్ళు వంటివి మీగాళ్ళు. నడకలు గజ గతులని తాత్పర్యం.

అలం : వాటి యుద్ధం పురాణ ప్రసిద్ధమైనా ఇక్కడ మరొక హేతువు కానిది హేతువుగా చెప్పబడినందున హేతుత్వేక్ష.

“కీర్తికి స్థానాలైన నీ మీగాళ్ళు తల్లీ ! కఠినమైన తాబేటి బొచ్చెలతో కవులెలా ఉపమిస్తున్నారు? అంత సుకుమారములైన పాదాలను భర్త శివుడు వివాహ కాలంలో సన్నె కల్లు నెలా తాకించాడో!”

(సౌ. ల)

“కూర్మ పృష్ట జయిష్ఠ స్రవదాన్వితా” (ల. స).

తాబేటి నీపులను జయించే మీగాళ్ళు కల తల్లి ।”

తే॥ తరుణి తను కాంతి యెదుట నూతన హరిద్ర
తులకు రాలేక యత్యంత మలిన యయ్యె
నౌటఁగా రాత్రియన నిశ యనఁ దమిస్ర
యన నిశీధిని యన ఊష యనఁగఁబరగె

36

తరుణి = యౌవన కాంతి గల గోదాదేవి; తను = శరీర; కాంతి = వన్నె; ఎదుటన్ = ఎదురుగా; తులకున్ = పోలికకు రాలేక; నూతన హరిద్ర = కొత్త పసుపు; అతి+అంత = మిక్కిలి; మలిన+అయ్యెన్ = వన్నె కోల్పోయి నల్ల పడింది; టౌటన్+కాన్ = అట్లయినందు నల్ల కదా; రాత్రి, నిశ, తమిస్ర (చీకటి); ఊష (చీకటి); నిశీధిని (నిశ) అనగన్, పరగన్ = లోకంలో పేర్లు పొందింది.

ఆమె శరీరం వన్నె ముందు కొత్త పసుపు వెలవెల పోయి నల్ల పడింది. అందువల్లనే దానికి నిశా నామాలు కలిగాయి (పసుపుకు రాత్రి పేర్లన్నీ అన్వయిస్తున్నవి).

రాత్రి = జీవుల పనులను అరికట్టేది.

నిశా = ఇంకా వాటిని సన్న పరిచేది.

తమిస్రా = చీకటి ఎక్కువగా కలది.

ఊష = జీవుల చేష్టల నన్నిటినీ నాశనం చేసేది. నిశీధిన్ = నిశీధ మంటే నడురాత్రి - ఎక్కువగా చీకటి కలది.

ఈ విధంగా కవి వాడిన నిశానామాలు పోను పోను సారవంతమైన ఆర్థాన్నిస్తున్నందున అలంకారం సారాలంకారం. (ఈ విచిత్రార్థం చెప్పింది శ్రీ వేదం వారు)

“నుహా లావణ్య సేవిధిః” - శరీర స్పర్శ కాంతికి నిలయమైన తల్లి! అని లలితా సహస్రం- తల్లి శరీర సౌందర్య వర్ణనను ముగించింది. ఇక్కడా అంతే. అందుకే రెంటికీ పోలిక.

సీ॥ అయ్యిందువదన ధరాంగన గావునఁబ్రాజ్యైత్రిఁ బొరుగుల భాగవతుల
గృహములందు మరాళికైకావళీహరిణీ, మనోజ్ఞా, స్రగ్వీ ణీ, సమాఖ్య
లమర. జనించి వయస్య లై నాగకన్యలు, పుత్రికా నివాహముల యందుఁ
బాడు పద్మాలయా పరిణయామేయగేయముల ననంతు కల్యాణ గుణము

తే॥ లద్భుతం బొప్పిని విని యతనిఁ గవయు
బుద్ధి ప్రాప్తన్త సంస్కారమున జనింపఁ
దదవతారానుమేయకథాసుధాను
కలిత లీలానుకృతుల వర్తిలుచు నుండి.

37

ఆ; ఇందువదన = చంద్రముఖి (చూ. 11, 12 పద్యాలు); ధర+అంగన = భూదేవి; కావునన్ = కాబట్టి; పారుగుల = పారుగువారైన; భాగవతుల = వైష్ణవుల; గృహములన్ = ఇళ్ళలో; నాగకన్యలు = నాగ జాతి కన్యలు; ప్రాక్+మైత్రిన్ = పూర్వ జన్మలోని స్నేహం వల్ల; సమాఖ్యలు = పేర్లు; అమరన్ = ఒప్పేదం కాగ; జనించి = పుట్టి; వయస్కులై = నెచ్చెలులై, పుత్రికా = బొమ్మల, వివాహములందున్ = పెండ్లిళ్ళలో; పాడు = పాడే; పద్మ+ ఆలయ = పద్మకు నివాసంగా కల లక్ష్మీయొక్క; పరిణయ = వివాహ సంబంధమైన; గేయములన్ = స్త్రీల పాటల్లో; అనంతు = శ్రీమన్నారాయణుని; కల్యాణ గుణములు = మంగళములైన గుణాలను; అద్భుతంబు = ఆశ్చర్యం; ఒప్పన్; విని విని = చాలా సార్లు తృప్తి పోక విని; అతనిన్ = ఆ అనంతుని; కవయు = కలిసే; బుద్ధి = తలంపు; ప్రాక్+జన్మ = పూర్వ జన్మ; సంస్కారమునన్ = వాసనతో; జనింపన్ = కలుగగా; తత్ = అతని; అవతార+అనుమేయ = అవతారాలకు సంబంధించి భావించదగ్గ; కథా సుధా = గాథామృతంతో; అనుకరిత = కూడుకొన్న; లీల+అనుకృతులన్ = లీలలను అనుకరిస్తూ; వర్తిలుచున్- ఉండి = కాలం గడుపుతూ.

ఆ గోదాదేవి పూర్వజన్మలో భూదేవి కావటం వల్ల ఆనాటి చెలికత్తెలైన నాగకన్యలు పారుగిళ్ళలో భాగవతులకు సంతానంగా మరావలి వంటి పేర్లతో పెరుగుతూ, బొమ్మల పెళ్ళిళ్ళలో లక్ష్మీనారాయణుల పెండ్లి పాటలు పాడేవారు. ఆ పాటల్లో నారాయణుని అనంతములైన కల్యాణ గుణాలు తాను వింటూ, పూర్వ జన్మ సంస్కారం పైకి తేలాడగా, తిరిగి అతనికే భార్య కావాలని వాంఛిస్తూ, అవతారాల కథామృతంతో భావించదగిన ఆ అనంతుని లీలా భాషణాదులను అనుకరిస్తూ కాలం గడుపుతూ-

ధరాంగన అన్న రహస్యం మొదటిగా సూచించిన పద్యమిదే. నాగకన్యలు ధరాభారాన్ని వహించే ఆదిశేషుని జాతివారు కనుక ఒకే చోట ఆడి పాడుకొనే వారు.

పుత్రికా వివాహాలు - పల్లీ వాతావరణాన్ని చైతన్య వంతం చేసే స్త్రీల పెండ్లి పాటలు. కవికి సంస్కృతిపై ప్రేమ మెండు. ఒకే రేఖతో ఆ బొమ్మను చిత్రించే అభ్యాస నైపుణ్యం కలవాడు. (చూ 1-75, 2-55 ఋతు వర్ణనలు).

కల్యాణ గుణములు - వైష్ణవ మతం సగుణోపాసన నంగీకరించింది కనుక ఆ స్వామి మంగళ గుణాలు కలవాడు. (చూ. పీఠికలో నాయకుడు) అనుమేయ - లీలానుకృతులు భగవంతుని చేష్టాదికం మనకు అంతు పట్టనివి కనుక, అవతారాల్లో మనుష్య జన్మలున్నాయి కనుక, ఆమానవ ధర్మ సౌజాత్యంతో అనుమాన ప్రమాణంతో కొలిచి ఊహించిన లీలలు - నాయకుని వేష భాషాద్యనుకరణం - ఇదొక శృంగారచేష్ట. గోపికలు ఈ పని చేసినట్లు భాగవతం. ఇది ఆలంకారిక మతానుసారంగా. వేదాంతానుసారంగా 'లోకవత్తులీలాకైవల్యం'- కర్మఫలను సంధితం కాకపోవటం లీల. సృష్టి పరమాత్ముని లీలా చేష్ట. దీనికి అన్య ప్రయోజనం లేదు. ఆటకు ఫలం ఆటే. కాకపోవటం నీలోపం. అటే కానిది కర్మఫలానుసంధి. అద్భుతం - రసనామం - లోకికమైన ఆశ్చర్యం కాదు.

మరాళి = హంసి, ఏకావళి = ఒకే పేట కల ముత్యాల హారం, మనోజ్ఞ = అందమైనది (మనస్సు తెలిసి

మాట్లాడేది). (సగ్విణి = పూలదండ వంటి తనువు కలది, ఈ పేర్లకూ, రాబోయే సంభాషణల్లో వారి మాటలకూ సంబంధమున్నది.

వర్తియచున్ = ఆమె దైనందిన జీవిత సూచకమైన మాట.

సీ॥ తమతండ్రి శ్రీశ దత్తశ్రీలు గృహమునఁద్రవ్వి తండములయ్యున్ దనదు తొంటి
ప్రగ్వి నిర్మాణదాస్యం బనుత్సేకత జరపుచు, బ్రజ్జ వైష్ణవ పురాణ
సంహితా వ్యాఖ్యా రచన, బ్రౌడ్లు గడపుచు, గట్టెడు, కమ్మ చెంగలువ విరుల
తోమాలె, లలకలు దువ్వి, కంతునకు, బార్ల నిబద్ధ ఖేటకం, బనంగ నీల

తీ॥ వృషకకుద్రేఖ నెడమ కొక్కింత యొలుగ
నిడిన ధమ్మిల్ల వలయంబు నడుగునంద
గొంతసే పద్ధి గీలించి కూపవారి
నీడ వీడించి క్రమ్మలు. గూడ నునుచు.

38

తమ తండ్రి = గోదాదేవి తండ్రి (గౌరవ వాచకం = తమ); శ్రీ = లక్ష్మీయొక్క; ఈశ = భర్త
చేత, దత్త = ఇవ్వబడిన; శ్రీలు = సిరులు; గృహమునందు, ద్రవ్వి తండములయ్యున్ = తామర తంపరగా
ఉన్నా; అనుత్సేకతన్ (న+ ఉత్సేకతన్) = నిగర్వంగా; తనదు = తనయొక్క (తమ అని తల్లినిని - తన
అని తండ్రి నన్న భేదం గమనించాలి); తొంటి = మొదటి; సగ్ = పూదండలు; వినిర్మాణ = అందంగా
కూర్చే (ఆర్పించే); దాస్యం = సేవ (చూ 3-87, 90); జరపుచున్ = నిర్వహిస్తూ; వైష్ణవ పురాణ
సంహిత = విష్ణు సంబంధ పురాణాలన్న వేద సంహితా భాగాలను; ప్రజ్జన్ = ప్రతిభా శక్తితో; వ్యాఖ్యా
రచనన్ = వివరణలు (వ్రాస్తూ చెబుతూ); ప్రాడ్లు = కాలం; కడపుచున్ = గడుపుతూ; కట్టెడు = కట్టే,
కమ్మ = కమ్మని; చెంగలువ విరుల = ఎర్ర కలువ పూలు; తోమాలెలు = దండలు (చూ. 1-75)
లలకలు = వాసన గల జుట్టు; దువ్వి; కంతు = మన్నుతుని; బార్ల = బర్ల = (నెమలి) సంబంధమైన
ఈకలతో చేసిన; ఖేటకంబు+అనన్ = డాలో అన్నట్లుగా; వృషక కుత్ = ఎడ్డు మూపురం, రేఖన్ = వలె,
ఎడమకున్, ఒక్క+ ఇంత, ఒరుగన్ = ఒరిగేట్లు, ఇడిన = కట్టిన, ధమ్మిల్ల వలయంబు = జుట్టు ముడి
(యొక్క) అడుగు+అందున = అడుగు తట్టున, అర్దన్ = కోర్కెతో, కొంతసేపు, కీలించి = పెట్టుకొని,
నీడన్ = తన ప్రతిబింబాన్ని, కూప వారిన్ = బావి నీటిలో, ఈడించి = చూచి, క్రమ్మలున్ = తిరిగి,
గూడన్ = పూల బుట్టలో, ఉనుచున్ = పెడుతుంది.

గోదాదేవి తండ్రికి విష్ణుమూర్తి అనంతబిశ్వర్యమిచ్చినా (4-32), తొలి దినాల్లో తన పుష్పమాలా
కైంకర్యం మరిచిపోకుండా (4-37), గర్వం లేక దండలు గడుతూ విష్ణు పురాణాదులకు వ్యాఖ్యలు
వ్రాస్తూ- శిష్యులకు వివరిస్తూ- చెంగలువ దండలు కడుతుండేవాడు. ఆ కట్టిన దండలను పూల సెజ్జలో
పెట్టి గుడికి పోయి స్వామి కర్పించటం- దినవర్య. అలా కట్టిన దండలను కూతురు తల దువ్వుకొని -

ఎడమ ప్రక్కకు ఎద్దు మూపురం లాగా ఒరిగేటట్లుగా - మన్నుని నెమలి ఈకల డాలులాగా అందంగా ముడిచిన ముడి క్రింద ఆ దండలలంకరించుకొని కోర్కె తీరేటట్లుగా, బావి నీళ్ళలో తన రూపం చూసుకొని, తిరిగి పూల బుట్టలో పెట్టేది. కొప్పుముడి అలంకరణ - దాని క్రింద దండ పెట్టుకోవడం నాటి నాగరికత.

అలం : ఉత్త్రేక్ష.

విశే|| వినిర్మాణం = పీఠికలో 44వ పద్యంలో వినిర్మింపుము - కావ్యం - పూలదండ - రెండూ విష్ణుమూర్తి కంకితములే. భామహుడన్నాడు కావ్య నిర్మాణం - పూలదండ కట్టటమూ ఒకటేనని - కావ్యంలో పద్యాలే ఎర్రకల్వలు (దండలోలాగా). వీటిని తానై తొలిగా అలంకరించుకొన్నది దేవి. కావ్యనామం ఆముక్తమాల్యద - ఇది శృంగార నాయక పరంగా. తుదకు ఈ దండ చేరిన చోటు స్వామి. ఇది భక్తి పరంగా.

భక్తి = దివ్య శృంగారం - మత దృష్ట్యా భక్తి, కావ్య మత దృష్ట్యా శృంగారం.

విష్ణు పురాణ వ్యాఖ్యా రచన చేసింది శ్రీ మద్రామానుజ ముని శిష్యుని కుమారుడు విష్ణుచిత్తుడు తప్ప ఈ విష్ణుచిత్తుడు కాదు. ఇది తప్పని కొందరన్నారు. కానీ రెండవ విష్ణు చిత్తుని రచనకు పూర్వమే విష్ణు పురాణ శ్రవణ మనన నివరణాదులుండవా! ఇది సంప్రదాయ మన్న వాతావరణ నేపథ్య సూచనగా ఈ మాట వ్రాసాడనుకోవాలి తప్ప కవికి తెలియదునుకోవడం మన తెలివికి చిహ్నం కాదు.

ఉ. ఆ నవలా యలంతి పసు పాడి, దుకూలముఁ దాల్చి, గుబ్బుచఱ
గోనలఁ దావు లుప్పతిలఁ గుంకుమ తేటల నిగ్గు దేరఁ గ
ప్రాసన నాభిఁ దీర్చి, పితృ బద్ధ లతాంతము లర్ధిఁ, గొప్పునఁ
బూని యొకింత సే పునిచి, పుచ్చి చెలిం గని వెచ్చ నూర్చుమఱ.

39

ఆ నవలా = ఆ స్త్రీ; అలంతి = అల్పంగా; పసుపు = ఆడి = పసుపు రాసుకొని స్నానం చేసి; దుకూలము = సన్నని చీర; తాల్చి = కట్టి; గుబ్బుచున్ కోనలన్ = గుండ్రని చన్నుల పార్శ్వముల పై, తావులు = వాసనలు; ఉప్పతిలన్ = పుట్టేటట్లుగా; కుంకుమ తేటలన్ = లేత కుంకుమ పూతలతో; నిగ్గు = వన్నె; తేరగాన్ = పుట్టగా; నాభి = బొడ్డు; కప్రాసన్ = కప్పురంతో; తేర్చి = అలంకరించుకొని; పితృ బద్ధ = తండ్రి కట్టిన; లతాంతములు = పూలు; కొప్పునన్ = కొప్పులో; అర్ధిన్ = కోర్కెతో; పూని = తాల్చి; ఒకింత సేపు = కొంచెం సేపు; ఉనిచి = ఉంచి; పుచ్చి = తీసివేసి; చెలింగని = చెలికత్తెను చూచి; వెచ్చన్ = ఊర్చుచున్ = వేడిగా నిట్టూరుస్తూ.

అమె పలుచగా పసుపు నలదుకొని స్నానం చేసి, సన్నని వలువ దాల్చి చన్నులకు పైనా - ప్రక్కలా కుంకుమ తేట- వాసన లీనగా, పలుచగా పూసి కర్పూరపు బొట్టు దిద్ది తండ్రి కట్టే పూదండలు కొప్పులో ముడుచుకొని, తీసి, వేడి నిట్టూర్పులు పుచ్చుతూ చెలిని చూచి (అన్నది).

అలంతి, దుకూలము, తేటలు - ఇవి నాగరకతా చిహ్నాలు- దట్టంగా పూసుకోవటం మొరటుతనం.

పైదీ- ఈ పద్యంలో రచన కథా నిర్మాణ సంబంధం తప్ప వర్ణనాత్మకం కాదు. రెండు పద్యాల్లో ఒక అపూర్వ వాతావరణ రంగ నిర్మాణ ముంది. నాటి కాలంలో ఒక భక్తుడు- పండితుని గృహ వాతావరణ చిత్రణ భావించాలి. దండలు కడుతూ - శిష్యులకు పాఠాలు చెబుతూ- లేదా రచన చేస్తూ ఇదొక అందమైన రచన. పురాణ వాసనలు విరజిమ్ముతున్న రచనగా భావించాలి. కూపవారి = నేటికీ శ్రీవిలుబుత్తురిలో ఆ బావి ఉన్నది. ఈ వర్ణనకు సాక్షిగా. ఈ మాటకు వెనుక ఒక తాత్త్విక భావమున్నది. ఒక సూర్యుడే నీటిలో అనేక ప్రతిబింబాలుగా కన్పిస్తున్నట్లు ఒక్క ఆత్మ ఇంత సృష్టిగా- జీవులుగా వస్తున్నాడన్న భావం ప్రసిద్ధమే కదా.

భూదేవి మూల ప్రకృతి. బావి = మనస్సు, సంకల్పం.

ప్రతిబింబం = ప్రకృతి. ఆత్మ ప్రకృతి యన్న బావిలో జీవులుగా ప్రతిబింబించటం.

ఉపాలంభనం

కం || మీ పాడిన హరిచందము

తేపాడినన్ దలఁస వచ్చు? నితఁ డే సతులం

గాపాడినవాఁ డనుఁగై

త్రో పాడినఁ దన్ను వలచి తొయ్యలు లారా?

40

తొయ్యలులు+ అరా = అమ్మలారా!; మీ పాడిన = మీ (యొక్క)రు పాడిన, హరి = విష్ణువు; చందములు = పద్మతులు, ఏ పాడినన్ = ఏ న్యాయంగా; తలపన్ వచ్చున్ = భావించ వచ్చును? అనుఁగు+ ఐ = ప్రేమ కలవాడై; తన్ను వలచి = తనను ప్రేమించి, త్రోపు+ ఆడగన్ = తనపై పడగా; ఏ సతులన్ = ఏ స్త్రీలను; కాపాడిన వాడు = రక్షించాడు? (కనుక)

మీరు పాడిన ఈ కళ్యాణ గేయాల్లో, ఏ పాటలో, ఇతడు తనను ప్రేమించి వచ్చిన స్త్రీలను ప్రేమతో కాపాడినట్లు? - కనుక మీరు పాడిన హరి పద్మతులు కట్టుకతలు- ఆ స్త్రీలను నిరసించటంలో, బాధించటంలో ఏ పాడీలేదు.

పద్యంలో త్రిప్రాస చూసుకోవాలి. 1-3 పాడిన, పాడిన. 2-4 లో ఏ పాడిగ, త్రోపాడిన అని ఉండగా, అప్పుడు 1-3 నడుమ నున్న మాధుర్యం, 2-4లో స్వరభేదం వల్ల సిద్ధించదు. కనుక ఏ పాడిన అని పఠిస్తే పరిపోతుంది. రాయల రచనే అంతే కావచ్చునేమో! వ్రాయసాగండ్ర ఎన్ని దిద్దుబాట్లు కోర్చుకోలేదు కనుక కావ్య సరస్వతి !

(ఏపాడిగన్ = పూర్వపాఠం)

మూళిక - ఉపాలంభ శిల్పం

40 నుండి 54 వ పద్యం దాకా గోదాదేవి చేసిన ఉపాలంభనం. (రహస్యా తెత్తి పాడవటం = నింద). విరహ వేదనలో కవులంతా చంద్రాదులను ఉపాలంభించినట్లు నిరూపిస్తే ఈ కవి క్రొత్త పంథాలో చేయటం భావనకు పరాకాష్ఠ. భగవంతుడు నాయకుడై - భగవతి నాయిక యైనప్పుడు చంద్రోపాలంభనం తెలివి తక్కువ పని కనుక - ఇక్కడ భగవద్దాషణ దోషం కనుక. వ్యాజోక్తి ఈ ఘట్టాని కంటా పృష్టభూమి. 4వ ఆశ్వాసంలో 'తను తండ్రి' చేసిన దశావతార స్తుతి నంతా తిరుగ వేసి నిందారూప స్తుతిగా (వ్యాజనింద) - పైకి నింద, లోపల స్తుతి. (ఇది 4 లో - తండ్రి నిరూపించాడు. అది అవతార దృష్ట్యా - పురుష దృష్టితో). ఈమె స్త్రీ దృష్ట్యా - ఏయే అవతారంలో - భార్యగా - ప్రియురాండ్రుగా ఎవరెవరు ఎలా బాధపడింది చెప్పి వ్యాజనిందాలంకార గర్భంగా వ్రాయటం కవి విలక్షణ ప్రతిభాచిహ్నం. దీనికి పూర్వాపరాల్లో తుల్యఘట్టాలు మృగ్యమే కనుక లోకోత్తర స్రజ్ఞా చేష్ట ఈ వ్యవస్థ.

55లో ఉపాలంభ దంభమన్న మాటతో పద్యాల నన్నిటినీ వ్యాఖ్యానించు కోవాలి.

44 లో జలచర వన చరావతారాలైన మత్స్య - కూర్మ - వరాహ నరసింహావతారాల ఉపాలంభనం.

46 లో నామనావతారం. 47 లో పరశురామావతార ఆక్షేపం. ఇక్కడ భార్యలు లేరు కనుక. నామనావతారం రాబోయే వానికన్నిటికీ బాల్యనష్ట కనుక వటు రూపం. అక్కడ తగిలిన శాపమే రాబోయే అవతారాల్లో స్త్రీలకు కల్గిన బాధకు హేతువుగా చెప్పి - తర్వాతి వతారంలో నాయికను భూదేవి-రాజ్యలక్ష్మిగా చెప్పటం చాలా సాగసైన కల్పన.

48 నుండి 51 దాకా రామావతారోపాలంబనం.

53-54 బలరామకృష్ణుల నాక్షేపించటం.

52. రామావతారం కృష్ణావతారంగా పరిణమింపజేసిన సంధి అద్భుత భావన

ఇంకా దీని రహస్యానికి చూ.6-90.

తాను సురమౌని, నృప, తనుల్ దాల్చి యకటా

కామినీ తతి నుడికించుకంటె నట్టె

గండెయును నల్ల దాసరిగాఁడు కిరియు

హరియునై పోవుటయ మంచి దనుయుగంబు.

41

తాను = శ్రీహరి; సుర = దేవతల; మౌని = మునుల; నృప = రాజుల; తనుల్ = శరీరాలు; తాల్చి = ధరించి; అకట = అయ్యో; కామినీ తతిన్ = స్త్రీ జనాన్ని; ఉడికించుకంటెన్ = తపింప జేయటం కంటె; అను యుగంబు = యుగ క్రమంలో (ప్రతి యుగంలో); అట్టె = అలాగే; గండెయును = చేపా; నల్ల దాసరిగాడు = తాబేలూ; కిరియున్ = పందీ, హరియున్ = సింహం; అట్టె = అలాగే; ఐపోవుటయ = ఐపోవుటయే మంచిది కదా.

ఆ హరి వరుసగా ఆయా యుగాల్లో దేవతా - మాని నృపదేహాలు ధరించి, వలని తన్ను చేరిన ప్రేయసలను తపింప జేయటం కంటే మత్స్య కూర్మ వరాహ సింహ రూపాల్లో అలాగే ఉండిపోవటం మంచిది కదా !

గండె - నల్ల దాసరిగాడు అన్న మాటల్లో తేలికదనం. కిరియున్, హరియున్ అన్న అనుప్రాసలోనూ అలాగే నింద స్ఫురిస్తున్నది.

అలం : వ్యాజనింద. " ఈ ఘట్టానికంతా ఇదే మూలాలంకారం. నింద ద్వారా స్తుతి స్ఫురించటం దీని లక్షణం. ఈ వక్ర భాషణం- శృంగారంలో స్త్రీ నోటి గుండా శోభించేది-

లేశము - గుణ దోషాలను వినిమయం చెప్పటం- ఇది వేదం వారి వ్యాఖ్య.

కం || ఆ తనువుల లేరు గదా

నాతులు; మఱి కాక కలిగిన, న్వగం దీర్య

గ్జాతికి నీ జాతికి గల

యా తీవ్రత గలదె యెఱుంగ కిట్లే లంఛి?

42

ఆ తనువులన్ = ఆ జంతు దేహాల్లో; నాతులు = స్త్రీలు; లేరు కదా!;

మఱి = ఒక వేళ ఉన్నా; కాక = తాపం; కలిగినన్ = కలిగితే; తీర్యక్+జాతికిన్ = పశుపక్షి జాతికి; ఈ జాతికి = ఈ మన మానవ జాతికి గల; ఈ తీవ్రత = ఈ భావోద్వేగం; కలదె = ఉన్నదా!; ఎఱుగక = తెలియక, ఇట్లు+ఏల+అంటేన్

ఆ జంతు రూపాలు ధరించినపుడు స్త్రీ రూపాలు లేవు కదా! ఒక వేళ ఉన్నా మనకున్న విరహోద్వేగం వాటికి లేదు కదా! ఒక వేళ నాకు తెలియక ఇలా అంటున్నానా?

అలం : ఆక్షేపం.

మత్స్యధ్వనతారాలు ఒక ప్రయోజనం కోసం వచ్చి మరలా అప్పుడే పోయినవే తప్ప రామాదుల్లాగా కలకాలం లేవు కదా! కనుక విరహ ప్రశ్న లేదు.

తే. "ఆత్మవత్సర్వ భూతాని" యనుట బొంకె

ముద్దియలకైన వలనంత ముచ్చటలను

నాటి పాటలం గీతలం గొం తమరుం గాని

నోరు లేని జంతువులకే నొప్పి ఘనము

43

సర్వభూతాని = ఎల్ల జీవులు, ఆత్మవత్ = తన వంటివే, అనుటబొంకె = అబద్ధమా (కాదు); ముద్దియలకున్ = ముద్దలగు కన్యలకు; ఐన = కలిగిన; వలపు+వంత = విరహబాధ; ముచ్చటలను =

సంభాషణలతోను; ఆట పాటలన్; కథలన్ = కథలతో; కొంత = కొందెమైనా; అడగున్ = ఉపశమిస్తుంది; కాని; నోరులేని జంతువులకే = మాటలు రాని పశుపక్ష్యదులకే; నొప్పి = వంత; ఘనము = ఎక్కువ.

జంతువులకు నోరు లేదు కనుక తవ్వకైన వలవంత మనుష్యులకు వలె మాటలతో, ఆటలతో, పాటలతో, కథలతో పోగొట్టు కోలేవు. కాబట్టి జంతువులకే వలవంత ఘనం. కనుక శ్రీహరి ఆ జంతురూపాల్లోనే శాశ్వతంగా ఉండి పోయినా బాగుండునన్న నామాట సరియైనది కాదు. సర్వభూతాలు ఆత్మ స్వరూపాలే కదా.

ముచ్చటలు - ప్రస్తుతం గోదాదేవి చేసే పని ఇదే. తన వలవంత వ్యాజనిందతో అడచుకొనే ప్రయత్నమే. ఆపాటల విషయం - రాబోతున్నది.

రాబోయే పద్యార్థో పూర్వావతార స్మరణ రూపమైన గాథలు త్రవ్వుకోవటం.

మ. ధరపై నీతడు పూర్వ కల్పముల సక్త స్త్రీ విశాలాంబకాం

బురహ శ్రేణి జలంబు మైం బులకలు బూరించుచు పేచు దు

ర్భర కర్మం బలమంగ వచ్చు జలజత్వ సబ్దారోమత్వకే

సరిత ల్పూర్వవతార దంభమున నాచ్చాదించు దాఁ బ్రాధిమై.

44

పూర్వ కల్పములన్ = ప్రాచీన యుగాల్లో; ఈతడు = ఈయన (కోపంతో అన్న మాట); ధరపై = భూమి పై; సక్తస్త్రీ = తనను ప్రేమించిన ఇంతుల; విశాలాంబక = వెడలైన నేత్రాలనే; అంబురుహ = పద్మాల; శ్రేణి = గుంపుయొక్క; జలంబు = కన్నీరు, మైన్ = శరీరం మీది; పులకలున్ = గగుర్పాటునూ; పూరించుచున్ = నింపుతూ; వేచు = తపింపజేసిన; దుర్భర = మోయరాని; కర్మంబు = కర్మఫలం; అలమంగన్ = అలముకోగా; వచ్చు = రాబోయే; జలజత్వ = నీటిలో పుట్టిన లక్షణం (మత్స్య కూర్మత్వాలు); స్తబ్ధ రోమత్వ = వరాహత్వం (నిక్క-బొడుచు కొన్న వెండ్రుకలు కలగటం); కేసరితల్ = సింహత్వం (జూలు కలిగి ఉండటం); భూరి = గొప్ప; అవతార దంభమునన్ = అవతారమన్న మిషతో; తాన్; ప్రాధిమై = నేర్పుగా; ఆచ్చాదించుటల్ పొండు = కప్పుకోవటమే కదా పొండి (పొగడ్డలు మానండి).

4-17 నుండి 23 దాకా భక్తితో చేసిన అవతార స్తుతులన్నీ (అట్టివి) దబ్బర. ఎందుకంటే తనను ప్రేమించి వచ్చిన స్త్రీల నేత్ర పద్మాల్లోని బాష్పపూరం - శరీరాలపై రోమాంచం - కల్పిస్తూ విరహతాపం కల్గించిన పాప ఫలంగా - నీళ్లలో పుట్టుటం - వెండ్రుకలు నిక్క-పొడుచుకోవటం (మత్స్య - కూర్మ - వరాహాలు). జూలు విస్తారంగా కలిగి యుండటం ప్రాప్తిస్తే ఇవన్నీ అవతారాలన్న మిషతో గొప్పగా కప్పి పెట్టుకోవటమే కదా!

అలం : హేతుాత్మేక్ష - కైతవాపహ్నుతి.

నేత్ర పద్మాల్లో జలం కన్నించిన పాప ఫలంగా నీటిలో పుట్టే మత్స్య - కూర్మ నీచ జంతు జన్మ ప్రాప్తి.

మైలుకులు కన్పించటం వల్ల - స్తబ్ధరోమత్వ- కేసరితలు - రాగా అదేదో పెద్ద అవతార విశేషమున్నట్లు లోకాలను భ్రమింప జేస్తున్నాడు ఈతడు. (ఆక్షేపం)

క. అనిమిష ముని మను జాధిప

జననంబుల నీతఁ డెట్లు జలజాక్షులఁ గూ

ర్చిన వారి నేచె దయలే

కనిన వినుడు మీదు పాట లంద తెలిపెదఁ.

45

అనిమిష = దేవత; ముని; మనుజు+అధిప = రాజుల; జననంబులన్ = పుట్టుకలలో; ఈతడు=ఈయన (ఆక్షేపం - ఈ మహాప్రభువు); కూర్చిన = ఆసక్తులైన, జలజ+అక్షులన్ = పద్మ నేత్రులను; దయలేక; ఏచెన్ = బాధించినాడు; అనినన్ = అంటే, వినుడు; మీ పాటలందే ఉన్నాయి. స్పష్టం చేస్తాను.

ఇక్కడ నుండి రాబోయే పద్యాలను (44 నుండి 54 దాకా), 4-17, 31 దాకా సాగిన స్తుతితో పోల్చుకోవాలి. ఇది తండ్రి భక్తితో చేసిన దశావతార స్తోత్రం. ఇక్కడ కూతురు విరహ యోగంతో చేసిన ఆక్షేపం - ఉపాలంభం. ఇది శృంగార యోగం. అది భక్తి యోగం.

చ. మొదల నుపేంద్రుడై యితఁ డమోఘ హర్తి భృగు పత్నిఁ ద్రుంచి, య

ముద్దునలి గేహినీ విరహముం దన యట్లన పొందు మన్న, నా

కదియును దేవ కార్యమున కయ్యెడు నంచు వహించి, త్రోచు లా

గెద వటువయ్యు లచ్చి మది కెన్నఁడుఁ బాయని జాలి నింపడే?

46

మొదలన్ = తొట్టతొలిగా (జంతు రూపాల నుండి విడివడి మొదటి సారిగా విష్ణువు ధరించిన మానవ మూర్తి); ఉప+ ఇంద్రుడై = ఇంద్రుని తమ్ముడు వామనుడై; భృగు పత్నిన్ = భృగువన్న ముని భార్యను; అమోఘ హర్తిన్ = వ్యర్థం కాని దెబ్బతో; (త్రుంచి = చంపి; ఆ+ముదునలి = ఆ ముసలి భృగువు; గేహినీ విరహమున్ = భార్య వియోగాన్ని; తనయట్లన = తనకు లాగానే, పొందుము; అనా; నాకున్ = విష్ణువునకు; అదియునున్ = ఆ విరహం కూడా; దేవ కార్యమునకున్ = దేవతల పని కోసం; అయ్యెడున్ = కాగలదు; అంచున్, వహించి, ఎదన్ = హృదయంలో; త్రోచులాగు = పెడద్రోసి విధంగా (శాపాన్ని లెక్కింపక) లేదా హృదయంలో భవిష్యద్విషయం తోచినదో అన్నట్లుగా పైరీతిగా అని; వటువు = బ్రహ్మచారి; అయ్యున్ = అయి కూడా; లచ్చి మదికిన్ = లక్ష్మి మనస్సునకు; ఎన్నడున్ = ఎప్పుడూ; పాయని = పోనట్టి, జాలిన్ = వంతను; నింపడే = పూరించినాడు కదా

మొదటిగా ఉపేంద్రుడై భృగు పత్నిని చక్రధారతో తల నరికినందున భృగువు - నీవూ నాలాగానే భార్య విరహాన్ని పొందుమని శపించాడు. దాని కాయన అదీ దేవ కార్యం కోసమేకాగలదని- అలాగే లక్ష్మికి తరగని రుఃఖాన్ని పెట్టాడు కదా!

భృగు పత్ని చాటున దైత్యులు దాగినందున విష్ణువు చక్రధారతో ఆమెను చంపాడనీ- భర్త శాపమిచ్చినాగానీ - అందుకే ప్రతి అవతారంలో లక్ష్మికి వియోగ బాధ తప్పడం లేదని తాత్పర్యం. ఈ భృగుపత్ని కథ ఉత్తర కాండలో ఉన్నది

విశే : పై పద్యంలో - అనిమిష- అని మొదటిగా అన్నాడు కనుక. ఆ మొదటి అవతారం వామనుడు. అందుకే ఈ పద్యం మొదట- అన్న మాటతో ప్రారంభమైనది.

మ. ప్రళయార్క్కిగ్ర కుతారకోణము నృపత్రై విధ్యవత్ప్రీతికా
ఖ్యల త్రిస్తానము లేడుమార్లు వరుసఁ ఘట్టించు దోశ్శక్తిఁ గీ
ర్తిలపద్వల్లకి మ్రోయ రక్తయయి యెంతే వశ్యయౌ భూ సతీ
తిలకధబుం దుదిఁ ద్రోవఁ గశ్యపున కార్తిం బిడ్డ యైపోవదే?

47

ప్రళయ+అర్క్కి = లయకాల సూర్యుని వలే, ఉగ్ర = వాడియైన, కుతార = గండ్రగొడ్డలియనే, కోణము = వీణ వాయిచే కమాను, నృప = రాజుల, త్రైనిధ్యవత్ = శత్రుమిత్ర ఉదాసీనులన్న మూడు రకాల, వీరిక+ ఆఖ్యలన్ = సింహాసనాలన్న పేరు గల, త్రిస్తానములు = మూడు చోట్లు, ఏడు మార్లు = ఏడు సార్లు, వరుసన్ = వరుసగా, ఘట్టించు = కొట్టే, దోః+శక్తిన్ = బాహు బలంతో, కీర్తి లసత్+వల్లకి = కీర్తి అన్న అందమైన వీణ, మ్రోయన్ = ధ్వనిస్తూ ఉంటే, రక్తయయి = తన యందు ప్రేమతో, ఎంతేన్ = ఎక్కువగా, వశ్యయౌ = లోబడిన, భూసతీ తిలకంబున్ = శ్రేష్ఠురాలైన భూదేవిని, తుదిన్ = చివరకు, త్రోవన్ = వద్దు పొమ్మంటే, అర్తిన్ = బాధతో, కశ్యపునకున్ = ఆ పేరు గల ఋషికి, బిడ్డయైపోవదే = బిడ్డ అయిపోయినది కదా!

ప్రళయ కాల సూర్యబింబం లాగా నిప్పు కణాలుమిసే గండ్ర గొడ్డలినే వీణ వాయిచే కర్ర పుల్లగా చేసి శత్రుమిత్ర ఉదాసీనులన్న మూడు రకాల సింహాసనాలపై వరుసగా ఏడు సార్లు బాహు బలంతో గట్టిగా కొట్టేసరికి ఆ 21 సార్లు రాజుల పై సాధించిన విజయం వీణయై లోకాల్లో మ్రోగింది. అది విని భూదేవి అతనికి వశ్యయై రాగా కాదని కశ్యపునకు ఇచ్చాడు కదా.

పరశురాముని కథను అనుసంధించుకోవాలి. 4-25 పద్యంతో పోల్చి సింహాసనాలను బ్రద్దలు చేయటం 21 సార్లు - ఎలా ఉన్న దంటే నేర్చురియైన వీణ విద్వాంసుడు సప్తస్వరాలను-మంద్ర మధ్య తార స్థాయిల్లో వరుసగా 7 సార్లు - మూడు స్థాయిల్లో వాయిచినట్లుంది. యుద్ధ వీరం వీణా పాండిత్య వీరంగా మలచటంలోనే వక్త 'రతి' భావం వ్యక్తం. భంగ్యంతరంగా స్తుతి. వీరుడూ ఒక కళాకారుడే. ఇందుకే పాండిత్య వీరం వీర రసభేదంగా చెప్పారు.

ప్రళయార్క్కిగ్ర కుతారమన్న సమాసం లోని తీక్షణ భావ వ్యంజకం. నాయిక వీరునే ప్రేమిస్తుంది తప్ప అల్పని కాదు. కనుక భూదేవి వశ్యమైనది. తానూ అంతే నని వ్యంగ్యం.

మ. తన సౌందర్యము చెప్పగా గరగి పద్మాకాంత రప్పించి మో
హన కంజంబున వైచి తియ్య మిడు నెయ్యం బొప్ప బైకొన్న, మీ

తీ నృశంసత్వమునం దొఱంగి చని వెట్టిం జేసె, గాకుత్ స్తుడై
న నిలింపారివిదారి చందములు డెందాన నివారింపుడా.

48

పద్మాకాంత = లక్ష్మీదేవి; తన, సౌందర్యము = అందం; చెప్పగాన్ = దూతికల ద్వారా విని; కరగి =
ద్రవించి (కరిగిపోయి); రప్పించి = పిలిపించి; మోహన కంజంబునన్ = ప్రేమ అన్న పద్మంతో; వైచి =
కొట్టి; తియ్యము ఇడు నెయ్యంబు = మాధుర్యం కల్పించే ప్రణయం; ఒప్పన్, పైకొన్నన్ = సిగ్గు విడిచి
పై బడితే; మీఱి = కాదని; నృశంసత్వమునన్ = క్రౌర్యంతో; తొఱంగి = వదలి; చని = పోయి; వెట్టిం
జోసెన్ = పిచ్చి దానిని చేసాడు కదా! ఆ కాకుత్ స్తుడు = కకుత్ స్తు వంశీయుడైన రాఘవుడు; ఐనట్టి;
నిలింప+అరి = దేవతలకు శత్రులైన రాక్షసులను; విదారి = చంపే విష్ణుని; చందములు = చేష్టలు;
డెందానన్ = మనస్సులో; నివారింపుడా = ఆలోచించండి.

ఆయన అందం విని పద్మ కరిగిపోయి పిలిపించి సిగ్గు విడిచి ప్రణయపద్మం వేసి తీసి నెయ్యంతో
కొగిలిచుకోగా, (ఈయనే చాడట!) క్రూర భావంతో కాదని పోయి ఆమెను పిచ్చిదాన్ని చేసాడు,
ఆ రాముడైన శ్రీహరి చేష్టలివి ఆలోచించండి.

శ్రీరామునకు పట్టాభిషేక మన్న వార్త విన్న రాజ్యలక్ష్మి ఆతనిని ప్రేమతో సమీపించింది. పై
బడ్డది (తనను పాలింపమని) (కానీ ఈయన ఏం చేసాడో తెలుసా?). కాదని అరణ్యానికి పోయి
రాజ్యలక్ష్మిని పిచ్చిదానిని చేసాడు (ఆమె భరతుని అంగీకరించనూ లేదు. శ్రీరాముని కాదని జీవించనూ
లేదు).

అలం : లేశం.

చ. చెలువము దాల్చి త న్నవయః జేరిన రాగిణి రావణస్వనన్,
నలుపురు నవ్వ నత్తెఱఁ గొనర్చక యేలిన, వియ్య మై యతం
డలుగఁడ, సీత కిట్టి తలఁ పాత్మఁ దలంపక యాయమ స్పృధా
కలహమునం దనుం దొఱఁగు కాఁకకు నాఁకకు లోను సేయఁడే.

49

చెలువమున్+దాల్చి = సుందర రూపం ధరించి; తన్ = తనను, కవయన్ = పొందటానికై; చేరిన =
సమీపించిన; రాగిణిన్ = రాగం (ప్రేమ) కల; రావణ స్వనన్ = రావణుని చెల్లెలిని; నలుగురు = లోకం;
నవ్వన్ = నవ్వేటట్లుగా; ఆ+తెఱఁగు = ఆ పద్ధతి (ముక్క- కోసి కురూపిని చేయటం); ఒనర్చక =
చేయకుండా; ఏలినన్ = ఏలుకొంటే; అతండు = ఆ రావణుడు; వియ్యము+ ఐ = బంధమై; సీతకున్ =
సీతమీద; అలుగఁడ = కోపింపడు కదా, లక్ష్మీ తలపు = అలాంటి ఆలోచనే; ఆత్మన్ = హృదయంలో;
తలంపక = తల పోయకుండా; వృధా కలహమునన్ = వ్యర్థమైన కయ్యంతో; ఆయమ = ఆ తల్లి సీత;
తనున్ = శ్రీరాముని; తొఱగు = వదలి పెట్టే; కాకకున్ = విరహానికి; ఆకకున్ = రావణుని కోపానికి;
లోను సేయఁడే = లోబడేటట్లు చేయలేదా!

ఆ రావణుని చెల్లెలు శూర్పణఖ ప్రేమతో వచ్చింది. అంతే కదా. ఆమెనలా చేసినందు వల్ల కదా రావణుని బంధుత్వం పోవటం. పోవటమే కాక శత్రుత్వం కొని తెచ్చుకోవటం జరిగింది. కేవలం ప్రయోజనం లేని కలహం కదా ఇది. దాని వల్ల నష్టమెవరికి? సీతకు. అంత నిరహ దుఃఖానికి ఆమెను రోను చేసిన రాముని అవతారమంటే ఎలా? చెలువము దాల్చి - సహజ భయంకర రాక్షసి వేషం వదలి సుందరియై ఆ తెలుగు - ఏతెరగో క్రింది పద్యంలో వర్ణింపబడుతున్నది. ఏలిసన్ -

వీటికి శ్రీమద్రామాయణ కల్పవృక్షంలో ఈ పద్యాలు పోల్చు కోవచ్చు. అరణ్యకాండ. పంచవటీ ఖండము 92 లో చెలువము దాల్చుట అంటే ఏమిటో వర్ణింపబడినది.

సీత రామునితో - "స్వామీ నీ అందమంతా నేనే అనుభవించటం దోసం కదా. ఈమె నా వలెనే నిన్ను ప్రేమిస్తున్నది తప్పేమిటి?" - (185) ఈ దృష్టితో ఇక్కడ గోదాదేవి మాటాడుతున్నది, శ్రీ పక్షపాతంతో. మూల రామాయణంలో - ప్రాచ్య పాతంలో మాత్రమే శూర్పణఖ లోకోత్తర సౌందర్యమున్న శ్రీగా వచ్చినట్లు చెప్పబడినది. అదే చెలువము దాల్చి అని రాయలవారన్నది.

రాగిణిన్ - కామపాశంతో కట్ట బడినదని మూలం. కామమోహితా- ఇలా కామశబ్దము మూలంలో కనిపిస్తుంది. (పోల్చు - 4-263)

శా. ఫీల్కూర స్రవదస్రమై పెదవి గంపింప, న్మోట ల్లిట్టి ప్రా
వృల్కూలాంబుద గర్జ గెల్వంగ, వలప్రీఖండ శాఖాసిత
త్విట్కుంభీనస రేఖ గే అసిలతా ధృద్భాహు వేష్టింప, ముఖ
రాల్కూంతీరవ మై యెనర్చె వడి సోణా, లంట ఘోణాచ్చిధన్

50

ఫీల్+కార = ఫీల్ అన్న ధ్వనితో; స్రవత్ = కారుతూ ఉన్న, అస్రమై = నెత్తురు కలదై; పెదవి; కంపింపన్ = చలిస్తుండగా; మోటల్ = బాధతో చేసే ఆలాపాలు; కిట్టి = నల్లెనల వ్యాపించి; ప్రావృట్+కాల = వర్షాకాల; అంబుద = నీటి నిచ్చేది ముట్టు; గర్జన్ = ఉరుముమ్రోతను; గెల్వంగన్ = అతిశయించగా; వలత్ = గుండ్రంగా చుట్టుకొనే; శ్రీఖండశాఖ = చందన వృక్షం కొమ్మ; అసిత్ = నల్లని; త్విట్ = కాంతి గల; కుంభీనస = సాము; రేఖన్ = వలె; కేలు = చేయి; అసిలతా = కత్తిని; ధృత్ = ధరిస్తున్న; బాహున్ = చేతిని; వేష్టింపన్ = చుట్టుకోగా; (గంధపు కొమ్మ లక్ష్మణుని చేయి- దానిని నల్లని త్రాచు లాగా చుట్టుకొన్నది శూర్పణఖ చేయి. గంధపు కొమ్మకు వ్రేలాడే తీగ కత్తి); మున్ = త్రేతాయుగంలో; రాల్ కంతీరవమై = రాజసింహుడై; ఘోణాచ్చిధన్ = ముక్కు కోతను; సోణాలు+అంటన్ = ముక్కు ఎముకలంటా; వడిన్ = వేగంతో; ఒనర్చెన్ = చేసినాడు.

శ్రీరాముని దయా స్వభావమెంత గొప్పదంటే - పాపం శూర్పణఖ శ్రీయని కూడా చూడకుండా దాని ముక్కును కోయింపాడు తమ్మునితో. ఎముక దాకా తెగోసాడు. అప్పుడు కత్తి ఎముకకు తగిలిఫీల్ మని ధ్వనించింది. కారే నెత్తురు పెదవి మీద పడుతుంటే కంపిస్తున్న పెదవులతో ఉరుమురిమినట్లు

మొరపెడుతూ తనను సమపించిన లక్ష్మణుని హస్తాన్ని వద్దని పట్టుకోగా ఆయన అన్నగారు అన్నంత పనీ చేశాడు.

సంయుక్తాక్షర ప్రాస - వర్ణితాంశం లోని కారిన్య క్రౌర్యములకు వ్యంజకం. సోణా-ఘోణా అనుప్రాస కూడా దానికి పోషకమే.

వేదంవారు ఈ రచనలోని కారిన్యం సుకుమారియైన గోదకు ఉచితం కాదన్నారు. కానీ ఆమె కవయిత్రి. తిరుప్పావై, నాచ్చియార్ తిరుమొళి వ్రాసింది. కనుక భావతాదాత్మ్యం చెంది అన్న మాట కాబట్టి ఇది వారు భావించినట్లు వక్ర్రోచిత్యం కాదు. విషయోచిత్యం. లక్ష్మణుని హస్తం తెల్లనిది కనుక గంధ వృక్ష శాఖ. ఆమె నల్లనిది కనుక చేయి నల్ల త్రామ, ఆకారం స్వభావ రీత్యా. ఆమె స్వరూపం ధరించింది- మాయా రూపం వదలి - మొర ఉరుములాగా ఉంది.

అలం : ఉత్ప్రేక్ష.

రామాయణం కవికి పృథ్వివితే; కొట్టిన పిండి (పోల్చు. 4-26, 27) రామాయణంలో ఈ ఘట్టమిలా ఉంది.

రాముడు రాక్షసిని విరూపను చేయమన్నాడు. లక్ష్మణుడు క్రుద్ధుడై రాముని ప్రక్కనే ఉన్న కత్తిని పట్టి యెత్తి 'చిచ్చేద క్షణానం' - ముక్కా చెవులూ ఖండించినాడు. ఆ బాధకామె 'విస్వరం సా విసద్య' - వికృత కంఠంతో అరిచి - 'యథాగతం ప్రదుద్రావ' - వచ్చినట్లుగానే పరగెత్తినది

ఇంకా 'విరూపా, మహాఘోరా, రాక్షసి, శోణితోక్షితా ననాద వివిధాన్నా దాన్ యథా ప్రావృషితోయదః' - 8-23.

వికృత-ఘోర రూపిణి - రక్తంతో తడిసినదై వర్షకాల మేఘం లాగా వివిధ ధ్వనులతో అరచినది.

తే. ఒల్లెల బొమ్మనఁ బోదె, తా నుల్ల సముల

నేడ ? నది రక్కసియ యౌట యెగ్గె ? నలచి

స్త్రీలు దలవంపఁ దాన వచ్చె, నది చాల

కాట దాని బజీతు సేయంగ నగునె ?

51

ఒల్లెన్ = అంగీకరించను; పొమ్ము; అన్నన్ = అంటే; పోదె = పోదా ?; తాన్ = ఆమహాత్ముడు (ఆశ్చర్యం); ఉల్లసములన్ = ఎగతాళి మాటలతో; ఏవన్ = బాధిస్తే; అది = శూర్పణఖ; రక్కసియ = రాక్షసి; ఔట = కావటం; ఎగ్గె = తప్పా ?; స్త్రీలు తలవంపన్; నలచి = ప్రేమించి; తానె వచ్చెన్ = తానై వచ్చింది (దూతికను పంపటం కాదని మర్యాదగా); అది చాలక = ఆ చేష్టే చాలు కదా తనెంత చచ్చి వచ్చిందో; ఆటదానిన్ = స్త్రీని; బజీతు = అవమానం; సేయంగన్ = చేయటం; అగునె = మంచిదేనా ?.

"నీ ప్రేమ నాకక్కర లేదు పో" అంటే అదే పోయేది కదా! దానిని ఎగతాళి చేయటం దేనికి?

అది రాక్షసిగా పుట్టటం దాని తప్పా? స్త్రీ జాతికి సిగ్గుగలిగేటట్లు తానే నలచి తన దగ్గరకు వచ్చింది కదా! ఇంకా ఇలా అవమానం చేయాలా?

అలం : అర్థాంతరన్యాయం.

ఉల్లసములు :- అరణ్య కాండ, 18వ సర్గలో రామ లక్ష్మణులు ఆమెను ఆట పట్టించినట్లు-ఆమె 'పరిహాస అవిచక్షణ' - పరిహాసమంటే తెలియనిది కనుక అసీ చెప్పబడినది. రాముడు తన తమ్ముని నివాహమాడుమని శూర్పణఖతో చెప్పటం. ఆమె లక్ష్మణుని సమీపించటం - ఇతడు మరలా రాముని దగ్గరకు పంపటం - ఈ కథ అంతా పరిహాసాత్మకమే.

మ. తను సంబఘాతం సతు లౌటఁ గోరు ముని బృందంబుం దదాపాది ప

ద్వనజక్షోదముగల్గియు, నైఋజనిం దా నల్లన స్త్రీలుగా

జననం బందఁగఁ జేసి కూడియు, స్వసంసక్తాత్మలం గాందినీ

తనయ ప్రేరణఁ బాసె భోజపుర యాత్రాదంభ సంరంభి యై

52

తనున్ = శ్రీరాముని, అంటన్ = తాకటానికి (పొందుకై); సతులు = పతివ్రతా స్త్రీలు; టౌటన్ = కావటానికి; కోరు = కోరుకొనే, ముని బృందంబున్ = ముని సమూహాన్ని; తల్=ఆస్త్రిత్వమును; ఆపాది = కల్గించే; సత్+వనజ = పాద పద్మపు; క్షోదము = ధూళి; కల్గియున్ = ఉండి కూడా; పెఱజనిన్ = మరొక జన్మలో; నల్లన స్త్రీలుగాన్ = గొల్ల యువతులుగా; జననంబున్+అందగన్+చేసి = పుట్టేటట్లు చేసి; కూడియున్ = వారిని పొంది కూడా; స్వ = తనపై; సంసక్త = గాఢంగా తగుల్కొన్న; ఆత్మలన్ = జీవాత్మలు కలవారిని; గాందినీ తనయ ప్రేరణన్ = గాందినీ కుమారుడు అక్రూరుడు - అతని ప్రేరణతో; భోజపుర=మధుర (భోజ వంశస్థుల రాజధాని - కుంతి భోజుడు ఆమె తండ్రి); యాత్రా= పోవుట అన్న; దంభ = మిషతో; సంరంభియై = తొందర కలవాడై; పాసెన్ = గొల్లెతలను త్యజించినాడు

రామావతారంలో మునులు స్వామి సౌందర్యమునకు మోహితులు కాగా వారిని స్త్రీలనుగా చేసే శక్తి తన పాద పద్మ రజమునకున్నది కదా (దానితో స్త్రీ జన్మ నిచ్చాడు కదా అహల్యకు). అలా చేయలేదు. సరే, మరో జన్మలో ప్రజాంగనలుగా పుట్టించాడు. వారి ననుభవించి పైగా మధురకు పోయినాడు, అంత ప్రణయములైనా వదలి - తప్పు మీద తప్పు- మరలా తప్పు. మూడు తప్పులు చేసాడాయన మొదటి తప్పు- స్త్రీలుగా పుట్టించటం. రెండు, వారిని ఆసక్తలను చేయటం. మూడవది - వారిని పొంది కూడా మధుర యాత్రా మిషతో పరిత్యజించటం.

అవతార కార్యాలని భక్తులే అంశాలను. కవులై గానం చేసారో అదే విరహ ఉపాలంభన దృష్ట్యా- స్త్రీగా- తాను దోషారోపణ చేస్తున్నది.

వీటిని కాదనట మెలాగా? నిజమే నన్నంత తర్క యుక్తంగా ఉంది ఆమె వాదన.

కల్పవృక్ష మంటున్నది- రామునితో సీత :

ఆ యమయందు దోస మొకయించుక యైనను గానుపింపదే ।
 పాయక యల్ల సర్వఋషి వాచెకలందూ న మౌనికా మినుల్,
 తీయని దృష్టి నిన్ననుమతించిన నాకు స్ఫురింపలేదు, ని
 న్నాయమలెల్ల మోహకలితాక్షుల, గాంచుట దెల్ల మయ్యెడున్ (అరణ్య, పంచవటి)

మ॥ హతల నొసర్చె మోహితల నల్ల యయోముఖి నా పులస్త్య భూ
 సుతను, విరూప శౌట ననుచో, ముసలి నైను నిట్ట తాటి వం
 టతివ రమించె దా ముసలి యయ్యు, రహి న్మఱుగుజ్జు ప్రేష్యకై
 ధృతి సెడి యుగ్రసేనునకుఁ బ్రేష్యత నొందియు దిద్ది యేలఁడే? 53

మోహితలన్ = మోహము గొన్న వారైన; ఆ అయోముఖిన్ = ఒక రాక్షసి పేరు; ఆ పులస్త్య భూసుతను = పై పద్యార్థాల్లో చెప్పిన శూర్పణఖను (పులస్త్య బ్రహ్మ కొడుకు విశ్రవసుడు. వాని కూతురు శూర్పణఖ); విరూపలు = కురూపులు; ఔటన్ = అయినందు నల్ల; హతలన్ = వలపు భగ్నులైన వారినిగా; ఒనర్చెన్ = చేసినాడు; అనుచోన్ = అంటే; (ఆఁ! వారు కురూపులు కనుక అలా చేసాడంటారా? చెలికత్తెలతో వాదన కదా ఇదంతా) మరి; ముసలి = ముసలివాడు; ముసలం = నాగలిఅయుధంగా కలవాడైన బలరాముడు; తాన్, పెను = పెద్ద; నిట్ట తాటి వంటి+ అతివన్ = పాడవైన తాడి చెట్టు వంటి స్త్రీని; ముసలిన్ = తన కంటే ముసలి దానిని; రమించెన్+కదా = కూడినాడు కదా; రహిన్ = కోర్కెతో; మఱుగుజ్జు = పొట్టిది, ప్రేష్యకై = సేవకురాలి కోసం; ధృతి చెడి = మతి చెడి; ఉగ్రసేనునకున్ = కంసుని తండ్రికి; ప్రేష్యతన్ ఒందియున్ = సేవకా వృత్తి నంగీకరించి; దిద్ది = మూడు వంకరలు పోగొట్టి; ఏలడే = ఏలుకోడా?!

అయోముఖినీ - శూర్పణఖను విరూపలను చేసాడు. వారు రాక్షసులు - కురూపులు కదా ! అందుకే అలా చేసాడంటే మరి ముసలియైనా, తన కంటే పెద్దదీ - తాడి చెట్టు లాగా పాడవైనదీ - అయిన రేవతిని బలరాముడై ఎలా రమించాడు? ఇంకా త్రివక్ర అన్న కంసుని పరిచారిక - మరుగుజ్జు దాన్ని దాని వంకలు దిద్ది ఎందు కేలుకొన్నాడు?

అయోముఖికి శూర్పణఖ లాగా ముక్కు చెవులు కోయటమే కాక స్తనాలు కూడా కోసివేసాడు. చూ॥ అరణ్య కాండ.

(త్రివక్ర కథ భాగవతంలో దశమ స్కంధంలో ఉన్నది.

తాటిమై యతివ - అని వేదం వారి పాఠం. ఇక్కడ గ్రహించిన పాఠం తాటి వంటి అతివ. ఇత్వ సంధి గ్రాహ్యం కాదని వారిలా గ్రహించారు. కాని ఈ సంధి ఈ కవికి సమ్మతమే.

తే. తనకు నందఱుఁ గూర్చ బృందావనమున,
 నొకతె రతిఁ దేల్చి, కాఁక నొం డొక తెఁ బ్రేల్చి,

యంత రాధకు మేలువాఁడై మురారి
యెల్ల సతులకు నెద నుడుకే యిడండె.

54

ముర+అరి = మురాసురుని సంహరించిన శ్రీహరి; బృందావనమునన్ = బృంద అన్న పేరు గల ఆడవిలో;
తనకున్; అందఱున్ = గొల్ల స్త్రీలంతా, కూర్చున్ = అనురక్తులు కాగా, ప్రేమిస్తే; ఒకతెన్; రతిన్ తేల్చి =
కామకేళిలో సుఖింపచేసి; ఒండు+ఒకతెన్; కాకన్ = విరహంలో; ప్రేల్చి = తపింపజేసి; అంత = చివరకు;
రాధకు; మేలువాడు+ఁడ = ప్రేమికుడై; ఎల్ల సతులకున్ = స్త్రీలందరకూ; ఉడుకే = విరహమే; ఇడండె =
ఇవ్వలేదా.

ఒకతెను సుఖపెట్టటం, మరొకతెను బాధించటం. ఈ పక్షపాతమేమిటి? సమబుద్ధి కలవానికి? -
అని నింద. రతి- అన్న శబ్దం ద్వారా ఆమె విరహాతిశయం ధ్వనిస్తున్నది, వియోగ శృంగార పరాకాష్ఠగా.

ప. అని యిట్లు త్రపాభరంబున నుపాలంభదంభంబుగాఁ జేయు పునః పునస్స్మరణంబున
నంతఃకరణరాగంబు దేటపడం దెలిసి బోటు లీబోటి కైటభారియెడ నాటు కొన్న కన్నె కూర్చి లజ్జా
వశంవద యై వెలి విరియంగానీక పుటపాక నికాశం బగు కాఁక జీకాకుపడి నాఁడు నాఁటికి నగుచున్నట్లు
గిటగిటనగు చున్న దింత నియ్యంతి యెరవు మాన్చి మనలను గుట్టెఱుంగనీయని యింగితం బెఱుక
పఱుచుకొని చింతా పనోదనంబు సేయకున్నం బ్రమాదం బని నవ్వుచు నర్మ గర్భంబుగా నిట్లనిరి.

55

త్రపాభరంబునన్ = సిగ్గు బరువున; ఉపాలంభ = విరహంలో చేసే నింద; ఆశ్లేషం; దంభమునన్ = మిషతో;
పునఃపునః = మాటి మాటికి; స్మరణంబునన్ = స్మరించటం వల్ల; అంతః కరణ = మనో; బుద్ధి;
చిత్తాహంకారముల సంపుటి కలిసి అంతఃస్థిత్యం; రాగంబు = అనురాగం; తేటపడన్ = స్పష్ట పడగా;
బోఁటులు = చెలికత్తెలు; కైటభ+అరి = కైటభుడన్న రాక్షసుని చంపినవాడు శ్రీవిష్ణువు; కన్నె కూర్చి
= కన్నె వలపు; లజ్జా వశంవదయై = సిగ్గునకు లోనై; వెలి = బైటకు; విరియన్ కానీక = పొక్కు కుండా;
పుటపాక = బంగారం వన్నెరావటానికి కరగ బెట్టటం; నికాశం = వన్నెవంటి; కాకన్ = తపనతో; చీకాకుపడి
= విసుగుకొని (శ్రమపడు - శ.ర); నాడు నాటికిన్ = రోజు రోజుకు; నగుచున్ ఉన్నట్లు = నవ్వుతున్నట్లు
గానే; గిట గిట అగుచున్నది = చిక్కిపోతున్నది (1-78 లో ఈ శబ్దమున్నది); ఎరవున్ + మాన్చి =
వేరు తనాన్ని పోగొట్టి (మనం స్నేహితులం కనుక కష్ట సుఖాలు దాచుకోక చెప్పుకొనక పోవటం వేరుదనం);
మనలను; గుట్టు = రహస్యం; ఎఱుగనీయని = ఎరుగ నివ్వని; ఇంగితంబు = మనస్సులోని చాటు తలపు;
ఎఱుక పరచుకొని = బైట పెట్టి; చింత = దిగులు; అపనోదనంబున్ = పోగొట్టటం; నర్మ గర్భంబుగాన్ =
పరిహాసంగా.

అంతః కరణ సంపుటి :- 1. మనస్సు - సంకల్ప వికల్పాలు చేసే చిత్తవృత్తి విశేషం.

2. బుద్ధి - నిశ్చయాత్మక చిత్తవృత్తి - “పదార్థ అధ్యవసాయ ధర్మతః” (నివేక చూడామణి).

3. అహంకారం - స్వాభిమానం- నేను, నాది అనుకొనేవృత్తి విశేషం.

4 చిత్తం - స్వార్థాను సంధానం. తన దనుకొన్న దానిని పునః పునః స్మరించే వృత్తి.

ఇది జీవాత్మకు కవచం, దీని బరువుకు మనిషి క్రుంగి పోతాడు. గోదాదేవి చైతన్యమంతా శ్రీకృష్ణ భావనా సంపీఠితమని తాత్పర్యం.

మూళిక-

56 నుండి 65 దాకా ఒక దశకం. ఇది సఖీ సంభాషణం. శాకుంతలంలో ప్రియంవదా, అనసూయలు నిర్వహించిన పాత్రలిక్కడ గోదాసఖులు 37 వ పద్యంలోని నాగ కన్యలు నిర్వహిస్తున్నారు. వారి పరిహాస జల్ప రూపమైన సంభాషణ- గోదాదేవి అంతః కరణ మందణగారిన రతిభావ వ్యంజకం. విరహాగ్ని ప్రోజ్జ్వలనం. పైకి చెలుల నడుమ జరిగే హాస్య భాషణమే. దీని కాదారమైనది వారి క్రీడా ప్రసవం. ఈ ఆశ్వాస లాస్య క్రీడలో ఇదొక అంగం. శృంగార రసావిష్కరణలో ప్రధాన సోపానం.

శాకుంతలంలో నాయిక సౌందర్య - మనోభావావిష్కారానికి చెలికత్తెల పాత్ర నిర్మాణం జరిగినట్లు స్పష్టమే. వారే లేకపోతే శృంగారస నిర్మాణం - అభివ్యక్తి కుదరదు.

నాయకుడు లతల చాటున ఉంటే - వీరు మువ్వురు రంగస్థలంమీద స్పష్టంగా ఉన్నారు. ఈ కావ్యంలో నాయకుడు దేశ-కాల- వ్యక్తులందు అంతర్యామి. ఇదొక నాయికా- సఖీ సంభాషణం. రసస్థానమైన ప్రేక్షక పాఠకుల కోసం తప్ప నాయకుని కోసం కాదు. అతడు చూస్తూనే ఉన్నాడు కదా. ఇదీ నాటక - కావ్య సామ్యం.

శకుం - అనసూయో! అతిపినదైన అనేనస్తనవల్కలీన ప్రియంవదయో నియంత్రితాస్మి. (అనసూయా! ఈ ప్రియంవద నా స్తనవల్కలాన్ని బిగించి కట్టింది).

ప్రియంవద - అత్ర పయోధర విస్తారయితృకం ఆత్మనో యౌవనముపాలభస్వ. మాం కీముపాలభసి."

(స్తన విజృంభణ హేతువైన నీ యౌవనాన్ని ఆత్మేపించక నన్నంటా వేమిటి?)

రాజా - సమ్యగీయ మాహ. ఈమె చక్కగా అన్నది.

"ఇద ముపహితసూ క్షృ గ్రంథినా స్కంధ దేశే"

61, 62, 63- పద్యాలతో పైవిషయం పోల్చుకోవచ్చు.

ఉ॥ ఎవ్వరు నల్లపో నెరసు లెన్నక మానరు ప్రాణభర్తలం
దప్పుల నున్నఁ గాఁకతన, న్మఱి వారలు వశ్యులైనఁ దా

రెప్పరి నొల్ల కొక్కటయి యింద్రుడు చంద్రుడటండ్రు, బోటిదా

నివ్వల దేరకత్తె యగు, నిట్టివి నీ తల వేగనే చెలీ!

56

చెలీ = తల్లీ! (పరిహాస సంబోధన; ఏమన్నావమ్మా - అలాగా; సరే- ఈ మాటలను మనసులో కూర్చుకోవాలి), ఎవ్వరున్ = ఎవరైనా; అట్లపో = అంతేలే పో; దవ్వలన్ = దూరాల్లో ఉన్న; ప్రాణ భర్తలన్ = ప్రాణవల్లభులను (ప్రాణాలను భరించే వాడు. ఈమె ప్రాణ మతడు); కాక = నిరహం; కతనన్ = వల్ల, నెరసులు = పొల్లులు (చిన్న చిన్నవి); ఎన్నక = గణించకుండా మానరు కదా; మఱి = ఇంక (తర్వాత); వారలు = భర్తలు; వశ్యులు+ ఐన్ = లోబడితే; తారు = తాము; ఎవ్వరిన్; ఒక్క = అంగీకరించక; ఒకటి+అయి = ఏకమై; ఇంద్రుడు; చంద్రుడు - అట+అంద్రు = అని అంటారు. (వ్యాజ నింద అడుగున డాగిన స్తుతి ఇది); బోటి = సఖి (మా బోటి వాళ్ళు); ఇవ్వలన్ = ఇవతల; తేరకత్తె = పనికిమాలినది (తేరన్ = భర్తను తీసుకొని వచ్చే, కత్తె = స్త్రీ, దూతిక); అగున్ = ఔతుంది; ఇట్టివి = ఇలాంటివి; నీ తలన్ = నీ తల మీదనే; వేగనే? = తెల్ల వారినవా?.

అమ్మా! లోకంలో అంతా ఇంతే. భర్తలు దూరాన ఉన్నందున తప్పులెన్ని వారు దగ్గరై నంతనే ఇంద్రా చంద్రా అంటూ వారిలో ఒదిగిపోతారు - నడుమనున్న చెలికత్తె వట్టి దూతిగానే మిగిలిపోతుంది.

అలం : అప్రస్తుత ప్రశంస, లోకోక్తి.

రాముణ్ణి భూమిజాత భర్త యొక్క డంతె

దేని కంత వెలో మఱి దాని కంతె

పావనియు దాను నంతయి వట్టి రామ

మేది నీపతి దూతగా మిగిలిపోయె (కల్పవృక్షం - సుందర)

కం॥ అనుటయు నెలనగ వడఁచుచు

గనలించుక తెచ్చి యోడు గఱచుచు నయ్యం

గనలన్ కందుక నికరము

గొని ప్రేయుచు గెలను చూచుకొనుచుంబలికె.

57

అనుటయున్ = అనగానే; ఎలనగవున్ = లేత నవ్వును; అడఁచుచున్ = అణచుకొంటూ; కనలు = కోపం; ఇంచుక = కొంచెం; తెచ్చి = ఉన్నట్లు నటించి; ఔడున్ = పెదవిని; గఱచుచున్ = సంక్లతో కొరుకుతూ; ఆ+అంగనలన్ = ఆ చెలికత్తెలను; కందుక నికరమున్ = బంతుల దొంతిని కొని = గ్రహించి; ప్రేయుచున్ = కొడుతూ; కెలను = ప్రక్కలను (అటూ ఇటూ); చూచుకొనుచున్; పలికెన్ = అన్నది.

15వ పద్యంలో చెండాట స్మరింపబడినది. అదే ఇక్కడ కందుక నికరము - ఆటల్లో మాటలన్న మాట. ఇది సందర్భం. నేపథ్యం

వాళ్ళలా అనగానే రహస్యం బైట పడటం మంచిదే నన్నట్లుగా లేత నవ్వు ఉదయించటంతో - అణచు కొంటూ - పెదవి పండ్లతో బిగపట్టి - ఆట చెండ్లతో కొడుతూ- ప్రక్కలకు చూస్తూ - ఎవరైనా ఉన్నారేమో- వింటున్నారేమో నన్నట్లు అన్నది.

చెండాట - దేశీయ నృత్య విశేషం. ఇదిలాస్యం. బంగారం వంటిలోహంతో చేసిన బంతులతో - రోపల గుండ్లతో గలగలమని మ్రోగుతుండగా - అదే ఆట. వివరణకు (చూడు - నృత్య రత్నావళి.) ఔడు గజమట- నాట్యంలో ఓష్ట కర్మలు 6. అందులో సందష్టమని ఒకటి, పెదవి కొరుకుకోవటం - (కోడాభినయం. ఇక్కడలేని కోపాన్ని ఉన్నట్లు నటించటం. ఆంగికాభినయం.

కం. విడువక మీ గానము సాగ

సిడుటయు, మఱి పాడుఁ డనుట యెగ్గే? పాసెం

బడిగిన వారే పేదలె?,

కొడిమెలు గట్టుకుండి యతనిఁ గొని పని యేలా?

58

విడువక = వదలక; మీ గానము; సాగసు = ఇంపు; ఒసగినన్ = కల్గించినందు వల్ల; మఱి = ఇంకా, పాడుడు; అనుటయున్; ఎగ్గే = తప్పి?; పాసెంబు = పాయసం; అడిగిన వారే = పెట్టుమన్నవారే; పేదలె? = పేదలా?; అతనిన్ కొని = ఆయన నాధారంగా గ్రహించి; కొడిమెలు = అబద్ధపు నిందలు; కట్టుకుండి = కట్టుకుండి (ఆయనకూ నాకూ లేని సంబంధం అంటగట్ట వద్దు); పని ఏలా = ఏమి పని? (నిందలు మోపటానికి).

వారిగానాథలనుగోదాదేవి పరాస్తం చేసింది. పూర్వపక్షం చేయటం వారిని సమర్థించుకోమనటం. ఆ సమర్థన కూడా ఈమెకు ఇంపే, వినటానికి. కానివారు పాడుకుండా రహస్యం బైటపెట్టారు. అందుకని ఈ మాట.

శా॥ పోనిండున్న, వయస్య లిట్లని రగుం బో నిక్క, మిం కిప్పుడే

కాని, మ్మిం కొక కొంత సేపటికి నే కానీ. సఖీ, యెల్లి యే

కానీ, నీ నుడిఁ దన్న నోజ్జ గుణము ల్గానీ, తదన్యాయము

ల్గానీ, చిందినఁ జింత నీ కతని పైఁ గా కెవ్వరిం దేల్చెద?

59

పోనిండు = ఇక అతని విషయం వదిలి పెట్టండి; అన్నన్; వయస్యలు = చెలులు; నిక్కము అగుంబో = నిజమే సుమా; ఎప్పుడేన్, కానీ; ఇంకా కొంచెం సేపటికి కానీ; ఎల్లియేన్ కానీ = రేపు కానీ; తత్+మనోజ్ఞ గుణముల్ కానీ = ఆయన కళ్యాణ గుణాలు కానీ; తత్+ అన్యాయముల్ గానీ = ఆయన అధర్మ చేష్టలు కానీ; నీనుడిన్ = నీ మాటల్లో; చిందినన్ = తొణికితే; నీకున్; చింత = ఆలోచన; అతని పైన్ కాక = అతని మీద తప్ప; ఎవ్వరిన్ తేల్చెద = ఎవరిని మోసగిస్తావే.

“ఇక సరే. ఆయన మాట మాటాడకండి” అని గోదాదేవి అనగానే చెలికత్తెలన్నారు. “ఔనమ్మా! నీ వన్న దెంత సత్యమో! ఇప్పుడు కానీ! కొంచెం సేపయిన తర్వాత కానీ! రేపుకానీ, నీ వాయన మంచి గుణాలనో, చెడుగుణాలనో ప్రస్తావిస్తే, అప్పుడు చెప్పవచ్చు నీ కాయన పైన ప్రేమ ఉన్నదని, కానీ ఇప్పుడెలా చెప్పగలం? నిజమే సుమా. పోవే. మమ్ములనా తెలివి తక్కువ వాళ్ళను చేస్తావు? - ఎందుకంటే నీ దినచర్య ఇదిగో ఇది! (తర్వాతి పద్యం)

సీ. నఖముఖోజ్జిత పరాజ్ఞుఖముక్త బాష్పాంబు
పటిమ దీపపుఁ జిట చిటలు దెలుపఁ
బొరి నుపాంశూత్సృష్ట పూత్సృతుల్ కృశమధ్య
పార్శ్వముహూః ప్రకంపములు దెలుప,
నొదవెడు గార్లద్య మదరిపాటునఁ బల్క
రింపఁ బుట్టెడు కేకరింత దెలుప,
వలవంత విసువు కాంతల పుట్టు దూషించు
కారణంబుల తొంటి కతలు దెలుపఁ

తే. నలఁతఁబానుపుపైఁ బొరలాట దెలుపఁ,
దెగున లోలోననే నవ్వునగవు దెలుపఁ,
గలఁక మామీది పనిలేని కనరు దెలుపఁ,
బొలఁతి ! రేలు నీ యున్నియే పులుగుగాదె ?

60

పాలతి = అమ్మా !; నఖముఖ = కొనగోళ్ళతో; ఉత్+జిత = పైకి చిమ్ముబడిన; పరాక్+ముఖ = అవతలికి (త్రిప్పిన ముఖంతో; ముక్త = జారిన (విడువబడ్డ); బాష్ప+అంబు = కన్నీటి; పటిమన్ = ఆధిక్యాన్ని; దీపపు = దీపముయొక్క; చిటచిటలు = అలాంటి ధ్వనులు; తెలుపన్ = స్పష్టం చేస్తుంటే.

ఎదురు బొదురుగా అందరూ కలిసి పండు కొన్నారు. ఒక రాత్రికాడ గోదాదేవి ఏడుస్తూ (స్వామి విరహంతో) మొగం వెనుకకు (త్రిప్పి) జారే కన్నీరు కొనగోళ్ళతో చిమ్మింది. అది దీపం మీద పడి చిట చిట మన్నది. ఈ ధ్వనికి మేల్కొన్నారని చెబులు. ఆ ధ్వనులే చెబుతున్నవి కదా నీ విరహ దుఃఖాన్ని? అని నిగ్గ దీయటం.

కృశమధ్య = సన్నని నడుము, పార్శ్వ = డొక్కలు; ప్రక్కలు; ముహూః = మాటికి; ప్రకంపములు = ఎగసి పడటం (కదలికలు); పొరిన్ = క్రమంగా; ఉపాంశు = రహస్యంగా; ఉత్ సృష్ట = బైటకు విడిచే; పూత్సృతుల్ = ఊర్పులను (స్- అన్న ధ్వనులు కలవి); తెలుపన్ = తెలుపుతుంటే.

ఆమె అవతలకు తిరిగి పండు కొన్నది. వారివతల ఉండి చూస్తున్నారు. గోదాదేవి డొక్కలు ఎగసిపడుతున్నవి. ఊర్పుల గాలులు వినిస్తున్నవి. ‘ఓహో! ఈమె నిట్టూరుస్తున్నది. అందుకే పార్శ్వములు ఎగసి పడుతున్నవి’ అని నిశ్చయించుకున్నారు. అవతలి దీపపు కాంతితో పార్శ్వ ప్రకంపాలు బాగా కన్పిస్తున్నవి. అసలే ఆమె బంగారు చాయలో మెరిసి పోతుంది కదా.

అదరిపాటునన్ = హఠాత్తుగా, పల్కరింపన్ = పలుకరిస్తే, పుట్టెడు = పుట్టే, కేకరింత = కంఠస్వరం, ఒదవెడు = కలిగే, గాల్గద్యమున్ = గడ్గదికను, తెలుపన్ = తెలియచేస్తుంటే.

హఠాత్తుగా పల్కరిస్తే ఆమె కంఠాన్ని సరిచేసుకోవటం ద్వారా ఆమె గాల్గద్యం తెలిసింది.

కాంతల పుట్టు = స్త్రీ జన్మను; దూషించు = నిందించే; కారణంబులన్ = హేతువులతో; తొంటి కతలు = పురాణోక్త గాథలు (చెప్పటం); వలవంత = విరహపు; విసుపు = విసుగుదలను; తెలుపన్.

స్త్రీల పుట్టుకను దూషిస్తూ ఉదాహరించావే ఇందాక (అవతార కథాదులు). అవన్నీ నీ విరహ వైరాగ్యాన్ని సూచించే కారణాలే కదా.

పానుపు పైన్, పారలాట = దొడ్లటం, అలతన్ = అలసతను, తెలుపన్.

నీ విరహాయాసాన్ని నిద్రపోకుండా ప్రక్క పైన దొడ్లటమే చెబుతున్నది కదా.

లోలోపనే నవ్వే నవ్వు- తెగువన్ - జన్మను చాలించే ప్రయత్నం తెలుపన్ - ఈజన్మ వ్యర్థమన్న తెగింపును నీలో నీవు నవ్వుకోవటంతో స్పష్టపడుతున్నది.

మా మీది, పనిలేని = అనవసరమైన; కనరు = కోపం; కలకన్ = కలతను; తెలుపన్.

రేలు = రాత్రులందు; నీ యున్నియే = ఈ విధంగా ఉన్న నీ స్థితే; పులుగు గాదె = గుర్తు కదా ! (నీ విరహానికి).

శృంగార రసం మధురమనీ, విరహ శృంగారం మరీ నని సిద్ధాంతం. దానినే మాత్రం వాచ్యం చేసినా మలినమై పోతుంది. ఈ అద్భుత పద్యం బహు సుకుమారంగా రతి భావాన్ని నాటకీయంగా ధ్వనిస్తున్నది నాటకీయత ఏమంటే - అందరూ కలిసి పండుకొన్నారు. మంచాని కవతల దీపమున్నది. కొంచెం సేపటికి అంతా నిద్రలోకి జారారు- ఈమెకు నిద్ర లేదు, దుఃఖం పార్లు కొని వస్తున్నది. మొదటి పాదంలో బాష్పించిటలతో ధ్వనిస్తున్నది. రెండో పాదంలో నిట్టూర్పు (దాని అభినయం - డొక్కలు ఎగిసేపడటం ద్వారా ధ్వనించటం)- మూడో పాదంలో గాల్గద్యం - నాల్గో స్త్రీ జన్మను దూషించటం (40, 54). నిద్ర లేక పోవటాన్ని సూచించే పారలాట- ఇలా భావజాలం, సుకుమారంగా ఆమె 'రతి' భావాన్ని వ్యంజిస్తున్నది. తెగువ - పూర్వరాగ శృంగారంలో మరణం, చివరిది. అదీ సూచితమైనది. శృంగారం మధురమంటే ఇలా ధ్వనించి నవ్వుడు.

కాబట్టి - ఎవ్వరినో తేల్చడే?

చ॥ ఎఱుగరుగా యొకదృఢతము నీ చెలి దీర్ఘిక దీర్ఘ మాడ నా
యఱుతఁ దగిల్చి పోవుఁ దన హోరము; వోయిన నేనుఁ బోవుదున్
మఱకువ వెంటఁ బోవ జలమగ్నత నౌ నది సున్న, మైనఁ దాఁ
గఱకఱిఁ బెట్టి సామ్యుడుగుఁ గాని నిజార్తి యెఱుంగ దేమియు.

ఒక; అద్భుతమున్ = అశ్చర్యకరమైన అంశం; ఎఱుగరుగా = మీకు తెలియదు కదా (కనుక చెబుతున్నాను); ఈ చెలి = ఈ గోద; దీర్ఘికన్ = దిగుడు బావిలో; తీర్థము+ ఆడన్ = స్నానం చేయటానికి, తన హారమున్ = తన ముత్యాల దండను; నా; అఱుతన్ = మెడలో; తగిల్చి = వేసి; పోవున్; పోయినన్ = పోగా; నేనున్ = నేనూ; పోవుదున్ = స్నానానికి పోతాను; మఱకువన్ = మరుపుతో; వెంటన్ పోవన్ = బానిలో దిగితే; జల మగ్గుతన్ = నీటిలో మునిగితే; అది = ఆ హారం, సున్నము+ ఔన్ = పొడి పొడి అయిపోయింది; ఐనన్ = కాగా; తాన్ = ఆమె; కఱకఱి బెట్టి = బలవంతం చేసి, సామ్యున్, అడుగున్, కానీ; ఏమియున్ = కొందెం కూడా; నిజ = తన, ఆర్తిన్ = విరహమును; ఎఱుంగదు.

ఈమె దిగుడు బావిలో స్నానానికి దిగుతూ హారం నా మెడలో వేసింది. నేనూ మరిచి పోయి ఆమె తోపాటే దిగాను. ఆమె విరహాగ్ని వేడికి నీరు కాగి హారంలోని ముత్యాలన్నీ పొడి పొడి కాగా, నా హారం నాకిమ్మని నన్ను బలవంతం చేస్తుందే తప్ప తన కాక వట్లే అవి సున్నమైనవని ఈమెకు తెలియదు.

వేడినీళ్ళు తగిలితే ముత్యం నల్లపడి పగిలి పొరలు లేచి పోతుంది. స్నాన వేళ శరీరం లోని వేడి నీటి చల్లదనానికి పైకి పొంగి ప్రక్క నున్న చెలి మెడలోని హారాన్ని సున్నం చేసింది.

చూ. 1-56 ఆ గ్రామంలో దిగుడు బావులున్నాయి.

చెలికత్తెలు అరుగురు(37). ఇక్కడ చమత్కార సంభాషణలు 61,62,63. మూడు సద్యాలు. ఒక్కొక్కరు ఒక్కొక్క పద్యమన్నారు. 56,59,60 ముగ్గురూ కలిసి అన్నారు.

దీని కంటే అందమైన భావం - వారు నాగ కన్యలు- అంటే యోగనాడీ స్వరూపిణులు. ఇడా - పింగళా - సుషుమ్నలు - గోద కుండలినీ శక్తి. ఈ మూటి ద్వారా తాను సహస్రారంలో ఉన్న భర్త దగ్గరకు చేరటం యోగఫలం.

సహస్రారం = మానస సరస్సు, సుధా సముద్రం అన్నీ ఒకటే. ఇదే హ్రదము = డిగ్గిరు. దానికి పోయే దారులు నాగకన్యలు ఈ ముగ్గురు. ఈ యోగ సిద్ధాంతాని కిది కావ్య - కవితా- రూపం. (చూ. ఈ అశ్వాసాంత పద్యం)

చ. అనిన మరాలి పల్కు, విన వా హరిణీ! యొకనాఁడు కస్తురిం

గొని యిడు బొట్టు నా కనుచుఁ గూర్చి నొసంగినఁ, బెట్టు చుండఁ, జు

ఱ్ఱనుచు మొగంబు వ్రేసినటు లౌ తన యూర్పుల నింకి యింకి పో

యిన పలు బేంట్లు గోరఁ గొని యెత్తనె పట్టెను మాటిమాటికి.

62

అనివన్ = హరిణి అలా చెప్పగానే; మరాలి = మరొక చెలికత్తె; హరిణీ = ఒసేవ్ హరిణీ; వినవా, ఒకనాడు; కస్తురిం గొని = కస్తూరి తెచ్చి; నాకున్, బొట్టు; ఇడవా = పెట్టవా అంటూ; కూర్మిన్ = స్నేహంతో; ఒసంగినన్ = ఇస్తే, పెట్టుచున్+ ఉండన్ = పెడుతుండగా; మట్టు+ అనుమన్=చుట్టుమంటూ; మొగంబు వ్రేసినటులు = చెంప దెబ్బ కొట్టినట్లుగా; తన, ఊర్పులన్ = నిశ్వాసలతో; ఇంకి ఇంకి పోయినన్ = బాగా

ఇంకి పోతే (ఇంకు+ ఇంకు = ఇట్టింకులు); పలు = అనేక; బేంట్లు = బెత్తికలు; గోర కొని = గోటితో తీసి; ఎత్తన్ = ఎత్తటం తోనే; మాటి మాటికిన్; పట్టెను = సరిపోయింది. మరాళి అంటున్నది- ఒహో! హరిణీ! ఇదొక రోజున కన్నూరి తెచ్చి తనకు బొట్టు పెట్టమన్నది, సరేనని పెడుతుంటే దాని వేడి నిట్టూర్పు గాలికి కన్నూరి బిగుసుకు పోవటం వల్ల మాటి మాటికీ బెత్తిక బెత్తటం తోనే సరిపోయింది.

అలం : అతిశయోక్తి .

చూ॥ 12 వ పద్యం

మ. అనినఁ ప్రగ్విణి వల్కుఁ, దన్నుఁ, జెబులారా! నే లతా డోలఁ జి,
త్కన నూపం దెగి వ్రాల, దీని చను వ్రేకంబే క్రియం దాల్తున్
యని పట్టం, దినమధ్య మార్కరుచిశీర్యన్మంజరు లోన్వని వా
డిన పాలిండ్లను బెండు బొమ్మగతి నుం డె న్నందిటం జుల్మనై.

63

అనినన్ = మరాళి అన్న తర్వాత; ప్రగ్విణి = మరొక చెలికత్తై పత్రిన్; చెలులు+ ఆరా = సఖులారా!; తన్ను = తనను (ఆమెను); నేన్ = నేను; లతాడోలన్ = తీగె ఉయ్యాలలో; చిక్కన ఊపన్ = గట్టిగా ఊపితే; తెగి = ఉయ్యాల త్రాళ్లు తెగిపోయి; వ్రాలినన్ = ఈమె క్రింద చదికిలబడగా; దీని; చనువ్రేకంబు = నిస్కార స్తన భారాన్ని; ఏ క్రియన్ = ఏ విధంగా; తాల్తున్యని = పట్టుకొనేదని; పట్టన్ = పట్టుకోగా; దిన మధ్యమ+అర్కరుచిన్ = మధ్యాహ్నపు ప్రాద్దు చెండకు; శీర్యత్ = వాడిపోయే; మంజరుల్+పోని = పూగుత్తులట్టి; వాడిన = వాడి వత్తులైన; పాలు+ ఇండ్లు = పాలకు నిధులైన స్తనాలు; సందిటన్ = కౌగిటిలో; బెండు బొమ్మగతిన్ = జీలుగు బెండుతో చేసిన; బొమ్మ వలెన్ = అందమైన బొమ్మ లాగా; చుల్మనై = తేలికయ్యే; ఉండెన్ = ఉన్నాయి.

ఒక రోజుమెను తీగలుయ్యాలలో కూర్చోబెట్టి గట్టిగా ఊపుతున్నాను- ఆ విసరుకు ఉయ్యాల తెగటం, ఈమె క్రింద పడటం జరిగింది. లేవ నెత్తలానికి పూనుకొని అనుకొన్నాను; 'దీని స్తన మండల భారం విస్తారం ఎలా ఎత్తుకొని లేపేదని భావించి, ఎత్తితే ఏముంది? మధ్యాహ్న సూర్య రశ్మికి వాడిపోయిన తామర మొగ్గలైన చనులతో ఈమె నా సందిట బెండు బొమ్మ గతి ఒదిగిపోయింది.

విశే॥ బెండు బొమ్మ- జీలుగు బెండుతో బొమ్మలు చేసే కళ నాడు ఉండేది అన్న మాట.

(ప్రగ్విణి దండ ధరించినది (కలది). దండ నిచ్చిన దాని కత - లతాడోల సంగతి- చెప్పటం సరిపోయింది. (ప్రగ్విణి వృత్త అఖండ తరంగమాలా డోలనమును బోలిన ధీర విలంబన గతి గలది. డోలా గతి వలె నిద్ర పుచ్చు లక్షణము కలది. (చూ. మహాభారత మందలి ఛందః శిల్పము) 62, 63 పద్యాల ప్రథమ పాదాల్లోని యతులు సంబోధన పై నున్న ప్లుతం. వినవా ! చెబులారా !

ప॥ అని తన యవస్థఁ దోచ నాఁడిన ననాదరయుం బోలె వారల కిట్లనియె.

64

అవస్థ = స్థితి; దశ; తోవన్ = స్పష్టం కాగా; ఆడినన్ = చెబితే, అనాదరయున్ + పోలెన్ = నిరాదరణతో; అసక్తి లేని దాని వలె.

క. అర్చగఁ దీర్చగ మిక్కిలి
నేర్పు గల వయస్య లెల్లు నెలఁతలు మీ మీ
నేర్పునఁ బలికెద రక్కఱ
యేర్పడ మీ కీ విచార మేటికిఁ జెప్పుడి.

65

నెలఁతలు = చెలులారా !; అర్చగన్ = ఆర్చటానికి గానీ; తీర్చగన్ = కష్టాలు తీర్చటానికి గానీ; నేర్పుగల = చాతుర్యం కల; వయస్యలు = చెలికత్తెలు; అల్లు = వలె; అక్కఱ = (సందర్భం, సమయం) అవసరం, ఏర్పడన్ = సంభవించేసరికి; నేర్పునన్; పలికెదరు = మాట్లాడుతున్నారు; మీకున్; ఈ విచారము = ఈ ఆలోచన; ఏటికిన్ = ఎందుకు?; చెప్పుడి.

మీమీ నేర్పునన్ - ముగ్గురా విధంగా మూడు విషయాలు కతలుగా అందంగా అల్లినట్లు చెప్పటం. హరిణి తనకుచితంగా - అలాగే మిగిలిన వారూ అంటే ఆ పద్యాలెల్లటంలో నేర్పు భావసౌందర్యమున్నూ అడుగున యోగరహస్యాన్నీ భంగ్యంతరంగా కవి పాఠక లోకానికి సూచించటమే. పద్యమంతా దీర్ఘాక్షరాల కూర్పుకలది. సాగదీసి ఎగతాళిగా అంటున్నది వక్త.

ప. అని మేలంబు సేసికొని తేలి పోబలికి పుట పాక ప్రకారంబగు వియోగ దవధుభరం బవ్యధూరత్నం బడంచికొని యుండియు నుండ లేక నిశా సమయంబుల నొక్కొకమాటు తనలోన.

66

మేలంబు సేసికొని = ఎగతాళిగా చేసి; తేలిపోన్ పలికి = విషయాన్ని తేలగొట్టి; తేలికగా చేసి; పుటపాక ప్రకారంబు = నిష్పూర్ణ పుటం చేసినట్లు; వియోగ = విరహ; దవధు = తాపము యొక్క; భరంబు = బరువు; ఆ; వధూరత్నంబు = శ్రేష్ఠురాలైన వధువు; (వధూవరులన్న చోట ఏ అర్థమో ఆ అర్థమే).

తేలిపోబలికిన మాటలు కందంలో - వచనంలోను వ్రాయటంలో కథా నిర్మాణ రహస్యమేమిటి?

"ముందు మూడు వృత్తాలు - తర్వాతి సీసం, బరువును మోయలేని పాఠక విశ్రాంతి కోసం."

సీ. అభినవ కువలయ శ్యామకోమలమైన
డామూఁపు మకర కుండలముఁ దాల్చి,
నిస్తూలాస్యశ్రీ వయః స్తంభ నిశ్చిష్ట
నింబచ్చద భువునిక్కి సుంత,
పరువంపు మంకెన విరి వంపు నర వంపు
వాతెఱ చెంద్రంపు వాన గురియ,

నడ్డంపు మెఱుంగు వాలారు కన్గవచూడ్చి
శ్రవణ కుండల కాంతి సవతుగాంగ,

తే. సప్తభువనాంగనాసురంజనకు సప్త
విధ పరీవాహముగ గాన సుధ వెలార్చు
చూడ్చి వేణువు పై వ్రేళ్లు మార్చి మార్చి
మరులు కొలిపి తె గోవింద మందసతుల.

67

గోవింద! = గోవులను కాచే స్వామి !; అభినవ = అపుడే విచ్చే, (కొత్త) కువలయ = కలువ పూల వలె;
శ్యామ = నీల కాంతి కలిగి; కోమలము = మృదువు, ఐన; డామూపు = ఎడమ భుజాగ్ర ప్రదేశం; మకర
కుండలమున్ = మొసలి రూపం గల పోగును; తాల్పన్ = ధరింపగా

అప్పుడే వికసిస్తూ - సగం మొగ్గ - సగం పువ్వుగా నున్న నీలి కలువలాగా - కోమలంగా ఉన్న
ఎడమ భుజం మీద ఎడమ చెవి పోగు అనుకొని ఉండగా - తల ఎడమ ప్రక్కకు వంచి మురళి
వాయిస్తున్నాడని భావించుకోవాలి.

నిస్తుల = సోటి లేని; ఆస్య = ముఖముయొక్క; శ్రీ = సౌందర్యముయొక్క; వయః = తారుణ్యమును;
స్తంభ = అలాగే నిలబెట్టబడినట్లే; నిక్షిప్త = దాచుకొన్న; నింబచ్చద = వేపాకు వంటి; భ్రువు = కన్నము;
సుంత = కొంచెం, నిక్కన్ = పైకి లేచగా. (భ్రువల్పంబునిక్కన్ = పాతాంతరము)

భగవంతుని ముఖ సౌందర్యానికి తులా ప్రమాణం లేదు. కనుక అది అలాగే స్థిరంగా ఉంచుకొనే
ప్రయత్నంగా వేపాకును దాచుకొన్నాడన్నట్లున్న కన్నము కొంచెం పైకి లేచగా -

(భ్రు - భ్రూ వేపాకు అంచుతో ఆకృతితో పోలిక భావించు కోవాలి.

విశేష! వేపాకు వయస్తంభ నౌషధమనటం ఈ కవికి పరిజ్ఞానమున్నట్లు రాజనీతి లోని పద్యం సాక్ష్యం-
4-230, 270.

పరువంపు = బాగా విచ్చిన; మంకెన నిరి = మోదుగు పూవు; వంపు = వంకరి కలిగిన; అరవంపు
వాలె = అర్థ చంద్ర రేఖగా నున్న పెదవి; చెంద్రంపు = కుంకుమ (సింధూరం = చెంద్రం), వాన =
వర్షం; కురియగాన్ = కురుస్తుండగా.

చక్కగా నికసించిన మోదుగు పువ్వువలె ఎఱుగైన వంపు తిరిగిన పెదవి కుంకుమ కాంతిని
వర్షిస్తుంటే.

లడ్డంపు = అడ్డంగా ప్రసరించే; మెఱుగు = మెరుగు కాంతి గల; వాలారు (వాలు+ ఆరు) = కత్తిలాగా
తీక్ష్ణమైన; కన్గవ = కంటి జంట; చూడ్చి చూపులు రెండూ ఏకమైనట్టి చూపు; శ్రవణ = చెవులకున్న;
కుండల = పోగుల, కాంతి = కాంతితో; సవతుగాగ = సమానం కాగా; సపత్నీ భావం పొందుతుండగా

రెండు కన్నుల చూపులూ ఒకే దిశగా చూస్తున్నందున - ఎడమ దిక్కున తలవాల్చి మురళి పాడుతున్నాడు కనుక - అడ్డంగా - తీక్షణంగా ఉన్న చూపు - దృష్టి చెవుల రత్నాల పోగుల వన్నెతో విరోధం వహిస్తున్నట్లుగా ఉంది.

సప్త భువన = ఏడు లోకాల (లోకాలన్న), అంగనా = స్త్రీల (స్త్రీ), అనురంజనకున్ = రంజింప చేయటానికై, సప్త విధ = ఏడు విధాల, పరీవాహముగన్ = సన్నని నీటి జాళ్ళుగా, గానసుధన్ = సంగీతామృతాన్ని, వెలార్పు = ప్రవింపచేసే, మాడ్చిన్ = విధంగా, వేణువుపైన్, (వ్రేళ్ళు), మార్చి మార్చి, మంద సతులన్ = వ్రేపల్లె స్త్రీలను (ఆలయమందలు కాచుకొనే గొల్ల కన్నెలను- ఆలమందల వంటి అమాయక స్త్రీలను), మరులు కొలిపితె = వలపు కలిగించినావా?.

గోవిందుడు కనుక గోవు వంటి స్త్రీలను మరులు కొలవటానికై మురళి పాడుతున్న భంగిమ లోకోత్తరంగా వర్ణితం కావటం భావుక లోకరసాయనం. భావనా చారిత్రాత్మకం. మురళికున్న ఏడు రంధ్రాలు ఏడు తాములు; కలుగులు, వాటి పై వ్రేళ్ళు మార్చి మార్చి ఏడు లోకాలన్న స్త్రీని మహాప్రకృతి కాంతను- మోహింప జేయటానికో అన్నట్లు- సప్త స్వరాల తోపాడుతూ - వ్రేపల్లె స్త్రీలను మర్లు కొలిపినావా?.

(మరులు తీగమెట్టి ఇరులన్న నోయను 6-12)

భారతీయ శిల్పాల్లో ఈ మూర్తి భంగిమ నేత్ర తర్పణంగా శిల్పించబడ్డది. పోల్చుకోవచ్చు. ఈ కావ్యం 3-85 పద్య భావంతో దీనిని పోలిస్తే ఇది కవితా-వక్రతా-నాట్య భంగిమా మనోజ్ఞం కాగా అది భక్తుని దర్శనం, అక్కడ వక్రతా భంగిమలు లేవు. స్తుతిరూపం కనుక గోదా భావనామూర్తి- కావ్య కళాన్వితం- వర్ణనామూర్తి. ఇది కృష్ణ సౌందర్యం. 6-98 లో పరస్వరూప వర్ణనం.

భగవంతుని ఎన్ని పార్శ్వాలలో దర్శించాడు మహాకవి ! ఇంతకంటే తప స్సంఘటించాడా? -

మూళిక :-

68, 69, 70 - ఈ మూడు పద్యాలూ ఒక గుచ్చము. వ్యాజనిందా రూప స్మరణ, అవతారాల ఆశేషణ స్త్రీ పక్షమవలంబించి చేస్తే - ఇక్కడ స్త్రీలనాశేషించటం చేస్తున్నది. దశమ స్కంధం కథలే దీనికి ఆధారం.

భక్తిలో 9 భేదాలు, అందులో స్మరణ - చింతన మననాదులున్నాయి, ఇక్కడ అదే. కాకపోతే భక్తిలో భాష వాచ్యం. ఇక్కడ వక్రం, ఇదంతా వక్రసుందరమైన విరహోలాపన. పూర్వ రాగ శృంగారంలోని దశభావాల్లోను స్మృతి ఉన్నది. నాటి రాధాదు అనుభవించిన అనుభవ స్మరణలో తన కోరిక అభిలాష (దశ విధ భావాల్లో ఒకటి) వ్యంగ్యమౌతూనే ఉన్నది. ఈ అభిలాష మార్గాన్వేషణకు దారి తీస్తుంది. దీనినే చింతన అన్నారు ఆలంకారికులు. దశ విధ భావాల్లో ఈ చింతనము ప్రియుని పొందే ఉపాయాన్వేషణ, ఇదే తర్వాత చెలుల ద్వారా లభించబోతున్నది.

ఉ. అక్కట రాధ నీకుఁ దగవా మగవారల నత్తమామలం
దక్కి ముకుంద వేణు కలనాదపు టీలకు లేటిమొత్తమై
త్రెక్కిను కాఁడన్నె నడికి రేలరుదెంచిన గోపికావళి.
బొక్కగ జేసి తద్రుచిర భోగము గుత్తగ నీవ కైకొనన్.

68

రాధ = రాధాదేవీ !; అత్తమామలన్; తక్కి = వదలి, ముకుందు = శ్రీకృష్ణుని; వేణు కలనాదపు టీలకున్
= మురళీ మధుర నాద మన్న సంతకధ్వనికీ; లేటి మొత్తమై = లేళ్ళ గుంపు; (త్రెక్కిను (త్రక్క+కొను)
= చంపు; బాధించు (చంపు- త్రాగు - కలత చెందించు - బ్రాను); కాకమైన్ = తాపంతో; నడికిరేలు =
అద్దరాత్రులందు; అరుదెంచిన = వచ్చిన; గోపిక + ఆవళిన్ = గొల్ల స్త్రీల మొత్తాన్ని; పొక్కగ జేసి =
ఏడ్చించి; తత్ = ఆ; రుచిర = అందమైన; భోగమున్ = అనుభవాన్ని, నీవ; గుత్తగన్ = మొత్తం కొనుగోలుగా,
కైకొనన్ = దక్కించుకోవటం; నీకున్; తగవా = న్యాయమా?; అకటా! = అయ్యో! (నడికి - అని
పాతాంతరం)

వేణునాదానికి ఆకర్షితలై ఎల్ల ప్రేమలై వనితలు అత్తమామలను కాదని, అద్దరాత్రులు- లేళ్ళ గుంపులై-
పరుగులు పెట్టి వచ్చారు కదా రాధా! వారినందరినీ కనుమొరగి స్వామి పొందు నీ వొక్కతేవే ఆచుకోవటం
న్యాయమా?

తత్ రుచిర భోగము - రతి - సంయోగము లనకుండా ఇలా అనటంవల్ల జీవేశ్వర సంయోగం
శబ్దానికందదు కనుక మరొక రీతిగా అంటే (రతి - సంయోగం) లోకికమైసోతుంది కనుక. ఈ కాలానికి
రాధ కథ తెలుగులోకి వచ్చింది. రాధామాధవ కవి అని రాయలే సన్మానించాడు కదా ! తత్కావ్య కర్తయైన
ఎల్లనార్యుని.

ఉ. అక్కను లాక్షుఁ డొక్కతె నిజాంసమునం దిడి కుంజపుంజపుం
జక్కికిఁ గొంచుఁ బోవఁ బెట చాన లినాత్మజ వెంట వ్రేగున
న్మిక్కిలి డిగ్గు పాద సరణిం జని రోయుదు రట్టె రోసి తా
రక్కడఁ గాంచుటేమి వలదా యభిమాన మొకింత యింతికి?

69

ఆ+కమల+అక్షుడు = ఆ పద్మనేత్రుడు; ఒక్కతెన్; నిజ = తన; అంసమునందున్ = భుజము మీద
పెట్టుకొని; ఇడి = ఉంచి (భుజానికానుకొని - ఎత్తుకొంటూ - నడిపిస్తూ); కుంజ = పాదరిండ్ల; పుంజ
= వరుసల; చక్కికిన్ = ప్రదేశానికి (మాటుకు); కొంచున్ పోవన్ = తీసుకొని పోగా; పెట చానలు =
ఇతర స్త్రీలు; ఇన+ఆత్మజ = సూర్యుని కూతురు - యమున; వెంటన్ = ప్రక్క; వ్రేగునన్ = బరువుతో;
మిక్కిలిన్ = ఎక్కువగా; డిగ్గు = ఇసుకలో లోతుకు దిగిపోయే; పాద సరణిన్ = అడుగుల బాట వెంట;
చని = పోయి; రోయుదురు+అట్టె = వెతుకుతారా+అశ్రర్యం; రోసి = అట్టే వెదకి; తారు = ఆ చానలు,
కాంచుట+ఏమి = ఏమి చూస్తారు; ఒకింత = కొంచెం; అభిమానం = ఈలుపు (రోషం); ఇంతికిన్ =
స్త్రీకి; వలదా? = వద్దా ?

ఆ కృష్ణుడేమో ఒక గోపికను భుజాన కానించుకొని, తానే మోస్తూ యమున సైకతాల్లోకి వెళితే- ఈ సిగ్గులేని ఇతర గోపికలు వారి అడుగుల జాడ - బరువును మోసుకొని పోయేటప్పుడు లోతుగా దిగబడతాయి కనుక - బట్టి వెతుక్కుంటూ పోతారా? - అవ్వ. వాటిని పోయి ఏమి చూచారు ? ఆడదానికి కొంచెమైనా అభిమాన ముండాలి కదా !

పై పద్యంలో రుచిర భోగమే ఈ పద్యంలో - కాంచుటేమి ? చూచిన దేమిటన్న ప్రశ్న కర్ణం - అది స్త్రీగా తాను చెప్పరానిది. ఇది లోక దృష్ట్యా, ఆధ్యాత్మిక దృష్ట్యా జీవేశ్వర సంయోగం. శబ్దానికందేది కాదు. ఏ శబ్దంతో అన్నా అది కలుషితమై పోతుంది.

అలం : అర్థాంతరన్యాసం.

చ. ఇలు గల్గెన వెల్వడని యీలుపుటాండ్రకుం దాచిక తైవై
యులు కెడలించి శౌరి తను యోగపు వాచవిం జూపి మీదం బె
ల్లలము నియోగవహ్ని భవ దంతర సైకత పంక్తి పొంత పం
తలం బొరలించి తొడు శమనస్వన పుగ్రమయూఖనందనీ ?

70

ఉగ్రమయూఖ = తీక్ష్ణ కిరణాల వాడు, సూర్యుడు, నందినీ = కూతురా ! (యమునా !); కలను = కలలో; ఐనా; ఇలు = ఇల్లు; వెల్వడని = వదలి బైటకు పోని; ఈలుపు+ఆండ్రకున్ = అభిమానవతులకు; తాపికతైవై = కుంటెన కత్తెవై (తార్పుల దానివై అని నింద); ఉలుకున్ = జంకుబాటును; ఎడలించి = పోగొట్టి; శౌరి = శ్రీకృష్ణుని; తను = శరీరపు; యోగమున్ = పొందును; వాచవిన్ = మాటల రుచిని; చూపి = ప్రదర్శించి, (మాటలతో నోరూరేటట్లు చేసి); ఆ మీదన్ = ఆ తర్వాత; పెల్లు = ఎక్కువ, అలము = వ్యాపించే; నియోగ వహ్నిన్ = విరహాగ్నితో; భవత్ = నీ; అంతర = మధ్యనున్న; సైకత పంక్తి = ఇసుక తిన్నెల వరుసల; పొంతన్ = ప్రక్క; వంతలన్ = బాధలతో; పొరలించితి = పొర్లేటట్లు చేసావు (ఉడుకు చల్లార్చు కోవటానొకై); శమన = యముని; స్వనపు = చెల్లెలపు; ఔదు = అవుదువు కదా !

వాడి మయూఖముల్ గలుగువాడు కన్న కూతురా ! నీవు కఠినాత్ముడైన యమునకు చెల్లెలవు కదా ! అందుకే - కలలోనైనా గడపదాటి బైటకురాని అభిమానవతులకు మాటల్లో అమృతాన్ని ఒలకబోసి, నోరూరించిశౌరితను యోగ మాహాత్మ్యం కోసం - బైటకు లాగావు. తరువాత వారి గతేమిటి ? విరహాగ్నితో నీ సైకతాల్లో పొర్లాడటం, ఇదంతా తాపికతైవైన నీ చేష్ట కదా ! ఇది న్యాయంగా ఉన్నదా ?

అలం : వ్యాజనింద.

చ. అని యొంటి పాటునం దనలోనం బలుకు పలుకు లాలించి పొంచియున్న వయస్య లాస్యంబు
లవహస్యచంద్రికాతుందిలంబులుగాఁ దోచి భామ, యేమేమి ? నీ మనం బెఱింగియే కదా మును మున్న
యతని మాటలు మానలేపంటి మని మూదలించినం గించి దవనతాననయ్యె నెమ్మొగంబు వెలవెలపాటు
లేనగవున నడంచి మఱి మొలంగ ననువు పడక యందంబు గూడుకొని వారి కీట్లనియె.

71

ఒంటిపాటునన్ = ఒంటరిపాటున; తన లోనన్ = తనలో తాను; ఆలించి = విని; పొంచెయున్న వయస్యలు = దాగి ఉన్నట్టి చెలికత్తెల; అస్యంబులు = ముఖాలు; అవహాస్య = పరిహాసమనే; చంద్రికా = వెన్నెలలతో; తుందింబులుగా = తొణికిసలాడగా; తోచి = చాటు నుండి బైటకు వచ్చి; భామ = అమ్మాయి !; ఏమి+ఏమి, నీ మనంబు = నీ ఆలోచన; ఎఱింగియే కదా = తెలిసే కదా; మును మున్ను = మున్నుందే; లలని మాటలు = ఆయన మాటలు; మానలేవు; అంటిమి; మూదలించినన్ = నిరూపిస్తే (మున్+తల = తార్కాణిస్తే); కిందిత్ = కొంచెం; అవనత = వంచిన; ఆనన = ముఖం కలది; ఐ; నెఱ+మొగంబు = నిండు మోముయొక్క; వెల వెల పాటు = పాలిపోవుటను; లేనగవునన్ = లేతనవ్వు (వెన్నెల) చాటున; లడంచి = దాచి; మఱిన్ = ఇక; మొఱంగన్ = దాచటానికి; అనువు పడక = నీలు కాక; అందంబు గూడుకొని = వారితో తానూ కలిసిపోయి.

గోదాదేవి పై పద్యాలు ఆత్మగతంగా అనుకొన్నవి. అది స్మరణ మైనా ప్రసిద్ధ భక్తి మార్గం లోది కాదు శృంగార నిషయమే నన్న మాటను ఈ వచనం ధ్రువపరుస్తున్నది. వారు దేనికి పొంచి ఉన్నట్లు ? కథలో వారి పాత్ర గోదా గత రతి స్థాయి పోషణ - వ్యక్తి కృతి సాధనలు. ఆమె లోని రతిస్థాయికి చాళ్ళు ప్రవేష్ట సారణులు, సారథులు, భామా ? - సత్యభామ! ఈ విషయం 74లో 'సత్య'తో కలపాలి.

(అందంబు గూడుకొని, చూ॥ దాసరి కథలో 37వ వచనం)

తే. 'నాడు మన మున్ను నెట్లా పూఁ బోఁడులార,'

యనిన, వారలు మగుడ నా యమకు ననిరి

'యింతి, నాఁ డుండ కెందుఁ బోయితివి నీ ?' వ

లన్న నచ్చెరువడి వారి కతివ పలికె.

72

పూఁబోఁడులు+ఆరా = పూవు+పోడిమి = పూలవంటి శరీరాలున్న చెలులారా ! (కోమలులారా !); నాడు = ఆ కృష్ణావతారంలో; మనము; ఉన్నన్ = ఉండే; ఎట్లా ? = ఎలా ఉండేదో ?; అనినన్; మగుడన్ = తిరిగి, వారలు; ఆయమకున్ = ఆమెతో; అనిరి; ఇంతి = అమ్మాయి !; నాడు; ఉండక = లేకుండా; నీవు; ఎందున్ = ఎక్కడకు; పోయితివి= పోయినావు గనుక; అలు; అన్నన్; అతివ = గోదాదేవి; అచ్చెరువు = ఆశ్చర్యం; వారికిన్ = వారితో; పలికెన్ = అన్నది

శ్రీ శిరిడీ బాబా చాలా మంది భక్తులతో అనేవారట. మనం 72 జన్మల నుండి ఉన్నాం. (ప్రక్కప్రక్కనే జీవిస్తూ) - అలాగే శ్రీఅరవిందులు. ఇలా మహాత్ములందరూ - అప్పుడూ నీవు - నేనూ ఉన్నానుంటున్నారు. ఈ జన్మ పరంపర ఒక తామరతీగ. ఎక్కడో బయలుదేరి ముడులు - చిక్కులుగా సాగుతున్నది. ఒక్కొక్క కణపు దగ్గర నీవు - నేనూ - ఇద్దరం కలుస్తూనే ఉన్నామని వారిమాటల కర్థం. (కనుక ప్రస్తుత గోదా పూర్వం సత్యభామ)

తే. సకలయలార, త్రైకాలిక జ్ఞానపంతు

లైన బుద్ధులట్ల పలికెద రంత యెఱుక

యెదఁ గలిగినేని యెఱిఁగింపు, దేను మొదల

నెవ్వతె నటన్పు; మఱి నార లిట్లు లనిరి.

73

సకీయలు+ఆర = చెలులారా, (తైకాలిక = త్రికాల సంబంధమైన; జ్ఞానవంతులు = జ్ఞానం కల; ఋషులు+అట్లన్ = ఋషుల్లాగా; పలికెదరు = అంటున్నారు; ఎదన్ = హృదయంలో; ఎఱుక = (భూతకాలిక) జ్ఞానం, కలిగెన్+ఏని = ఉంటే; ఎఱిగింపుడు = చెప్పండి; ఏను; మొదలన్ = మొదట్లో (అప్పుడు); ఎవ్వతెను.

ఋషిర్దర్శనాత్ - ఋషి అంటే దర్శనం కలవాడు. ఇందుకే ముని వంటి మాటలు వాడక ఈ శబ్దమే వాడబడ్డ కారణం.

సృష్టి అంతా ఆత్మ (నేను) అల్లుకొన్న గూడే. నా ఆలోచనలే నా జీవితం. భగవంతుని సంకల్పమే సృష్టి నాటక కర్త (ప్రతిభా కల్పనమే నాటకం. అతని ప్రతిభా నర్తకి ధరించిన భిన్న పాత్రలే అది. ఈ దృష్టితో కథ అంటే - పాత్ర అంటే - నాదే. నా ఆలోచనలే. ఒక్కొక్క ఆలోచన - భావం ఒక్కొక్క పాత్ర. నాగకన్యలు గోదాదేవి మనస్సులోని విజ్ఞాన కిరణాలు. కుండలినీ రూపాలే. గోదాదేవి కుండలినీ శక్తి అన్న అంశం ముందే స్పష్టం కనుక ఈ మాట తాను సత్యభామ నన్నది. - పాత్ర అన్నా ఆ పాత్ర తన మనస్సు. భావమూర్తి; సంకేతం. చేతనవంతమైన ప్రతిమ.

మ. దివిజద్రుప్రసవంబుఁ గాంచిన సవత్నిం జూచి, చూ పోప, కిం

తపుజిల్గుంబని యంత సేసి, మది నీర్వాక్రోధము ల్పందడిం

స, విరిం బోక, ద్రుమంబుకై కొని, పతి న్మందన్లు న్రా నెల్లఁదే

నవధిం బెట్టిన సత్య నీ వహహా ! కావా ? భామినీ ! నాపుడు.

74

భామినీ = భామా !, ఈపు; అహహా = అబ్బో !; దివిజ = స్వర్గంలో పుట్టిన; (ద్రు = చెట్టు; ప్రసవంబు = పువ్వు (కల్పవృక్ష పువ్వు); కాంచిన = పొందిన; స వత్నిన్ = సవతిని (రుక్మిణి); చూచి; చూపు+ఓపక = అసూయతో; ఇంత+అవు = చిన్నదైన (చేత్తో చూపుతూ అనే మాట); జిల్గున్ పని = అల్పమైన కార్యము; అంత సేసి = అంత పెద్దది చేసి; మదిన్; ఈర్ష్యా = అసూయ; క్రోధముల్ = కోపాలు; సందడింపన్ = త్రొక్కినలాడగా; విరిన్+పోక = పూవుతో పోకుండా; ద్రుమంబున్ = చెట్టునే; కైకాని = గ్రహించి; పతిన్ = శ్రీకృష్ణుని; మందు+అన్నన్ = మందు కావాలంటే, మ్రాను+ఎల్లన్ = చెట్టునే; తేన్ = తేగా; అవధిన్ = హద్దును (రేఖ గీసి); పెట్టిన; కావా = తప్పక ఔతావు; నాపుడున్.

భామినీ ! ఆవాడు సవతి రుక్మిణి పారిజాతపుష్పాన్ని నారదుని నుండి గ్రహిస్తే, చూచి అసూయతో గోటితో పోయేదాన్ని గొడ్డలి దాకా తీసుకొని స్వర్గయాత్ర చేసి భర్తతో పూలతో పాలు చెట్టునే తెమ్మని - భర్తను ఆజ్ఞాపించిన సత్యభామను నీవే కదా ! మందు కోసం ఆకు తెచ్చుకోవటం పోయి మ్రాకునే పెకలించి తెప్పించినట్లుంది కదా ! ఇదంతా నీ ఈర్ష్య-క్రోధ కారణంగా జరిగిన పని కదా.

విశే! భామినీ - సత్యభామా - పట్టుదల కోపం కల స్త్రీ.

సత్యభామ = భూదేవి అని పురాణవచనం. కనుక గోదాదేవి పూర్వజన్మ సత్య. తత్పూర్వం భూదేవి.
 వ. గ్రక్కునం బ్రతువున్న విజ్ఞానయై, గృహదీపికారోపణంబునం గృహ గత పదార్థంబు లొక్క
 మాటె దృగ్గోచరంబు లగునట్లు, జన్మాంతరంబున నయ్యనంతుని తోడి క్రీడా ప్రపంచంబు
 సదృశమనుభూతం బైన తెలుగునం దోచిన.

75

గ్రక్కునన్ = వెంటనే; ప్రతి+ఉత్పన్న = స్పష్టంగా పుట్టిన; విజ్ఞాన+ఐ = జ్ఞానం కలదై; గృహగత= ఇంట్లో
 ఉన్న; పదార్థంబులు = వస్తు సమూహం; గృహదీపిక = ఇంటిదీపం; ఆరోపణంబునన్ = పెట్టటంతో;
 ఒక్క మాటె = ఒక్కసారిగానే; దృక్ = చూపుకు; గోచరంబులు+అగునట్లు = కన్పించినట్లు;
 జన్మ+అంతరంబునన్ = మరొక (పూర్వ) జన్మలో; ఆ అనంతుని తోడి = ఆ హరితో; క్రీడా ప్రపంచంబు
 = విహార సమూహం; ఎల్లన్ = అంతా; సదృశ = వెంటనే; అప్పటికప్పుడే; సమనుభూతంబు = చక్కగా
 అనుభవించబడినది; ఐన; తెలుగునన్ = విధంగా; తోచినన్ = స్ఫురించగా.

ఆ మాట విని విన్నానే ఆమెకు పూర్వ జన్మ జ్ఞానం కలిగింది. ఇంట్లో సంజ దీపం పెట్టేసరికి
 చీకటిలో నున్న వస్తువులన్నీ కంటికొకసారి కన్పించినట్లు దానితో వెంటనే శ్రీకృష్ణునితో ఆమె చేసిన
 విహారములన్నీ గుర్తుకు వచ్చినవి.

భౌతికజ్ఞానం పుస్తకాదుల ద్వారా క్రమంగా కలిగేది. విజ్ఞానం హఠాత్తుగా గురు ప్రబోధం వల్ల
 కలుగుతుంది. కనుకనే 4- 202లో యానునాచార్యుడు కూడా శ్రీరంగనాథ దర్శనంతో
 హఠాదపాస్తభ్రముడైనాడు. ఇందుకే దీపాదాహరణం వచ్చింది.

ఉ. వాలిక కన్నులం బొడము వారి సకజ్జల మాశ్రిత శ్రవో
 గోళక మై తదంతికపుం గుంతల వల్లికిం దల్లి తోడుగా
 మైలవలి న్నన ల్లిగుడు మైఁ బులక ల్లిగుడ శ్లథాంగియై
 సోలినఁ జూచి డెందములు సుష్టున హోయని బోటు లర్మిలి.

76

వాలిక కన్నులన్ = సోగ కన్నుల్లో; బొడము = పుట్టే; వారి = నీరు; సకజ్జలము = కాలుకతో కలిసినదై;
 ఆశ్రిత = ఆశ్రయింపబడ్డ; శ్రవోగోళకమై = చెవుల రంధ్రాలుకలదై; తత్ = దానికి; అంతికపు = దగ్గరగా
 ఉన్న; కుంతల = జుట్టు; వల్లికిన్ = తీగకు; తల్లి తోడుగాన్ = తల్లి వలె బాసట కాగా (నల్లని జుట్టుకు
 నలుపు లద్దగా); మై లవలిన్ = శరీరమన్న ఏలకి తీగకు; ననల్ = మొగ్గలు; నిగుడుమైన్ = పుట్టినట్లుగా;
 పులకల్ నిగుడన్ = పులకలు కలిగి; శ్లథ+అంగి+ ఐ = వాడిన అవయవాలు కలదై; సోలినన్ = క్రిందకు
 వ్రాలిపోగా; అర్మిలిన్ = ప్రేమతో, డెందములు = హృదయాలు; చుష్టు+అనన్ = చుష్టుమని కాలిపోగా;
 (నిప్పుల్లో వస్తువు తగలబడే వేళ వచ్చే ధ్వని అనుకరణ శబ్దం); బోటులు = చెలికత్తెలు; హోయని =
 అయ్యో! అని.

సోగ కనుల నుండి కారుతూ నీరు కాలుకను కడిగి తెస్తూ చెవుల రంధ్రాల్లో పడుతూ-దగ్గరగా

ఉన్న చెంపల పై జుట్టునకు నైల్యాలద్దుతూ- శరీరం పైన పుల్కులు - తీగకు మొగ్గల్లాగా పొడుచుకొని రాగా- క్రింద పడిన గోదను చూచిన చెలికత్తెలు ప్రేమతో గుండెలవిసి పోగా.

విశే|| అశ్రువు, రోమాంచము సాత్త్విక భావాలు.

మూర్చ- పూర్వరాగావస్థలు 10. (చివరిది వృత్తి. అది సూచింపబడుతుందే తప్ప వర్ణింపబడదు. వర్ణిస్తే కావ్యం - రసమూ లేవు కదా) అందులో ఈ మూర్చావస్థ ఒకటి.

ఉ|| ఎంతకుం తెచ్చెనే సరసిజేక్షణ చెయ్యము! లిందు మీంద జ
న్మాంతర వర్తనంబు హృదయంబున కిత్తటి నెచ్చరించి గో
రంతలు గొండలంత లగు నట్లుగఁ జేసితి, మంచుఁ గూపికో
ద్వాంత సతాళవృంతమృదువాత హిమాంబుక జాళిఁ దేర్చినఁ.

77

సరసిజ+ ఈక్షణ = తామర పువ్వు వంటి నేత్రాలు కల గోదాదేవి; చెయ్యములు = చేష్టలు; ఎంతకున్ తెచ్చెనే = ఎంత దుఃఖం తెచ్చినవే; అయ్యో!; ఇందు మీదన్ = ఇంతకు పైన; జన్మ+అంతర = పూర్వ జన్మ సంబంధమైన; వర్తనంబు = చేష్ట, ఇత్తటిన్ = ఈ సమయంలో; హృదయంబునకున్ = హృదయానికి; ఎచ్చరించి = గుర్తు చేసి; గోరు+అంతలు = కొంచెమైన దాన్ని; కొండ+అంతలు = పర్వతమంతగా; చేసితిమి (సత్యభామా వృత్తాంతం చెప్పి); అంచున్ = అంటూ; కూపిక = చిన్న గాజు పాత్రనుండి (కూపిక); ఉత్+వాంత = పైకి చిమ్మబడిన; తాళవృంత = విననకర్రల; మృదు = సుకుమార; వాత = వాయువులతో; స = కూడుకొన్న; హిమ = చల్లని; అంబుకణ+ అశిన్ = నీటి బిందువుల సమూహంతో; తేర్చినన్ = మూర్చ నుండి తేరుకొనేటట్లు చేస్తే

అయ్యో! ఈమెకు గోరంతలు కొండంతలు చేసి చెప్పి ఎంతకు తెచ్చామమ్మా! ఎలాంటి స్థితి కల్పిందామే, దీనికని చిన్న పాత్రల లోని నీరు చల్లిన వినన కర్రలతో మృదువుగా వీచేసరికి ఆమె మూర్చ నుండి తేరుకొన్నది.

చేటికా- అని వాచిళ్ళ పాఠం. కూపికా - అని వేదంవారి పాఠం. ఇది శిశిరోపచారం.

అలం : గోరంతలు కొండలంతలు లోకోక్తి. ఇందులో అలంకారమేమీ లేదు. 'సౌందర్య మలంకారః' అన్న వామనాచార్యుల నిర్వచనం ప్రకారం హృదయం జల్లుమన్నిస్తే అలంకారం తప్ప లక్షణమున్నంత మాత్రాన కాదు. గణాల కూర్పు పద్యం కానట్లు.

కం|| తెలిసి కను దెఱచి వెండియు
జలజేక్షణ తన్నుకుందచరణస్మృతిని
శృలతఁ గను మొగిచి మఱి యు
శ్రులు తొప్పలఁ ద్రోవఁ దెఱచి చూచి సఖులతో.

78

జంజం-ఈక్షణ = తామర పూల వంటి నేత్రాలు కల గోదాదేవి; తెలిసి = మూర్ఖ నుండి తేరుకొని;
 స్పృహరాగా, కను తెఱచి; వెండియున్ = మరల; తత్ = ఆ; ముకుంద = శ్రీకృష్ణ; చరణ = పాద;
 స్పృహన్ = స్మరణయొక్క, నిశ్చలతన్ = ఏకాగ్రతతో; కను మొగిచి = కన్నులు మూసి కొని; అశ్రులు =
 కన్నీరు; టెప్పెన్ = రెప్పలను, త్రోవన్ = విడలదీయగా; తెఱచి; చూచి; సఖులతోన్.

మూర్ఖ నుండి - అపస్మార దశ నుండి - జాగ్రదవస్థకు వచ్చే విధానం లోని సూక్ష్మత
 చర్చింపబడినది స్పృహ రావటం - కన్ను తెఱవటం - మరలా నారాయణ రూప ధ్యానంతో కన్నులు
 మూసినా కన్నీరు రెప్పలను తోసుకొని ప్రహించటం వల్ల కళ్ళు తెరవక తప్పలేదు.

ఈ వర్ణన లోని ఈ క్రమ సౌందర్యం భావించాలి.

కం. మీ రెవ్వ రనుటయును, శృం
 గారిణి! మే మురగ కన్యకల, మింతకు ము
 న్దారుణి కేతెంచితి; మన
 నారామలఁ గౌఁగిలించి, యార్తి న్పులికె.

79

మీరు, ఎవ్వరు; అనుటయున్ = అనగానే; శృంగారిణి = శృంగార రస స్వరూపిణి; మేము; ఉరగ కన్యకలము
 = నాగ కన్యకలము కదా, ఇంతకు మున్ = ఇప్పటికి ముందే; ధారుణికిన్ = భూమికి; ఏతెంచితిమి =
 చచ్చాము, అనన్ = అంటే; ఆ రామలన్ = ఆ సుందరులను; కౌగిలించుకొని; ఆర్తిన్ = దుఃఖముతో;
 పలికెన్.

శృంగారిణి! సంబోధన ఆమెలోని రతి స్థాయి అనుభావ పారమ్య స్థితిని ధ్వనించే సంబోధన.
 రసానుభవం పాత్ర - పాత్రధారి - ప్రేక్షకుల కొకేసారి కల్గుతుంది వ్రాసిన కవికి రచన వేళలో కలుగుతుంది.

నాయకన్య, కవే శ్రోతః సమానానుభవః తతః - (నాయకునకు - కవికీ - శ్రోతకు సమానానుభావం
 కల్గుతుంది) అని తమ గురువులైన భట్టతొతుల మాటగా అభినవులన్నారు.

అట్టిమురారి కప్పుడనుఁగై మఱియీకలివేళఁ గ్రమఱం
 బుట్టి వియోగవేదనలఁ బొక్కిడు నీతనువేల? తండ్రిదా
 నిట్టగునన్ను నింకొకని కియ్యక తొల్తన యోగశక్తిఁ బో
 బెచ్చెదదీనివెండియు నుపేంద్రపదాంబురుహంబెము ట్టెదన్

80

అట్టి = 74వ పద్యంలో చెప్పబడిన; సత్యభామా విధేయుడైన; మురారికిన్ = కృష్ణునకు, అప్పుడు;
 అనుఁగై = ప్రేయస్సినై; మఱి = ఇక (విరుద్ధంగా); ఈ కలి వేళన్ = ఈ కలికాలంలో; క్రమ్మఱన్ = తిరిగి;
 పుట్టి, వియోగ వేదనలన్ = విరహబాధలతో; పొక్కిడు = సతమతమయ్యే, ఈ, తనువు = శరీరం,
 ఏం? = దేనికి, తండ్రి = విష్ణుచిత్తుడు; తాను; ఇట్టు+అగు = ఇలాంటి; నన్ను; ఇంక; ఒకనికిన్ =

మరొకనికి, ఇయ్యక తొల్లనన్ = ఇవ్వకముందే; దానిన్ = దేహాన్ని; యోగశక్తిన్ = యోగశక్తితో; పోన్+పెట్టెదన్ = నశింపచేస్తాను; వెండియున్ = తర్వాత; ఉప+ ఇంద్రుని = ఇంద్రుని తమ్ముడు; (వామనుడు - త్రివిక్రముడు); పద+అంబురుహంబె = పాద పద్మాన్నే, ముట్టెదన్=పట్టుకొంటాను (సేవిస్తాను).

అలాంటి శ్రీకృష్ణునకు అప్పుడు అంత కూర్చు దాననై మరి ఈ కలి వేళ జన్మించటమే పాపం. హైగ విరహవేదనలో మాడిపోతూ బ్రతుకుతూ, తండ్రి గారు నన్నొకని కివ్వకముందే ఈ శరీరాన్ని యోగ శక్తితో దగ్ధం చేసుకోవటం ఉత్తమం. ఆ తర్వాత మరలా ఆ స్వామి పాదాల దగ్గరకే పోవచ్చు - సేవించుకోనూ వచ్చు.

విశే॥ దశావస్థల్లో చివరి అవస్థ=మృతి సూచితం.

కం. అది యొందె భక్తి, యెవతే

నెద విశ్లేషైక భీరు వృత్తిఁ బ్రియాలా

భదశ న్మెయిఁ దొరఁగించిన

హదనన యదిగాక యున్న యవి వైశికముల్.

81

ఎవ్వతె = ఏ స్త్రీ; ఎదన్ = హృదయంలో; విశ్లేష = ఎడబాటు; ఏక = ముఖ్యమైన; భీరు వృత్తిన్ = భయభావంతో; (ముఖ్యంగా ఎడబాటే భీతి కారణం); ప్రియ = భర్త; అలాభదశన్ = లభించనపుడు, మెయిన్ = దేహం; తొరగించినన్ = త్యజిస్తే; హదనన = సమయంలోనే; అది ఒందె భక్తి = అదొక్కటే భక్తి; అది; కాకయున్నన్ = కాకపోతే; అవి; వైశికముల్ = నటనలు.

ప్రియుడు దూరంగా ఉండి; విరహ భీతితో బ్రతకటం కంటే శరీరాన్ని త్యజించటం భక్తి తప్ప-మిగిలిన వన్నీ నటనలు.

అలం : ఆక్షేపం.

తే. అనిన వారలు పల్కి, రా యదువతంస

మెందుఁ జన్నాడు ? విను రంగ మంద నిల్చె;

వేగపా టేల ? యతఁడ నీ విభుఁ డగుటకు

నర్చనాదుల నివ్వీటి హరి భజింపు.

82

అనినన్; వారలు = నాగకన్యలు; పల్కిరి; ఆ యదువతంసము = ఆ యాదవ శ్రేష్ఠుడు; ఎందుఁజన్నాడు= ఎక్కడకు వెళ్ళినాడు ?; విను; రంగము+అందె = శ్రీరంగంలోనే; నిల్చెన్= ఉన్నాడు; వేగపాటు = తొందరపాటు (మరణించాలనుకోవటం); ఏల = దేనికి; అతఁడ = కృష్ణుడే; నీవిభుఁడు= నీ భర్త; అగుటకున్ = కావటానికి; భజింపు = సేవించు.

ఆ కృష్ణుడెక్కడకు పోయినాడు కనుక చావటానికి. అది తొందర పాటు పని. ఆయన శ్రీరంగం-
లోనే ఉన్నాడు. ఆయనే నీ భర్త. కావాలంటే ఈ నగరంలోని విష్ణువును సేవించు.

విశేష || ప్రథమాశ్వాసంలో చెప్పిన మన్నారు స్వామి అర్చామూర్తి. కృష్ణుడు అవతారం = విభవమూర్తి,
అదెప్పుడూ అందబాటులో ఉండదు. పంచమూర్తుల్లో సర్వులకు సర్వ వేళలా అందుబాటులో
ఉండే స్వామి అర్చావతారమే అన్న మత విషయం కూడా సంభాష్యమే.

శాకుంతలంలో విరహిణి యైన శకుంతలతో ప్రియంవదాలనుసూయలు- రాజునకు ప్రణయ
లేఖ న్రాయునునటం వంటిదే ఇప్పటి హరి భజింపుము - అన్న మాట.

చ|| అలుకకు మన్నఁ దేటె; మఱి యంతట నుండియు వేళవేళనె
చ్చెలు లిడు తెల్పులు న్మగుడఁ జింతలసంతమసంబులు న్ననూ
కలితత మించె సొమ్మిడని కార్మ్యమునఁ హృదయంబున న్నదా
పలపలగాఁగ నీలముల బన్నసరం బయి నిర్మలాంగికిఁ.

83

అలుకకుము = భీతి చెందకుము; అన్నన్ = అని ఓదార్చినంతనే, తేటన్ = కలత తీరినది; మఱిన్ =
ఇక; అంతట నుండియున్ = అప్పటి నుండి; వేళ వేళన్ = ప్రతివేళా; నెచ్చెలులు (నెల+చెలులు) =
చెల్లి కత్తిలు; ఇడు = కల్పించు; తెల్పులున్ = ప్రబోధములన్న పళ్ళు (తెలుపులు); మగుడన్ = మరలా;
చింతల = వేదనలన్న, సంతమసంబులున్ = చీకట్లు, సమాకలితతన్ = చక్కగా కూడు కోవటం
వల్ల, సొమ్ము = నగలు; ఇడని = పెట్టని; కార్మ్యమునన్ = కృత్యంలో; నిర్మల+అంగికిన్ = శుభ్రదేహకు;
హృదయంబునన్ = ఎదలో; సదా = ఎప్పుడూ; పలపల కాగన్ = విరళ విరళంగా (దూరదూరంగా);
నీలముల = ఇంద్రనీలాలు కూర్చిన; బన్నసరంబు = ముత్యాల హారము; ఐ; మించెన్ = అందగించింది.

చెలులు ఓదార్పు మాటల కామె ఊరడిల్లినది. ఇంక తర్వాత మాటి మాటికీ చెలులు కల్గించే
ఊరటలు - ఓదార్పులు తెలుపులు తెలుపులై (తెలివి+లు) మరలా వారు లేనపుడు తనలో తాను
కల్పించుకొనే ఆలోచనలు- వేదనలన్న చీకట్లు- చక్కగా కలిసిన వెలుగు చీకట్లో అన్నట్లు ఇంద్ర నీలాలు-
ముత్యాలు ఎడమెడంగా కూర్చి కట్టిన బన్నసరంలాగా నిర్మలాంగికి అందగించినది.

ఆమె విరహంలో సొమ్ములు ధరించటం లేదు కనుక ఈ హారం కాలస్వరూపుడైన భగవంతుడు
చేయించినట్లుగా ఉంది. (ఈ భావానికి చూ. 4-21) గొప్ప నీరూప భావన.

ఈ కావ్యంలో మేలి జాతి భావన గల పద్యం. నిర్మలాంగి కనుక ఈ తెలుపు నలుపులు
హృదయంలో భావవర్ణాలు. సుఖ దుఃఖాలే తెలుపు నలుపులు. కనుక హృదయ గత భావాలు అంగ
స్వచ్ఛత వల్ల శరీరం మీద కన్పిస్తూ నీలాల బన్న సరమైనది. గాజుకుప్పె లోపలి వెలుగు బైటకు
ప్రసరించినట్లుగానని భావం.

చూ. కావ్య ప్రారంభ పద్యం: 4-158.

చూచికి :-

ఇతర కవులు చంద్రాద్యపాలంభనం చేయిస్తే తమ కావ్య నాయికలతో; ఈ కవి మాత్ర మా మార్గం పోక - రాబోయే నాల్గు పద్యాల్లో కాల స్వరూపుడైన భగవంతుడామె రతి భావోద్దీపనం కల్గిస్తున్నాడని చెప్పబడుతున్నది. ఆ విరహాలాపం నాల్గే పద్యాలు. చత్వారి వాక్- వాక్కు- నాల్గు విధాలన్నట్లు. ప్రాతఃకాలంతో మొదలైన దినం నిశితో లీనమౌతున్నది కనుక, మధ్యాహ్నం - సాయాహ్నంతో కలుపుకొని నాల్గు కాల భండాల్నూ ఆమెకు విరహోద్దీపన సామగ్రియే. ప్రతి దినమూ ఇంతే- కవి నిశా కాల విరహంతో ప్రారంభించటం లోని సాగసు- చింతల సంతమసంబులన్ - అన్న పై పద్యభావ విశదీకరణం.

తే. ఎలసి యేప్రాద్దుఁ గనువొంద నీక మరుడు

కలహమున కంకకాఁ డయి కాలుద్రవ్వఁ

బాండుబహుళక్షపాపరంపరలు వెడల

కింటిలో నేదుముల్లయ్యె నిందుముఖికి.

84

మరుడు = మన్మథుడు; ఎలసి = సమీపించి (పొంచి); ఏ ప్రాద్దున్ = ఏ వేళా; కనువొందనీక = రెప్పపాలు కలుగనివ్వక; అంకకాడు = (అంకము+కాడు) = పట్టుదల గలవాడై; కలహమునకున్ = కయ్యానికి; కాలు ద్రవ్వన్ = నేల మీద పాదంతో కొట్టటం (పశువులు కోపంతో ఎదుటివాని పైకి దూకే ముందు నేలను గిట్టతో త్రవ్వటం సహజం); ఇందు ముఖికిన్ = చంద్రవదనకు; పాండు = శుక్ల (తెల్లని); బహుళ = కృష్ణ పక్ష; క్షపా = రాత్రుల; పరంపరలు = వరుసలు; వెడలకన్ = జరుగక; ఇంటిలోన్ = ఇంట్లో పెట్టిన; ఏదుముల్లు+అయ్యెన్ = ముండ్ల పంది ముల్లైనది.

ఏదు ముల్లు చూరులో గ్రుచ్చితే నిత్యమూ ఆ గృహంలో పోట్లాటలే జరుగుతాయని విశ్వాసం. నిశా కాలాల్లో ఆమెకు నిద్రలేదు. మన్మథుడు ఆమెను నిద్ర పోనివ్వక నిత్యమూ కలహానికి కాలు ద్రవ్వతుంటే- శుక్ల కృష్ణ నిశల సమూహమంతా నిద్రలేని రాత్రులౌతున్నాయి. ఇదెలాంటి దంటే ఏదు ముల్లున్న ఇల్లు ఏ విధంగా కలహమయమౌతుందో అలాగ మదను డామెతో కలహిస్తున్నాడు.

అలం : పరిణామం.

మ॥ తలిరుంగైదువు జోదునానతి వధూ ధైర్యంపుఁ బెన్గోటం గం

దలితాహర్మ్యఖయంత్రకారుఁ డలుక న్నానాఁటికిం దెల్లఁ గో

మలమూర్తండమరీచి దీపకలికోష్ఠం జూడి యేయుం దళ

ద్వళ పాథోరుహలోహనాళకుహరోద్యచ్చంచరీకాశ్మముల్.

85

తలిరుంగైదువు = చిగురాకు బాకు (కల); జోదు = యోధుని (మరుని); అనతిన్ = అజ్ఞతో; కందలితః = అప్పుడే అంకురించిన, అహర్మ్యఖ = ప్రాతఃకాలమన్న, యంత్రకారుడు = శత్రువు (ప్రేల్లీవాడు; అలుకన్ = కోపంతో; వధూ = గోదా; ధైర్యంపుఁ బెన్గోటన్ = స్థిరత్వ మన్న పెద్ద కోటను; నానాటికిన్ = రోజు

రోజుకు, త్రెళ్ళిన్ = పడిపోగా; కోమల = సూక్ష్మమైన; మార్తండ = సూర్యుని; మరీచి = కిరణమున్న; దీపకళిక = దీపజ్వాల; ఉష్మన్ = వేడితో; చూడి = ముట్టించి; దళత్+దళ = విరిసే రేకులున్న; పాథోరుహ = పద్మము (యొక్క); లోహనాళ కుహర = ఇనుముతో చేసిన గొట్టపు కడుపులోనున్న; ఉద్యత్ = ఎగురుతున్న; చంచరీక = తుమ్మెదలన్న; అశ్మముల్ = ఇనుప గుండ్లు; ఏయున్ = ప్రయోగిస్తున్నాడు.

దొర ఆజ్ఞాపిస్తే, ఫిరంగి ప్రేల్చేవాడు గుండ్లను ప్రేలుస్తున్నాడు. ఇక్కడ దొర మరుడు- చిగురాకు ఆయుధంగా గల దొర - ప్రేల్చేవాడు ప్రాతః కాలం, ఫిరంగి పద్మం, గొట్టం తామరకాడ. పద్మంలో రాత్రి నిద్రపోయి అది విచ్చుకోగానే బైటకు ఝంకార ధ్వనితో గుంపులై బయటకు ఎగిరివచ్చే నల్లని తుమ్మెదలు ఫిరంగి గుండ్లు - ముట్టించేది సూర్యకిరణ మన్న దీపకళిక. అది వచ్చి తాకేసరికి పద్మం వికసించింది. తుమ్మెద బారులు ఎగిరిపోతున్నాయి. ప్రాతఃకాల సౌందర్య వర్ణన దృశ్యం చెరువులో పద్మ వనం, విచ్చుకొనే పూలు, ఎగిరే తుమ్మెదలు. ఈ అందమంతా ఆమెకు ఉద్దీపన సామగ్రి. అందం బాధా హేతువెలాగా ? అంటే ఆమె ధైర్యమున్న పెద్ద కోటగోడను ప్రేల్చివేయటానికింత సన్నాహం చేస్తున్నాడు. మన్మథుడు, శృంగారం వీరాంగముగా వర్ణింపబడటం చిత్రంగా ఉంది.

కావ్యం మీద కవిరాజ ముద్ర ఉంది. ఇలాంటివి చాలా చోట్ల గుర్తించబడ్డాయి.

అలుకన్ - వీరికలో 42 వ పద్యంతో పోల్చు. ఇంకా ఈ ఆశ్వాసాంత పద్యంతో సహా

“సముద్వృక్షమ ధీనిబంధనవిధానంక్రంద నాచార్య భాగుమ్మత్తూరి శివం సముద్ర పురవప్రోస్థీల నాడంబరా” పారిజాతాపహరణం ఆశ్వాసాంతం.

ఉమ్మత్తూరు శివసముద్రపు కోటలు కావేరి మధ్యలో ఉండేవట. వాటిని 1509 లో రాయలు జయించాడు. ఆ యుద్ధ వర్ణన మీ పద్యం. కావేరి నీటిని బయటకు వాళ్ళు దీయిస్తూ ప్రహసాన్ని మళ్ళించే వాళ్ళు మళ్ళిస్తున్నారు. కోటగోడను ప్రేల్చేవారు ప్రేలుస్తున్నారు. ధానుష్కులు కోటగోడపై నున్న శత్రుసైనికులపై బాణప్రయోగం చేస్తున్నారు. ఇంత ఆశ్చర్యంగా ఉన్నదట ఆ యుద్ధం. అందుకని ‘ఆడంబరా’ అన్నాడు మహాకవి.

ఇలాంటి యుద్ధాలు “తలిరుంగైదు” వన్న పద్యాన్ని వ్రాయించాయి.

అలుకన్ - కోపం దేనికంటే కోటగోడ ఎన్నాళ్ళు ప్రేల్చినా కూలిపోనందుకు.

రోజూ ప్రాతఃకాల మిదే యుద్ధం వరుస. ఉదయగిరి దుర్గం జయించటానికి రాయల వారికి 9 నెలలు పట్టిందట. అది గిరి దుర్గం కనుక. దీనికి 1వ ఆశ్వాసాంతా పద్యంచూడు. వధూ ధైర్యంపు పెన్ కోట (పెద్దకోట) కనుక నానాటికి ప్రేల్చక తప్పటం లేదు అలుకతో.

కోమల : సూర్యకిరణం బహు నిశితమైనది. సుకుమారమూ - సూక్ష్మమూ కనుక. దళద్దళ- బడబడా గుండ్లు పడుతున్నవి. దానికిది వ్యంజక శబ్దం.

అలం : రూపకం.

తే. పొంత ఘటయంత్రసరముఁ ద్రిప్పుచు జపించు
మగువ ధృతి దూల మధ్యాహ్న మంత్రవాది
సురుచిరవితానదంభ కౌసుంభ ధారి
తుహినధారాగృహంగి బిందువులు సెదర.

86

మధ్యాహ్న మంత్రవాది = మిడివేళ అన్న మాంత్రికుడు; మగువ = గోదాదేవి; ధృతి = ధైర్యం; తూలన్ = చెదరిపోగా; పొంతన్ = ప్రక్కనే, ఘటయంత్ర = కుండలయంత్రమన్న; సరమున్ = జప సరమును, త్రిప్పుచున్ = త్రిప్పుతూ; సురుచిర = కాంతిమంతమైన; వితాన = చాందినీ; దంభ = మిషతో, కౌసుంభధారి = ఎర్రని వస్త్రం ధరించినవాడు, తుహిన ధారా గృహ = మంచు వలె చల్లనైన ధారా గృహమే; అంగి = శరీరం కలవాడు; బిందువులు = ధారా గృహంలో ఘట యంత్రం నుండి వడే నీటి తుంపుర్లు (నోటి నుండి రాలే తుంపుర్లు) చెదరన్ = ఎగిరిపడుతుండగా; జపించున్ = మంత్రం జపిస్తున్నాడు.

మధ్యాహ్న వేళల్లో ఆమె ధారా గృహంలో విశ్రాంతి తీసుకొంటున్నది. ఆశ్చర్య ధారలూ - గృహోపరి భాగంలో కన్ను చెదిరేలంత ఎరుపు కల - చాందినీ వస్త్రం - విరహతాపాన్నే పెంచుతున్నది. ఈ దృశ్య మెలా ఉన్నది ? - ఎరుపు వన్నె కల వస్త్రం కట్టి - చేతితో జపమాల త్రిప్పుతూ - ఒంటి నిండా విభూతి దాల్చిన మాంత్రికుడు - నోటి తుంపుర్లు చెదరుతుండగా - మంత్రం జపిస్తున్నట్లున్నాడా ? లేకపోతే చల్లదనం తాపకారణ మెలా జేతుంది ?

ధారా గృహమే మాంత్రికుని శరీరం. తుహిన బిందువుల విభూతి. ఘటయంత్రమే సరము. అవి విమ్మే ధారలే తుంపుర్లు - నోటి నుండి చెదరపడుతున్నవి.

ధారాగృహాలు ప్రాచీన వాస్తు వైభవాలు. నేటికీ హంపీలో కన్పిస్తున్నవి. దిగుడు బావి చుట్టూ భూగృహాలుగా - గదులుగా - కట్టబడేవి. ఘటయంత్రాలు అంటే - కుండల వరుసలు త్రాడుకు కట్టి - మాలగా గుండ్రంగా - దాన్ని గిలక మీదుగా త్రిప్పుతుంటే - కొన్ని కుండలు క్రిందికి - కొన్ని పైకి వస్తాయి. పైకి వచ్చేవి నీటిని ముంచుకొని వచ్చి క్రుమ్మరిస్తే- ఖాళీ కుండల వరుసలు క్రిందికి దిగుతాయి. ఇదొక విధమైన మోట. మోట అయితే ఒకే బాన ఉంటుంది. దీనికనేక కుండలుంటాయి. ఈ యంత్రంతో నీళ్ళు క్రుమ్మరించుకొంటూ ఉండే చల్లని గృహాలు - ధారాగృహాలు.

ఈ పద్యాలన్నీ - సుందర దృశ్య వర్ణనలు - చల్లనినీ - అందమైననీ తాపకారణాలు ఎలా కాగలవు. తాపమన్న కార్యానికివి సూక్ష్మ కారణాలు. కనుక కావ్యలింగం అలంకారం. లింగ మంటే సంకేతం. తర్కంలో లింగాలున్నాయి. అవి శాస్త్ర విషయాలు, కావ్యలింగమంటే సాహిత్య విషయకమైనవి. కనుక కావ్య శబ్దం విశేషణంగా చేర్చబడినది.

ఉ. తామరసాస్త్ర తామ్రముఖి దంష్ట్రితవిస్ఫుటనుల్లి హల్లక
స్తోమరజశ్చటాంగక, మధుద్యుతితార, వియద్బ్రుచంక్రమో

ద్వామ, పితృప్రసూప్లవగి, దైన్యరుతోత్థరథాంగపోత, చిం
తానుయ నిద్రలం బోలసి తాపము సేయఁ దొడంగె నింతికి.

87

ఇంతికిన్ = గోదాదేవికి; చింతామయ = తాపమయమైన; (చింత+ఆమయ = చింతతో కలిగే వ్యాధి అనెడి నిద్ర - వేదం); నిద్రలన్ = నిద్రల్లో; పితృప్రసూప్లవగి = సాయం సంధ్య యనే ఆడు కోతి, పాలసి = కన్పించి; తాపము సేయ దొడంగెన్ = విరహ తాపాతిశయాన్ని కల్గిస్తున్నది.

ఇది తాత్పర్యం. దీని పైన కట్టిన ఊహ పద్యం. ఆ కోతి ఎక్కడిది ? ఎలా ఉంది ? - సాయం సంధ్యయే ఆ కోతి. దానికి తామరస+ఆప్త = పద్మప్రియుడైన సూర్యుని వలె; తామ్రముఖి = ఎర్రని ముఖం కలది; దంష్ట్రిత = దంష్ట్రలుగా మలచబడిన; విస్ఫుట = విచ్చిన; మల్లి = మల్లె మొగ్గలు కలది; హల్లకస్తోమ = ఎర్రకలువల; రజశ్శుట = పుప్పొడి రాశి; అంగక = అవయవాలుగా కల్గినది; మధు ద్యుతి తార = తేనె వన్నె కన్నుగ్రుడ్లు (నక్షత్రాలు) గలది (తారకలే తారలు అందే కంటి పాపలు); వియత్ = ఆకాశమన్న; ద్రు = చెట్టు పైకి; చంక్రమ = దూకే; ఉద్దామ = విశృంఖలమైనది; దైన్యరుత = దీనమైన ఏడ్పుతో; ఉత్త = లేచిన, రథాంగ పోత = చక్రవాక శిశువులు కలది.

దాని ఎఱ్ఱని ముఖం సాయం సూర్యుడు. సంధ్య విప్పుతున్న మల్లె మొగ్గలు, దాని శరీరం ఎర్ర కలువల పుప్పొడి, కన్నుగ్రుడ్లు తేనె వన్నెల చుక్కలు (సాయం కాల కాంతిలో తెల్లని చుక్కలు మధు వర్షం కలవైవాయి). ఆకాశమన్న చెట్టు మీద ప్రపంచంగా దూకుతున్నది. ఏడుస్తూ లేస్తున్న జిక్కినల సంతానమే శిశువులుగా కలది. ఆ సాయం సంధ్యాప్లవగి చింతల సంతమసంతో - కలత నిద్రలో కన్పించి దుఃఖహేతువైనది. స్వప్నంలో కోతి కన్పిస్తే బ్రతుకులో చెరుపు కల్గుతుందని సుందర కాండలో చెప్పబడినది. సీతమ్మ ఆంజనేయుని చూచి అనుకున్నదట. దానిపై కట్టిన కట్టడం ఈ పద్య రత్న సౌధం - మలయకూటం.

ఉపమాన సామగ్రి అత్యంతోచితం. తామ్రముఖం - సాయంకాల రవిబింబం. మల్లెలు - దంష్ట్రలు. (కోతి నోరెప్పుడూ ఇకిలిస్తుంది కనుక బైటపడ్డవి). హల్లక రజస్సు - శరీరచ్ఛాయ. (కలువలు వికసించే సమయం కనుక హల్లకం వాడబడినది).

తారకలు - తారల కన్నుగ్రుడ్లు. మధుద్యుతి - సంధ్యారక్తిమ కనుక చుక్కలలాగే ఉంటాయి. వియత్ - ద్రుమం (సుందరకాండలోను హనుమ శింశుపావృక్షం మీదుండే సీతమ్మకు కన్పించాడు). ఆకాశం వృక్షంపై భాగంలాగా ఉంటుంది కనుక.

హంపీతో రాయలవారి గురువు వ్యాసరాయల బీజాక్షర సంపుటిలో యంత్రమూర్తిగా హనుమంతుని స్థాపించారు. వారే సుప్రభాతం వ్రాసారు. నేటికీ అది పరింపబడుతున్నదట. మంత్రాక్షరాల నుండి దైవమూర్తి ఏర్పడినట్లు ఇక్కడ మర్కటత్వం ప్రకృతిలో ఆయా పదార్థాల నుండి నిష్పన్నం చేయబడినది. దైవమంటే అంతే. ఆ యంత్ర హనుమబీజాక్షర రూప ఆంజనేయ మూర్తి వర్ణనమే ఈ పద్యం.

వ్యాసరాయలు కొన్ని వందల హనుమంతుని గుడులు కట్టించాడట. అంతకు పూర్వం హనుమ విగ్రహాలు పార్వమూర్తులట. వ్యాసరాయలే భక్తున కున్నుఖంగా ఉండే ప్రత్యక్షమూర్తులను చెక్కించినట్లు చరిత్ర.

ఈ పద్యం దానికి కీర్తి పతాక. చరిత్రనూ, మతాన్ని కావ్యంగా మలిచే ప్రతిభా శక్తి

ప|| ఇతెఱంగున సకలకాలంబుల నారటంబున కూఱటంగానకుండియు

నప్పుండరీకాక్షి యందుండు నప్పుండరీకాక్షు నారాధనంబున

నారాధారమణుంగ్రమ్మఱఁజెంద డెందంబునం దలచి

88

ఈ; తెఱంగునన్ = విధంగా; సకల కాలంబులన్ = అన్ని వేళలా; ఆరటంబు = ఆరాటం (తాపం); ఊఱట = ఓదార్పు; ఆ; పుండరీక+అక్షి = తామరసనేత్ర; పుండరీకాక్షు = శ్రీవిష్ణుని; ఆరాధనంబునన్ = అర్చనతో; రాధారమణున్ = శ్రీకృష్ణుని; క్రమ్మఱన్ = మరలా; చెందన్ = పొందలూనికై; డెందంబునన్ = హృదయంతో.

సీ. పద్మాస్య ప్రతిదిన ప్రత్యూషమును మౌన

నియతి మేల్కని, సఖీచయము మ్రోల

హేమపాత్రిక హరిద్రామలక్యాదిక

స్నానీయ వస్తు వ్రజంబుఁ గొనుచు,

ధౌతాంశుకంబులు తడి యొత్తులును దేర,

నంతః పథంబున నరిగి, నిజగృ

హరాసుదీర్ఘిక ననుసంహిత ద్రావి

దామ్నాయయై స్నాన మాచరించి,

తే. పర్జనీతేష పూర్ణ సాభాగ్యదాంగ

ధూతి చకచక లీ రెండతోడ మాఱు

మలయ, నిడు వెండ్రుకల గుంపు మలచి వైచి

వేగ వెడవెడ దడియొత్తి, విధియుతముగ.

89

పద్మ+ఆస్య = తామర పుష్పంవంటి ముఖం కలది - గోదాదేవి ప్రతిదిన ప్రత్యూషమునున్= ప్రతిరోజూ ప్రాతఃకాలంలో; (బ్రాహ్మముహూర్తం - సూర్యోదయానికి రెండు ముహూర్తాల ముందు) మౌన నియతినే= మౌన వ్రతంతో; మేల్కని = లేచి; సఖీచయము = చెలల సమూహం; హేమపాత్రికన్ = బంగారు పాత్రతో; హరిద్రా = పసుపు; ఆమలకి = ఉసిరిక; ఆదిక = మొదలైన; స్నానీయ వస్తు = స్నానోపయుక్తమైన వస్తువుల; వ్రజంబు = మొత్తం; ధౌత+అంశుకంబులన్ = ఉదికిన తెల్లని వస్త్రాలు; తడి ఒత్తులున్ = తడిని తుడుచుకొనేవి; మ్రోలన్ = తనకు ముందుగా; కొంచున్ = తెస్తూ; తేరన్ =

తీసుకొనిరాగా; అంతఃపథంబునన్ = (ఎవ్వరికీ కన్పించకుండా); దొడ్డిదారి గుండా (లోపల మార్గంలో); అరిగి = పోయి; నిజ = తను; గృహ+ఆరామ దీర్ఘికన్ = ఇంటి తోటలోని దిగుడుబావిలో; అనుసంహిత (ద్రావిడ+ఆమ్నాయయై = పరింపబడిన దివ్య ప్రబంధం కలదై; స్నానమాచరించి = స్నానం చేసి; పర్తనీ = పసుపు; లేశ= పొడికి; పూర్ణ = సంపూర్ణ; సౌభాగ్యద = కాంతి అందాన్నిచ్చే; అంగ = శరీరావయవాల; ధూతి = కదలికలతో కలిగే; చకచకలు = నైగనిగ్యం; (పసుపు కొంచెం పెట్టుకొని స్నానం చేయగానే ఆమె తను కాంతి పసుపుకే వన్నె పెట్టేది కాగా, ఎండలో చకచకలీనుతున్నది); ఈరెండ తోడన్ = లేత ఎండతో; మాటు మలయున్ = ఎదురు నిల్వగా; నిడు = పొడవైన; వెండ్రుకల గుంపును; మలచి = ముడిచి; వైచి = వెన్నెక్కు చేసి; వేగన్ = త్వరగా; వెడ వెడ = పొడి పొడిగా; తడియొత్తి = తుడుచుకొని; విధియుతముగన్ = శాస్త్రరీతిగా.

ప్రతి ప్రాతఃకాలంలోను మౌనంగా లేచి లో త్రోవల గుండా ఇంటి పెరట్లో ఉన్న దిగుడుబావికి స్నానార్థమై చెలికత్తెలు - దాసీలు - బంగారు పాత్రల్లో పసుపు - ఉసిరిక వంటి స్నానావసరమైన పదార్థాలు, ఉడికిన బట్టలు కూడా తీసికొని తనకు ముందు నడుస్తుండగా - పోయి, స్నానం చేసింది. ఎండలోకి వచ్చి నిడుద కేశ సాశం తుడుచుకొని - వెనుకకు ముడుచుకొని మౌన నియతి - దేవతా ధ్యానంతో మేల్కొనటం నిధి.

(ద్రావిడమ్నాయము - దివ్య ప్రబంధం. అప్పటికి వచ్చిన ఆళ్వార్ల దివ్యస్తోత్రాలు. పే - భూత - పాయలై - విష్ణుచిత్తారుల రచనలు.

పోల్చు - 1-83 లక్కడ అరటి దొన్నెలు. ఇక్కడ హేమపాత్ర.5-36 లో పసుపు వన్నె శరీర కాంతి ముందు వెలవెలపోతున్నది.1-64 లో 'లోత్రోవలు'.

కథాగమనం కోసం వ్రాసిన ఇలాంటి పద్యాలు చాలా అందమైనవి. చూ. 5-37,38.

ఉ॥ కుందరదాగ్ర నెన్నొసల గుమ్మడిగింజ తెఱంగు పొందుమ్మ

ద్విందువుర దీర్చి, చెందిరము పేచకి శీర్షము పై బలె న్గటిం

జందుర కావిజీ బమరం జల్లని రేయిటి తట్టుపు న్గలి

న్విందులం దేల్చి, నూనెముడి వెండ్రుకలు దడి తావు లీనంగ.

90

కుంద = మల్లె మొగ్గ(లవంటి); రద+అగ్ర = పంటి చివళ్ళు కలది (గోద); నెఱ+నొసలన్ = అందమైన నుదుటిపై; పొందు = తెల్లని; మృత్ = మట్టితో; బిందువున్ = బొట్టును; గుమ్మడిగింజ; తెఱంగు = నలె; తీర్చి = దిద్ది; పేచకి = ఏనుగు; శీర్షము పైన్ = కుంభస్థలం మీద; చెందిరము బలెన్ = సిందూరపు పూతలాగా; కటిన్ = నితంబసీమపై; చందుర = కుంకుమ వన్నె; కావిజీబు = జిలుగు కావి చీర; అమరన్ = ఓప్పిదం కాగా; చల్లని; రేయిటి = రాత్రి; తట్టుపున్గు = తట్టి తీసిన మేలిపువ్వును; అళిన్ = తుమ్మెదలను; విందుల తేల్చన్ = ఆతిథ్యనిస్తూండగా; నూనెముడి = దూముడి; వెండ్రుకలున్; తడి తావులు = తడి వాసనలు; ఈనగన్ = వెదజల్లుతుండగా. (వెండ్రుకలన్- తడి-తావులీనగన్ అనీ చెప్పవచ్చును)

మల్లె మొగ్గలవంటి దంతాగ్రలు కల గోదాదేవి; అందమైన ఫలం మీద నాముతో గుమ్మడి గింజ బొట్టు పెట్టుకొని; కటి మండలికి చుట్టిన సన్నని కావి చీర - ఏన్ను కుంభస్థలం మీద అలమిన కుంకుమ పూత వలె అందగిస్తుంటే; రాత్రి; శరీరానికి రాసుకొన్న మంచి పున్నగు వాసన లీనుతూ తుమ్మెదలకు విందులిస్తుండగా నూనెముడితో వెండ్రుకలు తడి వాసనలు వెదజల్లగా.

కుందరదాగ్రాలకు - గుమ్మడి గింజనాము బొట్టుకు స్పర్శ.

ఏన్నుకుంభస్థలానికి - రెండు దిబ్బలుగా ఉంటుంది కనుక నితంబ ద్వయికి స్పర్శ.

నూనెముడి - పై పద్యంలో నిడుద వెండ్రుకలు మలచి వెన్నుకు వైచినదిదే. ఆమె కేశపాశ సౌందర్యము నాన్యతో దర్శనీయము - అన్నట్లు మాటిమాటికీ ఏమరక చెప్పటం భావించాలి.

నెన్నొనలు - అనటంలో అందం - కన్నొమల మధ్య - నొసటి పైన.

తే॥ బోటి గట్టిన చెంగల్వ పూపుటెత్తు
దరుపరిణతోరు కదళమంజరియుఁ గొనుడుఁ,
బోయి, గుడి నంబి విజనంబుఁ జేయఁ జొచ్చి
మొక్కి వేదికఁ బలువన్నె మ్రుగ్గు వెట్టి.

91

కట్టిన; చెంగల్వపూపు+ఎత్తు = ఎర్రకలువల దండను; తరు = చెట్టునే; పరిణత = పండిన; ఉరు = పెద్ద; కదళి మంజరియున్ = అరటిగల; బోటి = చెలికత్తె; కొనుడున్ = తీసుకొనిరాగా; పోయి = గోదాదేవి వెళ్ళి; నంబి = పూజారి; విజనంబు = జనం లేకుండా; చేయన్ = చేస్తే; చొచ్చి = ప్రవేశించి; మొక్కి; వేదికన్ = విగ్రహం ముందున్న తిన్నెపై; పలువన్నె మ్రుగ్గు = రంగుల మ్రుగ్గు, తీర్చి = వేసి.

తానై కట్టిన ఎర్ర కల్వ దండ - చెట్టున పండిన అరటిగల - తీసుకొని చెలికత్తె ముందు నడుమా - నంబి గుడిలో జనం రాకుండా చేస్తే - తాను పోయి నమస్కరించి తిన్నెపై మ్రుగ్గు తీర్చి చెంగల్వ - పాండ్యదేశ ప్రీతికరమైన పుష్పం కాబోలు. చాలా చోట్ల గ్రహింపబడినది.

చూ. 1-75; 6-92.

(కదళ మంజరి - చూ. 1-69 పద్యంలో కదళి వన పంక్తి - దగ్గర చేయని కదళి శబ్ద విచారణ, వేదం వారు కదళిలో ఇకారమునకు గతి కన్పించదనటం, తదనుగుణంగా వానిళ్ళ పాతం కదళి కాదని - కదళ అని దిద్దటం వింత.)

తే. కపిలగవి సర్పిఁ బృథుదీప కళిక దీర్చి ।
ద్వయముతో వక్షమునఁ గల్వదండసేర్చి
యగరు ధూపంబు లిడి శర్మ రాజ్యయుక్త ।
హృద్య కదళి ఫలాని నైవేద్య మొసఁగి.

92.

కపిలగవి సర్పిన్ = పుల్లాపు నేతితో; పురు = పెద్ద; దీపకళికన్ = దీపపుజ్వాలను; తీర్చి = వెల్లించి; వక్షమునన్
= విగ్రహరూపమైన స్వామి ఎదురురొమ్మున; ద్వయముతోన్ = ద్వయమంత్రోచ్చారణతో; కల్పదండను
చేర్చి, అగరు ధూపంబులు = అగరుతో ధూపం వేసి; శర్కర = చక్కెర; ఆజ్య = నేతితో; యుక్త =
కూడుకొన్న; హృద్య = చవులూరించే; కదలీ ఫలాళిన్ = అరటి పండ్ల సమూహంతో; నైవేద్యము + ఒసగి
= నివేదనం చేసి.

ద్వయమంత్రము - చూ. 2-87, 1-77.

“నారాయణాబ్జ చరణౌ శరణ మహం ప్రవద్యే శ్రీమతేనారాయణాయ నమః.”

క. ఖండిత పూగీ నాగర

ఖండంబులు ఘనశశాంకఖండంబులచే

హిండితమగు తాంబూలము

ఖండస్థిరభక్తి నొసంగి కదలి చెలులతో.

93

ఖండిత = ముక్కలుగా చేయబడ్డ; పూగీ = పోకలు; నాగర = శౌంఠి; ఖండంబులు = ముక్కలు; ఘన
= పెద్ద; శశాంక = కర్పూరపు; ఖండంబులు = ముక్కలు; చేన్ = తో; హిండితము + అగు = మిశ్రితమగు;
తాంబూలము; అఖండ స్థిర భక్తీన్ = ఏకాగ్రమైన చెదరని భక్తితో; ఒసగి = అర్పించి (తాంబూలం);
చెలులతోన్ కదలి = సఖులతో పాటు బైటకు వచ్చి; పై పద్యంలో నైవేద్యమర్పించినది. ఇందులో
తాంబూలం = వక్కలు - ఆకులు - శౌంఠి ముక్కలు - కర్పూరంతో కూడినది.

గీ॥ చెలువ గర్భగృహ ప్రదక్షిణము చేసి,

వినతయై మౌళి శరకోపమును ధరించి

చరణ తీర్థము గొని తత్రప్రసాద లబ్ధ,

మయిన మాల్యము దాల్చి గేహమున కరుగు.

94

చెలువ = గోదాదేవి; గర్భగృహ = మూలవిరాట్టున్న గుడికి; ప్రదక్షిణము చేసి = వలగొని; వినతయై =
వంగి; శరకోపమును; మౌళిన్ = శిరస్సున; ధరించి = తాల్చి; చరణ తీర్థమున్ గొని = స్వామి పాద
జలమును స్వీకరించి; తత్ = ఆ స్వామి; ప్రసాద = దయతో; లబ్ధమైన = లభించిన; మాల్యమున్ =
దండను; తాల్చి = శిరస్సునందు తాల్చి; గేహమునకున్ = ఇంటికిన్; అరుగున్ = పోవును.

89 నుండి ఇక్కడి దాకా 6 పద్యాలు ఏకధాటిగా - వేగంతో - నడిచాయి. ఆమె పూజా విధానాన్ని
ధ్వనించే దశమ ఇది. అన్నీ అసంపూర్ణ క్రియలే. ‘అరుగున్’ దాకా ఆ క్రియా ప్రయోగం మోగి - ఏకాగ్రతను
- ఏకధాటిని ధ్వనిస్తున్నది. విసువూ విరామం లేకుండా అర్పించినదన్న భావం స్ఫురిస్తున్నది. కనుక
ఈ షట్కము అంతా ఒకే పద్యం. లేదా మాలిక.

క || ప్రతిదినము నిల్లు చని యు
 చ్యుత పూజ యొనర్చి వచ్చి సుదతి వియోగ
 చ్యుత ధైర్య యగుచు నయ్యదు ।
 పతిగుణములు ద్రవిడభాషన్ బాడుచు నుండున్.

95

సుదతి = అందమైన పండ్ల వరుస కలది; ప్రతిదినమున్ = ప్రతిరోజూ; ఇల్లు = ఈ విధంగా; చని = పోయి; అచ్యుత = విష్ణువునకు; పూజ; ఒనర్చి = చేసి; వచ్చి; వియోగ = విరహం వల్ల; చ్యుత = సడలిస; ధైర్య = ధీరుణం కలది; అగుచున్; ఆ+యదుపతి = శ్రీకృష్ణుని; గుణములు; ద్రవిడభాషన్ = తమిళంలో; పాడుచున్; ఉండున్.

ఈ వ్రతమే గోపికలు భాగవతంలో చేసినది. మార్గళి - మార్గశీర్షవ్రతంగా ప్రసిద్ధం. ఆ ముప్పది రోజులు ఆమె పాడిన పాటలే తిరుప్పావై. విరహగీతికలే నాచ్చియార్ తిరుమొళి.

దవిడ ప్రబంధ మండలికి భూషణ ప్రాయమైనవి. భావోన్మేషం

మాధవ లీల

97-143. పద్యాలు హద్దుగా ప్రవహించిన మధుకుల్య ఈ వసంతవర్ణన.

పాదపాత్వాదపం గప్పన్ - శైలాత్ శైలం, వనాద్వనం,
 వాతి నైకరసాస్వాద - సమ్మోదిత ఇవానిలః

(వసంత వాయువు చెట్టునుండి చెట్టుకు - కొండనుండి కొండకు, అడవినుండి అడవికి వీస్తున్నది. చూస్తే ఈ గాలి దేవునకు, ఏకరసాస్వాదనతో తృప్తి కలుగుతున్నట్లు లేదు.)

రామాయణ కిష్కింధకాండలో మహర్షి 70 శ్లోకాల్లో వసంతవర్ణన నీవిధంగా సహజసుందరంగా చేస్తే -

శ్రీకృష్ణ దేవరాయ లదేవాయువును - 5-108 లో ఇంత ప్రాధంగా చిత్రించాడు. ఇది వీరిరువురి మార్గ భేదం.

సమానత్వ మేమంటే - అక్కడ శ్రీరామునకు విరహోద్దీపనంగా ఇక్కడ గోదాదేవికీ-ఈ వర్ణన అవసరమౌతున్నది. కనుకనే అటు మహర్షి ఇటు రాజర్షి

“గాలికి కదిలే బొట్టుగు పూగుల్ని మధుసానంతో వివశయై చలించే

ప్రియురాలిని లాగా తుమ్మెద త్వరితగతిని పొందుతున్నది.

‘సీతా తనూలతను స్మృతి తెత్తుతూ పర్వతసానువున

కర్ణికారం వికసించింది’ - అని వాల్మీకి

రాయలు వర్ణనాంతంలో - “ఇంతులెనసిరి పూబొదరింట్ల పతులన్” అనీ - ముగింపులో ‘కామిని

వేషురంజిని' - (145లో) అన్నాడు. అంటే గోదా విరహోద్దీపన సామగ్రిగా వసంత వర్ణన మవసరమౌతున్నది. అంటే ఇదంతా కేవల శృంగార రస పరిధిలోని విషయమన్నమాట.

వాల్మీకి - కాళిదాసాది మహాకవుల ఋతువర్ణనల్లో ప్రతివిషయాన్ని నిలిపి - ఆపాదమస్తకం - బొమ్మగీసే పద్ధతి తక్కువ. రాయల వర్ణనలు అజంతా చిత్రాలు తప్ప ఆధునిక ప్రతీకా చిత్రణం కాదు. (110 వంటివి)

ఈ క్షీప్త కల్పనలు భావనావద్రుతైన ప్రౌఢోహాలు - గోదాదేవి విరహాతిశయాన్ని - వైశిష్ట్య వైలక్షణ్యాలను వ్యంజించటం కోసం; ఆ విరహంలో అతాకిక లక్షణాలను ధ్వనించటం కోసం చేసినవి. కనుకనే పూర్వ ఋతువర్ణనల్లోని వైవిధ్యమిక్కడ కన్పించదు. వాటి ప్రయోజనం పరిధులు నేరు. ఇది కేవలం శృంగార రస ముఖమైన వర్ణన.

అందుకే అంతంలో కామిని అని గోద ననటం తటస్థించింది. వసంతుడనక మాధవుడనటం. ఈ వసంత ఋతువు కాలస్వరూపుడైన మాధవుని లీల - ఆమె విరహానుతని కానంద దాయకమన్నమాట. ఈ వర్ణనలకు భూమిక నాచ్చియార్ తిరుమొళి. అదంతా ఆ తల్లి తన విరహాన్ని తానే వర్ణించుకొన్న అద్భుతస్పృష్టి.

వసంతఋతు వర్ణనం

గ || మొదలనాముక్తమాల్యదమదనతాప

తరణి పెనువెట్టవేగిన దక్షిణాశ

మత్స్యతోష్ణకుండదుదముట్టు మాడుననుచు

దొలగెనన మత్తరాశకుందొలగెతరణి

96

మొదలన్ - మొదటే, ఆముక్త - ధరించిన,

మాల్య - దండను - ద - ఇచ్చిన గోద యొక్క, మదనతాప - మన్మథాగ్నియన్న.

తరణి = సూర్యుని; పెనువెట్ట = మహాతీవ్రమైన ఎండలలో వేగిన - (మంగలంలో పేలాలవలె) వేగినట్టి; దక్షిణ+ఆశ = దక్షిణ దిక్కు (పాండ్య దేశంలో జరిగిన కథ కనుక); మత్స్యత - నాచేత; చేయబడిన; ఊష్ణకున్ = వేడికి; తుదముట్టన్ = చివరికంట; మాడున్ - మాడిపోగలదు; అంచున్; తొలగెను = దక్షిణ దిక్కును వీడినాడు; అనన్ - అన్నట్లు; ఉత్తర దిశకున్ - ఉత్తర దిక్కుకు; తొలగెన్ - వెళ్ళినాడు.

అసలే గోదాదేవి విరహతాప సూర్యుని వేడికి మాడిపోయిన దక్షిణ దిక్కు; ఇంకా నేనూ మండిస్తే మరి చచ్చిపోతుందన్న జంకుతో సూర్యుడు దక్షిణ దిక్కు నుండి ఉత్తర దిక్కుకు తిరిగినాడా యన్నట్లు - ఉత్తర దిక్కుకు వెళ్ళినాడు.

అలం : హేతుాత్రప్రక్ష.

ఉత్తరాయణం ప్రవేశించినదని భావం. సూర్యుడు మకరరేఖకు పోవటం. మకర సంక్రాంతి రావటం జరిగింది. కర్కాట రేఖలో ప్రవేశిస్తే దక్షిణాయనం. (దీని వర్ణనతో వర్ణబుటు ప్రారంభం జరిగింది.)

“దిక్ దక్షిణాపి పరిపక్తిమ పుణ్యలభ్యాత్
సర్వోత్తరా భవతి దేవి తవావతారాత్”. (గోదాస్తుతి)

అని వేదాంత దేశికుల స్తుతి. గోదాజన్మ దక్షిణ దిక్కున జరిగినందు నల్ల ఆమె పుట్టుకతో అది సర్వోత్తర (ఉత్కృష్ట) మైనది.

శూర్పణఖ కథలో “సేవమానే దృఢం సూర్యే దిశమంతక సేవితాం
విహీన తిలకేన నోత్తరా దిక్ ప్రకాశతే:-

(అరణ్య. 15-8) సూర్యుడు దక్షిణదిశను పొందితే ఉత్తరదిక్కు తిలకహీన వలె శోభించటంలేదు. అని హేమంత వర్ణన చేసాడు మహర్షి. రాయలపద్యనికిది మూలం కావచ్చు.

మ॥ తెలియఁగ వచ్చెనట్టి తఱిఁ దిగ్మకరుండు ధనాధిపాశ్చై
తొలఁగిన కారణం బతివ దుర్వహ దీర్ఘ వియోగ వహ్ని పె
ల్లమన తద్దీశం దగిలినట్టి తనూష్ణ ఘనీభవన్మహా
జలమయ శంకరశ్వశురశైలము కోనలఁ జల్వఁ దీర్చుకోన్.

97

తిగ్మ - తీక్ష్ణమైన; కరుండు = కిరణాలు కలవాడు (సూర్యుడు); అట్టి తఱిన్ - ఆ సమయంలో; ధన+అధిప = ధనపతి (కుబేరుడు); ఆశకు+ఐ = దిక్కునకై; తొలఁగిన = వెళ్ళిన; కారణంబు = హేతువు; తెలియగన్ వచ్చెన్ = స్పష్టపడ్డది. అతివ = గోదాదేవి; దుర్వహ = మోయరాని; దీర్ఘవియోగవహ్ని = చిరకాల విరహాగ్ని; పెల్లు - ఆధిక్యం; అలమినన్ = వ్యాపించిన; తత్+దిశన్ = ఆ దక్షిణ దిక్కునందు; తగిలిన+అట్టి = సోకినట్టి; తను+ఉష్ణమ్ = శరీరపు వేడిలో; ఘనీభవత్ = గడ్డకడుతున్న; మహా = గొప్ప; జల = నీరు; మయ = మాయ రూపైన (మంచు); శంకర - శివుని; శ్వశుర = మామన్నైన; శైలము - కొండ (మంచుకొండ), కోనలన్ = గుబురు చెట్ల మూలల్లో; చల్వన్ = చల్లదనంతో; తీర్చుకోన్ = తీర్చుకోవటానికి.

వేడి కిరణాలవాడు ఉత్తర దిక్కునకు మళ్ళిన కారణం తెలిసింది. గోదా విరహాగ్ని తన శరీరానికి కాక కల్గించేసరికి సూర్యుడు తాళలేక; శివుని మామగారిల్లు - మంచుకొండకు పోయి, కోనల్లోని చల్లదనంతో ఒంటిమంటలను చల్లార్చుకోవటానికి. సూర్యమండలం సైతముడుకెక్కిపోయినంతగా ఆమె విరహతాపమతిశయించింది - తిగ్మ కరుడనటంలో సాగను, మంచుకొండకోనల చల్లదనం రెండూ విరుద్ధంశాలు - ఒకటి ఉష్ణత, మరొకటి శీతలత. కనుక మహా - శైలము.

అలం : సరో(త్రే)క్ష - కావ్యలింగ - సంక్షేపం.

విశే|| దక్షిణ దిక్కు గోదాదేవి విరహార్తి గీతికలతోనుడి తిరిగిపోయినదన్న గోదాస్తుతిలో వాక్యం దీనికాధారం.

కినిసి వలతోడు దండెత్తగేతువగుట
మీన మిలతోచు టుచితంబ మేషమేమి
పని? యనంగనేల విరహాఖ్య బాంధయువతి
దాహమున కగ్గిరాగదత్తడియు రాదె

98

వలతోడు = వలపురాజు; కినిసి = విరహిణులపై కోపించి; దండెత్తుట = యుద్ధయాత్ర సాగటం; కేతువు+అగుటన్ = జెండా కావటం వల్ల; మీనము = చేప; ఇలన్ = భూమిపై; తోచుట; ఉచితంబ = తగినది; మేషము = మేకకు; ఏమిపని = రావలసిన అవసరమేమిటి?; అనంగన్ ఏల ? = అనటం దేనికి; పాంధయువతి = ప్రవాసమైన వాని భార్య ను దాహమునకున్ = దహించడానికి; విరహ+అఖ్యన్ = విరహమున్న పేరున; అగ్గి = నిప్పు రాగాన్ = వస్త్ర; తత్తడియున్ = వాహనం కూడా; రాద = రాదా ?

మన్మథుడు విరహులపై కోపంతో దండెత్తిరాగా; అతని జెండామీద గుర్తు మీనం కూడా రాక తప్పక వచ్చింది. మరి మేషం దేనికి వచ్చినట్లు ? విరహం పేరున అగ్నివస్త్రే వాహనమైన మేకా వచ్చింది. తప్పు లేదు.

సూర్యుడు - మీనరాశిలో; తర్వాత మేషంలోకి ప్రవేశించాడు. (కమంగా పగళ్ళు వేడెక్కుతూ; వసంతం బలుస్తున్నదని భావం.

97-98 పద్యాలలో వసంతాగమనం - క్రమ పరిణామప్రారంభం సూచించాడు. ఇదే పద్ధతి ఇతర ఋతువర్ణనల్లోనూ కనిపిస్తుంది.

మ|| ప్రియ పరిరంభణ ద్రఢిమ పెల్లిక నామని వచ్చి చేయుంగా
వ్యయముని సీతునంద చెలువల్ పెదపుల్ తడుపంగా వచ్చె, దా
రయమున, బేర్చి యా ఋతువు రాఁ జనవిచ్చి తొఱంగిరయ్యవ
ప్త, యుచితమే కదా 'విపదిదైర్య' మనంజనుమాట యింతకున్ -

99

ఇలకన్ = తర్వాత; ఆమని = వసంతం; వచ్చి; ప్రియ = ప్రయులయొక్క; పరిరంభ = కౌగిలింతల; ద్రఢిమ = బిగువు; పెల్లు = ఆధిక్యం; వ్యయముసేయగా = నశింపజేస్తుంది కదా; అని; సీతు+అందన్ = చలికాలం లోనే; చెలువల్ = ప్రియురాలిద్రు; పెదపుల్ = పెదపులను; తడుపంగన్ = తడుపుకోగా; చలికి పగిలిన వానిని తడుపుకోగా; (భయపడగా); ఆ ఋతువు- వసంతం; పేర్చి = విజృంభించి; రయమునన్ = వేగంగా; వచ్చెన్ = రానే వచ్చింది. రాన్ = రాగా; చలి; విచ్చి = చెదరి; తొఱంగిరి = పెదపులను తడుపుకోవటం; భయపడటం మానివేశారు. ఇంతకున్ - ఈ విషయంలో; విపది ఆపదలో, దైర్యం - ధీరత్వం (వహించాలి) అనన్; అన్నమాట = లోకంలో ఉన్న న్యాయం; ఉచితమే కదా !

(పియుల దృఢాలింగనాలు వసంతం వచ్చి సడలిస్తుందని కాంతలు, చలికాలంలోనే పెదవులు తడుపుకున్నారు. ఇంతలో వసంతం రానే వచ్చింది. ఆ రావటం రావటం పెద్దగా వచ్చింది కనుక నిండా మునిగినవానికి చలి ఏమిటన్నట్లు - కాంతలు కూడా పెదవులు తడుపుకోవటం చలిపోయింది కనుక - భయపడటం మానివేశారు. పెదవులు పగలటం మాని వేశాయి.

ఆ అవస్థ తగినది, లోకంలో ఆపదల్లోనే ధైర్యముండాలి అన్న సూక్తి నిజమే కదా !

అలం : అద్ధాంతరన్యాసం, శ్లేష అప్రధానం. (చూ. 5-104)

మ॥ స్పష్ట బహువ్రణం బయిన సీతున కల్కి, నిజోష్ఠపల్లవో
చ్చిష్టముగొన్న దిమ్మధు, విసీ యన కింతులు మోవిం దన్నధూ
చ్చిష్టముగొన్న యొచ్చె మఱం, జేసిన, వారు కృతం బెఱింగి వి
స్పష్టముగా నొనర్చిరి వసంతున కూటం దోహదంబులన్.

100

ఇంతులు; స్పష్ట = స్పష్టింపబడిన (కల్పింపబడిన); బహువ్రణంబు = అనేక గాయాలు కల; సీతునకున్ = చలికాలానికి; అల్కి = జంకి; ఇమ్మధువు = ఈ తేనె; నిజ = తమ; ఓష్ఠపల్లవ = చికురూకు పెదవి; ఉచ్చిష్టము = ఎంగిలి; కొన్నది = తీసుకొన్నది, ఇసీ అనన్ = చీచి అనక; మోవిన్ = పెదవితో; తత్ = ఆ; మధు = తేనెయొక్క; ఉచ్చిష్టము = ఎంగిలి ఐన మైనము (మధూచ్చిష్టము = మైనం); కొన్న = గైకొన్న; ఒచ్చెము = హెచ్చె (తక్కువతనం); అఱంజేసినన్ = పోగొట్టిన; వసంతునకున్ = వైత్రునకు; వారు = ఇంతులు; కృతంబు+ఎఱింగి = చేసిన మేలు మరువక (కృతజ్ఞతతో); దోహదంబులన్ = దోహద క్రియలను; విస్పష్టముగాన్ = మిక్కిలి తేట తెల్లంగా (అందరకూ తెలిసేటట్లు); ఊటన్ = ఓడార్పుగా (బాధలేకుండా); ఒనర్చిరి = చేసారు.

చలికాలం స్త్రీల చిగురూకు పెదవులను చిట్లగొట్టినాడు (చూ. పై పద్యం). అందుకని వారు తాము మధువు (ఇప్పు పూల నుండి తయారు చేసిన మద్యమునకే మధువని పేరు) త్రాగేటప్పుడు ఎంగిలి పడినదైనా - పగుళ్ళకు ఆమధూచ్చిష్టము (మైనం) పూసుకొన్నారు. అది తమకు వైచ్యమైన పని కదా ! వసంతుడు రాగానే ఆ మైనంతో పని తీరింది.

కనుక ఆ నీచత్వం నుండి తప్పించిన వాడు వసంతుడు. ఆ కృతజ్ఞతతో వారు ఆయా దోహదక్రియలతో ఆయా పూలపాదులను పూయించారు. దానితో వసంతునకు ఆరాటం తగ్గి ఊటం పడ్డాడు. (దోహద క్రియలకు 125 నుండి చూడు)

అలం : అన్యోన్యం.

మ॥ మునుపే చంద్రబలంబుగల్గి మలయంపుం గమ్మ లేగాడ్పుదే
రున నేతెంచు లతాంత బాణునకు సూర్యంధున్ మహిం గ్రోత్తగా

ననుకూలించె, c జలంబునన్ విరహిణీప్రాణా పహారంబు సే

యన యూహించువిధాత కృత్యమదియేలా మాను నెప్పట్టునన్.

101

మునుపే = ముందుగానే, చంద్రబలంబు = చంద్రగ్రహ సహాయం; కల్గి; మలయంపున్ = మలయ పర్వతం నుండి బయలుదేరే; కమ్మ = మంచివాసనగల; లే = లేత; గాడ్పు = గాలి; తేరునన్ = రథంమీద; ఏతెంచు = వచ్చే; లత+అంత = (తీగ చివరనుండేది) పూవు; బాణునకున్ = బాణాలు కలవానికి; మహిన్ = లోకంలో; క్రొత్తగా = ప్రస్తుతం; సూర్యుండున్; చంద్రునితో పాటు ఈయన కూడా; అనుకూలించెన్ = తోడ్పాడు; చలంబునన్ = పట్టుదలతో; విరహిణీ = భర్తలు దూరాన కల సతుల; ప్రాణ+అపహారంబు = ప్రాణాలపహరించుటమన్న పని; చేయన = చేయాలనే; ఊహించు = ఆలోచించే; విధాత = సృష్టికర్త; కృత్యము = పని; అది; ఎలా = ఎందుకు; ఎప్పట్టునన్ = ఏ సమయంలోనైనా; మానున్ = తప్పిపోతుంది.

అసలే మేనమామ అండ చూచుకొని గర్విస్తున్న మన్మథుడు మలయపు కమ్మలోగాలి రథం మీద వ్యాపారికి వస్తున్నాడు. వసంతం ప్రారంభమైనది కదా ! ఇప్పుడాయనకు సూర్యుడు తోడ్పాడు. విరహిణీ సతుల ప్రాణాలు తీయాలనే సంకల్పించుకొన్న విధాత ప్రయత్నం ఫలించడా ! కనుకనే చంద్ర; సూర్య బలంతో మన్మథుడు గాలి రథం మీద దర్జాగా వాహ్యులి వస్తున్నాడు.

విశే॥ చంద్ర, సూర్య బలమున్న వారికి ఎదురు లేదని జ్యోతిశ్శాస్త్రం మాట.

(1) వీరిద్దరూ వసంతం రావటంలో పేట్రేగిపోతున్నారు. శీతకాలంలో మంచులో అణగిపోయినారు.

(2) 'మలయంపున్ - తేరున; సమాన సౌకుమార్యం: పై పద్యప్రాసతో పోల్చి చూచుకోవాలి- కవి కవ్వడి-ఎలాగైనా వ్రాస్తాడు.

అలం : అప్రస్తుత ప్రశంస - అర్థాంతరన్యాసం అంగం.

కం ॥ మలయ కటకోటజస్థిత

కలశీసుత సేవ నిట్టు గనెనో తదాశా

నిలుడనంగనలనవృత్తిన

మెలగుచు నాపోశనిచె మిహికాజలధిన్.

102

మలయ = పర్వతం; కటక = చటయలందున్న; ఉటజ = పల్లశాలలో; స్థిత = ఉన్నట్టి; కలశీసుత = అగస్త్యమహర్షి; సేవన్ = సేవలో; తత్ = ఆ; ఆశా+అనిలుడు = దిశనుండి వచ్చేగాలి; ఇట్లు = ఈ విధమైన; అలన వృత్తిన = మందగమనంతోనే; మెలగుచున్ = సంచరిస్తూ; మిహికాజలధిన్ = మంచన్న సముద్రాన్ని; ఆపోశనిచెన్ = ఆపోశనం పట్టాడు.

మలయ పర్వత సానువుల్లో ఆశ్రమం కట్టుకొనియున్న అగస్త్యమహర్షిని సేవించినందువల్ల -

ఆయనలాగానే మెల్లగా నడుస్తూనే ఆ దిక్కుగాలి దేవుడు మెత్తగా ఉంటూనే మంచుసముద్రాన్ని ఆచమించాడు.

అగస్త్యుడు సముద్రాన్ని పుడిసిలి పట్టి నాడన్న పురాణ కథాధారంగా ఈ పద్యం కల్పితం.

అలం : ఉత్ప్రేక్ష. (పోల్పు - 2-38);

తే॥ మలయతరున్యాయము యిలఁ

గలతరువులకెల్లఁ జేయఁగా వలచెఁజూపీ

యలరించునెపంబునఁ బరి

మళితములుగనఁగ నచటి మారుత మొలసెన్.

103

ఇలన్+కల = భూమిపైనున్న; తరువులకున్ = అన్ని చెట్లకూ; మలయ తరున్యాయము = మలయ పర్వతం మీదున్న చెట్లకున్న గుణమైన పరిమళం (గంధపు చెట్లకు మలయం ప్రసిద్ధి); చేయగాన్ = కల్పించాలని, వలచెనుమా = కోరినాడు సుమా. అనఁగన్ = అన్నట్లుగా; అలరించునెపంబునన్ = పుష్పింపజేసే మిషతో; పరిమళితములుగన్ = వాసనలు కలవిగా చేయబడినట్లుగా అచటి; మారుతము = గాలి; ఒలసెన్ = వ్యాపించింది.

మలయం మీదున్న గంధ వృక్ష వాసనలే భూమిపైనున్న చెట్లకన్నిటికీ కన్పించాలనుకొన్నాడేమో. మలయపనుడు, లతలను పుష్పింపజేసే మిషతో వాసనలను కల్పిస్తూ పూలు వికసింపజేస్తున్నాడు.

కుప్పసముల్ వదల్చి యిఱిగుబ్బల నొత్తిరి హత్తి వేగుజా

మిప్పలలర్చు గాడ్పులకధీశుఁగ్రమంబున ఘర్మశంకమై

నుప్పతిలంగ దోమతెర లుప్పర మెత్తిరి దక్కిరూష్మముల్

దెప్పరమైన లోహశకటీ ప్రకటీకరణంబుఁ గామినుల్

104

కామినుల్ = కాముకలైన స్త్రీలు; వేగుజామున = తెల్లవారుగట్టు; ఇప్పలు = మధూక వృక్షాలు; అలర్చు = వీచే (పూచే); గాడ్పులకున్ = గాలులకు; (ఇప్పపూల మీదుగా వీచే గాలులకు); కుప్పసముల్ = రవికలను; వదల్చి = సడలించి; ఇఱిగుబ్బలన్ = క్రిక్కిరిసిన చప్పులతో; అధి+ఈశున్ = భర్తను; హత్తి = హత్తుకొని; ఒత్తిరి; క్రమంబునన్ = కొంచెం సేపటికి; మైన్ = శరీరం మీద; ఘర్మశంక = చెమట పోసిందన సంశయం; ఉప్పతిలంగన్ = జన్మిస్తే; దోమ తెరలను; ఉప్పరము = ఆకాశానికి; ఎత్తిరి = తోసేవేసారు; ఊష్మముల్ = వేడి; తెప్పరమైనన్ = ఎక్కువ కాగా; లోహశకటీ = ఇనుప బండిపై నుంచి తోసుకొనిపోయే కుంపట్లు యొక్క; ప్రకటీకరణంబున్ = ప్రయోగించుకోవటం (ఉపయోగించుకోవటం); తక్కిరి = తృజించారు.

1. వసంతంలో ఇప్పలు పూస్తాయి. ఆ పూలగాలులతో వనమంతా మత్తెక్కిపోతుంది. కనుక అసలే కామినులు పైగా ఈ గాలు లుద్దీవనసామగ్రికాగా; తమంత తామై - రవికలను సడలించి క్రిక్కిరిసిన గుబ్బలతో ప్రాణవల్లభులను హత్తుకొని ఒత్తుకొన్నారు.

2. క్రమంగా ఘర్మశంక కలిగింది. దోమతెరలను తొలగించారు. వేడి ఎక్కువ కాగా

3 చలికాలంలో ఉపయోగించిన కుంపల్లను వాడటం మానుకొన్నారు.

అలం : స్వభావోక్తి.

స్తనాలతో ఒత్తటం, క్రమంగా స్వేదం కలగటం దోమతెరలనూ - కుంపల్లనూ తీసివేయటం- ఈ మూడు వాక్యాల మధ్య రహఃక్రీడానుభోగం గుప్తంగా ఉంది.

ఆ మహాకవి వాచ్యం చేయడు. కుంపల్ల విషయం - 4 - 135 ఎత్తుగ గీతిలో వచ్చింది.

రచన = పద్య ప్రారంభ గాంభీర్యం భావించుకోవాలి. ఆయన ఏ మాటన్నా నోటి నిండుగా ఉంటుంది.

అరుణాశుండు హిమర్తువన్ రజని డీలై క్రుంకి పుష్పర్తువా
సరకల్వోదితుఁడౌచు మున్న యిడుటన్ శ్యామాకుచాలేసనం
కరసాంధ్రాగ్నిశిఖారుణ ప్రభం గొనెన్ గాకున్నఁ గాజ్ఞప
త్రిరుతం బెల్లు చెలంగు మానకుపితస్త్రీకర్ణ దంభోలియై

105

అరుణాశుండు = ఎర్రని కిరణాలవాడు = రవి; హిమర్తువు = చలికాలము; అన్ = అన్న; రజనిన్ = రాత్రి; డీలై = బలహీనపడి; క్రుంకి = అస్తమించి; పుష్పర్తు = పుష్పముతువు = వసంతము; వాసర = దిన; కల్య = ప్రాతఃకాలంలో; ఉదితుండు = ఉదయించినవాడు. ఔచున్ = అపుతూ; మున్న = చలికాలమన్న రాత్రే; ఇడుటన్ = ఇచ్చినకారణం; శ్యామా = పదునారేడ్ల యౌవనవతియొక్క; కుచ = స్తనాలపై; ఆలేప = పూతలో; సంకర = కలిసిన; సాంద్ర = దట్టమైన (చిక్కని); అగ్నిశిఖా = కుంకుమపూవన్న అగ్నిజ్వాల, ప్రభన్ = కాంతిని; గొనెన్ = తీసుకొన్నాడు; కాక+ఉన్నన్ = కాకపోతే; కాలజ్ఞ = కాలవేత్తయైన; పతిత్రి = రెక్కలు కలది కోడి; కోకిల; రుతంబు = కూత; మాన = అభిమానంతో; కుపిత = కోపించిన; స్త్రీ = ఆడువారి; కర్ణ = చెవులకు; దంభోలియై = పిడుగుపాటై; ఎల్లు = ఏవిధంగా; ఉప్పతిలున్ = సంభవిస్తుంది.

లోకంలో పొరుగుూరు పోతూ, ప్రక్కవారికి తమ వస్తువులను ఇల్లడపెట్టి, రాగానే తీసుకోవటం కద్దు. (ఇప్పుడు బాంకుల్లో దాచుకోవటం లాగా) లేదా రాత్రిపూట గట్టి ఇంట్లో దాచుకొని తెలవారాక తీసుకోవటం లాగా.

చలికాలమన్నరాత్రి బలహీన పడిన సూర్యుడు, తనలోని తేజస్సును అగ్ని దగ్గర దాచుకొన్నట్లు, భామల దగ్గర దాచుకొన్నాడు. ఆ తేజస్సు వారి చనుకట్టులపై పూతలో మిశ్రితమైన కుంకుమ పువ్వు. చలికాలంలో భామల స్తనాలలోని వేడిమియే అగ్ని - దాని జ్వాలయే కుంకుమ పువ్వు (కాంతి రూపం కూడా రెంటికీ ఒకటే కదా). తిరిగి వసంతోదయం కాగానే తేజస్సుతో వెలుగుతున్నాడు కాబోలన్నట్లు, - ఇది వసంతోదయపు పగలు కాకపోతే కోడి (కోకిల) కూతలు అభిమానంతో రాత్రి పతలం పొందులెడబాసిన కుపితాంగనల చెవులకు పిడుగులట్లు - వినించవు కదా !

అలం : రూపకం.

చలికాలంలో కుంకుమ పువ్వు కలిపిన ఆ మైపుతలు ధరించటం నాటి నాగరికత

ఇలాంటి చారిత్రక - సామాజిక వాస్తవాలను గ్రథించటం కావ్యరచనా ప్రణాళికలో ఒక భాగం. తర్వాతి యుగాలవారికి చరిత్ర - సమాజశాస్త్ర నిర్మాణమన్న సాధ నిర్మాణానికి తోడ్పడే బంగారు ఇటుకలు. దానికి కావ్యం గని.

సూర్యుడు తన తేజస్సును అస్తమయ సమయంలో అగ్నిలో నిక్షిప్తం చేస్తాడు - అనలానికి కాళిదాసు ప్రమాణం

“దినాంతే నిహితం తేజః సవిశ్రేవ హుతాశనః” - రఘువంశం.

మృగమదాపలేపనము మాని రగరు కలనఁ

జన్మగవ మీది కొప్పిరి బన్నసరము

నొంటికురువేరు పోచకుఁగంటగింప

రైరి తుటి మెడి సరపువ్వు లందలివలు.

106

అతివలు = స్త్రీలు; మృగమద = కస్తూరి; ఆలేపమును = పూతను; అగరుకలనన్ = అగరన్న సుగంధ ద్రవ్యం కలిగియుండటంతో; మానిరి = వదలిరి; బన్నసరమున్ = ముత్యాల దండను (మిదుపేటల హారం), చన్నగవ మీదకున్ = స్తనమండలంపై ధరించటానికి; ఒప్పిరి = అంగీకరించారు; తుటిమెడు = తలలో పెట్టుకొనే; సరపువ్వులందున్ = దండలో (గుచ్చే పువ్వుల్లో (నడుమ); ఒంటి = ఒకే; కురువేరు పోచకున్ = వాసనగల వేరు (లానుజ్జకమని సంస్కృత నామం) పోచకు; కంటగింపరు+ఐరి = ఇష్టపడినవారైనారు.

చలికాలంలోని ఆభరణాదులను వదలి వసంతానుకూల వస్తుధారణ చేసారు. చలికాలంలో వేడికోసం కస్తూరి, ఇప్పుడు అగరు గంధపుపూత. అప్పుడు రత్నహారం, ఇప్పుడు ముత్యాలహారం.

అప్పుడేని కురువేరుపోచ చల్లదనం కోసం కావలసివచ్చింది. అది కంటకం - ముల్లు కలది. అయినా కంటగిందక - ముల్లుగ్రుచ్చుకొన్న బాధను సహిస్తూ ఒప్పుకొన్నారు.

నాటి నాగరికతా వర్ణనగా గుర్తించాలి.

అలం : స్వభావోక్తి.

చ॥ చిలువసుధారసాధరల చెల్వపుఁ బుక్కిటితావిఁ దీయనై;

పలపుల నందు తప్రియుల వక్తవిషజ్వలనోష్ణ నొట్టనై,

వెలుపడి తద్గుణద్వితయవేధఁ జూపి యన స్రూనుపట్టుటల్

తలిరులు పుట్టుటల్ గలుగఁ దార్కొనెఁ జందనశైలవాతముల్.

107

పండుకైల = గంధపు కొండయొక్క; వాతముల్ = గాలులు; చిలువ = సర్పజాతి; సుధారస+అధరల = లున్న రుచితోడి మోవిగల; ఆడుత్రాచులయొక్క; చెల్వపు = అందమైన; పుక్కిటితావిన్ = పుక్కిళ్ళ చెన్నుల, లీయకై = తీసి కలదై, వలపులన్+అందు= నాగాంగనల ప్రేమలను స్వీకరించే; తత్ + ప్రియుల = ఆ ప్రియులయొక్క; వక్త = ముఖాల; విష = విషముయొక్క; జ్వలన = మంటల; ఊషణ్ = వేడికి; బ్లనై = కారపు రుచి కలదై; వెలువడి = బయలుపడి; తత్ = ఆ; గుణ ద్వితయ = రెండు గుణాలయొక్క (హృద్యం- కారం), వేధన్ = తాకుట నల్ల; చుమీ = సుమా; అనన్ = అన్నట్లుగా; మ్రానుపట్టుటల్ = అటుయి రావిన గండ్లు మానిపోవటం; తలిరులు = చిగుళ్ళు; పుట్టుటల్; కలుగన్ = కలిగేట్లు; తార్కొనెన్ = పదాలు

చెల్లు సుంలం రాగానే ఆకులు రాలిపోయిన చోట్ల మానిపోవటం - ఆ స్థానంలో - ఆ గండ్లకు ఎర్రని చెన్ను పుట్టుటం ఎలా ఉందంటే - చందన శైలం నుండి బయలు పడుతూ వాయువులు, అమృతం సందే పెదవులు కల నాగాంగనల తీయని పుక్కిటి తావులతో, ఆ ప్రేమలు పొంది మగత్రాచుల విషం పరిగిన ఊర్పుల వేడి తావులతో - నీచినవి. ఆ చల్లని అమృత స్పర్శకు గండ్లు మానిపోయి, మగత్రాచుల వేడిగాడ్పులకు ఎర్రని చిగుళ్ళు పాలుమరిందాయి కాబోలు నన్నట్లుంది.

లలం : యథా సంఖ్య - సేతూత్రేక్ష.

వి॥ చిగురాకు పాము నాలుకవోలె ఎర్రగా ఉన్నదని ముందు 110వ పద్యంలో చెప్పబోతున్నాడు. ఆ పుష్పనకు కారణం కారం.

"ఈపద్యమున కారణములను చెప్పిన క్రమమున కార్యములను చెప్పలేదు. తలిర్పుట అధరసుధాకార్యము; మ్రోడులగుట విషజ్వలనోష్ణకార్యము. ఇందువలన నిట యథాసంఖ్యాలంకారము తప్పిపోయిన" చిన్నకేదంచ్యాఖ్యసమీచనం కాదు. పైరీతిగా.

ఆకురాలుపు గండ్లు - ఆకురాలిన చోట ఏర్పడిన గాయం మానటానికి అమృతం కారణం.

"ఆకురాలుపు గండ్ల యందుఁ దొఱగి" (మా.మనుచ. 6-27)

(మ్రానుపట్టు - మ్రాను = మనోజ్ఞము - మ్రాను రూపాంతరం (శబ్దార్థవచందిక); మ్రానుపట్టు = అందగించు, మ్రానుపడు = నిశ్చేష్టుడగు.

మ॥ మదనస్యందనతా స్వవృత్తిఁ దెలిపెం బాటీర భూభృద్వల
న్నదువాతం బతిపక్వ పాదపలతావృంతావలీమూలరం
ప్రదళత్పంకజకర్ణికాగణ హరిద్రాభంగ భాభాసుర
చ్చదన చుద్మనివర్తి కాంచన కనచ్చక్రచ్చలాఢీత్సృతి.

పాదీం = గంధపు; భూభృత్ = కొండ (నుండి); వలత్ = సుడిసే; మృదు = లేత; వాతంబు = గాలి;

అతి = మిక్కిలి; పక్వ = పండిన; పాదప = చెట్ల (యొక్క); లతా = తీగల; వృంత+అవళి= తొడిమల గుంపు (యొక్క); మూల = జన్మస్థానములైన; రంధ్ర = (ఆకురాలుపు) గండ్లు, (నుండి); దళత్ = రాలుతున్న; పంకజ కర్ణిక = తామరపూల దుద్దులయొక్క; గణ = మొత్తముయొక్క; హరిద్రా = పసుపు; భంగ = ముక్కల; భా = వన్నె (వలె); భాసుర = ప్రకాశించే; ఛదన = ఆకులన్న; ఛద్య = నెపంతో; వివర్తి = గుండ్రంగా తిరుగుతున్న; కాంచన = బంగారు వలె; కనల్ = ప్రకాశించే; చక్ర = బండి చక్రాల; ఛలా = మొత్తము (యొక్క); చీత్+కృతిన్ = చీత్కారంతో; నుదన = మన్నభుని; స్యందనతా = రథత్వముయొక్క; స్వ = తన; వృత్తిన్ = ప్రవర్తనను (ప్రవృత్తిని - స్వభావాన్ని) తెలిపెన్ = ప్రకటించింది.

చందన పర్వతం నుండి వీస్తున్న లేతగాలికి, చెట్లనుండి తీవల పూల తొడిమల మొదళ్ళ నుండి పండిన ఆకులు - తామరపూల దుద్దులకాంతితో, పసుపు కొమ్ముల ముక్కల వన్నెలతో, ప్రకాశిస్తూ రాలటం - మన్నభుని మలయ పవనమన్న బంగారు రథ చక్రాలు గుండ్రంగా వేగంగా తిరుగుతున్నట్లున్నాయి. ఆకులు రాలే సమయంలో గలగలలు రథచక్రాలు తిరిగేవేళ ధ్వను(ఛత్కారాలు)ల్లాగా ఉన్నాయి. మలయ పవనం మన్నభుని రథం. సుడులు తిరుగుతూ గాలిలో తేలే పండుటాకులు రథచక్రాలు. పండుటాకుల మిషతో రథ చక్రాలు తిరుగుతున్నాయి.

అలం : కైతవాపహ్లావం - గమ్యోత్ప్రేక్ష - నిదర్శనల సమ్మిశ్రణం.

విశే|| చాలా - అద్భుతమైన క్షిప్రభావన. గాలిలో ఆకులు పండిపోయి రాలటం ఎందరు చూడలేదు. కానీ ఈ భావన ! మన్నభుడు లక్ష్మీపుత్రుడు కనుక బంగారు రథం మీద వసంతర్తుసమయంలో వాహ్యళి బయలుదేరినాడన్నమాట. రథం చాలాకాలంగా నడవనందువల్ల క్రొత్తగా బైటకు తీసినందువల్ల చక్రాలకు కందెన వేసినందువల్ల కిట్టుమంటున్నాయి. అదే చీత్కారం.

వ || తదనంతరంబ = తర్వాత

109

సీ|| ఔషశారక్తరాంకవ, మరణ్యానీమ
 ధూది తారుణిమ, వల్ల్యురగరసని
 కోధతి, తరుగరుత్మధ్గరుగ్గణము శ్రీ
 డాహోర్యజీమూత రోహితంబు,
 నవ మిళిందప్రాహుణకనిమంత్రణ శోభ
 నాక్షతప్రతతి, వాయస విభక్త
 పరభృతాఘ ప్రాప్త పత్రిక, మూలతీ
 త్రాసామయావహోర్దక్షతజము.

తే|| ప్రసుదవనవనదేవతా సముదయాంగ
 రాగ, మినజహరిజ్జగత్ప్రాణ శాణ

కష్టణదశితదళాంతసంక్రాంత కాంతి

ఘనమణిశలాక, చిగురాకుగలయ మొలిచె.

110

చిగురాకు, కలయన్ = (భూమిపై) అంతలా; మొలిచెన్ = ఉద్భవించింది ఎలా ఉన్నదంటే- ఖావశా = భూమి అనే ఆడపినుగు, (పై కప్పిన) రక్తరాంకవము = నెత్తురువన్నె శాలువా (రాంకవము, రంకువన్న మృగం బొప్పతో తయారు చేసినది).

ఆ రోజుల్లో ఏనుగుకు హృదాలెత్తేవారు. దానితో కూర్చోవటానికి ఈ శాలువలు పరిచేవారు.

అరణ్యాని : పెద్ద అడవి అన్న యువతి, మధు = చైత్రమాసమన్న మధువు (త్రాగినపుడు); ఉదిత = కల్గిన; అరుణిమ = ఎరుపు; అరణ్యమన్న యువతి మధువు త్రాగినపుడు కలిగిన నేత్రాల ఎరుపు.

వల్లి - తీగ (అన్న); ఉరగ = (రొమ్ముతో ప్రాకేది) పాము (యొక్క); రసనిక = నాలుక; ఉద్గతి = బయటకు చాచటం, తీగలన్న పాములు చాచిన నాలుక (పాము మాటిమాటికి చీలిన నాలుకను కదలించటం సహజం.) గాలికి కదిలే చిగురాకులా ఉన్నది. తరు - గరుత్మత్ = చెట్టున్న గరుత్మంతుని, గరుత్మంతుని; గరుత్ - రెక్కల గణము - సమూహం; (చెట్టున్న గరుత్మంతుని రెక్కల ఈకలగుంపు) క్రీడా + ఆహార్య = క్రీడా పర్వతమన్న; జీమూత = మేఘం మీది రోహితంబు = ధనుస్సు (ఇంద్రధనుస్సు). క్రీడా పర్వతమన్న మేఘం మీద వేసిన ఇంద్రధనుస్సు.

నవ = క్రొత్త; మిళింద = తుమ్మెదలన్న, ప్రాహుణక = అతిథుల యొక్క నిమంత్రణ = భోజనాహ్వానవేళ; శోభన = శుభార్థమైన; అక్షత స్రతతులు = అక్షంతల సమూహం. క్రొత్తగా వచ్చిన తుమ్మెదలను వసంతుడు తన యింటికి విందుకాహ్వానిస్తూ పెట్టిన మంగళాక్షతలు (కుంకుమ కలిపిన బియ్యం).

వాయస = కాకుల నుండి, విభక్త = వేరైపోయిన; పరభృత = కోకిల (ఇతర పక్షులతో పాదుగబడినవి కనుక); ఓఘ = గుంపుతో; ప్రాప్త = పొందబడిన; పత్రిక = పత్రం.

కోకిలలు, కాకులతో పాదగబడి వసంతం రాగానే కంఠధ్వనులతో బైటపడి వేరైపోతున్నపుడు వ్రాసుకొన్న పత్రికలు. (కుంకుమ పూత కలవి కనుక ఎర్రనిది) లేదా వేరు పడటంలో బాంధవ్యపోవటమే ఎరువు.

మాలతీ = మాలతి తీగకూ; త్రాస = భయమన్న; ఆమయ = రోగం; ఆవహ = కలిగించే; ఆర్ద్ర = పచ్చి; షతజము = నెత్తురు.

వసంతంలో మాలతి పుష్పించదని కవి సమయం. కనుక అది అలా కావటానికి భయం కల్పించే పచ్చినెత్తురు (దుష్టప్రయోగాలు చేసేవారు పచ్చి నెత్తురు చల్లి భయపెట్టడం సహజం కనుక)

ప్రమదవన = విహారపు తోటలయొక్క; వనదేవతా = వనదేవతల; సముదయ = సమూహానికి; అంగరాగము = మైపురాత.

ఇన జహరిత్ = యమదిశ (దక్షిణం) నుండి వీచే; జగత్ప్రాణ = వాయువన్న; శాణ = సానమీద; కషణ =

ఒరిపిడికి, దళిత = ఊడిపోయిన, దళ+అంత = ఆకుల లోపల; సంక్రాంత; లభించిన; కాంతి = ప్రకాశం కల; ఘన = గొప్ప; మణిశలాక = రత్నాంకురం,

దక్షిణ దిశనుండి నీచేగాలి అన్న ఒరిపిడి రాయి మీద ఒరిపిడి పెట్టగా పండుటాకులన్న బంగారు ఆభరణం నుండి రాలి పడిన కెంపు - (చిగురాకు)

అలం : రూపకం.

“సానదేటి పాటమరించిన” - (మను. చ 6 37) ఈ భావానికి పైపద్యభావానికికున్న భేదం గమనించదగ్గది.

అలం : రూపకం.

తే. శరనిధుల మాఘ్యములు దీటో మరున, కిట్టి
యడరున జయింతు మని కదా యద్దినాళిఁ
గ్రూరతిథిఁ క్షృణ్వరజనిఁ దద్వైరిఁ గనియుఁ
బెద్ద లిపురాకుఁ బట్టెన పెట్టువడిరి.

111

మరునకున్ = మన్మథునకు; శరనిధులన్ = అమ్మల పొదుల్లో; మాఘ్యములు = మొల్లలు (మాఘమాసం పూలు); తీటోన్ = నష్టమైపోయాయి; కిట్టి అడరునన్ = ఈ సమయంలో; జయింతు మని కదా; గెలుస్తామని కదా, ఆదిన+ఆళిన్ = ఆ రోజుల్లో; క్రూరతిథిన్ = హింసా తిథియైన; క్షృణ్వరజనిన్ = క్షృణ్వతర్జుణినాడు; తత్ = ఆమరుని; వైరిన్ = శత్రువైన శివుని; కనియున్ = దర్శించికూడా; పెద్దలు = ఘనులు; ఇపురాకు = చిగురాకు; బట్టెన = డాలు; పెట్టు = దెబ్బ; పడిరి = తిన్నారు.

మాఘమాసం గలించి చైత్రం వచ్చింది కనుక మన్మథున కాయుధబలం తగ్గింది. కనుక అతని శత్రువు - శివుని - క్షృణ్వతర్జుణినాడు దర్శించి మహాదేవుని అనుగ్రహంతో - మరుని జయించటం సులభమనుకొని అలా చేసినా చిగురాకు దెబ్బలు తప్పలేదు.

అలం : విషాదం.

విశే॥ చిగురాకు కామోద్దీపకమని భావం.

(క్రూరతిథి = క్షృణ్వ తర్జుణి ప్రాణిహింసా పూజాదినం కనుక ఉగ్రమంత్ర జపాదులకది ప్రసిద్ధం. (5-86, 4-248 చూ.)

పెద్దలు - శివభక్తులు. వారూ కాముని బారిన పడ్డారని భావం.

తే. అవని నపుడు నవోదితుండైన యట్టి
మరునకుం గుసుమర్తు వన్మంత్రసాని
బొడ్డుగోసిన కొడవలి వోలె విరహి
దారకం బయ్యెఁ గింశుక కోరకంబు.

112

అప్పుడు = ఆ చైత్రంలో; అవనిన్ = భూమిపై; నవ = క్రొత్తగా; ఉదితుండైన = పుట్టిన; అట్టి; మరునకున్; కుసుమ+ముతువు = పూలకారు; అన్న; మంత్రసాని = మంతరసాని (పూర్వ కాలంలో పల్లెల్లో బహుశా మంత్రాదులతో సుఖ ప్రసవం కలగటానికై చికిత్స చేసే వైద్యురాలు); బొడ్డు కోసిన అపుడే భూమిపై పడ్డ శిశువునకు తల్లి ప్రేగు కోస్తారు; కనుక; కొడవలి పాతెన్ = చిన్నవంకర కత్తిలాగా ఉన్న, కింశుక = మోదుగు, కోరకంబు = మొగ్గ; నిరహి దారకంబు+అయ్యెన్ = నిరహులను కోసేది ఐనది.

వసంతంలో మోదుగు పూస్తుంది. అది ఎర్రగా కొడవలి వలె వక్రంగా ఉంటుంది. ఆ ఎరుపు నెత్తురు నవోదితుడు అపుడే పుట్టిన బిడ్డయైన మన్మథుని బొడ్డు కోస్తే అంటిన నెత్తురది. వసంతమే మంత్రసాని.

అలం : ఉపమ.

112-111-108- పద్యాలు ఈ క్రమంలో ఉండి ఉండాలి.

రాయల కవితలో అక్రమం భావించలేం. ఆశ్వాసంతాలు చూస్తే ఇది స్పష్టం. కనుక ప్రతులను తయారు చేసేటప్పుడు క్రమం తారుమారై ఉండవచ్చు.

చ. కుసుమముల్లెఁ గామినుల కొప్పుల నుండ నటుండ లేమిసి
గ్గనంగంగ వంగినట్లు జనియించె నన ల్మఱి వంగి, జీవితే
శ సమితి గొమ్ములం గరచి చల్ల గువక్షణికాంగరాగ మౌ
టనదె యటంచు రాగిలిన యట్టుల రాగిలి విచ్చెఁ గింశుకీన్.

113

కుసుమములు+ ఎల్లన్ = అన్నిపూలు; కామినుల = కాముకులైన స్త్రీల; కొప్పులన్ = కొప్పులపై; ఉండన్ = ఉంటే; అటు+ ఉండన్+లేమి = అలా ఉండలేనందువల్ల; కింశుకీన్ = మోదుగు చెట్టున; సిగ్గు; ఎసంగంగన్ = ఎక్కువ కాగా; వంగిన+అట్లు = క్రిందికి వ్రాలినట్లు; ననల్ = మొగ్గలు; వంగి = వంపు తిరిగి; జనియించెన్ = పుట్టినవి; మఱి = ఇక; జీవిత+ ఈశ = ప్రాణ వల్లభులు; కొమ్ములన్ = పిచికారులతో; కరచి = లోపలకు నీటితోపాటు తీసి; చల్లన్ = స్రియులపై వసంతం చల్లగా; కుచ = స్తన మండలం మీద; క్షణిక = క్షణకాలంపాటు; అంగరాగము = మైపుత; ఔట = కావటం; అసదె = సామాన్యమా!; అట+అంచున్ = అలా అనుకొంటూ; రాగిలిన యట్లు = సంతోషించినట్లు, ఎరుపెక్కినట్లు; రాగిలి = ఎరుపెక్కి; విచ్చెన్ = విచ్చుకొన్నాయి.

మోదుగు పువ్వు కొడవలి ఆకారంలో ఎర్రగా ఉంటుంది. దాన్ని స్త్రీలు ధరించరు. ఈ స్వభావ సిద్ధమైన విషయం మీద కట్టిన భావం. పూలన్నీ కామినుల కొప్పుల్లో కూర్చుని కులుకుతుంటే తామేమో ఆ భాగ్యానికి నోచుకోలేక పోయామన్న సిగ్గుతో తలలు వంచుకొన్నట్లు - వంపుతో పూచాయి. తర్వాత వాటి అద్భుతం తిరిగింది. వసంతంలో నీళ్ళలో పసుపు కుంకుమ సున్నం - మోదుగు పూలు కలిపిన వసంతం ప్రేయలపై చల్లారు. ఈ మోదుగులు స్త్రీల రొమ్ములపై క్షణ కాలంపాటు మైపుత వస్తువులు

కావటం వల్ల సంతోషించినట్లు ఎర్రగా విచ్చుకొన్నాయి. కొప్పులపై కులకటం కంటే కుచములు కంగరాగం కావటం భాగ్యం కదా !

వైపుణిఁ జాందనాద్రి గహనద్రుమసౌరభవీచిదామ్రప

ర్ణీపరిలబ్ధ మౌక్తిక మణిప్రకరంబులు దోచి దక్షిణా

శాపవసుండు సల్లువెదఁ జల్ల జనించెన కాక వీనికే

లా పొడమంగ నప్పొలప మప్పుడు నా వనిదోచెఁ గ్రొన్నవల్.

114

దక్షిణ + ఆశాపవసుండు = దక్షిణదిగ్వాయువు; వైపుణిన్ = నేర్పుతో; చందన+అద్రి = గంధపు కొండపైని; గహన = అడవిలో; ద్రుమ = చెట్లయొక్క; సౌరభ వీచిన్ = వాసనల అలలతో; తామ్రవర్ణీపరిలబ్ధ = తామ్రవర్ణిలో దొరికిన; మౌక్తిక; మణి = ముత్యాల; రత్నాల; ప్రకరంబులన్ = సమూహాన్ని; దోచి = దొంగిలించి; (దోగాడి); చల్లువెదన్ చల్లన్ = గుప్పిళ్ళలో గింజలను చల్లినందువల్ల; జనించెనకాక = పుట్టినవేతపు; వీనికిన్ = ఈ లతలకు; అప్పొలపము = ఆ అందం; (గుండ్రని దనం - వాసన); పొడమంగన్ = జనించటం; ఏలా = దేనికీ? నాన్ = అన్నట్లు; క్రొత్త+ననల్ = క్రొత్త పూ మొగ్గలు; వనిన్ = తోపుల్లో; తోచెన్ = ప్రకటితమైనాయి.

తోటల్లో దొడ్లలో ఎక్కడ చూచినా ఎర్రని, తెల్లని పూలమొగ్గలు వాసనలు చిమ్ముతూ వికసించాయి. దీనిక్కరణం బహుశ: నులయపననం గంధపు చెట్ల మీదుగా వీస్తూ వాటి వాసనలను సంగ్రహించి - నీటిలోనున్న ముత్యాలను, రత్నాలను దోచుకొని- అడవుల్లో మణుల్లాగా ఎర్రగా (చిగురాకులు) విరబూసి పరిమళిస్తున్నాయి. (చిగురాకు వాసన ఒగరు; పూలవాసన తీపి)

అలం : హేతూత్రేక్ష.

విశే ॥ చల్లువెద - గొర్తివెద అనిరెండు రకాలు.

గొర్తివెద - నాగలికి దొన్నెను కట్టి దానిలో గింజలు పోస్తూ చాలులో త్రిప్పుతారు. ఆగింజలు చాళ్ళలో పడతాయి.

కం ॥ వీరుద్ముమిధున మేళనయన్

కైరతిపతి యేయడుస్సి హరితద్యుతిఁబై

నారెగయఁ బొటమరించిన

నారసముల తుద లంగన నన లవి మింఁచెన్.

115

వీరుల్ = తీగల; ద్రు = చెట్ల(మొక్క); మేళనకై = సంగమానికై (లతల, చెట్లు శరీరాల్లోకి); హరిత = పచ్చని; ద్యుతిన్ = వన్నెలో; పై = మీద; నారసముల = బాణాల; తుదలు = అగ్రభాగాలు; అనన్ = అన్నట్లు; ననలు = పూలు; మించెను = ఎక్కువైనాయి.

లతా స్త్రీల, వృక్ష పురుషుల సంగమంతో పుష్పాలు పుడుతున్నాయి, ఆసంగమ కారణం మన్మథుని బాణాలు. అని వాటి శరీరాల్లో దూసుకొని అవతలివైపుకు మొనలు తేలాయి. ఆమొనలు లతా వృక్ష చరాన్ని తోడుగుగా బైటకు వచ్చినట్లున్నాయి పూ మొగ్గలు.

మొగ్గ = అమ్మ మొన; పసరు మొగ్గకు పైన పప్పురంగుంటుంది కనుక అదే చెట్లనార

అలం : ఉత్ప్రేక్ష.

విశే || వీరుత్ - స్త్రీలింగం, ద్రు - పుంలింగం, స్త్రీ+పురుష - ద్వంద్వం.

తనయుదరంబునం బొడమి తామ్రురుచిచ్చుట లుల్లసిల్లగో

ల్కొను ధరణీజ సంతతికిఁ గోరక దంతము లిందుకంత ని

క్కినయది యాదిగాఁగఁ జెలఁగెన్ వనలక్ష్మి; గడుం జెలంగఁగాఁ

జనుఁ బ్రియుడైన మాధవుని సంగతి మీఁదటఁ జాలఁ గల్గుటన్. 116

వనలక్ష్మి = వనదేవత; తన ఉదరంబునన్ = తనకడుపున; బొడమి = పుట్టి; తామ్రురుచిచ్చుటలు = ఎరుపు వన్నెల మొత్తం; ఉల్లసిల్లన్ = ప్రకాశిస్తే; కోల్కొను = క్రమంగా పుంజుకొనే; ధరణీజ = చెట్లు; సంతతికిన్ = గుంపునకు; (ధరణీజ = చెట్టు - గోదా- సీతా దేవులవలె); దంతములు = పండ్లు; ఇందుక అంతన్ = కొంచెం; నిక్కిన అది ఆదిగాన్ = మొలచినది మొదలుకొని; చెలఁగెన్ = సంతోషించింది; ప్రియుడు+ ఐన = వల్లభుడైన; మాధవుని = వసంతుని; సంగతి = పొందు; చాలన్ కల్గుటన్ = చాలా కల్గినందువల్ల; మీదటన్ = తర్వాత; ప్రియుడైన; మాధవుని = వసంతుని; సంగతి = కలియక, చాలన్; కల్గుటన్ = కలిగినందువల్ల; చనున్ = అది తగినదే.

వనదేవత కడుపున పుట్టిన బిడ్డలైన చెట్లు చిగురాకు తోడిగి ఎర్రగా పున్నాయి. వాటికి మొగ్గల దంతాలూ మొలిచాయి. అక్కడ నుండి వనలక్ష్మి చాలా సంతోషించింది. వన్నె మారింది. అది తగినదే. ఎందుకంటే తర్వాత మాధవుడన్న ప్రియుని పొందు చాలా లభించింది కనుక.

విశే || ప్రాచీన కాలంలో స్త్రీలు కానుపుకోసం పుట్టిండ్లకు పోవటం - కనటం - కన్నాక శిశువునకు దంతాలు మొలిచాక లత్తింటికి రావటం ఆచారం. ఆరాక దంతపులకు సంతోషకారణం. భర్త సంగమం లభిస్తుందని సంతోషం.

సీ || మును నన ల్లమిఁబట్టి ముంగాళ్ళు,

ముక్కజో డవలఁబీలిచి పసర్కొనిన విడిచి,

పరువంపు విరి గొందు లరసి, చాలై త్రోవ,

బెట్టి యీరము లీఁగు పిండుఁదగిలి,

క్రొవ్విరి దొలుతనొక్కడ గని యది వ్రాలు,

తటి దాని నిలఁ బడఁ దాఁకి గ్రోలి,
యాకురాలుపుగండ్ల నానెడు నాస నిం
తడుగూది బంకంటి యంగలార్చి
యెట్టకేలకు నొకఁడబ్బుఁ బొట్టనిండఁ
గ్రోలియది గాలిఁగదలినఁగూలు నగుమఁ
బ్రమదవనపాలికలు వేడ్చుఁ బట్టనగుమ
మధుదినాది క్షుధాభ్రమన్మధుపచయము.

117

మధుదినః వసంత సమయ; ఆదిన్ = ప్రారంభంలో; క్షుధా = ఆకలితో; భ్రమత్ = ఎగిరే; మధుప = మధువును త్రాగే తుమ్మెదల; చయము = గుంపు; మును = ముందుగా; ననల్ = పూలను, తమిన్ = ఆసక్తితో; ముంగాళ్ళన్ = ముందుకాళ్ళతో; పట్టి = అదిమి పట్టుకొని; ముక్కు, జోడనలన్ = జంటతో; పీలిచి = తేనెను ముక్కు తొండాలతో పీల్చి; పసర్ కొనినన్ = ససరు వాసనతో రుచి; కొనినన్ = రాగా; విడిచి = వదలి.

పువ్వుమీద వ్రాలి కాళ్ళక్రింద దానిని పట్టి అదిమి ముక్కుల జంటతో తేనెను పీలుస్తూ పసరు మొగ్గలు కావటం వల్ల వగరు రుచి తగిలి వదలిపెట్టి.

పరువంపు = పరిపక్వమైన; విరిగొందులు = పూలున్న మూలలు; అరసి = వెదకి; చాలై = గుంపుల నరుసలై; త్రోవన్ పెట్టి = దారితీసి; ఈరములు = పొదలు; ఈగు = దూరే; పిండున్ తగిలి = గుంపు వెంటబడి

బాగా ముదిరిన పూలు కల దారులు వెదకి గుంపులై బారులుగా పొదరిళ్ళపై వ్రాలబోయే గుంపు వెంటబడి

తొలుతన్ = ముందుగా; కొన్నిరిన్ = కొత్తగా విచ్చిన పువ్వును; ఒక్కడు = ఒక్కతుమ్మెద; కని = చూచి; అది వ్రాలు తటిన్ = అది వ్రాలే సమయంలో; దానిన్ = ఆ ఒంటరి తుమ్మెదను; ఇలన్ = నేలపై, పడన్ = పడేటట్లు; తాకి = ఎదుర్కొని; గ్రోలి = (అది క్రింద పడిపోగా) త్రాగి.

ఒక్క తుమ్మెద తెలివితో కొత్త పూలను కనిపెట్టి వ్రాలి త్రాగబోయేసరికి దానిని క్రింద పడవైచి మరొక్కటి వచ్చి దానెను త్రాగింది.

ఆకురాలుపు గండ్లన్ = ఆకురాలగా ఏర్పడిన తొర్రలను; ఆనెడు = త్రాగే ఆశతో; ఇంత = కొంచెం; అడుగు+ ఊది = కాలాని; బంక = జిగురు; అంటి = తాకి; అంగలు; అర్చి = దూఢి పడి.

ఆకురాలిన చోట్లే గండ్లు. అక్కడ రసమూరుతుంది. అది జిగురుగా వుంటుంది. అది త్రాగాలని ఆశగా వ్రాలి కాళ్ళంటుకు పోయేసరికి బాధతో ఝంకారం చేసి,

ఎట్టకేలకున్ = చిట్టచివరకు; ఒకఁడు = ఒక్కపూవు; అబ్బినన్ = దొరికితే; నోటినిండన్; క్రోలి = త్రాగి; అది = తుమ్మెద వ్రాలిన ఆపూవు; గాలిన్ కదలిసరికి = గాలికి కదిలేసరికి; ప్రమదవన = ఉద్యానవన పాలికలు = రక్షించేయువతులు; వేడ్కన్ = క్రీడగా; నగుచున్ = నవ్వుతూ; పట్టన్ = పట్టుకోవడానికి; అగుచున్ = పాలిస్తూ; కూలున్ = క్రిందపడుతున్నది.

చిట్టచివరకు ఒక పువ్వు దొరికింది. తుమ్మెద కడుపునిండా ఆపువ్వు తేనె త్రాగింది. ఇంతలో తాను నిలబడిన పువ్వు గాలికి కదిలేసరికి క్రిందపడబోతూ ఉద్యాన పాలికలు వినోదార్థం పట్టుకోవటానికి అనుకూలిస్తూ క్రింద కూలింది. (మధువు మత్తులో)

అలం : స్వభావోక్తి. వసంతంలో ఉద్యాన వనాలపై ఎగిరే తుమ్మెదల వర్ణన ఇంత సహజ సుందరంగా వర్ణించటం రోకోత్తర ప్రతిభ.

సీ || మరుదూఢ మలయాహి గరధూమ్య అనుగళ

నన్దనసిజ రథపదాంజన కళికలు

త్రాసధావచ్చిశిరతృక్త బాష్పముల్

పికపంచమస్వరోద్ధేద పీణ

లబ్ధాగమన్మరందాసార జంబువుల్

హిందోళ సాక్షాన్మకుందరోచు

లభిసారి కాంశుకోద్యన్మీల గుళికలు

జాత్యనుల్లసనాత్త శాపతతులు

చైత్రసంజీవనౌషధీ జాతచేత

నాత్మజని హేతు తరువునర్యామి యువతి

కరవిధూతహసంతి కేంగాలచయము

లళుల పంక్తులు వనుల నట్టాడఁ దొడగె

118

వనులన్ = తోటల్లో; అళుల = తుమ్మెదల; పంక్తులు = గుంపులు; అట్టాడన్ = తెగ ఎగరటం; తొడగెన్ = మొదలు పెట్టాయి.

వాటి వర్ణన :-

మరుత్ = వాయువు; ఊఢ = మోస్తున్న; మలయ = ఆకొండపైనున్న; అహి = పాముల; గర = విష (సంబంధమైన); ధూమ్యలు = పొగలచాళ్ళు; మనసిజ = మనమధుని; రథపద = రథచక్రాలతో; అనుగళత్ = అనుసరించి రాలితున్న; అంజన = కందెన; కళికలు = మొగ్గలు (బొట్టు)

మలయ పర్వతం నుండి బయలు వెడలుతూ వాయువులు అక్కడి పాముల విష ధూమాన్ని

మోసుకొని తెస్తున్నవో అన్నట్లుగా; అప్పుడే వసంతాగమమైనందున మన్మథుడు తన బంగారు బండికి కందెన వేయించి తోలుకొని వస్తున్నాడు. ఆకందెన నూనె బొట్టు.

[తాస = భయంతో; ధావత్ = పరుగెత్తే; శిశిర = ఆబుతువస్త్రీ; త్యక్త = వదలిన; బాష్పముల్ = కన్నీటిబొట్టు; పిక = కోకిల; పంచమస్వరానికి; ఉద్భేద = ఉద్బీపనమైన; వీణలు = కన్నూరి వీణలు (నల్లచెక్కతో చేసే వారేమో అరోజుల్లో. నేడు మనం చూచే వీణ తంజావూరు నాయక రఘునాథ రూపకల్పన అంటారు. ఇది చందన వర్ణం)]

భయంతో శిశిర బుతువన్న స్త్రీ నడుస్తూ పరుగెత్తు తున్నప్పుడు రాలే కాటుక కన్నీటి బొట్టు. కోకిల పంచమ స్వరానికుద్బీప్తి - (రెట్టింపు చేసే) కల్గించే శ్రుతిపోసే వీణలు.

అబ్జ = నీటినిచ్చేది మేఘం(దాని); ఆగమత్ = రాకను కల్పిస్తున్న; మరంద = తేనె; ఆసార = వాసకు; జంబువుల్ = నేరేళ్ళు; హిందోళరాగ = శిశిర = వసంత సంధికాలంలో పాడడగిన ఆరాగానికి ప్రత్యక్ష (ప్రతి+అక్ష) కంటికి ఎదురుగా నిలిచిన; ముకుంద = శ్రీహరి; రోచులు = కాంతులు.

పూలనుండి కారుత్తు తేనె వాసల కాలాన్ని తేగా ఆకాలంలో పండే నేరేటి పండ్లు. (తుమ్మెదలు) విష్ణు ప్రియమైన హిందోళరాగాలాపనకు ప్రత్యక్షమైన విష్ణుని నీలకాంతి ముద్దులు.

అభిసారిక = ప్రియుని సంకేతస్థలానికి పోయే కామినుల; అంశుక = వస్త్రాలకు; ఉద్యత్ = ప్రకాశించే; నీల = నలుపును కల్గించే; గుళికలు = మాత్రలు; జాతి = జాజితీగ; అనుల్లసన (న+ ఉల్లసన) = పుష్పించక పోవటానికి; ఆత్త = పొందిన; శాపతతులు = శాపాల సమూహం (కర్ణునకున్న శాపాల్లాగే) అభిసారికల వస్త్రాలకు నలుపునాపాదించే ఔషధ ఘుటికలు, జాజి, ఆబుతువులో పూయకూడదని పెట్టిన శాపాల సమూహం. (ఈబుతువులో జాజి పూయదు కనుక)

చైత్ర మాసమన్న, సంజీవన+ ఓషధి = బ్రతికించే మందువల్ల; జాత = పుట్టిన; చేతన = ప్రాణవంతములైన; ఆత్మ = తమ; జని = పుట్టుకకు; హేతు = కారణమైన; తరు = చెట్లకోసం; పునః = తిరిగి; యాయి = పోయే; యువతి కర = యువతుల చేతులతో విధూత = విసరి వేయబడ్డ; హాసంతిక = కుంపట్లలోని; ఇంగాల = బొగ్గల; చయము = సమూహం.

శిశిరర్చవులో వెలిగించిన కుంపట్లతో పని తీరిపోయినది కనుక; యువతులు ఆరిపోయిన అబొగ్గును విసరి వేసారు. అవి చైత్రమాసమన్న సంజీవనౌషధ స్పర్శ తగిలినందువల్ల సుధ్యలోనే ప్రాణంపోసుకొని, తమ పుట్టినిల్లైన చెట్లకోసం పోతున్నవో అన్నట్లుగా - తుమ్మెదలు తోటల్లో విజృంభించి గుంపులు గుంపులుగా ఎగురుతున్న దృశ్యం ఆధారంగా వ్రాసిన అద్భుత చిత్రం. కవి భావనకు పరాకాష్ఠ. లోకంలో తుమ్మెదకిది మనః కల్పిత ప్రతిబింబం. కవిత్యమంటే - ఉపమానమంటే ఈప్రతిబింబమే.

ధ్వజతంగాంచియు మధుసేన విడువలేక- జాతిఁబాసిన తేంట్లనిస్సనము గూడు కోనుట నోయనగోకిలస్వనముసెలంగె- దనకుమటి పంచమత్వంబు తప్పకుండ

కోకిల స్వనము = (పంచమ)స్వరంలో కూత; ద్విజత్వం = బ్రాహ్మణ; పక్షి; జన్మను; కాంచీయున్ = పొంది కూడా; మధుసేవన్ = (తేనె); మధ్యపానం; విడువలేక = వదల్లేక; జాతిన్ = కులాన్ని; జాజిపువునూ; పాసిన = పోగొట్టుకొన్న; తేంట్ల = తుమ్మెదల; సిస్వనమున్ = ధ్వనిని; కూడుకొనుటన్ అనన్ = కూడుకోవటం వల్లన్ అన్నట్లుగా; తనకున్ = కోకిలకూ; మఱి; పంచమత్వంబు = పంచమకులత్వం; పంచమస్వరత్వం; తప్పకుండన్ = తప్పిపోకుండా; చెలగెన్ = ఎక్కువైనది.

కోకిల పంచమ రుతం - తుమ్మెదల ఝంకారంతోడు కాగా పేట్రేగినాయి. ఇదెలా వుందంటే - ద్విజత్వం (పక్షి - విప్రలక్షణం) పొందికూడా (తేనె త్రాగటం తుమ్మెద వంటు, మధ్యం త్రాగటం నిప్రుని పక్షాన) జాతి - కులాన్ని కోల్పోవటం విప్రసంబంధం : జాజిపువును కోల్పోవటం వసంత సంబంధమైన తుమ్మెదల విషయం. భ్రష్టత పొందినా తేంట్ల ఝంకార ధ్వని తోడుకాగా పంచమం వచ్చినట్లు - అస్వరం లోనే కోకిలలు కూస్తున్నవి. మధుసేవం అతతాయి భ్రష్ట బ్రాహ్మణ లక్షణం (చూ. 4-209) తుమ్మెదల తోడ్పాటు - పిక పంచమస్వరోద్భవ వీణలు కనుక. మధుసేవంతో తుమ్మెద - పంచమత్వంతో కోకిల ద్విజలక్షణాన్ని కోల్పోయినవి.

అలం : హేతూత్త్రక్ష. శ్లేషాధారితం.

పూచిన మావులం దనిలి పూవిలుజోడున కమ్మి మాధవుం

డేచిన శంక; నాతడవియే కొనియే సథికావళిజయ

శ్రీచణ్డయ్య; నట్టిదయకృత్యముచే నగునట్టి పీడయుం

గోచర మౌన, దైవ మనుకూలమునై పరుమేలుదీక్షిన్

120

మాధవుడు = వసంతుడు(మా = లక్ష్మి, ధవుడు = భర్త) పూచిన మావులన్ = పూల వికాసంకల మామిళ్ళను; అశుభహేతువులైన సుళ్ళుగల గుర్రాలను; తనిలి = విపరీతంగా; (పూతపక్షం) వెంటబడి మరీ (గుర్రాల పక్షంగా); తరిమి; పూవిలు జోడునకున్ = పూలే ధనుస్సుగా గల యోధునకు; అమ్మెన్ = విక్రయించాడు; ఆతడు = ఇక ఆయన (కొన్నవాడు); ఏచిన శంకన్ = చాలా అనుమానంతో; అవియే కొనియే = అవియే కొని కూడా; పథిక = విరహాల; అవళి = సమూహము యొక్క; జయశ్రీ = జయసంపదతో; చణ్డడు = సమర్థుడు(గొప్పవాడు); అయ్యెన్ = ఐనాడు; అది; అట్టిద = అదంతే కదా; దైవము = అద్భుతం; అనుకూలమునై = అనుకూలమైతే; పరుమేలున్ = ఇతరులకు మంచి; తీక్షిన్ = కలిగితే; అకృత్యముచేన్ = చెడ్డపనితో; అగునట్టి = అయ్యే; పీడయున్ = అశుభం (బాధ); గోచరము+ ఔనె = కనిపిస్తుందా?

దైవమనుకూలమై ఇతరునికి మంచి జరిగితే చెడ్డ పనులు కూడా సత్ఫలితాన్నే ఇస్తాయి కదా ! (అర్థాంతరప్యాసం) ఎలాగంటే - వసంతుడు తన స్నేహితుడైన మన్మథునకు చెడ్డ సుడులున్న గుడ్డాలను కొనవని తరిమి అమ్మాడు ఐనా వాటితోనే విరహ జనులను జయించిన వీరుడైనాడు. (వ్యాఖ్యాతలంకారం) ఇదెలా సంభవం ? - అంటే పూచిన మావులంటే - పూతపట్టిన మామిడి

చెల్లు. పైన విరోధం దీనితో తొలగిపోయింది. కనుక విరోధాభాస (దీనికి శ్లేష మూలంగా వుంటుంది - పూచిన మావులన్న శబ్దం శ్లేషం).

అలం : సంశ్లిష్టాలంకారం.

ఉరుశక్తిన్మధుమాసదోగ్ధ పిదుకన్ జ్యోత్స్నీగవీచంద్రమస్
స్ఫుర దూధః ప్రవిముక్త మైన నిబిడ జ్యోత్స్నా పయఃపూరముః
విరియం బాతీన గొజ్జెగ ల్గురియ మున్నీరైన యక్కమ్మనీ
రు రహిం గూడిన నేర్పరించు గములై రోలంబకాదంబముల్

121

మధుమాస = వసంతర్తువన్న; దోగ్ధ = పాలుపిడికేవాడు; ఉరుశక్తిన్ = గొప్పబలంతో; జ్యోత్స్నీ = వెన్నెల రాత్రియన్న; గవీ = గోవు యొక్క; చంద్రమః = చందమామ అన్న; స్ఫురత్ = ప్రకాశించే; ఊధః = పాదుగు నుండి; ప్రవిముక్తము + ఐ = ప్రవించే; సయః = పాల; పూరమున్ = ప్రవాహం; విరియంబాతీన = విచ్చిన; గొజ్జెగల్ = గొజ్జంగిపూలు; కురియన్ = ప్రవీస్తే; మున్నీరైన = సముద్రమై; ఆ కమ్మనీరు = అనుగంధం కల నీరు; (గొజ్జెగలు రాల్చిన మంచు నీరు పాలరాల పాత్రల్లో పడి పన్నీరౌతుంది.); రహిన్ = అందంగా; (సరిసమానంగా); కూడినన్ = సమ్మిశ్రితం కాగా; రోలంబ = తుమ్మెదలు; కాదంబముల్ = అంచలు, గములై = గుంపులై; ఏర్పరించున్ = వేరుచేస్తాయి.

వసంతుడన్న దోగ్ధ వెన్నెల రాత్రియన్న ఆవు పొదగైన చంద్రుని పట్టి బలంగా పిండేసరికి వెన్నెల వాన ఆకాశం నుండి కురుస్తున్నది. నేలమీదున్న గొజ్జెగలు తేనె వానను కురిస్తున్నవి. ఈరెండు బాగా కలిసి పెద్ద సముద్రం కాగా-పాలను వేరుచేస్తున్నవి. హంసలు పాలను వేరుచేస్తుంటే - త్రాగుతుంటే తుమ్మెదలు తేనెను వేరు చేస్తూ త్రాగుతున్నాయి.

పోశే || ఒక పెద్దతోట, రాత్రిపూట ఒకే వెన్నెల కుండపోత వానగా పడుతున్నది. తోటలో పూలచెట్లనిండా పూలు - ఎగిరే తుమ్మెదలు, కారే తేనె వానలు ఎంత విచిత్రమైన సుందర లోకం ఈపద్యం.

అలం : రూపకం.

రచనలో నిర్మాణ రహస్యాన్నీ భావించాలి. మొదటి రెండు పాదాలకూర్పు నిబిడం కాగా - చిక్కని పాలలాగా, మిగిలిన రెండు పాదాల కూర్పులో సౌకుమార్యం- తేనెలాగా ఉంది.

ఉరుశక్తిన్, మధుమాస, దోగ్ధ - జ్యోత్స్నీగవీచంద్రము, స్ఫురత్, ఊధః, ప్రవిముక్త, జ్యోత్స్నా పయః పూరమున్- గీల్లుగొట్టిన అక్షరాలపై బరువున్నది. శక్తిన్+మధు = నకారం బరువు మమీద పడుతూ గట్టిగా కౌగలించుకొన్నట్లు శబ్దాల కూర్పులో సాంద్రత వస్తున్నది. క్రిందిరెండు పాదాల్లో తెలుగు మాటలు. కూర్పులో విరళత్వం వల్ల సౌకుమార్యం వచ్చింది.

పిదకటంలో దోగ్ధ ఉరుశక్తిని ధ్వనిస్తే మొదటి సగభాగం రెండోసగం పూలు తేనెను ప్రవించటంలోని సౌకుమార్యాన్ని వ్యంజిస్తున్నది.

దిగ్గియ నంచ దూఁడు గొని తీర వనేక్షువు వంక మీఁదుగా
 నగ్గడ పుల్లకేసరమునందు వసింపగ నెక్కునూలి ను
 ప్రగ్గము నందఁగాఁ దరుమరందసరోమకరంద గోష్ఠికిన్
 వెగ్గల మాడుతేంట్లు మరు వింటికిఁబూనె గుణద్వయత్వమున్.

122

అంచ = హంస, దిగ్గియన్ = దిగుడు బావిలో (నుండి); తూడున్ = తామర కాడను; కొని = ముక్కున పట్టి; తీర = ఆబావి; ఒడ్డునే ఉన్న; వన = చెరుకు చేనులోని; ఇక్షువు = చెరకు గడ; వంకమీదుగాన్ = వంపుపై నుండి; అగ్గడన్ = ఆచెరకు తోటగట్టుపై; పుల్ల = విచ్చిన; కేసరమునందున్ = పొగడచెట్టుపై; వసింపగాన్ = కూర్చుని ఉంటే; ఎక్కు = ఆచెరకునకు అగల్గిన్న; నూలి = ఆతామర తూడుపోగు; నున్ = లేత; ప్రగ్గమునందున్ = సన్నత్రాటిపై; అందున్ = అపొన్నపై; అనారత = ఎడతెగకుండా; మరంద = తేనెను; సరసి = డిగ్గియలోని; అరవింద = తామరల తేనె; గోష్ఠికిన్ = కలిసి త్రాగటానికి; (పానగోష్ఠి-మధుసేవ); వెగ్గలము = మిక్కిలిగా; గుంపులై ఆడు = ఎగిరే తేంట్లు = తుమ్మెదలు మరువింటికిన్ = మన్నుధుని ధనుస్సునకు; గుణద్వయత్వమున్ = అల్లెత్రాళ్ళ జంటలక్షణాన్ని; పూన్ = వహించింది.

ఒక దిగుడు బావి. అందులో అరవిందాలు. ఒడ్డున చెరుకుతోట. గట్టున పొన్నచెట్టు, ఆబావి ఆచేనుకు నీటిని ఏతం వేసింది. ఒక హంస బావిలో తామరతూడును ముక్కుతో పట్టుకొని, ఒక వంపు చెరకు గడ మీదుగా ఎగిరి గట్టున పొన్నచెట్టు మీద వ్రాలింది - మరొక ప్రక్క పొన్నచెట్టు పూల మకరందం కోసం - బావి తామరల తేనెకోసం - తుమ్మెదలు బార్లుకట్టి క్రిందకి పైకి ఆడుతున్నాయి. చెరకు గడకొక ప్రక్కనొక గుంపు-మరొక ప్రక్క ఇంకొక బారు- ఆడుతున్నవి. ఈదృశ్యం-మరుని వింటికి జంట త్రాళ్ళలాగా వున్నాయి. మన్నుధునకు విల్లు చెరకుగడ అదీ వంపుగా వున్నందున ధనురాకారంలో వుంది. ఆవింటికి అల్లె త్రాడు తుమ్మెదలని కవి సమయం.

ధనుః పౌష్ఠం మౌర్యమధురకరమయీ పంచవిశిఖా (పూలవిల్లు అల్లెత్రాడు తుమ్మెదలు. ఐదేబాణాలు. (సౌందర్యలహరి).

నిడుద మధూలిక ల్పడుమనే కొని తీగెలు సాంగఁజాట్టుకొం
 చడరిగడార కాచకటకాకృతి సుళ్ల మెలంగె గాడుపుల్
 జడగతి నధ్వనీనపరిషత్తులునిశ్చసితానలం బెడు
 ర్పడ మఱి పోర్చులై మరచురం దుద సుళ్లుగఁసుక్రివో యన్.

123

గాడుపుల్ = గాలులు; అధ్వనీన = బాటసారుల (భార్యవిరహితుల); పరిషత్ = సమూహం; పలు = దీర్ఘ; నిశ్చసత్ = నిష్కార్యుల; అనలంబు = అగ్ని; ఎదుర్పడన్ = గాలికి ఎదురురాగా; మఱి = ఇక; స+అర్చులు+ ఐ = జ్వాలలు కలవై; మరచురన్ = కాలేటప్పుడు వచ్చేద్దనతో; తుదన్ = చివర్ల, సుళ్లుగన్ = మట్టలు చుట్టలుగా; స్రుకెన్ యనన్ = కాలి వంకర్లు తిరిగి పోయినవో అన్నట్లు; నిడుద = పొడవైన;

మధూళిక్ = తేనెధారలను; నడుమనే = క్రింద పడకముందు అంతరిక్షంలోనే, తీగలుసాగన్ = తీగలు తీగలై సాగేటట్లు, చుట్టుకొంచున్ = గుండ్రని చుట్టలుగా చుట్టుకొంటూ, అడరి = ఏపుగా, కడార = బంగారు వన్నెగల; కాచ = గాజు; కటక = కడియాలు (గాజులు); అకృతి = ఆకారంతో; సుశ్చన్ = సుడులతో; గాడుపుల్ = గాలులు; మెలంగెన్ = మెలగినవి.

మలయ పవనం వీస్తున్నది. పూలనుండి తేనె ధారగా కారుతున్నది. ఈగారి ఆధారను నేలపై పడకముందే తన్నుకొని పోతూ, తాను వలయాలు వలయాలుగా వీస్తున్నవి కనుక ఆధారలు కూడా చుట్టలు చుట్టలుగా బంగారు వన్నెతో మెరుస్తున్నవి. అవి స్త్రీల గాజుల వలె ఉన్నాయి. సుడులగాలులు-తేనెచుట్టలు చూస్తుంటే- బాటసారుల విరహపు వేడి నిట్టూర్పులు ఎదురుకాగా ఈతేనెలు చురచుర కాళి వంకర తిరిగి పోయినట్లున్నవి. తేనెజిగలు కనుక తెగిపోక గాలి సుడులతో పోయి సుడులు తిరుగుతూ బంగారు గాజుల్లాగా వుంది. ఈగాజులు సుమంగళీసూచకం. అది చేయించింది వారిభర్తలే. వారు దూరదేశంలో ఉంటూ ఇళ్ళకు నిట్టూర్పులు విడుస్తూ -బాధతో వస్తున్నారు. ఆనిట్టూర్పులు కుంపటిలో బంగారం కరిగి గాజులుగా మారి తమభార్యల అందాలకు వన్నె పెడుతూ తమ జీవన భద్రతకు హేతుపాతున్నవి. చూ, 2-48 వేసవి సుడిగాలులు. ఇవి వసంతంలోవి.

కురిసిన క్రింది పుష్పాడులఁగొంచు నగంబుల మీఁదికై పిశం
గరుచులఁ గొన్ని పెట్టెగనె గాడ్పులను భృతి మాధవుండు రా
నెరవుగఁ బూవు సొమ్మిడి వనేందిర భూమికి వెండి మెట్టదా
మరరవణంబు రాఁగొన, భ్రమద్గతులౌ మలుచుట్టులో యన్

124

వన+ ఇందిర = వనలక్ష్మి; పతి = తనభర్త; మాధవుండు = విష్ణువు; రాన్ = రాగా; భూమికిన్ = భూదేవికి; ఎరవుగన్ = ఎరవు సొమ్ముగా; పూవు సొమ్మన్ = పూలనగలను; ఇడి = ఇచ్చి; వెండి = బదులుగా; తాన్ = భూమినుండి; మెట్టతామర అన్న; రవణంబున్ = నగను (అలంకారం); కొనన్ = గ్రహించటానికి; ప్రమత్ = గుండ్రంగా (సుళ్ళుగా); గతులు + ఐ = నడకలు కల; మలు చుట్టులో యనన్ = (త్రిప్పే చీలలన్నట్లుగా; కురిసిన = రాలిన; క్రింది పుష్పాడులన్ = పూపరాగాన్ని; కొంచున్ = గ్రహిస్తూ; గాడ్పుల సుళ్ళు = సుడుల గాలులు; కొన్ని; పిశంగరుచులన్ = బంగారు వన్నెలతో; నగంబుల మీదికై = కొండలపైకి, పెట్టు = మిక్కిలి; ఎగసెన్ = ఎగిరాయి.

తోటలపైన ఆకాశంలో పుష్పాడుల ధూళి పెట్టుగా గాలి సుళ్ళతోబడి తిరుగుతున్నది. భూమిపైన అంతటా మెట్టతామర అలముకొన్నది. ఈ దృశ్యమెలా ఉందంటే-వసంతుడు రాగానే, వనేందిర తన నగ పుష్పాడిని భూదేవి (సవతి) కిచ్చి ఆమె నగ మెట్ట తామరను తాను తీసుకోబోతున్నట్లుగా (గాలి సుడులు తిరుగుతున్నది.)

సుళ్ళుగా తిరిగే గాలులే వర్షవాంశం. నగలూడదీయటానికి మర చీలలు (త్రిప్పాలి. వనేందిర - భూదేవుల నగలు పూలు -మెట్ట తామర వారి శరీరాలపైనే ఉన్నాయి. వాటిని ఊడదీయటానికి (త్రిప్పే) మర చీలలో అన్నట్లుగా గాడ్పులు సుడులు సుడులై తిరుగుతున్నాయి.

అలం : ఉత్ప్రేక్ష.

మలు చుట్టులు = మర చుట్టులు (స్కూ) (పాఠాంతరం)

మ॥ తరుణులదోనిదాన మధుధార ననల్ వకుళాభినింపఁ గా,
దరుణుల మేముగామె యని తద్గతలేతావదేవతల్ సురన్
ధర వకుళౌఘ మెల్లనుననల్లనఁ గ్రాయఁగ నించు బుగ్గలన్
దొరసె మధుప్రపూర్ణత మధూకములం బృథుపాండు పుష్పముల్

125

తరుణులు = స్త్రీలు (యౌవన నతులు), అరః = ఈపూలకు;నిదాన = మూల కారణమైన; మధు
ధారన్ = మధువు(యొక్క) ధారతో;వకుళ = పొగడలు; ననల్ = పూలను; నింపగాన్ = విరబూస్తే,
తత్+గతయ+ఔ = ఆవనంలోనే ఉన్న; వనదేవతలు; ఏము = మేము; తరుణులము = యువతులము;
కామే = కానూ, అని; ధరన్ = భూమి మీదున్న; వకుళ = పొగడల; ఓషము = గుంపు; ఎల్లనున్ =
అంతా; ననల్ = పూలను; కనన్ = కనటానికి; క్రాయఁగన్ = ఊయటానికని; సురన్ = మధువును;
నించు = నింపిన; బుగ్గలన్ = పుక్కిళ్ళతో; మధూకములన్ = ఇప్పచెట్లకు; మధు ప్రపూర్ణతన్ = తేనె
నిండటం వల్ల; పృథు = పెద్ద; పాండు = గులాబీరంగులతో; పుష్పముల్ = పూలు; దొరసెన్ = పూచినవి.

అడవుల్లో ఇప్పచెట్లు తెగపూస్తే ఆ పూలు తరుణుల బుగ్గల్లాగా ఉన్నాయి. పూల నిండుగా తేనె
ఉన్నది. అదేమిటంటే - 'వకుళౌఘఖసీధునా' పొగడ మధువు వల్ల పుష్పిస్తుంది. ఈ దోహద కార్యం
వర్ణింపబడుతున్నది. ఇప్పపూలు పూయించటానికై వనదేవతలు పుక్కిళ్ళు నిండా సురను
పూరించుకొన్నట్లున్నాయి. ఇప్ప పూలు ఇవిదేవికట -లోకంలో తరుణులు వసంతంరాగానే నోటి
మధువును వకుళాలపాదుల్లో ఊపినందువల్ల అవి పూస్తుంటే చూచిన వనదేవతలు పంతంగా ఇలా
చేసినట్లున్నది.

తరుణుల బుగ్గలు ఉబ్బి - పాండువర్ణంలో ఉంటాయి కనుక ఇప్ప పూలలోగే ఉన్నాయి.

అలం : వస్త్రాప్రేక్ష.

విశే॥ ఇక్కడ నుండి దోహదప్రక్రియలు నర్ణింపబడుతున్నాయి.

మ॥ తరుణులఁ గొంగిటన్ననుచుఁ దమ్ము వృథా విరులెత్తి చేసెమో
పరులుగఁ జైత్రుండంచుఁ దదభావ మనోభవ వహ్ని వెచ్చి ని
ర్భరమధుపాళి ధూమము సరాగఁపు నీటును తేనెగట్టె చాఁ
దరుదుగఁ దాల్చుగా గొరపులై యెటుగంబడెఁగొన్ని భూజముల్.

126

తరుణుల = యౌవనవతుల (యొక్క); కౌంగిటన్ = కౌగిలితో; ననుచు = పుష్పించే; తమ్మున్ =
కురవక లతలు (గోరంటులు); తమను; చైత్రుండు = వసంతుడు (జైత్రుడు = జయశాలి); వృథా =
అనివసరంగా, విరులు+ఎత్తి, పూయించి; మోపరులుగన్ = బరువు మోసే వారిగా (కనుకనే విరులను

గంపల కొంది నెత్తికెత్తినాడని - ఎత్తుక్రియ అందం); చేసెన్ = చేసినాడు, అంచున్ = అంటూ; తత్ = ఆ; అభావ = కౌగిలిలేని; మనోభవ = మన్నధ; వహ్నిన్ = అగ్నిలో; వెచ్చి = కాలిపోయి; నిర్భర = మోయరాని; మధుప+ఆతి = తుమ్మెదలచాలన్న; ధూమమున్ = పొగ; పరాగపు నీలును = పూధూళి అన్న బూడిద; తేనె అన్న; కట్టె చాదునున్; కట్టె కాలేటప్పుడు లోపలి నుండి బుసబుసపొంగే నీరు చాదుగా (చాదు మసితో చేసే పిల్లల బొట్టు); అరుదగన్ = వింతగా; తాల్పగాన్ = ధరించి; కొన్ని; భూజముల్ = కొన్ని చెట్లు; కొరవులై = కాలిన కొరువులై (కొఱవి = గోరింట; శ్లేషతో సాధు శకట రేఫల కభేదం); ఒలుగంబడెన్ = నేలవ్రాలాయి.

ఆలింగనాత్ కురవకః- స్త్రీల కౌగిలికి గోరంటు పూస్తుంది. ఇది దానికి దోహదం; ఈ సంప్రదాయాధారంగా నిర్మించిన భావ మీ పద్యం. కురవకా అనుకొన్నాయి. "మేము యువతుల ఆలింగనంతో పుష్పించుదామని ఎదురుచూస్తుంటే పెద్ద మొనగాడై (జైత్రుడు) ఈజైత్రుడు అనవసరంగా ఈ పూలు గంపల కొందీ పూయించిమా నెత్తిన పెట్టటం వల్ల కదా అంగవల ఆలింగన భాగ్యం కోల్పోయినామని ఏడ్చి ఏడ్చి విరహాగ్నిలో కాలిపోయి కొరువులై నేలవ్రాలాయి. అగ్నిలో కాలేటప్పుడు - పొగ, బూడిద, కట్టెచాదు రావటం సహజం.

అలం : ఉత్ప్రేక్ష - శ్లేషసహితం.

ఆ॥ ఫల శలాటు లురుల సళులకై తమ కూడు

చెలుప మాపు లంటి చెలువ పిండుఁ

మగుడ ననలు నింప మొగము గన్నలు నెఱ్ఱఁ

బాటో మిగుల శౌక పైకములకు.

127

చెలువపిండు = అందగత్తెల సమూహం; ఫల = పండ్లు; శలాటులు = కాయలు; ఉరుల్ = రాలిపోగా; అళులకై = తుమ్మెదల కోసం; తమ కూడు = శుక పికాల అన్నమైన ఫలశలాటులను; చెలుపన్ = నాశనం చేస్తే (తుమ్మెదల కూడు తేనె); మావులు = మామిళ్ళను; అంటి = తాకి; మగుడన్ = తిరిగి; ననలు నింపన్ = పూలను నింపే సరికి; శౌక = శుక సమూహ (చిలుకల గుంపుకి); పైకములు = పిక (కోకిల) సముదాయానికి; మిగుల్ = చాలా; కన్నలు; ఎఱ్ఱ బాటోన్ = ఎరుపెక్కాయి. (కోపంతో) కరస్పర్శేణమాకందః - చేతితో తాకటమే మామిడికి దోహదం.

కనుక వసంతుడు రాగానే పూచిన మామిళ్ళు పండ్లు కాయలు కాస్తున్నవి. అయినా స్త్రీ వాటిని తాకినందువల్ల కాయలూ పండ్లూ రాలిపోయి తిరిగి చిగిర్చి పూయటం ప్రారంభించాయి. అందుకని పండ్లు పోయాయని చిలుకలకూ కాయ పోయినదని కోకిలలకూ కోపంతో కళ్ళు ఎర్రబడ్డాయి.

అలం : సీతూత్ప్రేక్ష; క్రమాలంకారం - ఫలశలాటులు శౌకపైక సంబంధంగా అన్వయం.

మ॥ అతులప్రేమరసాద్ధ యోర్తు ప్రియహాస్యక్రీడ సంకేత వం

చితయై తత్ క్షణజాంగజజ్వర మిళిత చిత్ర భ్రమం బూని, నా

పతిన్ వృక్షమౌ శానవే యన సపుష్పంబయ్యె గోగంతలో

నతఁడున్ దోచిన నవ్వుడున్ విరిసెఁ బ్రాంతాంచన్న మేరుద్రువున్.

128

అతుల = సాటిలేని; ప్రేమరస+అర్థ = ప్రణయమున్న రసం చేత స్నిగ్ధహృదయ; ఓరు = ఒక్కటే; ప్రేయ = ప్రేయునియొక్క; హాస్యక్రీడన్ = నవ్వులాటలో; సంకేత = ప్రేయ ప్రేయుల కగు కలయికకు స్థానంలో (నవ్వులాటకు) వంచితయై = మోసగింపబడినదై; తత్ = ఆ; క్షణజ = క్షణంలో పుట్టిన; అంగజ = మన్మథ; జ్వర = క్షణంతో; మిశ్రత్ = సమ్మిశ్రితమైన; చిత్తభ్రమంబు = మనోవ్యాకులత; ఊని = పూని; ఓ; వృక్షమ = చెట్టు; నా పతిన్ = నా భర్తను; శానవే = చూడలేదా; అనన్ = అనగానే; స+పుష్పంబు = పూలుకలది; ఐ; గోగు = కర్ణికారం; అంతలోన్ = అంతలోపలే; అతఁడున్ = ప్రేయుడు; తోచినన్ = కన్పిస్తే; నవ్వుడున్ = నవ్వుగా; ప్రాంత = దగ్గరలోనే; అంచత్ = అందంగా ఉన్న; నమేరుద్రువుకే = పొన్నచెట్టునూ; విరిసెన్ = వికసించింది.

గోగు సల్లాపంతో పూస్తుంది. పొన్న నవ్వుతో.

సల్లాపతః కర్ణికారః - నమేరుః హాసితేన చ.

కనుక ఒక ప్రణయిని సంకేత స్థలానికి పోయింది. ప్రేయుడు కన్పించ లేదు. అతడు నవ్వులాట కోసం దాక్కొన్నాడు. ఈమె కర్ణికారాన్ని చూచి ఏడుస్తూ నా ప్రేయుని చూడలేదా అనగానే అది పూచింది. ఆ మాట విని నక్కిన ప్రేయుడు బైటపడ్డాడు. వెంటనే ఆమె నవ్వింది. నవ్వుతో నమేరువు పూచింది.

ఇవన్నీ నేడుమనకు పిచ్చివర్ణనలుగా కన్పించవచ్చు. అందుకేనేమో కవి నవ్వుడున్- ఆమెతోపాలు మనమూ. మన నవ్వు ఎగతాళి. ఆమె నవ్వు అనుభవం. హృదయ నిష్ఠడైన భావుకునకివన్నీ అందంగానే ఉంటాయి. హృదయం పారవేసుకొని మనో లోకంలో జీవించే నేటి మనిషికిది నవ్వులాటగా తోచవచ్చు. కానీ ప్రేమతో తాకటం - మాటాడటం - నవ్వుటం చేస్తే చెట్లు కూడా సుందిస్తాయని నేటివైజ్ఞానికధోరణి నిరూపిస్తున్నది. ప్రతిదీ ప్రాణవంతమే, చేతనవంతమే కనుక.

రవిశంకర్ సీతారు వాద్యానికి చెట్టు పీట్టా ఆనందించాయని, ఇతర గోల సంగీతానికి అలా జరగలేదనీ విన్నాం. వ్యవసాయ పరిశోధన రంగంలో - మధుర సంగీతానికి ఆవులు ఎక్కువ పాలు పిదికిన సంగతి చాలా మందికి తెలిసిందే. ఈ ప్రాణసూత్రమే సర్వజీవదాసుల్లోనూ ఉన్నదన్న విశ్వాసం కలిగిన వారికి వర్ణనలన్నీ సహేతుకాలే. (వానితాత్త్వికాద్ధానికి చూ. వైల్సార్ క్రమరిచ్ వ్రాసిన (Indian Sculpture)

తే॥ స్థాణువొక్కండు మగవాఁడు దలఁక కుమియ
ఫలమొసఁగె నట్టై కినియక పద్మవదన
వదనసురఁ గూర్చి నొసఁగ నీవలదె పుష్ప
మైన ననుమాడ్చి నుమిసిన ననిచెఁ బొగడ.

129

ఒక్కండు - పేరూ ఊరూ లేనట్టి, వాడు = ఒకానొకడు; మగవాడు = మార్గవంలేని మొరటువాడు (తిన్నడు); తలకక = సంకోచం లేకుండా; ఉమియన్ = ఊస్తే (పుక్కిలి నీటితో అభిషేకిస్తే); కినియక = కోపించక; స్టాణువు = మొద్దు (శివుడు); ఫలమున్ = పండును (ముక్తిని); ఒసగెను = ఇచ్చాడు; అట్టె = అటు; ఆశ్చర్యార్థకం;

అట్టె = అలాగే; కినియక = కోపించక; పద్మవదన = తామరపువ్వువంటి ముఖం కల స్త్రీ; వదన = నోటి; సురన్ = మధువును; కూర్మిన్ = ప్రేమతో; ఒసగెన్ = ఇస్తే; పుష్పము+జనన్ = పూలైనా; ఈన్+వలదె = ఇవ్వాలి కదా; అనుమాడ్కిన్ = అన్నట్లుగా; ఉవిసిసన్ = పద్మవదన సురను పుక్కిలితో ఊస్తే; పాగడ = వకుళం; ననిచెన్ = పూచించి;

వకుళో ముఖసీధునా = నోటిమధువుతో వకుళ పుష్పిస్తుంది.

పద్మవదన X ఒక్కండు మగవాడు; వదనసుర X ఉమ్మివ్రేయన్, కూర్మిన్ X తలకక; పుష్పం X ఫలం విరుద్ధంశాలు.

శ్రీకాళహస్తీ మాహాత్మ్యంలోని కన్నపు కథాధారంగా అర్జున భావం. " - కొంటి నే వన్ననదంద నొక్క మగవాడిది - (పీఠిక) పాదం ఆంధ్రవిష్ణువునకూ, ఆంధ్రుల తిరుకాళత్తి; రాయనీకీ ఒకే బాధ. ఈయన పద్మవదన వదనసుర లేనివాడు కాగా ఆయన తా'నప్పిన్నదా'ని దండనుగైకొన్నవాడు. శివునకే న్యూనత.

తే॥ మధువుఁ గాంతల పుక్కిట మధువు, బేళ్ళ
యీర్వఁ, బససూపఁ బొగడపై నెలయ, దాన
విరిసెఁ దొల్లిఁటిదళములు, విరులు జడిసె
దీన, సగ్గెల్పునకు నుబ్బి తేటు లార్చె.

130

మధువున్ = వసంత ఋతువూ; కాంతల = అందగత్తెల; పుక్కిటి = పుక్కిలి బట్టిన; మధువున్ = మద్యము; పేళ్ళ ఈర్వన్ = సమాన నామాలన్నందున కలిగిన ఈసువల్ల; (ఇద్దరున్నా) పస = చేన (బలం); చూపన్ = ప్రదర్శించటానికి; పాగడపైన్ = వకుళపుష్పం మీద; వెలయన్ = పరాక్రమిస్తే; దానన్ = చైత్రమాసం పస వల్ల; తొల్లిటి = మునుపటి; దళములు = ఆకులు; విరిసెన్ = రాలిపోయాయి. దీనన్ = ఇక రెండో మధువు పసతో; విరులు = పూలు; జడిసెన్ = వర్షించాయి. ఆ గెలుపునకున్ = కాంతల మధువుగెలుపునకు; తేటులు = తుమ్మెదలు; ఉబ్బి = పొంగిపోయి; అర్చెన్ = అరిచినవి. (సంతోషంతో)

వసంతం రాగానే పండుటాకులు రాలిపోవటం, పూలు పూయటం, తుమ్మెదల ఝంకారాలు సహజమే. ఈ సహజ వస్తువిక్కడ ఉత్ప్రేక్షిత మౌతున్నది.

వైత్రానికీ - పుక్కిట మధువుకూ ఒకే పేరు. వాసుదేవునకూ - పౌండ్రక వాసుదేవునకూ ఒకే పేరున్నట్లు. ఉంటే నాకైనా ఉండాలి. నీకైనా ఉండాలి కానీ ఇద్దరు వాసుదేవులుండరాదని అసలు వాసుదేవునిపైకి నకిలీ వాసుదేవుడు దండెత్తినట్లుగా - ఇక్కడా కలహమేర్పడి తమ తమ బలాలను

పాగడసై చూపించేసరికి - చైత్రబలంవల్ల ఆకులు రాలి బోసిపోయింది. రెండో మధువు నల్ల పూలు వానై కురిసాయి కనుక రెండో మధువునకే విజయం తటస్థించింది. దానికి తేలులుబ్బి కేరింతలు కొట్టాయి.

అలం : హేతూత్త్రేక్ష.

ఆకులు రాలటం - ఉన్నది పోవటం; కొండనాల్కకు మందువేస్తే ఉన్ననాలుక ఊడినట్లు, అందుకని అది ఓడిపోయింది. రెండో మధువు పసతో బోసిపోయిన చెట్టుకు ఆకుల కంటే గొప్పవైన పూలు పూయటం - గెలుపు.

మధుమాసంలో మధువు నామ మాత్రం. అది చేతికి వోటికందేది కాదు. అసలే అందగత్తెలు (కాంతలు) ఆపైన మధువు. తాకేసరికి మ్రోడు కూడా సరిగమలు పాడినట్లు పూలు జలాజలా రాలటం వల్ల కురిసిన మకరందం తేంట్ల కాహారం. అది బోంట్లీచ్చింది. కనుక వీటి కేరింతలకు హద్దు లేదు. ఒక సహజ విషయం మీద మానవ మనస్తత్వార్పణం చేయటం వల్ల భావం వక్రతాసిద్ధి పొందింది. అంటే అందాన్ని ఆవిష్కరిస్తున్నది.

ఉ॥ మేకొని తాచినన్ భృగువు మెచ్చిన వానికి మర్త్యభార్యయౌ

శ్రీకి నివాసమై చెలిమిసేయుట నిట్టి ప్రశాంతి గల్గెనో

కాకన, నాతిదన్నిన వికాసము నొంది వనస్థలస్థితా

శోకముసేసె మెచ్చునఁ బ్రసూన రజః కనకాభిషేకమున్.

131

మేకొని = పూనుకొని; (కావాలని); భృగువు = ఒక మహర్షి; తాచినన్ = తన్నినా; మెచ్చిన వానికిన్ = ఆమోదించిన విష్ణువునకు; మర్త్య = మానవ; భార్యయౌ; సతియైన; శ్రీకిన్ = సీతకు; నివాసమై = ఇల్లై; చెలిమి = స్నేహం; చేయుటన్ = కట్టటంవల్లనో; ఇట్టే = చెప్పబోయే రీతిగా; ప్రశాంతి = కోపరాహిత్యంతో ఏర్పడిన శాంతానందం; కల్గెనో కాక = కల్గిందేమో కాబోలు; అనన్ = అన్నట్లు; వనస్థల = ఉద్యానవనమందలి; స్థిత = ఉన్న; అశోకము = కంకణి; నాతి=స్త్రీ; తన్నినన్ = తంతే; వికాసమున్ = పూలు పూయటమన్న సంతోషం; ఒంది = పొంది; మెచ్చునన్ = మెప్పుగా; ప్రసూన = పూల; రజః = పరాగమన్న; కనక = బంగారు (తో); అభిషేకమున్ చేసెన్ = అభిషేకించింది.

అశోకః చరణాహత్యా = అశోకానికి కాలితాపు దోహదం కనుక నాతి తన్నినా సంతోషించినట్లు పుష్ప వికాసం పొందటం ఎలా సంభవమంటే పూర్వమా చెట్టు సీతకు నివాసమైన ఆమెతో చెలిమి కట్టి ఆమె భర్త భృగువు తన్నినా మెచ్చుకొన్నాడు కనుక - ఆ గుణాన్ని అతని భార్య ద్వారా పొంది ఉండవచ్చునని సమర్థన.

అలం : ఉత్త్రేక్ష. వ్యతిరేకం.

విశే॥ వనస్థలస్థిత అశోకమున్నచోలు నేల. భృగు చరణాహతి పొందిన నారాయణుడు వైకుంఠంలో

ఉన్నట్టివాడు. లేదా జలనిధిలో; అదీ వన = నీటి; స్థలము = చోటే - అతడు పొందిన తన్ను మగవానిది లేదా మహర్షిది. కనుక సహించవచ్చు. ఆశోకం తిన్న తన్ను స్త్రీది; అందునా మానవకాంత. ఐనా మెచ్చుకోవటం, నారాయణుని మెప్పుదలకంటే ఘనం . ఇంకా చాలదన్నట్లు కనకాభీషికం చేయటం మరో గొప్ప. (తన్నటంవల్ల పాద కదలి పూపరాగం రాలటం సహజం; త్రిమూర్తుల సత్త్వగుణ పరీక్షార్థం మునుల తరపున పనిగట్టుకొని పోయి ముగ్గురినీ తన్నాడుట భృగువు. నారాయణుడు మెచ్చుకొన్నాడు కనుక సత్త్వగుణనిధి అని తీర్పు చెప్పుకొన్నారని పురాణగాథ.)

అళులే తద్వ దనేందురాగమిళనా ప్రాదుర్భవత్ కోరకం

బుల తేనెల్ సుధలంచు రా, నొకతె నెమ్మో మెత్తఁ జైత్రంపుఁ బు

వ్వలలోఁ దద్గుణులయ్యె గంధఫలీఁ బువ్వుల్ పుట్టి, పోదోలె నొ

చ్చెలచేడై, తఱచెందుఁ దల్లిబడికోల్, చెట్టొటయే కామహిన్.

132

ఒకతె; నెమ్మోము+ఎత్తన్ = తన చక్కని ముఖాన్ని ఎత్తితే; గంధఫలీన్ = సంవెగకు పువ్వుల్; పుట్టి = పూచి; ఏతల్ = ఈమె; వదన+ఇందు = ముఖమనే చంద్రుని; రాగ = ఎర్రదనముయొక్క; మిళనా = కూడటంవల్ల; ప్రాదుర్భవత్ = పుట్టిన; కోరకంబుల = పూముగ్గుల; తేనెల్ = మరందాన్ని; సుధలు = అమృతము; అంచున్ = అంటూ; అళుల్ = తుమ్మెదలు; రాన్ = వస్త్రీ; చైత్రంపుఁ బువ్వుల లోన్ = చైత్రమాసంలో పూచిన పూలలోపల; తత్+గుణులు+అయ్యెన్ = చైత్రమాసం పుష్పింప జేసినవి కనుక అవన్నీ ఆ గుణం కలవే ఐనవి, చేడై = ఒగ్గై; పోన్+తోలెన్ = దూరంగా చెదరగొట్టాయి (అళులను); మహిన్ = లోకంలో (భూమిలో); ఒచ్చెల = అయ్యో !; తల్లి బడికోల్ = తల్లిపోలికలోని; చెట్టన్ = చెడు; టొటయేకా = కావటయే కదా.

చైత్రం పుష్పింపజేసిన సంవెగలుండనే ఉండగా, ముఖరాగేణ చంపకః - అన్నట్లు ఒకామె మోమెత్తి చంపకాలను పుష్పింపజేసింది. ఆముఖం చంద్రుడు కనుక ఆ పూలలో తేనెకు బదులు జరామరణ తారకమైన సుధ కలదని తుమ్మెదలు రాగా, చైత్రపుచ్చెల ఒగ్గులు వాసన దరి చేరనియక తరిమివేసాయి. ఇది ఇంతే. ఎందుకంటే తల్లిగుణం కూతురుకు రావటం మంచిది కాదు కదా.

అలం : అర్థాంతరన్యాసం.

సంవెగవాసన తుమ్మెదకు సరిపడదని కవిసమయం. అదే ఇలా చమత్కరింపబడినది.

గంధఫలీ శబ్దం - స్త్రీలింగం కనుక తల్లితనం అరోపితమై, ఇందు శబ్దం పులింగం కనుక పితృభావం నిన్యస్తమైనదన్నమాట.

అలరెఁబ్రియాళువోర్తు స్రియమౌట వసంతముఁబాడ, నప్పు డ

వ్వెలఁది సపత్ని భక్తికిని వేల్పులు మెత్తురు గాన రాగమన్

ఘలమునఁ దన్ను బాడఁగ వసంతుండు దా దయ చేసెఁగాక, యా

యలె ? నిజ శక్తి నా యనుచు నాపనకుం గొదవెత్తె నీసునన్.

133

ఒర్పు = ఒకటి; ప్రియము; ఔటన్ = ఇష్టమైనందున; వసంతమున్, ఆ రాగాన్ని; పాడన్ = పాడగా; ప్రియాళువు = ప్రేమకణ వృక్షం; అలరెన్ = పుష్పించింది; అప్పుడు = ఆ సందర్భంలో; ఆ వెలది = పాడిన స్త్రీయొక్క; సవత్తి = సవతి, భక్తికిన్; వేల్పులు = దేవతలు; మెత్తురు గానన్ = మెచ్చుకొంటారు కనుక, రాగమన్ = రాగమన్న; చలమునన్ = మిషతో; వసంతుడు; తన్నున్ = తనను గురించి; పాడగాన్ = పాడేసరికి; తాన్; దయచేసెన్+కాక = అనుగ్రహించినాడు తప్ప; నిజ = ఆమెయొక్క; శక్తి = శక్తి వల్లనా; ఆయలె = సరేలే; అనుచున్ = అంటూ; ఆపసకున్ = ఆ రాగ మాహాత్మ్యమునకు (ఆమె గొప్పదనానికి), ఈసునన్ = అసూయతో; కొద పెట్టెన్ = తక్కువదనాన్ని అపాదించింది.

వసంతరాగంతో ప్రేమకణం పూచింది. ఒకామె తనకీష్టమైన రాగమని పాడితే అలా జరిగింది. ఇది సహించని ఆమె సవతి అన్నది కదా. "సరేలే. ఇది ఆమె శక్తి కాదు. భక్తికి వేల్పులు అనుగ్రహిస్తారు కదా. ఈమె వసంతం పాడితే వసంతుడు అనుగ్రహించి పుష్పింపజేసాడు అంతే. ఆమె పాట మహాత్మ్యంతో కాదు".

అలం : కైతవాపహ్నవం.

అధరసుధం ప్రాణిజతః ప్రాణి యగుచు, మౌక్తి
కాండమాలిక నిడెను నాసాగ్రమౌక్తి
కంబయనఁ జాలునన విచ్చె గతజరత్సు
మంపు వావిలి మొగ మూర్పు నింస నోర్తు.

134

ఒర్పు = ఒక స్త్రీ మొగము; ఊర్పున్ = ముఖనిశ్వాసము; నింపన్ = నిండిస్తే; నాస+అగ్ర = ముక్కు చివర; మౌక్తికంబ = ముత్తెమే (బులాకికున్నది); ప్రాణిజతన్ = ప్రాణమున్న ముత్తెపుచిప్పలో పుట్టినందున; అధరసుధన్ = మోచి అమ్మతంచేత; ప్రాణి యగుచున్ = ప్రాణం కలదై; మౌక్తిక = ముత్యాల; అండ = గ్రుడ్ల; మాలికన్ = సమూహాన్ని (మాలను); ఇడెను = ఇచ్చింది; అనన్+చాలు ననలు = అనటానికి వీలైనవూలు; గత = పోయిన; జరత్ = ముసలి; సుమపు = పూలు గలదైన; వావిలి = సింధూరం; విచ్చెన్ = పూచింది.

సింధూరార్ముఖానిలాత్ - కనుక ఒకామె నిట్టూర్పున కది పూచింది. ఆమె నాసాగ్ర మౌక్తికం - చేతనవంతమైన ముత్తెపుచిప్పలో పుట్టినందువల్ల అది అధరసుధను త్రాగినందువల్ల ప్రాణం కలదై ఈ ఊర్పు దానిని తాకుతూ ప్రసరించినందువల్ల - అది గ్రుడ్లను పెట్టినట్లుగా వావిలి ముత్యాలవంటి పూలు పూచింది.

అలం : వస్త్రాత్ప్రీక్ష

వావిలి పూలు ముత్యాలవలె ఉంటాయి కాబోలు !

ఘనముగు నాకు రాలి తిలకం బల రిక్తత నున్న నోర్పు లోఁ
గనికర మూని కన్నుగవఁ గాయజుఁ డిల్లడ యిట్ల తూపులే
యనువుగ నించె గాక మఱియంటక ముట్టక యొక్క చేష్టలే
కనెగడెఁ జూడ్చి నంట యిది గల్గనఁగా నలరించెఁ జూపులన్.

135

ఓర్పు = ఒకానొక చెలువ; తిలకంబు = బొట్టుగుచ్చెట్టు; ఘనము+అగు (ఘనముగన్)= దట్టమైన; ఆకు; రాలిపోగా; అతి = మిక్కిలి; రిక్తతన్ = లేమితో (బోసిగా); ఉన్నన్ = ఉంటే; లోన్ = మనస్సులో; కనికరము = జాలి; ఊని = పూని; కన్నుగవన్; కనుల జంటలో; కాయజుడు = మన్మథుడు (శరీరంనుండి జన్మించేవాడు); ఇల్లడ+ ఇట్ల = న్యాసంగా దాచిన; తూపులే = బాణాలే; అనువుగన్ = తగినంతగా; నించె కాక = నింపింది కనుక మఱి; అంటక = చేతితో లొకక; ముట్టక = ముట్టుకుండా; ఒక్క చేష్టకూడా లేక; చూడ్చిన్ = చూపుమాత్రంగా; నెగడెన్+అంట = వర్తిల్లినది (పూచినది అనటం) ఇది; కల్ల = అబద్ధం; అనంగన్ = అనేటట్లుగా; చూపులన్; అలరించెన్; పుష్పింపజేసింది.

“తిలకోవీక్షణేన చ” - తిలకం చూపుతో పుష్పిస్తుంది. కనుక ఒకతె తనచూ పూలతోనే పుష్పింపజేసింది (పుష్పవతిని చేసింది). ఎందుచేత - ఆమె చూపులు మన్మథుడు ఇల్లడపెట్టిన అమ్ములు కనుక. చూపులను నీలి కల్పలతో ఉపమించటం సంప్రదాయం. చూపులే మన్మథుని బాణాలైన నీలి కలువలు కనుక బొట్టుగు పుష్పించింది లేకపోతే కల్ల.

వసంతం రాగానే ఆకు ఘనంగా రాలటం సహజం. అందువల్ల తిలకం బోసిపోయింది.

కాయజుడు శరీరంలోనే ఉన్నాడు కనుక అతని తూపులే ఆమె చూపులు. ప్రణయాత్మ దృష్టికి సర్వజగత్తు పుల్కరిస్తుంది. కనుక ఇది కల్లకాదు.

సాంద్రమకరందవృష్టి రసాతలంబు,
దొరఁగు పువ్వుల భువియుఁ, బూధూళి నభము
నీక్రమత్రయి మాధవుఁ డాక్రమించె
నురు విరోచన జనిత మహోష్ణ మడఁగ.

136

మాధవుడు = లక్ష్మీ భర్త విష్ణువు; (వసంతుడు) రసాతలంబున్ = పాతాళలోకాన్ని; సాంద్ర= దట్టమైన; మకరంద = తేనె; వృష్టినీ = వానతో; తొరఁగు = రాలే; పువ్వులన్ = పూలతో; భువియున్ = భూమి; నభమున్ = ఆకాశాన్ని; పూధూళిన్ = పూల పరాగంతో; ఈ; క్రమ = అడుగులు; త్రయిన్ = మూటితో (ముల్లోకాలనూ); ఆక్రమించెన్ = ఆ = అంతటా; చక్కగా; క్రమించెన్ = నడచినాడు(జయించినాడు.); ఉరు = విస్తారమైన; విరోచన = ఆ పేరుగల రాక్షస రాజునకు; సూర్యునివల్ల; జనిత = పుట్టినవాడు బలి; మహో+ఊష్ణము = గొప్ప ప్రతాపం; తీక్ష్ణమైన ఎండ; అడఁగన్ = పోగా; ఆక్రమించెన్ = జయించినాడు.

అలనాడు త్రివిక్రముడై విష్ణువు త్రిలోకాలను - భూమ్యాకాశాలు, రసాతలం - ఈక్రమంగా - త్రిపాదాల నుంచటం ద్వారా క్రమించినట్లే నేడు వసంతుడు - అదే పేరు కలవాడైనందున తేనెవానతో రసాతలాన్ని, పూంతో భూమినీ, పూధూళితో నింగినీ క్రమంగా ఆక్రమించాడు.

లోకమంతాపూలమయం, మకరంద ప్రవాహాలతో నిండిపోతున్నది. గగనమంతా పూధూళితో - చాలా అందమైన లోకం చిత్రంపబడినది.

ఆ కాలంలో విజయనగరమంతా ఉద్యానవనమయం - రాయల ఉద్యానవనం పేరు నందనోద్యానం వాస్తవిక దృశ్య చిత్రణకు ఈ వర్ణనమంతా అవాస్తవికం కాదు. కేవలోహలోకమూ కాదు. (పోల్సు. 4-24, 88, 105).

ఊడుకోనఁ బడు మధూళిక

యోడికలకుఁ గ్రిందఁ గ్రమ్మియుండెడు తేంట్లన్,

నీడలు దిరిగియు, దిరుగని

జాడఁ దరులొచ్చె నవ్వనంతపు వేళన్.

137

అవ్వనంతపు వేళన్ = ఆ వసంత ఋతువులో; ఊడు కొనన్ = భూమి చిల్లిపడిపోవునట్లుగా; పడు = కారే, మధూళిక = తేనె సోనల; ఓడికలకున్ = వానలకు (ఓడిక = ధారా పడటం); క్రిందన్ = నేలపై; క్రమ్మి = మూగి; ఉండెడు = ఉండే; తేంట్లన్ = తుమ్మెదలతో; నీడలు = వృక్షచ్ఛాయలు; తిరిగియున్ = ప్రాద్దుతో పాటుగా తిరిగినా, తిరుగని జాడన్ = తిరుగనట్లుగా; తరుల్ = చెట్లు; పొలిచెన్ = అందగించినవి.

వనకారున తేనె సోనలు వానలై కురుస్తుంటే దానికోసం తుమ్మెదల గుంపులు గుంపులై మూగాయి. ఇదెలా ఉన్నదంటే; చెట్ల నీడలు సూర్యునితో పాటు తిరిగినా తిరుగనట్లే ఉంది. తుమ్మెదల గుంపులు నీడల్లాగా చెట్ల క్రింద మూగినవి.

శతదళమంజరీధవళ చైత్రనిశామలచంద్రికౌఘ్రముల్

వృత వియదంత కేళివనవృక్ష లతాంత రజచ్చటన్, గళం

కితఁగని కామినీ కమన కేళియుఁబోఁ జెడవా నగాటవీ

కతక పరాగమొక్క దెసఁగ్రమ్మి యనచ్చత మాన్పకుండినన్.

138

శతదళ = నూరురేకులు గల పద్మం; మంజరీ = గుంపుల వలె (తెల్లని నూరు రేకుల పద్మవనం వికసించినట్లుగానున్న); ధవళ = తెల్లని; చైత్రనిశా = చైత్రరాత్రులందు; అమల = నిర్మలమైన; చంద్రిక = వెన్నెలల; ఓఘముల్ = ప్రవాహాలు; వృత = క్రమ్మిన; వియత్+అంత = ఆకాశం చివరదాకా; కేళివన = క్రీడోద్యానాల్లోనీ; వృక్ష = చెట్లు; లత+అంత = తీగల చివుళ్ళపై వికసించే పూలయొక్క; రజః = పరాగ; ఛటన్ = రాశితో,

(ఆకాశం దాకా వ్యాపించిన ఉద్యానవన లతావృక్షాలకు పూచే పూల పరాగం వల్ల -)

కళంకితన్ = కళంకంతో చెడిపోయిన (బురదైన); కని = చూచి; ఒక్కదెసన్ = ఒక్కప్రక్క; నగ = కొండలపైని; అలువీ = అడవుల్లోని; కతక = చిల్లచెట్ల; పరాగము = ధూళి; క్రమ్మి = ఆవరించి; అనభృతన్ = కళంకాన్ని; మాన్పకుండినన్ = మాన్పకపోతే; కామినీ కమన = ప్రేయసీ ప్రియుల; కేళియున్ = క్రీడ; పోన్; నశించేటట్లు; చెడవా ? = చెడిపోవా ?

(చైత్రమాసపురాత్రులు ఓహో ! నూరు రేకులపద్మం కేసరాల్లాగా వెన్నెల తెల్లగాకురుస్తున్నది. నింగినంటే వనవృక్షాల పూల పరాగం అంతరిక్షమంతా అలముకొన్నది. దూరాన కొండలపైనుండి బల్లచెట్ల పూసరాగమూ క్రమ్ముకొన్నది.)

ఆ వెన్నెల రాత్రుల్లో ప్రేయసీ ప్రియులు విహరిస్తున్నారు. (పోల్సు- 2-61) ఈ భావం మీద నిర్మించిన అలంకారసౌధ మాపద్యం. తెల్లని వెన్నెలను క్రమ్మిన పరాగం కలుషితం చేస్తుంటే కొండలనుండి చిమ్మే బల్లచెట్ల ధూళి దానిని విరిచివేస్తుంటే వెన్నెలకేమి తక్కువ?

శైత్య పాండిమలు తుషారాంతమునఁ జేరె
నిరులు కొండ్రాక్ష పందిరుల విరుల;
వలయగానము లయుక్తలకార్యమునఁ జేరె,
మలయంపు గ్రమ్మ వీవలుల, నలుల;
సారభోల్లాసముల్ జాతిగ్రుంగగఁ జేరె,
నలరారు గొదను క్రోవులను, నెలను;
స్ఫుటజటా మనస్కరంబులు ప్రతిచ్యుతిఁ జేరె
నందన స్లక్ష సంతతుల, వృతుల;

స్వభృత పరభృత వినుత రసాల పరిష

దహరహః క్లుప్త

బహురహః ప్రహర

విహరమాణమానవతీవ్లానిమాని

వారి వారిజవన గంధవాహమొలసె.

139

తుషార = మంచు (కాలం); అంతమునన్ = చినర (పోగా); శైత్య = చల్లదనం; పాండిమ = తెల్లదనం; ఇరులుకొన్ = చీకట్లు క్రమ్మే; ద్రాక్ష పందిరులన్ = ద్రాక్షపాదల్లోను; విరులన్ = పూలలోను; చేరెన్ = చేరాయి.

మంచుకాలం పోయి వసంతంరాగానే - మంచుచల్లదనం (ద్రాక్షపందిళ్ళ క్రీనీడల్లో తెల్లదనం పూలల్లో చేరాయి. (ద్రాక్ష పందిరిపై ప్రాకి తోటలో చీకట్లు క్రమ్మాయి. పూలు పూచాయి.) అయ్యుల = వియోగినులయొక్క; (న+యుక్త = భర్తలతో కలియనిది); కార్యమునన్ = చిక్కిపోవటంవల్ల; వలయ = గాజులు; మలయంపుర గమ్మనీవనలన్ = మలయపు కొండనుండి వీచే గంధవాయువులలో; గానములు = పాటలు; అలులన్ = తుమ్మెదల్లో; చేరెన్.

చిక్కిపోయిన కారణంవల్ల వియోగినుల చేతుల గాజులు జారిపోయి మలయపవనముల సుడులతో; గానం తుమ్మెదల్లో చేరాయి.

(చూ. 123 పద్యం)

జాతి = జాజిపూవు; కుంగంగన్ = నశిస్తే; (దాని) సౌరభ = వాసన; ఉల్లాసము(ల్) = వికాసము(లు); అలరారు = అలరు = పూలతో; ఆరు = అందగించే; కొదమ = మదించిన; క్రోవులను = గోరంట్లలో, నెలను - జాబిల్లిలో; చేరెన్.

(120లో మాలతి పూయదన్నాడు కదా) జాజి పూయటం లేదు. దాని వాసనలు గోరంట్లలో చేరితే, వికాసం నెలవెన్నెలలో చేరిపోయినవి. (గోరంటలు వెన్నెలలు అలరారు తున్నాయి).

వ్రతీచ్యుతీన్ = సన్యాసుల వ్రతభంగంవల్ల, (స్త్రీ) కాంక్ష కల్గటమే సన్యాసవ్రతభంగం; స్ఫుట = స్పష్ట; జటా = జడలు; మస్కరంబులు = కర్రలు; నందన = తోటల; ప్లక్ష = జువ్వి చెట్లలో; వృతులన్ = ఆవరణలలో (కంచెలలో); చేరెన్ (తోటల్లో జువ్వులు ఊడలు దిగితే; కంచెలైవెదురుపొదలు పెరిగాయి).

సన్యాసులు వ్రతభంగం పొందే సరికి ఇక ఉండటం దండగని జడలు తోట్లలో జువ్వి చెట్ల ఊడల్లో చేరితే దండములు కంచెల్లో కలిసి పోయాయి (చూ. 4-66) స్వభృత = తమచేపెంచబడిన; పరభృత = కోకిలదేత; వినుత = స్తుతింపబడ్డ; రసాల = అపేరున్న మామిడిచెట్ల; పరిషత్ = (సమూహం) తోటల్లో; అహరహః = నిత్యమూ క్షప్త = కూర్చుబడ్డ; బహు = అనేక; రహః = రహస్య (ఏకాంత)ము; స్రహర = జాముల్లో; విహరమాణ = విహరిస్తున్న; మానవతీ = అభిమానవతుల; పరిష్కానిమ = బడలికను; ఆనివారి = చక్కగా పోగొట్టే; వారిజవన = తమ్మిపూల గుంపు (నుండి వీచే); గంధహామ = వాసనగల గాలి; ఒలసెన్ = క్రమ్మింది.

మామిడి తోటల్లో మానవతులు పెంచిన కోకిలలాడుతూ - కూస్తూ ఉన్నందున అందంగా వుంది. ఆ తోటల ఏకాంతపు మరుగు ప్రదేశాల్లో వారు క్రీడించి అలసిపోయారు. ఆ అలయికను తమ్మి కొలనులపైనుండి ప్రసరించే గాలులు పోగొడుతున్నవి. (చూ. ఆ శ్వాస ప్రారంభ పద్యం.)

అలం : సీస పద్యం నాలుగు పాదాల్లో యథాసంఖ్యం, అంతట స్వభావోక్తి ; పర్యాయం.

సారెకుఁ గీరముల్, ఫలరసాలము, శాఖలతోనఁ ద్రిమ్మరం

గా, రహిం దన్మధూళికకుఁగా, నళి పంక్తులు వెంటగ్రుమ్మరం

గా, రొదమించె నందుఁ జిలుకల్ వనలక్ష్మీయుఁ దద్యచస్సుధాం

ధోరుచు లానఁగా సరపణుల్ జనులట్టిడి పెంపఁగా బలెన్.

140

కీరముల్ = చిలకలు; సారెకున్ = నిరంతరం; ఫలరసాలము = పండ్లుగలమామిళ్ల; శాఖలతోనన్ = కొమ్మల్లో; త్రిమ్మరంగాన్ = తిరుగుతుంటే; రహిన్ = కోర్కెతో; తత్ = ఆ మామిడి; మధూళికకున్ = తేనెసోనలకు;

కాన్ = అనుతున్నట్లు (కోసం); అభిపంక్తులు; = తుమ్మెదల బారులు; వెంటన్ = చిలుకల వెనుక; క్రుమ్మరంగాన్ = తిరుగుతుంటే; అందున్ = ఆ రెంటిలో (తుమ్మెదలు ; చిలుకలు); చిలుకల్; వనలక్ష్మీయున్ = వనదేవత కూడా; జనులు అట్లు = మనుష్యుల్లాగానే; తత్ = ఆ (చిలుకల); వచః = అరుపుల; సుధ+అంధః = వెన్నెలన్న భోజనపు; రుచులు = చవులు; అనగాన్ = ఆస్వాదించటానికై; సరవణుల్ = గొలుసులు; ఇడి = వేసి; పెంపగాన్ బలెన్ = పెంచినందువల్లన్ అన్నట్లుగా; రొదన్ = ధ్వనులతో; మించెన్ = రెట్టింపైనది.

చిలుకలు రసాలపు తోపుల్లో పండ్ల కొమ్మలపై దట్టంగా ఎగురుతున్నవి. వాటి వెనుకనే తుమ్మెదలు తేవే కోసం బారులై ఎగురుతున్నవి. ఇదెలా ఉందంటే; మనుష్యుల్లాగానే వనలక్ష్మీకూడా చిలుక పలుకలున్న అమృతమయమైన అన్నము రుచిని ఆస్వాదించటానికై ఇనుపగొలుసులు వైచి పెంచుతున్నదో అన్నట్లుగా - ఉంది.

అలం : ఉత్ప్రేక్ష.

సీ. వ్రతిహంతుతాత్తకీటత చన్న, భృంగసం
ఘపుటంగములచేతన్ గాయమెత్తి,
యమదిశాగత మరుత్రాణియై దదళిరం
గట్టలాబ్జిని దమ్మికన్ను దెఱచి,
ప్రాంతపుల్లామ్ర సంశ్రయి, తచ్చటాహతా
ధృతి లేచి చెలిన్ జైత్రుఁగొంగిలించి,
యురు పరాగపుశాటి నుద్దండ వాపువు
లస్రవత్సీధురత్యస్ర ముడిపి

తే. క్రమ్మలఁ బలాశ కటకాముఖమునఁ గీర
చలితశాఖాస్ఫుటాశోకశరముఁ గూర్చె
దద్రతికిఁ గాఁగఁ జలికాలఁ దన్ని మంచు
పాండురాంగుండు విడిచిపో బ్రతికి మరుండు.

141

మంచు = మంచుకాలమన్న; పాండుర = తెల్లని; అంగుండు = అంగాలున్నవాడు (శివుడు); తత్+రతికిన్+కాన్ = ఆ రతిదేవి కోసం; చలికాలన్ = చల్లని దయగల పాదంతో (చలి గొలిపే కాలితో); తన్ని = విడిచిపోన్ = చంపకుండా వదలిపెట్టగా; మరుండు = మన్నుండు; బ్రదికి= జీవించినవాడై.

వ్రతి = సన్యాసులను; హంతుత = చంపినందువల్ల; అత్త = లభించిన (పొందిన); కీటత = క్రిమిత్వం; చన్నన్ = పోగా; భృంగసంఘపు = తుమ్మెదల గుంపు; అంగములచేతన్ = అవయవాలతో; కాయమున్ = శరీరాన్ని; ఎత్తి = ధరించి.

శివుని దగ్గర నుండి వ్రతులైనవారివెల్లా బాధించినందువల్ల పురుషుల ఆ పాపం దీరిపోగానే తుమ్మెదల
అంగంలో శరీరం ధరించి-పురుగుదనం తుమ్మెద పోవటం - ఆ అవయవకాంతివంటి కాయం
ధరించటం. పురుగు నుండి మనిషి కావటం - సుందరంగా వర్ణింపబడినది.

యమదిశ = దక్షిణ దిక్కు నుండి; ఆగత = వస్తున్న (వచ్చిన); మరుత్ = గాలిత్; ప్రాణియై = ప్రాణం
పోసుకొన్న వాడై; తత్+అశిరంగ = తుమ్మెదల; కాంతిత్ కాయధారణం చేసాడో వానికి
ఆటపట్టిన; స్థల+అబ్జినిన్ = మెట్టతామర గుంపులో; తమ్మికన్నున్+తెఱచి = అదే తామర పూవన్న కన్ను
ఁప్పి (యమ దిశ ప్రాణం తీసేది తప్ప పోసేది కాదు. కనుక ఇది అద్భుత జన్మ)

శరీరం పొందిన పిదప ప్రాణం పోసుకోవాలి కనుక దక్షిణ దిగ్వియువుతో ఊపిరిపోసికొని, మెట్ట
తామర తీగలో ఆ పూవన్న కన్ను తెఱచినాడు. యమదిశావాయువు ప్రాణం కావటం వల్లనే వియోగులకు,
వ్రతులకు ప్రాణాంతకుడైనాడు.

ప్రాంత = సమీపంలో; పుల్ల = విచ్చిన; ఆమ్ర = మామిడిని; సంశ్రయి = ఆశ్రయించుకొని ఉన్న;
తత్+ఛదా = ఆ తుమ్మెదలగుంపు (యొక్క); హఠ+ఉద్గతిన్ = హఠాత్తుగా లేవటం ద్వారా లేచి; చెలిన్
= స్నేహితుడైన, చైత్రున్ = వసంతుని; కౌగిలించి = వాటేసుకొని -

దగ్గరలోని మామిడ్రాకపై మూగిన తుమ్మెదలగుంపు హఠాత్తుగా గాలిక్ - మనిషిరాకక్ బెదరి,
లేచటమే మనస్సుడు - కన్ను తెఱచినాక - లేవటం. లేచి వసంతుని కౌగిలించుకొన్నాడు.

ఉరు = పెద్ద; పరాగంపు శాటీన్ = పుష్ప రజస్సున్న వస్త్రంతో; ఉద్దండ = సాడవైన; వాసి = బావిలోని;
ఉత్పం = కలువ (నుండి); స్రవత్ = కార్చే (రే); సీధువు = తేనె అనే; రతి+అస్రము = రతికన్నీరు;
ఉడిసి = తుడిచి.

మొదట పదార్థ సృష్టి చేసి ప్రాణాత్మ స్వరూపుడైన పరమాత్మ దానిలో అనుప్రవేశిస్తే జడపదార్థం
జన్తు (కదిలేది)గా మారినదని ఐతర్యయోపనిషత్తు. జగత్ప్రాణస్వరూపుడు వాయవే -

దిగుడుబావిలోని కలువల నుండి కారే తేనె అన్న రతి బాష్పజలాన్ని పెద్ద పాడవైన పూధూళి
అనే వస్త్రంతో తుడిచి - (పూధూళి బంగారు వన్నె కనుక పట్టు బంగారు వస్త్రం ధ్యనిస్తున్నది).

క్రమ్మిజన్ = మరల; పలాశ = మోడుగుపూవును; కటకాముఖమునన్ = నాట్యంలో హస్తముద్రా విశేషం.
(బాణప్రయోగం చేసేవేళ మూడు వ్రేళ్ళతో పట్టుకోవటం జరుగుతుంది కనుక దానిని
అభినయించటం)తో; కీర = చిలుకలతో; చలిత = చలింపచేయబడిన; శాఖాస్ఫుట = కొమ్మల్లో స్పష్టపడ్డ;
అశోక శరమున్ = అశోకపుష్పబాణాన్ని; కూర్చిన్ = తొడిగెను.

లరిగి అశోక పుష్ప బాణాన్ని సంధానం చేసాడు మరుడు.

మోడుగు పువ్వే అతని కటకాముఖహస్తం (ఆకారంలో రెండూ ఒకటే). బాణం కంకేళి. గురి

చూచేటప్పుడు బాణం చలిస్తుంది. కనుక (చూ. 5-13) ఆచలనం చిలుకలవల్ల కొమ్మ కదలటం. ఆకులు - రెమ్మలు కదలటం. ఆ కదలికవల్ల పుష్పం స్పృష్టంగా కనిపిస్తున్నది.

పద్యంలో భావం క్రమవికాసం పొందినది మొదటి పాదంలో పుట్టుక - రెండోపాదంలో కన్ను తెరవటం - నమూడులో స్పృహితుని కౌగిలించుకొని - నాల్గులో భార్య కన్నీరుండిపి - మరలా బాణానుసంధానంచేయటం - ఈ క్రమోన్మీలనసౌందర్యం - భావ క్షిప్రతతోపాటు ఆస్వాదనీయమైనది. 87వ పద్యం భావం లాంటిదే ఇదిన్నీ.

అళులే అతని శరీరం. ఈ నలుపు పాపజన్మ సంబంధంగా వర్ణింపబడినది. ఆ పాప కారణం ప్రతిహాసనం. ఈ హాసనం భౌతిక మృతికాదు. బాధార్థకంలో ప్రయోగింపబడినది. మహాత్ములను బాధించినందున క్రిమిజన్మ కలిగింది. అంతేకాక అతడు తనువు లేనివాడు కనుక అళులే తనువు. పద్యమే కన్ను. పలాశము కలు కాముఖం - ఇత్యాదిగా అన్వయం చెప్పుకోవాలి.

విశే॥ రాయలవారి వసంతోత్సవ విశేషాలను తిమ్మన గారు వర్ణించారు. (ప్రతి వర్ష వసంతోత్సవ- (చూ. పారిజాతం అశ్వాసాతం). ఇవే మన్మథోత్సవాలు. చైత్రశుద్ధ త్రయోదశి నుండి 9 రోజులు. ఈ ప్రస్తుత పద్యవర్ణన మహోత్సవస్మరణకు

చిగురుఁ బికాళికిన్, ఫలముఁ జిల్కలగుంపునకున్, మధూళిఁ దేఁ

టిగమికిఁ, దావి గాలికి, విటీపిటకోటికిఁ బువ్వులుం, దలం

బుగఁ గృప నీనియున్ సురభి పుంస్తవముఁ బాంథులచోటఁ బూనె, న

ల్లగుఁ బ్రజ కోర్కృ. తిప్పతన కాత్మఁ దలంచిన దబ్బదే యునన్.

142

సురభి = చైత్రం (వసంతఋతువు); పిక+ఆలికిన్ = కోకిలల గుంపుకు; చిగురున్ = చిగురుతాకూ; చిల్కల గుంపునకున్; ఫలమున్ = పండ్లు; తేటిగమికిన్; తుమ్మెదల గుంపుకు; మధూళి = తేనె సోన; గాలికిన్; తావి = వాసన; విటీ = విట కోటికిన్ = విటకత్తెలకు; విలులకు; పువ్వులున్; కృపన్ = దయతో; దళంబుగాన్ = అధికముగా; ఈనియున్ = కనీ (కూడా); పాంథుల చోటన్ = విరహుల విషయంలో; మాత్రం (పాంథుడు = బాటసారి, ప్రవాసి); పుంస్తవమున్ = కారిన్య రూపమైన పురుషత్వాన్ని; పూనెన్ = నహించినది. అది, అట్లు+అగున్ = అలాగే ఔతుంది; ప్రజ కోర్కృలు = ప్రజల కోరికలు; ఇచ్చు = ఇచ్చే; తనకున్ = సురభికి; ఆత్మన్ = తనలో; తలంచినదేదో అది; అబ్బదే = లభించదా; అనన్ = అన్నట్లుగా (ఆ పుంస్తవమును పూనినది). అన్నిటికీ కామధేనువై తల్లివలె కావలసిన దిచ్చినది కానీ, ప్రవాస విరహానుభవం పొందే వారిపట్ల మాత్రం; మగవాడై పోయినది. అది సరే. అందరకూ కావలసినదిచ్చే కామధేనువు తాను కోరుకొన్న కోరికను పొందలేదా !

సీ॥ సహకార ఫలరస సౌరభ్యములఁ గూడి

మాధ్వి మౌపులఁ గదంబముగ వలవ,

మలయజోదరత జంభలఫలత్వగ్రత
 (శ్రీ మించుచెవుల గొజ్జెగలు మెఱయ
 శశి కదళోదరచ్చదపుర బావడ లూరు
 చకచక బట్టి పాలికి బెనంగం,
 ద్రొక్కు తేంట్లకుం గాంక లెక్కింపఁ జెరివిన
 గంధఫలీపంక్తి గబరు లలరఁ,

తే|| గేలఁ గలవంటకపుర దావికిని బులిమిన
 ఘుస్పణములు మించ, నవలఁ బేరెసఁగు పవన
 ములు, న మేరురజోవృష్టి బూదిఁ జఱవ
 నింతు లెనసిరి పూఁబొద రిండ్లఁబతుల.

143

ఇంతులు = ఉవిదలు; మోపులన్ = పెదవులందు; మాధ్య = మధువు; సహకారఫలరస = మామిడి
 పండ్ల రసముయొక్క; సౌరభ్యములన్ = వాసనలతో; కూడి = కలిసి; కదంబముగన్ = అనేకవాసనల
 సమ్మిశ్రణమై; వలవన్ = పరిమళిస్తుండగా.

వసంతర్పు గనుక మామిడి పండ్లు తిన్నందున ఇప్పుడూల సారాయి త్రావినందున- రెంటి వాసనలు
 కలిసి మోపులనుండి వింతపరిమళ మీనుతుండగా -

మలయజ = గంధము; ఉదరతన్ = లోపలనున్నందువల్ల; జంభలఫల = నిమ్మపండు; త్వక్+ గత =
 తోలువన్నెకల; శ్రీ = కాంతి; మించు = అతిశయించు; చెవులన్ = చెవుల్లో; గొజ్జెగలు = ఆ పేరుగల
 పూలు; మెఱయన్ = వన్నె లీనుతుండగా.

గంధం లోపల పూసుకొన్నందున దబ్బపండు చర్మం వర్ణంలాగా పసిడికాంతులతిశయించే చెవుల్లో
 గొజ్జెగపూలు ప్రకాశిస్తుండగా; శశికదళ = కర్పూరపుటరలులు; ఉదర = పొట్టలోపలి; ఛదపు = పొరల
 కాంతివంటి రంగుకల; పావడలు = పరికిణీలు; ఊరు = తొడల; చకచక్ = ధాళధళ్యములను; పట్టి =
 బంధించి; పాలికిన్ = భాగం కోసం; పెనంగన్ = కలహిస్తుండగా

వారు ధరించిన వస్త్రాలు కర్పూరపుటరటి బోదెలోపలి పొరల వన్నెలు కలది. అవి ఊరువుల
 కాంతితో కలహిస్తున్నవి.

ద్రొక్కు = మూగికాళ్ళతో ద్రొక్కే; తేంట్లకున్ = తుమ్మెదలకు; కాంకలు = నేడిమి; ఎక్కింపన్ = రెట్టింపు
 చేయటానికై; గంధఫలీ = సంపెగపూల; పంక్తిన్ = చెండ్లు (గుంపు)తో; కబరులు = ముడులు; అలరన్ =
 ఒప్పురుతుండగా; కేలన్ = చేతిలో; కలవంటకపుంతావికిన్ = చక్కనివంటల వాసనలు (పావటానికై);
 పులిమిన = రాసిన; ఘుస్పణములు = కుంకుమ పూవులు; మించన్ = ఎక్కువ కాగా;

ననల = పూలతో; పేరు = మిక్కిలి; ఎసగు = ఏపుమీరే; పవనములు = గాలులు; నమేరు = సురపొన్నల;
రజోవృష్టిన్ = పూధూళితో; బూఁదిఁజఱవన్ = బూడిద రాయగా (వీపులకు); పతులన్ = భర్తలను,
పూఁబొదరిండ్లన్ = పూలపొదరిళ్ళతో; ఎనసిరి = కూడిరి.

వివిధ వంటకములు తిన్నందున చేతులకంటిన (మత్స్యాది) వాసనలు పోవటానికై కుంకుమపువ్వు
రాసుకొన్నారు. ఆ వాసనలు వేస్తుండగా, గాలికి రాలిన సురపొన్నల పుప్పొడి వీపులకు బూడిద రాసినట్లు
అంటుకోగా సతులు భర్తలతో సంగమించారు.

మొదటిపాదంలో మోవివాసన - రెండులో చెవుల గంధం - గొజ్జెగల వాసన మూడులో పావడల వన్నెలు
- తొడలకాంతుల సయ్యాటలు - నాల్గులో కబరులందున్న సంవెలవాసనలు-హస్త ఘుస్పణ పరిమళాలు
రాగా వాటితో సురపొన్నల రజ శృయ్యలపై సంగమించారు

వారి అభిరుచులు - కట్టుబట్టల సుకుమార కాంతులు - పరిమళభరిత జీవన విస్తృతి - భోగాను
భూతి - ఓహో! నాటి జాతి అనుభవ సంపద - !

2-61 తో పోల్చుకొని ఆనందించదగ్గ పద్యం.

ప్రతి ఋతువర్గ నాంతంలో ఈ దంపతీ శృంగార వర్ణన - కామ పాశవిక కామభావ విరుద్ధమైన
భోగానుభవ దృష్టితో చేయటం గమనించాలి.

ఈ అభిరుచి వాసనలు లేని వట్టి పొందులు పండులకూ ఉంటాయి కదా.

వ॥ అట్టి వసంత సమయంబున.

144

ఈ వచనపు తుంట వర్ణననుండి కథలోకి పోయేమార్గం - ద్వారం. లేకపోతే అనవసరం.

ఉ॥ కామిని మేఘరంజి మధు గర్వ మడంతు నటంచు, లో నిజ

జేమముఁ గోరి, పాడి మణి చిత్ర మరుత్తృణతాచిరద్యుతి

స్తోమ వలాహకాపలులు దోచి, ప్రపుల్ల కదంబ కేతకో

ద్వామ సమీరణాహతులఁ దాపము నీ నోఱగున్ విచ్ఛేదన్.

145

కామిని = కామభావము కలది (గోదాదేవి); లో = మనస్సులో; నిజ = తన, జేమమున్; భద్రతను,
కోరి = అభిలషించి; మేఘరంజిన్ = ఆ పేరుగల రాగము; పాడి = ఆలపించి; మధుగర్వము = వసంతుని
మదాన్ని (విజృంభణ); అడంతును = అణచివేస్తాను. అట+అంచున్ = అంటూ; పాడి ఆ రాగాలాపన
చేసి; మణి = మణులవలె; చిత్ర = పలువన్నెలున్న; మరుత్ = దేవత (ఇంద్రుని); తృణతా = నిల్లు
(ఇంద్రధనుస్సు); అచిరద్యుతి = మెరుపుల; స్తోమ = గుంపు (కల); వలాహక = మబ్బుల; ఆపలులు
= గుంపులు; తోచి = కన్పించి; ప్రపుల్ల - వికసించిన; కదంబ = కడిమి; కేతక = మొగలి; ఉద్వామ =
అధికమైన; సమీరణ = గాలుల; ఆహతులన్ = తాకిళ్లను; ఈన్ = ఇవ్వగా; విచ్ఛేదన్ = చీల్చేలు దక్కి;
ఓఱగున్ = కూలిపోతుంది.

వసంత విజృంభణవల్ల ఆమె కామిని కాగా; తన భద్రత నాకాంక్షించి మేఘరంజని నాలపించి వానకారును సృజిస్తే వసంతుని పాగరణుగుతుంది కదా అని పాడేసరికి మబ్బుల గుంపులు - పైనమెరుపులు - ఇంద్ర ధనుస్సులతో - రాగా నేలపై = కడిమి - మొగలి పూల గాలులు తగిలి మూర్ఛ పోయినది.

అలం : విషమం.

రాగాలాపనతో పంచభూతాల నుజ్జ్వలింప జేయవచ్చునని సంగీతశాస్త్రం చెబుతుంది. తాన్‌సేన్ మొదలైన వారిని గురించి ఎన్నో కథలున్నాయి. రాజస్థాన్ చిత్రకళలో రాగాలకు బొమ్మలు వేసిన పద్ధతి - రాగమాల - అన్న పేరుతో ప్రసిద్ధ చిత్రలేఖన విధానమున్నది. (ప్రపంచంలో ఎక్కడా ఆ పద్ధతి లేదంటారు.) అందులో రాగాలాపనశక్తిని చిత్రించిన బొమ్మలు చూచుకోవాలి ఇలాంటి విషయాలర్థంకావలసికి.

తే || అతివ పూర్ణేందుభీతిఁ దదశ్మశాలఁ
దెండి యతఁ డందు నినుమడి తీండ్రదోఁస
మింటిపయి నుంట గా దని యింటి పైకిఁ
తెచ్చుకొంటి నటంచుఁ బెన్ టిచ్చు వెడలు.

146

అతివ = గోదాదేవి; పూర్ణ = నిండు; ఇందు = జాబిల్లి (వల్ల); భీతిన్ = భయంతో; తత్+అశ్మ=ఆ చంద్ర కాంతశిలల ; శాలన్ = విశాలభవనంలో; తెండి = పండుకొని; అతఁడు = ఆ చంద్రుడు; అందున్ = ఆ పాలరాతి ఇంట్లో; ఇనుమడిన్ = రెట్టింపుగా; తీండ్రన్ = తీక్ష్ణతతో; తోవన్ = ప్రకాశస్తే; మింటిపయిన్ = ఆకాశంలో; ఉంట = ఉండటం; కాదు = మంచిది కాదు. అని; ఇంటిపైకిన్ = స్వగృహంలోకి; తెచ్చు కొంటిన్ = తెచ్చుకొన్నాను (ఆపదను); అట+అంచున్; పెన్ = పెద్ద; టిచ్చున్ = ఆశ్చర్యంతో; వెడలున్ = ఇంటి నుండి బయటకు వస్తుంది.

నింగిపైన చంద్రుడు వెన్నెలలారబోస్తుంటే విరహోద్దీపకంగా, తట్టుకోలేక చంద్రశాలలోకిపోయి పండుకొన్నది. అక్కడ చంద్రుడు రెట్టింపుగా - మింటిపై నొకడు- పాలరాతిలో ప్రతిబింబం రెండు గా వెలిగి మిక్కిలి జూధిస్తే మింటిపైనున్న ఆపదను ఇంటిపైకి తెచ్చుకొన్నాననుకొంటూ మరలా ఇంటి నుండి బయటకు వస్తున్నది.

అలం : లలిత.

తే || భ్రమరగీతిక మాయ విపంచి మీట
దానఁజ్రుతిఁ గూడి మిగులఁ ద ద్రక్తి హెచ్చు
వే నివారించి లేచి, 'దైవికము నెదుట
యుక్తులు ఫలింప, వనుచు బి ట్టార్చి నవ్వు.

147

భ్రమరగీలిక = తుమ్మెదల పాట; మాయన్ = పోగా; విపంచిన్ = వీణను; మీటన్ = మీటితే; దానన్ = దానితో (వీణతో); శ్రుతిన్ = శ్రుతితో (తుమ్మెదల గానం); కూడి = కలిసి; మిగులన్ = మిక్కిలి; తత్+రక్తి = ఆ సంగీతరుచి; హెచ్చన్ = ఎక్కువైతే; వెన్ = వెంటనే; నివారించి = మాని; లేచి; దైవికము+ఎదుటన్ = దైవం ముందు; యుక్తులు = ఆలోచనలు; ఫలింపవు; అనుచున్; బిట్టు = ఎక్కువగా; ఊర్చి = నిశ్చయించి, నవ్వున్.

భ్రమరగానం విరహోద్దీపకం కనుక పోగొట్టుకోవటానికై వీణ మెట్టు సవరించింది. ఈ గానానికా ఝంకారం శ్రుతిగా పరిణమించే సరికి ఆమెకు మరి విరహతాపమధికం కాగా- దేవునిముందు నున ఆలోచనలు ఫలిస్తాయా ? - అని నవ్వుకొంటూ లేచిపోతుంది.

నవ్వు = నిస్సహాయతాసూచకం - ఉన్మాదావస్థ.

అలం : నిషమం.

తే॥ వెలది కలితాపదం బయ్యె విరుల పాన్పు;
మును దదంఘ్రిహతాది భర్తనలుగన్న
తరులఁ బొడమిన పూటట దన కొంగునె,
పొంచి తఱివేచి మిగుల నొప్పించుఁ గాక

148

విరుల పాన్పు = పూలసెజ్జ, వెలదికిన్ = గోదాదేవికి; అలితాపదంబు = మిక్కిలి తాపము నిచ్చునది; అయ్యెన్ = ఐనది; మును = పూర్వం; తత్ = స్త్రీయొక్క; అంఘ్రి = పాదపు; హతి = తన్ను; ఆది = మొదలగు; భర్తనలు = అవమానాలు; కన్న = పొందిన; తరులన్ = చెట్లకు; పొడమినవి = పుట్టినవి (పూలు); తనకున్ = స్త్రీయైన తనకు; ఊటట - ఓదార్పు; ఓసంగునె = ఇస్తాయా ?; పొంచి = దాగి; తఱివేచి = సమయం చూచి; మిగులన్ = ఎక్కువ; నొప్పించున్+కాక = బాధిస్తాయి తప్ప.

ఆమెకు పూలపాన్పు తావహేతువైనది. దానికి కారణం - మున్ను స్త్రీ జాతి పాదతాడనాది అవమానాలు పొందిన చెట్లకు పుట్టిన పూలు కనుక ఊటట నివ్వటానికి బదులుగా, సమయం చూచి పొందిన అవమానం కంటే ఎక్కువగా బాధించక ఊరుకోవు.

అలం : హేతుాత్రేక్ష.

శా॥ పూజాదంభమునన్ బరాకుమెయి మున్ బూఁబోడి నేర్పబది చే
తోజాతానల మార్చి శాస్త్రసరణిన్ దూలిన్ హరిన్ వ్రాసి ల
జ్ఞాజాడ్యాకులధృష్టిఁ బ్రత్యవయ వేక్షం జేయుచో వెండి వ
క్షోజాగ్రద్రమఁ గాంచి తల్లడిలు నీసుం దాపమున్ మీఱంగన్.

149

పూన్+పోడిమి = పూల మెత్తదనం లాంటి శరీరం కలది. చేతో+జాత = మన్మథ సంబంధమైన; అనలము = లగ్ని; అర్చన్ = చల్లార్చుకోవటానికై; మున్ = ముందు; శాస్త్రసరణిన్ = శాస్త్రీయం

పద్దతిగా, నేర్పునవలంబించి; పరాకు మెయిన్ = అన్యమనస్కుడై; పూజాదంభమునన్ = పూజ మిషగా; తూలిన్ = కుంచెతో; హరిన్ = శ్రీవిష్ణుని; వ్రాసి = గీసి; వెండి = (వ్రాసిన తర్వాత) తిరిగి; లజ్జా = సిగ్గుతో; జాడ్య = జడత్వంతో; ఆకుల = చెదరిన; దృష్టిన్ = చూపుతో; ప్రతి+అవయవ+ఈక్షన్+చేయబోన్ = ప్రతి అంగాన్ని చూడటం చేస్తుండగా; వక్షో జాగ్రత్ = హరి ఉరమందు ప్రకాశించే; రమన్ = లక్ష్మిని; కాంచి = చూచి; ఈసున్ = అసూయ; తాపమున్ = విరహం; మీఱగన్ = ఎక్కువ కాగా; తల్లడిలున్ = తల్లడిలి పోతుంది (బాధపడుతుంది).

పువ్వు వంటి శరీరం కల గోదాదేవి మన్మథాగ్నికి తట్టుకో లేక దానిని చల్లార్చు కోదలచి, శాస్త్రానుసారంగా శ్రీహరి బొమ్మను నేర్పుతో పరాకుగా వ్రాసింది. వ్రాసినాక చిత్తరువు అందం చూచుకోవటం సహజం కనుక ప్రతి అవయవాన్ని సిగ్గుతో చూస్తున్నది. ఉరజ్జులం మీద లక్ష్మి తోచింది. ఈమెకు అసూయ - విరహ మెక్కువైనాయి. మరి తల్లడిల్లిపోయింది.

అలం : కైతవాపహ్నవం.

విశే|| ఆమె పూబోడి - మన్మథుడా నిప్పు - ఈ భావతీవ్రతకు

(1) న ఖలు న ఖలు బాణః సన్నిపాతోఽయ మస్మిన్పుష్ప రాశావివాగ్నిః - అన్న శాకుంతల శ్లోకం చూచుకోవాలి.

(2) నేర్పు - శాస్త్రసరణి = చిత్రకారుని సుశిక్షణను సూచించేవి.

(3) హరిచిత్ర రచనను చూచి ఎవరైనా అవహాస్యం చేస్తారేమో ? - కనుక పూజాదంభం.

(4) బొమ్మగీసి సరిగా - భావానుగుణంగా వచ్చినదా లేదా అని చూచుకోవటం చిత్రకారునికి సహజం. పూజలో ప్రతి అవయవ భావన - దర్శనం అత్యవసరం.

(5) లజ్జాజాడ్యకులదృష్టి - శృంగారభావాభినయస్ఫోరకమైన దృష్టి విభ్రమం.

(6) పరాకు కనుకనే వక్షస్సున రమను తానే గీయటం జరిగింది.

ఇలాగా పద్యంలో ప్రతిశబ్దమూ ఉచితమై - రచన నిర్మాణమో తున్నది.

(7) ఎప్పుటి కప్పుడు బొమ్మలు వ్రాసి - పూజించి - చెరిదిపివేయటం ఒక పూజాపద్ధతి. సైకతలింగార్చన = చక్రార్చనలు లాంటివే.

చ|| కుముదసర స్తట స్పటిక కూల నవోత్పలశయ్య వ్రాలి, పూ
ర్ణిమలఁ బికాళిఁ గుట్టునురు త్రెక్కొన ధర్మపుదార వట్టు, శే
షము రెయి మల్లికాళిరుతి చక్కఁగఁ జేయకయుండ నిల్చు, నా
యను మఱునాఁటికిం గలుగ, నాంతగఁగ్రుతి గుంభితాశ్రువుల్.

పూర్ణిమలన్ = పున్నమి రాత్రులందు (నిద్ర రాని కారణంగా); కుముద = తెల్ల కలువల; సరః = కొలనుల; తట = ఒడ్డులందున్న; స్పటిక = పటికరాల; కూల = ఒడ్డున నున్న; నవ=అప్పుడే; విచ్చిన; ఉత్పల = కలువల; శయ్యన్ = సెజ్జపై; వ్రాలి = పడి; పిక+అశి = కోయిలల గుంపు; కుట్టు + ఉసురున్ = కొరప్రాణాలను; త్రెక్కిన్ = హరిస్తే; ధర్మపు దార వట్టున్ = ఓడిన రాజులు తమ ఓటమికి సూచకంగా కొమ్ము బూరాలూదేవారు. ఆ కొమ్ములు పట్టుటం. ధారా పూర్వకంగా చేసేది దానం; ఉదక ధారలేకుండా చేసేది త్యాగం.

విశే॥ మిగిలిన కొంచెం ప్రాణం; రెయిన్ = రాత్రులందు; మల్లిక+ అశిరుతి = మల్లెపూలపై వ్రాలే తుమ్మెదల; ధ్వని చక్కగన్ చేయక ఉండన్ = పూర్తిగా హరించకుండాటట్లు; మఱునాటికిన్ = రేపటికి; ఆయుమన్ = ఆమెను; కలుగన్ నిల్పున్ - బ్రతికి ఉండేటట్లు చేస్తుంది=ఆ+అంత = తెల్లవారిన దాకా; గళత్ = కారే; శ్రుతి = చెవుల్లో;

తే॥ నెలఁతఁ గుచకుంభ యుగళ ముండియు వియోగ

జలధి నీచింప లే దయ్యె; సఖులు వంచు

చున్న పన్నీటి వెల్లి లోఁగొన్న కతన,

ముంప కది లాఘవమునఁ దేలింపఁగలదె ?

151

కుచ = స్తనములన్న; కుంభయుగళము = కుండల జంట; ఉండియున్ = ఉన్నా; నెలఁతన్ = గోదను; వియోగ = విరహ; జలధిన్ = సముద్రాన్ని; ఈదించలేదు+అయ్యెన్; ఈదించ లేకపోయింది; ఎందుకంటే - సఖుల = చెలికత్తెలు; వంచుచున్+ఉన్న = పోస్తున్న; పన్నీటి వెల్లి=పన్నీటి వరద; లోఁగొన్న కతనన్ = ముంచినందువల్ల (శీతలోపచారం కోసం పన్నీరు)- ముంపక = ముంచకుండా; అది = కుంభయుగళ; లాఘవమునన్ = లఘుత్వవ (తేలిక) చేత; తేలింపన్+ కలదె ? = తేలింపగలదా ?

కుండలను బోర్లించి వాటిపై పడుకొని నదులను దాటటం సహజం. లేదా కొన్ని చిన్న పడవలు బోర్లించిన కుండలపై నిర్మిస్తారు. ఏదైనా నదీ తరణోపాయమిది. ఇక్కడ రెండు కుండలున్నా మునిగిపోతున్నది. కారణమేమంటే చెలికత్తెలు శైతోపచారంగా పోసే పన్నీటి వెల్లువ ముంచటంవల్ల కుండలామెను తేలింప లేకపోయినవి.

గుంభిత = పూరించిన; అశ్రువుల్ = కన్నీళ్లు.

(అది పున్నమి. తెల్ల కలువల కొలను ప్రక్క స్పటికరాలతో కట్టి చప్టె(వేదిక) ఉన్నది. దానిపై క్రొత్త కల్వల పాన్పున ఆమె శయినించింది. ఇక పిక సమూహం కూతల కామె ప్రాణాలన్నీ కడబట్టి పోయినవి. ఆమె తన ఓటమిని అంగీకరించి మోకరిల్లినది. పున్నమిరాత్రి విచ్చినమల్లెలపై తేనెకై మూగిన తుమ్మెదలు తెల్లవార్లు రోద చేస్తూనే ఉన్నాయి. ఆమె చెవులకది తాకియుంటే ఆమె తెల్లవారికుండేది కాదు కదా. విరహ దుఃఖం కార్చిన కన్నీరుతో చెవుల రంధ్రాలు మూసుకొని పోవటం వల్ల ఆ రోద విన్పించలేదు. ఆమె తెల్లవారికి బ్రతికున్నది.

అలం : అతిశయోక్తి.

విశే॥ అశ్రువన్న సాత్త్విక భావం వర్ణితమైనది. పై పద్యంలో జడత్వమన్న భావం)

ఒక పూర్ణిమానిశ. తెల్ల కలువల కొలను. గట్టున స్ఫటిక వేదిక పైన కల్పల పాన్పు. పిక - భ్రమర కూజితాలు = ఏమి అందమైన బొమ్మగ గీసాడును మహాకవి.

ఉ॥ చంచలనేత్ర తాల్పు జలజాతమృణాళసరంబు వేగ, స
శ్లింఛినఁ, బాటుతెంచి కబళించి; తదూష్మకు నంగలార్చు రా
యంచ కుచ్చేక్ష గాంచి, యిడనైనను గందుమొ యంచు మోమె వీ
క్షించినఁ, దోచు లేనగవు సేరుచు బోంట్ల కొకింత ప్రాణమున్. 152

చంచలనేత్ర = చలన శీలములైన దృష్టులు కలది (ఇదే మీనాక్షి = మృగాక్షి); తాల్పు = ధరించే, జలజాత = నీటిలో పుట్టిన; మృణాళము = తూండ్ల; సరంబు = హార; వేగన్ = త్వరగా; సశ్లింఛినన్ = సడలించి వేస్తే; పాటుతెంచి = (తామరకాడల ఆహారం కోసం) పరుగెత్తుకొని వచ్చి; కబళించి; ఆబగామ్రింగి; తత్ = దాని, ఉష్మకున్ = వేడిమికి; అంగలార్చు = వగల్గే; రాయంచ = రాజహంస; కుచ్చేక్షన్ = వికారపు పనిని; కాంచి = చూచి; ఇకనైననున్ = ఇకమీదైనా; కందుమొ = చూస్తామో?; అంచున్ = అంటూ; మోమె = గోదాముఖాన్నే; వీక్షించినన్ = చూస్తే; తోచు = కన్పించే; లే = లేత; నగవు = నవ్వు; బోంట్లకున్ = చెలికత్తెలకు; ఒకింత = కొంచెం; ప్రాణముల్ = ప్రాణాలను; చేరుచున్ = కల్గిస్తున్నవి. (పోయిన వాటిని తెచ్చి కూరుస్తున్నవి).

వియోగిని గోదాదేవి శైత్యపవారంతో తామరతూళ్లతో హారం ధరించింది. వియోగ తాపాగ్ని ఉపశమనార్థంగా కొంచెం సేపటికి ఆ సదాన్ని వేడెక్కినదని తీసిపారవేస్తే, తినాలని ఆబగా వచ్చిందొక రాజహంస. తిన్నాక సరం వేడికి దట్టుకోలేక అంగలార్చింది. ఆలల్పచేష్టను చూచి గోదాదేవి స్వల్పంగా నవ్వింది. అది చూచిన చెలికత్తెల పోయిన ప్రాణాలు లేచివచ్చినట్టినది.

అలం : అతిశయోక్తి.

ఉ॥ శ్రీపతి మీది గీతముల ప్రేమ విపంచిక నంటఁ, బాణి సం
తాపము సోకి మెల్ల మయినంబు గరంగిన, డించి, పాడు నా
లాపినిఁ దాల్చి, పెన్దెముటల న్మమటి తంత్రులు జజ్జుకొ గలా
లాపిని దాన పాడును, గళంబును గద్దద మైన ప్రావుడున్. 153

శ్రీపతి = లక్ష్మీశ్వరుని; మీది = పై; గీతముల = పాటలందు; ప్రేమన్ = భక్తితో; విపంచిన్ = వీణను; అంటన్ = తాకితే, పాణి = చేతి; సంతాపము = వేడి; సోకి = తాకి; మెల్ల = వీణ మెల్లకున్న; మయినంబు = మైనం; కరంగినన్ = ద్రవిస్తే; డించి = వీణను క్రిందపెట్టి; పాడు = పాడే; ఆలాపనన్ = శ్రుతినాలపించే

తంబూరాను; తాల్చి = ధరించి; పెన్ = పెద్ద; చెమటలన్ = చెమటలకు; మఱి = పైన; తంతులు; తీగలు; జజ్జుకోన్ = చప్పుపడగా (తీగలు పడలిపోగా); కల+అలాపిని = మధురంగా పాడగల ఆమె; పాడును = శ్రీసతిగీతాలు పాడుతుంది. కానీ; గళంబునన్ = గొంతుకూడా; గద్గదమైనన్ = గాద్గదిక వహిస్తే; మ్రాన్పడున్ = చేష్టలు కోల్పోతుంది.

37వ పద్యంలో చెప్పిన బొమ్మల పెండ్లిండ్ల పాటలు - లేదా తాను వ్రాసిన తిరుప్పావు-నాచ్చియారు తిరుమొళి పాశురాలు (పద్యాలు); వీణపై ఆలపించటం కోసం దాన్ని ముట్టుకోగా చేతి వేడికి మైనం కరిగిపోయింది. చేసేది లేక తంబూరాను సవరిస్తే చెమటల కా తీగలూ మూగపోయినవి. ఇక మధుర కంఠంతో తానే పాడబోతే - గొంతు బొంగురు పోయింది.

అలం : విషమం.

విశే|| స్వేదం - (గద్గదిక); వైస్వర్యం - (మ్రాన్పాటు), స్తంభం - సాత్త్విక భావాల్లే ఆలంకారికంగా వర్ణింపబడ్డవి.

తే || స్రతికుసుమతల్పమున జాఱి పడిన తప్త
వలయ మలినాంకయుగము వర్తులతఁ బొలిచెఁ,
జూడ నింక మాన ధైర్యముల్ సున్న లనుచు
సుదతి బోంట్లకుఁ ద్రప వ్రాసి చూపె ననఁగ.

154

సుదతి = అందమైన పండ్ల వరుస కలది (గోద); చూడన్ = విచారిస్తే; ఇకన్ = మున్నందు; మాన = అభిమానం; ధైర్యమున్ = ధీరత్వం; సున్నలు = శూన్యం; అనుచున్ = అంటూ; బోంట్లకున్ = చెలికత్తెలకు; త్రపన్ = సిగ్గువల్ల; వ్రాసి చూపెన్ = (చెప్పలేక) వ్రాసి చూపించింది. అనఁగన్ = అన్నట్లుగా; స్రతి కుసుమ తల్పమునన్ = పూలసెజ్జల అన్నింటిపై జాఱిపడినట్టి; తప్త = కాగిన; వలయం = హస్తాంగదాలయొక్క; మలిన+అంక = నల్లని గుర్తుల; యుగము = జంట; వర్తులతన్ = గుండ్రనితనంతో; పొలిచెన్ = ఒప్పెనని.

ఆమె శయనించిన స్రతి పూలసెజ్జపైన; కృతత్వం వల్ల ఆమె చేతి కడియాలు జారిపోయి, నాటిగుర్తులు నల్లగా పడ్డాయి. ఆ గుండ్రని గుర్తులు సఖులకామె సిగ్గుతో చెప్పలేక చేతితో ఇకముందు నాకు మానధైర్యాలుండవని, వ్రాసి చూపినదో అన్నట్లున్నాయి.

అలం : ఉత్ప్రేక్ష.

విశే|| తప్త - విరహాగ్నితో బంగారు కడియాలు వేడెక్కి పోయినవి. వర్తులత = తెలుగు అక్షరం గుండ్రంగా ఉంటుంది. కనుకనే దస్తూరిని ముత్యాల కోవ అంటారు.

చూ. అభిజ్ఞాన శాకుంతలం - శకుంతల విరహశయ్యాన్వర్ణన.

చూ. దాసరికధలోని వట వృక్ష వర్ణన.

ఉ || ఆ వనజాక్షి కాఁక; బొరలాడ, నలంగిన సొమ్ముఁ జీరలున్
వేవిన నూడ్చి యూడ్చి మఱి వేఱ వహించుట; వారక్షప్తముల్
గా వనమాలి సేవయెడఁ గాంక్ష నొందుంగక, కల్లతెల్వితో
నే వలవంత దాఁగఁ జరియించిన, దాఁగమిఁజూచి నెవ్వగన్.

155

ఆ వనజ + అక్షి = తామరసాక్షి; కాఁకన్ = తాపంతో; పొరలాడఁగాన్ = నిద్ర రాక పొరలికలుపెడితే; నలంగిన = నలిగి పోయిన; సొమ్మున్ = నగలు (మెలికలు పడ్డవి); చీరలున్ = కోకలున్నూ; వేవినన్ = తెల్లవారగాన్, ఊడ్చి ఊడ్చి = మార్చి మార్చి (దైనందిన చర్య కనుక); మఱి = ఇక; వేఱ = వేరే నూత్న వస్త్రాభరణాలు, వహించుట = ధరించుట; వారక్షప్తముల్ కానీ; ప్రతిరోజూ ధరించే వన్నెల్లు కాగా - వనమాలి = వనమాలి హారంగా కల విష్ణుని; సేవయెడన్ = పూజా విషయంలో; కాంక్షన్ = కోర్కెతో; ఆయనపై వలపుతో, ఒదుంగక = మానక; కల్ల తెల్వితోనే = లేని తెలివితోనే; వలవంత = విరహం; దాగన్ = కప్పిపెట్టి; చరియించినన్ = ప్రవర్తిస్తున్నా; దాగమిన్ = దాగనందువల్ల; చూచి = అంతా ప్రతిరోజూ చూచి, నెవ్వగన్ = తీరని దుఃఖంతో -

ఆ పద్మనేత్ర విరహతాపంతో నిద్రరాక పొరలాడినందువల్ల వస్త్రాలు నలిగి పోయి- నగలు మెలిదిరిగి పోగా, ఆమె తెలవారగానే వాటిని తీసి క్రొత్తవాటిని ధరిస్తున్నది. ఇది చూచే వారికెలా ఉందంటే - ఆమె రోజు కొక లలంకారం చేసికొంటున్నట్లున్నది. (దేవికి చేసే నిత్యాలంకారం లాగా నని తాత్పర్యం) ఏడు వారాల నగలన్న మాట ఉన్నది, భగవత్సేవ చేస్తూనే-తన వలపు దానిక్రింద దాచాలని ప్రయత్నిస్తున్నది. కానీ అది దాగటం లేదు. ఇదంతా గమనించిన-తండ్రికి నిర్వేదం కలిగింది.

అలం : యుక్తి

నేవిన - అని వావిళ్ళ వారి పాఠం. వే వెన అని వేదం వారి పాఠం కంటే శ్రేష్ఠం.

కం || పుత్రియుఁ దాఁగమిని, నొక

పుత్రియు నట్లుండుటకు నబుద్ధేక్షుధనుః

పత్రి యగు విష్ణుచిత్తుఁడ

పత్రప లే కదియు నేతపంబో యనుచున్.

156

రాన్ = విష్ణుచిత్తుడు; పుత్రియున్ = సంతానవంతుడు; కామిని = కానందువల్ల; ఒక పుత్రియున్ = ఆ ఉన్న ఒక కూతురూ; అట్లు = దుఃఖిస్తూ; ఉంటుకున్ = ఉండటానికి; అబుద్ధ = తెలియని; ఇక్షు ధనుః = చెఱకుంటింటి; పత్రి = బాణం కలవాడైన; విష్ణుచిత్తుడు = అపత్రప = సిగ్గు (సంకోచం); లేక; అదియున్ = కూతురు చేసింది. ఏ తపంబో = ఏ తపస్సో; అనుచున్.

విష్ణుచిత్తునకు మన్మథ బాణపాతం తెలియని కారణంగా సంతానవంతుడు కాలేదు. 'దొరికినది చాలు' లెమ్మను కోగా ఆమె ఇలా ఐనది. ఆమె చేష్టలు కూడా తపస్సేమో మనకు తెలియదనుకొంటూ-

భార్య ఉన్నా అబుద్ధేక్షుధనుః పత్రుడు. అంటే మనయుగంలో శ్రీరామకృష్ణ పరమహంసలాగా కేవల దాంపత్య ధర్మప్రతీకగా ఉన్నదన్నమాట. గార్హస్థ్యం శ్రీవిశిష్టాద్వైత మంగీకరించిన ఆశ్రమం. అద్వైతం; బౌద్ధం - సన్యాసాన్ని పెద్దచేసినట్లు, ఆ గృహస్థ ధర్మ విషయమే 1-80 నుండి 83 దాకా, 6-130 చివరి వాక్యం వర్ణిస్తున్నది.

ప. తలపోసి దినదిన ప్రవర్తమాన తనయా తనుగ్లాని కత్యంత దుఃఖితుండై, తత్కారణం బెటుంగక వలదని మౌద్ధ్యంబున వారించి చూచి, అంత కంత కగ్గలం బగుడు, గుడికిం జని, పూజాంతిమ నమస్కరణానంతరంబునఁ, దన మనోనిర్వేదనంబు, అన్నగరి వెన్నునకు విన్నవింపం, బునర్న మస్కృతిం జేసి, “దేవా! దేవర దాసియగు మదీయపుత్రి యేమి గుఱించియో విచిత్రంబగు ప్రతచర్యం గాత్రశోషంబు సేయుచున్నది. వల దన్న వినదు, అపుత్రకుండనగు నాకుఁ బుత్రియైనను బుత్రకుండైనను దాన, యే నేమిసేయుదు ! మఱి, తన తపశ్శర్య తెఱంగు, మా తపశ్శర్య తెఱంగుగాదు, ఏము - భవద్దీపన భవజ్ఞనిదీపన రాత్రులం దక్క. గణరాత్రజాగరంబు లెఱుంగము, ఏము బిసబీజాక్ష వలయంబులు దక్క. బిసవలయంబు లెఱుంగము, ఏము ప్రసాద కుసుమంబుఁ, జెవిఁ జెరువుటందక్క. నవి గప్పుకొన నందు శయనింప నెఱుంగము. ఏము చెంబుల భవతీర్థంబు గ్రోలినఁ దానంగంబులు దడిపికొను, నేము చాంద్రాయణంబులఁ చంద్రవృద్ధిఁ బడిఁ గడియెక్కించినఁ దా డించు, నేము నిధి ధ్యాస నిశ్వాస నిరోధంబు సేసినం దాఁదద్వాసదశ వెలికి నిగడించు, నేము చిన్ముద్రై హృదయంబునం గేలు సేర్చినం, దాఁ గపోలంబునం జేర్చు, వల్కలోత్తరీయంబు లేము వహించినందాఁ గిసలయోత్తరీయంబులు వహించు, నేము సితపక్ష నూత్నేందుఁ గీర్తించినందాఁ బూర్ణేందు నుపాలంభించు; నిట్లుగాఁ బ్రవర్తిల్లుచున్నయది; యిదియేటితపం బు న్మాదంబు గానోపు; నెంత భవదీయ భక్తి గలిగిన మాదృశులకు ప్రకృతి సంబంధంబు నిడవదు, అంతర్యామిని నీవెఱుంగని యది లేదు; దీనితెఱంగెఱింగింపవే”;

యనవుడు ననుకంపాతిశయంబునఁ దచ్చాందసంబునకు మందస్మితంబు సేసి మందరధరుం డిట్లనియె.

157

ప్రవర్తమాన = పెరుగుతున్న; తనయా = కూతురి; తనుగ్లాని = శరీరం కృశించిపోవటానికి; మౌద్ధ్యంబునన్ = అబుద్ధేక్షుధనుః పత్రుడు కనుక మన్మథజ్ఞానం లేనందున; అంతిమ = చివరి; నమస్కరణ = నమస్కార; అనంతరంబునన్ = తర్వాత; గాత్రశోషంబు = శరీరాన్ని శుష్కింపజేయుటం; భవత్+దివస = మీదినం (హరివాసరం; అవతారికలో 11వ నవసం చూడు); భవత్+జని దివసంబు = మీ జన్మదినం; గణరాత్ర = అనేక రాత్రులు వరుసగా; బిసబీజ+అక్షవలయంబులు = తామరగింజల పూసల మాలలు; బిసవలయంబులు = తామర తూళ్ళు; ప్రసాదకుసుమంబులు = ప్రసాదంగా ఇచ్చిన పూలు; తీర్థంబు =

పవిత్ర అభీషేకజలం; చాంద్రాయణ = చంద్రసంబంధం; (చాంద్ర; అయన = గమనం), నిదిధ్యాసన్ = బ్రహ్మధ్యానంలో; చిన్మూద్ర = జ్ఞానముద్ర; వల్కల = ఉత్తరీయంబులు = నారచీరలు; కిసలయ = చిగురాకు; సితపక్ష = శుక్ల పక్షంలోని; నూత్న + ఇందున్ = వెలపాడుపును, ఉపాలంభించున్ = ఆశ్రియమంది. ఉన్నాదంబు = పిచ్చి; అనుకంప = దయ; మందర ధరుడు = మందరపర్వతాన్ని వీపున మోసిన కూర్మవతార స్వరూపుడైన నారాయణుడు.

చాందసంబునకు - వైదిక మౌగ్ధ్యమునకు (లోకంలో చాదస్తం మాటకేదే మూలం) - మందస్మితంబు - గీతలో (పలు ప్రశ్నలకు స్వామి) చిరునవ్వుతో సమాధానం చెప్పినట్లుంది. ఈ చిరునవ్వు ఆత్మానుభవ నిదర్శనం కనుక భగవంతుడు ఆత్మస్వరూపుడు కనుక - సచ్చిదానందమూర్తి కనుక. దాని కిది చిహ్నం.

ఈ వచనం చాలా అందమైనది. రాయలవారి వచనాలు ప్రత్యేకంగా అధ్యయనం చేయదగ్గవి- శబ్దార్థభావ సంబంధంగా. ఈ వచనంలో గోదాదేవి - విరహ తపస్సు ముగ్ధంగా- అమాయకంగా - తండ్రి నోటినుండి చెప్పుబడటం - అదీ భగవంతుని శ్రోతగా చేసికొని - ఎవడు నాయకుడో వాని నాలంబనంగా చేసికొని.

భక్తికి ప్రేమకు నడుమనున్న అంతర మెంత ? - సన్నని నూలు పోగంత. ఇదే శృంగార - శాంతరసాలమధ్య అంతరం. శాంత మనటం దేనికంటే భక్తిని రసంగా ఆలంకారికు లంగీకరించలేదు కనుక.

రెంటిని - శృంగార శాంతాలను; ప్రక్కప్రక్కనే పెట్టి - ఆ రెంటికీ సంబంధించిన విభావానుభావాలను వర్ణించటం. తన తపశ్శర్య తెరగు వేరు. తన తనయా తపశ్శర్య తెరగు లేదు. ఆ వైరుధ్యాన్ని ప్రదర్శిస్తున్న వచనం కనుక కేవల విరుద్ధ రసాలని అలంకారికులన్న రసాలకు మధ్య ఒక వంతెన కట్టటం ఈ వచన తాత్పర్యం.

శ్రీవిశ్వనాథ కవిసమ్రాట్టు కూడా - సీతారాముల శృంగారాన్ని వర్ణిస్తూ - "ఇట్లు వైరాగ్యసంసార భావంబులు ప్రయోగక్షేత్రస్థంగా యమునలవలె- ("బాలకాండ) అనటంలాంటిదే ప్రస్తుత వచనం.

ఆశ్వాసాంతం

ఉ || కంధర నీలవర్ణ, మధుకైటభ నాగ సువర్ణ, యోగిహృ
 ధ్రుంధిభిదోక్త భోగివనితా స్వనవత్ స్వసన స్రవచ్చిర
 స్పంధి పసన్నిశాపతి రసస్రుతి దుగ్ధపయోధి వీచికా
 మంధర కేళికాదర, సమాశ్రిత పంక్తిశిరోధిసోదరా !

158

కం = నీటిని; ధర = ధరించేది; (మేఘం వంటి); వర్ణ = శరీరం వన్నె కలవాడా !; మధుకైటభ = ఆ రాక్షసులన్న; నాగ = పాములకు; సువర్ణ = గరుత్మంతుడైనవాడా; యోగి = యోగుల; హృత్ + గ్రంధి =

హృదయగ్రంథి (విష్ణుగ్రంథి); భీదా = చీల్చటం వల్ల; ఉత్త = పైకి లేచిన; భోగివనితా = కుండలిని; స్వనవత్ = ధ్వనించే; శ్వసన = నిట్టూర్పుల గాలి తాకిడికి; (బుసలకు); స్రవత్ = స్రవించే; శిరస్సంధి = మాడు పట్టున; వసన్ = ఉండే; నిశాపతి = రేరాజు (చంద్రుని); రసం = అమృతం; స్రుతి = ప్రసరణమన్న; దుర్ల పయోధి = పాలసంద్రము యొక్క; వీచికా = అలలపై; అమంథర = అలసలు లేని; కేళిక = ఆటపై; అదర = ప్రేమ కలవాడా !; సమాశ్రిత = శరణన్న; పంక్తి శిరోధి = దశకంఠుని; సోదరా = విభీషణుడు కలవాడా !

మేఘవాయ శరీరం కలిగి - మధుకైటభులన్న పాములకు సుపర్ణుడై కుండలిని యోగుల హృదయగ్రంథి భేదనంవల్ల లేచిన కుండలిని బుసలకు సహస్రకమలమన్న చంద్రబింబం నుండి కారే అమృతమే పాలసంద్రం కాగా ఆ అలలపై తేలటమే క్రీడగా కలవాడవై విభీషణునకు శరణైన స్వామీ !

విశే|| ఈ పద్యమంతా యోగశాస్త్ర సంబంధం కలది గ్రంథి - భోగివనితా. నిశాపతి - శిరస్సంధి - రసస్రుతి - ఈ శబ్దాలు కుండలిని యోగంలో సాంకేతిక శబ్దాలు.

మానవ శరీరంలో 6 చక్రాలున్నాయి. మూలాధారం - స్వాధిష్ఠానం - మణిపూరం - అనాహతం-విశుద్ధి - అజ్ఞాచక్రాలు 'ఇది భూమధ్యగతం కాగా - మొదటిది మలద్వారం చెంత - వెన్నుపూస చివర - మర్మాంగ ప్రదేశం క్రింద రెండవది. ఈ రెంటికి పైన గుహ్యగ్రంథి. మణిపూరం నాభీమండలం - అనాహతం హృదయస్థానం. తర్వాత విష్ణుగ్రంథి. పైరెండు - విశుద్ధి అజ్ఞలకు పైన రుద్రగ్రంథి - మొదటిగ్రంథి అన్నమయకోశ స్థానీయం. స్థూల దేహాభిమానం కలది. రెండవది ప్రాణమయ - మనోమయ కోశ సంబంధమైనది. మూడవది నిజ్ఞానానందమయకోశ రూపమైనది.

మొదటి గ్రంథి జాగ్రదవస్థా కారకుడైన విశ్వనామక జీవుడు.

రెండవది స్వప్నావస్థా కారకుడైన తైజస నామకుడు

మూడవది సుషుప్తి దశా సంబంధమైన ప్రాజ్ఞనామక జీవుడు.

వీటిని కుండలిని శక్తి ద్వారా చీల్చి ఆ శక్తిని సహస్రారంలోకి ప్రవేశపెట్టటం వల్ల ఆ శ్వాసాగ్నికి చంద్రమండలం కలిగి స్రవించే అమృత ధారలే వీచికలైన పాలసముద్రం. అదే ఇల్లుగా కలవాడు నారాయణుడు.

సహస్రార మధ్యగత కర్ణికారూప చంద్రమండలం బిందురూపం. తస్మాత్త దేవ సుధా సింధుః - (కామ కళా విలాసం); బిందుస్థానం సుధాసింధుః (వామ కేశ్వరీ తంత్రం)

ఆదిశంకరుల సౌందర్యలహరిలోనూ ఈ స్తుతులు, వర్ణనలున్నాయి.

విష్ణుగ్రంథి అనటంలో రహస్యం అది సూక్ష్మశరీరాభిమానీ, మిథ్యా ప్రపంచానుభవః కలుషరజః ప్రధాన ప్రకృతిః - కనుక, వీని భేదనం కష్టం. అది తొలగిపోతే ఆత్మజ్ఞాన లబ్ధిసుఖకరం కనుక.

కం॥ ప్రపదానిశ నతిచర్యా
 త్రిపదావనవర్య! నాకదేవాద్యమర
 ద్విప! దానవాహితోదిత
 విపులత్మాభవా! భవారివిశ్రుతనామా!

159

ప్రపద = పాదాగ్రాలకు; అనిశ = ఎల్లప్పుడు; నతిచర్యా = మొక్కులు అన్న చేష్టతో, త్రిపద = మూడు లోకాలను; అవన = రక్షించటం వల్ల; వర్య = శ్రేష్ఠులైన; నాకదేవ = దేవతాధిపతి ఇంద్రుడు; ఆద్య = మొదలైన; అమరద్విప = దేవతోత్తములు కలవాడా! దానవ+అహిత; అహితులు (శత్రువులైన); రాక్షస సంహారానికై; ఉదిత = పుట్టిన; విపుల = విస్తారమైన; ఆత్మభవా = స్వయంగా వచ్చిన అవతార స్వరూపుడా! భవ+అది = జన్మను తొలగించడంలో; (జన్మకు శత్రువైన); విశ్రుత = బహుధా కీర్తింపబడుతున్న; నామా = పేరు కలవాడా!

పాదాగ్రాలకు నిత్యమూ నమస్కరిస్తున్న ఉత్తమ దేవతలైన ఇంద్రులు కలవాడా! రాక్షససంహారం కోసం నిత్యమూ స్వయంగా అవతరించటం వల్ల విపుల జన్మలు కలవాడా! జన్మరాహిత్యంతో ముక్తిని ప్రసాదించే నారాయణ నామం కలవాడా!

ఆత్మభవుడు = చూ. 3.83 మానవజన్మలు కర్మవశాత్తూ వచ్చేవి. అవతారం కర్మబద్ధం కానిది.

విశే॥ (1) ఈ పద్యం గట్టుపల్లి శ్రీనివాస కవివ్యాఖ్యానంలోనే ఉన్నది. అదే వేదం వారికి మూలం. వావిళ్ల ప్రతిలో నాల్గవ ఆశ్వాసాంతంలోని కరభృత - అన్న పద్యమే ఇక్కడా వచ్చింది. మరొక పద్యం కన్పించటం లేదు కనుక. 4,5 ఆశ్వాసాంతాల్లో దీనినే గ్రహించి వ్యాఖ్యానించాడు. జోగి జగన్నాథుడు.

(2) రచనా సౌందర్యం భావించదగ్గది. ఇది సంకీర్తనం - స్తుతి కనుక రచన - పద విన్యాసంలో ఒక సంగీతం - భజనానుగుణమైన గేయలక్షణ మున్నది.

ప్రపదా - త్రిపదా; చర్య - వర్య

ఈ ఆవృత్తి చేత పద్యం భజన గేయం లాగా చిందులు వేస్తున్నది.

తోటకపుత్తం.

ద్రుహిణాండకరండక ధూర్వహగ
 ర్భ, హరా ర్భక దుర్భర పక్వతపః
 కుహనార్భక, వార్భృత కోనిరి హ
 రి హిరణ్మయ హరత్రచరిష్ణవదా!

158.

ద్రుహిణాండ = బ్రహ్మాండ; కరండక = కటాహం (గంగాళం); ధూర్వహ = బరువుమోసే; గర్భ = గర్భకోశం కలవాడా; హర = శివుని; అర్భక = కుమారుడైన స్కందుని; పక్వతపః = పండిన తపస్సునకు; కుహన = కపట; అర్భక = బాలుడా!; వార్ - భృత - నీటితో నిండిన; కోనిరి = కోనేరులో;

హారి = అందమైన, హిరణ్మయ = బంగారు; హర్మ్య = సౌధంలో; చరిష్ణు = చరించే; పదా = పాదాలు కలవాడా;

1. బ్రహ్మాండ భాండాలను ధరించిన బృహద్భస్మరూపుడు.
2. కుమారస్వామి తపస్సునకు బాలుడుగా అవతరించినవాడు.
3. కుమార (స్కంద) పుష్కరిణిలో బంగారు సౌధంలో విహరించే పాదాలున్నవాడు.

స్కందపుష్కరిణిలో బంగారు రథాకారమైన సౌధంలో తెప్పొత్పవ సందర్భంలో - విహరించేవాడని తాత్పర్యం.

ను॥ ఇది యంద్రోక్తి యథార్థనామ యవనాస్మక్పూర్ణ కెంబావి వా

రిద పద్మత్యవరోధి నప్రవలయశ్రేణీ విఘాత క్రియా

స్పద సేనాగ్రగ కృష్ణరాయ మహిభృత్ సంజ్ఞాస్మ దాముక్తమా

ల్యద నాశ్వాసము పంచమం బలరు హృద్యంబైన పద్యంబులన్.

160

ఇది = ఈ కావ్యం; ఆంద్రోక్తి = తెనుగుభాషలో; యథార్థ = నిజమైన; సార్థకమైన; నామ = పేరున్న; యవన+అస్మక్ = మహమ్మదీయుల నెత్తురుతో; పూర్ణ = నిండిన; కెంపు+బావి = కెంబావి = ఎర్రని బావియొక్క, (ఆ పేరు గల నగరం)వారిద = నీటి నిచ్చే మేఘాల; పద్మతి = మార్గాన్ని; అవరోధ = అడ్డగించే; నప్ర = కోటల; వలయ = గుండ్రని గోడల; శ్రేణీ = సమూహాన్ని; విఘాత = కూల్చుటమన్న; క్రియ+ఆస్పద = పనితో మునిగిన; సేన+అగ్రగ = సేనలకు ముందున్న; కృష్ణరాయలన్న; మహిభృత్ = అస్మత్ = నాయొక్క; ఆముక్త మాల్యదా కావ్యంలో పంచమంబు=ఐదవది; హృద్యంబైన = హృదయానికి హత్తుకొనే; పద్యంబులన్ = పద్యాలతో; అలరున్ = అందగిస్తున్నది.

కెంబావిని తెలుగు భాషలో నిజమైన అర్థం కలదిగా చేసాడు రాయలు. ఆ పట్టణం కోటగోడలను కూల్చి - యవనుల నెత్తురును ప్రవహింపజేసినందువల్ల ఆ పట్టణానికి అన్వర్త నామధేయం కలిగింది. అలా వేసిన సేనకు ముందుండి ఈ బీభత్సకాండను నిర్వహించిన కృష్ణరాయల కావ్యంలో ఇది పంచమాశ్వాసం. హృదయా పద్మకమైన భావాలు కల పద్యాలతో అందమైనది.

అలం : నిరుక్తి.

విశే॥ కెంబావి యుద్ధం గజపతియుద్ధం తర్వాత - సింహాచలం దగ్గర జరిగిన గెల్పునకు పిదప యవనులతో జరిగింది.

ఈ పట్టణం - బీజాపూరి - అహమ్మదునగరం - బీదరు రాజ్యాల్లోని ముయ్యేల (మూడు రాజ్యాలకు ఎల్లగానైన) గుట్టల్లోని ఒకకుగ్రామం నేడు. (చూ. లక్ష్మణ రాయవ్యాసావళి) పొట్నూరి కడవిజయస్తంభ మెత్తించిన తర్వాత (1516 ప్రాంతం) బహ్మసీమల్తానులతో ఈ కెంబావి యుద్ధం జరిగిందనుకోవాలి. అది 1518-20 ప్రాంతం కావచ్చు నని అంచనా.

(చూ. పీఠికలో చారిత్రకాంశాలు అశ్వాసాంతాలు.)





ఆముక్తమాల్యదా సౌందర్యం

షష్ఠాశ్వాసము

కం. శ్రీకారి కృపాద్రక్షణ!

వైకుంఠ ! యకుంఠ భక్త వరద ! పదాబ్జ

స్తోక మరందాయిత గం

గా! కాకోదర నగోదయష్టపతంగా !

1

శ్రీకారి = సిరులిచ్చే, కృప+ఆద్ర = దయతో స్వీకరించు; ఈక్షణ = చూపులు గలవాడా; వైకుంఠ = వికుంఠాదేవి కుమారుడా; అకుంఠ = అనర్గళంగా; భక్త = భక్తులకు; వరద = వరాలిచ్చేవాడా; పద = పదాలన్న; అబ్జ = తామర పూలలో; అస్తోక = అలిశయంగా; మరంద+అయిత = తేనెగా అవుతున్న; గంగా = గంగానది కలవాడా; కాక+ఉదర = శేష; నగ = కొండయన్న; ఉదయ = ఉదయ పర్వతంపైన; ష్ట = ఉన్న; పతంగా = సూర్యమూర్తి!

స్వామీ ! సిరుల ననుగ్రహించే కృపాదృష్టి కలవాడా ! (కరుణతో తడిసిన కళ్ళు కలవాడా) వికుంఠా తనయా ! చేతికి ఎముక లేకుండా భక్తులకు వరాలిచ్చే వాడా ! పాద పద్మాల్లో అలిశయంగా తేనెవలె తోణికిసలాడే గంగ కలవాడా ! శేషశైల మన్న ఉదయ పర్వతంపైన పొడిచిన సూర్యుడా !

విశే || నాల్గో పాదంలో గంగా - ఆ - అన్న పుత్రానికి ఉదయష్ట - లోని య కారానికి యతి. ఇది పుత్ర యతి.

స్వామి కొండపైన సూర్యబింబం లాగా ఉన్నాడనటం చాలా అద్భుతమైన దర్శనం.

న. అనంతరింపు మనంతర వృత్తాంతంబు.

2

అనంతర = తర్వాతి; వృత్తాంతంబున్ = కథను; అనంతరింపుము = సావధానంగా చిత్తగించాలి.

భావోన్మేషం

దాసరికథ వ్రాయటంలో రాయలవారి భావన త్రివిక్రమంగా ఉంది - త్రిభూమికల్లో సంచరించినదని తాత్పర్యం.

I. తిరుప్పావ్వాలు

ఇతనినే మునివాహనుడంటారు. పంచముడు. నిత్యము వీణ మీటుతూ శ్రీరంగస్వామిని సేవించేవాడు. అదే అతనివ్రతం. ఒకనాడు భగవంతుడు అర్చకుడైన లోకసారంగ మహాముని కలలో కన్పించి తిరుప్పావ్వాలును బుజాలపై నెక్కించుకొని తన దగ్గరకు తీసుకొని రమ్మనాడు. అతడలాగే చేసినాడు. కనుక మునివాహనుడన్న బిరుదు వచ్చింది. అప్పుడు మునివాహనుడు భగవంతుని స్తుతిస్తాడు. ఆదివ్య ప్రబంధం పేరు 'అమలనాదిపిరాన్'.

ఈ ఆళ్వారుని కిదొక అర్చనాసమర్పణం.

II. కైశికీపురాణం

ఈ దాసరి కథవరాహపురాణంలోనిది. దానినే పై పేరున వ్యవహరించటం శ్రీవైష్ణవ సంప్రదాయం. దీనికి మణి ప్రవాళశైలిలో శ్రీభట్టరు తమిళవ్యాఖ్యానం వ్రాసాడు. శ్రీవైష్ణవం రామాయణ - గీతా చరమశ్లోకాలతో పాటు వరాహచరమాన్నీ ప్రపత్తి యోగప్రమాణంగా గ్రహించినది.

స్థితే మనసి సుస్థిష్ఠే శరీరే సతి యో నరః
ధాతు సామ్యే స్థితే స్మర్తా విశ్వరూపం చ మా మజం
తతః తం మ్రియమాణం తు కాష్ఠపాషాణ సన్నిభం
అహంస్మరామి మద్భక్తం నయామి పరమాం గతిం.

1. సుస్థుష్టమనస్కుడు. స్పష్టశరీరంకలవాడు, ధాతుసామ్యస్థితుడైన మనిషి విశ్వరూపుడును- అజుడైన నన్ను మరణ వేళ స్వరిస్తే వానినీ పరమగతికి తీసుకొని పోగలను,

ఇది మిగిలిన చరమశ్లోకాల్లో ప్రథమవరణం.

దీనికి పెరియనాచ్చాన్ పిచ్చై తమిళ వ్యాఖ్యాన మున్నది.

III. తృతీయ భూమిక ప్రధానమైన కావ్య విషయం.

శ్రీవిలుబుత్తూరులో మున్నారుస్వామి విగ్రహం మహోదారంగా ఉంటుంది. అంతగంభీరమూర్తి నోటినుండి వచ్చిన శబ్దమెలా ఉంటుంది ? ఇందుకని విశ్వనాథ కవిసమ్రాట్టన్నారు.

" ఈ కథ చెప్పినది జగన్నాథుడు. జగన్నాథుడు చెప్పిన కథ యెట్లుండును ? జగన్నాథముగ నుండును." (వేయిపడగలు)

(చూ. విజ్ఞాన ఆంధ్ర విజ్ఞాన సర్వస్వం. 3 వది. వారివ్యాసమే)

ఖండిక్యకేధ్వజసంవాదంలోనూ తెలుగుమాటలే. అవి ప్రసన్నంగా ఉంటే ఇందులోనూ తెలుగే. ఇది ప్రౌఢ భాష.

కారణం వక్తనుబట్టి. శ్రోత విష్ణుచిత్తుడు. వాది జయంచేసి మతస్థాపన చేసిన తన భక్తుడు. ఈ దృష్ట్యా శబ్దమూ - వర్ణనా - చూసుకోవాలి.

చ. కలఁ డొకరుండు పేరుకొనఁ గాని కులంబు మదీయ భక్తుఁడి
య్యిల మును వాఁడు వామనత నే వసియింపన్ పుణ్యభూమి, నం
దుల కొక యోజనత్రయపు దూరపుటూర వసించి, బ్రాహ్మ వే
ళలఁ జనుదెంచి, పాడు మము లాలస మంగళ నామ కైశికిఁ.

3

పేరుకొనగాని కులంబు = అనరాని కులంవాడు; మదీయ భక్తుఁడు = నాకు భక్తుడు; వాడు; ఈ + ఇలన్
= ఈ లోకంలో; మును = పూర్వం; నేన్; వామనతన్ = వామనావతారంగా; వసియింపన్ = ఉండేవాడినే,
పుణ్యభూమి = పుణ్యక్షేత్రం; అందులకున్ = ఆ కురంగుడి అన్న క్షేత్రానికి; ఒక; యోజన త్రయపు
టూరన్ = మూడు యోజనాల దూరంలో ఉన్న కుగ్రామంలో; వసించి = నివసిస్తూ; బ్రాహ్మవేళలన్
= బ్రాహ్మముహూర్తంలో; (తెలవారు జామున); చనుదెంచి = వచ్చి; లాలసన్ = ఆసక్తితో (భక్తితో);
మంగళనామ = ఆ పేరుగల; కైశికిన్ = కైశికి గానంతో; మమున్ పాడున్ = మమ్ము కీర్తించే వాడు.

చెప్పరాని కులం వాడొకడుండే వాడు. ఎక్కడంటావా ? పూర్వం మేము వామనమూర్తిగా ఉండే
వాళ్ళమే ఆ పుణ్యక్షేత్రానికి మూడు యోజనాల దూరంలో ఒక గ్రామంలో ఉంటూ రోజూ ప్రార్థున్న
వచ్చి మంగళ కైశికి గానంతో మమ్ము కీర్తించే వాడు.

కురుంగుడి 108 తిరుపతుల్లో ఒకటి

పద్యంలో వాక్యనిర్మాణం పరిశీలించాలి. సంభాషణశైలిలో చెప్పబడుతున్నది. ప్రథమ వాక్యంలో మూడు
విరుపులు, అన్వయ క్రమంలో లేదు.

పేరుకొనగాని కులంబు - ఈ మాట విష్ణుచిత్తునితో అంటున్నది. ఇతడేమో విప్రోత్తముడు.
అతడేమో పంచముడు. కానీ దైవదృష్ట్యా ఇద్దరూ భక్తులే. సమానులే.

ఆశ్వాధ్యాయంలో తిరుప్పాణాశ్వాదు - (నరవాహనుడు) పంచముడు, చాతుర్వర్య + అతీతంగా శ్రీవైష్ణవం
అంతకు ముందే - శైవం - తర్వాత కర్ణాటక శైవం - వచ్చాయి.

మహారాష్ట్రలో భక్తి ఉద్యమంలో మహాభక్తులు పంచములైనవారూ ఉన్నారు.

ఇది ప్రత్యేకించి పరిశీలించదగ్గ చారిత్రకాంశం.

చ. అహరహంబు నమ్మహోత్తుండు.

4

కం. జాత్యుచిత చరిత్ర మ

మత్రీ త్యర్థం బూఁది తనదు హృదయము శుచితా

నిత్యంబుగఁ దత్తను సాం

గత్యము మసిపాత మానికంటై యొడుంగఁ.

5

జాతి+ఉచిత = స్వజాతికి తగిన; చరిత్రమ = జీవనమే; మత్ = నా; ప్రీతి+అర్థంబు = సంతోషం
కోసం; ఊది = అవలంబించి; తనదు; హృదయము; శుచితానిత్యంబుగన్ = నిత్యపరిశుద్ధంబుగ;
చల్+తమసాంగత్యము = ఆ శరీరంతో కూడి ఉండటం; మసిపాతన్ = మసిగుడ్డలో; మానికంటై =
రత్నమై; ఒడుగన్ = అణగి ఉండగా;

కురోచిత జీవితం నా ప్రీతికోసం అవలంబిస్తూ, తన హృదయాన్ని నిష్కలుషితంగా చేసుకొని
౨ శరీరంలో - మసిగుడ్డలో మాణిక్యమున్నట్లు ఒదిగి ఉండగా -

పేజీ|| భక్తుడైన వానికి (జాత్యనుగుణ) కర్మ ఉండాలా? అన్న ప్రశ్నకు అద్వైతం కర్మ సన్న్యాసం బోధిస్తుంటే
పశ్చిద్వైతం కర్మ సహిత మత జీవితాన్ని బోధించింది. కనుక ఈ మాటన్నాడు మహాకవి. గీతలో
భగవంతు డన్నాడు.

(శ్రీయాన్ స్వధర్మః విగుణః పరధర్మాత్ స్వనుష్ఠితాత్

స్వధర్మో నిధనం శ్రేయః పరధర్మో భయావహః (18-47)

పరధర్మం చక్కగా అనుష్ఠించటం కంటే స్వధర్మం శ్రేయం. స్వధర్మంలో మరణించటమూ
శ్రేయమే కాని పరధర్మం మాత్రం భయంకరం.

సీ. చమురైన తోల్కబుసంబు చెక్కియును; ని
త్తడి శంఖ చక్ర కుండలము అమర,
దివెదారికొమ్ముఁ దోల్తిత్తియు; జోడమ్ము;
మెడమీది మొగలాకు గొడుగుఁ దనర,
మత్పాదరక్షయు; మావు పెన్నెఱకఁగు
టైన యోటి తిపిరిదండెయును మెఱయ,
జిటి తాళములు సంక పుటిక నొక్కొక మాటు
గతిరయంబునఁ దాకి కలసి మొరయ.

తే. వలుద వనమాల కంటెయు, మలిన తనువుఁ
బట్టె తిరుమన్ను, బెదరుఁ గెంబుట్టుఁ జూపుఁ
బనువుఁ బొడి తోలు నల్వంబు నెనక మెనఁగ
వచ్చు సేవింప సురియాళు వైష్ణవుండు.

6

చమురు+ఐన = చమురు మరకల; తోల్కబుసంబు = తోలుచొక్కా; చెక్కియునున్ = చొప్పీ;
ఇత్తడి; శంఖచక్ర కుండలములు = ఒకటి శంఖ చిహ్నంతో మరొకటి చక్ర చిహ్నంతో ఉన్న ఇత్తడి చెవి
పిమ్మలు, అమరన్ = ఒప్పుతుండగా;

చమురంటి మాసిన తోలుచొక్కా-తోలుటోపి, ఇత్తడి శంఖ చక్రాల కమ్మలు- అందగిస్తున్నాయి
(ఇత్తడి = కుండలము - 'డ-ల' (ప్రాసయతి)

దినెదారి కొమ్ము = దివ్వెలున్న చెట్టులాంటి కంబం; గరుడ కంబం (భజనల్లో మధ్య ఉంచుకొన్న అనేక దీపాలు కల కొమ్మల ఆకృతితో ఉండే స్తంభం); తోల్లిత్తి = తోలు సంచి, జోడు+అమ్ము = వింటి నుండి ప్రయోగించే బాణం కాక చేతియాయుధమైన అమ్ము; మెడమీది = మెడపైన; మొగిలి+ఆకు గొడుగు = మొగిలి ఆకులతో చేసిన గొడుగు;

దాసర్లు భిక్షాటనం కోసం ఒక చేత్తో చిరుతలు మ్రోగిస్తూ - మరొక చేత్తో గరుడ కంబం పట్టుకొని వస్తారు. అలాంటి స్తంభంతో - తోలు తిత్తి - జోడమ్ము (మార్గ రక్షణార్థం) - మొగిలి గొడుగుతో

మత్ = నా; పాదరక్షయున్ = చెప్పున్నా; పెన్ = పెద్ద; మాపు = గుర్రపు; నెఱక = వెండ్రుకతో, కుట్టిన; ఓటి తిపిరి = ఓడుపోయిన చిన్న; దండయును = సారకాయ తంబురా (కిన్నెర);

ఒక చేతిలో లేదా శిరస్సున వేంకటేశ్వరస్వామి చెప్పు, (మొన్న మొన్నటి దాకా దాసరు లిలా రావట ముండేది.) ఒక చేత చిన్ని కిన్నెర సారకాయ బుర్ర పగిలితే దాన్ని గుర్రపు వెండ్రుకతో కుట్టుకొన్నాడు. అదే తిపిరిదండె (అనేక వీణభేదాల్లో ఇదీ ఒకటిగా పాల్కురికి పండితారాధ్య చరిత్రలో పేర్కొన్నాడు)

చిటితాళములు = చిన్ని తాళాలు; చంక పుటిక = చంకలో చిన్న బుట్టు; గతిరయంబునన్ = నడక వేగం వల్ల; తాకి = తాళాలు ఒక దానితో ఒకటి తాకి; కలసి = కలిసిపోయి; మొరయన్ = ధ్వని చేస్తుండగా;

చిటితాళాలు భుజం మీద వేసుకొన్నందున నడక వేగంతో అవి ఒకటొకటి తాకి ధ్వనిస్తుండగా- (ఒక తాడుకు ఆ చివర ఒకటి ఈ చివర ఒకటి కట్టి భుజానికలూ ఇలూ వేసుకొన్నాడు) చంకలో చిన్న బుట్టు ఏమైనా వస్తువు లుంచుకోవటానికి.

వలుద = గుండ్రని; వనమాల కంటెయున్ = తులసిపూసల కంఠాభరణం (దండ); మలిన తనువున్ = మకిలి ఒడలు; పట్టె తిరుమన్న = తిరుమూర్తి పట్టినామం; (మొకం మీద); బెదరు కెంపు ఉట్టు చూపున్ = బెదిరి ఎర్రని చూపులు; పసుపు పొడి తోలు వల్వంబు = పసుపు పొడి పట్టించిన తోలు వస్త్రం (ఉత్తరీయం); ఎనకము ఎనంగన్ = ఒప్పు తుండగా; సేవింపన్ = నన్ను సేవించుకోవడానికి; వచ్చున్ = వస్తూ ఉండేవాడు.

మెడలో తులసి పూసల దండ, లేదా తులసి పూసలు నడుమ కూర్చిన ఇత్తడి కంటె, మురికి ఒడలు, బెదరు చూపులు - పసుపు పొడి వన్నె ఉత్తరీయం.

విశే|| మొగిలాకుతో గొడుగులు కుట్టడం మనకు తెలియదు. మనకు తాటాకు గొడుగులు. నేటికీ శ్రీవిలుబుత్తూరులో ఈ మొగిలి గొడుగులు వానకాలంలో కన్పిస్తూనే ఉంటాయి.

దాసరి చిత్రం

మురికి శరీరాన్ని కప్పుతున్న తోలు చొక్కా, భుజాన పసుపు వన్నె ఉత్తరీయం, తలపై తోలు టోపీ (బహుశా కుళ్ళాయి), చెవులకు ఇత్తడి శంఖచక్రాకారపు కమ్మలు, ఒక చంకన తోలుతిత్తి, మరొక చంకన బుట్టు, భుజాన చిటితాళాలు, మొగిలాకు గొడుగు, జోడమ్ము - చేతిలో గరుడకంబం, ఓటి దండె, నెత్తిపై స్వామి పాదరక్ష, మెడలో తులసిపూసల కంటె, ముఖాన తిరుమార్గపు నామం, ఎర్రని బెదరు చూపులు, ఇదే ముందుపద్యం లోని "మసిపాత" వర్ణనం.

శా. గండాభోగముల న్ముదశ్రులహరుల్గప్ప న్నతుల్పాడి, యా
దండ శ్రేష్ఠులు డించి, భక్తి జనితోద్యత్తాండవం బాడు, నా
చండాలేతర శీలుఁ, డుత్పులకుడై, చాండాలిక స్మీటుముఁ
గుండుల్ నీరుగ, నెండ, గాలి, పసి, తాఁకుం జూడ, కాప్రాహ్లాముఁ.

7

ఆ; చండాల+ఇతర శీలుఁడు = చండాలుని కంటె వేరైన స్వభావం - ప్రవర్తన కలవాడు; ఆదండన్ = ఆప్రక్క; ప్రేగులున్ డించి = పై పద్యంలో చెప్పిన బరువులన్నీ క్రిందపెట్టి; ఉత్+పులకుడై = పులకలు కలవాడై (రోమాంచంతో); గండ+ఆభోగములన్ = చెక్కిళ్ళ విస్తృతిపై; ముత్+అశ్రులహరుల్ = సంతోషబాష్ప వీచికలు; కప్పన్ = ముంచుతుండగా; ఎండతాకు = ఎండవేడి; పసితాకున్ = ఆకలి; గాలితాకూ; చూడక = గమనించక; గుండుల్ = బండలు; నీరుగన్ = నీరయ్యేటట్లు; ఆ ప్రాహ్లామున్ = మధ్యాహ్నం దాకా; చాండాలికన్ మీటుమున్ = ఓటితిపిరిదండెను; (చండాలుని వాద్యం) మీటుతూ; నుతుల్ పాడి = నాపై కీర్తనలు పాడి, భక్తి జనిత+ఉద్యత్+తాండవంబు+ఆడున్ = భక్తితో పుట్టిన తాండవ నృత్యం చేస్తుండేవాడు.

బరువులన్నీ ఒక ప్రక్క పెట్టి, ఆ సాధుశీలుడు తన వెడలైన చెక్కిళ్ళ మీద సంతోష బాష్పవీచికలు నిండారగా, కిన్నెరను మీటుకొంటూ, రాళ్ళ కరిగేటట్లు ఎండ, గాలి, ఆకలి దప్పులను మరచి నన్ను సంకీర్తిస్తూ, భక్తితో వెర్రి నృత్యం చేసేవాడు.

అలం : స్వభావోక్తి.

విశే|| గండాభోగములు - వెడలైన చెక్కిళ్ళు. జాత్యుచిత ముఖవర్ణన. నాగరిక ముఖవర్ణన వేరు. భక్తి-తాండవంబు - నేర్పుకొన్నది కాదు. భక్తితో తనంత తానై పుట్టినది.

తే || అట్లు దడవుగఁ గొల్చి సాష్టాంగ మెఱంగి
గర్భ మంటపిఁ గడిగిన కలకజలము
తోని తాతొట్టి నిండి కాలువగఁ జూచి
గుడివెడలి వచ్చునది శూద్రుఁ డిడఁగఁ గ్రోలి.

8

అట్లు; తడవుగన్ = చాలాసేపు (వేకువ జామునే వచ్చి మధ్యాహ్నం దాకా); కొల్చి = సేవించి; సాష్టాంగము = ఎనిమిది అంగములు నేలకు తాకేటట్లు (స+అష్ట+అంగ); ఎఱగి = నమస్కరించి; గర్భమంటపిన్ =

గర్భగుడిలోని స్వామిపీఠాన్ని; కడిగిన; కలక జలము = కలుషిత జలం; రోని = రోపలి; తాతొట్టి = రాతి తొట్టి; నిండి; కాలువగన్ + చాగి = కాల్యగా పారి, గుడి వెడలి = గుడినుండి బయటకు; వచ్చునది = వచ్చే దానిని; శూద్రుడు + ఇడగన్ = చతుర్థ వర్ణం వాడివ్వగా; క్రోలి = త్రాగి,

అలా మధ్యాహ్నం దాకా సేవించి సాష్టాంగంగా నమస్కరించి, గర్భగుడిలోని స్వామి విగ్రహమున్న వేదికను కడిగిన కలకనీరు గర్భగుడినుండి బయటనున్న రాతి తొట్టి నిండి గుడిబయటకు కాలువగా సాగివస్తే దాన్ని ఒక శూద్రు డివ్వగా - త్రాగి

విశే॥ కలకనీరైనా భక్తునకు అసహ్యం కాలేదు. సేవ్యమే

సాష్టాంగము : చేతులు రెండు - కాళ్లు రెండు- బుజాలు రెండు- రొమ్ము - నుదురు

పీఠం కడిగిన నీరు బయటకు వచ్చే మార్గవర్ణన దేవాలయ నిర్మాణాన్ని సూచిస్తుంది.

గర్భ గుడి - రోపలి విగ్రహపీఠం- ఆ గుడిబయట రాతి తొట్టి - మరల బహిః ప్రాకారం. రాతి తొట్టినుండి కాలువగా సాగి తూములోనుండి బయటకు రావటం.

ఉ. ఆతండు ముఖ్యజాతిఁ గని నంతన పాయుచు, నెండ గాలి నెం

తో తడవుం బ్రసాద వినియోగము వార్చి పసించుచుం, ద్రివ

ర్లేతర జాతి మెచ్చి దయ నిడ్ల ప్రసాదము దండె సాచి శ్ర

ద్ధాతిశయంబునన్ వినతి నంది, భుజించు, గొనుం దదంబువు.

9

అతడు = ఆ దాసరి; ముఖ్యజాతి = అగ్రజాతి మనుష్యులను; కనినంతన = చూచి నంతలే; పాయుచున్ = తొలగుతూ; ఎండన్ - గాలిన్ = ఎండలో గాలిలో; ఎంతో తడవున్ = ఎంతో సేపు; ప్రసాద వినియోగము = దైవ ప్రసాదము పెట్టేటంతవరకు; వార్చి = కనిపెట్టుకొని; పసించుచున్ = ఉంటూ; త్రివర్ణ + ఇతర జాతి = చతుర్థ కులస్థులు; మెచ్చి = అతనిని మెచ్చుకొని; దయన్ = దయతో; ఇడ్ల = పెట్టిన; ప్రసాదమున్ = దైవప్రసాదం; దండెన్ సాచి = తిపిరి దండెను చాచి; శ్రద్ధ + అతిశయంబునన్ = అధికమైన శ్రద్ధతో; వినతిన్ + అంది = వినయంగా స్వీకరించి; భుజించున్ = తింటాడు; తదంబువున్ = దైవజలాన్ని- తీర్థాన్ని; కొనున్ = తీసుకొంటాడు.

అగ్ర వర్ణస్థులను చూచి దూరంగా తొలగిపోతూ- దైవప్రసాదం పెట్టేటంత వరకూ ఎదురు చూస్తూ- చతుర్థకులస్థులు దయతో పెట్టిన ప్రసాదం- చేతిలో దండెను సాచి స్వీకరించి తిని- తీర్థజలాన్ని త్రాగేవాడు.

ముసిపాతలో దాగిన మాణిక్య వర్ణన.

ప. ఇట్లు ధన దివాకీర్తిజని నగు పరమార్థి నైవ్యంబు సకలజన శోచ్యంబుగా గుడి లాడరా తూపరాణి కడ నిలిచి బహిరావరణ ప్రదక్షిణంబు కావించి ప్రాదైక్య నిజ పత్కణంబునకుం బోవుచుండు, నిట్లుండి యొక్కనాడు.

ఇల్లు = ఈ విధంగా; దివ్యాకీర్తిజనిన్ = చండాలజన్మతో; అగు = ఐన; పరమ = గొప్ప; ఆర్తిన్ = దుఃఖం; కల్గించే; వైచ్యంబు = నీచత్వం; సకలజన = అందరకూ; శోచ్యంబుగాన్ = విచారించదగినది కాగా, గుడి; లాఁపరా = తూముకు వేసే రంధ్రాలున్న పలకరాయికల; తూపరాణి = తూము; కడన్ = దగ్గర; నిలిచి; బహిః+ ఆవరణ = బయటి ప్రాకారం చుట్టు; ప్రదక్షిణంబు కావించి = వలగొని (కుడిచేతి మీదుగా గుడిచుట్టూ తిరగటం); ప్రార్థైక్మన్ = ప్రార్థు బాగా వక్రైటప్పుడు; నిజ = తన; పక్కణంబునకున్ = పట్టెకు; పోవుచున్+ ఉండున్ = పోతుండేవాడు.

అతని ప్రవర్తన - శీలం అతని జాతికి నిరుద్ధంగా ఉన్నందున అందరూ అయ్యో పాపం - అని జాలి పడేవారు. అతడు మాత్రం గుడి బయటి ప్రాకారం తూము దగ్గర లోపలినుండి వచ్చే నీటిని త్రాగే వాడు కనుక- అక్కడ నుండి మొదలు పెట్టి ప్రాకారం వెలుపల ప్రదక్షిణం చేసేవాడు.

విశే॥ ఈ కథలో చాలా విచిత్రమైన అప్రసిద్ధమైన శబ్ద ప్రయోగం చేయటం గుర్తించాలి.

ఈ ప్రాధికి హేతువు భగవంతుడు వక్ర, భక్తుడు శ్రోత, వారి నడుమ సంభాషణం కథ.

ఇది అతని దైనందిన కృత్యం. కనుక 10 పద్యాలు ఒకే గుక్మలో చెప్పబడ్డాయి

కం. అద్దమరే యద్దాసరి

యద్దండ బిడాలగాహితాలయ కృకవా

కూర్దండరవము విని చను

ప్రార్థాయె నటంచు బాడఁ బోవుచుఁ ద్రోవన్.

11

ఆ దాసరి; అద్దమరేయిన్ = నడురాత్రి; ఆ దండన్ = ఆ ప్రక్కనే; బిడాల = పిల్లి; గాహిత = ప్రవేశించినందున; ఆలయ = ఇంటి; కృకవాకు = కోళ్లయొక్క; ఉద్దండ = పెద్ద; రవము = రోద; విని; చనుప్రార్థు = సేవకు వెళ్లే సమయం; ఆయెన్ = ఐనది; అటంచున్ = అంటూ; పాడన్ = మంగళకైశికీ గానానికి; పోవుచున్ = పోతూ; ద్రోవన్ = దారిలో.

ఒక అద్దరాత్రి ఇంటిప్రక్క నున్న కోళ్ల గూటి లోకి పిల్లి చొరబడి నందున అవన్నీ పెద్దగా రోదవేసాయి. అతడు గుడికి పోయే సమయమైన దనుకొంటూ లేచి, పోతూ దారిలో.

విశే॥ ఇది క్రిందిపద్యంలోకి పోతున్నది.

కోళ్లగూడు - జాత్యుచిత చరిత్రలోని అంశమే.

ఆ. మరులుఁ దీఁగ మెట్టి యిరు లన్న నో యని

యెడు తమిస్రఁ గాడుపడి పాలంబు

లెల్లఁ దిరిగి తూర్పు దెల్ల నొతటి నొక్క

శూన్యగహనవాటిఁ జొచ్చి చనుచు.

12

మరులు తీగన్ = మరులు కల్పించే తీగను; మెట్టి = (తొక్కి; ఇరులు = చీకటులారా; అన్నన్ = అని
 పిలిస్తే; ఓ యనియెడు = ఓహో! అని సమాధాన మిచ్చే; తమిస్రన్ = చీకటిలో; కాడువడి = కలవరపడి;
 పాలంబులు + ఎల్లన్ = ఎన్నో చోట్లు; తిరిగి; తూర్పు; తెల్లనా తటిన్ = తెలుపారుతున్న వేళలో, ఒక్క,
 శూన్య గహన వాటిన్ = నిర్మానుష్యమైన అడవిలో; చొచ్చి = ప్రవేశించి; చనుచున్ = పోతూ.

ఏదో మరులు తీగను (తొక్కినట్లు దారి తప్పి, పిలిస్తే పలికే చీకటిలో బయలు ప్రదేశాలన్నీ
 తిరిగి తిరిగి చివర కొక నిర్మానుష్యమైన అడవిలో ప్రవేశించి పోతూ-

సీ. ఇడిసిన యిడుపుల యెడలఁ బొట్రే నుత్త
 రేను గసెంద కోరింద పాదల
 గెడసిన గరిసెల క్రింద లాఁగలఁ (క్రుస్సి)
 యదవ కాఁపురముండు నాఱుతతుల
 సగము దుమ్మునఁ బూడి చిగిరింత వా మూయఁ
 బెరిగిన నూతిపాతర బొరియలఁ
 జీమలు ప్రాల్ద్యఁ జివికిన వెలుంగు ప
 ట్టునఁ బండి యెండి క్రుంగిన గునుకులఁ,

తే. బెంటదొగ్గల్లోఁ గడు పంటి శ్మశ్రు
 చలనములఁ గ్రుక్కు జీర్ణోతువులఁ, బొలంబు
 దుండుగల మల్ల యౌరులఁ దూలి రాడు
 చిక్కునేతాల పాడలు సీమఁ జనుచు.

13

ఇడిసిన = కూలిపోయిన; ఇడుపుల = వాకిలి; ఎడలన్ = ప్రక్కచోట్లు; పొట్రేను, ఉత్తరేను,
 కసింద, కోరింద- సామాన్యంగా వాముల దొడ్లలో పాలం గట్ల మీద ఉండే పిచ్చి చెట్లు; పాదలన్ = ఆ
 చెట్ల పాదలలో;

కెడసిన = ప్రక్కల కొరిగి పోయిన; గరిసెల = గాదుల క్రింద; లాగలన్ = బొక్కులలో; (క్రుస్సి) =
 కృశించి; అదవుకాపురము = దిక్కుమాలిన నివాసం (అధవః- అదవ-సూ.ని); ఉండు; ఆఱుతతులన్ =
 ఎలుకలగుంపు;

సగము = సగభాగం; దుమ్మునన్ + పూడి = దుమ్ముపల్ల మూసుకొని పోయి; చిగిరింత = ఒక
 రకం చెట్టు; వా = ముఖభాగం (వాయి=నోరు); మూయన్ = మూతగా ఏర్పడితే; పెరిగిన = ఎక్కువైన,
 నూతి = నూయి వలె ఏర్పడ్డ; పాతర బొటియలన్ = పాతర బొర్రెలలో;

చీమలు; ప్రాలు = బియ్యపు గింజల్లి; ఈడ్వన్ = ఈడ్పుకొని పోయినందువల్ల; చివికినన్ =
 చీకిపోయిన; వెలుగు పట్టునన్ = కంచెలో; పండి; ఎండిన = ఎండిపోయిన; గునుకులన్ = గునుకన్న ధాన్యం
 మొక్కలలో;

పెంట దొగ్గలితో = పెంటకుప్పల మీద దొగ్గలి చెట్లతో; కడుపు+అంటి = డొక్కలు పీక్కిని పోయి, శృశ్రుచలనములన్ = మీసాల కదలికతో; క్రుక్కు = ముడుచుకొని బ్రతిక; జీర్ణ = ముసలి; ఓతువులన్ = పిల్లులతో;

పాలంబు = పాలాల్లో; దుండుగలన్ = కలుపు మొక్కలతో; మళ్ల = వరిమళ్ళలో; ఔరులన్ = అవురుగంటలన్న గడ్డితో; తూలి = నేలపై పడ్డ; రాడు = నిట్రాడుమాత్రమే; చిక్కిన = మిగిలిన; ఏతాలన్ = ఏతపు కట్టడాలతో; పాడు+అటు సీమన్ = పాడుపడ్డ ప్రదేశంలో; చనుచున్ = పోతూ;

తలుపులు ద్వారబంధాలు పడిపోయి గాదెలక్రింద రంధ్రాల్లో దిక్కులేని బ్రతుకు బ్రతికే ఎలుకలు. నూతులవలె నున్న పాతర్లు దుమ్ముతో సగం పూడిపోయాయి. పాతరపై అంచులు చిగిరింత గడ్డి పెరిగినందువల్ల సగం మూతపడింది. ఆ పాతర్ల నిండా బొరియలే తప్ప గింజలు లేవు. గింజల్ని లాక్కిని చీమలు పోతూ ఉంటే జారిపడిన గునుకు ధాన్యం మొలిచి కంకి వేసి ఎండిపోయింది. పెరట్లో పెంట కుప్పల మీద దొగ్గలి పాదల్లో, కడుపు లంటుకొని పోయిన ముసలి పిల్లులు. పాలాలన్నీ దుండుగల మొక్కలతో, వరిమళ్ళలో పెరిగిన ఔరుగంట్లతో, నిట్రాడు మాత్రం మిగిలి పడిపోయిన ఏతాలతో పాడుపడిన ప్రదేశం నుండి పోతూ.

అలం: స్వభావోక్తి.

విశే! రాయలవారి పాలనలో మండలాధిపతుల అన్యాయాలకు పన్నులు కట్టలేక ఊళ్లు వదలిపోయిన సందర్భాలున్నాయి. అలాంటి ఊళ్ళు చూచినట్లున్నాయన. ఇలాంటి వర్ణనలు సంస్కృతాంధ్ర సాహిత్యల్లో చాలా అరుదు.

భాష- గడ్డిగాదం మొక్కల పేర్లు గుర్తించాలి. ఇదంతా దేశీయ ద్రవ్యమే.

క. అపమార్గత నరుగుచు మా

ర్గపు ధామార్గవపుఁ గంటకంబులఁ గాల్గ

విపరీతత నూడ్చుచు నే

రువున న్నల్లేరు లీడ్చి త్రోయుచుఁ జనుచుఁ.

14

అపమార్గతన్ = దారిలేని ప్రదేశంలో; అరుగుచున్ = పోతూ; మార్గపు = దారిలోని; ధామార్గపున్ = ఉత్తరేని; కంటకంబులన్ = ముళ్లను; విపరీతతన్ = క్రిందనుండి పైకి; ఊడ్చుచున్ = తీసిపారవేస్తూ; నేర్పుచున్ = నేర్పుతో; పల్లెరులు; ఈడ్చి = లాగి; త్రోయుచున్ = పారవేస్తూ; చనుచున్ = పోతూ.

దారికాని ప్రదేశంలో పోతున్నాడు. దారంతా ఉత్తరేను, పాదలు బలిసివున్నందున ముళ్ళు కాళ్ళకంటుకొంటే వాటిని క్రిందినుండి పైకి ఊడలాగి వినరివేస్తూ, పల్లెరులను లాగి పారవేస్తూ పోతూ
అలం: స్వభావోక్తి.

విశే॥ ఉత్తరేను ముళ్ళ క్రిందివైపుకు గ్రుచ్చుకొంటుంది. కనుక క్రిందినుండి పైకెత్తితే ఊడి వస్తుంది.

శా. కాంచె వైష్ణవుఁడర్థ యోజన జటాఘాటోత్తశాఖోపశా
ఖాంచజ్ఞాట చరన్మరుద్రయ దవీయః ప్రేషితోద్భచ్చదో
దంచ త్కీటకృత ప్రణచ్చలన లిప్యాపాదితాధ్వన్య ని
స్సంచారాత్త మహాఫలోపమ ఫలస్థాయద్వటశ్శాజముః

15

వైష్ణవుఁడు = విష్ణుభక్తుడైన దాసరి; అర్థయోజన = సగము ఆమడ (దాకావ్యాపించిన); జటా = ఊడల, ఘాటా = పైభాగంలో; ఉత్త = మొలిచిన; శాఖ = కొమ్మలు, ఉపశాఖా = కొమ్మలకు పుట్టిన కొమ్మలతో; అంచత్ = (గంభీరంగా) ఒప్పుతున్న; రఘాట = సమూహంలో; చరత్ = తిరుగుడు పడుతున్న; మరుత్ = గాలియొక్క; రయ = వేగంతో, దవీయః = దూరానికి; ప్రేషిత = పంపబడిన; ఉద్యత్ = ఎగిరే; ఛద = ఆకులతో; ఉదంచత్ = స్పష్టంగా (ప్రకాశించే); కీట = పురుగులతో; కృత = చేయబడ్డ; ప్రణ = రంధ్రాలన్న; చలన = మిషగల; లిపి = వ్రాతతో; అపాదిత = కల్గిన; అధ్వన్య = బాటసారుల, నిస్సంచార = సంచరించనందువల్ల; ఆత్త = లబ్ధమైన, మహాఫల = గొప్పఫలాల; ఉపమ = సాటిరాగల; ఫల = పండ్లతో; స్థాయత్ = విజృంభించే; వటశ్శాజమున్ = మట్టిచెట్టును; కాంచెన్ = చూచినాడు.

అపమార్గంలో దాసరి ఒక మర్రిచెట్టును చూచాడు. అది అర్థయోజనం కైవారం కలిగివుంది. దాని ఊడలకు కొమ్మలు- వాటికి కొమ్మలుగా సాగిపోతున్నది. ఆరాక్షసమర్రి గుబుర్లలో గాలి సుడిపెట్టి వీస్తుంటే ఆకులు దూరదూరాల కెగిరి పోతున్నవి. ఆ ఆకులు పురుగులు కొట్టినవి కనుక వాటినిండా తూట్లున్నాయి. అదిలిపిలాగా ఉంది. ఆ అక్షరపంక్తి "బాటసారులారా! ఇటు రాకండి. నాపై బ్రహ్మరాక్షసు డున్నాడు." అని చెబుతున్నట్లుంది. కనుక ఆ ప్రాంతంలో నరసంచారం లేదు. దాని వల్ల మనుష్యుల ప్రాణాలు కాపాడింది మట్టి. ఆ పుణ్యఫలం లాంటి పెద్ద పండ్లతో ఒప్పారుతున్నది.

అలం: అవహ్నంతో కూడిన ఉత్ప్రేక్ష.

విశే॥రాయలవారి కాలంలో ఇలాంటి చెట్లుండేవని పేయస్ వ్రాసాడు. అతడు విజయనగర ప్రాంతంలో పెద్ద మర్రిని చూచాడట. 'కొన్నివందల బండ్లను క్రింద నిలపవచ్చును' అని. కదిరిదగ్గర ఆనంతపురం జిల్లాలో 'తిమ్మమ్మ' మర్రిమాను ఉంది. ప్రపంచంలోకెల్లా పెద్దచెట్టుట. ఏది ఊడో- ఏది మొదలో ఎవరికీ తెలియదు. కొన్ని ఏండ్ల క్రితందాకా ఇంత చెట్లు దారిప్రక్కన కనిపించేవి.

ఆ. కాంచి యాతర దొక్క కాలిత్రోవయు సంతః

గాంచి యందుఁ దెరువుఁ గాంచినదియ

పరమలబ్ధి గాగఁగ ద్వరితంపుగతి నవ్వ

టావనీజ మంత సంతఁ గదిసి.

16

అతడు; కాంచి = చూచి; అంతన్ = అంతట; కాలిత్రోవయున్ = కాలిదారి; కాంచి; అందున్ = అక్కడ; తెరువు కాంచినదియ = దారి దొరికినదే; పరమలబ్ధి = మహాభాగ్యంగా; కానన్ = కాబట్టి; త్వరితంపు గతిన్ = తొందర నడకతో; ఆ వలు+అవనీజము = ఆ మర్రిచెట్టును; అంతన్ + అంతన్ = నెమ్మదిగా; కదిసి = సమీపించి.

అర్థయోజనం మేర వ్యాపించి యుంది కనక దూరం నుండే చూచి- కాలిదారి కూడా ఉండటం చూచిన దాసరి అక్కడ ఒకదారి కన్పించటమే మహాభాగ్యంగా భావించి తొందరగా అడుగులు వేస్తూ ఆ మర్రి దగ్గరకు వెళ్లాడు

విశేషం ఒక స్పష్టమైన దారిలేదు. ఏదో ఒక దారి కన్పిస్తే అదే పది వేలనుకున్నాడు. ఆ సమయ మలాంటిది.

ఒక భయానక సందర్భ వర్ణనం. 13 నుండి వర్ణింపబడి క్రింది పద్యంలో జాగుప్సాస్థాయి బీభత్స రసం వర్ణింపబడుతున్నది.

సీ. ఎలనీటి బొండలంబులు పోలే మెదడెల్ల
జుట్టేచెనిన డొల్లు పుట్టె గములు,
నెఱచి గీతిన జీర లేర్పడ యదుముట్టఁ
జీడిన నులిపచ్చి కీకసములు,
దొనదొన మను నీగెతులైల రూపేరు
పడక క్రంపలను వ్రేలెడు గరుసులు,
దూళ్ల మక్కిక్కి మంగళ్ల తిప్పలు రేఁగు
వడువున గాలి నాడెడు నెఱకలుఁ,

తే. దునిసిన నరాంగకములఁ బొత్తులను గమించి
పోక యెుండొంటితోఁ బొరి పీకులాడు!
శ్వాపదంబులుఁ బదహతి వ్రస్సినలుచు
వరుగు దఱచగు ముఱుత్రోవ నరిగి యెదుట.

17

ఎల = లేత; నీటిబొండలంబులు = నీటి కొబ్బరి బొండాలు; పోలెన్ = వలె; మెదడు + ఎల్లెన్ = మెదడంతా; జుట్టేచెనినన్ = జుర్రుకొని త్రాగిపారవేస్తే; డొల్లు = డొల్లే; పుర్రెల గుంపు;

ఎఱచి = మాంసం; గీతిన జీరలు = గోళ్లతో చీరిన చారలు; ఏర్పడన్ = ఏర్పడేటట్లుగా; తుదిముట్టన్ = ఎముకంటా; చీకిన = అస్వాదించిన; నులిపచ్చి = కొంచెం పచ్చిగల; కీకసములు = ఎముకలు;

దొనదొన = ఈగలు ముసిరే ధ్వన్యనుకరణ శబ్దం; అను; ఈగతులైలన్ = ఈగల తులుములవల్ల;

రూపు = ఆకారం, ఏరుపడక = ఏర్పడకుండా; క్రంపలను = కంపలపై; వ్రేలెడు = వ్రేలాడుతున్న;
గరుసులు = చర్మాలు;

దూళ్లన్ = ధూళితో; మక్కు+ ఎక్కి = మకిలి పట్టిన; మంగళ్ళ తిప్పలు = మంగలి ఇంటి
దిబ్బలు; రేగు = గాలికి రేగే; వడుపునన్ = విధంగా; గాలిన్ = గాలితో; ఆడు+ ఎడు = ఆడుతున్న;
ఎఱకలు = వెండ్రుకలు (నెఱక - 6వ పద్యం)

తునిసిన = ముక్కులై పోయిన; నర+అంగకములన్ = మనిషి అంగాలను; పొత్తులనున్ =
సరిసమానంగా; కమిచి = నోట గరుచు కొని; పోక = పోకుండా; ఒండు+ ఒంటితోన్ = ఒకదానితో
ఒకటి; పోరి = కొట్లాడి; పీకులాడు = లాక్కొంటున్న; శ్వాపదంబులున్ = కుక్కలును; పదహారినన్ =
కాళ్ళతాకిడికి, (వస్తి) = చితికి; వలుచు = వాసన వేసే; వరుగు = మనిషి మాంసపు వరుగుతో; తఱచు+
అగు = దట్టమైన; ముఱుత్రోవన్ = మురుగుదారి; అరిగి = పోయి; ఎదుటన్ = ఎదుటిగా.

దాసరి ఒక మురుగు వాసన కొట్టే అపమార్గం నుండి మర్రిని సమీపించాడు.

ఆ మర్రి ఇలా ఉన్నది.

కొబ్బరి నీరంతా త్రాగి లేత కొబ్బరిని గీకి తిని పొరవేస్తే డొడ్డే బొండాల్లాగా - మెదడెల్లా జుర్రుకొని
పీల్చి పొరవేస్తే డొడ్డే పుర్రెల గుట్టలు- పళ్లతో మాంసం గీరి తింటే ఏర్పడ్డ గీరలతో పచ్చి ఆరని ఎముకల
గుట్టలు- కంపల మీద ఆనవాలు తెలియకుండా ఈ గల తుట్టెలు మూగిన చర్మాలు-

దుమ్ముకొట్టుకొని ఎర్రవారిన మనుజుల వెండ్రుకలు మంగళ్ళ తిప్పలు గాలికి రేగినట్లు
ఎగురుతున్నవి. చిదురై పోయిన మనుష్యుల అంగాలకోసం పొత్తుతో తలా ఒకటి తీసుకొని పోక
కొట్లాడుతున్న కుక్కలు- వాటికాళ్ళ క్రింద నలిగి గోలు వాసన కొట్టే మాంసపు వరుగుతోరణాలు వ్రేలాడే
దుర్గంధ భూయిష్టమైన మార్గాన వెళ్లి ఎదురుగా.

అలం: స్వభావోక్తి.

వశే!జుగుప్పా స్థాయిని వ్యంజిస్తున్న విభావ సామగ్రి. మనుష్యులను భక్షించే బీభత్స రసాశ్రిత
నాయకుడు బ్రహ్మరాక్షసుని స్వభావాన్ని- పరిసరాలను ధ్వనిస్తున్న అద్భుత వర్ణన. తెలుగులో ఇదొక
అపూర్వవర్ణన. పుర్రెలు- ఎముకలు- చర్మాలు-వెండ్రుకలు-చెదరిపడిన మానవావయవాల ఖండాలు-
మాంసపు వరుగు తోరణాలు- వాటికోసం కొట్లాడే కుక్కలు.

ఎంత చిత్రమైన వర్ణన ! ఇతరులు భావించటానికైనా వీలులేని దృశ్యం.

కావ్యంలో ఇది బీభత్స రసాత్మక సందర్భం. (పిరువీకలూడు పాఠాంతరం.)

సీ. ముంగాళ్ల జాంగి పై మ్రుచ్చు జాపులు పర్వ
బొమిక లెత్తుచు బారి పోవు శునుల,

బలలతోరణములు పట్టి బిట్టెగయ శా
 ఖాధూతి నెగయు కంకముల రొదల,
 నడ్డంబు దిరిగి కరాహతి¹ బడి రొండి
 హస్తంబు లిడి యంగ లార్చు కపుల,
 డబ్బాటుమై నొక్కెడలు సూపి యవి మాయ
 నడంగఁ వేతెడఁ జూపు వ్యాప్తులను,

తే. కని యెవఁడో యొక్కరుం డిందుఁ గలడు,² వాడు
 నరుండు గాఁ, డింధనాదికాహరణమునకు
 వేళయును గాదు, పొలగాలి వీచెఁ, దెరువు
 నెడ, వనుచు జాలిగొని సంశయించు వేళ.

18

ముంగాళ్లపైన్+చాగి = ముందరి కాళ్లు చాచి; (ముచ్చ) చూపులు = దొంగచూపులు; పర్వన్ = ప్రసరిస్తే; బొమికలు = ఎముకలను; ఎత్తి = నోట కరచుకొని; పాటిపోవు; శునులన్ = ఆడకుక్కలతో;

పలల తోరణములు = మాంసం (త్రాడుకు గ్రుచ్చి) ఆరగట్టిన తోరణాలు; పట్టి = పట్టుకొని; బిట్టు = దృఢంగా; ఎగయన్ = ఎగిరితే; శాఖాధూతిన్ = కొమ్మల కదలికలతో; ఎగయు = ఎగిరే; కంకముల రొదలన్ = గ్రద్దల రొదలతో;

అడ్డంబు తిరిగి = అడ్డుపడి; కర = చేతి; ఆహతిన్ = దెబ్బను; పడి = పొంది; రొంటిన్ = నడుమున; హస్తంబులు = చేతులు, ఇడి = పెట్టి; అంగలార్చు = ఏడ్చే; కపులు = కోతులు.

డబ్బాటుమైన్ = హఠాత్తుగా; ఒక్క+ ఎడలు = ఒక ప్రదేశం చూపించి; అవి మాయన్ = మరలా అవి అణగారి పోగా; వేటు+ ఎడన్ = మరొక చోటును; చూపు = చూపే; వ్యాప్తులున్ = వ్యాపారాలను;

కని = చూచి; ఎవడో = తెలియని వాడు; ఒక్కరుండు = ఒకడు; ఇందున్ కలడు = ఇక్కడున్నాడు; వాడు; నరుండు గాడు = మనిషి కాదు; ఇంధన+ ఆదిక = పొయ్యిలో పుల్లలు ||మొ||; ఆహరణమునకున్ = సేకరించు+కోవటానికి; వేళయునునొదు=వేళకూడాకాదు ; పొలగాలి = మాంసపు వాసనతో; గాలి; వీచెన్; తెరువున్ = దారికూడా; ఎడవు = శూన్యం; జాలిగొని = జంకి; సంశయించు వేళన్ = సందేహించే సమయంతో;

ముందరి కాళ్లుచాచి దొంగ చూపులతో - ఎముకలు నోట కరిచి పారిపోయే ఆడకుక్కలున్నాయి. గ్రద్దలు కొమ్మల వ్రేలాడే మాంసపు తోరణాలను పట్టుకొని గట్టిగా ఎగిరితే కొమ్మలు వేగంగా కదలి వాటికీ తగిలితే అవి అరుస్తున్నవి. కోతులు రాక్షసుని దెబ్బకు హడలి పోయి రెండు చేతులూ రొండిన పెట్టుకొని ఏడుస్తున్నవి. హఠాత్తుగా కనించే దృశ్యం మాయమై పోయి మరొకటి కనిస్తున్నది.

ఇవన్నీ చూస్తే ఇక్కడ మనిషికాని వాడొకడు ఎవడో ఉన్నాడు. పోనీ మనుష్యు లెవరైనా కట్టెల కోసం వచ్చారా? అనుకోవడానికి ఇది దానికి వేళ కాదు కనుక ఎవరో అని జంకుబాటుతో సందేహిస్తున్న సమయంలో.

అలం: స్వభావోక్తి.

విశే|| పై వర్ణన కిది పొడిగింపు. కుక్కలు- కోతులు - గద్దలు- శుక్క మాంసం కోసం మూగేవి కనుక వాడు తిని పారవేసిన వాటి కోసం మూగాయి కాబట్టి ఇది మానవ నివాసం కాదు- అని తర్కించు కొన్నాడు. మరెవరై ఉంటారు? అని సందేహం.

ఎడవు - ఇదే పాఠం వావిళ్ల - వేదం ప్రతుల్లో ఉంది కానీ వావిళ్ల ప్రతిలో ఎడారి అన్న అర్థమిచ్చారు. కానీ సూ.రా.ని. ఎడవు = ఎడారి; ఎడవు = శూన్యం- అన్నది. ఇడవు = మరు ప్రదేశమన్న అర్థంలో ఆము. 4-53.

జాలి = దయతో జాలిపడట మన్న అర్థంలో వాడుక .మనకొక జాలి యిడక - ఆము 3-27 = శ్రమ ఇవ్వక. ప్రస్తుత పద్యంలో భయ-మన్న అర్థంలో ప్రయోగించబడ్డది.

సీ. మృతమర్త్య రెంటాన నిడ్డఁ జాలక నెఱు
రంజిల్లు పెను పొట్ట ముంజివాని,
బల్లచీమల వక్రభల్లాతకియుఁబోలె
'నెఱ్ఱదుప్పటి నొప్పు కట్టెవాని,
వృత్యస్త హస్తీమస్తాభఁబాయగు గడ్డ
మును దండ్రికలుఁ బొల్చు మొగమువాని,
గడుఁదుర్ల నిడు తుట్టై గతిఁ జొంగ లోఁ బాండు
రత మించు కపిలకూర్చుంబువాని,

తే. నెఱకుఁ దెఱువరిఁ గన శాఖ లెక్కఁజాఱు
ప్రేవు జందెంబుఁ గసరి పైఁ బెట్టువాని,
ప్రేలు డగుబొజ్జ గల బూరగాలివాని
జెంబుతలవాని నవటు కచంబువాని.

19

మృత = చచ్చిన; మర్త్యన్ = మనిషిని; రెంటానన్ = గోచిగా (వస్త్రంగా); ఇడ్డన్ = పెట్టుకోగా, చాలక = చాలనందున; నెఱు రంజిల్లు = నెత్తుటితో ఎర్రవైన; పెనుపొట్ట = పెద్దపొట్టుచుట్టూ ఉన్న; ముంజివానిన్ = దర్బల మొలత్రాడు కలవానిని (బ్రహ్మచారి కట్టే మొలత్రాడు ఒక విధమైన గడ్డి- ముంజిగడ్డితో చేస్తారు);

పల్ల చీమలన్ = ఎర్రచీమలతో; వక్ర = వంకర; భల్లాతకియున్ పోలెన్ = జీడిమామిడి లాగా; ఎట్టదుప్పటి = ఎర్రనైన ఉత్తరీయంతో; ఒప్పు; కట్టెవానిన్ = నల్లనివానిని;

వ్యత్యస్త = తలక్రిందులైన; హస్తి = ఏనుగు; మస్త = తల; ఆభ = పోలిన; పాయ+అగు గడ్డమున్ = నడుమ చీలిక గల గడ్డము; దంష్ట్రకలున్ = దంతాలూ; పాలిచే మొగము కలవానిని;

కడుఁదుర్ల = కందిరీగల; నిడు = పొడవైన; తుట్టెగతిన్ = గూడువోలె; చొంగలోన్ = చొంగతో; పొండురత = ధూమ్రవర్ణం; (పొగమారిన రంగు); కపిల = (తైలసంస్కారం లేక) ఎరుపెక్కిన; కూర్చుంబు వాని = గడ్డము కలవానిని;

ఎఱకున్ = ఆహారానికి; తెరువరిన్ = బాటసారిని; కనన్ = చూడటం కోసం; శాఖలు+ఎక్కిన్ = కొమ్మలపై కెక్కుతుంటే; జాటు; ప్రేవుజందెంబున్ = ప్రేవులే జందెం కనుక దాన్ని; కసరి = పిసిగి కోసంతో తిట్టి; పైపెట్టువానిన్ = సరిచేసుకొనేవానిని; వ్రేలుడు+అగు = వ్రేలాడే; బొజ్జ; బూరగాలివానిన్ = ఊచకాళ్లుగల వానిని; చెంబువంటి తలగలవానిని; అనటు = ముచ్చిలి గుంటలో; కచంబువానిన్ = జుట్టున్నవానిని.

శవాన్ని గోచీగా పెట్టుకొంటుంటే చాలక అది జారిపోతున్నది. వాడు లాగిలాగి పెట్టుకోవటం వల్ల పొట్టనిండా నెత్తురైనది. ఆ పొట్టమీద దర్బల మొలత్రాడు, రాక్షస బ్రహ్మచారి చిహ్నంగా గోచరించింది. ఎర్రచీమలు ప్రాకే వంకర జీడిమామిడి లాగా ఉన్న ఎర్ర దుప్పటి కప్పుకొన్న నల్లని శరీరం కలవాడు. కోరలతో చీలిన గడ్డపుకొనతో - తలక్రిందులైన ఏనుగు తలను తలపిస్తున్నవాడు. చొంగ కారటం వల్ల ఎరుపెక్కిన గడ్డం - కందిరీగల పొడవైన గూడు లాగా ఉంది. మాటిమాటికీ ఆహారం కోసం ఎవరు వస్తున్నారోనని చూడటానికి కొమ్మలెక్కుతుండగా ప్రేవుల జందెం జారిపోతూ ఉంటే కోసంతో దాన్ని కసరి మరలా పైకి లాక్కుంటున్నాడు. వ్రేలాడే బొజ్జ - ఊచకాళ్లు - చెంబుతల - ముచ్చిలిగుంటలో జుట్టు - ఇదీ వాడి అవతారం.

3, 4 పాదాల్లో పోలికలు చాలా విచిత్రంగా ఉన్నాయి.

అలం : స్వభావోక్తి. అతిలోకవర్ణనం. (ఎట్టత్రుపుట - ఎర్రని వెండ్రుకలు - పాతాంతరంగా ఆచార్య పి. నరసింహారెడ్డి ఆముక్తపదనూచిక. ఆ అర్థం రాయలసీమలో ఉన్నదట. ఇదే సమంజసం.)

తే. కండకన్నుల వాని, నాకటను బండ

తిట్ల బేతాలికల సారె దిట్టువాని,

నగగరిమవాని, నన్నర్థ నాముఁ గుంభ

జాను వనునొక్క ద్విజనిశాచరునిఁ గనియె.

కండకన్నుల వానిన్ = కండలు దిగిన కన్నులు కలవానిని (కంటి చుట్టూ ఉన్న ప్రదేశంలో కండలు దిగినందువల్ల కళ్ళు కన్పించటం లేదు); ఆకటన్ = ఆకలితో; బేతాళికలన్ = బేతాళపరిచారి కలను; బండతిట్లన్ = బండ బూతులతో; సారెన్ = మాటిమాటికీ; తిట్టువానిన్ = తిడుతున్న వానిని; నగగరిమ వానిన్ = కొండ లాగా ఉన్న వానిని; అను+అర్థ+నామున్ = అర్థాన్ని అనుసరించిన సేరుగలవానిని; కుంభజానువు = కుండలనంటిమోకాళ్ళున్నవాడు; అను; ఒక్క; ద్విజనిశాచరునిన్ = బ్రహ్మరాక్షసుని; కనియెన్ = చూచాడు.

మను. చ. 4-73 లో క్రింది రాక్షస వర్ణనతో పోల్చి చూస్తే ఈ వర్ణనలో వైచిత్రీ బోధపడుతుంది.

విసుమానములు గాగ ననతోడఁ బెనవెట్టి

నెట్టెంబుగాఁ బ్రేవు బాట్టినాడు

బండికందెన చాయ బైసీమాలిన మేన

మెదడు గందఁపు రొంపి మెత్తినాడు

కునఖంపు డా చేతి పునుక కప్పెర నిండఁ

బ్రాణి కోటుల నల్ల బట్టినాడు-

.....

.....

నిట్ట తాడనఁ బొడవుచే నిక్కినాడు

నిడుద కోఱల నిడిగ్రుడ్ల నెగడినాడు.

వైది వక్రమూ- గాఢ భావనాశీలం కలది కాగా, ఈ పద్యం సరళము. దానియందున్న వైచిత్రీ ఇందులో లేదు. మనుచరిత్రకర్తవేరు. ఆనుక్తకర్త వేరనలానికిదొక ఉదాహరణ.

ఉ. వాడును గంటిఁ బోకు మని వ్రాలె మహి న్విటపాళి నుగ్గగా,

వీడును మున్ను రే పగటి వేళకు మానిసి యౌట, బోరితో

వాడెమిఁ గొంతకాల మిట వ్రాలుట, లావరి యౌట, నిల్చి యా

వాడిశరంబుచే నడున, వాఁ డది ద్రుంపుడు వీడు నుద్దతి.

21

వాడునున్ = బ్రహ్మరాక్షసుడు; కంటిన్ = చూచాను; పొకుపోకుము; అని; విటప+ ఆళి = చెట్లగుంపు; నుగ్గగాన్ = నుసియోనట్లు; మహిన్ = క్రిందకు; వ్రాలెన్ = ఎగిరి దూకాడు; వీడునున్ = దాసరియు; రే+పగటి వేళకున్ = రేయింబవళ్ళూ; మానిసి= మనిషి; ఔటన్ = ఐనందువల్ల; మున్ను = పూర్వం; ఇలలో = లోకంలో; పోరిలోన్ = యుద్ధంలో; వాడిమిన్ = పరాక్రమంతో; కొంతకాలము; వ్రాలుటన్ = ప్రసిద్ధుడైనందువల్ల; లావరి=బలం కలవాడు; ఔటన్ = అయినందువల్ల; నిల్చి = ఎదిరించి;

వాడి శరంబుచేన్ = జోడమ్ముచే; అడువన్ = కొట్టగా; వాఁడు = బ్రహ్మరాక్షసుడు; అది = ఆ బాణాన్ని; త్రుంపుడున్ = విరగొట్టగా; వాడున్ = దాసరికూడా; ఉద్దతిన్ = కోపవేగంతో.

బ్రహ్మరాక్షసుడు చెట్టెక్కి ఆహారం కోసం చూస్తున్నాడు. కనుక దాసరి రాగానే- ఒరేయ్ నా కంట పడ్డావు, పారి పోవద్దు'- అని క్రిందకు దూకాడు. చెట్లన్నీ నుగ్గునగ్గు పోయాయి. ఇక వీడో రేయింబవళ్ళూ మనిషీ కనుక- (రాక్షసునకు రాత్రి బలం- పగలు బలహీనత కనక- వాడికిది లేనందున) యుద్ధంలో పని చేసినవాడు, బలశాలి-కనుక చేతిలో జోడమ్ముతో కొట్టాడు. వాడది త్రుంచివేసాడు. వీడు కోపంతో

యుద్ధసమయంలోనే కొందరిని సేనలో చేర్చుకొనే అలవాటుండేది. ఆ రోజుల్లో వారినే కై జీతగాండ్లు అనేవారు. అలాంటివాడు దాసరి కాబట్టి ఎదురించ గలివాడు. 'వాడూ- వీడూ' అనే శబ్దాలే పరస్పరం సంఘర్షించుకొంటున్నాయి.

సీ. తిగిచిన నడుగులు దెమలక తో మృష్ట
 చించి యవ్వలికిఁ జండించి దాఁటి,
 చఱచిన వంచించి చరమభాగమునకై
 తిరిగి, తత్త్రియ కగు దృష్టి నిలిపి,
 పైఁబడ్డఁ జనుమర పల్ల కొడ్డును నుండు
 పిడికిళ్ల బలిమి లోఁబడక నిలిచి,
 చొరఁ జూడ గ్రుంగి ముష్టుల బిగి కోటగాఁ
 జొరనీక తిరిగెడు చొన తిరిగి,

తే॥ యసుర వధసాధనము రోయు నపుడు గ్రుద్ది
 తాచి తిరిగినఁ గృతముష్టి దండ నిలిచి
 యెడకొలది వెనుక నడు మొయ్య' నడిచి యడిచి
 మత్పదస్పృతి యాత్మ నేమఱక యతఁడు.

22

అతడు = దాసరి; మత్ = నా; పదస్పృతిన్ = పాదస్పృరణను; ఏమఱక = విస్మరించక;

తిగిచినన్ = రాక్షసుడు ముందుకు లాగితే; అడుగులు = పాదాలు; తెమలక = కదల నివ్వక;
 తోమ్ము + అప్పచించి = రాకాసి రొమ్ముపై కొట్టి; చండించి = వేగంతో; అవ్వలికిన్ = మరొక ప్రక్కకు;
 దాటి = దూకి;

చఱచినన్ = రాక్షసుడు చేత్తో (వేస్తే; వంచించి = మోసంతో ఆ దెబ్బను తప్పుకొని; చరమ భాగమునకై = వెనుక ప్రక్కకు; తిరిగి = మళ్ళి; తత్ = ఆ; క్రియకున్+అగు = పని కనుమరు; దృష్టిన్ = చూపును; నిలిపి = నిశ్చలం చేసి;

పైబడ్డన్ = రాక్షసుడు తన మీద పడగా; చనుమఱు = చనుల నలుపును; పల్లకున్ = చోట్లకు; ఒడ్డుమన్ = విసురుతూ, ఉండు; పిడికిళ్ళ బలిమిన్ = ముష్టిబలంతో; లోన్ పడక = చిక్కక; నిలిచి;

చొరన్ చూడన్ = వాడి పిడికిళ్ళ గోడను దాటి లోపలకు ప్రవేశించటానికి ప్రయత్నించగా; క్రుంగి = వంగి; ముష్టుల బిగి = బిగించిన పిడికిళ్ళే; కోటగాన్ = ప్రాకారం కాగా; చొరనీక = ప్రవేశింప నివ్వక; తిరిగెడు చోన = తిరిగిన చోటనే; తిరిగి;

అసుర = రాక్షసుడు; వధసాధనమున్ = చంపే ఆయుధం; రోయునప్పుడు = వెతకే వేళ; గ్రుద్ది; తాచి = తన్ని; తిరిగినన్ = వాడు ముందుకు తిరిగితే; కృతముష్టిన్ = పిడికిలి బిగించి; దండన్ = (ప్రక్కనే) నిలిచి; ఎడ కొలది = సందు కొలది; వెనుకన్ = వీపువైపు తిరిగి; నడుమున్ ; ఒయ్యన్ = చక్కగా; అడిచి = కొట్టి ;

ఇదంతా మల్లయుద్ధంలో కుస్తీపల్లు కాబోలు. రాయలు మల్లవిద్యా నిపుణుడు కనుక ఈ వ్యర్థన తత్సంబంధగా భావించాలి. పద్యంలో ప్రతిపాదంలోను మొదటి అసమాపక క్రియ రాక్షసుని కుస్తీ పల్ల పేచీగా చదువుకోవాలి. ఇదొక నిరాయుధ ద్వంద్వ యుద్ధం. రాజు అనుభవంలోది.

రాక్షసుడు దాసరిని ముందుకు లాగాడు. వాడు రాక్షసుని రొమ్మున గ్రుద్ది వేగంగా అవతలికి దూకాడు. వాడు పెద్ద దెబ్బ వేసాడు. కానీ వీడు మోసంతో దాన్ని తప్పుకొని వాడి వెన్నకు పోయి వాడేం చేస్తాడో ఆ దెబ్బకు ఎదుర్కోలేక వేచి యున్నాడు. జాగ్రత్తగా చూస్తూ వాడు మీదకు ఎగిరి దూకాడు. వీడు వాడి గుండెకు గురిపెట్టిన పిడికిళ్ళ కోటగాపెట్టి రానివ్వటం లేదు. అక్కడి కక్కడే గిరగిరా తిరుగుతూ వాడి కందటం లేదు.

ఇది కాదని రాక్షసుడు ఆయుధం కోసం ప్రక్కకు తిరిగి వెతుకుతున్నాడు. వీడది సందుగా చూచి (గుద్ది - తన్ని) - వాడు తన వైపుకు తిరిగితే పిడికిళ్ళతో నిలిచి - కొంచెం వెన్నకు వెళ్ళి వాడి నడుం మీద తన్ని - తన్ని .

నా పాద స్మరణను ఏమరకుండా కథలో ఇది చాలా ముఖ్యవాక్యం .

తే. తాచి పోజూడఁ దన రాక్షసీచయంబు

నెల్లఁ జీరిన డిగ్గి నా రేఁగుదేరఁ

బోయె నదె వాఁడు రారె రారే యటంచుఁ

బాటి వారును దానును బట్టి కొనుఁడు.

23

తాచి = తన్ని; పోన్ + చూడన్ = పర్యంతే ప్రయత్నం చేస్తే; తన = రాక్షసుని; రాక్షసీ చయంబున్ = రాక్షస స్త్రీ సమూహాన్ని; (బేతాలికలు) ఎల్లన్ = అందర్నీ; చీరినన్ = పిల్వగా; వారున్; డిగ్గి = చెట్టు; దిగి; ఏగుదేరన్ = రాగా; అదె; వాడు; పోయెన్ = తప్పించుకొన్నాడు; రారె = రారే; అటంచున్; తానునున్ = నాళ్ళూ తనూ, పాటి = పర్యంతి; పట్టి కొనుడున్ = పట్టుకోగా;

కం. బంబో తడ్డాసరి య

ప్పుం బదహతులను గపోణి పోటుల నిరుమై

లం బొడుచుచుం బెనఁగుచుం బో

వం, బట్టి వటంబుం జేర్చి వాఁ డిట్లనియెన్.

24

బంబోతు = పెద్ద పోతుటెద్దు లాగా బలసినవాడు; ఆ దాసరి; అప్పున్ = అప్పుడు కూడా; పదహతులన్ = తన్నులతో; కపోణి పోటులన్ = మోచేతులతో పాడవటంతో; ఇరు మైలన్ = రెండు ప్రక్కలా; పాడుచుచున్; పెనఁగుచున్ = పెనుగులాడుతూ; పోవన్ = తప్పించుకొనిపోగా; పట్టి = బంధించి; వటంబున్+చేర్చి = మిరి క్రిందకు తెచ్చి; వాడు = రాక్షసుడు; ఇట్లు; అనియెన్.

గ్రోలెదన్ - పాతాంతరం.

శా. సారాస్వాదనఁ ప్రాణపంచకము తృష్ణం బాసి సంతర్పణ

స్మూరింబో నసిఁ ద్రుంచి పొంగెడు భవ న్ముండంబు ధారోష్ణ¹ మిం

పారం గ్రోలి, పిశాచి నీదు కఱకు ల్లందీ, నదస్తాలకాం

తారాంత ర్భుకపాలకుండ విగళ మైరేయముం ద్రాగెదన్².

25

సార+ఆస్వాదనన్ = చక్కని ఆస్వాదన చేత; తృష్ణన్ = కోర్కెన్; పాసి = వదలి; ప్రాణపంచకము = ఐదు ప్రాణాలు; సంతర్పణన్ = సంతృప్తితో; స్మూరింబోన్ = పొంగిపోగా; అసిన్ = కత్తితో; త్రుంచి = నరికి; భవత్ = నీ; ముండంబున్ = తలను (కత్తితో నరికి); ధారోష్ణమున్ = వేడి నెత్తుటి ధారను; ఇంపు+ఆరన్ +క్రోలి = తృప్తిగా త్రాగి; పిశాచి = రాక్షసి; నీదు = నీ; కఱకుల్లు = కాల్చిన మాంసం కండలు; అందీన్ = చేతికందిస్తే; అడః = ఈ; తాలకాంతార = తాటి తోపులో; నృకపాల = మనిషి పుర్రెలన్ను; కుండన్ = కుండలో; విగళత్ = పడుతున్న; మైరేయమున్ = కల్లును; త్రావెదన్ = త్రాగుతాను.

రాక్షసుడు కోపంతో అంటున్నాడు.

ప్రాణాలన్ని సంతృప్తితో ఇక చాలు అనేంతవరకూ ఆస్వాదిస్తూ - కత్తితో నీ తలకాయ నరికి - పొంగి వేడి నెత్తుటిని త్రాగి - నీ కండలు కోసి కాల్చిన దాసీ పిశాచి చేతికందిస్తుంటే - ఈ తాటి తోపులో కట్టిన మనిషి పుర్రెలన్న కుండల్లో కురుస్తున్న కల్లుత్రాగుతాను.

విశే॥ రాక్షసుల భోజన విధానం భయానకసుందరంగా వర్ణింపబడినది. ఇది వాళ్ల ఆస్వాదన లక్షణం. రోద్రరసాత్మక భాషణం. 1. భవన్ముండాప్రధారోష్మ 2. గ్రోలెదన్ పాతాంతరం.

క. న న్నిం తలయించిన ఖలు

ని న్నే ఋణవిధి వధింతునే యని యార్పుల్

మిన్నందఁగ బునకొట్టుచు

నన్దించుండు దగను వెలువడు నవ్యక్తోక్తిన్.

26

నన్నున్; ఇంత; అలయించిన = అలసిపోయేటట్లు చేసిన; ఖలున్ నిన్నున్ = దుష్టుడ వైన నిన్ను;
ఏన్ = నేను; ఋజువిధిన్ = సూటిగా; వధింతునే = చంపుతానా; అని; ఆర్పుల్ = అరుపులు; మిన్ను =
ఆకాశం; అందగన్ = తాకగా; బుసకొట్టుచున్ = కోపంతో నిట్టూరుస్తూ (పాములాగా); ఆ నీచుడు
= ఆక్షుద్రుడు; దగన్ = దప్పికతో (అంగలారుస్తూ) ; వెలువడున్ = బహిర్గమిస్తున్న; అవ్యక్త = చక్కగా
ఏర్పడని; ఉక్తిన్ = మాటతో.

“నన్ను ఇంత అలసిపోయేటట్లు చేసిన దుష్టుడవైన నిన్ను మామూలుగా చంపుతానా?” అని
బొబ్బలు పెడుతూ- బుసకొడుతూ- ఆనీచుడు ఇంకా ఏవో అస్పష్టంగా అంటూ.

తే. అసియుఁ బాత్రియుఁ దేఁ బంచి యాంత్రవల్లిఁ
గోలగగ్గెరఁ ద్రోయ నక్కజముతోడ
నొరగి రక్కసుతో దైన్య విరహితముగ
ధర్మ మెఱిగించు సూక్తి నాతండు వలికె.

27

అసియున్ = కత్తిని; పాత్రియున్ = పాత్రను; తేన్ = తేవటానికి; పంచి = ఆజ్ఞాపించి; ఆంత్రవల్లిన్ =
ప్రేవుల లీగలతో; కోలగగ్గెరన్ + త్రోయన్ = కాళ్ళను కట్టి పడవేస్తే; ఆకుజముతోడన్ = చెట్టుతో పాటుగా;
ఒరగి = దాసరి క్రిందపడి; దైన్యవిరహితముగన్ = దైన్యం లేకుండా; ధర్మమున్ + ఎఱిగించు = ధర్మాన్ని
తెలిపే; సూక్తిన్ = సుభాషితము; ఆతండు = దాసరి; పలికెన్ = అన్నాడు.

కత్తి, పాత్ర తెమ్మని పిశాచి కాన తిచ్చి, కోలకొక్కిర వేసాడు. వాడు స్రక్కనున్న చెట్టుకు తగిలి
దానితోపాటు వాడూ క్రిందపడ్డాడు. పడి రాక్షసునితో ధర్మమేదో చెప్పేమాట- దైన్యం లేకుండా ధైర్యంతో
అన్నాడు.

విశే॥ కోలకొక్కిర - న్యవహారంలో ఉంది. పశువును కాళ్ళు కట్టి క్రింద పడవేసినట్లు మనిషిని కాళ్ళూ
చేతులూ కట్టి క్రింద మూటగా పడవేయటం.

చ. మిమ మొకమాట రాత్రిచర, వేగిర మేటికి? నిన్ జయింతురే
యనిమిషులైన? భాజనగతాన్నను నే నిక నెందుఁ బోయెదన్ ?
బెనెగక ప్రాణరక్షణ ముపేక్ష యొనర్చుట పాప, మిందుకై
కనలకు, నాకు, మేనియెడఁ గాంక్షయు లే, దిది వోవుచే యురున్

28

రాత్రిచర = రాత్రుల్లో తిరిగే వాడా; ఒక మాట వినుము; వేగిరము + ఏటికిన్ = తొందర దేనికి?
అనిమిషులు + ఐనన్ = దేవతలైనా; నిన్ జయింతురే = నిన్ను గెలవ గలరా?; నేను; భాజనగత + అన్నమున్
= సప్లెంలో ఉన్న భోజనాన్ని కదా; ఇక; ఎందున్ + పోయెదన్ = ఎక్కడకు పోగలను?; పెనెగక =
పెనుగులాడకుండా; ప్రాణరక్షణమున్ = ప్రాణాలను కాపాడు కోవటం; ఉపేక్ష యొనర్చుట =

ఉపేక్షించటం; పాపము; ఇందుక్ష = పెనగినానని; కనలకుము = కోపించకు; నాకున్ ; మేని యెడన్ = శరీరం మీద, కాంక్షయున్ = కోర్కెకూడా; లేదు; ఇది = ఈ శరీరం; పోవుటే = పోవటమే; ఉరున్ = మంచిది;

ఓయీ ! రాక్షసా ! తొందర పడక ఒక మాట విను. నిన్ను దేవతలైనా జయించలేరు. నేనా, పశ్చాత్తాపంతో పెట్టిన అన్నాన్ని. మరి ఎందుకు పోట్లాడి నానంటే ప్రాణరక్షణ విషయంలో ఉపేక్ష వహించటం పాపం కనుక పెనగినానే తప్పు నిన్నోడించగలనని కాదు. నాకు శరీరం మీద కోరిక లేదు. అది పోవటమే మంచిది.

విశే॥ దాసరి మానసిక స్థాయిని- అతని జీవపరిపక్వతనూ తెలుపుతుంది. ప్రాణరక్షణముపేక్ష యొనర్చుట పాపమనటం-3-62లో అనధికారికి- అన్నమాటతో సమానం. ఇది మహాకవి సామ్రల స్థాయి.

ఆ. హీనజన్మ మఱుట, యెవ్వడే నొకప్రాణి

సంతసిలుట, ముక్తి పొంత గనుట,

మేలె కాదె శిబియ మేల్బంతిగాడె న

శ్వరపుదేహ మమ్మి పరము గొనుట.

29

హీన జన్మము = తక్కువ జాతిపుట్టుక; అఱుట = నశించుట; ఎవ్వడేన్ = ఎవడో; ఒక; ప్రాణి = జీవుడు; సంతసిలుట = సంతోషించుట; ముక్తి = మోక్షం; పొంత = సామీప్యం; కనుట = పొందటం , మెలికదా; శిబియున్ = శిబి చక్రవర్తి; నశ్వరపు దేహమున్ = అస్థిరమైన శరీరం; అమ్మి = బదులుగా నిచ్చి; పరమున్ గొనుటన్ = ముక్తిపొందటం వల్ల; మేలు బంతి = ఒజ్జబంతి; కాడె = కాడా?;

హీనజన్మం పోవటం ద్వారా ఒక ప్రాణి సంతోషించటం ముక్తిని సమీపించటమే. శిబి చక్రవర్తి అస్థిర శరీరాన్ని అమ్మి మోక్షం పొందటం వల్ల లోకాని కతడు ఒజ్జబంతి కదా.

చ. తెవు లయినం, గ్రహం బయినం, దే లయినం, గర మైన, నాత్మ పెం

దెవు లయిన, జ్వలంబయినం, దెక్కలియైన, మృగాగ్నులైన, మే

లైవు లయిన, వ్రణంబయినం, ద్రాచయిన, స్పృడుగ్నైన దీర్చు పే

లవ తను వూరకే చెడ కిల స్పృశు నొక్కనిం బ్రోచు చొప్పుదే.

30

తెవులు = రోగము; గ్రహంబు = దయ్యం; తేలు = వృశ్చికం; గరము = విషము; ఆత్మపెన్+తెవులు = పెద్ద మనోవ్యాధి; జలంబు = నీళ్ళు; దెక్కలి = బందిపోటు; మృగు = కూరజంతువు; అగ్ని = నిప్పు; మేలైవులయినన్ = గొప్ప వ్యసనం; వ్రణంబు = పుండు; త్రాచు = నాగుబాము; పిడుగు; తీర్చు = నశింపజేసే; పేలవ తనువు = అల్పమైన శరీరం; ఊరకే = వ్యర్థంగా; చెడక = నశించక; ఇలన్ = భూమిపై; కృశున్ = ఆకలితో కృశించేవానిని; ఒక్కనిన్ = ఒకడినైనా; ప్రోచుట = రక్షించుట; ఒప్పుదే = మంచిది కాదా ?

శరీరం ఈ చెప్పిన వానివల్ల దేనితోనైనా పోతుంది కదా. ఐనపుడు ఒక్కని ఆకలి తీర్చటం మంచిదే కదా !

మరణానంతరం నేత్రదానాదులను మనం చూస్తున్నాం. కానీ ఈ పనిలోకోత్తరం కదా.

ఒక మహాత్ముని గూర్చి విన్నాను. ఎముక విరిగిన రోగి వచ్చి శస్త్రచికిత్సకు ధనం యాచిస్తే సాధువు-
'నా దగ్గర డబ్బు లేదు. కానీ వైద్యుడు కొనబోయే ఎముకను దానం చేస్తానని ఇచ్చాడు. తర్వాత
జీవితాంతమూ ఆ మహాత్ముడు ఆ వైకల్యాన్ని అనుభవించాడట. ఇది జరిగిందీ శతాబ్దిలోనే. సౌరాణిక
దధీవి గాథ కిది తుల్యం కదా.

వ. అది యుట్లుండే, నింకొక్క హితంబునెప్పెద, నదియును బ్రాణభయంబున నాడు కార్యవశంపు
మూటగాఁ దెలియక, మాధ్యస్థ్యంబ కాఁ దెలిపి వినుము, వినకున్న భూత హితంబుఁ గోరి యుచ్చరించు
మూట కీశ్వరుండైన మెచ్చుఁగదా? వ్యాఘ్రు సింహ వరాహావుక జంబుకాది శరారువులయం దొక్క
తిర్యక్కపుగావు; దేవయోనివి. నీకును మాకుంబలెఁ గరచరణ ముఖాపఘనంబులు గలవు, మూటలను
మాయట్ల యక్తవ్యతావిచారంబులు నమానంబ పో మఱచి యంటి, స్థావరంబులకంటెఁ గీటాదులకు,
వానికంటె మఱి మృగాదులకు, వానికంటె మఱి పశు పతంగాదులకు, వానికంటెను మాకును, మా
కంటెనుమీకును, గరణ కళేబరాది పాటవం బెక్కుడు, విజ్ఞానంబును, ఘనం; బిట్టి నీకేకాంత
కుత్సావహంబగు బీభత్స పథ్యావధ్య పథ్యాపథ్య భక్ష్యాభక్ష్య పేయాపేయ వివేకంబులు లేకునికి
యుక్తమే? రుచి గాదు. శుచిగాదీదురాహారం; బిదియు సకల దురితావతంస యగు హింస
నొనఁగూడునది, హింస పరలోకంబునం గదా బాధకంబు, పరలోకంబు ప్రాణాంతంబునంగదా; దిర్ఘిర
ప్రాణులమగు మాకేల హింసా భయం బనవలదు, ప్రాణభయంబు మనుష్యుల మగు మాకు నేఁడైన,
మీకు మఱునాఁడైన నవలినాఁడైన దుద యుగాంతంబు నందైన నిడుపు గుఱవల నెప్పుడుఁదప్ప,
దంతవత్త్వంబునకుఁ దారతమ్యం బేమి, మున్నీటవైనను మునుంగుట సరియగుటఁ బర్యతంబునకుం
బరమాణువునకు నేమి యంతరంబు? మీదు విచారించ వలదే? తపోలబ్ధిపరాదులం బూర్వంబునం
గీర్వాణుల మదం' బడంచి హెచ్చిన హిరణ్యకశిపు దశమఖాదులు శతసహస్ర సంఖ్యాక
సంవత్సరంబులు జీవించియుం బంచత్వంబుఁ బొంది తారు మున్న జయించిన జముచేతనే చిక్కరే?
యిక్కడికి మీరు ప్రబలుడైన నక్కడికి వాఁడు ప్రబలుండు, సకల భూత తారతమ్యంబును నిజ
నిజస్థానవిశేషంబునన నచ్చు, నచ్చుండంశు సుతుని వీట మేర ఁదప్పిన మూకుం దప్పనియట్ల బాధ
మీకుందప్పదు, మీరు నా సౌరిముఖబుద్ధిర్ముఖులు జాతి ఁదులపోయఁబ్రాత; లెల్లయున్ బరంబున
మీరు నారు బాధ్యబాధకతల నొందు చున్నా రీతైజసంబగు తారతమ్యంబునకుం దనుస్సత్త్వంబులు
హేతువులు, వాని కాహృతులు హేతువులు, వ్యాహృతులం గ్రతువుల చరువురోదాహాతుల
భుక్తులం బనిత్రులై యనుర్వృత మీకంటె నతిద్వీర్షకాలంబు వారు జీవించెద, రప్పాననత చూచి కదా
సదా చతుర్ముఖాంశజం డగుసుధాంశుండు గరంగి సకల రసముల కవధియగు సుధారసంబున
నాప్యాయనం బొనరించు చున్నవాఁ డేతద్దర్శంబు మా కుచ్చరింపరాదుగాని వేదంబు ప్రథమకళ

యనలుండు త్రావునని చెప్పు, మఱియు నాయాకళ లాయా వేల్పులకుం గ్రమంబునం జెప్పు, నింత విచారించి రుచించినట్లు నడవు; మనినఁ, గహకహ నన్వి, యద్వాసరికి సురద్రోహి యిట్లనియె. 31

కార్యవశంపు మాట = పని గడుపుకోవడం కోసం చెప్పేమాట; మాధ్యష్టంబకాన్ = మధ్యస్థుని నిష్పక్షపాత వాక్యంగా, భూతహితంబు = సర్వలోక హితం; వ్యాఘ్ర = పులి; వృక = తోడేలు (కోరలతో చీల్చేది కనుక); జంబుక = నక్క; శరారువు = కూరమ్మగం; తిర్యక్కు = జంతువు; దేవయోనివి = దేవతా జాతిలోని వాడవు; అపసునంబులు = అవయవాలు; అకర్తవ్యము = చేయరానిది, కర్తవ్యము = చేయదగినది; స్థావరంబులు = జడపదార్థాలు; కీట = పురుగు; పతంగ = పక్షి; కరణ = అవయవం; కళేబర = శరీరం; పాటవ = పటుత్వం; ఏకాంతకుత్స+ ఆవహంబు = కేవలం నిందాహేతువైనది; అభక్య = తినదగనిది; అపేయ = త్రాగరానిది; పేయ = త్రాగదగిన; వివేకంబులు = విచారణలు; ఈ దుర్-ఆహారంబు = చెడ్డతినండి; శుచి = శుభ్రం; సకల దురిత+అవతంస = అన్ని పాపాలకంటే మేలైనది; హింసన్ = ఘాతుక చర్యతో; బోధకంబు = బోధించేది; ప్రాణ+అంతంబు = ప్రాణం పోయిన తర్వాత; చిర = చిరకాలం; స్థిర = ఉండే; ప్రాణులు = జీవులు; నిడుపు = పొడవు; కుఱచ = పొట్టి; అంతవత్త్వంబు = మృతి; మున్నీరు = స్పష్టికారంభం లోని నీరు (సముద్రం); మీదు = పరలోకం; తపోలబ్ధ = తపస్సుతో పొందిన; గీర్వాణులు = దేవతలు; దశముఖుడు = పదితలలవాడు (రావణుడు); శతసహస్ర = నూరువేలు; పంచత్వంబు = నురణం; జముడు = యముడు; తారతమ్యంబు = హెచ్చతగ్గ; నిజస్థాన విశేషంబునన=ఉన్నచోటు బలం వల్లనే; ఆచండ+అంశుసుతుడు = తీవ్ర కిరణాలు కల సూర్యుని కొడుకు-యముడు, సూర = సూర్యుడు-తత్సంతానం = పౌరి = యముడు; ముఖ = మొదలైన; బృద్ధిర్ముఖులు = దేవతలు (బృద్ధి = యజ్ఞం, దాని ఆహుతులు అగ్ని ముఖంగా దేవతలు పొందుతున్నారు కనుక); భ్రాతలు = అన్నలు; బాధ్యులు = బాధింపబడే వారు; బాధకులు = బాధించేవారు; తైజసంబు = తేజస్సంబంధమైనది; తమస్సు = తమోగుణం; సత్త్వంబు = సత్త్వగుణము; ఆహృతులు = ఆహారములు; వ్యాహృతులు = భూఃభువః-వంటి మంత్రాలతో; చరు = అన్నం; పురోడాశ = హవిస్సు; హవిస్సులు = హవనములు; భుక్తులన్ = తినుటతో; అమర్త్యతన్ = మృతిలేక పోవటంతో; సదా = ఎల్లప్పుడూ; చతుర్ముఖ+అంశుడు = అమృత కిరణుడు (అనసూయకు బ్రహ్మంశతో పుట్టినవాడు); రసములు-రుచులు-సారవంతమైన పదార్థం (రస-సార); అప్యాయనంబు = తృప్తి; ఏతత్+అర్థంబు = ఈ అర్థంకల మంత్రం; ఉచ్చరింపరాదు = నోటితో అనకూడదు; ప్రథమకళ = చంద్రుని కళల్లో మొదటిది; అనలుండు = అగ్ని; వేచారించి = ఆలోచించి; రుచించినట్లు = ఇష్టం వచ్చినట్లు; సురద్రోహి = దేవతలకు శత్రువు.

క. చంపకు చదువుల, మేము ప

రింపని శాస్త్రములె? మా పరింపని శ్రుతులే?

యింప నవి నమ్మవే బ్రథ

మాం పిబతే వహ్ని, యనెడు మాటవు గాదే.

32

చదువులన్ = చదువులతో; చంపకు = వేధించకుము; పరింపని = చదువని; శాస్త్రములా

మా = మాయొక్క; పరింపని = చదువని; శ్రుతులే = వేదములా?; అవి = చదువులు, వేదాలు; ఇంపపు = ఇంపుకాపు; నమ్మపు+ఏన్ = నీవు నమ్మక పోతే; ప్రథమాం = (చంద్రుని) మొదటి కళను; వహ్ని = అగ్ని; పిబతే = త్రాగుతాడు, అన్నమాట; అవు కాదే = అవును కదా.

ఓరి బాబు! ఈ చదువులతో చంపబోకు. మేం చదవని శాస్త్రాలా? వేదాలా? చదివినానంటే నమ్మవేమో? - (ఈ వేషధారి- ఈ భోజనం తినేవాడు వేదం చదవటమా అని సందేహిస్తే - మంత్రమే చెబుతున్నాను) 'ప్రథమాం పిబతే వహ్నిః' అన్న మాటే కదా నీ నుద్దేశించింది.

పోతే || దాసరి ఏతద్దంబు మాకుపురింప రాదు- అని మంత్రాన్ని ఉదాహరించక- తాత్పర్యం చెబితే వీడు బ్రహ్మరాక్షసుడు- కనుక మంత్రాన్ని ఉదాహరించాడు.

పద్యమంతా తెలుగుదనం - కాకుపుతో నిండారివున్నది. శాస్త్రములే- (ఎ). శ్రుతులు (ఏ)- ఈ చివరి అక్షరాల మీద నొక్కి చదవటం కాకుపు.

మ. నిలు మోహో మము వారి భ్రాత లనుచున్ నీ వంటి, వార ల్పుధా
శు లపూతాశులు గారటంటి, ప్రతిపత్సోమాంశము స్తోలు ముఖ
జ్వలనుం డం, టిక నొండు ని న్నడిగెదన్? సర్వాశిగాఢా, యతం
డిలఁ దన్నాయను చాలు, మాకు నభుమే? పృథ్వినుచారం బిరక్ష.

33

ఓహో = అబ్బా; నిలుము = ఉండవయ్యా; మమున్; వారి = దేవతలకు; భ్రాతలు = అన్నలమని; అనుచున్; నీవు+అంటివి = నీ వన్నావు కదా; వారల్; సుధ+అశులు = అమృతమే ఆహారంగా గలవారు; అపూత+అశులు = అపవిత్రాహారులు; కారు+అట; ప్రతిపత్ = పాడ్యమినాటి; సోమ+అంశమున్ = చంద్రకళను; మున్ = ముందుగా; జ్వలనుండు = అగ్ని; క్రోలున్ = త్రాగుతాడు; అంటి(వి); ఇక = ఈవిషయం విన్నాక; నిన్నున్; ఒండు = ఒకటి; అడిగెదన్; అతండు = ఆ అగ్ని; సర్వ+అశి = అన్నిటినీ భుజించేవాడు; కాడా; అల=ఆ; తత్+న్యాయమ = ఆనీతే; చాలున్ ; మాకున్; పృథ్వి+అనుచారంబు = పెద్దల ననుసరించటం; ఇలన్ = లోకములో; అభుమే = పాపమా?

ఉండవయ్యా తొందర దేనికి? మేము దేవతల కన్నలమనీ-వారు పవిత్రమైన అమృత భోజను లన్నావు. అగ్ని చంద్రుని మొదటి కళను త్రాగుతాడనీ అన్నావు. సరే. మరి ఆ అగ్నిదేవుడే అన్నిటినీ భక్షిస్తున్నాడు కదా! ఆ నీతి సూత్రం మాకు చాలు. పెద్దలైనవారి బాటలోనే కదా నడవాలి?

పోతే || ఓహో! = ఎగతాళి నిలుము = మాట్లాడ వద్దు. లోకవ్యవహారమింతే.

తే. హరికి సఖుండును రథమును నగు గరుడుండు
దొరకి నమృతంబు సురలకు మరల నిచ్చి
యహులు గూడుగ వరమున నడిగికోనడె?
యమృత మైనను జవుల జాత్యన్న సమమె?

34

హరికిన్ = విష్ణువునకు; సఖుండు = మిత్రుడు; రథమునున్+అగు = వాహనమైన; గరుడుండు

= గరుత్మంతుడు; దొరకీస; అమృతంబున్; మరలన్ = తిరిగి; సురలకున్ = దేవతలకు; ఇచ్చి; అహులు = పాములనే; కూడుగన్ = అన్నముగా; వరమునన్ = వరంతో; అడిగి కొనడె = వేడుకోలేదా? (అడిగి పొందలేదా?) అమృతము; ఐనను = ఐనప్పటికీ; చవులన్ = రుచుల్లో; జాతి+అన్న = జాతికుచితమైన అన్నానికి, సమమె = సమానమా?

శ్రీహరికి చెలికాడూ వాహనమైన గరుత్మంతుడు చేతికందిన అమృతభాండాన్ని దేవతలకు తిరిగి ఇచ్చి 'నా కాహారంగా పాములను ప్రసాదించు స్వామీ' అని అడుక్కొన్నాడు. ఎందుకని? -

జాత్యన్నం అమృతం కంటే రుచి కనుక.

అలం :- అర్థాంతరన్యాసం.

చ. నిదురయుఁ గూడుఁ బోఁ జదివి, నే నిటఁ గన్నది యేమి? యెవ్వఁ డీ
చదువుల యర్థవాదపు మృష ల్విని బేల్చడు, నీవు మా యెడం
జదువులమాట లాడి కనఁ జాల వొకానొక మెచ్చు, నొక్కఁ డీ
చదివిన కూర వింతచవి, చాలఁగ, దెమ్మను మెచ్చు దక్కఁగఁ.

35

నేను; నిదురయున్ = నిద్రా; కూడున్ = అన్నము; పోన్ = పోగా; చదివి; ఇటన్ = ఇక్కడ; కన్నది + ఏమి = పొందిన దేమిటి; ఎవ్వఁడు; ఈ చదువుల = విద్యల; అర్థవాదపు మృషల్ = ఉదాహరణ కోసం చెప్పి అబద్ధపు మాటలు; శాస్త్రవాదాలు; బేల్చడున్ = మోసపోతాడు, మాయెడన్ = మా విషయంలో; చదువుల మాటలు = శాస్త్రవాదాలు; అడి = చెప్పి; ఒకానొక మెచ్చున్ = ఒక్క మెప్పు కూడా; కనజాలవు = పొందలేవు; ఒక్కఁడు = ఒక్క; ఈ చదివిన కూర = పండితుని ఒడలి మాంసపు కూర, వింత చవి = అద్భుతరుచి కలది; చాలఁగన్ = చాలా; తెమ్ము+అను; మెచ్చు = మెప్పు; తక్కఁగన్ = తప్పించి.

పోరా ! దాసరి ! నిద్రా కూడూ మాని చదివినందువల్ల నేను పొందిన ఫలిత మేమిటలు! ఎవడ్రా ! ఈ అర్థవాదాల అసత్యాలు నమ్మి మోసపోతాడు? నీవు మా దగ్గర శాస్త్ర విషయాలు మాట్లాడితే మెచ్చుకొంటా ననుకొన్నావేమో! ఒక్కటే మెప్పు పొందుతావు - అదేమంటే ఈ దాసరి పండితుని మాంసం ఎంత రుచిగా ఉంది, ఇంకా తే-అన్న మెప్పు దక్క.

విశే ॥ అర్థవాదం = తను సాధించదలచుకొన్నదాని కోసం కథాదులను ఉదాహరించటం- తల్కింలో మాట.

రాక్షసుని మాటల్లో పాండిత్యం - మా-మేము-అనగల దర్జా ఉన్నాయి. వానిమాట వైఖరి గమనించాలి.

ఒక విధంగా చూస్తే దైవభక్తి దృష్ట్యా- ఈ చదువులన్నీ వ్యర్థమే. విష్ణు చిత్తుని లాగా- చూ. 1-78 వచనం. అక్కడ భక్తి. ఇక్కడ లేదు.

వ. అని గీష్పతి మతం బవలంబించి నిజాలాపహేళనపరుండైన రక్కసు కుతర్కోక్తులకుం గృష్ణ

స్మరణంబు సేసి, యిందులఁ బొందుపడు ప్రత్యుత్తరంబుల వీనిఁ గెలఁకిన, బుద్ధిఁజ్ఞానంబుగా, నింతకంటె నేమి యబద్ధంబులు వినంబడునో, మీఁదఁ గార్యంబు గల మాకు దీనిఁ గాదనం బని లేదని యందంబుఁ గూడుకొని, ఛందోనువర్తనపరుండై, నీచ సంస్కృతికి రోసి, తమ్ముఁజ్ఞానంబునకు శబ్దచ్చలంబున నంతర్గతంబున సుగతు నిడుకొని నీవు సర్వజ్ఞుఁడ, వేను నరుఁడ, హీనకులుండ, ననభ్యస్తశాస్త్రుండ, నీ కుత్తరం బీ శక్తుండనే, మద్వచన స్థానిత్యంబులు సహించి దయచేసి నమ్మి మత్ప్రార్థనంబు గానింపుము.

36

గీష్మతి = వాచస్పతి = బృహస్పతి మతము; (నాస్తికః=చార్వాక మతం); నిజ = దాసరియొక్క; ఆలాప = మాటలను; హేళన పరుండు = ఎగతాళి చేసే మనస్సు కలవాడై; కుతర్క+ ఉత్తుం = చెడ్డ తర్కం మాటలకు; కృష్ణస్మరణంబు = కృష్ణ కృష్ణ అన్న నామ స్మరణం; పొందుపడు = ఒనగూడు; ప్రత్యుత్తరంబులన్ = సమాధానాలతో; కెలకిన్ = కెలికితే; బుద్ధిఁజ్ఞానంబు = మనస్సు బాధపడటం; కార్యంబు = పని; అందంబుఁ గూడుకొని = వానితో ఏకీభవించి; ఛందః-అనువర్తన పరుండై = వాని యిష్టానుసారంగా ప్రవర్తించాలనుకొని; నీచ సంస్కృతికిన్ = అతని నీచమైన శాస్త్రజ్ఞానానికి, రోసి = ఏవగించుకొని; తత్ = అతని; ముఖ ఉల్లాసంబునకున్ = ప్రీతికోసం ; శబ్దచ్చలంబునన్ = శబ్ద మివ్వడేత; అంతర్గతంబునన్ = మనస్సులో; సుగతున్ = బుద్ధదేవుని స్థాపించుకొని; నీచ; సర్వజ్ఞుండవు = అన్నీ తెలిసినవాడవు; ఏను; నరుండన్ = మనిషిని; హీనకులుండన్ = తక్కువ కులపు వాడిని; అనభ్యస్త శాస్త్రుండను = శాస్త్రాలు చదవని వాడిని ఉత్తరంబు = సమాధానం; ఈ శక్తుండనే = ఇవ్వగలవాడినా?; మత్ = నా; నచన స్థానిత్యంబులు = మాట తప్పులు; దయచేసి = కృప నహించి; మత్ ప్రార్థనంబున్ = నా అభ్యర్థనను; కావింపు = తీర్పు.

అనవసరవాదాలతో పనిలేదను కోవలమే పండితలక్షణం. (సర్వజ్ఞ = ఈశ్వర; బుద్ధులు ఈ రెండవ అర్థం నాస్తికాగ్రేసరుడన్న నిందార్థంలోనూ వాడినాడు. చూ. 4-30)

శా. ప్రఖ్యాతుండవు దైత్యులందు మును, పాపై నొక్క నీకా యశో
భిఖ్య న్నేనును బేర్తు, మే యొనఁగుఁ దప్పింప స్త్రం బొక్కఁడే
ముఖ్యంబై యొనరింతు, దాని సఫలంబు న్నయజేగా లేవుగా?
'సఖ్యం సాప్తపదీన' మన్నన మిథ స్సాంగత్య మూహించుచుఁ.

37

మునుపు = ముందుగా; దైత్యుల+ అందున్ = రాక్షసుల్లో; ప్రఖ్యాతుండవు = ప్రసిద్ధి కలవాడవు, ఆపైన్ = ఆప్రఖ్యాతిపైన; నీకా = ఆశ్చర్యంగా నీ కోసమూ అనటం; యశోభిఖ్యన్ = కీర్తియొక్క శోభను; నేనునున్ = నేను; పేర్తున్ = ఎక్కువ చేస్తానా? ; మే = శరీరం; ఒనఁగున్ = ఇవ్వటం; తప్పింపన్ = తప్పించను, ప్రతంబు+ ఒక్కడేన్ = ఒక్కప్రతం; ముఖ్యంబు+ఁ = ప్రధానంగా; ఒనరింతున్ = చేస్తున్నాను; దానిన్; సఫలంబున్ = ఫలవంత మయ్యేటట్లు; చేయగా లేవుగా = చేయలేవా?; సఖ్యం = స్నేహం; సాప్తపదీనం = ఏడడుగుల మేర కలది; అన్ = అన్న; మన = మన ఇద్దరి; మిథః = పరస్పర; సాంగత్యము = స్నేహం; ఊహించుచున్ = భావిస్తూ- (చేయలేవా).

నీనా రాక్షసుల్లో గొప్ప పేరు కలవాడవు. అలాంటి నీకా నేను ఇంకా యశశ్శోభను కల్గించటం-
లేదా ఇంకా నీకు యశస్సు కల్గిస్తాను. నేను ముఖ్యమైన ఒక వ్రతం చేస్తున్నాను. దాన్ని నీవు సఫలం చేయలేవా?
స్నేహం ఏడడుగులు నడిస్తే కల్గుతుందన్న పెద్దలమాటను - మన స్నేహాన్ని భావించి అయినా.

విశే ॥ నీకు యశస్సు నింకా కల్గిస్తాను- అన్న అర్థం కుదరదు. అప్పుడు నీకా- అన్న దీర్ఘ మనవసరం!
ఇదివరకే ప్రఖ్యాతుడవు కనక నీకు నేనింకా కల్గించే యశస్సేమిటి? అంటే నావల్ల- నా తర్వాన్ని నీవు
ఖండించినందువల్ల నీకు కీర్తి నిచ్చే సాటి పండితుడను కాదుకదా. పైగా ఈ 'అహం' లేనివాడు. ఇంకా
హీనకులుడనని పై నన్నాడు కదా.

వ. అది యెద్ది యంటేని.

38

అది = ఆ వ్రతం; ఎద్ది = ఏది; అంటేని = అంటే.

క. ఈ కుఱుగటి యీ కురుంగుడి

వైకుంఠుని బాడి వత్తు వ్రతముగఁ దత్తే

వాక్యతి కడపట నశనము

నీ కౌదు, న్ముఖ్య మిదియ నేఁ డగుఁ దుదకుఁ.

39

ఈ కుఱుగటి = ఈ సమీపంలోని; ఈ కురుంగుడి = కురుంగుడి త్రేత్రం; వైకుంఠునిన్ =
వామనస్వామిని; పాడి = కీర్తించి; వత్తున్ = (రోజూ) తిరిగి వస్తాను; వ్రతముగన్ = ఒక వ్రతంగా; తత్ =
ఆ; సేవాక్యతి = ఆ అర్చన; కడపటన్ = అనంతరము; నీకున్; అశనము = అన్నం; బౌదున్ = బౌతాను;
ఇదియ = ఇదే, తుదకున్ = వ్రతసమాప్తికి; నేడు = ఈ రోజు; ముఖ్యము+ అగున్ = ముఖ్యమౌతున్నది.

ఇదిగో ఈ సమీపంలోనే ఉన్న కురుంగుడి వామనస్వామిని పాడి వస్తాను. ప్రతిరోజూ ఇదొక
వ్రతంగా చేస్తున్నాను. ఇవాళే దానికి సమాప్తి దినం. కనుక వ్రతం పూర్తి చేసుకొని తిరిగి వస్తాను. ఆహార
వర్తాను

ఉ. అంచు నతండు వల్క, దరహాసతఁ జెక్కిలిఁగొట్టి లెస్స పం

డించితి వోయి దాసరి, వనిం దెరవాటులు గొట్టికొట్టి మే

న్వెంచి విరక్తి దాసరివి, నిన్నఁగదా యయినాఁడ, వీ మమున్

గొంచెముఁ జేసి త్రాడ్గొఱికికోఁ దలపోసెదు, మెచ్చితి నినున్.

40

అంచున్; అతండు = దాసరి; పల్కన్ = అంటే; రాక్షసుడు; దరహాసతన్ = నవ్వుతూ;
చెక్కిలిఁగొట్టి = చెంపమీద కొట్టి; దాసరి ; లెస్స = బాగా; పండించితివి+ ఓయి = మోసం చేస్తావురా!;
వనిన్ = అడవిలో, తెరవాటులు = దారిదోపిడి; కొట్టికొట్టి = దోచుకొని; మేన్ = శరీరం; పెంచి =
బలియించి; విరక్తిన్ = వైరాగ్యంతో; దాసరివి; నిన్నఁగదా = నిన్నేకదా; అయినాడవు; ఈ మమున్ =
ఈ మమ్మల్ని; కొంచెము చేసి = తక్కువచేసి, త్రాడు; కొఱికికోన్ = కొరికికొని (తప్పించు కోవాలని);
తలపోసెదు = ఆలోచిస్తున్నావు; నినున్; మెచ్చితి = మెచ్చుకొన్నాను.

అని దాసరి అనగానే రాక్షసుడు నవ్వి వాడి చెంపను చిన్నగా కొట్టి హేళనగా-బాగా కట్టుకత లల్లగలవురా! నిన్నటి దాకా దారిద్ర్యపిల్ల చేసి చేసి విరక్తి చేత నిన్ననే కదా నీవు దాసరి వైనావు. ఇంత చదివిన మమ్మే అల్పలుగా- తెలివి తక్కువ వారిగా భావించి కట్టిన త్రాటినే త్రంపుకొని పోవాలని ఎత్తువేస్తావు. భలే దాసరీ! నీ తెలివికి మెచ్చానురా.

విశే || నేర్పుగా సంభాషించే తీరు అందంగా ఉంది. నవ్వుతూ చెక్కిలి కొట్టటం - ఎగతాళి చేయటం మంచి అభినయ విశేషం.

పండించుట- వాచ్ఛార్థం లేదు. తెలివితేటలను బాగా నేర్చుకొన్నావురా అన్న లక్ష్యార్థం చెప్పుకోవచ్చు. త్రాడు కొఱకటమంటే బంధముక్తి.

శా. ఏ రాజ్యంబు నరుండు నోరి కడివో నీ బోధ మాలించు ? నిం
కే రాజ్యంబు నరుండు బాసకయి మే నీఁ దాన యేతెంచుఁ ? దీ
పార న్నేఁ జననీమియు న్మగిడి నీవా రామియుం దెల్ల, మే
లా రంతు, ల్పలుపల్కు. లంత్యకుల! యేల చింత, లేలా వగల్.

41

ఏరాజ్యంబు నరుండు = ఏదేశం మనిషి; నోరికడి పోన్ = నోటిదగ్గర అన్నం పోగా; ఈ బోధము = ఈ జ్ఞానోపదేశాన్ని; ఆలించున్ = ఆలిస్తాడు, ఇంక; ఏరాజ్యంబు నరుండు; బాసకయి = ఇచ్చిన మాటకోసం పై; మేన్ = శరీరం; ఈన్ = ఇవ్వటానికి; తాన+ ఏతెంచున్ = తానై వస్తాడు; లీపు+ ఆరన్ = స్నేహంతో; నేన్; చననీమియున్ = పోనీ యకుండటము; నీవు; మగిడి = తిరిగి; రామియున్ = రాకపోవటము; తెల్లము = స్పష్టం; రంతులు+ ఏల = వాదోపవాదాలు దేనికి?; పలు = అనేకం; పల్కులున్ = మాటలున్నూ; అంత్యకుల = చివరి కులపువాడా; ఏలా చింతలు = ఆలోచనలేలా?; వగలు ఏలా? = దుఃఖాలు దేనికి?.

ఓరీ! అంత్యకులస్థుడా! ఈ బోధలాల్పించి నోటి దగ్గరకు వచ్చిన అన్నం ముద్దను వదలుకొనేవాడే దేశంవాడురా? మరి ఏ దేశం మనిషి మాట కోసం శరీరాన్నివ్వటానికి తిరిగి వస్తాడు? నేను పోనివ్వటమూ-సరే. నీవు తిరిగి రావటమూ సరే, ఈ తర్క-వితర్కాలు-నూటకు మాటా-చింతలు-వగలు- దేనికి? (పోనివ్వను).

విశే || పద్యమంతా సంభాషణాత్మకం. 'మన దేవురూ బాబూ'- అని అవతలివాడు చెప్పిన మాట అవిశ్వసనీయమైనపుడు అనే తీరే పద్యంలో- ఏరాజ్యంబు- అనబడినది. తెలుగువాడు మాట్లాడే వైఖరి కిది ప్రతిబింబం. నేను పోనివ్వటమూ-నీవు రావటమూ రెండూ హుళక్కి. ఈ వాక్య నిర్మాణాన్ని అనుసరిస్తున్నది పద్యం

విజయనగర రాజులకు - రాయలవారికి - బాసదప్పు వరగండాంకా | మాట తప్పివారిని శిక్షించేవాడా! అన్న బిరుదుంది. దీనినిక్కడ అతుక్కొనవచ్చు.

తే. అనినఁ జెవిఁ మూసి నారాయణా! యటంచు
 నతఁడు నను నమ్మవేఁ బిశితాశి యొక్క!
 శపథమున నమ్ము మని వాఁడు సమ్మతింప
 వేనవే బ్రత్యములు వల్కి విసకయున్న.

42

అనినన్ = రాక్షసుడు అనగానే; అతఁడు = దాసరి; చెవిన్ మూసి = చెవులను మూసుకొని;
 నారాయణా అటంచు = నారాయణా ! అని అంటూ; పిశితాశి = పిశిత-మాంసం; అశి = అశనం =
 ఆహారంగా కలవాడు = రాక్షసుడు ; ననున్; నమ్మవే = నమ్మవయ్యా; ఒక్క శపథమునన్ = ఒక ఒట్టుతో;
 నమ్ముము, అని; వాఁడు = రాక్షసుడు; సమ్మతింపన్ = ఒప్పుకోవటానికి; వేనవేల్ = అనేకం; సత్యముల్
 = శపథ వాక్యాలు; పల్కి = చేసి; విసక ఉన్నన్ = విసకపోగా.

రాక్షసు డావిధంగా అనేసరికి దాసరి 'నారాయణా' అని స్వామి నామస్మరణం చేసి (పాపం పోవటం కోసం) 'ఓయీ! మాంసాహారా! నన్ను నమ్ము' అని ఎన్ని ఒట్లు పెట్టుకొన్నా వాడంగీకరించక పోగా-

1వ పాదంలో స్ఫుతయతి. నారాయణ- ఆ- కు. ఆస్థితంవల్ల బాధ ధ్వనిస్తుంది.

ఉ || "ఎవ్వనిచూడ్కిఁ జేసి జనియించు జగంబు, వసించు నిజగం
 బెవ్వనియందు, డిందు మఱి యెవ్వనియం దిది, యట్టి విష్ణుతో
 నివ్వల నొక్క వేల్పు గణించిన పాతకి నాడు నేడ నే
 నెవ్విధి నైన ని న్నదియనేని," యన న్విని బంధ మూర్ఛిన్.

43

నేను; నేడ = నేడే; ఎవ్విధివైనన్ = ఏవిధంగానైనా; నిన్ ; కదియన + ఏనిన్ = సమీపించక పోతే
 (తిరిగిరాక పోతే); ఎవ్వని చూడ్కిన్+చేసి = ఎవని చూపుతో; జగంబు= స్థావర జంగ మాత్మక మైన
 విశ్వం; జనియించున్ = సృష్టింపబడుచున్నదో; ఈ జగంబు, ఎవ్వనిలోన్ = ఎవనిలో; వసించున్ =
 ఉంటున్నదో; ఎవ్వనియందున్; డిందున్ = అణగారి పోతున్నదో; అట్టి; విష్ణుతోన్ ; ఇవ్వలన్ =
 ఇటుప్రక్క; ఒక్క వేల్పున్ = అన్య దేవతను; గణించిన = లెక్కించిన; (తూకం వేసిన);
 పాతకిన్+నాడున్ = పాపి నౌతాను; అనన్ విని; బంధమున్ = కోరిగ్గెరను; ఉర్ఛిన్ = దూసివేస్తే (ఉడదీస్తే).

ఎవ్వని చూపుతో సృష్టి రూపెత్తి - ఎవ్వనిలో నివసిస్తూ- తుద కెవ్వనిలో లీన మౌతున్నదో
 అట్టి శ్రీమహావిష్ణువుతో ఇవతల సిద్ధిలో మరొక దేవతను తూస్తే - ఎంతటి పాపాన పోతానో నేను
 తిరిగి రాకపోతే అంత పాపాన పోతాను. అనగానే వాడు బంధం తొలగించాడు.

పోతే || "ఎవ్వనిచే జనించు జగమెవ్వని లోపల నుండు లీనమై
 ఎవ్వనియందు డిందు పరమేశ్వరుడెవ్వడు మూల కారణం -

బెవ్వడు" ... అన్న భాగవత పద్యపు టెత్తుగడే ఈ పద్యమున్నూ. కానీ - ఎవ్వని చూడ్కిఁ జేసి...
 ఏమిటి? బ్రహ్మ సూత్రాల్లో 'ఈశతీ' అధికరణంలో సృష్టి కారణం పరమేశ్వరుని ఈశ్వర కర్మగా

చెప్పబడింది. 'స ఐక్షత' - అనివేదం. అతడు చూచాడు; అనేక మౌదామని. ఈ సంకల్పమే 'ఈక్షణ' కర్మగా వ్యాఖ్యానించారు భాష్యకర్తలు.

విష్ణువు = సర్వమునందూ ఉన్నవాడు. అంతటా ఆకాశం లాగా వ్యాపించినవాడు- కనుక సృష్టి స్థితి అయాలూ అతనిలోనే జరుగుతున్నాయి.

ఊర్ధ్వనన్ - పల్లెల్లో బంధాలు, (పశువులకు) అన్నీ దూముడి వేసేవే, అంటే ఒక కొన లాగితే బంధమంతా ఎంతో చిక్కగా కనిపించేది కూడా- అవలీలగా ఊడిపోతుంది, అదీ ఊడ్చుటమంటే.

కవి శబ్ద ప్రయోగ వైచిత్ర్య సర్వత్ర ఇంతే.

చ. అతడు తదప్రసాపల మందుట సుంకము దీటి పోయి, త
చృతదళపత్రనేత్రునకుఁ జాఁగిలి మ్రొక్కి, రణద్విపంచి యై
స్తుతికలితప్రబంధములఁ జొక్కఁగఁ బాడి, యసత్యభీభర
ద్రుతగతి వచ్చి, రాత్రిచరుతో వ్రతపూర్తి గతార్తి నిట్లనున్.

44

అతఁడు = ఆ దాసరి; తత్ = ఆ; అప్ర = కొంచెంపాటి; పాపఫలము; అందుటన్ = పొందినందువల్ల; సుంకము దీటి = శుక్లం చెల్లించి; పోయి; తత్ = ఆ; శతదళ పత్ర నేత్రునకున్ = మారు రేకుల తామర రేకులవంటి నేత్రాల స్వామికి; చాగిలి మ్రొక్కి = సాష్టాంగ నమస్కారం చేసి ; రణత్+విపంచియై = మీటిన మాతంగ వీణ కలవాడై; స్తుతికలిత ప్రబంధములన్ = దివ్యప్రబంధ స్తోత్రాలతో; పాడి = కీర్తించి; చొక్కఁగన్ = మూర్ఛపోయేటట్లు (తానూ-హరి); అసత్య భీభర = అబద్ధము వలని భయభారంతో; ద్రుతగతిన్ = తొందర నడకతో వచ్చి; రాత్రిచరుతో = రాక్షసునితో (రాత్రులందు తిరిగేవాడు); వ్రతపూర్తి = పూర్తియైన వ్రతం కలవాడు; గత = పోయిన; ఆర్తి = దుఃఖం (కలవాడై); ఇట్లు; అనున్.

అతని కింకా ఏదో పాపలేశ మున్నందున రాక్షసునికి చిక్కి దాని సుంకం చెల్లించటంతో ముక్తుడై పోయి వామనస్వామిని దివ్యప్రబంధాలతో- వీణ మీటుతూ పరవశించేటట్లుగా స్తుతించి- ఆడినమాట తప్పకుండా- త్వరితగతితో రాక్షసుని సమీపించాడు. ఈ వచ్చిన దాసరి వేరు. వాడు వ్రతపూర్తి- గతార్తి= పోయిన దాసరితో ఈ రెండూ లేవు.

విశే ॥ పద్యమంతా మహావేగవంతంగా నడిచింది. అదే ద్రుతగతి. దాసరి సంతోషంతో వెళ్ళుటం-పాడటం-తిరిగి రావటం-అన్నీ వేగంగా జరిగిపోయాయి. గత+ ఆర్తి-తాపత్రయం పోయింది. ఆధ్యాత్మిక- ఆధిదైవిక- ఆధిభౌతిక తాపాలు నశించాయి. కనుక మానసిక సంతోష ద్రుతగతిలో పద్యం సాగింది.

ఉ. నీ చెఱుఁబాసి, పోయి, రజనీచర ! చక్రి భజింప, ముక్తి పొం
దేచెర, యే చెఱుందపులనే, నిఁక, నుండఁగఁ జూడు, పంచుచో
నే చరణంబు లేయుదర మేయుర మేశిర మేకరంబు, మీ
వా చరణంబు లాయుదర మాయుర మాశిర మాకరంబులున్.

45

రజసీచర = రాక్షసా !, ఏచెఱన్ = నీ బంధం; పాసి = వదలి; పోయి; చక్రిన్ = శ్రీహరిని; భజింపన్ = పేవిస్తే; ముక్తి పొందు = మోక్షసాంగత్యం; ఏచెర = పెరిగిందిరా! ;నేను; ఇకన్, ఏచెఱన్ = ఏబంధంలోను; తవులను = విక్రమకోను; పంచుచోన్ = నీవు నన్ను పంపిచ్చేటప్పుడు; ఏచరణంబులు = పాదాలు; ఉదరము = పొట్ట; ఉరము = వక్షము; శిరము = తల; కరంబులు = హస్తాలు, ఏవో; ఆచరణములే, ఉదరమే, ఉరమే, శిరమే, కరంబులే, ఉండంగన్ చూడుము = ఉన్నట్లుగా ఉన్నాయో లేదో చూడు.

నీ బంధంనుండి పోయి శ్రీహరిని పేవించాను. నాకు ముక్తి పొందు కల్గింది. నేనిక ఏ చెఱలోనూ తగుల్గోను. నీవు పంపిన వేళ ఆయా అంగా లెలాయున్నాయో అలాగే అవి యున్నాయో లేదో చూచుకో అలంః - వృత్తనుప్రస.

విశే ॥ దాసరి ఆలయం ముందు భక్తి జనితోద్యత్తాండవ మాడు నన్నాడు కవి. ఈ పద్యమంతా ఒక చెక్క భజన చేస్తున్నట్లుంది. ఒక దేశీయ నృత్య విశేషంగా- గతిచేత భాసింపజేయటం కవి నేర్పుశిల్పం. ఒక సంతోష పారవశ్యం- భక్తిభావం ధ్వనిస్తున్నాయి, పదాల కూర్పువల్ల.

తే. అనినఁ దత్పత్యమునకు నేత్రాంబు లురులఁ
బ్రహ్మద పులకితగాత్రుడై పాటు అసుర
యినుని మధ్యందినపుటెండ దనదు పెద్ద
బట్టతల మించఁ బ్లవుఁ జేరఁ బాటుదెంచి.

46

అనినన్ = అనేటప్పటికి; తత్ సత్యమునకున్ = అతని శుభం నెరవేర్చి నందుకు; నేత్ర+అంబులు = కన్నీరు; ఉరులన్ = దొర్లుతుండగా; పాటు+అసుర = బ్రాహ్మణ జాతీయుడైన రాక్షసుడు (బ్రహ్మ రాక్షసుడు); తనదు = తన; బట్టతల = జుట్టులేనితల; మధ్యందినపు టెండన్ = మధ్యాహ్నపుటెండలో; మించన్ = తళతళమంటూ ఉంటే; ప్లవున్ = దాసరిని; చేరన్ = సమీపించులానికి; పాటుతెంచి = పరగెత్తి.

దాసరి అలా అనేసరికి బ్రహ్మరాక్షసుని కళ్ళవెంట నీళ్ళు తిరిగినవి, “ ఇదెక్కడి సత్యపాలన” మని. అలా అనుకొని ఎండలో తన బోడితల మిలమిల లాడగా పరగెత్తుకొని వచ్చి.

విశే ॥ బట్టతల విషయం వల్ల దృశ్య సాక్షాత్కృతి కల్గుతుంది. (చూ. 19వ పద్యంలో చెంబుతల)

ఉ. కొండయుఁబోలె భక్తి వల గొంచునె, వాఁడు నిజద్రుమభ్రమీ
హిండన వ్రాలు పాకలపు టేనుఁగుఁబోలె నొసల్తదంఘ్రులం
దుండ, రొద న్మహాగిరులు హోరనఁ, బ్రస్తుతి వ్రాలి, దంష్ట్రికా
దండము లెత్తి పట్టిన పదం, బొకఁ డొక్కఁడ నెత్తిఁ జేర్చుచున్.

47

వాఁడు = రాక్షసుడు; కొండయున్+పోలన్ = కొండలాగా; భక్తిన్ = భక్తితో; వలగొంచునె = ప్రదక్షిణం చేస్తూనే, నిజ = (కట్టివేసిన) తనయొక్క; ద్రుమ = చెట్టును; భ్రమీ = చుట్టూ

తిరగడముయొక్క; సిండనన్ = ఆవృత్తులచేత (అనేక సార్లు చెట్టు చుట్టూ తిరగటం); వ్రాలు = పడే; పాకలపు+ ఏనుగు = ఆ పేరు వ్యాధికల ఏనుగు; పోలెన్ = వలి; తత్+అంఘ్రులన్ = దాసరి పాదాలపై; నొసల్ = రాక్షసుని నుదురు; ఉండన్ = తాకుతుండగా; రొదన్ = రొదలో; మహాగిరులు = పెద్ద కొండలు; భోరు+అనన్ = ధ్వనించగా; ప్రస్తుతిన్ = మిక్కిలి స్తుతులతో; వ్రాలి = పడే; దంష్ట్రికాదండములు = కోరలన్న కర్రలు; ఎత్తిపట్టిన పదంబు= పైకెత్తి ధరించిన పాదం; ఒక్కడు+ ఒక్కడ = ఒకటొకటే; నెత్తిన్ = తలపై, చేర్చుచున్ = చేరుస్తూ.

కొండలాగా భక్తితో అతని చుట్టూ ప్రదక్షిణం చేస్తూ- పాకలపు వ్యాధిసోకిన ఏనుగు ఏవిధంగా చెట్టు చుట్టూ తిరిగి తిరిగి పడుతుందో అలాగే- తానూ దాసరి పాదాలపై నుదురు చేర్చి- కొండలు ప్రతిధ్వనించేటట్టుగా ప్రస్తుతించి- అతని పాదాలను తన కోరలన్న కర్రలతో పైకెత్తిపట్టి ఒకటొకటిగా తలపైన పెట్టుకొంటూ.

అలం : - ఉపమ. ఆకారంలో కొండ భ్రమణం; పోలికలు దంష్ట్రులతో ఏనుగు.

విశే ॥ రాక్షసుని భక్త్యావేశ చిత్రణం మహాద్భుతం.

శా. “ఈ సర్వసహ దేవదానవ మహీభృన్మోని వాచాతప

శ్రీ సర్వస్వము నేతదన్యకృతులం జెప్పంబడు న్మోర మో

ని సత్యం బురరీకృతాంత, మిల నెం తే వృద్ధ నై మంటి, నే

నా సత్యం బింక నిన్ముం బోలు గృతసంధా ధూర్వహు ల్లేమికి.

48

ఈ సర్వసహన్ = ఈ భూమిపై; దేవ; దానవ = రాక్షసులు; మహీభృత్ = రాజులు; మోని = మునులు (వీరందరియొక్క); వాచాతాపః శ్రీ సర్వస్వమున్ = వాగ్రూపమైన సర్వ తపస్సంపద; ఏతత్ = దీనికంటె; అన్యకృతులన్ = ఇతర కృత్యాలతో; చెప్పంబడున్ = చెప్పబడుతుంది, నీ సత్యంబు = నీ సత్య సంధత; ఉరరీకృత+అంతము = నెరవేర్చబడిన చివర కలది- (సాంతము నెరవేర్చి నట్టది); ఘోరము+ఔ = మహా భయంకర మవుతున్నది; నేన్; ఇలన్ = భూమిపై; ఎంతేన్ = చాలా; వృద్ధనై = ముసలినై; మంటిన్ = బ్రతికాను; ఇంక = ఇంతటి నుండి; నిన్ముంబోలు = నీవంటి; కృత = చేయబడిన; సంధా = అనుసంధానముయొక్క; ధూర్వహుల్ = వహించినవారు; లేమికిన్ = లేక పోనటానికి; నా సత్యంబు = నాప్రతిజ్ఞ.

ఈ లోకంలో నీలాటి సత్యవ్రతపాలకులు లేరు. దేవతలు - దానవులు - రాజులు - మౌనులయొక్క; వాగ్రూప తపస్సంపద వేరే దీనికంటె ఇతర విషయాల్లో ప్రసిద్ధం కావచ్చు. కానీ ఈ ఘోరమైన సత్యసంధత అపూర్వం. ఎంతో కాలంగా బ్రతికి ముసలినై పోయాను. కానీ నీలాంటి సత్య నిర్వహణ చేసిన వారిని చూడలేదని ఘంటాపథంగా చెప్పగలను.

అలం : - వ్యతిరేకం

పద్యరచన భావించదగ్గది. చాలా అందమైన ఎత్తుగడ- దింపుగడ కలది. వాచాతపః- దగ్గర పాదం తెగి శ్రీతో ద్వితీయపాదం ప్రారంభం కావటంలో చాలా అందముంది. ఇది తిక్కన గారి రచనలో కన్పించే శిల్పకీరణం.

చ. ఇతరులు నీకు నీడె మఱి? యీధృతి, నీస్మృతి, నీ ఋతేరిత
స్థితగతి, నీ మురారిపద సేవన జీవననన్మృతి, సమా
దృత కలగాన సింధులహరీ శ్లవన శ్లవభావ భాగురు
శ్రుతితతబద్ధతుంబికిఁ గురుంగుడినంబి కృపావంబికిఁ.

49

సమాదృత = చక్కగా ఆచరింపబడిన; కలగాన = మధుర సంగీతమన్న; సింధు = సముద్రముయొక్క; లహరీ = అలలపై; శ్లవన = తేలటం కోసం; శ్లవభావ = తెప్పలక్షణం; భాక్ = పొందిన; ఉరు = పెద్ద; శ్రుతి = నాదంకల; తత = వీణకు; బద్ధ = కట్టబడిన; తుంబికిన్ = సారకాయ బుర్రకలవానికి; కురుంగుడి నంబి = కురుంగుడి శ్రేష్ఠ దైవముయొక్క; కృప+అవలంబికిన్ = దయను ఆధారంగా కలవానికి; నీకున్; మఱి = ఇంకా; ఈ ధృతి = ఈ ధైర్యం (ధీరత్వం = పరమేశ్వరుని యందు బుద్ధిని నిల్పి ఇతరాన్ని లెక్క చేయని గుణం) ఈ స్మృతి = ఈ జ్ఞానం; ఈ; ఋత = సత్యం; ఈరిత = చెప్పబడ్డ మాటపై; స్థిత = ఉన్న; గతి = ప్రవర్తన (నడత) లో; మురారి = మహావిష్ణువుయొక్క; పదసేవన = పాదసేవయే; జీవనవత్ = బ్రతుకు కల; మతిన్ = మనస్సులో; ఇతరులు నీకు నీడె = ఇతరులు నీతో పోలగలరా?

నీ వీణాదండము నందున్న సారకాయ బుర్రనే తెప్పగా చేసుకొనికైశికీగాన సముద్రాన్ని అవలీలగా దాటినావు. నిత్యమూ కురుంగుడి స్వామి దయనే అవలంబనంగా చేసుకొన్నావు. కనుకనే నీ ధైర్యం - జ్ఞానం - సత్యభాషణంలో నిలబడి జీవించటం - హరిపాదసేవ - వాటిలో నీకు ఇతరులు సాటి రాలేరు. అలం: - వృత్త్యనుప్రాస. చివరి పాదంలో అంత్యానుప్రాస.

విశే ॥ మై మరచి శివ మెత్తిన రచన. ఆ వేగం - పదాల దూకుడు- వాక్యం విరుపు- అన్నీ రాక్షసుని భక్తిభావ వ్యంజకాలు.

తే. అనిన నాతనిఁ గొఁగిట నునిచి పలికె
వ్రత మొనర్పించి తని భాగవతవతంస
మోయి రజనీచరేంద్ర! నీ యురుకృపాక
టాక్షమునఁ జేసి ధన్యుడ నైతి ననఘ.

50

అనినన్ = అంచే- అన్నాక; అతనిన్ + కౌగిటన్ ఉనిచి = రాక్షసుని కౌగిలించి; భాగవత వతంసము = భక్తులలో మకుటప్రాయుడు; పలికెన్; అనఘ = పాపం లేని వాడా; వ్రత మొనర్పించితి = వ్రతం పూర్తి చేయించావు కదయ్యా!; ఓయి! రజనీ చర+ ఇంద్ర = ఓరాక్షసశ్రేష్ఠుడా; నీ; ఉరు = గొప్ప; కృపా కటాక్షమునన్+చేసి = దయగల చూపు వల్ల; ధన్యుడ నైతిని = తరించాను కదా.

రాక్షసుడలా అనగానే అతనిని కౌగిలించుకొని అన్నాడు. "అనఘా! వ్రతం చేయించావు కదయ్యా! రాక్షసోత్తమా! నీదయ వల్లనే నేను ధన్యుడ నైనాను."

విశే ॥ దాసరి నోటివెంట వచ్చిన మొదటి మాట 'అనఘ'! ఎప్పుడైతే అతడూ విష్ణు స్మరణం

చేసాడో వెంటనే అతని పాపాలు ధ్వంసమైనాయని అర్థం. దాసరి భాగవత వతంసం. మసిపాత మానికంబు; పేరుకొన్నాని కులంవాడైనా విష్ణుచిత్తుని సరసన నిలబడ్డాడు. పరమేశ్వరుని కృప- విష్ణు చిత్తునిపై- అతని ద్వారా పాండ్య చక్రవర్తిపై- ఇప్పుడితని ద్వారా రాక్షస సముద్రరణ, కులంలో తారతమ్యం తప్ప భక్తిలో లేదు.

ఉ. బాసలు బండికండ్లు, మఱి ప్రాణభయంబున లక్ష సేసినం,
గ్రాసము కృప్రలబ్ధు, ముడుగ న్ననమే ? యిది నీక చెల్లె, నో
భూసురవంశ్య, పుణ్యజన ! పుణ్యజనాంకము దావకీన మే
పో, సమకూరెడిం గులము పాత్తున దైత్యులకెల్ల నంకతః. 51

బాసలు = ప్రతిసలు; బండి కండ్లు = బండి చక్రంలోని ఆకులు ఏ కేంద్రం నుండి వెలువడుతున్నాయో ఆ కుండలు; ప్రాణభయంబునన్ = ప్రాణభీతితో; లక్షసేసినన్ = అనంతంగా, తెక్కులేనన్ని చేసినా; కృప్రలబ్ధు = కష్టపడి సంపాదించు కొన్నది; గ్రాసమున్ = భోజన పదార్థం; ఉడుగన్ = వదలు కోవటం; వశమా? ఓ భూసుర వంశ్య = బ్రాహ్మణ కులస్థుడా; పుణ్యజన = పవిత్ర మానవా (రాక్షస); పుణ్యజన+అంకము = పవిత్రుడన్న నామధేయ చిహ్నం; దావకీనమే పో = నీ సొమ్ము పో; కులము పాత్తున్ = కులంపాత్తుచే; దైత్యుల కెల్లన్ = రాక్షస జాతి వారందరకూ; అంకతన్ = పేరుగా; సమకూరెడిన్ = కల్గినది.

ఓయీ ! భూసుర వంశ్య ! పుణ్యజనుడా ! బాసలు బండి కండ్లై క్రిందకూ మీదకూ మారుతుంటాయి. ప్రాణభయంతో చేసేవవి. వాటిమాట కేమిగానీ- కష్టపడి సంపాదించుకున్న భోజన పదార్థాలను కాదని ఎవ్వడంటాడు ? నీవు పవిత్ర జీవనుడ వైనందున మీ రాక్షసులందరకూ నీ పుణ్యజన నామమే సమకూడటానికి కారణం మీరంతా ఒకే కులం వారు కావటమే. (నీవల్ల వారూ పుణ్యజనులన్న పేరు పొందారు).

అలం - నిరుక్తి. పుణ్యజనుడు = రాక్షసుడు. కానీ శబ్దార్థం పుణ్యం చేసిన జనుడు. ఈ అర్థం లో శబ్దప్రయోగం చేసినందున నిరుక్తి.

బండి కన్ను-చక్ర కేంద్రంలోని అడ్డ - ఇరుసు దానిలో తిరుగుతూ ఉంటుంది. లక్ష్యార్థంగా చక్రమనీ చెప్పవచ్చు. ఈ శబ్దం వ్యవసాయ వృత్తికి సంబంధించినది.

చ. కడుపు మహాక్షుధ న్నకనకంబుడ న్నతకృత్యుఁ జేయఁ బో
విడిచితి, వేము జాత్యముగ వేధ విధించిన కూడు మీకు, నీ
యెడ నొక కీడు గల్గి, దిఁక నే మనిన, న్మఱి నీకు నాన సూ
బడలిక దీఱ నిత్తనువుఁ బారణసేయుము మైత్రి గల్గినన్.

52

కడుపు ; మహాక్షుధన్ = మంచి ఆకలితో; నకనకంబుడన్ = నకనక లాడు తుండగా (వ్యవహార ప్రయోగం); నన్, కృతకృత్యన్ + చేయన్ = ధన్యుని చేయటం కోసం; విడిచితివి = వదలి పెట్టావు; ఏము = మేము; జాత్యముగన్ = జాతికి తగ్గట్లు; వేధ = బ్రహ్మ; విధించిన = ఒనగూర్చిన; కూడు = అన్నం,

నీయెడన్ = నీయందు; ఒక్కకీడున్ = ఒక్క పాపమూ; కల్గదు; ఇకన్, ఏమనినన్ = ఏమంటే; మఱి; నీకున్; ఆనసూ = ఒట్టు సుమా; బడలిక = శ్రమ; తీఱన్ = తీరేటట్లుగా; ఈ తనువు = ఈ శరీరం; మైత్రి గల్గినన్ = స్నేహముంటే; పారణము సేయుము = ఆరగించు.

బ్రహ్మ మమ్మల్ని మీకు ఆహారంగా నిర్మించాడు. అయినా నీవు నన్ను ధన్యుని చేయటం కోసం విడిచి పెట్టావు. కాబట్టి నీకేపాపమూ లేదు. ఇక చెప్ప వలసిన దేమీలేదు. నీ శ్రమ-అలసట తీరి పోయేటట్లు ఈ శరీరాన్ని ఆరగించు. నాపై ఒట్టు సుమా !

విశే ॥ పారణసేయుట = ప్రతానంతరం నైవేద్యం తినటం-అన్న అర్థంలోనే ప్రసిద్ధం. నా ప్రతానంతరం నా శరీరాన్ని నీకు నైవేద్యంగా అర్పిస్తున్నాను.

క. ఈ మాట న్పొర పాచ్చెము

లేమికి నీశ్వరుడ కరి నిలింపవిరోధీ !

నామెయి మేదోమయ దృ

ప్రామిషములు మెనవు మన్న, నతఁ డను నార్తి.

53

నిలింప విరోధీ = దేవతలకు శత్రువా; ఈ మాటన్; పొరపాచ్చెము = పొరపాటు; లేమికిన్ = లే కుండుటకు; ఈశ్వరుడు = భగవంతుడే; కరి = సాక్షి; నామెయిన్ = నాశరీరంలో; మేదోమయ = మెదడుతో నిండిన; దృష్ట = క్రొవ్వెక్కిన; ఆమిషములన్ = మాంసమును; మెనవుము = తిను; అన్నన్ = అంటే; ఆర్తిన్ = బాధతో; అతఁడు+అనున్ = అతడు అంటున్నాడు.

రాక్షసోత్తమా! నేనన్న మాటలో అబద్ధమేమీ లేదు. దానికి భగవంతుడే సాక్షి. నా శరీరంలో మెదడు - క్రొవ్వా- మాంసం కడుపారా తిను.

24 లో బంబోతు- 40 లో మేన్వెంచి = లాంటిది మేదోమయదృష్టా మిషకాధారం.

శా. “ఎట్టు, యి ట్టగునయ్య పల్క దయలే? కిన్నాళ్లు నీ కూడె యీ

పొట్టం బెట్టి, మహాఘలబ్ధిఁ దనువుం బోషించి, యెన్నాళ్లకే

నట్టే నొక్కతపస్వి యొక్కప్రతి రాడే, చూడడే, తత్కృపన్

బుట్టు స్నేగెద దీని, నా నొదని, యో పుణ్యాత్మ యెట్లంటే !

54

ఎట్టు = ఎలాగా !; ఇట్టు+అగునయ్య = అయ్యా ! ఇలా అవుతుందా? దయలేక = దయలేకుండా; పల్కన్ = అనటానికి; ఇన్నాళ్ళు = ఇన్నిరోజులు; ఈ కూడె = ఈ అన్నమే; ఈపొట్టం పెట్టి = ఈ పొట్టకు వేసి; మహా+ఘ+లబ్ధిన్ = పెద్ద పాపం పొందటంవల్ల; తనువున్ = శరీరాన్ని; బోషించి = పెంచి పెద్దచేసి, ఎన్నాళ్లకు+ ఏన్ = ఎన్నాళ్లకైనా (ఎప్పటి కయినా); ఎట్టేన్ = ఎలాగైనా; ఒక్కతపస్వి = ఒక ఋషి; ఒక్క (వ్రతి = ఒక్క వ్రతస్థుడు; రాడే = రాడా !; చూడడే = నన్ను దయచూడడా! తత్ = ఆ; కృపన్ = దయతో; దీనిన్+పుట్టున్ = ఈ జన్మను; శశోదన్ = పోగొట్టుకొంటాను; నాన్ = అని; అనుకొంటూ ఉండగా; ఒదని = లభించి; ఓపుణ్యాత్మా = ఓమహాత్ముడా; ఎట్టు+అంటేనే = ఏమన్నావయ్యా!

పుణ్యాత్మ ! ఎంత మాటన్నావయ్యా. అంత దయచూడదగనివాడనా? ఇన్నాళ్లు ఈ పాడు తిండితోనే కదా పొట్టను నింపుకొని ఈ శరీరాన్ని పోషించుకొన్నది? ఎన్నాళ్లకైనా ఒక తపోధనుడు, ఒక స్రతసంపన్నుడు రాడా, దయ చూడడా అని ఎదురు చూస్తూ ఉండగా నీవు లభించావు. నేను తరిస్తాననుకొంటూ ఉంటే నీవెలా అనవచ్చునా?

విశే॥ జూలినింపే వాక్య విన్యాసం. ఎట్టా అన్న ప్రారంభం- ట కారప్రాస- ఈ, ఏ లతో ప్రతి పదం ప్రారంభం కావటం- తన జీవన విధానం మీద రోతను వ్యంజిస్తూ, శ్రోతలో జూలిని గిలకొడుతున్నది.

క. మీవంటి భాగవతులుం

బావనులుగఁ జేయరేని మఱిగతి యేదీ

మావంటివారి కింక మా

యేవము వెనుకటిది చూడ కీక్షింపు కృపఁ.

55

మీవంటి; భాగవతులన్ = భక్తులున్నూ; పావనులుగన్ = పవిత్రులుగా; చేయర+ ఏనిన్ = చేయక పోతే; మఱి = ఇక, మావంటి వారికిన్ = పాపాత్ములకు; ఏదీ గతి?; ఇక; వెనుకటిది = నీవు రాక పూర్వ మున్నట్టి; మా; ఏవము = అనన్య జీవనం; చూడక= గణులించకుండా; కృపన్ = దయతో; ఈక్షింపుము = చూడు.

మీవంటి మహితాత్ములు మావంటివారిని దయచూడక పోతే మాకు గతి లేదు. వెనుకటి మా నీచవృత్తిని పరిగణించక దయచూడవయ్యా!

భగవంతుని దయాగుణమే భక్తుల్లోనూ ప్రతిఫలిస్తుంది. దానికై ఈ యాచన.

తే. “స్వధితియైనను ద్విజాఁ దిన్న శస్త్ర మైన

సరియకాఁ గాంచనము చేయుఁ బరుసవేది

యా యసాధారణన్యాయ మెన్న వలదె

మాదృశులచోటఁ గదియు భవాదృశులకు”.

56

స్వధితి = వజ్రాయుధం; ఐననున్ = అయినప్పటికీ; ద్విజాన్ = బ్రాహ్మణుని; తిన్న = తినటానికి సాధనమైన; శస్త్రము+ ఐన్ = కత్తియైనా; పరుసవేది = స్వర్భుతో ఏ లోహాన్నినా బంగారంగా మార్చే ఒషధి; సరియకాన్ = సమానంగానే; కాంచనము చేయున్ = బంగారుగానే మారుస్తుంది; ఈ; అసాధారణన్యాయము = విశేషన్యాయం; ఎన్నన్ వలదె= గణించదగ్గదికదా; మాదృశుల చోటన్ = మాలాంటి వారి ప్రదేశాన్ని; కదియు = సమీపించే; భవాదృశులకున్ = మీలాంటి వారికి . (న్యాయమెన్న వలదా?)

దేవతాయుధమైన కత్తిని, బ్రాహ్మణుని చంపి పాపం చేసిన కత్తిని పరుసవేది సమానంగానే బంగారంగా పరిణమింపజేస్తుంది కదా! మీలాంటి మహాత్ములు మావంటి వారి విషయంలో అదే విశేష న్యాయాన్ని పరిగణించాలి కదా!

అలం : దృష్టాంతం.

స్వధీతి- వజ్రాయుధానికి 20 పేర్లు. అందులో ఇదొకటి. దేవతల ఆయుధమని మోనియర్ విలియంస్- సంస్కృతాంగ నిఘంటువులో ఇచ్చిన అర్థం. కనుక అది సామాన్యమైన కత్తి అన్న అర్థంతో ప్రయోగింపబడ్డదికాదు. అది తోకరక్షాధారమైనది. రెండోది పాపపంకిలమైనది. కానీ పరుసవేదికి ఉచ్చనీచభేదం లేదు. కథలో ఆపరుసవేది శ్రీమన్నారాయణుడు. ఆయనప్రతి నిధులు అభ్యాష్ట - దాసరి.

తే. అనిన దేహార్పణము నొల్ల కార్తిక బలుకు
కృపణత కతర డభిప్రాయ మెద్ది యనిన,
“నిత్తుర దను వంట యనుకంప యే? మదాత్మ
కనటుర బాపుటయే యనుకంప గాక.

57

అనినన్; దేహ+అర్పణమున్ = శరీరత్యాగాన్ని; ఒల్లక = అంగీకరించక; ఆర్తిన్ = వేదనతో; పలుకు = చెప్పే; కృపణతకున్ = దీనత్వానికి; అభిప్రాయము = భావం; ఎద్ది = ఏమిటి?; ఏది?; అనినన్; తనువున్ = శరీరం; ఇత్తును = ఇస్తాను; అంట = అనటం; అనుకంపయే = దయయే; మత్ = నా; ఆత్మకనటున్ = ఆత్మమాలిన్యం; పాపుటయే = పోగొట్టటమే; అనుకంపగాక = దయ యాతుంది కానీ.

రాక్షసుడలా అనగానే దాసరి అన్నాడు. దేహార్పణం వద్దనటంలో నీ ఉద్దేశ్య మేమిటి? అని రాక్షసు డన్నాడు.

“శరీర మివ్వటం దయా? కాదు. నా పాపాన్ని పోగొట్టటం- దయ కాని”-అని.

శా. ఘంటాకర్ణుని మించుకర్మ మొకొ నా కర్మంబు? మౌనీంద్రులం
దుంటల్వేయడె ? మాన్చి యీడె భగవంతుం డట్టి శ్రీ? యట్టి శ్రీ
కంటె న్భాగవతుండు మించ నొసంగంగా లేడె? యా మేలు నా
కంటింప న్మఱి రాదె? పూజనము గాదా ప్రాణి మే ల్పక్రికి.

58

ఘంటాకర్ణుని; మించు = ఎక్కువైన; కర్మము+ ఒకొ = కర్మ-పాపకర్మా? నాకర్మంబు = నాకర్మ; మౌని+ ఇంద్రులన్ = మునిశ్రేష్ఠులను; తుంటల్ = ముక్కలు; చేయడె = ఘంటాకర్ణుడు చేయలేదా?; భగవంతుండు = శ్రీకృష్ణుడు; మాన్చి = అతని కర్మను పోగొట్టి; అట్టి = అంతగొప్ప; శ్రీ = మోక్షం; ఈడె = ఇవ్వడా?; అట్టి శ్రీకంటెన్ = ఆ ఐశ్వర్యం కంటె; మించన్ = మిగులుగా; భాగవతుండు = భగవద్భక్తుడు; ఒసంగాలేడె = ఇవ్వలేదా; ఆ మేలు = ఆ శుభం; మఱి; నాకున్; అంటింపన్ రాదె = అనుగ్రహించ కూడదా?; చక్రికిన్ = చక్రాయుధంకల స్వామికి; ప్రాణిమేల్ = ప్రాణుల శుభం; పూజనము= సేవ కాదా? అగును కదా.

నా పాపం ఘంటాకర్ణుని కంటెగొప్పదా? వాడు మునులనే తిన్నవాడు. అలాంటి పాపాన్ని కూడా చూడక భగవంతు డతనికి శుభాన్ని కల్పించాడు కదా! అలాంటి శ్రీకంటె భాగవతు డివ్వలేదా? నాకూ అలాంటి మేలు కల్పించలేవా ? ప్రాణులను రక్షించుటకు స్వామి సేవే కదా!

అలం : అర్థాంతరన్యాసము.

పోశే || ఘంటాకర్ణుడౌక రాకాసి. అతనికి శ్రీకృష్ణుడు ఇంద్రపదవి ఇచ్చినట్లు హరివంశ కథ. భాగవతుడు భగవంతుని కంటె మహాత్ముడు.

వ. అనిన విని మాతంగుం డా తెఱుం గే తెఱుంగైన సంగతం బగు ననిన, నాతం“డే నొక్క బ్రహ్మరాక్షసుండఁ, గుంభజాను సంజ్ఞుండఁ, నుగ్రకర్ముండవై, యీన్యగ్రోధం బాశ్రయించి వంచనం బధికపంచజన చర్వణంబు సేయుచుండుదు. పూర్వంబున సోమశర్మ యను భూ బృహర్ముఖుండఁబ్రాహ్మనిద్విజుండఁ గాన దయనీయుండన; యొక్క దుష్కర్మంబున నిట్లైతి. నీవు కైటభారిం బాడిన నేటి పాటఫలంబు సజలంబుగా నాకచ్చి తేని బీభత్సకుత్సార్థంబగు నీజన్మంబు వేగ, నీకు నార్త రక్షణంబున నగు సుకృతం బనంతంబు సిద్ధించు, నత్యంత ధర్మసాధనం బగు నిమ్మేను నిల్లుసేరు”ననిన, నమ్మేని మాటలకుఁ గలకల నన్వి యవ్విష్ణుదాసుం డిట్లనియె. 59

మాతంగుండు = పంచముడైన దాసరి; ఆ తెఱంగు = ఆ విధం; ఏ తెఱంగు+ ఐన = ఏ విధంగా; సంగతంబు+ అగున్ = కలుగుతుంది?; కుంభజాను = కుండల్లాగా ఉన్న మోకాళ్లు కలవాడు; సంజ్ఞుండన్ = పేరుకలవాడను; ఉగ్ర = కూర; కర్ముండు = చేష్టలు కలవాడు; న్యగ్రోధంబు = మర్రి; వంచనన్ = మోసంతో; పధిక = బాటసారులైన; పంచజన = మనుష్యులను; చర్వణంబు = నమలటం; భూబృహర్ముఖుండన్ = భూసురుడను; ప్రాక్ + జనిన్ = పూర్వజన్మంలో; ద్విజుండన్ = బ్రాహ్మణుడను; దయనీయుండన = దయచూపదగ్గవాడే; దుష్కర్మంబునన్ = పాపకర్మవల్ల; కైటభారిన్=కైటభ శత్రువైన శ్రీహరిని గూర్చి; సజలంబుగన్ = జలధారాపూర్వకంగా; బీభత్స = జాగుప్సావహమైన; కుత్స = నిందకు; అర్థంబు + అగు = తగిన; వేగన్ = తెల్లవారుతుంది; ఆర్తజన = బాధితులయొక్క; రక్షణంబునన్ = రక్షించటంవల్ల; అత్యంత = మిక్కిలి; ధర్మసాధనంబు = ధర్మానికి ఆధారమైన; ఇల్లు సేరున్ = విశ్రాంతి పొందుతుంది; ఆ మేని మాటలకున్ = ఆ శరీర విషయకమైన మాటలకు.

ఇల్లు చేరటం చాలా అందమైనమాట స్వప్నానం ఇల్లు. నోవాలిస్ అన్న పాశ్చాత్య తత్వవేత్త అన్నాడు. తత్వమంటే ఇంటిబెంగ. సర్వత్ర గృహభావన చేయటమని. ఇల్లంటే ఆత్మ ; విశ్రాంతి స్థానం.

క. ఇటువంటివి యిట కెక్కుడు

నిట దిగుడువి యొంద నెన్ని యే, నిదియును నొ

క్కటి యొకనాటిద కా దొక

త్రుటి గీతఫలంబు నొసగుదునె యిమ్మొయికిన్.

60

ఏనున్ = నేను; ఇటువంటివి = ఇలాంటివి; ఇటుకున్+ ఎక్కుడు = ఇంతకంటె ఎక్కువైనవి;

ఇటన్ దిగుడివి = ఇంతకంటె (క్రిందివి; ఎన్నియేన్ = ఎన్నో; ఒందను = పొందనా?; ఇదియునున్ + ఒక్కటి = ఇది కూడా ఒకటి (ఆ వరుసలో); ఒక నాటిద కాదు= ఒకనాటిది కాదు; ఒక త్రుటి = ఒక క్షణం; గీతఫలంబున్ = గానఫలాన్ని; ఇమ్మెయికిన్= ఈ శరీరం కోసం; ఒసగుదునె? = ఇస్తానా?.

జని సాహస్రబహు ప్రయాణమగు సంసారంపు (తోవన్- బాటసారి పొండు. కనుక ఎన్ని జన్మలు - ఎన్ని రకాల దేహాలు- పొందలేదు. ఈ ప్రస్తుత జన్మ అందులో ఒకటి. దీని కోసం పరమేశ్వర గానఫలాన్ని ఎలా దానం చేసేది?

విశే || దాసరి చిత్తస్థాయిని చెబుతున్నది.

“అత్మకానిమేన అత్మబుద్ధి, అస్వంబునందు మిగులస్వత్వబుద్ధి” అవిద్యాలక్షణమని ఖండిక్యకేశిధ్వజ సంవాదంలోమాట. దాసరి అవిద్యబుద్ధుడు కాదు కనుక ఈమాటన్నాడు.

సీ. దిక్పాలతను వెత్తి తిరిపతనువుఁ దోస
యెన్ని మార్లెత్త మీయేను నీవుఁ?
గేసరి తను వెత్తి కీట తనువుఁదోస
యెన్ని మార్లెత్త మీ యేను నీవు?
మాతంగ తనువెత్తి మశక తనువుఁ దోస
యెన్ని మార్లెత్త మీ యేను నీవు?
ధరణీశ తను వెత్తి దాస తనువుఁ దోస
యెన్ని మార్లెత్త మీ యేను నీవు ?

తే. సోమయాజుల మెన్ని మార్లొము, శ్వపచ
ఖగకులుల మెన్నిమాఱులు గాము, పాము
గాములము నెన్ని మాఱులు గాము, వెండి
కంసరిపుభక్తుల మొకండె కాము గాని.

61

ఈ; ఏనున్, నీవున్ ; దిక్పాల తనువున్ = దిక్కులకు పాలకులైనవారి శరీరం; ఎత్తి = ధరించి; తోన = వెంటనే; (మరుజన్మలో) తిరిప తనువున్ = బిచ్చగాని దేహము; ఎన్ని మార్లు; ఎత్తము = ధరించము. కేసరి తనువు = సింహదేహము; కీట తనువు = పురుగు శరీరం; మాతంగ తనువు = ఏనుగు రూపం; మశకము = దోమ; ధరణి+ ఈశ = రాజు; దాస = దాసుడు; సోమయాజులము = సోమమన్న యజ్ఞం చేసినవారము; శ్వపచ = కుక్క-మాంసం తినేవాడు; ఖగ = పక్షి; కులులము = జాతివారము; పాము, గాము = గ్రహం; వెండి = కానీ; కంసరిపు = శ్రీ కృష్ణస్వామి; భక్తులము; ఒకండె = ఒక్కటే; కాముగాని= కాలేదు తప్ప. పై జన్మలన్నీ ఎత్తుతున్నాం కదా.

అన్ని పాదాల్లోనూ ఉత్తమ- అధమ జన్మలను వర్ణించటం గమనించాలి. మానవ జీవితంలో హెచ్చు- తగ్గులన్నీ తను సంబంధాలు కనుక ఏతపు కుండల గొలుసులాగా పైదే క్రిందిదిగా, క్రిందిదే పైదిగా తిరుగుతున్నట్లు జీవుడూ ఇంతే - ఇది భారతీయ జీవన మూల ద్రవ్యం.

ఆ . ఊతనీరు చెలది నేత మూటాయిటి
దూది యెండపనుపు దొడ్డియక్క.
రంబు మేను, దీని రహీం బుణ్య మమ్ముట
కప్పురంబు పెట్టి యుప్పు గొనుట''.

62

మేను = శరీరం; ఊతనీరు = చేపలను బట్టే ఒక విధమైన బుట్టలో నీరు (జారి పోతుంది తప్పు నిలువదు); చెలది నేత = సాలెపురుగు చారాలతో కట్టిన మూట; ఆయిటి దూది = బూరుగు దూది (గాలికగిరిపోవు దూది అని వ్రాతప్రతివ్యాఖ్య); ఎండకాలములో గాలిలో పెట్టిన దూది (వావిళ్ళ); చెలది నేతమూటాయిటి దూది- సాలెపురుగు నేసిన నేతలో ముడిచిపెట్టిన బూరుగుదూది (వేదం); ఎండ పసుపు = ఎండలో పెట్టిన పసుపు (నల్లబడుతుందని); తొడ్డి యక్కరంబు = బోసినోటి వాడుచురించిన అక్షరం- (పురుగు తిన్న అక్షరమని కొందఱుందురు - వావిళ్ళ; దూలములో పురుగు తిన్న అక్షరము- వేదం; శాసనాల్లో అక్షరాలు విరిగి-చెరిగి పోతాయి. అలాంటి అక్షరం; విషయం బోధపడని వ్రాత); దీని రహీన్ = దీని మీది ప్రేమతో; పుణ్యమున్ = గీతఫలము; అమ్ముట = అమ్ముకొనుట; కప్పురంబు పెట్టి = కర్పూరం వెలగా పెట్టి; ఉప్పు గొనుట = ఉప్పు కొనటం (వంటిది).

శరీరం క్షణభంగుర మనలానికి పోలికలు- (1) ఊతలో నీరు (2) చెలది నేత మూట (3) ఆయిటి దూది (4) ఎండ పసుపు (5) తొడ్డియక్కరము- కనుక దీనిని నమ్మి ఆధ్యాత్మిక ఫలాన్ని అమ్ము కోవటం కర్పూర మిచ్చి ఉప్పు కొనటం.

అలం : నిదర్శన.

పూతనీరు - (పాఠాంతరం) బంగారపు పూత (నిరర్థం అని వ్యవహారం). పూత పసిండివంటి వలపు- అని మనుచరిత్ర. సామాన్యంగా బుద్ధుడవే ఉపమానంగా చెప్పటముండగా ఈ పోలికలు ఎంతో నూత్నములు.

వ. అనిన దనుజుం డిట్లనియె.

63

అనినన్ = అనగానే; దనుజుండు = రాక్షసుడు; ఇట్లనియెన్

క. "సంగీత ఫలంబునఁ గో
సంగీ ! సగమైనఁ దయ పాసఁగ నీవే; మీన్
మ్రుంగిన గ్రుక్క న్నారీధి
కిం గొఱుతయె? కొదయె విష్ణు కీర్తన" కనినఁ.

64

గోసంగీ = దాసరి; సంగీత ఫలంబునన్ = కైశికీ గానఫలంతో; దయపాసంగన్ = కృప అమ రేటట్లు; సుమైనన్; ఈవే = ఈయవే; మీన్ = చేప; మ్రింగిన = త్రాగిన; గ్రుక్కున్ = గ్రుక్కుతో; వారిధికిన్ = సముద్రానికి; కొఱతయె = తక్కువా, విష్ణుకీర్తనకున్ = శ్రీహరి సంకీర్తనకు; కొదయె = తక్కువా?;

దాసరి! కైశికీ గాన ఫలంతో సుమైనా దారపోయవా? చెప మ్రింగిన గ్రుక్కుతో సముద్రం వట్టి పోతుందా? శ్రీహరి సంకీర్తనకు కొదవ ఏర్పడుతుందా?

అలం : ప్రతి వస్తుపమ.

శా. “ఏలా నొంచె దదేహా? మిట్లడిగి, యెంతే బాస మేనం బలం

బో, లీలావటు గీత కీర్తన ఫలం బో, నీయెడ న్నున్ను? పా

తాళప్రశ్నలు మాని మే న్గొనుము; బేతాళ చుర్రోక్తి రుషం

దూలింపం దలఁచేని, పుట్టు ముఱి నూతుల్రవ్వు బేతాళముల్.

65

ఏలా = ఎందుకు; అదేహమున్ = (ఆత్మను) దేహంకాని దానిని; అడిగి; నొంచెదు = బాధిస్తావు; మున్ను = ముందు; బాస = ప్రతిజ్ఞ; నీయెడన్ = నీ విషయంలో; ఎంతేన్ = ఎంతైనా; మేనన్ = శరీరంలో; ఫలంబో = మాంసమా; లీలావటు = వామనమూర్తి; గీత = పాట; కీర్తన ఫలంబో = కీర్తించిన ఫలమో; పాతాళప్రశ్నలు = లోతులను తరిచే తర్కం; మాని = వదలి; మేన్ = శరీరం; కొనుము = తీసుకో; బేతాళచుర్రు + ఉక్తిన్ = మీబేతాళ జాతికి సంబంధించిన వంకరటింకర మాటలతో; రుషన్ = కోసంతో; తూలింపన్ = మోసగించటానికి; తలంతు + ఏని = ఆలోచిస్తావేమో; ముఱి; నూతుల్ త్రవ్వన్ = బావిత్రవ్వితే; బేతాళముల్ పుట్టున్ = బేతాళాలు పుడతాయి.

అనవసరంగా దేహంకాని దాన్నడిగి నన్ను బాధించకు. నీకు నేనిస్తానన్నది శరీరమా? పుణ్య ఫలమా? నీ వడిగినదే కదా నీ కిస్తానన్నది. పాతాళం దాకా దిగే ప్రశ్నలు మాని శరీరం తీసుకో. రాక్షస మాయ మాటలతో నన్ను మోసం చేద్దామనుకోకు. బావి త్రవ్వబోతే బేతాళం పుట్టించన్న సామెతగా చేయకు

అలం : - విషమ

విశే || అదేయము = ఇవ్వరానిది (వావిళ్ల).

ఈ పారానికి అదేహ మన్నది- పాతాంతరంగా వేదం కానీ - వావిళ్ల కానీ పేర్కొలేదు. కానీ వేదం వారిపాఠమిదే.

స. అనిన సాలకటంకచేయుండు సాలగటకటంబడి, కార్యేచ్ఛం గన్నీరు గ్రుక్కుకొని “కటకటా! కైటభారి కనుంగులగు డింగరీలు దయాళువులు గావలనదే? తొల్లి దర్భన ప్రవర్తకుండై వైయాసికంబు లగు సూత్రంబులు వివరించి విష్ణురశ్రవ నద్వైతవైశిష్ట్యంబుఁ బ్రతిష్ఠించిన లక్ష్మణాఖ్య యోగిండుండు, చిరకాలసేవా సంతుష్టుడై నిజదేశికుం డగు పూర్ణాహ్వానముం దసధికారుల కీకు మని విధియుక్తంబుగాఁ దనకుఁ బ్రసాదించిన గీతాచరమార్గంబుఁ గృపాతరంగితుండై రంగేశ ధామదామోదరనామ

చామీకరగోపురం బెక్కి, యుచ్చైస్వనంబున నుచ్చరించిన గురుం డలిగిన, “దేవా! దేవరయాజ్ఞ మీటి యే నొక్కరుండ రౌరవంబునం బడుట మేలో? భాగవతపరిషత్తునకుం బరమపద మగపడుట మేలో?” యని వితర్కించి నీవుచ్చరించుట గా నుచ్చరించితి” నని తదభినందితుం డయ్యె, నతండ నిజచ్ఛాత్ర సత్రంబునకుం బ్రత్యహంబును గల్యంబున మూల్యం బొల్లక గవ్యంబు సమర్పించి వేడిన వల్లవీ వల్లపులకుం బరమ పదంబుం బ్రసాదించె; నతండ బంధముక్తుం డయ్యు ననతారాంతరంబునఁ గాలాంతరంబున సంకుచితజ్ఞానులై విషయపరు లగు నరులకుం బరమునందలి తీసాదవ సుందర జామాత్య నామంబున నర్చిరాది గతి విశదీకరించె; నతండ యిటమీద యాదవగిరి టెంకణంబు పాషండ సంకులంబుగా వచ్చినఁ దచ్చ్యుతికి శతకోపసమాఖ్య సంభవించి నీరంధ్ర వాదంబున సంధ్రాదివిషయ విద్వజ్జనంబుల సభోక్షజవిషయవాద భిక్ష వేడి దిగ్విజయంబు సేసి గరుడకుంధర గుహాకంఠ నృకంఠీరవంబు కుహనాత్రిదండియై బ్రుసీ కుసుంభాంబరాంభః కుండిక తౌసంగ నంగీకృతాంతి మాశ్రముండై, ఫణిప, కణభు, గక్షపాద, బాదరాయణ, కపిల, జైమిని శాసనంబులు మఠ మహాసన మహీసురులు మున్నుగా నెంతేవాసి నంతేవాసులకుం దెలివి పలుపం బరమహంసానుష్ఠాన పరాకాష్ఠయై, పదయుగ ప్రసన్న భువన ప్రసంప పంచజన హృదయ భవనంబులం బద్మాపద్మాక్షులు పల్లేర్లు దుడిచి పాడెక్క భక్తి బోధించి భూతలంబునఁబావనంబు సేయంగలవాఁడు; మఱియు హయవదన పదరాధకుండై వేంకటేశుండను నింకొక్క మనీషి మధుమధనమత ప్రతిపాదకం బగు ప్రబంధశతంబు రచించి శిలోంఢ వర్తనంబునం దనంబు సేయం దనకు జరచ్చదన శాకదానంబుసేయు నగస్త్యోర్వీరుహంబునకు నిర్వాణంబొసంగం గలం; డిట్టి యేష్యంబులు మదీయ దివ్యబోధంబున నెఱింగియుండు దేతాదృశం బగుత్రై కాళిక జ్ఞానంబు కలిమి నిమ్మేను మాసనీయంబు గదా యంటేని యది జాత్యంబు దక్కఁ దపశమదమాది లబ్ధంబుగాదు; నిషాది భవిష్యదర్థంబులఁ జెప్పుచున్నది, అది శుచియే? కౌశికంబు, డబ్బగాటి, గబ్బలుంగు, గౌలి, కనుంబెంటి పైడికంటి లోనగు తిర్యక్కులు భావి ప్రయోజన సూచకంబులై యున్నయవి; యని తపస్సులే? యట్ల మా విజ్ఞానంబును; నెట్లనిన నాస్తిక్యంబు వలన శాస్త్రంబు లేడ నధీతిబోధంబులు దక్క నాచరణ ప్రచారంబులు లేమి ధర్మంబు దూరం, బది నిమిత్తంబుగా నితైఱం గెలుంగక భవోత్తరకంబు గాదు, గావునఁ గలుష రహిత కాయంబునంగాని కల్యాణంబు లబ్ధంబుగాదు, గాఁబట్టి యిన్విరూపవిగ్రహం బనుగ్రహంబున నుడిసి కృతార్థుం జేయు; మని పాదంబుల వ్రాలి పాటం బాతిక పాటేని యీవే యనిన, నతండదియును నీలేనన్నఁ బోనీమ్మి ప్రభాత సమయంబునం బాడిన చరమగీతంబైన నిచ్చి ప్రసన్నుండ నగు నన్నవివన్నుం జేయు, మని లేవకున్నం బరమదయాద్రుండై, ‘యట్ల కానిమ్ము తెమ్మని యతని లేవనెత్తి, యత్తునుప్రాప్తి ప్రకారంబు సవిస్తరంబుగాఁ జెప్పుమనిన నవధరింపుమని యప్పొలదిండి దుఃఖార్తుండై యిట్లనియె.

సాలకటంకబేయుండు = సాలకటంకట యన్న రాక్షసి సంతానం (హేతి అన్న ఆదిమ రాక్షసుని కుమారుడు విద్యత్రేకుని భార్య - ఉత్తర కాండలో ఆ కథ ఉంది); కటకటంబడి = దుఃఖించి, కార్య+ ఇచ్చన్ = పనిమీది కోర్కెతో; అనుంగులు = ప్రేమ కలవారు; డింగరీలు = శిష్యులు; దయాళువులు = దయగలవారు; దర్శన ప్రవర్తకుండు= మతప్రవర్తకుడు; వైయాసికంబులు = వ్యాసరచనలైన; సూత్రంబులు = బ్రహ్మసూత్రాలు; నిష్టరశ్రవు = నారాయణుని; అద్వైత వైశిష్ట్యంబున్ = విశిష్టద్వైతాన్ని; లక్ష్మణ+ఆఖ్య = లక్ష్మణుడన్న పేరుగల, యోగీంద్రుండు = యోగివర్యుడు (శ్రీరామానుజస్వామి); చిరకాల = దీర్ఘకాల; సేవాసంతుష్టుండై = అర్చనతో తృప్తిపడ్డవాడు; నిజ = తన, దేశికుండు=గురువు; పూర్ణాహ్వయుండు = పూర్ణులన్న పేరుగలవారు (పెరియనంబి - అని ద్రావిడ నామం); అనధికారులు = అయోగ్యులు; విధియుక్తముగాన్ = శాస్త్రప్రకారంగా; గీతాచరమ+అర్థంబున్ = గీత చివరి శ్లోకంలోని చివరి సగం తాత్పర్యం; కృపాతరంగితుండై = దయతో గిలకొట్టిన హృదయం కలవాడై; రంగ+ ఈశధామ= శ్రీరంగేశ్వరుని ఆలయం; దామోదరనామ = దామోదరమన్న పేరుకల; చామీకర = బంగారు; ఉచ్చైస్వనంబునన్ = ఎలుగెత్తి; ఉచ్చరించినన్ = చెబితే; దేవరయాజ్ఞ = స్వామివారి ఆసతి; భాగవత పరిషత్తు = భక్తుల సమూహం; పరమపదము = వైకుంఠం; రౌరవంబు = నరకం; వితర్కించి = చర్చించి; నీవు ఉచ్చరించుటగాన్ = మీరేచెప్పినట్లుగా; తత్+అభినందితుండు + అయ్యెన్ = గురువుచేత మెప్పు పొందిన వాడైనాడు; అతండ = రామానుజుడే; నిజ = తన ; ఛాత్రంబు = శిష్యుల; సత్రంబునకున్ = కూటమికి; ప్రతి+అహంబును = ప్రతిరోజు ; కల్యంబునన్ = ఉదయం; మూల్యంబున్ = వెల; ఒల్లక = తీసుకోక; గవ్యంబు = ఆవుపాలను; శిల+ ఉంఛ వర్తనంబునన్ = రోళ్ళుదగ్గర రాలిన గింజల నేరుకొని జీవించటమన్న వృత్తితో; జరచ్చదన = పండుటాకులు ; శాకదానంబు = కూరనిచ్చే; అగస్త్య + ఉర్వీరుహంబునకున్ = అవిస చెట్టుకు; నిర్వాణంబు=ముక్తి; ఏష్యంబులు = భవిష్యద్విషయాలు; దివ్యబోధంబు = దివ్యదృష్టి; ఏతాదృశంబు = ఇలాంటి; ప్రైకాలిక జ్ఞానంబు = త్రికాలసంబంధమైన తెలివి; మానసీయంబు = గౌరవించదగ్గదే; జాత్యంబు = జాతిసంబంధం; తపః = తపస్సు; సత్యవ్రతానుష్ఠానం; శమదమ + ఆది = అంతరింద్రియ బహిరంద్రియ జయము మొ॥ గు; లబ్ధంబు = పొందినది; నిషాది = ఎరుకత; శుచియే = పవిత్రురాలా; కౌశికంబు= గూబ; డబ్బగాటి = పక్షివిశేషం; గబ్బులుగు = గంపపిట్ట; గౌళి = బల్లి; కనుంబెంటి; పైడికంటి పిట్ట; తిర్యక్కులు = పక్షులు; భావి = భవిష్యత్తును; సూచకంబులై = సూచించేవి; తపస్వలే = తపోవంతులు కావు కదా; నాస్తిక్యంబువలనన్ = ఆత్మ లేదన్న వాదంవల్ల; శాస్త్రంబుల + ఎడన్ = శాస్త్రాలపట్ల; అదీతి = చదవటం; బోధంబులు = చెప్పటం; ఆచరణ = జీవితంలో అమలు పెట్టటం; ప్రచారంబులు = పదిమందికి చెప్పటం; దూరంబు = దూరం; అనిమిత్తంబు = అకారణంగా; భవ = జన్మను; ఉత్+ తారకంబు = తరింపజేసేది; కలుషరహిత = పాపంలేని; కాయంబునన్ = శరీరంవల్ల; కళ్యాణంబు = శుభం; లబ్ధంబు కాదు = దొరకదు; ఈ విరూప = కురూప; విగ్రహంబు= శరీరం; అనుగ్రహంబునన్ = దయతో; ఉడిపి = పోగొట్టి; కృత+ అర్హున్ = నెరవేరిన ప్రయోజం కలవానిగా; పాతిక పాలు = నాల్గోవంతు; ఈవే = ఇయ్యవా?; అదియున్ = ఆ పాతికపాలు; ఈ ప్రభాత సమయంబునన్ = ఈ వేకువ జామున; చరమ గీతంబు= చివరిపాట; ప్రపన్నుండన్ =

శరణన్న వానిని; అవిపన్నం జేయుము = ఆపదలేనివాని గావించు; పరమ = గొప్ప; దయాద్రుక్షదై = కృపతోమెత్తబడిన వాడై; అల్ల కానిమ్ము = అలాగే కానివ్వు; ఆ తనుప్రాప్తి = ఆ రాక్షస శరీరం లభించిన; ప్రకారంబు = విధం; పాలదండి = పాలసు = మాంసం; తిండి = ఆహారంగా కలవాడు (రాక్షసుడు); దుఃఖ + ఆర్తుడై = శోకంతో ఆనటిల్లి.

ఇందులో ప్రస్తావించబడ్డ ఆచార్య పరంపర.

1. శ్రీమద్రామానుజముని 2. శ్రీ సుందర జామాతముని 3. శతకోప యతీంద్రుడు 4. శ్రీ వేదాంతదేశికులు.

తర్వాతివారు మొదటివారి అవతారాలుగా చెప్పటం తత్ ప్రతిష్ఠిత సంప్రదాయ వ్యాఖ్యలు కనుక- శ్రీ వైష్ణవ సంప్రదాయంగా గుర్తించాలి.

వేదాంత దేశికులు శ్రీ విద్యారణ్య యతీంద్రుల సహపాతి- అంటే బుక్క-రాయల కాలం నాటివారు. శతకోపయతి అల్లసాని వారి గురువు కనుక శ్రీకృష్ణదేవరాయల కాలం నాటివారు.

అప్పాలదిండి దుఃఖార్తుండై- ఈ వాక్యం నుండి సప్తమాశ్వాసంగా వేదంవ్యాఖ్య. దీనికాధారం శ్రీ గట్టుపల్లి శ్రీనివాస వ్యాఖ్య.

ఉ. ఉండుదుః ఖోళభూమి నొకయూరఁ గళల్ పదునాల్గు నేర్చి, వా
కృండిమఁ జర్చి గెల్తు ఘటశాసుల, శ్రౌతులఁ దప్పు పట్టుదుఁ,
ఖండల ముష్టి విప్పఁ గని నప్పుదు, వెండి ప్రయోక్తలఁ సుధీ
మండలి గ్రాంథికత్వ మవమానము సేయుదు జల్పవాదినై.

67

చోళభూమిన్ = చోళదేశంలో; ఒక ఊరన్ = ఒక గ్రామంలో; కళల్ పదునాల్గు = పదునాలుగు విద్యలు; నేర్చి; ఉండుదున్; వాక్ చండిను = తీవ్రతర్కంతో; ఘటశాసులన్ = ఘటం-పటం-అంటూ వాదించే తార్కికులను; చర్చన్ = వాదంలో; గెల్తున్; శ్రౌతులను = యాగవిధి నిషేధాలు తెలిసిన శ్రుతివేత్తలను; తప్పుపట్టుదున్; ఖండలముష్టిన్ = గర్భాదానాది కర్మసంబంధ గ్రంథం; విప్పన్ = తెరిస్తే; నప్పుదున్; వెండి = ఇంకా; ప్రయోక్తలన్ = యాగవ్రతాదులను జరిపించే; సుధీమండలిన్ = పండిత సమూహముయొక్క; గ్రాంథికత్వమున్ = గ్రంథపాండిత్యం; అవమానము సేయుదున్ = అపహాస్యం చేసేవాడిని; జల్పవాదినై = వాదంకోసం వాదం చేయటం (జయార్థం ప్రకటించే తర్కం).

చోళదేశంలో ఒక ఊరిలో ఉంటూ, వాద జయార్థమై పండితులను తప్పులు పట్టుకొంటూ, తార్కికులతో వాదిస్తూ, శ్రౌతస్మార్త వేత్తలను అవమానం చేస్తూ ఉండేవాడిని.

చోళభూమి - కథారంగం సాంఘ్యదేశం. రాజధాని మధుర. చోళరాజధాని తంజావూరు, పల్లవరాజధాని కాంచీపురం. పూర్వకాలంలో ఆయాశాస్త్రాల పండితులు, కళలు-విద్యలు వేరైనా ఒకటిగానే పేర్కొనటమున్నది.

ఘటశాసులు = ఘటికాస్థానా (గురుకులాలు) చార్యులని శాసనశబ్దకోశం. (చూ. కాకతీయవైభవం. పుట 81)

వ. ఇన్నడవడిం బ్రభిన్న గండం బగు వేదండంబునుం బోలె మదాంధుడనై, యల్ప విద్యాలబ్ధి విడువ నుడువ వేసరని వీసంబుగల రెడ్డియుంబోలె, నన్నదువె పరబ్రహ్మంబై, పెద్దలం జెనకి యోడియు సరి యైతి ననియును, సరిపోయి జయించితి ననియు, నబద్ధంబు లాడి చిల్లర ప్రభువులం భ్రమియించుచుండి, దీక్షితులం జూచి యియక్ష వొడమి ద్రవ్యభిక్షార్థినై మధురకుం బోయి యప్పురంబున

68

(ప్రభిన్న గండంబు = మదం స్రవించే దన్నుడలు గల; వేదండంబు = ఏనుగు; మద+అంధుండను = గర్వంతో కళ్ళుమూసుకొని పోవటం; అల్ప = కొంచెం; విద్యాలబ్ధిన్ = చదువు లభించటంవల్ల; విడువన్ = విప్పటానికి; నుడువన్ = ముడివేయటానికి; వేసరని = విసువు లేని; వీసంబు = స్వల్పనాణెం (డబ్బు); రెడ్డి = గ్రామాధికారి; పరబ్రహ్మంబు = పరమాత్మ; పెద్దలన్ = పండితులను; చెనకి = కవ్వించి; చిల్లర ప్రభువులన్ = స్వల్పమండలాధిపతులను (మహా చక్రవర్తులు కానివారిని); దీక్షితులు = యజ్ఞం చేసినవారిని; యియక్ష = యజ్ఞం చేయాలన్న కోరిక; ద్రవ్యభిక్ష+అర్థినై = డబ్బు యాచించాలన్న కోర్కెతో; మధుర = పాండ్యరాజధాని.

అల్ప పండితుల నడవడి వర్ణింపబడింది. వీరిని చేరదీసేవారు చిల్లర ప్రభువులు (మహా చక్రవర్తులు విష్ణుచిత్తులవంటి వారినాదరిస్తున్నారు. ఈ భేదం పరిగణించాలి).

సీ. బహివడ్డద్విజ్ఞాన కల్పపుర బాచితం బిడి,
పసిండ్డకై తా వాని బంతిం గుడిచి,
కలసి వణిక్కురోధలతోడఁ బుణ్యాహ
ముల బియ్యములకునై మొత్తులాడి,
శశిరవిగ్రహ జపస్నానాదికము లెల్ల
దొరల వాకిండ్ల కే దొడ్ల యిచ్చి,
పచ్చిఱ్ఱితో ల్పఱ్ఱితో చుచ్చాల మెల్లంది,
కొనఁ దాన యూరెల్లఁ గుత్తవట్టి,

తే. దర్భపోటులఁ దిని, లేని తఱుల మైత్రి
నంటి పితృశేషము భుజించి, యదియు నెడల,
నక్క-వాడల నరకూళ్లు మెక్కి, మీఁద
వీనిశేఖర మొకతులార్చిజ్యము కొని.

69

బహివడ్డ = వెలివేయబడ్డ; ద్విజ్ఞానకున్ = బ్రాహ్మణునకు; అల్పపు = కొంచెం; పాచితంబు = ప్రాయశ్చిత్తం; పసిండ్డకై = బంగారం కోసం; తాన్ = నేను; వాని బంతిన్ = వానిపంక్తిలో; గుడిచి = భుజించి.

వణిక్ పురోధలు = వైశ్యుల పురోహితులు; పుణ్యాహ వాచముల; బియ్యమునకై = బియ్యం కోసం; మొత్తులాడి = పోట్లాడి.

శశి = చంద్రుడు; రవి = సూర్యుడు; గ్రహ = గ్రహణ కాలంలో; జప = జపం; స్నాన = స్నానం చేయటం; ఆదిక = మొదలైన; ఎల్లన్ = ఫలాలనన్నీ తిని; దొరల = ప్రభువుల; వాకిండ్లకే = ద్వారబంధాలకే; దొడ్లయిచ్చి = ధారపోసి.

చంద్రసూర్య గ్రహణ కాలంలో చేయవలసిన జపాలు- స్నానాలు మాని చిల్లర ప్రభువులవాకిండ్లలో పడిగావులు పడి.

పచ్చి; ఇట్టి = జింక; బట్టి = గేదె; చుచ్చుల = చర్మాల; మెట్టు = చెప్పులు; అందికొనన్ = గ్రహించటానికి; తాన = నేనే; ఊరెల్లన్; గుత్తవట్టి = గుత్తకు తీసుకొని.

ఆయా చర్మాలతో చేసే పాదరక్షల దానాలను గ్రహించటంకోసం ఊరినంతా పాలికి తీసుకొన్నట్లు లోబరచుకొని

దర్భపోటులన్ = శ్రాద్ధభోజనాలు; లేని తఱులన్ = శ్రాద్ధభోజనాహ్వానం లేని రోజున; మైత్రిన్ = స్నేహంతో; అంటి = గృహస్థు నింటికి పోయే శ్రాద్ధభోక్తలతో పాటుగా; పితృశేషమున్ = శ్రాద్ధభోక్తలు తినగా మిగిలిన తద్దినపు కూడు; అదియున్ + ఎడలన్ = అదీలేనపుడు; అక్క-వాడలన్ = పూటకూటిళ్లలో; అరకూళ్ళు = సగం తిండి (పిసిసారితనంతో); మెక్కి = తిని; మీదన్ = పైన; నీని శేఖరము = వీటన్నింటికి పైది; తుల + ఆర్త్విజ్యమున్ = తులాభార దానం.

ఆద్ర కృష్ణాజిన దానం సర్వవ్యాధి నాశనం - ఆయుష్కరం. పాద రక్షాదానం సర్వలోకార్థో చరించే పుణ్య ఫలదాయి.

దర్భపోటు - శ్రాద్ధ భోజనాన్ని దర్భలతో తాకిస్తారు. కనుక దర్భపోటనటం.

ఇవన్నీ పాపకృత్యాలు. భ్రష్ట బ్రాహ్మణ లక్షణాలు. దీనిఫలితమే బ్రహ్మరాక్షసజన్మ.

ఉ. ఇ ట్వానఁ గూర్చి వైశ్యునకు నిచ్చి, చన న్మఱి పుచ్చి, చౌకము

లెట్టుచు, వడ్డి లెక్క లటు పెట్టుచు, ధారణ వాసకై కొదల్

పెట్టుచు, వాడు రేఁగి మఱి 'పెట్టుదుఁ బెట్టు' ననంగ, మిట్టఁ గూ

పెట్టుచు, నిట్లు పోరఁ, గనిపెట్టుచు, నొక్కరుఁ డుండి వెండియున్.

70

ఇట్లు; ఒనఁగూర్చి = కూడబెట్టి; వైశ్యునకున్; ఇచ్చి = వడ్డికిచ్చి; మఱి = తర్వాత; చనన్ = ఊరుపోవటానికి; పుచ్చి = విడిపించుకొని; చౌకముల్ = నాలుగురెట్లు; పెట్టుచున్ = లెక్కకట్టి (వడ్డిలెక్కల); అటు = అరీతిగా; పెట్టుచున్ = లెక్క కడుతూ; ధారణవాసకై = గుర్తు తేడావల్ల; కొదల్ = తక్కువలు; పెట్టుచున్ = ఎన్నుతూ; వాడున్ = వాడూ; రేగి = పేద్రేగి; మఱి = ఇక; పెట్టుదున్; పెట్టుచు; అనంగన్; మిట్టన్ = రచ్చలో; కూపెట్టుచున్ = మొరపెడుతూ; ఇట్లు = ఈ విధంగా; పోరన్ = పోట్లాడుతుండగా; కనిపెట్టుచున్ = చూస్తూ; ఒక్కరుఁడు = ఒకనొకడు; ఉండి; వెండియున్ = తర్వాత.

ఈ పాపకృత్యాలతో సంపాదించిన డబ్బు ఒక వైశ్యుని దగ్గర వడ్డీ కీచ్చి- తర్వాత ఇంటికి సోవటానికి- వడ్డీ లెక్కలు కడుతూ- నాల్గేసి నాణాలుగా పొత్తిపెట్టి లెక్కలు చూచుకొంటూ- వ్రాతపత్రాలు లేనందున గుర్తున్నంతవరకూ తేడాలు చెబుతూ - ఇంకా నాకు డబ్బు రావాలని పోట్లాడుతుంటే వాడు కోపంతో విజృంభించి ఇస్తాను- ఇవ్వనూ అంటూ ఉంటే ఒక డీదంతా కనిపెడుతూ తర్వాత-

ధారణవాసి - బియ్యాన్ని రొక్కంలోకి మార్చుకోవటంలో వచ్చిన డబ్బు తేడా- అని పూర్వ వ్యాఖ్యాతలు.
ధారణ = జ్ఞప్తి, అప్పు - అని నిఘంటువులు.

సీ. వెలివాడఁ బనిక్రొత్త మలకడా ల్గొని నూనె
యిడి తంగెడాకు గట్టెడు తహతహ,
కూర్చుంబుఁ గొఱిగించుకొని యుష్ణతోయంపు
టంగడిఁ దలయంటు కాడి తడవు,
వంట పూఁటింటి కెప్పంటికంటెను బాలు
పెరుగు నే గూర లంపెడు తెగువలు,
సంబెళ విదలించి తాంబూలదళ పూగ
నివహంబుఁ జాలఁగ నించు నుబ్బు,

తే. బ్రహ్మచారిభుజంబు మాత్రకు సడింపు
బ్రాలు, నాలికి మేలుచీరెలు, గొనియెడు
సంభ్రమంబును, బెఱసాంధజనులఁ బయన
మడుగు ప్రశ్నంబులను మత్త్రయాణ మెఱిఁగి.

71

వెలివాడన్ = నగర బాహ్య మందున్న పేటలో; పని = పనితనంగల; క్రొత్తమలకడాల్ = క్రొత్త చెప్పులు; కొని = కొనుక్కొని; నూనెయిడి = నూనెరాసి (నిగనిగ కోసం); తంగెడు+ ఆకున్ = తంగెడు చెట్టు ఆకు; కట్టెడు = చెప్పులకు కట్టే (మెత్తదనం కోసం); తహతహ = తొందర;

చెప్పులు కుట్టే వాళ్ళుండే పేట వెలివాడ. అక్కడ మంచి పనితనం గల కొత్త చెప్పులు కొని- నూనె పెట్టి తంగేడాకు కట్టే తొందర- క్రొత్త చెప్పు కరుస్తుంది కనుక మెత్తదనం కోసం ఆ ఆకు కట్టుటం- నూనె రాయటం.

కూర్చుంబు = గడ్డం; గొరిగించుకొని; ఉష్ణ = వేడి; తోయంపు టంగడిన్ = నీరిచ్చే అంగడిలో; తలగడుగు = తలంటు స్నానం; ఆడు = చేసే; తడవు = ఆలస్యం;

గడ్డం చేయించుకొని వేడి నీళ్ళిచ్చే అంగడిలో తలంటు స్నానం చేయటంలోని ఆలస్యం.

వంటపూట+ ఇంటికిన్ = పూటకూళ్ళ ఇంటికి; ఎప్పంటి కంటెన్ = రోజు కంటే; పాలు, పెరుగు, నేయి, కూరలు, అంపెడు = పంపే; తెగువలు = తెంపరి తనం;

ప్రతిరోజుకంటె ఆ వేళ సంబారాలను పూటకూటింటికి పంపటంతో తెగువతనం.

సంబెళ = తాంబూలం తిత్తి; విదలించి = దులిపి; తాంబూల దళ = తమలపుటాకులు; పూగనివహంబు = పోకల మొత్తం; చాలగన్ = ఎక్కువగా; నించు =

నింపే, ఉబ్బున్ = సంతోషం.

తాంబూలం తిత్తులు విదలించి ఆకులు - పోకలు సంతోషంతో నింపటం.

బ్రహ్మచారి = వలుపు; భుజంబు మాత్రకున్ = బుజానికి సరివడే సడింపు; ప్రాలు = ఎసటిలో వేసుకొనే బియ్యం; ఆలికిన్ = భార్యకు; మేలి చీరలు = మంచిచీరలు; కొనియెడు = కొనే; సంభ్రమంబునున్ = తొట్రుపాటు; పెఱ = ఇతర; పాంథజనులన్ = బాటసారులను; పయనమున్ = ప్రయాణం; ఎప్పుడని; అడుగు ప్రశ్నలున్ = కని; మత్ = నా; ప్రయాణమున్ + ఎఱిగి = ప్రయాణ సన్నాహం తెలిసి.

తోడు వలుపు మోసేటన్ని ఎసటి పోతల బియ్యం సంచిలో నింపి, భార్యకు మంచి చీరలు కొనటం; ఇతర పాంథులను ప్రయాణం గురించి అడిగే ప్రశ్నలు- నాప్రయాణం - అన్నీ చూచి.

ఏశే॥ నాటి కాలంలో ప్రయాణ సన్నాహ వర్ధనం చేయబడింది. విష్ణుచిత్తుడు మధురా ప్రయాణ వర్ధనతో పోల్చు.

వెలివాడ = వెలి పాళెం క్రీడాభిరామంలోని మాట. నగరం బయట ఉండేపేట.

వేడి నీళ్ళ అంగళ్ళుండే వని దీనిని బట్టి తెలుస్తున్నది. పూటకూటిళ్ళ సంగతిమనకు తెలుసునుగానీ ఈ విషయం తెలియదు.

క. హత్తుకొని యొక్క కొందఱ

నత్తెరువుం గట్టఁ బనిచి యందఱక్రియఁ దాఁ

దిత్తి యొకటి, గొని త్రేణి, మ

ఱుత్తర ముత్తర మటంచు నొక ప్రార్థుకడన్.

72

హత్తుకొని = బాటసారులతో కలిసి; అత్తెరువున్ = మేము పోయే దారిని; ఒక కొందఱన్ = కొంత మందిని; కట్టన్ = అరికట్టడానికై; పనిచి = పంపించి; అందఱ + క్రియ = అందరిలాగానే; తిత్తి + ఒకటిన్ + కొని = ఒక సంచి తగిలించుకొని; త్రేణి = పండుకొని మాతోపాటు; మఱి లేచి; ఉత్తరము = ఉత్తరం దిక్కుకు పోవాలి; అట + అంచున్ = అని అంటూ; ఒక ప్రార్థుకడన్ = ఇంకాప్రార్థు పాడవక ముందే.

మాతో పాటు తానూ ఒక బాటసారిగా మాతో కలిసి, ముందుగానే తనవాళ్ళను తెరువు కాపలాకై ఏర్పాటు చేసుకొని, తానూ బుజాన అసిమి సంచి తగిలించుకొని మాతోపాటు నిద్రించి లేచి ఒక ప్రార్థుకడనే ఉత్తరం దిశకు పోవాలంటూ.

పోశే ॥ పద్యం క్లుప్తత - శబ్దాలు చూడాలి. రాకాసికి విముక్తి కావాలి. కథకారు. కనుక చెప్పటంలో తొందర భావించాలి.

తే. లేచి పోవంగఁ దత్తఱు మేచి తోడి

వారు సన నేను ముడమోపు వటున కెత్తి

పోవ వాఁ డిందు రండని త్రోవ యడవిఁ

బెట్టి యొకవాఁగు డిగ నీల వెట్టుటయును.

73

లేచి పోవంగన్ = వాడావిధంగా నిద్రలేచి పోతూ ఉండగా; తోడివారున్ = ఇతర బాటసారులు కూడా; తత్తఱము = తత్తరపాలు; ఏచి = రేగి; చనన్ = పోతే; నేనున్ = నేనును; ముడమోపున్ = మూలబరువును; వటునకున్; ఎత్తి = నెత్తిపై పెట్టి; పోవన్ = పోగా; వాడు; ఇందున్ రండు+అని = ఇటుగా రండి అంటూ; త్రోవన్ = దారిని; అడవిన్ = అడవిలోకి; వెట్టి = తీసి; ఒక వాగున్ = పల్లంలో పారే సెలయేరు; డిగన్ = దిగుతూ ఉండగా; ఈలపెట్టుటయును = ఈలవేయటంతో.

నాటి కాలంలో అడవి ప్రయాణంలో పదిమంది కలిసిపోయేవారు. దీన్నే 'చనుప' అంటారు. దొంగలు కొట్టే చోటు- పొదలు- చెట్టు-పుట్టా-వాగులూ-వంకలూ ఉండేప్రాంతాలు.

అంతా విచిత్ర వాతావరణం. ఈకథలో వైచిత్ర్య అంతా ఇదే. వర్ణనలు- భాషా విశేషాలూ సహృదయునకు కుత్సకబంటి.

క. అఱచేత వ్రాలు గను న

త్తఱిఁ బడె నొకయంపకట్టె, దానికి నిలువం,

బిఱుబిఱున జాలువడెం

దెఱపియుఁ గనలేమి సాతు దిరుగుడువడియెన్.

74

అఱచేతన్ = అరచేతిలో; వ్రాలు = గీతలు; కను = చూచే; అత్తఱిన్ = ఆ సమయంలో; ఒక; అంపకట్టె = బాణం; పడెన్ = పడ్డది; దానికిన్ = ఆ అంపకట్టెకు; నిలువం = బాటసారులు ఆగా; జాలు = రాళ్ళు; బిఱుబిఱునన్ = వడిసెలతో విసిరేటప్పుడు వచ్చేధ్వనితో; పడెన్ ; తెఱపియున్ = సందు; లేమి = లేనందునల్ల; సాతు = చనుప; తిరుగుడు పడియెన్ = మడమలు త్రొక్కుకొన్నది (కలత పడ్డది).

అరచేతిలో గీత లేర్పడే సమయంలో ఒక అంపకట్టె పడగా- బాటసారుల గుంపు నిలిచి పోయింది. ఇంతలో రాలు బిరుబిరున పడితే- సందు లేనందున సాతు కలత బడినది.

పోశే ॥ 'అఱ తఱి' = తెలతెలవారుతుండగా అనలానికి ప్రౌఢ ప్రయోగం. ప్రాద్దున్నే లేమానే అరచేతులు చూచుకోవట మున్నది కనక . అంపకట్టె - అగమని హెచ్చరిక.

మహాస్మర ॥ కవిసె న్గల్పాంతజంతు గ్రసన భృశబుభుజాత్వరత్ర్యక్షపార్శ్వ
ష్టవమూనోత్పాతభూతప్రకరపటిమహాలాస్పర్శిహేతి

చ్చవి రేఖానేకరాహూచ్చలిత రపులు రక్షణమూజిత్పులింద

ప్లవబృందంబు ల్వనిన్దల్గడ బొడుపాడు మన్దల్కులు న్మల్కులున్రాన్

75

కల్ప = యుగ; అంత = చివర; జంతు = జీవులను; గ్రసన = తినే; భృశ = అధికమైన; బుభుక్షా = ఆకలితో; త్వర = తొందరపడే; త్రి+అక్ష = మూడు కన్నుల స్వామి; పార్శ్వ = ప్రక్కన; ప్లవమాన = ఎగిరే; ఉత్పాత = ఉల్కాదుల వంటి; భూతప్రకర = బేతాళ సమూహమొక్క; పటిమ = పటిష్ఠతతో; హోలాహల = విషంతో; స్పర్ధి = పోటీపడే; హేతి = కత్తుల; ఛవి = కాంతుల; రేఖా = వరుసల; అనేక = బహుళ; రాహు = రాహుగ్రహం నుండి; ఉచ్చలిత = పైకి దూకే; రపులు = సూర్యులు; రక్ష = రాక్షసుల; చమూ = సేనను; జిత్ = జయించే, పులింద = బోయల; ప్లవ = చండాలరు; బృందంబుల్ = గుంపులు; వనిన్ = అడవిలో; బల్ వడిన్ = మిక్కిలి వేగంతో; పాడు పాడుము = పాడువు పాడువు; అన్ + పల్కులున్ = అన్నమాటలు; ముల్కులున్ = బాణాలు; రాన్ = రాగా; కవిసెన్ = సమీపించింది.

ఆటవికుల గుంపు చుట్టు ముట్టింది. ఆ గుంపు ఎలా ఉందంటే- (1) ఆకలి గొన్న త్వరతో కల్పాంతకాలంలో జంతు సమూహాన్ని దిగమింగే రుద్రగణం పటిమ కలది. (2) హోలాహలంతో స్పర్ధ వహించే ఖడ్గకాంతుల వరుసలన్న రాహువులను చూచి భయపడే సూర్యుడు కలది. (3) రాక్షస సేనలను జయించ గలది.

పోశే || రుద్రానుచరులు ఉపమానం - పులిందుల గుంపు ఉపమేయం.

హోలాహలం ఉపమానం - కత్తులు ఉపమేయం. అలంక- రూపకం.

మహాస్రగ్ధర - న, త, త, న, స, ర, ర, గ - లు. యతి 1-9-8.

వ. ఇట్లు చెట్లు వెడలి విండ్లువంచుకొని ముంచుకొను నల్లప్రజం జూచి హల్ల కల్లోలంబై విలుగంబడు నెడ.

76.

చెట్లు వెడలి = చెట్లచాటు నుండి బయటపడి; విండ్లు వంచుకొని = ధనుస్సు లెక్కు పెట్టి; ముంచుకొను = మూగే; ఆ నల్లప్రజన్ = నల్లగా ఉన్నమనుష్యులు (దొంగలు); హల్లకల్లోలంబు+ఐ = ఊబిమై; విలుగంబడు నెడన్ = చెదరిపోయే సమయంలో.

సీ. పసలేదు నిలరోయి పాతకులా రని

దేవాయుధంబులు ఊపువారు,

పైండి బాసముఁ జెట్లఁ బడవైచి దుడ్డు పె

ట్లకుఁ బాఱుచునె యొలై త్రైచువారు

బరువు డించి కలారి పరుఁజించి నిల్చి యిం

దెందు వచ్చెద రని యెదురువారు,

వస్త్రంబుఁ గొండు దేవర మోయి యిది చన్ద్ర
బస్తని దయపుట్టఁ బలుకువారు,

తే. కలవి మామూఁక నిప్పింతుఁ, దొలగుఁ, డొకటి
యాఁడుదానిఁ జే నంటకుఁ డనుచుఁ బెద్ద
తనము నభిమానమును దెంపు గనఁగఁబలికి
నిలిపి దోడిచ్చువారు నై తొలఁగి రపుడు.

77

అపుడు = ఆ సమయంలో; పాతకులారా+అని = దుర్మార్గులారా అని అంటూ; పసలేదు = సారంలేదు (దొంగ లెక్కువ మంది లేరు); నిలర+ఓయి = నిలవండిరా అని తోడి బాటసారులను హెచ్చరించుకొంటూ; దేవ+ ఆయుధంబులు = దేవతల ఆయుధాలు (యజ్ఞమందుపయోగించు రాయి- రప్ప, కొయ్య అని పూర్వ వ్యాఖ్యాతలు - కానీ దర్బలేమో) ; ఊపు వారు = విసరేవారు;

దొంగ లెక్కువ మంది లేరని తమను తాము హెచ్చరించుకొంటూ దేవతల ఆయుధాలు (శాపాలు = తిట్లు) విసరేవారు అని కొందరు.

పైడి బాసమున్ = బంగారమున్న సంచి; చెట్లన్ = పొదల్లో; పడవైచి = విసరివేసి; దుడ్డు పెట్లకున్ = కర్రదెబ్బలకు; పాటుచున్ = పరుగెత్తుతూనే; ఒలెల్ = పై పంచెలను; వైచువారు = ఏమీ లేదంటూ విసరే వారు.

బంగారున్న బొడ్డు సంచిని పొదల్లో విసరివేసి మా దగ్గర ఏమీ లేదు అంటూ దెబ్బలకు పరుగెత్తుతూ ఉత్తరీయాలను విసరేవారు.

బరువున్ డించి = బుజాన ఉన్న బరువును క్రిందపెట్టి; కటారి పరున్ = కటారి కానిని; చించి = చీల్చి; నిల్చి = ఎదుర్కొట్టి; ఇందున్ + ఎందు = ఇక్కడ ఎక్కడకు; వచ్చెదరు అని = వస్తారా అంటూ; ఎదురువారు = ఎదురు తిరిగేవారు- (కటారిన్ పరున్ చించి = కటారితో శత్రువును సరికి అనవచ్చు అప్పుడు కటారిఁబరున్ - అని వుండాలి)

బరువులు దించుకొని కటారికానిని చీల్చి చెండాడి ఎక్కడకు వస్తారా రండి చూడ్డామని ఎదుర్కొట్టి నిలిచే వారు.

ఓయి = ఓయీ; వస్త్రంబున్ + కొండు = ఈ వస్త్రమే ఉన్నది తీసుకోండి; ఇది = ఈ సంచి; దేవర = కులదేవత; చన్నన్ = పోతే; పస్తని; దయపుట్టన్ = కనికరం కలిగిఁబట్టు; పలుకువారు;

ఈ దేవతయున్న సంచిపోతే మేము పస్తే. దయదలచి ఈ వస్త్రం మాత్రం తీసుకోండి - అని దీనంగా ప్రార్థించేవారు.

మామూఁకన్ = మా గుంపులో; కలవి = ఉన్నవేవో; ఇప్పింతున్ = ఇప్పిస్తాను కానీ; తొలఁగుడు =

పాండు; ఒకటి = ఒకమాట; ఆడుదానినిన్ = స్త్రీని; చేన్+అంటకుడు = చేతితో తాకకండి; అనుచున్; పెద్దతనమున్ = పెద్దరికం; అభిమానమునున్ = గౌరవం; తెంపున్ = తెగువదారితనం; కనగన్ = తోచేటట్లు; పలికి; నిలిపి = దొంగలనాపి; దోపు = నిలువదోపు; ఇచ్చేవారునై = ఇచ్చేవారై; తొలగిరి = కొందరు వెళ్ళిపోయారు.

సాతు అల్లకల్లోలం కావటమంటే ఎలాగో వర్ణిస్తున్న పద్యం.

సీ. తొడువింటివాడు సన్ద్రోప బోవక యెదు
 ర్పడువాండ్రు దొడిబడ బదరి పొడిచి,
 పీను గీక పెనంగిన బెద్ద నొంపక యెట్టు
 బాటించి చే గలపాటి నాచి,
 యాయితంబై చించి యరిగెడువా డేటు
 నకు మీటి చన్న వెన్ దవులు టుడిగి,
 పాదుపు చే లేకయ పుటపుటయును నైన
 వాని శోధింప నవ్వలికి బనిచి,

తే. పాదలందూటిన నీచె చావుల వెడల్పి,
 గట్టుబట్టులు గొని ప్రాంతబట్ట దయను
 గోచులకు నిచ్చి, గనపరాకులు నిగిడ్చి,
 చెప్పుటట్టులుశోధించి సిగలు విప్పి.

78

తొడు = తొడిగిన; ఎక్కు-పెట్టిన; వింటివాడు = విల్లు కలవాడు; చన్ = పోయిన; త్రోవన్ = దారిలో; పోవక = పోకుండా; ఎదుర్పడు వాండ్రున్ = ఎదురైన వారిని; తొడిబడన్ = తొట్రుపాటు పొందేటట్లుగా; పదరి = తిట్టి; పొడిచి;

పీనుగు = పీనాసి పీనుగు; ఈక = ఇవ్వకుండా; పెనంగినన్ = పెనగులాడితే; పెద్దనొంపక = పెద్దగా బాధించక; ఎట్టున్ = నెత్తురును; పాటించి = ప్రవహింపజేసి; చేన్= చేతిలో; కలవానిన్ = ఉన్నవాటిని; ఆచి = లాగుకొని;

అయితంబు+ఐ = సాయుధుడై ఎదురు తిరిగి, చించి = పొడిచి; అరెగెడువాడు = పోతున్నవాడు; ఏటునకున్ = దెబ్బకు; మీటి = అందక; చన్నన్ = పోతే; వెన్ తవులుట = వెంటబడటం; ఉడిగి = మానుకొని;

చేన్ = చేతిలో; పాదుపు = ధనం; లేకయ = లేకుండానే; పుటపుటయును + ఐనవానికిన్ = లావుగా ఉన్నవానిని; శోధింపన్ = వెతకటానికి; అవ్వలికిన్ = అవతలికి; పనిచి = పంపి;

పాదలన్ = పాదల్లో; దూటినన్ = దూరితే; ఈటె = బల్లెం; చావులన్ = దోపటంతో; వెడల్పి = బయటకులాగి;

కట్టుబట్టు = కట్టిన మంచి వస్త్రాలు; కొని = తీసుకొని; దయను = దయతో; ప్రాత బట్టన్ = పాత గుడ్డను; గోచికిన్ = గోచిపెట్టుకోవటానికి; ఇచ్చి;

చెప్పుటట్టులు = చెప్పులు అట్టులను; గనప + ఆకులు = గన్నెరాకులవంటి అమ్ములు; నిగిడ్చి = దోపి; శోధించి = వెదకి;

సిగలు విప్పి = జుట్టుముడులూడదీసి- అక్కడ ద్రవ్యం దాస్తారు గనుక.

విల్లెక్క-పెట్టి ఎదురు తిరిగిన వానిని వదలి- ఎదురైన వారిని తిట్టి పాడిచి, పిసినారి వాడివ్వనందున రక్తం ప్రవహింపజేసి ఉన్నదంతా లాగుకొని, ఎదురొడ్డి నిలిచినవాడు ఏటువ్రేత కందకుండా పోతే వదలిపెట్టి, చేతిలో ఏమీ లేకుండానే లావైనవాడిని శోధించటానికి అవతలకు పంపి, పొదల్లో దాగినవారిని ఈటెలు వాపి బయటకు లాగి, కట్టినబట్ట లూడదీయించి గోచీకి ప్రాతగుడ్డ నిచ్చి, చెప్పుల అట్టలో గన్నెరాకుల అమ్ములు గ్రుచ్చి-వెతకి, సిగల ముడులూడ దీసి వెదికి.

లావైనవాడంటే - బట్టల్లోపల ధనాదులను దాచుకొన్నందువల్ల లావుగా ఉండటం.

ఇదంతా దొంగలు శోధించేవిధానం కాబోలు! చక్రవర్తి కనుక తెలుసుకొన్నట్లున్నాడు. (చూ. 5.30)

స. ఇట్లు పాటచ్చరులు పెచ్చువెరిగి విచ్చలవిడి నుచ్చావచంబులగు సార్థంబు నర్థంబు అపహరించు సంకులంబున.

79

పాటచ్చరులు = దొంగలు; పెచ్చుపెరిగి = హద్దుమీరి; విచ్చలవిడిన్ = ఇష్టానుసారంగా ; ఉచ్చావచంబులు = అనేక రకాలైన; సార్థంబు = చనుపయొక్క; అర్థంబు = ద్రవ్యం; అపహరించు = దోచుకొనే; సంకులంబునన్ = సందడిలో;

సీ. కటినుండి చనుముల గడి గాఁగ బిగియించి

కట్టిన నిడు నీలికాసె మెలయఁ,

బిల్లి గడ్డము మించఁ బెరింగి మీసలు కుక్షి

గోళంబుమీఁద నుయ్యాల లూఁగ,

బూఁది మ్రొంగిన మొగంబున గొదకట్టు మై

నపు మైల ప్రాఁజౌతున్నాఁజెలంగఁ,

జిటివ్రేలి పూసపై ఘటియిల్లు వెడఁబట్టు

చిమ్ముల సురియ డా లుమ్మురముగ

తే. నూరనుండియుఁ గనుపెట్టుచున్న వాఁడు

దప్పిపో నన్ను డబ్బాటు దాఁ బొడగని

యట్టివేళఁ గాక శృశ్రు వనెడు నొక ప్ర

చండ చండాల చోరభటుండు దఱిసి.

కటినుండి = నడుమునుండి; చనుమట = రొమ్ము; గడిగాగన్ = హద్దుకాగా; బిగియించి కట్టిన = బిగుతుగా కట్టిన; నిడు = వెడలైన; నీలికాసె = నీలిదట్టి; మెలయన్ = ప్రకాశిస్తుండగా;

పిల్లిగడ్డము = పిల్లిగడ్డంలాంటిగడ్డాన్ని; మించిన = దాటి, పెరిగి = పెరిగిన; మీసలు = మీసాలు; కుశీగోళంబు = గోలెంవంటి గుండ్రని కడుపు; మీదన్ = పైన; ఉయ్యాలలు + ఊగన్ = కదలుతుండగా; (గోలెం = బోర్లించిన బొచ్చె.)

బూది ప్రింగిన = బూడిదలో మునిగిన; మొగంబుగన్ = ముఖం మీద; గౌదకట్టు = దవడలపైన కట్టిన గుడ్డ; మైనపుమైల = మైనం మడ్డిపూసిన; ప్రాత+చాతు = ప్రాతటోపీ; నాన్ = అన్నట్లు; చెలంగన్ = ఉండగా;

చిటివ్రేలి = చిటికెన వ్రేలియొక్క; పూసపై = కణుపు మీద; ఘటియిల్లు = వ్యాపించే; పెడపట్టు = పలుచని పట్టు రుమాలుయొక్క; చిమ్ముల = కాంతులు చిమ్మే; సురియ = చురకత్తి; డాల్ = కాంతి; ముమ్మరముగన్ = దట్టంకాగా;

ఊరన్ ఉండియన్ = ఊళ్ళ ఉన్నప్పటి నుండి; కనిపెట్టుచున్ + ఉన్నవాడు = ఏమరక చూస్తున్నవాడు; కాకశ్మశ్రువు = కాకిమీసాలవాడు; అనెడు = అన్నపేరుగలవాడు; ఒక; ప్రచండ = భయంకరమైన; చోరభటుండు = దొంగబంటు; అట్టివేళన్ = చనుపచెదరినపుడు; తప్పిపోన్ = పారిపోగా; నన్నన్; డబ్బాటు = హఠాత్తుగా; తాన్ = కాకశ్మశ్రువు; పొడగని = నన్ను గుర్తించి; తటిమి = వెంటపడి.

కాకశ్మశ్రువన్న దొంగ నన్ను అప్పటినుండి చూస్తూ ఉన్నాడు కనుక- సాతు నుండి పారిపోయే నన్ను గుర్తించి వెంటపడ్డాడు. వాడి స్వరూప మిలా ఉంది.

నడుమునుండి గుండెలదాకా నీలి కాసెను బిగించి కట్టుకొన్నాడు. పిల్లిగడ్డం దాటి పెరిగిన మీసాలుగోలెం కడుపుమీద ఉయ్యాల లూగుతుండగా, పూసుకొన్న బూడిదలో మునిగిపోయిన- ముఖం మీద గవడలపై కట్టిన గుడ్డ- మైనం పూసిన పాత టోపీ లాగా ఉండగా చిటికెన వ్రేలిమీద పట్టురుమాల వ్రేలుతున్న చురకత్తి కాంతులు క్రమ్ముతుండగా - పరమ భయంకరంగా ఉన్నాడు.

అలంః - స్వభావోక్తి.

విశే || 6, 7 పద్యాల్లో ఈ చోరుని విషయముంది. కనిపెడుతూ ఉన్నవాడు వాడే. బ్రహ్మరాక్షసుని వర్ణనకు దీనికి పోలికలు పోల్చుకోదగ్గవి.

చ. కవ వటు డించి యే గునుకగా, సురెఁ గొంకులఁ దార్చి, కూలుడు
న్నివిడిన బొజ్జపై మిగులు నిద్దపు దోవతి దట్టి దొల్లిరాఁ
దివిచి, పెనంగ, వల్లువముఁ ద్రెంచి, యనంతుని గంట్ల కూనపుం
జెవులుగ గౌదకట్టు గసచేరుల టెక్కియు దోచు నొల్పిపో.

కవవటున్ = జంటగా ఉన్నబ్రహ్మచారి శిష్యుని;డించి = వదలి; ఏన్ = నేను; గునుకూన్ = చిన్న పరుగు తీస్తే; సురెన్ = చురకత్తి విసరి; కొంకులన్ తార్చి = కొంకులపై కొట్టి; కూలుడున్ = నేనుపడిపోతే; నివిడిన = ఉబికిన; బొజ్జపైన్ = కడుపు మీదుగా; మిగులు = (నేలాడే; నిద్దపు = నున్నని; దోవతి = వస్త్రం; దట్టి = కాసె; డొల్లిరాన్ = ఊడివచ్చేటట్లుగా; తివిచి = లాగి; పెనంగన్ = పెనగులాడితే; వల్లువమున్ + త్రంచి = వరాలమూటను త్రంచి; అనంతుని గంట్లకున్ = నాగపడగల అంటుబోడున్న చెవి తమ్ములదాకా; ఊనపుం జెవులుగన్ = మిగిలిన చెవులు కలవానిగా (చెవులు మిగిలేటట్లుగా); గౌద కట్టున్ = గౌదలకు కట్టిన వస్త్రం; కసెచేరులటెక్కియన్ = దవడల కిందుగా బొందులు కట్టిన టోపీ; దోపున్ = కొల్లగా; ఒల్లి = ఒలుచుకొని; పోన్ = పోతుంటే.

తోడూ ఉన్న బ్రహ్మచారిని వదలి నేను చిన్న పరుగు తీసాను. వాడు తనచేతి చురకత్తిని విసరి నాకొంకులకు కొట్టాడు. నేను క్రింద పడ్డాను. నా బొజ్జ చుట్టూ కట్టిన స్పర్శ వస్త్రాన్ని లాగి దట్టిలో ఉన్న వరాల సంచిని లాక్కొని నేను పెనుగుతుంటే- చెవులకున్న నాగ పడగల జంట గుంజుకొంటే- చెవితమ్మలు తెగిపోయాయి. గౌడకట్టులో ఉన్నద్రవ్యం- కసె చేరులున్న టోపీని లాగి అక్కడున్న దాన్ని - అన్నీ ఒల్చుకొని పోతుంటే.

అలం: - స్వభావోక్తి.

విశే || ఈ కథలో కుళ్ళాయి విషయం వస్తున్నది. నాటి కాలంలో ఈ టోపీ ధరించేవారు. 'కుళ్ళాయుంచితి' - అని శ్రీనాథుని పద్యం. శ్రీ వేంకటేశ్వర స్వామి ఆలయంలో రాయలవారి బొమ్మకున్నదీ కుళ్ళాయే. ఈ కథలోని పదాలను నెమరు వేసుకోవాలి.

క. నోరిసని నుండ, కే 'నో

రోరి, యకట ! మా సమీప పూరనె మనియుం

దూరము వోయితివే ! సా

మేరీతిని నీకు దక్కునే కానీరా !

82

ఏను = నేను ; నోరిసని = నోటిశనివల్ల; ఉండక = ఊరుకోలేక; ఒరోరి = ఒరి- ఒరీ; అకట = అయ్యో, మా; సమీపపు + ఊరనె = మాకు దగ్గరగా ఉన్న ఊరిలోనే; మనియున్ = ఉంటూ కూడా; దూరము వోయితివే = మాకు దూరంగా పోయావా? (శత్రువైనవా); సామ్ము = ద్రవ్యం, ఏ రీతిని = ఏ విధంగా; నీకున్ ; దక్కునే = దక్కుతుందా; కానీరా = కానిమ్మూరా.

ఆ దొంగ మా ఊరి పొరుగువాడే కనుక నోటిశని నన్ను ఊరుకోనివ్వక వాగించటం వల్ల నేనన్నాను, 'ఒరే! మా దగ్గర ఊరివాడవై కూడా నన్నిలా చేస్తావా? ఉండు. నా సామ్ము నీకెలా దక్కుతుందో చూస్తాను- కానివ్వరా అని.

విశే || శని - కష్టప్రదాతయైన గ్రహం కనుక దూరము పోయితివె - జాతీయం. ఊరికి దగ్గర ఉండి కూడా విరోధివైనావా? - అన్న లక్ష్యార్థంలో ప్రయోగించబడ్డది.

తే. అనిన లాఠుగఁ గోల్పోక యతఁడు రడ్డు
రాజుఁ గను నని కొదయుఁ దీర్చుంగ మగిడి
యంత పరియును బై ప్రజ కలికి పాటి
పోవవాఁడును వెడపోట్లు నొడిచి చనియె

83

అనినన్ = నేనలా అంటే; ఆ దొంగ; లాఠుగన్ = అధికముగా (ద్రవ్యం); కోల్పోక = కోలు+
వోక = కోలుపోవటంవల్ల; రడ్డు = గ్రామాధికారిని; రాజున్ = దేశాధికారిని; కనున్+అని = నేను చూచి
ఫిర్యాదు చేస్తాననుకొని; కొదయున్+తీర్చుంగన్= మిగిలింది కూడా ముగించటానికి; మగిడి = తిరిగివచ్చి;
అంతన్ = అంతలో; పరియునున్ = తనతో పాటున్న దొంగల గుంపు కూడా; పైప్రజకున్ = మా వెనుక
వచ్చే జనానికి; అలికి = భయపడి; పాటిపోవన్ = పారిపోగా; వాడునున్ = కాకశ్మశ్రువున్నా; వెడ = ఇష్టం
వచ్చినట్లు; పోట్లు = కత్తి పోట్లు; పొడిచి; చనియెన్ = వెళ్ళాడు.

నేనావిధంగా అనగానే - వా డనుకొన్నాడు- నీడు తన ద్రవ్యమంతా పోగొట్టు కొన్నాడు కనుక-
పోయి గ్రామాధికారిని - దేశాధికారిని చూచి ఫిర్యాదు చేస్తాడు అని వెన్నుకు తిరిగి వచ్చాడు. ఇంతలో
వాడితో పాటున్న దొంగలు కూడా- వచ్చే జనంవల్ల భయపడి పారిపోయారు. నీడూ తన యిష్టం
వచ్చినట్లుగా పోతూ పోతూ భయంతో కత్తితో చాలా పోట్లు పొడిచి పోయాడు.

విశే ॥ రడ్డి- రాజు- “రేపటి రాజెవరో రెడ్డెవరో-” సామెతలో రడ్డి- గ్రామాధికారి. రాష్ట్ర
వ్యవస్థలో రాజు దేశాధికారి కాగా దేశానికి మూలమైనది గ్రామం. దాని కధికారి రడ్డి. మున్సిఫ్ - అని
నేటిమాట. కరణం అంటే ఏ అర్థమో రెడ్డి అన్నా అధికారార్థం కలది తప్ప కులార్థకం కాదు. కాబట్టి
7-4 లో రెడ్డి అన్నా 4-134లో రెడ్డికి ఇదే అర్థం తప్ప రాయలవారు రెడ్డను ఎగతాళి చేయటం కాదు.
కొందరు పండితులీ యర్థం చెప్పటం అసంగతం. ఒక మహాచక్రవర్తి ఇంత అల్పిష్ఠ మనస్తత్వం కలవాడను
కోవడం కంటే అపచార మేముంటుంది? కత్తితో శత్రువును నరకే నాడే తప్ప మాటల్తో ఎత్తి పాడుస్తాడా
మహావీరుడు?

ఉ. అంతటఁ బొంతఁ బెద్దెరువునం దరుదెంచు పిఱిందినుంది మ
త్కాంత సహోదరుండును నొకం డరుదెంచు సాతు పడ్డ వు
త్కాంత మెఱింగి న న్నరసి తాఁ గని యార్చి నొకండు దా నతి
శ్రాంతుని నన్నుఁ గావట దినంతులు గొట్టుచు మోచు కేఁగుచోఁ.

84

అంతటన్ = అంతలో; పొంతన్ = సమీపంలో; పెన్ తెరువునందున్ = (Highway)
రాచబాటలో; అరుదెంచు = వచ్చే; పిఱింది = వెనుక (వచ్చే); మంది = గుంపులో; మల్ = నా; కాంత
= భార్యకు; సహోదరుండు = సోదరుడు; ఒకండు; అరుదెంచుచున్= వస్తూ; సాతు = చనుప; పడ్డ =
పొందిన అవస్థయొక్క; వృత్తాంతమున్ = విషయమంతా; ఎఱింగి = తెలుసుకొని; నన్నున్; తాన్; అరసి

= చూచి; ఆర్తిన్ + కని = దుఃఖమంది; అతిశ్రాంతునిన్ = మిక్కిలి అలసిపోయిన నన్ను; దిసంతులు = కేరింతలు; కొట్టుచున్ = కొడుతూ; కావటన్ = కావడిలో నుంచి (నన్ను); మోచుచున్ = మోస్తూ; ఏగుచున్ = వెళ్తూ ఉండగా.

ఇంతలో దాపునే ఉన్న రాచబాటలో పెద్ద గుంపు వస్తున్నది. అందులో నా బావమరది మా చనుప వృత్తాంతం తెలిసి నన్ను గుర్తించి దుఃఖించి నన్ను కావడిలో పెట్టుకొని నన్ను నవ్వించడానికి హాస్యోక్తు లాడుతూ మోస్తూ పోతూ ఉండగా.

విశే ॥ దిసంతులు = దెబ్బలు తిన్న వాడిని నవ్వించి బాధ మరిచి పోయేటట్లు పెట్టే కేరింతలు; ఏవగింపు. ఎగతాళి, నింద- అన్న అర్థాలు అప్రస్తుతం.

సీ. కొంగవా ల్నాటకు లంగుళులఁ బట్టుచు జబ్బ
 అంటఁ గుట్టిడ వెజ్జ నరయువారు,
 తలఁ బడ్డ గుదియ వ్రప్పులఁ బ్రాత మసీ యిడి
 యంబలి గం జిండ్ల నడుగువారు,
 తమసేగిఁ జెప్ప లో దయమీఱ విని చీరఁ
 జించి యియ్యంగ దీవించువారు,
 నొలఁబడ్డ నెపమునఁ గలలేని సీరిఁ జెప్పి
 చుట్టలపై దాడి పెట్టువారు,

తే. నైన పాంథులచేతఁ గ్రందైన యూర్జ
 జాడగా నిటఁ దెచ్చి యిన్నీడ డించి,
 పాటు నీ రానఁ బోవ నూర్పాటి మగిడి
 వచ్చునాలోన నీరూపు వచ్చె నాకు.

85

కొంగవాల్ = కొంగ మెడవలె వంపుగల నిడుపు కత్తి; నలుకులన్ = గాయాలను; అంగుళులన్ = వ్రేళ్ళతో; పట్టుచున్ = పట్టుకొని; జబ్బలు = బుజాలు; అంటగన్ = దాకా (అంటుకొనేటట్లు); కుట్టు+ ఇడన్ = కుట్లు వేయటానికి; వెజ్జన్ = వైద్యుని; అరయువారు = వెతుకుకొనేవారు- కొందరు.

తలఁబడ్డ = తలమీద పడిన; గుదియ = గుదికర్ర; వ్రప్పులన్ = గాయాలలో; ప్రాత = ప్రాత గుడ్డ; మసీ; ఇడి = పెట్టి; అంబలి గంజిన్ = ఆకలికై అంబలి గంజి; ఇండ్లన్ = గృహాలలో; అడుగువారు = అడుక్కొనే వారు.

తన సేగిన్ = తనబాధను; చెప్పన్ = చెప్పగా; లోన్ = హృదయంలో; దయమీఱన్ = ఎక్కువ దయతో; విని; చీరన్ = వస్త్రాన్ని; చించి; ఇయ్యంగన్ = ఇస్తే; దీవించువారు = సుఖంగా ఉండమని ఆశీర్వాదించే పెద్దలు.

ఒలన్ పడ్డ = ఒలువబడిన; నెపమునన్ = మిషతో; కలన్ = కలలలో కూడా; లేని = లేనట్టి; సిరిన్ + చెప్పి = ఐశ్వర్యం కలదని చెప్పి; చుట్టలపైన్ = చుట్టాలమీదు; దాడిపెట్టువారు = గుంపులై వెళ్ళేవారు.

ఐన = ఐనట్టి; పాంథులచేతన్ = చనుప బాలుసారులతో; క్రందెన (క్రందు+ ఐన) సందడి కల; ఊళ్ళ జూడగాన్ = గుర్తుగల ఊళ్ళమీదుగా; ఇలన్+తెచ్చి = ఇక్కడకు తెచ్చి; ఇన్నీడన్ = ఈ నీడలో; ఉంచి = కావడి దించి; పాటు = ప్రవహించే; నీరు+ ఆనన్ = నీరుత్రావటానికి ; పోవన్ = పోయి; మగిడి వచ్చు ఆలోన్ = తిరిగివచ్చేటంతలో; ఊటు = శ్వాస; ఆటి = నశించి: ఈ రూపు = ఈ ఆకారం; నాకున్; వచ్చెన్ = వచ్చింది;

కొంగవాలతో దొంగలు నరికితే ఆ చీలిన చర్మాన్ని (వేళ్ళతో పట్టి బుజాలకు కలిపి కుట్టే వైద్యుని కోసం వెతికే వారితో, తలను కర్రతో మోదగా పగిలి ఏర్పడ్డగాయాలకు ప్రాతగుడ్డ మసిపెట్టి ఆకలికి అంబలి కోసం యాచించే వారితో, తమపడ్డ పాట్లు చెప్పగా దయతో విని వస్త్రం చించిచ్చిన వారిని దీవించే వారితో, నిలువు దోపిడివల్ల కలలోనూ ఊహించదానంత ధనం పోయిందని చెప్పే వారితో సందడైన ఊళ్ళ దారి గుండా కావడి తెచ్చి మావాడు ఈ మర్రి క్రీనీడ దించి- త్రాగటానై (ప్రక్కనున్న ఏటికి పోయి తిరిగి వచ్చే సరికి నా శ్వాస ఆగిపోయింది. ఈ రూపం సంక్రమించింది.

పోశే || గాయాల కైన వైద్యం చెప్పటం గుర్తించాలి. ఆనాటి కదే వైద్యులను మాట. దోపిడి పాలైన ప్రజల గోడు అలా ఉంటుందన్నమాట. నేటికీ ఉన్నదే కదా. మార్గ వర్ధన చమత్కారంగా ఉంది.

వ. కయ్యంబున బాఱుబాఱ గాయంబు సేసి వెఱవేకి గొలిపిన కాక శ్మశ్రు నామధేయ చండాలు కరాళవేషంబు కన్నులం గట్టినట్లుండఁ గడఁ గనుట నిట్టి కరాళవేషంబు గలిగెఁ; గైశికిగాన ఫలదానంబున దీని మానువవే? అనిన నతం డేను ఫలం బెఱుంగ, ఫలంబు పరమేశ ముఖోల్లాసంబు యాజ్ఞాకైంకర్యంబులకు, ననుమతి కైంకర్యంబులకు ఫలపరిమాణగణనప్రపన్నుల కెక్కడియది? కాన బంధకంబగుట ఫలం బింతంత యందుఁ గొంతఁ గొమ్మనవెఱుతు, భగవంతుండ రక్షించు, నూఱుడిలు మన్న నన్నోరిమాట నోరన యుండ నతండు.

86.

కయ్యంబునన్ = పోరాటంలో; పాఱన్ + పాఱన్ = పారిపోయిన కొలదీ (వెన్నాడి); గాయంబు చేసి; వెఱవేకి = వెఱ = భయం; వేకి = జ్వరం; కొలిపిన = కల్గించిన; కాకశ్మశ్రునామధేయుండు = కాకిమీసాల వాడన్న పేరుగల వాని; కరాళవేషంబు = భయంకర రూపం; కన్నులన్ = కన్నులకు; కట్టినట్లు + ఉండన్ = కట్టినట్లు కాగా; కడన్ + కనుటన్ = మరణ సమయంలో చూచాను కనుక; కైశికి గానంబునన్ = ఆపేరుగల దాన ఫలదానంవల్ల; ఫలంబు = ఫలితం; పరమేశ = శ్రీవిష్ణువు; ముఖ+ ఉల్లాసంబు = ముఖవికాసాధీనం; ప్రపన్నులకున్ = విష్ణుదాసులకు; ఆజ్ఞా కైంకర్యంబులకున్ = వేదం విధించిన సేవలకూ; అనుమతి = ప్రపన్నుడు తానై చేసే; కైంకర్యంబులకున్ ; ఫల పరిమాణ గణన = ఫలమింత అని లెక్కించటం; ఎక్కడియది = ఎక్కడిది ? (లేదు); బంధకంబు = ముక్తి కల్గించక జన్మరూప సంసారంలోనే ఉండటం.

ఆ పోరాటంలో నేను పరభృత్తిగా మానకగాయం చేసి పోయిన కాకశ్మశ్రురూప స్మరణ మృత్యువేళ కల్గినందువల్ల ఈ రూపం కల్గింది. కనుక 'కైశికీ గానఫలం దానం చేసి ఈ రూపం పోగొట్టవయ్యా!' అని ప్రార్థిస్తే అతడు 'నేను విష్ణుదాసుడను. నాకు కైంకర్యమే తెలుసును. కానీ దాని ఫల మింత అని నాకు తెలియదు. అది బంధహీతువు కనుక నే నాపని చేయలేను. కానీ సర్వ నియామకుడైన భగవంతుడే రక్షించ గలడన్న మాట నోటినుండి బహిర్గమించిందో లేదో'.

ఆ బ్రహ్మరాక్షసుని రూపం పోయి, సోమశర్మ రూపం వచ్చింది. ఆ రూపమే క్రింది పద్యంతో వర్ణింపబడుతున్నది.

ఈ కథలో నాయకు డెవరు? దాసరి తనయందు ఆరోపించుకొనక భగవంతునియందు విన్యస్తం చేసాడు కనుక- భగవంతుడు నాయకుడు. ఇత డతని చేతి సాధనం.

ఇదే రస విషయానికి మూలం. పైగా దాసరి ప్రపన్నుడు. న్యాస విద్యామూర్తి. తన సర్వస్వాన్ని భగవంతునియందు విన్యసించిన మహాత్ముడు. తాను కథానాయకు డెలా కాగలడు? ఆత్మస్వరూపుడైన నారాయణునకు శరీరం. ఆత్మస్పందన గుర్తించ గలవాడు కనుక. యామునా చార్యులన్న 4-68 చూడు.

సీ. స్థిర్గ త్రిభాగ ముండిత శిరశ్శిఖ తోడ,
హిమధవఛోపవీతములతోడఁ,
బుణ్య పక్ష్యతయోర్ద్వ పుండ్రవల్లులతోడఁ,
దులసికాజ్జస్రగా వళుల తోడఁ,
గోపీన కటినూత్ర కాషాయయుగి తోడ,
జలపూర్ణ శుభకమండలువుతోడఁ,
బాణిష్ట దివ్యస్రబంధసంపుటితోడ
నుత్తర వాక్చూర్వ కోక్తి తోడఁ,

తే. బసిండిజిగితోడ బ్రహ్మ వర్చసము పొల్పు
భాగవతలక్ష్మితో ధూమపటలి నుండి
వెడలు శిఖవోలె నమ్మేను వెడలి చూడఁ
జూడ వైష్ణవుడై నిల్చి సోమశర్మ.

87

సోమ శర్మ వైష్ణవుడై నిల్చినాడు; ఆ వేష్ణవ వేషం-

స్థిర్గ = నున్నగా; త్రిభాగ = మూడు భాగాలుగా; ముండిత = ఔరం చేయబడ్డ; శిరఃశిఖితోడ = తలమీద పిలక జుట్టుతోడ; హిమ = మంచువలె; ధవళ = తెల్లనైన; ఉపవీతములతోడన్ = జందెపు పోగులతో; జుట్టులో మూడు పాళ్ళు ఔరం చేయగా ఒక పాలు మాత్రం జుట్టుగలిగి- తెల్లని మంచువంటి

జందెపు పోగులు కలిగి. పుణ్య = సావనమైన; షట్+ద్వితయ = ఆరురెండ్లు; ఊర్ధ్వ పుండ్రముల తోడన్ = పంగనామాలతో; తులసిక+అబ్జ = తులసి, తామరపూసల; ఆవళులతోన్ = దండలతో; 12 స్థానాల్లో అలంకరించుకొన్న ఊర్ధ్వనామాలతో- మెడలో తులసి పూసల తామర పూసల దండల వరుసలతో కాపీన = గోచీ; కటిసూత్ర = ముంజిగడ్డి మొలత్రాటితో; కాషాయ యుగి తోడన్ = కావి బట్టల జంటతో; జలపూర్ణ = నీటితో నిండిన; శుభ = పవిత్రమైన; కమండలుపు తోడన్ = చెంబుతో; గోచీ- ముంజి గడ్డి మొలత్రాడు కావి వన్నె జంట వస్త్రాలు కలిగి, నీళ్ళు నిండిన పవిత్ర కమండలపు కలిగి. పాణిష్ఠ = చేతిలో ఉన్న; దివ్యప్రబంధ = ఆళ్వార్లు చేసిన విష్ణుస్తోత్రాలున్న; సంపుటితోడన్ = గ్రంథంతో; ఉత్తర వాక్ పూర్వక = ద్వయమంత్రం చివరి భాగం ముందుకల ; ఉక్తి = మాట; తోడన్ . దివ్యప్రబంధం చేతిలో కలిగి ద్వయమంత్రంలో చివరి భాగం అనుసంధానం చేస్తూ- ఓం నమోనారాయణాయ- తో మాట్లాడటం మొదలుపెడుతూ.

పసిండి = బంగారు; జిగితోడన్ = కాంతితో; బ్రహ్మవృషము = బ్రాహ్మణ తేజస్సు; పొల్చు = ప్రకాశిస్తున్న; భాగవత లక్ష్మితోన్ = భక్తి సంపదతో; ధూమపటలి నుండి = పొగచాలు నుండి; వెడలు = బహిర్గతమైన; శిఖివోలెన్ = అగ్ని జ్వలలాగా; అమ్మేను = పూర్వం వర్ణించిన రాక్షస శరీరం; వెడలి = బహిర్గమించి; చూడన్ చూడన్ = చూస్తూ ఉండగానే; సోమశర్మ అన్న పేరుగల; వైష్ణవుడై = సోమశర్మ రాక్షసుని స్థానంలో నిలబడ్డాడు.

విశే || త్రిభాగ ముండనం - విష్ణుచిత్తాదులు పురశ్చాడులు- తలకు ముందు భాగంలో గోష్ఠాదమంత జుట్టుముడి కలవారు.

పద్యమంతా వైష్ణవ బ్రహ్మచారి వేష వర్ణన. శరీరం మీద 12 స్థానాల్లో పుండ్రములుపెట్టుకోవటం వైష్ణవాచారం. ఫలం- గొంతు-గుండె మీద, ఉదరం ఇరుప్రక్కలా- ఉదరం - కంఠం- బాహువులు- శిరస్సు- భుజాగ్రాలు మొ॥వి.

అలం : ఉపమ. మలిన శరీరం - ధూమం. బ్రహ్మ శరీరం. హిరణ్మయ పురుషుడు = శిఖ. 2-33 బ్రాహ్మణ వర్ణన చూడు.

విశే || కావ్యంలో అద్భుతరసస్థానాల్లో ఇది మూడోది. దీనివల్ల పూర్వకథలో రసం వీర మని ధ్వని.

ప. ఇట్లు భాగవత పరిచయ ప్రభావంబున బ్రాహ్మణ్యంబే కాక భాగవత శ్రీయునుం గలిగి యుప్పు చింది యినుమడియగు చందంబునం బరమహర్షభరితుండై స్వరూపాను రూపంబుగా నతనికిఁ బూజఁ గావించి.

87

భాగవత పరిచయ = విష్ణుభక్తునితో కలిగిన పరిచయముయొక్క; ప్రభావంబునన్ = మహత్తవల్ల; ఉప్పు; చింది = పగిలి; ఇనుమడి = రెట్టింపు; అగు; చందంబునన్ = విధంగా; స్వరూప = తన ప్రస్తుత వైష్ణవ సన్న్యాసి రూపానికి; అనురూపంబుగా = తగినట్లు; పూజ; కావించి= చేసి.

సీ. జయ దురుత్తరణ సంసరణాజ్ఞదళనీర
 జయజయ గాయక సార్వభౌమ,
 జయ శౌరి గాథారసజ్ఞ పుణ్య రసజ్ఞ
 జయజయ తత్త్వసంశయ లవిత్ర,
 జయ జనార్వాచీన జని సంగ వంచక
 జయజయ దేశిక చరణ శరణ,
 జయ యుక్త వాక్రతిష్ఠా తృణీకృత దేహ
 జయజయ భగవదాజ్ఞా కృతిష్ఠ

తే. జయ సకలజంతు సమచిత్త జయ దయాద్రు,
 జయ ముకుందాన్యదేవతా శాస్త్రబధిర
 జయ చతుర్ద్యయ భక్తిలక్షణ చితాంగ
 జయ మురారిప్రపన్నాంఘ్రి జలజమధుస.

89

దుర్ = ఉత్తరణ = దాటశక్యంకాని; సంసరణ = సంసారమన్న; అజ్ఞ = తామర; దళ = ఆకుపై (ఉన్న); నీర = నీటిబిందువువంటివాడా; జయజయ; గాయక = పాటగాండ్లలో; సార్వభౌమ = చక్రవర్తి; జయమగుగాక.

తరింప శక్యం కానట్టి సంసార ప్రవాహంలోని తామరపూవు రేకుల్లో అంటి అంటనట్లుండే జల బిందుస్వరూపుడా ! గాయక చక్రవర్తి ! "పద్మ పత్రమివాంభసా" - గీతావాక్యార్థమే ఈ పాద భావం.

శౌరి = శూరసేన వంశీయుడైన శ్రీ కృష్ణ !; గాథా = కథలయొక్క; రసజ్ఞ = రసాస్వాదనం తెలిసిన; పుణ్య = పవిత్ర; రసజ్ఞ = నాలుక కలవాడా !; తత్త్వసంశయ = ఆధ్యాత్మిక సందేహాలకు; లవిత్ర = కొడవలివంటివాడా ! జయజయ.

శ్రీకృష్ణ గాథల్లోని రసం తెలిసి పాడే నాలుక కలవాడా! ఆధ్యాత్మిక సంశయాలు నరికే కొడవలివంటివాడా! ("కథయ రసనే గోపకన్యాభుజంగం" - శ్రీకృష్ణన ధ్యామృతం.)

జన = మనుష్యుల్లో; అర్వాచీన = నీచమైన; జని = పుట్టుకయొక్క; సంగ = కూడకతో; వంచక = మోసంచేసేవాడా !; దేశిక = గురుత్వముని (శ్రీమన్నారాయణుని); చరణ = పాదాలే; శరణ = ఆశ్రయించినవాడా !

5వ పద్యంలో చెప్పినట్లు మసిపాత మానికంటైన వాడు కావటం వల్ల నీచ జన్మతో లోకాన్ని వంచించేవాడు. గురుపరంపరకు ఆద్యుడు శ్రీమన్నారాయణుడు. అతని చరణములనే శరణున్నవాడు.

ఉక్త = అన్నట్టి; వాక్ = మాటయొక్క; ప్రతిష్ఠా = నిలుపుకోవడంచేత; తృణీకృత = గడ్డిపోచగా చేయబడ్డ; దేహ = శరీరంకలవాడా ! భగవత్ + ఆజ్ఞా = భగవంతుని ఆనతిని; కృతి = పాలించడంలో; స్థు = నిలిచినవాడా !

అన్న మాటకు కట్టుబడి రాక్షసునికి శరీరాన్ని అర్పించిన వాడు కనుక - తనువును తృణీకరించినవాడు (ప్ర+తిష్ఠ = ఉనికి)

భగవదాజ్ఞను పాటించేవాడు. (86 వ. వచనం చూడు)

సకలజంతు = అన్ని జీవరాసులపై; సమ = సమత్వం గల; చిత్త = మనస్సు కలవాడా ; దయ+ ఆర్ద్ర = దయాగుణంతో స్వీకృతమైన బుద్ధి కలవాడా !

ముకుంద+అన్యదేవతా = విష్ణువుకంటే ఇతర దైవబోధవేసే; శాస్త్ర = గ్రంథాలకు; బధిరా = చెవిటివాడా !

ఆ గ్రంథవాక్యాలను చెవిని పెట్టనివాడు (43 పద్యం చూడు).

చతుర్ద్యయ = నాలుగు రెళ్ళు = ఎనిమిది; భక్తిలక్షణ = భక్తి చిహ్నాలతో; చిత = అలంకృత(రచిత); అంగ = అవయవాలున్న వాడా!

8 లక్షణాలు = భాగవతమందు(ప్రేమ, భగవత్పాజ్ఞకోర్పి, భగవదర్చన, భగవంతుని విషయంలో దంభం లేక పోవడం, స్వామి కథాశ్రవణవాంఛ, కంఠస్వరం కన్నులు, అంగాలలో మార్పు (సాత్త్విక భావోదయం కల్గటం), భగవత్ స్మరణం, మాంసం తినక పోవటం- ఇనే అష్టవిధ భక్తులు.

ముర+అరి = మురాసురుని శత్రువు-నారాయణుడు (అతని), ప్రపన్న = భక్తుల; ఆంఘ్రి = పాదాలన్న; జలజ = తామర పూలలోని; మధువ = తేనె త్రాగే తుమ్మెదా! 6వ పద్యం దాసరి శరీరవర్ణన. ఇది జీవాత్మ వర్ణన.

విష్ణుచిత్తుడు దశావ తారవర్ణనచేసాడు. ఇక్కడ భాగవత వర్ణన శ్రీరంగవర్ణనలోనూ భాగవత వర్ణన వస్తున్నది. 4-190 లోనూ ఇదే. ఇవన్నీ విష్ణుచిత్తుని వర్ణనలో కలిపి చదివితే శ్రీవైష్ణవ వర్ణనమౌతుంది.

స. అని ప్రస్తుతించి ప్రదక్షిణంబు గావించి పునర్భయంబున భవన భార్యాప్రముఖ సుఖవిముఖుండై బదరీవనాది పురుషోత్తమాధిష్ఠిత పుణ్యభూములఁ బొసఁగి పున్యంబుగం దీర్ఘయాత్రఁ జరించుచుఁ బరమనిర్వృతిం బొందె; నిష్పూజ్య కథ వహన సమయంబునఁ గుహనావరాహంబువలన మహిమహిళ మదీయ పూజోచితోపచారంబుల విశేషఫలదంబు గానంబ యన విని వైష్ణవియుం దాఁగాపునఁ దదాకలన కుతూహలంబునం గూఁతురై నీకొదవి యహరహంబును విప్రలంభ దంభేరితా గాధగాధార్థ సమేతగీతరసంబునం బ్రొద్దు పుచ్చుటగాని వేఱొండు గాదేమి తపంబు సేయుచున్నదియో యం టింతకంటెఁ బరమతపం బున్నదే ? యన్నియును మేలయ్యెడు, శ్రీరంగంబునకు రంగేశు సేవింపఁ దోడుకొని పోయి రమ్మనుటయుఁ బ్రసాదమ్మని ప్రణామమ్ము సేసి పసిండి పల్లకి నబ్బాలికా రత్నంబు నునిచి పరిచారికా శతంబును భాగవతపరిషత్తునం గొలువఁ బ్రయాణ పర్యాయంబులఁ బరమానురాగంబునం బోయి.

ప్రస్తుతించి = మనసారా నుతించి; ప్రదక్షిణంబు = దాసరికి వలగొని; పునర్భవ భయంబునన్ = మరల నత్తే జన్మను గురించిన భయంతో; భవన = ఇల్లు; భార్యా = ఇల్లాలలు; ప్రముఖ = మొదలైన; సుఖవిముఖుండై = సుఖాలను కాదని; బదరీవన + ఆది = బదరీ మొదలైన; పురుషోత్తమ+అధిష్ఠిత = నారాయణుడు అధిష్ఠించిన; పుణ్యభూములన్ = పుణ్యక్షేత్రాల్లో; పానంపున్యంబుగన్ = మాటిమాటికి; పరమ = మహా; నిర్వృత్తిన్ = ఆనందం; పుణ్యకథన్ = ఈ దివ్యగాథ; వహన సమయంబునన్ = భూమిని ఉద్ధరించిన వేళలో; కుహనావరాహంబు = అబద్ధపు పంది అవతారం; మహీమహిళ = భూదేవి; పూజ+ఉచిత = పూజకుదగ్గ; ఉపచారంబులన్ = సేవలలో; విశేష = విశిష్ట; ఫలదంబు = ఫలితమిచ్చేది; తత్+ఆకంస = దానిని వినటం; కుతూహలంబు = కోరిక; అహః+అహంబున్ = ప్రతినిత్యం; విప్రలంభ = నిరహ; దంభ = మిష; ఈరిత = స్తుతింపబడిన; అగాధగాధ+అర్హసమేత = లోతైన కథల అర్హతతో కూడిన; గీత = పాట; రసంబు = సారం; ప్రసాదము = ఆజ్ఞ; ప్రణామమ్ము = నమస్కారం; పసిండి = బంగారు, పల్లకిన్ = పల్లంకికలో; పరిచారికాశతంబున్ = వందమంది దాసీలను (దాసులను); భాగవత=వైష్ణవ; పరిషత్తున్ = సమూహం; కొలువన్ = సేవిస్తూఉండగా; పర్యాయంబులన్ = వరుసతో (ఒక కొంత దూరం నడిచి మరలా నిశ్రమించి రెండవ రోజు ప్రయాణం కొనసాగించటం) పరమ = గొప్ప; అనురాగంబునన్ = ప్రేమతో = భక్తితో.

సోమశర్మ సన్న్యసింపాడు. మొదటి పాండ్య చక్రవర్తి సన్న్యసింపలేదు. కవి ఇలా ఎందుకు వ్రాసినట్లు? ఇతడు బ్రాహ్మణుడు వ్యక్తి, అతడు రాజు. వ్యక్తి కాడు. రాష్ట్రస్వరూపుడు. ఇతని భూమిక రాజుపాలన. అతని భూమిక ఆధ్యాత్మ విద్యారాధన. అతనికి సన్యాసం పరమధర్మం కనుక

దీన్నే ప్రాచీనుడు వర్ణధర్మ మన్నాడు. వర్ణమాశ్రమ భౌతిక రూపమే సమాజం.

భావోన్వేషం

అవతారికలో ఇష్టదేవతాస్తుతిక్రమానికీ రంగనాథవర్ణన వ్యతిరేక క్రమంలో వర్ణితం కావటం చాలా విశేషం.

అక్కడ పర తత్త్వం క్రిందికి దిగి వచ్చి లీలావిభూతి సృష్టిగా పరిణమించినదని చెప్పి, ఇక్కడ సాక్షాదైకుంతంగా శ్రీరంగం; శ్రీరంగపతిని సాక్షాత్పరతత్త్వంగా వర్ణితమైనందున

శ్రీరంగమంటే శ్రీమద్వేదాంతదేశికుల రచన భగవద్ద్యాన సోపానం ప్రకారం వైకుంఠం. శ్రీరంగనాథుడంటే వైకుంఠపతి అనే అర్థం. కనుక విష్ణుచిత్తుని రంగనాథ దర్శనం భక్తుని అంతర్లోక-ఆత్మయానం. లేదా ఊర్ధ్వ ముఖ ప్రయాణం. ఇష్టదేవతాస్తుతిలో తత్త్వం క్రిందికి దిగిరావటం. ఇక్కడ దిగివచ్చిన జీవుడు తిరిగి వచ్చినచోటికి పోయేముక్తి మార్గం. కనుక అవతారికలోని 10 వ పద్యం నుండి వెన్నెకు చదువుకుంటూ పోతే వచ్చే ప్రథమ పద్యం ఇక్కడి రంగనాథ వర్ణన. ఆహ్వార్థు. ఆయన శరీరావయవరూపంలో. సారూప్యంలో ఉన్నారు. ఆయుధాలున్నాయి. స్వామి అదిశేషుని పై నున్నాడు. గరుత్మంతుడు సన్నిధానంలో. వాకిట నిష్కన్నేనుడున్నాడు. ఇది ఆరోపణ క్రమం.

ఇక ఈ దీర్ఘ విచిత్ర వర్ణనం లోకోత్తరమంటే భాషలో భావనలో. భాష ఇతరత్ర కన్పించవచ్చు. కానీ వర్ణనాధారమైన దివ్యభావన - తద్వారా కన్పించిన తేజోరూపం- నాన్యతోదర్శనీయం.

శ్రీరంగ దర్శనం

మ. చని కాంచె నిర్విరజాభిధాంతరసపు సృహ్యోద్భవాతీర నం
దనవాటి వలయద్రుమావళి దళాంతర్లశ్య పాపాలి భం
జన చాంపేయసుమాయమాన విషమస్వర్ణావృతి వ్రాత ర
శ్మి నభస్సు క్షిఖరాలి దీపకళికా శృంగంబు శ్రీరంగముః. 90

చని = (విష్ణుచిత్తుడు) వెళ్ళి; విరజ = విరజానది (వైకుంఠం ప్రక్క పారేనది); అభిధాంతర = మరొకపేరి; వపుః = శరీరంగల; సహ్య+ ఉద్భవ = సహ్య పర్వతాల్లో పుట్టిన కావేరియొక్క; తీర = ఒడ్డునే ఉన్న; నందనవాటి = నందనమన్న పేరు గల ఉద్యాన వాటికల్లో; వలయ = గుండ్రంగా ఉన్న; ద్రుమ = చెట్లు; ఆవళి = సమూహమయొక్క; దళ = ఆకుల; అంతః = నడుమనుండి; దృశ్య = కన్పించే; పాప+ అలి = పాప భ్రమరాలను; భంజన = నాశనం చేయుటలో; చాంపేయసుమ + అయమాన = సంపెంగ పూవులూ నవుతున్న; విషమ = బేసిసంఖ్య గల; స్వర్ణ = బంగారు; ఆవృతి = ప్రాకారాల; వ్రాత = సమూహపు; రశ్మి = కిరణాలతో (వెలిగే); నభస్సుక్ = ఆకాశాన్ని తాకుతున్న; గోపురాల గుంపులన్న; దీపకళికా = శిఖర + ఆళి = దీపాలజ్వాలలు గల; శృంగంబు = అగ్రభాగం గల; శ్రీరంగమున్ = ఆ పుణ్యక్షేత్రాన్ని; కాంచెన్ = చూచినాడు.

వైకుంఠం విరజానది ఒడ్డున ఉన్నట్లుగా శ్రీరంగం కావేరి ప్రక్కన ఉన్నది. శ్రీరంగం చుట్టూ వలయాకారంలో తోటలున్నాయి. వైకుంఠంలో (స్వర్గంలో) నందనవన మున్నట్లు ఆచెట్ల ఆకుల నడుమనుండి సప్త ప్రాకారాలు కన్పిస్తున్నవి. ఆప్రాకారాల కోట కొమ్మలు సంపెంగ పూల ఆకారంలో ఉన్నాయి. కనుక స్వర్ణమయమైన సంపెంగ దళాలే- దర్శించిన వారి పాపాలన్న తుమ్మెదలను మూర్చి పొందిస్తున్నది. ఆ కోట కొమ్మల పంక్తి దీప జ్వాలాకృతిలో ఉంది. దీపాల అలంకరణతో శోభిస్తూ ఉంది కనుక. (కోట కొమ్మలు అగ్ర భాగం కళిక లాగానే ఉంటుంది. దిగువ భాగం దీపం లాగా) ఆదీపాల వరుసలతో ప్రకాశిస్తూ ఉన్న భూలోక వైకుంఠాన్ని విష్ణుచిత్తుడు దర్శించాడు.

అలం :- రూపకం, అతిశయోక్తి.

విశే॥ 2, 3, 4, 5 - పద్యాల్లో మధురానగరం తోట- కోట వర్ణింప బడ్డాయి. కోట కొమ్మల పంక్తి- సంపెంగ దండవోలే- పోల్చు.

దాసరి కథలో వలవృక్షవర్ణనం. దీనికి భేదం చూచుకోవాలి. శ్రీరంగం రమ్మంటున్నది. వలవృక్షం పొమ్మంటున్నది.

ఈ కావ్యంలో శ్రీ విలుబుత్తూరు- మధుర- శ్రీరంగం మూడు పట్టణ వర్ణనలున్నాయి. వీటి ఔచిత్యం చూచుకోవాలి.

నందనవనం- శ్రీరంగాన్ని భూలోకవైకుంఠంగా చేసింది యామునాచార్యులు. ఆయన పూదోట పేరు నందనవనం. శ్రీకృష్ణ రాయలవారి పూలతోట కూడా నందనమే.

శ్రీశైల శిఖరం చూస్తే పునర్జన్మ లేదన్నట్లుగా ఉంది ఈ వర్ణనం కూడా.

క. చోళీ హల్లక చితకచ
పాళీ పాళీభవ ద్విపంచీ స్వనభృం
గాళీ కవేరదుహితృ మ

రాళీ ధ్వను తేనెగు గాడ్పు వ్రతి వడ యుడిపె.

91

చోళీ = చోళ దేశస్త్రీలు; హల్లక = ఎర్రకలువలు; చిత = కూర్చుబడ్డ; కచ = కేశ; పాళీ = పాశంలో (కబరీభరంలో); పాళీభవత్ = వరుసలు తీర్చినవై; విపంచీస్వన = వీణాధ్వనులు చేసే; భృంగ+ ఆళీ = తుమ్మెదల బారులయొక్క; కవేరదుహితృ = కవేరమన్న సహృదయత (శ్రేణీలో పుట్టిన(కూతురు) కావేరిలో; మరాళీధ్వనులు = హంసలస్వరాలు; ఎనెగు = విసరే; గాడ్పు = గాలి; వ్రతి = తపస్వి విష్ణుచిత్తుని యొక్క; వడన్ = శ్రమను; ఉడిపెన్ = పోగొట్టింది.

దురంతుండి నడచి వచ్చిన విష్ణుచిత్తుని శ్రమను కావేరిపైనుండి వీచే చల్లని గాలులు పోగొట్టినవి. ఆగాలిలో చోళదేశాంగనలు కేశపాశమందు కూర్చుకొన్న ఎర్ర కలువలపై మూగే తుమ్మెదల ఝంకారాలూ- నదిలోని హంసలనాదాలూ ఉన్నాయి. కనుక చెవికి కమ్మని సంగీతం కూడా లభించినందున ఆయన శ్రమ త్వరగా తొలగిపోయింది.

అలం : స్వభావోక్తి.

విశే || 4-34లో విష్ణుచిత్తుని విలుబుత్తూరి ప్రజలు ఎదురేగి మేళతాళాలతో- దేవాంగనలతో స్వాగతి నెరపినట్లు ఇక్కడ కూడా మహాభక్తునికి భృంగాల సంగీతాలు- హంసరాగాలు స్వాగతం చెప్పినట్లుగా ఉంది.

గే || ఆతఁడఘమర్షణ స్నాన మమృరుద్వృ
థాంబువుల నాడి, మాధ్యాహ్న కాది దీర్చి,
స్నాతయు నలంకృతయు నౌ తనయదోడు
కొనుచు వైష్ణవ పరిషత్తు గొలువ నరిగి.

92

ఆతఁడు = విష్ణుచిత్తుడు; మరుత్ + వృత = కావేరి; అంబువులన్ = నీళ్ళలో; అఘ = పాపాలను; మర్షణ = పోగొట్టే మంత్రాలు పఠిస్తూ; స్నానమున్ + ఆడి = స్నానం చేసి; మాధ్యాహ్నక+ ఆది =

మధ్యాహ్నమందు చేసే వైష్ణవ కృత్యాలు - (బ్రహ్మయజ్ఞ పితృయజ్ఞములు); తీర్థి = నెరవేర్చి; స్నాతయున్ = స్నానం చేసినదీ; అలంకృతము = అలంకరించున్నదీ; ఔ = అయిన; త నయన్ = గోదాదేవిని; తోడుకొనుచున్ = వెంట బెట్టుకొంటూ; వైష్ణవ పరిషత్తు = వైష్ణవ భక్త సమూహం; కొలువన్ = పరివేష్టించి రాగా; అరిగి = పోయి;

కావేరిలో అఘమర్షణ స్నానం చేసి సైకతాల్లో మధ్యాహ్న వైష్ణవ కర్మలు నిర్వర్తించి తనతో పాటుగా స్నానం చేసి అలంకరించుకొన్న కూతురు, భక్తులు చుట్టుకొని రాగా వెళ్లి.

అసంపూర్ణ క్రియ దైవదర్శనం చేయాలన్న తపనను సూచిస్తుంది.

సీ. చరణంపు సరపణి మొరపంబు విన్నదం
తులతోనె యెదురు నింతులకుఁ దొలగి,
యిడినట్టి మణిముష్టి గృహుల యారతి కెంపు
ఱాల కలయ ద్వారాలఁ జల్లి.
ప్రసవాది తావికిఁ బ్రతిగ్రహేశార్చ భ
క్ష్యపు వల్పునకె పోలె శ్వాస ముడిపి,
నృత గీతోత్త శారి స్తుతిఁగీర శా
రిజయల్ల యర్హోరరీకృతి విని,

తే. వలభి రత్నాంశువులఁ గట్టు తెలుపు చిత్ర
మగుట కోర్వక దిగదిగ నరిగి ధాన్య
మడిగెడు నిరక్త భాగవతాళి వలన
వెల్లదీవిని బోని యవ్వీడు సాచ్చి.

94

శ్రీరంగంలో విరక్త భాగవతుల చర్యలు

చరణంపు = పాదాల; సరుణి = గొలుసుల; మొరపంబు = ధ్వని; విన్నన్ = విన్నానే; దుతులతోనె = ఏనుగులతోపాటుగా; ఎదురు = ఎదురైన; ఇంతులకున్ = స్త్రీలకూ; తొలగి = ఓసరిల్లి.

ఏనుగులు శ్రీరంగస్వామి ఆలయానివి. వీరుతో తిరుగుతున్నవి. వాటికాలికే కట్టిన గొలుసులుమ్రోగితే- విన్న భాగవతులు తలవంచుకొని నడుస్తున్నారు కనుక - వాటిని చూచి దారి తొలగుతున్నారు. అలాగే ఇంతులకూ తొలగుతున్నారు. వీరూ గజగమనులు కనుక. కాలికే గొలుసులు కడియాలన్నవి కనుక. దంతులకూ ఇంతులకూ తొలగిపోతున్నారు.

ఇడినట్టి = పెట్టిన; మణిముష్టిన్ = రత్నాల బిచ్చాన్ని; గృహుల = గృహస్థుల; ఆరతి కెంపురాలనే = హారతిగా ఇచ్చిన ఎర్రని రత్నాలతో; కలయన్ = కలిసిపోయేటట్లుగా; ద్వారాలన్ = ఇచ్చినవారి వాకిళ్ళనే; చల్లి = పారవేసి.

భాగవతులకు బియ్యనికి బదులు రత్నాల భిక్షవేస్తే విరక్తులు కనుక వాటిని వాళ్ళ ద్వారాల్లోనే చల్లారు. అవి గృహస్థు లిచ్చిన హారతి కెంపులతో కలిసిపోయాయి.

హారతి దీపజ్వాలతో ఇవ్వక కెంపులతో ఇస్తున్నారన్నమాట.

ప్రసవ+ ఆది = పూలు మొగు; తావికిన్ = వాసనలకు; ప్రతిగృహ+ ఈశ = ప్రతి యింటి యజమాని; అర్చ = పూజాసంబంధమైన; భక్త్యపు = నైవేద్యమైన పిండివంటల; వల్పునకు + పోలెన్ = వాసనకు లాగా; శ్వాసమున్ = గాలిని; ఉడిపి = బంధించి;

గృహాలనుండి నైవేద్యపు వాసనలు వస్తున్నవి. వీధుల్లో పూలూ ఉన్నాయి. రెంటినీ పీల్చుకుండా గాలిని బంధిస్తున్నారట, భాగవతులు ప్రాణాయామాభ్యాస మున్నవారు కనుక.

నృత = నాట్యం; గీత = సంగీతం ద్వారా; ఉత్త = విన్పించిన(లేచిన); శౌరిస్తుతిన్ = హరినామ సంకీర్తనను; కీరశారిజయట్లన్ = చిలుకల- గోర్వంకల మాటలుగా; అర్థ = సగం; ఉరరీకృతిన్ = అంగీకారంతో; విని-

వాద్య సంగీతాదులు విరక్తులకు నిషిద్ధం కనుక- మరి అందులో విన్పించేది శౌరి గాథ కనుక విననూలేక మాననూలేక- ఆపాట చిలుకల గోర్వంకల పాటగా సగం అంగీకారంతో విని;

వలభి = ఇండ్ల చూరుల్లో తాపిస; రత్న = మణుల; అంశువులన్ = కావటానికి; ఓర్వక = సహించక; దిగదిగన్ = త్వరత్వరగా; అరిగి = పోయి; ధాన్యము = బియ్యం; అడగెడు = రత్నాలు వడ్డు, బియ్యం పెట్టం డంటున్న; విరక్త = ఐహిక సుఖాలపై అనురక్తిలేని; భాగవత+ ఆళి = భక్తుల సమూహంతో; వెల్ల దీవినిన్ + పోలి = శ్వేత దీప్తవంతో సదృశమైన; ఆవీడు = ఆశ్రీరంగ పట్టణం; చొచ్చి = ప్రవేశించి;

ముంజూరుల్లోని రత్నాల కాంతులకు తమ తెల్లని వస్త్రాలు రంగు లద్దినట్లు కాగా అది విరక్తులకు పనికి రాదు కనుక త్వరగా పోయి బియ్యం యాచించే మహాభక్తులతో శ్వేత దీప్తం వంటి ఆ పట్టణం విష్ణుచిత్తుడు ప్రవేశించి.

అలం : - ఉదాత్తం.

విశే || శ్రీవిలుబుత్తురి వర్ణనలతో పోల్చుకోవాలి.

అక్కడ ఇంతులు- (59-60) - అక్కడి పణ్యారంపు కంపులు. (1-73) ఇందులో మూడవ పాదం; అక్కడ 1-51. అక్కడి "వలభి రత్నాంశువులు"

ముక్తి పొందినవారు సైతం శ్రీరంగంలో భిక్షాటన కోరుకొంటారని శ్రీవైష్ణవ విశ్వాసం.

యామున - రామానుజు లలాగే చేసారట. వేదాంత దేశికులు - ఇతరులు- కనుక అదిశ్వేత దీప్తం.

4-200 యామునాచార్యుని శ్రీరామమిశ్రుడు ప్రబోధించిన పద్యం ఈ రంగనాథునకు సంబంధించినదే.

ఉ. గోపుర కందరాళి కడకు నృశి పుష్కరిణీ కణార్ర సం
తాపహరానిలంబులు నితానరణన్మణికింకణీ కలా
లాపముల నృఖం బడుగ నా టిటంజొచ్చి యకాండ గాహనా
చాపల కృన్మరుద్గణముఁ జండుఁ డదల్పెడు లోనివాకిటన్.

95

గోపురకందర+ ఆళి = దేవాలయ శిఖరాల గుహల దగ్గరకు; శశిపుష్కరిణీ = చంద్రనామం కల కోనేటి; కణ = నీటిబొట్లతో; ఆర్ద్ర = తడిసిన; సంతాపహర = శ్రమను పోగొట్టే; అనిలంబులు = గాలులు; విమాన = పైభాగాల్లో- శిఖరభాగాల్లో; రణత్ = మ్రోగుతున్న; మణికింకిణీ = రత్నాల చిరుమువ్వల; కల+ ఆలాపమున్ = శబ్దానికందని మాటలతో (అవ్యక్త భాషతో); సుఖంబున్ = యోగశ్చేమాలను; అడుగన్ = అడుగుతుండగా; ఆటిటన్ = ఆరు ప్రాకారాల్లో; చొచ్చి = (విష్ణుచిత్తుడు) ప్రవేశించి; అకాండ = వేళకాని వేళతో; గాహనా = ప్రవేశించటంలోని; చాపలకృత్ = చాపల్యం ప్రదర్శిస్తున్న; మరుత్+ గణమున్ = దేవతల సమూహాన్ని; చండుడు = ఆపేరుగల ద్వారపాలకుడు; అదల్పెడు = పోవడ్లు, పొండి అని అంటూ వెళ్ల గొడుతున్న; లోనివాకిటన్ = లోపలి ద్వారం, దగ్గర. (సప్తమ ప్రాకార ద్వారం దగ్గర).

దేవాలయంలో (సప్తప్రాకారాలున్న గుడిలో ఒక ప్రాకారంలోఉన్న) చంద్రపుష్కరిణిలోని నీటి బొట్లతో తడిసిన గాలులు గోపురాల్లోని గూళ్ళలో నుండి వీస్తుంటే అక్కడున్న మణికింకిణులు మ్రోగుతున్నవి. ఆమ్రోతల నుండి లోనికి ప్రవేశించే విష్ణుచిత్తుని 'సుఖంగా ఉన్నారా' అని అడుగుతున్నట్లున్నది. దేవతలు గుంపులు గుంపులై లోపలికి ప్రవేశిస్తుంటే చండుడు అదలిస్తున్నాడు. అలాంటి ఆరు ప్రాకారాలు దాటి సప్తమ ప్రాకారంలోకి ప్రవేశించాడు విష్ణుచిత్తుడు.

విశే॥ పావన వాయువులు కుశల ప్రశ్నలు చేస్తున్నట్లుగా ఎదురుగా వస్తూ శ్రమను పోగొడుతున్నవి. మూడవ పాదంలోని యతివిశేషం :- కల + ఆలాప - ఆటిటం - ఘశ్లోయతిగా ఆనందరంగరాట్నాండంలో చెప్పబడినది. లప్ ధాతువుకు భావార్థకంలో పరమైన ' ఆ ' కు యతి - 'ఆటిట' కు బదులు 'లలాప' అన్న వేదం కల్పన అసమంజసం.

ఒక జైన్ బౌద్ధాచార్యుడు బుద్ధదేవుని సందేశాన్ని శిష్యులకు వినిపించాలను కొంటూ ఉంటే ఒక పక్షి కూసిందట. ఆయన అన్నాడట- 'నేచెప్పనక్కర్లేదు. పిట్టపాడిందదే' - అని. సృష్టిలోని పంచభూతాలూ, సర్వజీవరాసులూ- అంతర్యామి శరీరాలే కనుక మాట్లాడుతూనే ఉంటాడాయన- ఆయానోళ్లనుండి - వినగలిగితే- ఈ దృక్పథం లేనివానికిలాంటి మాటలు అతిశయోక్తులతో, ఉత్ప్రేక్షతో ఔతాయి. కానీ కాదు. అని మరొక చైతన్య భూమికకు పోగలిగితే తోచే సత్యాలు.

ఉ. వేత్రముఁ గేలఁ బూని మణివేదిఁ గుఠంబు పయి న్నితాంబురు
ణ్ణేత్రుని ముద్రద్రే ల్మైఅయ నిశ్చలులై యిరుమై మనాబ్జను

ద్గాత్రుల దంతివక్త్రులశతంబు వినీతి భజింప నొప్పు త
తూత్రవతీశు వతంసముతోఁ గని యాతఁడు భక్తి సేయఁగఁ.

96

వేత్రమున్ = బెత్తాన్ని; కేలన్ = చేతిలో; పూని = తాల్చి; మణివేదిన్ = రత్నాల అరుగుపై; కుథంబు పయిన్ = పరిచిన కంబళిపైన; సీత+అంబురుట్ = తెల్లతామరవంటి; నేత్రుని = నేత్రాలవాని; (శ్రీహరి); ముద్ర = ఉంగరం; వ్రేల్ = (కల)వ్రేలు; మెఱయన్ = ప్రకాశిస్తూ ఉంటే (లేదా వ్రేలికి ముద్రక మెరుస్తున్నది); ఇరుమైన్ = రెండుప్రక్కలా; నిశ్చలులై = చలనం లేకుండా; మనాక్ = కొంచెంగా; నమత్ = వంగిన; గాత్రులన్ = శరీరాలగుల; దంతివక్త్రుల = ఏన్ను మొగాలవారి; శతంబు = నూరు (అనేకం); వినీతిన్ = వినయంతో; భజింపన్ = సేవిస్తూ ఉండగా; ఒప్పు = వైభవంతో ప్రకాశించే; తత్ = ఆ; సూత్రవతి+ ఈశున్ = సూత్రవతీదేవి భర్త- విష్వక్సేనుని; వందనముతోన్ + కని = విష్ణుచిత్తుడు నమస్కారంతో చూచి; ఆతడున్ = తిరిగి ఆ విష్వక్సేనుడున్నూ; భక్తిసేయగన్ = భక్తిని ప్రదర్శించగా. విశే || ఇది విష్వక్సేన వర్ణన .

ద్వారం దాటి లోపలకు వస్తే ఈయన కనిపించాడు. ఆయన వ్రేలికి రాజముద్రక ఉంది. అది రాజాజ్ఞా శాసనాధికారం కలవానికి చిహ్నం. పీఠికలో 4వ పద్యంతో పోల్చు.

తే. అవిదిత పురందరాయుధం బైన కనక
శిఖరియునుబోలె నెఱకల జిగులు దెసల
నింగి నీరెండఁ గాయు వేదాంగు వినత
సుతుని నతిఁ గాంచి మగుడఁ దన్నతియుఁ గాంచి.

97

అవిదిత = తెలియబడని (తెలియని); పురందర = ఇంద్రుని; ఆయుధంబు = వజ్రాయుధం; కలదైన; కనక శిఖరియున్+పోలెన్ = బంగారుకొండ శిఖరం లాగా ఉన్న; ఎఱకల = రెక్కల; జిగులు = కాంతులు; దెసలన్ = దిక్కుల్లో; ఈ రెండన్ + కాయున్ = లేత ఎండ కాస్తుండగా; వేద+ అంగున్ = వేదమయ శరీరుని; వినత సుతునిన్ = గరుత్మంతుని; కాంచి = దర్శించి; మగుడన్ = తిరిగి; తత్ = ఆయన; నతియున్ = నమస్కారం; కాంచి = స్వీకరించి;

ఇంకా లోపలకు పోగా స్వామి సన్నిధానంలో గరుత్మంతుడు కూర్చున్నాడు. ఆయన వర్ణన.

వజ్రాయుధం దెబ్బ తెలియని బంగారు కొండ శిఖరం లాంటివాడు; రెక్కల బంగారు కాంతులతో దిక్కులమధ్య లేతయెండలు సృష్టిస్తున్నవాడు- వేదమయాంగుడు.

ఆయనను చూచి నమస్కరించాడు విష్ణుచిత్తుడు. ఈయన కాయనా నమస్కారం పెడితే స్వీకరించి- (ముందుకు పోయాడు విష్ణుచిత్తుడు)

పీఠికలో ఖనటత్ - పద్యంతో పోల్చు. ఇందులో ఎగురుతున్న గరుత్మంతుడు- ప్రస్తుతం కూర్చున్నవాడు- కన్పిస్తారు. 4-19 పద్యం లోనూ గరుత్మంతుని చిత్రణముంది.

వ. అతనిచే విజ్ఞాపనంబు సేయించి యనుమతిం గాంచి చతుర్బుజులు జలధరశ్యాములు శతపత్రతోచనులు, చపలాపిశంక వసనులు వనమాలికాబద్ధ బాహుమధ్యులు నైన మధుమధన ప్రతిబింబంబులం బోని పారిపార్శ్వీకులఁ బరాంకుశ ప్రభృతిముక్తుల సేవించుచుఁ, దదభినందితులై చని మహావకాశంబును మణిమయ స్తంభ సంభృతంబును శాత కుంభకుంభ శోభిత శేఖరంబును నై చిత్రోత్తర వితాన లంబమాన నానా ప్రసూనదామ ముక్తాగుళుచ్ఛాచ్ఛ చామరంబును నుద్వేల కాలాగరు ధూప ధూపితంబు నగు మహావిమాన మధ్య విధుకాంత విత్తర్జికాతలంబునఁ జరణముఖ తత్తత్రప్రతీకాధిష్ఠిత ధర్మాదిమూరి పరిషదాత్మకంబును, దేజోమయంబును నగు విపుల విమల పీఠంబునఁ బరిమళాలోలరోలంబుజాలంబగు నంబురుహంబు జాంబూనదత్పిడుత్తన్నర్థ వీక్షిర్లకర్ణికోపరి వీధి నూధన్య పాథోనిధానంబునకుఁ బ్రథమహేతుభూతం బగు భూత తన్మాత్రయుం బోలె బారద స్పటిక బటీర పాండురుచి పుండరీకంబుల పసకు మసక మసక టెనకోల్పు మిసిమిగల భోగిభోగ భాగంబునకుం బరభాగంబు మిగులఁదదాత్మకంబ యగు నుపబ్ధంబున మహార్థకేయూరమణికర్పరం బగు కూర్పరం బూని, మననవరమునిమనోరాగ రస మార్జనం జేసి మిగుల నరుణిమ వహించెనోయనఁ జాలు కెంగేలు కపోలంబునం గదియం ద్రిదశ తరుకుసుము కంచుకిత కంచుకి కంచుకాత్మకంబగు దుకూల నిచోళంబున నొత్తిగిలి యున్న వానిం, గరిం గఱకఱిం బెట్టి బిట్టు దనచేతి చక్రంబునం దెగిన నక్రంబు పూజ్యంబగు సాయుజ్యం నొందెనోయన నుపరిపరిదృశ్యమాన గండష్టలష్ట మణిమకరకుండల ప్రతిబింబ రుచిడంబరంబునం, బరమ సౌందర్య మకరందనివ్వంది యగు, ముఖారవిందంబున నందంబగువాని, నిర్ద్రిమేషదృష్టి నెట్టుకొని చూచుతఱి నీలావదాతయు టొప్పనట్టు తఱి బిట్టెదుర్కొను కలధాత గౌరగౌర మహామహాః పూరంబున మునింగి దుర్నిరీక్షయు నగు నిజరుచిరమూర్తివలనఁ దనదు సాకార నిరాకారతలు వారికిఁ జూపు రూపున దీపించు వానిఁ, గళత్రంబులగు శ్యామాచ్ఛాయలచేతఁ బ్రేముడిం బొదువంబడిన యట్లు కప్పులు దొంగలు లగు పక్షుకాలికల నొప్పు సోమ సూర్యాత్మకంబులగు వెడంద నిడువాలుటెట్లు సెరల కన్నులం కెందమ్మి టేకుల వెదఁజల్లువాని, మంకెన విరి బింకంబు నింకించు నధర శోణిమ నెవంబున వెలుంగు ముఖజనితహతాశనుతోఁ దత్పఖుం డగు గంధవహుం గూర్చ నిక్తానన నొక్కింత నిక్కి చొక్కింపుఁ బొటమలఁ జూపట్టి తిల కుసుమవిలసనాపహాసి యగు నాన భానమానుం డగు వాని, నుదరజాత శ్వేతధామతామరసంబుఁ గనుంగొని మహదాశ్రయంబు గనిన పూర్ణిమా శశాంకుండను శంక నాతనికి నాకు వైరంబు మాన్పుమని తత్పహోదరి గావున రత్నకాంచనంబులు లంచంబులుగా నివేదించి యడుగులోత్తు నిందిరకు వరముం బడియున్న రాహువనం గేయూర కటకమణి ముద్రికాంకితంబగు దీర్ఘబాహుపరిఘంబు కటి తచోత్పంగంబున మెఱయు వాని, నురఃష్టల న్యస్త నిస్తులాస్తోకకౌస్తుభ గభస్తి మండలంబున నిండోలగంబుండు పుండరీక నికేతన తనుచ్ఛాయ యన నచ్చాచ్ఛంబగు శ్రీవత్సంబున లోచనోత్పనంబుఁ గావించువాని, విజిత

వృగనాభి నాభి సౌరభ్యంబునకు నెగయు నుత్తుంగభృంగ మాలిక యన మెఱయు నసితపేళల తులసీ పలాశ దామంబున నభిరామ కోమలాలంకృతియగు వానిఁ, గపట కరటి విరోధియై యసుర యునుఱుం గొని మగుడ మనుజాంగంబు నంగీకరించు నెడఁ దలపంబడమి నట్లన యుండెనన బడుగగు నడుమువనఁ గడు నొడిక మగువాని, ఘనజఘన చరమేతర ధరాధరాధిత్యకాతలంబునం గాంచన కాంచికామణిమకుట గగనమణి గాయు నీరెండ మెండనం బరఁగు మెఱుంగు పీతాంబరంబునం బొడువంబడి దాని సన్నదనంబునఁ దన నున్నఁ దనంబు వెలువలం దోఁచఁ గనక పుష్ప రాగంపుఁ దెరవారు వైదూర్యమణి స్తంభయుగంబునుం బోలెఁ గించిదామీలిత నీలిమంబగు నూరుయుగళంబు వానిఁ, ద్రైవిక్రమం బగు విగ్రహంబుతో నాగ్రహంబున మీదికిం జూచు తఱిఁ జంక్రమణరయంబునం దగిలివచ్చిన మణిమయ స్వర్ణువన జాంబూనద ప్రాకార వలయం బనం దీండ్రించు నుద్దండ గండ పెండెరంబునం బొడము నఖండ ప్రభామండలంబునం బరిహించి తంబులై మట్టిపండుల వడుపుగల మడమల బెడంగుపడి భావి నిజ కమలావతార సూచకంబులుం బోలెఁ గొదమ తామేళ్ల మేళ్ల మీఁగాళ్లతోఁ గోకనద వృద్ధాదరంబు లమర మెఱుంగుఁ జుక్కల జిగి మొక్కపలుచు నఖ చక్రవాళ చంద్రికల భక్తజన మనస్తమో విదళనంబుఁ గావించుచు హలకులిశ కలశ కమల మకరాంకుశాంకితంబులై లక్ష్మీకుచ కుంకుమాకలన నరుణారుణంబు లగు చరణంబులం దాపత్రయాపహరణంబు సేయువానిఁ నారాయణుం బురాణపురుషుఁ బురుషోత్తముఁ బ్రణతార్తిహరు వాసుదేవు హృషీకేశు నీశునుతు విభీషణవరదు ననంగజనకు రంగరమణుం గాంచి సహ సమాగత భాగవత పరిషత్సమేతంబుగాఁ దానుం దనుజాతయుం బ్రమద భయ భక్తి రసమగ్నైర్ జయజయ శబ్దంబులతో సర్వాంగాలింగిత షోణీతలంబు లగు నమస్కారంబులు గావించి నిలిచి నిటలతట ఘటితాంజలియై యిట్లుని నుతియించె.

98

1. విజ్ఞాననంబున్ = విన్నపమును; జలధరశ్యాములు = మబ్బువంటి నీలవర్ణం కలవారు; శతపత్ర లోచనులు = తామరవంటి నేత్రాలవారు; చపలా = మెరుపువంటి; పిశంగ = పచ్చని; వనసులు = వస్త్రాలవారు; వనమాలికా బద్ధ బాహుమధ్యములు = వనమాలిక ధరించిన వక్షస్థలం కలవారు; ప్రతిబింబంబులన్ పోలి = అద్దంలో కనిపించే ప్రతిబింబాలవలె; పారిపార్శ్వకులు = స్వామికి ప్రక్కనే ఉన్నవారు; పరాంకుశ = నమ్మాళ్వారు, ప్రభృతి = మొదలైన; ముక్తులన్ = సాయుజ్యసారూప్య సామీప్య ముక్తిపొందినవారు;

చతుర్భుజులు - బాహుమధ్యులు- ఇదంతా భగవంతుని స్వరూపాన్ని ముక్తులు పొందినదశ - ఇదే సారూప్యం. (నమ్మాళ్వారు విష్ణుచిత్తునికంటే తర్వాత వచ్చినవారు.) ఇక్కడ కాలం లేదు. రాబోతున్న నృప్తికిది బీజావస్త. కనుక దోషం కాదు.

తత్ = వారితో; లభినందితులై = ప్రశంసింపబడిన వారై;

2. మహా అవకాశంబునున్ = విశాలమైన స్థలం కలది; మణిమయ స్తంభ సంభృతంబును = రత్నాల కంబాలతో కూడు కొన్నదీ; శాతకుంభ = బంగారు; కుంభ = కుండలతో; శోభితంబు = అందగించే; శేఖరంబునున్ = శిఖరాల కలదై; చిత్ర = రంగురంగుల; నేత్ర = వస్త్రాలు; వితాన = మేలుకట్ట నుండి (చాందినీ) లంబమాన = వ్రేలాడుతున్న; నానా = అనేక; ప్రసూన = పూలు; దామ = దండలు; ముక్తా = ముత్యాల; గుళుచ్చ = గుత్తుల; అచ్చ = నిర్మలమైన; చామరంబునున్ = వింజామరలు కలది; ఉత్+వేల = అధికమైన (తీరందాటిన); కాల+అగరు = నల్లని అగరుద్రవ్యం; ధూప = పొగతో; ధూపిత = వ్యాప్తమైన (పొగవేయబడిన); మహావిమాన = గొప్ప ఎత్తైన ప్రదేశంలో; విధుకాంత = చంద్రకాంత = పాలరాళ్ళు; వితర్దికా తలంబునున్ = వేదికపై ।

ఇది భగవంతుని ఆస్థానవర్ణన- విశాలశాల, రత్నస్తంభాలున్నాయి. స్తంభాగ్రాలు బంగారు శిఖరాలు- కుంభాలు కలది. రంగుల వస్త్రాలు పైభాగం నుండి వ్రేలాడుతున్నాయి. పూలదండలు- ముత్యాల వింజామరలు కలది. అగరుధూపం శాల అంతా వ్యాపించింది. అక్కడ చంద్రకాంత వేదిక ఉన్నది. దానిమీద -

(రెండవ పాండ్య చక్రవర్తి సింహాసన వర్ణనతో పోల్చు)

3. చరణముఖ = పాదాలు మొదలైన; తత్+తత్ = ఆయా; ప్రతీక+అధిష్ఠిత = అవయవాల నధిరోహించిన; ధర్మ = ఆపేరుగల; ఆది = మొదలైన; సూరి = ఆశ్వాత్థ; పరివత్+ఆత్మకంబును = సమూహమయమైనది; తేజోమయం = దివ్యకాంతిమయం (భౌతిక పదార్థ లోకం కాని సూక్ష్మ తేజోలోకం); పరిమళ+ఆలోల = వాసనకై ఎగిరే; రోలంబజాలంబు = తుమ్మెదల గుంపు; జాంబూనద = బంగారపు, త్విత్ = కాంతికి; ఉత్తమర్ణ = అప్పుపెట్టే; విస్తీర్ణ = విశాలమైన; కర్ణిక+ఉపరివీధిన్ = నడిబొడ్డుపైన; ఊధన్య = పాలు; పాథోనిధి = సముద్రం; ప్రథమ = మొదటి; హేతుభూతంబు = కారణమైన; భూత తన్మాత్రయున్+పోలెన్ = భూతసారంలాగా (ఆకాశం భూతం- దాని తన్మాత్ర శబ్దం) భూతసూక్ష్మరూపంలాగా; పారద = పాదరసం; పటిక = స్ఫటిక; పటీర = చందనం; పాండురుచి = నిర్మలకాంతి (చంద్రుడు); పుండరీకంబు = తెల్లతామర; వసకున్ = నైగనిగ్యమునకు; మసమసకలు = మాలినవ్యం; ఎసకొల్పు = ఎగనన ద్రోసి; మిసిమి = జిగులు; భోగి = అదిశేషుని; భోగభాగంబునకున్ = పడగలకు; పరభాగంబు = ఉత్కృష్టమైనది; తత్ + ఆత్మకంబు = శేషశరీరమయమైన; ఉపబర్హంబు = తలగడ;

చరణాద్యంగాలలో చిహ్నములై ధర్మాది సూరులుండగా కాంతిమయమైన బంగారుపద్మం నడిబొడ్డున, స్వచ్ఛమైన పాలసముద్రానికి మూలరూపం లాగా మెరిసే అదిశేషుని తెల్లని శరీరం మీద- అతనినే తలగడగా చేసికొని; అవయవం ఆళ్వారునకు ప్రతీక కనుక అవయవార్థం చెప్పబడినది.

4. మహార్ణ = చక్కగా పొసగిన; కేయూర మణి కర్పరంబు = బాహువురల రత్నాల బంగారు కాంతులు వ్యాపించిన; కూర్పురంబు = మోచేయ; ఊని = ఆనించి (శేషునిపై అతనినే తలగడగా

చేసికొని మోచేతిపై పండుకొన్న శ్రీరంగస్వామి వర్ణన ; కేయూర మణి స్వర్ణకాంతులు అలముకొన్న మోచేయి)

5. మననపర = చింతనధ్యాన తత్పరులైన; ముని = ఆశ్వాత్థ; మనో = మనస్సుల; రాగరస = భక్తిరసం (ఎర్రని రసం); మార్జనన్ + చేసి = కడగటం వల్ల (మునగటం వల్ల); అరుణిమ = ఎరుపు; వహించెనోయన్ చాలు = తాల్చినదో యున్నట్లుగానున్న; కెంగేలు = ఎర్రనిచేయి; కపోలంబునన్ = చెక్కిలిపై; కదియన్ = చేరి యుండగా;

స్వామి చెంపపై చేయి చేర్చుకొని యున్నాడు. ఆ చేయి ఎర్రగా వుంది. ఎందుకంటే ఆశ్వాత్థా-భక్తులూ నిత్యమూ దానిని ధ్యానించటం వల్ల మనస్సుల్లోని రాగరస మంటినట్లుగా వుంది.

అలం : ఉత్ప్రేక్ష, - చూ. పీఠిక 10వ పద్యం.

6. త్రిదశ తరు = కల్పవృక్షం (దేవతల చెట్టు); కుసుమ = పూలతో; కంచుకిత = కప్పబడిన; కంచుకి = కంచుకం కలశేషుని (కంచుకం = కుబుసం); కంచుక+ ఆత్మకంబు= కుబుసమే ఐన; దుకూల = సన్నని; నిచోళంబునన్ = దుప్పటిపై; ఒత్తిగిలి యున్న వానిన్ = నడుము పై భాగం పైన లేచి యున్న శరీరంతో ఉన్నవానిని;

కల్ప వృక్షం పూలు రాలిన శేషునిపై- అతని కుబుసమే తెల్లని సన్నని దుప్పటి కాగా దానిపైన ఒత్తిగిలి యున్నవానిని;

7. కరిన్ = ఏనుగు; కఱకఱిం = కష్టం; బిట్టు = మిక్కిలి; నక్రంబు = మొసలి; పూజ్యంబు = పూజనీయమై; సాయుజ్యంబున్ = స్వామి సాంగత్యం; ఉపరి = పైన; పరిదృశ్యమాన = చక్కగా చూడదగ్గ; గండస్థలస్థ = చెక్కిల్లపై నున్న; మణి మకర కుండల = మణులతో చేసిన మకరాకృతి కుండలాలయొక్క; ప్రతిబింబరుచి = ప్రతిరూప కాంతుల; డంబరంబునన్ = ఆధిక్యంతో; పరమ సౌందర్య = గొప్ప అందమన్న; మకరంద = తేనెను; నివ్యంది = స్రవించే; ముఖ+ అరవింద = మోము తామరతో;

పై చెంపతో మకర కుండలాలు ప్రతిబింబిస్తూ ఉంటే స్వామి ముఖారవిందం సౌందర్య మకరందాన్ని స్రవిస్తున్నట్లుగా ఉంది. ఆ మకర కుండలా లెలా ఉన్నాయంటే ఏనుగు బాధించి స్వామిచక్రంతో మరణించి సాయుజ్య మందిన ఆనాటి మొసలిని గుర్తు తెస్తున్నది. (ఇదే ప్రతీక = అవయవ మంటే)

8. నిర్నిమేష = రెప్పపాటులేని; దృష్టి = చూపు; నెట్టుకొని = ప్రయత్నించి; చూచుతఱిన్ = చూచేవేళలో; నీల+అవదాతయున్ = నీలి, తెలుపు రంగులు కలది; జౌప్నవట్టు తఱిన్ = రెప్పపాటుతో చూచేటప్పుడు; బిట్టు = మిక్కిలి; ఎదుర్కొను = ఎదురయ్యే; కలధాత = వెండిలాగా; గౌరగౌర = మిక్కిలి తెల్లనైన; మహా = గొప్ప; మహా పూరంబునన్ = కాంతిప్రవాహంతో; మునింగి = మునిగిపోయి; దుర్నిరీక్షయున్ = చూడరానిదీ; నిజ = తన; రుచిర = అందమైన; మూర్తివలనన్ = రూపంతో; స + ఆకార = రూపంతో; నిర్+ ఆకార = రూపంలేని తేజస్సుతో; దీపించువానిన్ = ప్రకాశించే వానిని;

రెప్పపాటులేకుండా చూస్తే నల్లని - తెల్లని కాంతితో సాకారంగా, రెప్పపాటుతో చూస్తే కేవలం తెల్లని కాంతిరాశిగా నిరాకారంగా - తోచే స్వామిని;

విశే || ఇది చాలా ఆశ్చర్యకరమైన దర్శనం. మహాకవి ఈ వ్రాత ఆయన దర్శనానికి సంబంధించింది తప్ప వర్ణన కాదు.

9 కళత్రంబులు = భార్యలు; శ్యామా = సల్లనిరాత్రి; ఛాయ = నీడ; ప్రేముడిన్ = ప్రేమతో; పాదువం బడినయట్లు = కప్పబడినట్లు; కప్పులు = నల్లనివి; తొంగలు = నిడుదలైన; పక్కు = రెప్పల; కాళికల్ = నలుపు రంగులతో; ఒప్పు = ప్రకాశించే; సోమ = చంద్ర; సూర్య = రవి; ఆత్మకంబులు = స్వభావములైన; వెడంద = వెడల్పు; నిడువాలు = పొడవైన; ఎఱ్ఱసెరలన్ = ఎరుపు గీరలు కల; కన్నులన్ = నేత్రాలతో; కెందమ్మి = ఎర్రతామరల; తోకులన్ = దళాలను; వెదజల్లువానిన్ = వెదపెట్టే వానిని.

ఎర్రగీరలతో కెందమ్మి రేకులను వెదజల్లుతున్న నేత్రాలు విశాలంగా దీర్ఘంగా ఉన్నాయి. ఆనేత్రాలపై కనురెప్పలు సగం మూతపడి ఉన్నవి. అవి తమ భర్తలైన సోమ సూర్యులను పొదుపు కొన్న నిశా- ఛాయాదేవుల వలె ఉన్నాయి. నిశ - నలుపు. ఛాయాంగన నిడువాలుదనానికి చిహ్నం.

విశే || అద్భుతమైన వర్ణన. చంద్రార్చనేత్రుడు కనుక.

10. మంకెనవిరి = మోదుగు పువ్వు; బింకంబు = ప్రాణి; ఇంకించు = అడగించు; అధరశోణిమ = క్రిందిపెదవి ఎర్రదనం; నెపంబునన్ = మిషగా; వెలుంగు = ప్రకాశించే; ముఖజనితహంతాశనుతోన్ = ముఖం నుండి పుట్టిన అగ్నితో; తత్ = ఆ అగ్నికి; సఖుండు = స్నేహితుడు; గంధవహున్ = గాలిని; కూర్చున్ = చేర్చటానికి; నొక్కిను + అనన్ = సాగినట్లు; ఒక్కింత = కొంచెం; చొక్కింపు = అందమైన; పాటమలన్ = పుటాలతో; తిలకుసుమ = నువ్వుపువ్వు; విలసన = అందాన్ని; అవహాసి = నవ్వే; నాసన్ = ముక్కుతో; భాసమానుండు = ప్రకాశించేవాడు;

స్వామివాతెర - (క్రింద పెదవి) కింశుకం లాగా ఎర్రగా ఉంది. అదే అగ్ని. ఆయనతో స్నేహితుడైన వాయువును- (గంధవహుని) చేర్చటానికి కొంచెం సాగినట్లున్న నువ్వు పువ్వువంటి ముక్కు కలవాడు- అధరం వంకర మోదుగు, నాసిక నువ్వు పువ్వు. కొంచెం పొడవుగా ఉన్నది.

11. ఉదరజాత = పొట్టనుండి పుట్టిన; శ్వేత = తెల్లని; ధామ = కాంతి; తామరసంబున్ = తామరపువ్వును; మహత్ + ఆశ్రయంబు = గొప్ప ఆశ్రయాన్ని; పూర్ణిమాశశ+అంకుండు = పున్నమినాటి చంద్రుడు (శశము = బింక; అంకము = గుర్తుగా కలవాడు); శంకన్ = సందేహంతో; అతనికిన్ నాకున్ = ఆచంద్రునకూ- (రాహువునకూ) తనకూ; చైరంబు = విరోధం; తత్ = అ చంద్రుని; సహోదరి = చెల్లెలు; రత్నకాంచనంబులు = మణులు బంగారంకాసులు; నివేదించి = అర్పించి; ఇందరకున్ = అక్షికి; వరమున్ పడియున్న = సాష్టాంగం పడిన; రాహువో యన్నట్లున్న; కేయూర = భుజకీర్తులు; కలుక = ముంజేతు లందున్న కడియాలు; మణిముద్రిత = రత్నపుటుంగరాలు; అంకితంబు = చిహ్నములగు; దీర్ఘ = పొడవైన; బాహుపరిసుంబు = ఇనుపగుదియ వంటి బాహువు; కటి తట + ఉత్పంగంబునన్ = పిరుదు పైభాగం మీద; మెఱయువానిన్ = అందమైన వానిని-

ఒక ప్రక్కకు ఒదిగి శయనించిన స్వామి తన దీర్ఘ బాహువును నడుముపైనుండి పిరుదు పైకి సాచుకొన్నాడు. అది రాహుగ్రహ మన్నట్లు దీర్ఘంగా ఉంది. ఆ రాహువు స్వామి నాభీ కమలంలో విచ్చిన తెల్ల తామరను చంద్రుడనుకొన్నాడు. ఇప్పుడాయనకు స్వామి ఆశ్రయంగా ఉన్నాడు. కనుక అతడంటే భయపడ్డాడు. పూర్వం అతనిని తానెన్నో సార్లు భయపెట్టాడు కనుక. ఇప్పుడతనిని చూచి భయపడి అతని సోదరి లక్ష్మి స్వామి పాదాల దగ్గర వున్నది కనుక ఆమెకు లంచంగా రత్నాలు- బంగారు దీనారాలు ఇస్తున్నాడో అన్నట్లుగా- బాహువు కటక కేయూరమణి ముద్రికలున్నాయి.

విశే || బాహువర్ణన మహాద్భుతం.

ఆజానుబాహువును పాదాల దగ్గర ఉన్న శ్రీలక్ష్మికి లంచం ఇవ్వటానికి చాపినట్లున్నదట. పోల్చు 2-52.

12. ఉరష్టుల = వక్షంపైన; న్యస్త = ఉంచిన; నిస్తుల = సాటిలేని; అస్తోక = అతిశయమైన; గభస్తి మండలంబునన్ = కాంతి చక్రంలో; నిండు+ ఓలగంబు+ ఉండు = పెద్ద సభ తీర్చిన; పుండరీకనేతన = తామరపుష్పమే నివాసంగా గల లక్ష్మియొక్క; తనుచ్ఛాయ = శరీరకాంతి; అనన్ = అన్నట్లు; అచ్చ+అచ్చంబు+అగు = మిక్కిలి స్వచ్ఛమైన; శ్రీవత్సంబునన్ = శ్రీవత్స మన్న పేరున్న పుట్టుమచ్చతో; రోచన+ ఉత్సవంబున్ = కంటికి వేడుక.

ఎదరొమ్మున శ్రీవత్సాంకం కంటి కింపుగా ఉంది. అది అక్కడే ఉన్న కౌస్తుభ మణి కాంతి మండల పరివేషంలో పేరోలగమున్న లక్ష్మితాగా ఉందట.

విశే || కావ్యప్రారంభ పద్యం 1-1 చూడు.

13. విజిత = జయింప బడ్డ; వృగనాభి = కస్తూరి కల; నాభి = స్వామి పొక్కిలి; సౌరభ్యంబునకున్ = వాసనకు; నెగయు = ఎగిరే (మూగే); ఉత్తుంగ = ఎత్తైన; భృంగమాళిక = తుమ్మెదలబారు; అనన్ = అన్నట్లు; అసిత = నల్లని; పేశల = సుకుమారమైన; తులసీపలాశ = తులసి ఆకుల; దామంబునన్ = దండతో; అభిరామ = అందమైన; కోమల = మృదువైన; అలంకృతి = అలంకారం;-

కస్తూరి వాసనలను జయించే స్వామి నాభీ సౌరభాలకు మూగే తుమ్మెదల బారన్నట్లుగా మెడలో తులసి దండతో అందమైన వానిని-

14. కపట కరటి విరోధి = మాయాసింహం (కరటి = ఏనుగు, విరోధి = శత్రువు) నరసింహవతారం; అసుర = హిరణ్య కశిపుడన్న రాక్షసుని; ఉసుటు = ప్రాణం; కొని = తీసి; మగుడన్ = తిరిగి; మనుజు+అంగంబు = మానవ శరీరాన్ని; అంగీకరించు+ ఎడన్ = స్వీకరించే (ధరించే) సమయంలో; తలంపన్ + పడమిన్ = జ్ఞప్తికి రానందున; బడుగు+అగు = సూక్ష్మమైన; నడుమునన = నడుమువల్లనే; ఒడికము = అందము-

నరసింహవతార మెత్తి హిరణ్యకశిపుని చంపి తిరిగి మనుష్య శరీరాన్ని ధరించే సమయంలో నడుము అలాగే ఉండి పోయింది. అసింహమధ్యం వల్ల చాలా అందంగా ఉన్నాడు. వానిని.

15. ఘన = పెద్ద; జఘన = పిరుదు (వ్రవేశం; చరమ+ ఇతర = తడమరకానిది తూర్పు; ధరాధర = కొండ; అధిత్యకాతలంబునన్ = పైభాగంలో; కాంచన = బంగారు; కాంచికా = మొలత్రాడులోని; నుణిమకుట = మణులకే కిరీట మన దగ్గ; గగనమణి = సూర్యుడు.

16. కాయు = కాసే; ఈరెండమెండు = లేత ఎండపెల్లు; మెఱుంగు పీతాంబరంబు = మెరుపు వంటి పసిడివస్త్రంలో; పారువంబడి = కప్పబడి; దానిసన్నదనంబునన్ = పీతాంబరం పలుచదనంతో; నున్నదనంబు = స్థిర్గత; వెలుపలం తోపన్ = బయటకు తోచగా; కనక = బంగారు; పుష్కరాగంపు = తెల్లనిమణి; తెరవారు = తెరలు తెరలుగా వెలిగిస్తే; వైదూర్యమణిస్తంభ = పసిమి రతనాల స్తంభాల వంటి; కించిత్ = కొంచెం; ఆమీలిత = మూయబడ్డ; నీలిమంబు = నీలవర్ణం కల; ఊరుయుగళంబు = తోడలజంట.

కటి ప్రదేశాన్ని ఆవరించిన పీతాంబరం తూర్పు కొండపై ఆవరించిన లేత ఎండలాగా ఉంది. ఆ వస్త్రంసన్నదనం వల్ల ఊరు యుగళం కన్పిస్తున్నది. అది నీలవర్ణం. పైన వస్త్రం బంగారు రంగు. దానిపైన రతనాల మొలనూలు. రత్న- కాంచన వర్ణాలనుండి నీలపు తోడలు కన్పిస్తున్నవి. ఎలాగా అంటే - పుష్కరాగ కాంతులు తెరలు తెరలుగా చిమ్మి పసుపు పచ్చ వైదూర్య స్తంభాలుగా తోస్తున్నవి.

ఊరువుల వర్ణన. (వైదూర్యం పులికన్నులాగా పచ్చగా ఉంటుందట)

17. త్రివిక్రమంబు = త్రివిక్రమ సంబంధమైన; విగ్రహంబు = దేహంతో; ఆగ్రహంబునన్ = కోపంతో; మీదికిన్ = పైకి; చంక్రమణరయంబునన్ = దాటేవేగంతో; తగిలి వచ్చిన = అంటుకొన్నందున వచ్చినట్టి; మణిమయ = రత్నమయమైన; స్వర్చువన = స్వర్గలోక; జాంబూనద = బంగారపు; ప్రాకారవలయంబు + అనన్ = గుండ్రని ప్రాకారమన్నట్లు; తీండ్రించు = మెరిసే; ఉద్దండ = గొప్ప; గండపెండేరంబునన్ = పాదానికి పెట్టిన బిరుదు కడియంలో; పొడము = పుట్టి; అఖండ = ఎడతెగని; ప్రభామండలంబునన్ = కాంతి పరివేషంతో; పరిహిండితంబులై = సమ్మిశ్రితంబులై; మణ్ణిపండువుల వడుపునన్ = ముద్రిపండు ల్లాగా; మడమలన్; బెడంగువడి = శోభించే; భావి = భవిష్యత్తులో; నిజ = తన; కమరావతార = తాబేటి అవతారాన్ని; సూచకంబులు = సూచించేవి; కొదమతాబేళ్ళు = యువకచ్చపంబుల; మేళన్ = మేల్పిని; నగు = నవ్వే; మీగాళ్లతోన్ = పాదపైభాగాలతో;

స్వామి కాలి గండపెండేరం స్వర్గ ప్రాకారంలాగా ఉంది. అది ఆయన త్రివిక్రముడై పెరిగినపుడు కాలికి తగుల్తోన్నది. ఆవలయం బంగారు కాంతులతో కలిసిపోయిన మడమలు ముద్రిపండుల్లాగా ఎర్రగా ఉన్నాయి. ఈ కాంతులతో మీగాళ్ళు మెరిసిపోతూ- రాబోయే కమరావతారాన్ని సూచిస్తున్నవి.

18. కోకనద = ఎర్రకల్వల; మృదు = మెత్తని; ఉదరంబులు = కడుపులు; అమరన్ = ఒప్పారగా; మెఱుంగు జుక్కల = కాంతిమంతమైన నక్షత్రాల; జిగి = కాంతిని; మొక్కు వలుచు = క్రిందుచేసే; నఖ

= గోళ్ళు; చక్రవాళ = మండలములు; చంద్రికలన్ = వెన్నెలలతో; భక్తజన = భక్త సమూహముయొక్క; మనః = మానసిక; తమోవిదళనంబు = తమస్సునువిదల్చటం; కావించుచున్ = చేస్తూ; హల = నాగలి; కులిశ = వజ్రాయుధం; కలశ = చెంబు; మకర = మొసలి; అంకుశ = అంకుశం; అంకితంబులై = గుర్తులు కలిగి; లక్ష్మీ కుచ = శ్రీ స్తనాలపైని; కుంకుమ = కుంకుమతో; ఆకలన = కూడుకోవటంచేత; అరుణ + అరుణంబులు = మిక్కిలి ఎరుపైన; చరణంబులన్ = పాదాలతో; తాపత్రయ + అపహరణంబు = ఆధిదైవిక అధిభౌతిక- ఆదిదైవిక తాపాలను హరణం చేస్తూ ;

శ్రీరంగేశ్వర పాదాల వర్ణన.

గోళ్ళు చుక్కల్లాగ ఉన్నాయి. ఆ నఖ నక్షత్ర కాంతిరాశి భక్తుల మనస్సుల్లోని అజ్ఞానాన్ని పారద్రోలు తున్నవి. పాదాల్లో నాగలి మొదలైన భగవల్లక్షణాలున్నాయి. అవి చాలా ఎర్రగా నున్నాయి. లక్ష్మీకుచ కుంకుమ అంటినది కాబోలు! అన్నట్లు వాటితో తాపత్రయాన్ని ఎగమీటుతున్నాడు. (చూ. 4-202 యాయునుడు దర్శించిన పాదాలవర్ణన)

19. నారాయణుని; పుణ్యపురుషుని = సనాతనుడైన వానిని; ప్రణత+ ఆర్తిహారున్ = భక్తుల ఆర్తిని పోగొట్టే వానిని; హృషీక+ ఈశున్ = ఇంద్రియాధిపతిని; ఈశనుతున్ = శివునిచేత స్తుతింపబడేవానిని; విభీషణ వరదున్ = విభీషణుని కాపాడిన వానిని; అనంగ జనకున్ = మన్మథుని తండ్రిని; రంగరమణున్ = శ్రీరంగ నివాసంలో మక్కువ గలవానిని;

సహసమాగత = తనతో వచ్చిన; భాగవత = భక్తుల; పరిషత్ = సమూహం; తనుజాతయున్ = కూతురునూ; ప్రమద = సంతోషం; భయ = భయం; భక్తి రసమగ్నులై = భక్తి భావంలో మునిగి; సర్వ+అంగ = అన్ని అవయవాలతో; ఆలింగిత = కౌగలించుకొన్న; షోణితలంబులు = భూప్రదేశములు; నిలతల = ఫలప్రదేశంలో; ఘటిత = కూర్చబడిన; అంజలియై = దోసిలి కలవాడై; నుతియించెన్ = స్తుతించినాడు.

వర్ణితాంశక్రమం

1. పారిపార్శ్వకులైన పరాంకుశ ప్రభృతుల దర్శనం.
2. మహావిమానం, మధ్య చంద్రకాంత వితర్దిక, దానిపై నాసీనులైన ధర్మాది సూరుల పరిషత్తు.
3. శేషుడు - అతనిపైన శయనించిన స్వామి వర్ణన - మణికుండలాలు- ముఖారవిందము - స్వామి సాకార నిరాకార మూర్తి - చంద్రార్కనేత్రాలు- నాసిక- నాభీపద్మం - ఆజానుద్వీర్ణబాహువు - వక్షస్థలం- శ్రీవత్సం.
4. వనమాలిక - ఘనజఘనం - నడుము - పీఠాంబరం లోపల మెరిసే ఊరు యుగళం - కాలికి గండపెండేరం - మడమలు - మీసాళ్ళు - నఖచంద్రికలు - అరుణ చరణాలు.

ఒక సభాశాలలో ద్వారపాలకులను దాటి లోపలకు పోవటం- సభామందిరం- అక్కడ

సమావిష్టమైన పరిషత్తు - మధ్యలో ఉన్నతాసనం - దానిపైనున్న మహాసార్వభౌముడు - తదవయవ సన్నివేశం - ఇదీ క్రమం.

రాయలవారి మలయకూట - భుషన విజయ దర్శనం చేసిన 'పీయస్' వాటి వైభవాన్ని దీర్ఘదీర్ఘంగా వివరిస్తాడు. తద్వైభవ నిర్మాత - మహాచక్రవర్తి అనుభవం నుండి పుట్టిన ఆశ్చర్యకరమైన వర్ణన ఇది. విష్ణుచిత్తుడు పాండ్య రాజుని వైష్ణవుని చేసి శ్రీ విలుబుత్తూరు వస్తున్నపుడు చేసిన వర్ణన వచనం లోనే ఉంది. అది అతి వాస్తవిక లోక వర్ణన, ఇది అతిలోక వాస్తవిక వర్ణన, రెండూ మహద్భుత వర్ణనలు.

పరతత్త్వస్థనం

99-105 దాకా విష్ణుచిత్తుడు చేసిస్తున్న శైలి నిర్గుణమైన శ్రుతి శబ్దం. అవి 5 పద్యాలు. శ్రీవైష్ణవం ప్రకారం తత్త్వం పంచ ప్రకారం.

1. పర 2. పూహ 3. విభవ 4. అంతర్యామి 5. అర్చనతారాలు. మొదటిది సర్వాధారం. ఈ పర తత్త్వ ప్రతిమలు శ్రీవైష్ణవ మంగీకరించినది.

1. శ్రీరంగ నాథుడు 2. తిరుమలేశ్వరుడు.

ప్రస్తుతవర్ణన మొదటి తెగకు సంబంధించినది.

శైలి

ఇది తిక్కనగారి ఇతిహాస శైలి. గుణబద్ధ మైతే తత్త్వంలోని అచ్చతలుప్తమై ఆరోపిత మూర్తిమత్వం లభిస్తుంది. కనుక ఇతిహాస కవులైన ఋషులు అచ్చశైలి నవలంబించారు. శాంతి, అనుశాసన పర్వార్థ తత్త్వ కథన సందర్భంలో ఆయన ప్రయోగించిన శైలి కొక ఉదాహరణ :-

“శుచియును, హంసుండు, శుచిషత్తుఁ, బర ముండు

బరమేష్ఠియును నగు భవు గొలుతు” (శాం. 2-20.)

ఇది ఐతిహాసిక శైలి - 4వ ఆశ్వాసంలో దశావతార వర్ణన కావ్య, ప్రబంధ శైలి. అది విభవతత్త్వ వర్ణన. అది గుణాలంకార బద్ధం. అవతారం మానవీయం- మానవ మూర్తి కనుక.

ఇక్కడ అశబ్దమైన తత్త్వస్తుతి. వర్ణన కాదు. ఇతరత్ర వచ్చిన దైవ సంబంధ రచనలన్నీ వర్ణనలు. ఇక్కడ దివి కాదు. అచ్చమైన శబ్దం. 3-19 పద్యశైలి.

3-80,81లలో పరతత్త్వ విషయం చెప్పబడ్డది. 82లో విష్ణుమూర్తి వివరణమే 6-103లో చివరిమాట. కాబట్టి 3-77 నుండి 86 దాకా ఉన్న వర్ణనతో పోల్చుకొని చదవాలి.

అక్కడ పరాపరాఖ్య లన్నవి రెండు పరతత్త్వాలని చెప్పి పరము - అమూర్తము ఉపాసన కందదనీ, అపరము - మూర్తము. “అబ్జ గర్భాది బద్ధ నికాయంబు”- 3-78. అపరాతత్త్వం శ్రేత్రజ్ఞ శక్తి కర్మ పరివేష్టితమై బీవులుగా అవతరిస్తున్నది. విష్ణుతత్త్వం పరమునకు ద్వితీయమై- సత్సంజ్ఞ కలిగి ఉందనీ

- అదే యోగిధ్యేయమనీ- అదీ అమూర్తమేననీ - అదే అవతారాలు ధరిస్తూ తోకరక్షణ చేస్తున్నదనీ 3-82లో చెప్పి బడినది- ఈ విషయాన్ని ప్రస్తుత వర్ణన కనుసంధించుకోవాలి.

తే. విధి గృహోక్షయ విత్త సేవధికి శరణు
చిరకృతేక్షాకు పుణ్యరాశికిని బ్రణుతి
ధనపతి భ్రాతృకుల దేవతకు జోహారు
నత మృదాదిక సుమనస్సునకు నమస్సు.

99

విధిగృహ = బ్రహ్మయింటిలోని; అక్షయ = తరుగు పోని; విత్త = సంపద యొక్క; సేవధికిన్ = పెన్నిధియైన వానికి; శరణు = నమస్కారం.

చిరకృత = చిరకాలంగా కూర్చుబడిన; ఇక్షాకు = ఇక్షాకు కులముయొక్క; పుణ్యరాశికిని = పున్నెపు (ప్రొవైన వానికి; బ్రణుతి = స్తుతిపూర్వక నమస్కారం.

ధనపతి = కుబేరుని; భ్రాతృ = సోదరుడైన విభీషణుని; కులదేవతకున్ = ఇల వేల్పునకు జోహారు = నమస్కారం.

నత = నమస్కారం చేయటానైక వంగిన; మృడ = శివ; ఆది = మొదలైన; సుమనస్సునకున్ = దేవతలు కలవానికి; నమస్సు = నమస్కారం.

బ్రహ్మ యింటిలో ఉన్న పెన్నిధి. ఇక్షాకువంశం చాలాకాలం నుండి కూడ - బెట్టుకొన్న పుణ్యరాశి, కుబేరుని సోదరుడైన విభీషణుని కులదేవత, శివాది దేవతల నమస్కారా లందుకొనేవాడు, అయిన శ్రీరంగ నాయకునకు శరణు.

శ్రీరంగేశ్వరుడు మొదట బ్రహ్మయింట అర్చింపబడి, తర్వాత హరి ఆజ్ఞతో బ్రహ్మ ఆ శ్రీరంగ స్వామిని ఇక్షాకున కిస్తే - శ్రీరాముడు విభీషణున కనుగ్రహిస్తే అతడు శ్రీరంగంలో స్థాపించాడని కథ. (చూ. కవికర్త రసాయనం)

తే. కొలుతు సర్వేశు సర్వాత్మకుని ననంతు
నప్రకాశు నభేద్యు సమస్తలోక
సముదయాధారు నణుసమూహములకును న
ణీయు నిన్ను ననాధారు నిత్యు సత్యు

100

సర్వ+ ఈశున్ = అంతటినీ నియమించే ప్రభువును; సర్వ + ఆత్మకునిన్ = సకల జీవన వస్తుసముదాయానికి ఆత్మ యైన వానిని; అనంతున్ = మానవ ప్రమాణాల కందని వాడు; అప్రకాశున్ = కంటి కగపడని వానిని; అభేద్యున్ = మనిషి చేసే విభాగాల కతీతుడైన వానిని; సమస్తలోక సముదయ = లోక సమూహానికి; ఆధారున్ = ఆధారమైనవానిని; అణుసమూహములకును; అణీయున్ = అణువైన

వానిని; న+ ఆధారున్ = ఆధారంలేని వానిని; నిత్యున్ = నశించని వానిని; సత్యున్ = సత్యస్వరూపుని; నిన్నున్; కొలుతున్.

“అణోరణీయాన్, మహతో మహీయాన్”-అని పరమాత్మను ఉపనిషత్తులు వర్ణించాయి.

అతడు సూక్ష్మమైన అణువుల కంటే సూక్ష్మ తమమైన అణువు. గొప్పదాని కంటే గొప్పది. ఆకాశం లాగే బృహత్తు కనుక బ్రహ్మ మనిపేరు.

క. నారాయణు భూ ప్రభృతిక
గౌరవవద్వస్తునితతి కంటే మిగిలి పెం
పారు గరిష్ఠత గల పర
పూరుషు శరణంబు వేడి పొగడెద నిన్ను.

101

నార+అయనుడు = నర సమూహమందు అత్యు రూపంలో ఉన్నవాడు, నార మంటే నీరు. అందులో స్పృష్టి బీజరూపంగా ఉన్నవాడు; భూప్రభృతిక = భూమి మొదలైన; గౌరవవత్ = పెద్దవైన; వస్తునితతి కంటేన్ = వస్తు సమూహం కంటే; పెంపారు = పెంపుగా ఉన్న; గరిష్ఠత గల = గురుత్వమున్న మిక్కిలి పెద్దవాడైన; పరపూరుషున్ = పరుడైన - లోకోత్తరుడైన పురుషోత్తముని; శరణంబు వేడి = శరణని ఆశ్రయించి; పొగడెదన్ = స్తుతిస్తాను.

భూమి మొదలైన 25 తత్త్వాలకంటే గరిష్ఠుడు, నారాయణుడు, పరుడు, పురుషోత్తముడు- అని నిన్ను నుతిస్తాను.

తే. అజ శివాదిక మగు నీ సమస్త జగము
నెందుఁబ్రభవించు వర్తించు డిందు నట్టి
మహిమ కిమ్మైన నిత్య సమస్త భూత
మయుఁ బరులకంటెఁ బరు మహామహునిఁ గొలుతు.

102

అజ = (బ్రహ్మ); శివ = శివుడు; ఆదికము = మొదలుగా గల; ఈ సమస్త జగమున్; ఎందున్ = ఎవని వల్ల; ప్రభవించున్ = జన్మిస్తుందో; వర్తించున్ = జీవిస్తుందో; డిందున్ = అణగారుతుందో; అట్టి = అలాంటి; మహిమకున్ = మహాత్మ్యమునకు; ఇమ్ము+ ఐన = స్థానమైన; నిత్యున్ = శాశ్వతుని; సమస్త భూతమయున్ = అన్ని జీవరాసులు తానే అయినట్టి వానిని; పరులకంటెన్ = లోకోత్తరులైన దేవతల కంటే; పరున్ = పరముని; మహా = గొప్ప; మహున్ = మహన్ను (తేజస్సు) అయిన వానిని; కొలుతున్;

అజ శివాదికమైన ఈ జగత్తు ఎవని వల్ల పుట్టి - ఎవనిలో పెరిగి - ఎవనిలో లీనమౌతుందో అట్టి మహామహుని, భూతమయుని, పరాత్పరుని సేవిస్తాను. ఇదంతా జగత్తే. నారాయణుడత్యు.

సీ. పరపురుషునికంటె బరుడనాఁ జనువానిఁ,
 బరమాత్ము, ముక్తికై పరమయోగి
 పరిషత్తుచే సదా భావింపఁబడువాని,
 నెవ్వనియందుఁ బ్రాకృతములైన
 సత్త్వాది గుణముల సందడి లే దట్టి,
 విమలుని; సర్వభూతములకంటె
 నాద్యుఁడు శుద్ధుఁడు సగువాని, విభుఁ, గళా,
 కాష్ఠానిమేషాది కాలసూత్ర

తే. మయిన యెవ్వనిశక్తి యింద్రియవితతికి
 గోచరము గాదో నిర్లేపుడై చెలఁగుట
 నతివిశుద్ధుడు దానయ్య నౌపచార
 వృత్తిఁ బరమేశుఁ డగు నిన్ను విష్ణుఁ డలతు.

103

పరపురుషుని కంటెన్ + పరుడునాన్ = పరాత్పరుడనగా; చనువానిన్ = ప్రసిద్ధుడైన వానిని;
 పరమ+ ఆత్మున్ = సకల జీవాత్మలకు ఆశ్రయమైన వానిని; ముక్తికై = ముక్తికోసం; సదా = నిత్యం;
 పరమయోగి = మహాయోగుల; పరిషత్తుచేన్ = సమూహంతో; భావింపబడువానిన్ = ధ్యానించబడే
 వానిని; ప్రాకృతములు = ప్రకృతి సంబంధాలైన; సత్త్వ+ ఆది = త్రిగుణాల; సందడి = త్రోక్కిడి; లేదు
 = లేదో; అట్టి = అలాంటి; విమలునిన్ = నిర్మలుని; సర్వభూతములకంటెన్ = పంచభూతాలకన్నా;
 ఆద్యుఁడు = అగ్రమునం దున్నవాడు; శుద్ధుఁడు = పరిశుద్ధుడైనవాడు; విభుని = ప్రభుని (సర్వమునందు
 వ్యాపించిన వానిని); కళా = 30 కాష్ఠలకాలం; కాష్ఠా = 18 రెప్పపాటుల కాలం; నిమేష = రెప్పపాటుకాలం;
 కాలసూత్ర = కాలక్రమ నియమం; ఇంద్రియ వితతికిన్ = ఇంద్రియ సమూహానికి; గోచరము కాదో =
 కన్పించదో; నిర్లేపుడు = అంటనివాడు; అతి = మిక్కిలి; విశుద్ధుఁడు = పరిశుద్ధుడు; తాను+ అయ్యున్
 = తానై కూడా; ఔపచారవృత్తిన్ = ఉపచార వశాత్తు (ఆరోపించే మనోవృత్తి వల్ల) ; పరమ+ ఈశున్ =
 మహేశ్వరుని; విష్ణున్ = శ్రీమన్నారాయణుని; నిన్నున్; తలతున్ = స్మరిస్తాను.

పరాత్పరుడు, పరమాత్ముడు, మహాయోగులకు ధ్యేయమైన వాడు, త్రిగుణాతీతుడు,
 ఆద్యుడు, విభుడు, కాలసూత్రమైన వాడు, ఇంద్రియాల కందనివాడు, ఉపచారవృత్త్యా పరమేశ్వరుడు,
 విష్ణువైన వానిని నిన్ను ధ్యానిస్తాను.

విశే ॥ “సపర్యగాత్ శుక్రం, అకాయం, అప్రణం, అస్మానిరం, శుద్ధం, అపాపవిద్ధం, కవి:
 మనీషీ, పరిభూః, స్వయంభూః, యాదాతథ్యతోఽర్హన్ వ్యదధాత్ శాశ్వతీభ్యః సమాభ్యః.

స్వచ్ఛం (శుక్రం) శరీరం లేనిదీ, పరిపూర్ణమైనది (వ్రణాలు లేనిది) నరాలు లేనిదీ, పరిశుద్ధం, పాప రహితము లైనవాడు సర్వము నందు వ్యాపించాడు. (ఈశావాస్యం).

ఇది అచ్చమైన తత్త్వం కావటంవల్ల శుక్రం- శుద్ధం- అని చెప్పబడ్డది. Absolute అన్నమాట. అది జగత్తులో వ్యాపించటం వల్ల త్రిగుణాలు- శరీరాదికం పొందినందు వల్ల తేజో దేహ సంక్రమణం జరిగింది మానవుని సంకుచిత మనస్సులోకి ఆ తత్త్వం దిగి రావటం పేరే ఔపచార వృత్తి. తనకు తెలియని దానిని తెలిసిన నామరూపాలతో వ్యవహరించటం.

పూర్వా చతుష్టయంలో ఇది వాసుదేవ పరతత్త్వం. అదే జీవునిగా పరిణమించటం లోని సోపానాలు 3.

1. సంకర్షణ. 2. ప్రద్యుమ్న 3. అనిరుద్ధ తత్త్వాలు.

ఈ శ్రీరంగనాథవర్ణన సాకార - నిరాకార సంధిస్థానం. అది సగుణమూ - నిర్గుణమూ. అనంత ఏకత్వస్థితి. సాకార విశ్వస్థితి నిరాకార బీజస్థితి రెండూ ఏకమైన ఒక దానిలో ఒకటి లీనమై యున్న స్థితి. " ఈ సర్వ సమన్వయాత్మక బృహత్ స్థితిలో అనంత కోటిరూపాలు ఒదిగే ఉంటాయి. ఆబృహదాత్మ- శాంతమూ- అప్రమేయమూ. ఏకమూ. అందులోనే అనేక చలనశక్తులు- రూపాలూ, అవిభక్తంగా అవిరుద్ధంగా గూఢంగా ఉంటాయి" ఇది శ్రీ అరవిందుల తత్త్వ దర్శనం. మయూరాండపు సౌన లోనే సుయూరమూ పింఛము ఉన్నస్థితి గా కాశ్మీరశివా ద్వైతం చెప్పిందీ ఇదే.

వ. అని పదస్వరూప సురసేవ్య భవ్య దివ్యావతార లీలలం బ్రస్తుతించిన గొస్తుభాభరణుండు కరుణా తరంగితంబు లగు నపొంగంబుల నమ్మునిం గనుంగొని కుశల స్రవ్ణంబుల గావించి కంకణాలంకార క్రేంకారంబు లంకురింపఁ బడపంకజంబులకుఁ గుసుమాంజులు సమర్పించు నకల సీమంతినీ సీమంత ముక్తామణి యగు నాముక్తమాల్యద రూపు నెలఁ ప్రాయంబు సాభిప్రాయంబుగాఁ జూచి తనలోన. 104

పరస్వరూప = వాసుదేవ పరతత్త్వం; సురసేవ్య = దేవతలకు పూజ్యమైన; భవ్య = శ్రేష్ఠమైన; దివ్య+అవతారములు = తనంత తానై జన్మించేది అవతారం; కర్మబద్ధం కానిది; లీలలన్ = క్రీడలను; కౌస్తుభ+ ఆభరణుండు = కౌస్తుభమన్న నగ కలవాడు; కరుణా తరంగితంబులు = కరుణ, దయారసం కెరలాలూగా పొంగారే; అపొంగంబులన్ = కడకన్నులతో; కంకణ = గాజులు, కడియాలు; క్రేంకారంబులు = ధ్వనులు; పడపంకజంబులకున్ = పాద కమలాలకు; సీమంతినీ = స్త్రీ; సీమంత = పాపలలోని; ముక్తామణి = ముత్యపు మణి; ఎలబ్రాయంబు = లేత వయస్సు (కన్యాదశ); స+అభిప్రాయంబుగా = అర్థవంతంగా-

1. పరస్వరూపం - వాసుదేవ తత్త్వం - పై పద్యంలో వర్ణితం.

2. సురసేవ్యం - వైకుంఠంలో సాకార తత్త్వం.

3. అవతారం - ధర్మ రక్షణార్థం భూలోకం లోకి వచ్చేది.

విష్ణుచిత్తుని వర్ణన - స్తుతుల్లోని భావ మీ వచనంలో వివరింపబడినది.

ఆ స్తుతులకు ప్రీతుడై భక్తుని దయతో చూస్తూ ఉంటే గోదాదేవి కరకంకణాల మ్రోతతో స్వామి పాదాలపై పూవులు చల్లుతున్నది. ఆమెను శృంగార దృష్టులతో చూచాడు.

“శృంగారవంతి హృదయం గురవస్త్వ దీయాః

భోక్తుం తవ స్రీయం భవతీవ గోదే,

భక్తిం నిజప్రణయ భావనయా గృణం తః

ఉచ్చావహైః నిరహ సంగమజై రుదంతైః ”.(గోదాస్తుతి; శ్రీవేదాంత దేశికులు)

దీనివల్ల భగవంతు డామెను సాభిప్రాయంగా చూచాడు.

ఇక్కడ గోదాదేవి అనకుండా, ఆముక్త మాల్యద - అని కవి వ్రాయటం సాభిప్రాయం. తన కావ్యాన్ని భగవంతు డనుగ్రహించాడనీ, కావ్యానికి ఇదే నామం తప్ప విష్ణుచిత్తీయం కాదనీ.

సీ. దీని చూపుదులెక్కఁగానెకా సిరిపట్టి

కిని బోర బిరుదుఁ డెక్కింబు గలిగె,

దీనికా నల్లాడఁ గానెకా గర్వించి

యుర్విఁ జైత్రునకుఁ గాలూఁడ గలిగె,

దీని పాలిం ధ్వజుఁ గానెకా రతి చేతి

కిన్నెర మ్రోతకు వన్నె గలిగె

దీనిమో మొప్పారఁ గానెకా వాణి రా

యంచలేమకుఁ గులాయంబు గలిగె,

తే. దీని పెన్నెలు లేపారఁ గానెకా ప్ర

పోషితమయూరికి నిరాలి పొందు గలిగె

దీని యడుగులు రంజిల్లఁ గానెకా పి

పాసఁ బడులేఁబులకు మెట్టపంట గలిగె.

105

దీనిచూపు = గోదాదృష్టి; ఉదులు = ఉద్ధతి (గర్వం, దర్జా); ఎక్కన్ = పొందటం వల్లనే; కానెకా = కదా; సిరిపట్టికిన్ = లక్ష్మీ తనయునికి (మన్మథునికి); పోరన్ = యుద్ధంలో; బిరుదు లెక్కింబు = కీర్తిమంతమైన జెండా; కలిగెన్ = కలిగింది ;

దీని చూపు ఉద్ధతి పొందినందు వల్లనే కదా - లక్ష్మీదేవి పుత్రుడైన మన్మథునకు యుద్ధంలో కీర్తి కల కేతనం లభించింది.(చూ. 5-7-13)

దీని; కౌను = నడుము; అల్లాడన్ + కానెకా = చలించినందువల్లనే కదా; చైత్రునకున్ = వసంతునకు; ఉర్విన్ = భూమిపై; కాలు; ఊనన్ + కలిగెన్ = పెట్టటం సంభవించింది;

దీని నడుము అల్లల నాడినందువల్లనే వసంతునకు లోకంలో కాలు పెట్టుటానికి అవకాశం లభించింది. (చూ 5- 26-27)

పాలు+ ఇండ్లు = స్తనాలు; ఉబ్బన్ = ఉబ్బినందు వల్లనే; రతిదేవి = మన్మథుని భార్యయైన రతిదేవి హస్తంలోని; కిన్నెర = ఒకవిధమైన వీణ; మ్రోతకున్ = ధ్వనికి; వన్నె = వాసి; కలిగె;

దీని స్తనాలు బలిసినందువల్లనే కదా రతిదేవి చేతిలోని కిన్నెర మ్రోతకు కీర్తి వచ్చింది (5-21,22)

మోము = ముఖం; ఒప్పు+ ఆరన్ = అందగించగా; వాణి = సరస్వతి; అంచ లేమకున్ = ఆడు హంసికి; కులాయంబు = గూడు (5-12,13)

ఈమె ముఖం వికసించి చెన్నారినందువల్లనే వాణి హంసికి నిలువ నీడ- పద్మం దొరికింది.

పెన్ = పెద్ద, నెలులు = కురులు; ప్రపోషిత = పోషించబడే; మయూరికిన్ = నెమలికి; విరాళి = ప్రేమ (విరహం); పాండు = కూటుమి;

అడుగులు = పాదాలు; రంజిల్లన్ = ఎరుపెక్కిటం; పిపాసన్ + పడు = దప్పిక కలిగిన; తేలులకున్ = తుమ్మెదలకు; మెట్టపంట = సులభమైన మెట్టతామర పంట;

ఈమె పాదమైన కురులవల్ల నెమళ్లకు ప్రేమసమాగమం కలిగింది. ఈమె పాదాలు ఎరుపెక్కినందువల్లనే తుమ్మెదలకు ఆహారమైన మెట్టతామరల పంట లభించింది. (5-34,35)

అలం : పర్యాయోక్తం.

విశే || గోదమాపులు - బేడిస చేపలు. అదే మన్మథుని జెండా గుర్తు.

ఆమె నడుము సన్నని తీగ. కనుక వసంతుడు పుష్పవికాసహేతువై భూమిపై కాలు మోపాడు.

ఆమె స్తనాలు కిన్నెర కున్న సౌరకాయలు. ఆమె ముఖం పద్మం. వికసించినందు వల్లనే హంసికి గూడు దొరికింది.

ఆమె కేశపాశం - నెమళ్ల కానందం కల్గించే మేఘాల గుంపు.. ఆమె పాదాలు మెట్ట తామరలు. (నీటి తామరలు వేరు).

ఈ ఔపమ్యం గమ్య మయ్యేటట్లు అనుకోవటం నాయకుని భావ గాంభీర్య చిహ్నం. ముఖం (చూపు) నుండి పాదాంతం నాయకా సౌందర్య వర్ణన జరిగింది. ఈ చూపు నాయకునిది.

5వ ఆశ్వాసంలో గోదాదేవి శరీర వర్ణనతో పోల్చుకోవాలి. ఉ॥ కౌఠిగి(28) ఆమె ముడి బార్హ నిబర్ద ఖేటకంబు (38) మొ॥ వి.

తే. అనుచు నువ్విళులూరి మురారి తమక
మాడు లే కాత్మదివ్య శుద్ధాంతసీమ
కన్నెలఁతఁ దార్చి యొక్క మాయావధూటి
నట్లు కావించి వారున్నదనియ యుండ.

106

ఉవ్విళులు+ ఊరు = ఉవ్విళ్ళూరు; మురారి = విష్ణువు; తమకము = అతిశయమైన కోరిక;
ఆత్మ = తన; దివ్య = దేవతా సంబంధమైన; శుద్ధాంత సీమకున్ = అంతఃపుర ప్రదేశానికి; ఆ నెలతన్ =
ఆ స్త్రీని; తార్చి = చేర్చి; మాయావధూటీన్ = మాయావధువును; వారు = విష్ణుచిత్తాదులు; ఉన్నదనియ =
ఉన్నది కదా అని; ఉండన్ = ఊరుకోగా.

అని మురారి ఉవ్విళ్ళూరి ఆమెను తన అంతఃపురంలోకి చేర్చి ఒక మాయావధువును సృష్టించి
అక్కడ పెట్టాడు. తండ్రి మొదలైన వారు కూతురున్నది కదా యని ఊరుకున్నారు.

నిశే || ఈ మాయావధూటీ వృత్తాంత కల్పనకు బహుశః ఆధ్యాత్మ రామాయణం లోని మాయా సీత
వృత్తాంతం ఆధారం కావచ్చు.

వ. పూజకులచే బాదతీర్థప్రసాదపరివేష్టనంబు లిప్పించి విడిది కనిసిన గుడివెడలి శాంబరీ తనుసంభవం
బాలకిం బెట్టి గృహంబునకుం జని పంజరంబు నడలించి యచ్చంచలాక్షిం గానక.

107

పూజకులు = పూజారులు, అర్చకులు; పాదతీర్థము = స్వామి పాదజలం; ప్రసాదము =
నైవేద్యంగా అర్పించిన పదార్థం; పరివేష్టనము = (స్వామి కర్పించిన) విశిష్టమైన భక్తుల శిరస్సులకు చుట్టే
వస్త్రం; శాంబరీ తనుసంభవన్ = మాయా కుమార్తెను; పాలకిన్ పెట్టి = పల్లకిలో కూర్చుండ బెట్టుకొని;
పంజరంబు = పల్లకి తెరను; నడలించి = తొలగించి;

మాయావధూటి కనుక విడిదికి వెళ్ళేసరికి అదృశ్యమై పోయింది.

ఈ కల్పనకు ప్రయోజనం ముందు స్పష్ట పడుతుంది.

శా. అబ్రహ్మణ్యము ! లోన వైచికొనె నన్యాయంబున నృత్యతం
దా బ్రహ్మాదుల మేర నిల్పియుఁ బ్రభుత్వం బూఁదియుం దోతురే
యీ బ్రహ్మన్ ద్విజాఁ జూడ రయ్య సభవా రీరంగభర్తంచు దుః
ఖా బ్రాశిం బడి బాప్తుకంతుఁడు సముద్యద్దోః పలాలుండు వై.

108

అబ్రహ్మణ్యము = (చంపకుమని పెట్టే మొర) మోసం; ఈ రంగభర్త = ఈ శ్రీరంగధాముడు;
మత్ = నా; సుతన్ = కుమార్తెను; అన్యాయంబునన్ = న్యాయం లేకుండా; లోనన్ = అంతఃపురంలో;
వైచికొనెన్ = వేసికొన్నాడు; తాన్ = స్వామి; బ్రహ్మ+ ఆదులన్ = బ్రహ్మ మొదలైన దేవతలను; మేరన్ =
హద్దులో; నిల్పియున్ = పెట్టికూడా; ప్రభుత్వంబు = పాలనాధికారం; ఊదియున్ = అవలంబించి కూడా;

దోఁతురే = దోచుకొంటారా! ఈ బ్రక్కన్ ద్విజునిన్ = ఈ పేదబాపని; చూడరు+ అయ్య = చూడండయ్యా, సభవారు = పారిషదులు (ముందు వచనంలో వర్ణింపబడ్డవారు) దుఃఖ+అప్+రాశిన్ బడి = దుఃఖసముద్రంలో పడి; బాష్పకంఠుడు = అశ్రువులవల్ల బొంగురు పోయిన గొంతుకలవాడు; సముద్యత్ = పైకెత్తిన; దోః = చేతులన్న; పలాలుండు = తృణం కలవాడు (చిగుళ్ళ వంటి చేతులు కలవాడు అని అనవచ్చు కాని అందగించదు- పురుషుడు కావటంవల్ల)

“మోసం! మోసం! నాకూతురిని అన్యాయంగా లోపల వేసుకొన్నాడయ్యా, ఈ రంగభర్త! లోకాధిపతులయ్యు ఈ విధంగా పేద బ్రాహ్మణుని దోచుకోవటం ధర్మమా? సభవారంతా చూడండయ్యా!” అని అంటూ బాష్పకంఠుడై, కృశించిన బాహువు లెత్తి మొరపెట్టాడు.

4-83 పద్యంలో బాధితులు మొరపెట్టు కొంటే ఆలింది తీర్చే రాజు నేపథ్యంలో ఉన్నాడు.

4-204,285లలో మహాచక్రవర్తి ధర్మం చెప్పబడ్డది. అందుకని ఈ పద్యంలో ప్రభుత్వంబూదియున్ - చాలా బరువైనమాట. త్రిలోకాధిపునకు ధర్మపాలన- రక్షణ స్థావన ఆపశ్యకములు కాని ధర్మోల్లంఘనం కాదు.

రాయలవారు తన కావ్య నిర్మాణానికి వెన్నెముకగా చక్రవర్తిత్వాన్ని పెట్టడం లోతుగా చూచే వారి కాశ్చర్యం కల్గించే విషయం.

శా. అంతే వేడుకయైనఁ బెండ్రగుట కీ నా, దేహము స్త్రాణమున్
సంతానంబు నిశాంతము న్దనము సన్యంబు ల్పశు శ్రేణు లే
కాంత స్వస్వ జనార్చనంబునక కాదా కూర్చుటే, మీకయో
వింతే, యీ బుడు తెంత, న న్గుఱునఁ గావింపం దను న్మెత్తురే.

109

అంతే వేడుక యైనన్ = అంతగా మక్కువ పడితే; పెండ్రీ + అగుటకున్ = వివాహం చేసికోవటానికి; దేహమున్ = శరీరాన్ని; ప్రాణమున్ = ప్రాణాన్నీ; ఈనా = ఇవ్వనా; సంతానంబున్ = సంతతిని; నిశాంతమున్ = గృహాన్ని; ధనమున్; అన్యంబుల్ = ఇతరములైన; పశుశ్రేణులున్ = పశువుల మందలను; కూర్చుటే = సంపాదించటం; ఏకాంత = ముఖ్యమైన; స్వ = తన; స్వజనుల = భక్తుల; అర్చనంబున కాదా = పూజకోసమే కదా; మీకున్ = మీయందరకూ; అయో = అయ్యో (నాసంగతి); వింతే = తెలియనిదా; ఈ బుడుత = ఈ నాచిన్నది; ఎంత = ఎంతది; నన్; కుఱుచన్ + కావింపన్ = హీనపరిస్థితి; తనున్ = ఆయనను; మెత్తురే = మెచ్చుకోగలరా;

నాపిల్లమీద అంతగా ముప్పుట పడితే వివాహం చేయనా! నా దేహప్రాణాలివ్వనా? నాసంతతి గొడ్డా- గోదా- ఇల్లా- డబ్బా అన్నీ ఆయన పాదదాసులకోసమే కదా కూడబెట్టటం. ఈ సంగతి మీ కందరకూ తెలిసిందే. ఈ చిన్న దెంత? నన్నిలాగా చిన్న బుచ్చటం వల్ల ఆయన కేమైనా యశస్సా?

విశే || ప్రథమాశ్వాసంలోని విష్ణుచిత్తుని అతిథి సపర్యల దృష్ట్యా ఈవద్యార్థం చూచుకోవాలి.

చ. శివుడు విరించి వాసవుడుఁ జెప్ప సశక్తులు, కొల్చునట్టి వా
రవుట, నిరంకుశుండ నని యక్కట పాడిఁ దొఱంగఁ జెల్లునే?
భువనము తెల్ల నీ వయినఁ బొంత దయానిధి యమ్మ లేదె? భా
గవతులు లేరె? నాకొఱకుఁ గాఁగ వహించుకొనంగఁ గేశవా.

110

కేశవా = శ్రీహరీ; శివుడు; విరించి = బ్రహ్మ; చెప్పన్ = న్యాయంకాదు- అని చెప్పటానికి;
అశక్తులు = సమర్థులు కారు; కొల్చునట్టివారు = సేవకులు; అవుటన్ = కావటం వల్ల; అక్కట = అయ్యో;
నిరంకుశుండను = స్వతంత్రుడను; అని; పాడి = న్యాయం; తొఱంగన్ = వదలటం; చెల్లునే = తగునా?
భువనములు + ఎల్లన్ = లోకాలన్నీ; నీవి; అయినన్ = అయినప్పటికీన్నీ; పొంత = (ప్రక్కన) దగ్గర;
దయానిధి = కరుణానిలయ; అమ్మ = శ్రీమహాలక్ష్మి; లేదె = లేదా?; నాకొఱకుఁ గాఁగ = నా కోసమై;
వహించు కొనంగన్ = పక్షం వహించటానికి; భాగవతులు = భక్తులు; లేరె = లేరా? ;

శివుడు, విరించి మొదలగు వారంతా నారాయణుని శరీర స్వరూపులు. కనుక వారేమి అడ్డు
చెప్పగలరు కనుక! సర్వలోకాలు నా యధీనం లోనివే కదా అని చెప్పి ధర్మాన్ని ఉల్లంఘించటం న్యాయమా?
నిన్ను వారించటానికి ప్రక్కన తల్లి లేదా? భాగవతులు లేరా? నాపక్షం వహించటానికి.

విశేష ॥ 4-51 లో బ్రహ్మరుద్రాదులు శ్రీ విష్ణువునకు శరీరస్థానీయులని చెప్పబడినది. ఆత్మ యజమాని.
శరీరం కర్మ సాధనం. నియామకుడు ఆత్మ కనుక.

శరీరం ఆత్మనెలా నియమిస్తుంది? - కనుక శివుడు- విరించి వారించలేరు. తల్లి నిత్యానపాయిని.
ఎప్పుడూ ఆయనతో నీడలాగా ఉంటుంది. ఆమె చెప్పగలదు.

ఉ. నెట్టన యల్ల లచ్చి యల నీళయు భూసతి యుండ, నీకు నీ
నెట్టిక సీలపై మనసు నిల్పుట కే మనవచ్చు? వెట్టి యో
నట్టుగఁ బేద నన్నుఁ బరిహాసము సేతకుఁ దక్కి, వింత చూ
పెట్టిది? దిద్దు నెవ్వఁ డిల నేఱులవంకలు వారిడొంకలు.

111

నెట్టనన్ = తప్పక; లచ్చి = లక్ష్మి; నీళయున్ = నీలాదేవి; భూసతి = భూదేవి; ఉండన్ =
ఉంటే; నీకున్; ఈ ; నెట్టికసీలపై = సదాచారవ్రతపై; మనసు; నిలుటకున్ = నాలుటానికి; ఏమనవచ్చున్
= ఏమనాలి; వెట్టియోనట్టుగన్ = వెర్రిబాగుల వాడప్పట్లుగా; పేదన్ = బలంలేని వానిని; నన్నున్ =
పరిహాసము = ఎగతాళి, చేతకున్ = చేయటానికి; తక్కిన్ = తప్ప; వింత చూపు + ఎట్టిది = వింతగా
చూచిన ఈ చూపు ఎలాంటిది?; ఇలన్ = లోకంలో; ఏఱుల = నదుల; వంకలు = వక్రతలు; వారి =
నీటి, డొంకలున్ = దారులు; ఎవ్వఁడు; దిద్దున్ = సరిచేయ గలడు?

ఇదేమి వింత చూపు! ఈ పసిపిల్లమీదనా? వెర్రిబాగులవాడిలాగా! మహాలక్ష్మి- భూ
నీళలుండగా ఈ పసిది కావలసి వచ్చినదా? పేదవాడినైన నన్ను పరిహాసం చేయటం తప్పించి?

అలం :- అలిత - నాల్గో పాదంలోని సామెత హేతువుగా.

విశే ॥ నెట్టికసీల - నైష్ఠికశాల పదానికి వికృతి అని శబ్దరత్నాకరం. అదే వేదం వారూగ్రహించారు. కానీ కొన్ని చోట్ల కుదరదు. ఇందుకని క్రీడాభిరామ పీఠికలో వేటూరివారు ఆభరణాల కుండే మరసీల- అడ్డగ సీల అని అర్థం చెప్పి 'అడ్డగ సీలంత ఉన్నదో లేదో ఎంత మాటన్నదో చూడు ఆ పిల్ల', ఇత్యాది వ్యవహారము కృష్ణా మండలమున నేడును గలదన్నారు.

నెట్టిక - నెట్టె (తమిళ శబ్దం) వ్రేలి కణుపు అని అర్థం.

నెట్టికసీల = వ్రేలి కణుపులోని సీల - అని వ్రాసారు. అంటే చాలా చిన్నదని తాత్పర్య మంటూ.

వ. అని యిట్లు ధరణీసురుం డద నెట్టు భాగవతక్షోభంబునకు భువనభర్తయు భయంపడి తచ్చాందసంబునకుఁ గేలిసేయుచున్న వాఁడను భావం బతనికిఁ దోఁస మకరకుండల మండితంబు లగు గండదర్పణంబులం జిఱు నవ్వలర్చ నిట్లనియె.

112

ధరణీసురుండు = బ్రాహ్మణుడు; అదనెట్టున్ = మొరపెట్టుగా; భాగవత = భక్తుని; క్షోభంబునకున్ = బాధకు; భువన భర్తయున్ = లోకనాథుడున్నా; తత్ = అతని; ఛాందసంబునకున్ = వెలికి (చాదస్తం); గేలిసేయుచున్నవాడు = ఎగతాళి చేస్తున్నాడు; మకర కుండల = మొసలి వా పోగులు = మొసలి ఆకారం కల చెవి పోగులు; మండితంబులు = అలంకరింపబడ్డ; గండదర్పణంబులన్ = చెక్కుటద్దలపై; (చిరునవ్వు) ఎలర్చున్ = వికసింపగా.

చ. ముది మదిఁ దప్పితోటు ముని ముఖ్య ! భవత్తనయ న్నహంబునన్

బదిలము చేసి వచ్చి మఱి బట్ట బయల్పెడదూరు దూరె, దా

సదన మీఁకొక్క మాటరసి చంచల లోచనఁ గాన కున్న దూ

రెదు మఱి కాని, బుద్ధివిపరీతతఁ బొందక పోయి చూడుమా.

113

మునిముఖ్య - ఆళ్వార్లలో గొప్పవాడైన పెరియాళ్వారు కనుక ; ముదిన్ = ముసలితనం వల్ల ; మదిన్ = మనస్సును ; తప్పితి + ఓటు = పోగొట్టుకొన్నావా ఏమిటి ? ; భవత్ + తనయన్ = నీ కుమార్తెను ; గృహంబునన్ = ఇంట్లో ; పదిలము చేసి = జాగ్రత్త చేసి ; వచ్చి = బైటకు వచ్చి ; మఱిన్ = ఇంకా ; బట్టబయల్ = ఆరుబయట (నిండు సభలో); వెడ = వ్యర్థమైన ; దూరు = నిందను ; దూరెదు = (తిడుచున్నావు) నాపై మోపుతున్నావు ; ఆ సదనమున్ = ఇంటిని ; ఇంకొక్క మాటు = ఇంకా ఒకసారి ; అరసి = వెలికి ; చంచలలోచనన్ = మెరుపువంటి కన్నులు కలదానిని ; కానక + ఉన్నన్ = చూడక పోతే ; మఱిన్ = ఆ తర్వాత ; దూరెదు = తిడుచువు గాని ; బుద్ధి విపరీతత పొందక = విపరీతాలోచనలను చేయక ; పోయి = ఇంటికి వెళ్లి ; చూడుమా-

మునివరుడా ! ముసలితనం వల్ల నీ బుద్ధి భ్రమించినట్లున్నది. ఈ నిధంగా బట్టబయట నన్ను వ్యర్థంగా నిందిస్తున్నావు. నీ కుమార్తె నింట్లో భద్రం చేసికొని మరీ బయటకు వచ్చి తిడుతున్నావు. ఇంకొక సారి ఇంట్లో వెలికిరా. నీ కూతురు కన్పించక పోతే అప్పుడు నన్ను నిందించ వచ్చు. పోయిరా!

విశే. వెడదూరు దూరెదు - అపవాదను మోపుతున్నావు - అన్నఅర్థంలో ప్రయోగం.

తే. అనిన నాతండ్రి యాయెనే యనియెనే మె
ఁటుంగమే యార్చి గడుపు చల్లంగఁ బలికి
కరుణ చేసితి విజయివి గమ్ముటంచు
బాప్పు జల మాఁగి యింటికిఁ బరువువాటి.

114

అనినన్ = అంటే ; నా తండ్రి = ఓ నా బంగారు తండ్రి ; నన్ను కన్నట్టి తండ్రి; ఆయెనే = అయినదే ; ఆయను = అయినది (ఐనదేమో ఐనది) ; ఏము+ ఏ = మేము ఏ; ఆర్చిన్ = దుఃఖమునూ ; ఎటుంగము = ఎరగము ; కడుపు చల్లంగన్ + పలికి = నీ కడుపు చల్లగా మంచి మాట చెప్పి ; కరుణ చేసితివి = అనుగ్రహించావు ; విజయివి కమ్ము ; అట+అంచున్ = అని అంటూ ; బాప్పు జలమున్ = కన్నీటిని ; ఆగి = అణచుకొని ; ఇంటికన్ ; పరువువాటి = పరుగెత్తి .

విశే॥ మొదటి పాదం - “అనిన నా తండ్రి యిట్లనియె నేమె” (ఆ తండ్రి విష్ణుచిత్తు డిలా అన్నాడు-) ఇది వావిళ్ళ పాఠం. అధోజ్ఞాపికలో వేరే పాఠమున్నట్లు వారే

“ అనిన నో తండ్రి యాయెనే యాయనేమె - అన్న వాక్యాన్నిచ్చారు. కానీ వేదం వారు “ ఆయెనే యనియె ” అని గ్రహించారు.

పరువు వాటి - కూతురుపై నున్న ప్రేమ ధ్వనిస్తున్నది.

ఆ. మ్రొక్కి నట్టి తనయ మూర్ధంబు మూర్కొని
ప్రమదబాప్పు మురుల బ్రాహ్మణుండు
చేత వెన్ను నిమిరి నా తల్లి నినుఁ గంటిఁ
గా యటంచు నింటి కడ వసింప.

115

బ్రాహ్మణుండు = ఆళ్వారు ; మ్రొక్కిన + అట్టి = నమస్కరించినట్టి ; తనయ = కుమార్తె; మూర్ధంబు = శిరస్సు ; మూర్కొని = వాసన చూచి (ముద్దు పెట్టుకొని); ప్రమద బాప్పుము = ఆనందాశ్రువులు ; ఉరుల్న్ = స్రవిస్తుండగా; చేతన్ = చేత్తో ; వెన్నుపూసవెంట రాస్తూ ; నాతల్లి ; నిన్ను; కంటి = చూచాను సంతోషం ! అని ఇంటి దగ్గర ఉన్నంతలో-

ప్రేమ చేష్ట వర్ణన పద్యమంతా. తండ్రి హృదయ సారళ్య వ్యంజక భాష.

దివ్య కళ్యాణం:- భావోన్మేషం

ఈ వైవాహిక సంరంభవర్ణనకు ప్రేరణ ‘నాచ్చియార్ తిరుమొళి’. ఈ దివ్య ప్రబంధంలో గోదాదేవి తన విరహాన్ని లోకాంతికాయగా వర్ణిస్తుంది. తన కలలో స్వామి వివాహం చేసికొన్నట్లు చెప్పిన వైనం - రాయల ఈ వర్ణనకు భూమిక.

“ ఓ చెలీ ! ఇంద్రాది దేవతలంతా వచ్చిపెండ్లి విషయం మాట్లాడినట్టు, నా అడుబిడ్డ దుర్గ పసుపు బట్టలు పూల దండలతో నన్నలంకరించినట్లు కలగన్నానే” -

“ ఓ చెలీ ! నా సహోదరులు వచ్చి - సిగ్గుతో వెనుక కదిగిన నన్ను అగ్నివైపుకు (తిప్పి, శ్రీ కృష్ణుని హస్తం మీద నా చేతనుంచి అగ్నిలో లాజలు వేల్చించినట్లు కలగన్నానే”.

“ చెలీ ! బ్రాహ్మణోత్తములు పలువురు పలుదిక్కుల నుండి పవిత్ర తీర్థం తెచ్చి, ప్రోక్షించి, స్తుతించి పుష్పహారాలతో అలంకృతుడైన వానిచేత నాచేతికి కంకణ సూత్రం కట్టించినట్లు కలగన్నాను.”

“ చెలీ ! వాద్యాలు భోరుకొంటూ ఉంటే, రేఖల శంఖం శబ్దిస్తుండగా, ముత్యాల దండలు వ్రేలాడు పందిరి క్రింద మేనరికం కల మధుసూదనుడు వచ్చి నా పాణిగ్రహణం చేసినట్లు కలగన్నాను.”

“ ఓసీ చెలీ ! మంచికంఠస్వరంతో బ్రాహ్మణోత్తములు వేదమంత్రాలు పఠిస్తూ ఉంటే - శ్రీ కృష్ణుడు నాచేయి పట్టుకొని అగ్నిప్రదక్షిణం చేసినట్లు కలగన్నానే.”

“ ఈ జన్మకేమి- ఏడేడు జన్మలకీ-తోడూ నీడూ యజమాని అయిన పూర్ణ స్వరూపుడు, శ్రీమన్నారాయణుడు తన అరుణ హస్తంతో నా పాదం పట్టుకొని సన్నెకల్లు త్రొక్కించినట్లు కలగన్నాను.”

“ ఓసీ సఖీ! శరీరానికి కుంకుమ నలది, చందనం పూసి - వసంత జలంతో కలయంపి చల్లిన వీధుల్లో ప్రదక్షిణంగా - గజారూఢులమై - తర్వాత స్వామితో వసంతాలాడినట్లు కలగన్నాను.”

ఇలా 10 పాట్లులుకల “ వారణమాయరం” (వెయ్యేళ్లు) అన్న ఖండిక ఆధారంగా ఈ ఘట్టం నిర్మించబడిన దనుకోవచ్చు. అంటే ఈ వివాహోధారం ‘నాచ్చియార్ తిరుమొలి’.

తే. రంగపతి బ్రహ్మ రుద్రుల బ్రాహ్మిగౌరిఁ
దనకు నక్కన్య నడిగింపఁ బనుపుటయును
వారు సేనేశ సహితులై వచ్చుటయును
విష్ణుచిత్తుడు సంభ్రమా స్వీతుఁ డగుచు.

116

రంగపతి = శ్రీరంగనాథుడు ; బ్రహ్మను బ్రహ్మని = బ్రహ్మసరస్వతులను ; రుద్ర గౌరులను ; తనకున్ ; అక్కన్యన్ = ఆ కణ్యామణి గోదను ; అడిగింపన్ = వధువుగా అడిగించటానికి ; పనుపుటయునున్ = పంపించటమున్నూ ; వారు = ఆ ఆదిమ దంపతుల జంటలు ; సేన+ ఈశ = విష్ణుక్షేన ; సహితులై = కూడుకొన్న వారై ; వచ్చుటయునున్ = రావటమున్నూ ; విష్ణుచిత్తుండు ; సంభ్రమ+ అస్వీతుడు = సంతోషం వల్ల తొట్రుపాటు కలవాడై (ఆదరం కలవాడై) ;

శ్రీరంగనాథుడు ఆదిమ దంపతులను - తన సేనానాయకునితో పాటుగా పంపించి విష్ణుచిత్తుని కుమార్తెను వధువుగా అడిగి రమ్మన్నాడు. వారు రావటం చూచిన విష్ణుచిత్తుడు తొట్రుపాటుతో ఆదరణ కలవాడై

విశేషం అక్కన్య = “ మూల్యమిచ్చు నప్పిన్నది” అన్న పీఠికలోని స్వామి చెప్పిన పద్యం స్మరించాలి.

ఈ విషయం గోద వ్రాసిన ‘నాచ్చియార్ తిరుమొళి’ లో ఒక పాశుర భావం.

వ. విష్వక్సేన పూర్వకంబుగా వినయంబున వచ్చినవారికి నాతిభ్యంబు లోసంగి యుచితాసనంబుల నాసీనులై యున్నవారి యాగమన ప్రయోజనం బడిగి తెలిసి ప్రమదరసభరితారంగుండై యిట్లునియె. 117

విష్వక్సేన పూర్వకంబుగాన్ = విష్వక్సేనుని ముందుగా ; ఆతిభ్యంబులు = అతిథి మర్యాదలు ; ఉచిత = తగిన ; ఆననంబులన్ = పీటలపై ; ఆగమన = రాకయొక్క ; ప్రయోజనంబు = కారణం ; ప్రమదరస = సంతోష రసంతో ; భరిత = నిండిన ; అంతరంగుడై = హృదయం కలవాడై ;

గోదాదేవి శ్రీరంగనాథుల వివాహం

క. ధన్యుడైనైతిం దన కీ

కన్యక నీఁగాంచి భృగువుగౌరవము బయో

ధిన్యాయము నొదవె నిటే

నన్యాయంబే ? చమూప హర విధులారా .

118

ధన్యుడైనైతిన్ = ధృతార్థుడైననాను ; చమూప = విష్వక్సేనా ; హర = రుద్రా ; విధులారా = బ్రహ్మ లారా ; తనకున్ = శ్రీహరికి ; ఈ కన్యకన్ = మా అమ్మాయిని ; ఈన్ = ఇవ్వటం ; కాంచి = పొంది ; భృగువు = ఆమహర్షి గౌరవమును ; పయోధి = పాలసముద్రుని ; న్యాయమున్ + ఒదవెన్ = పద్ధతి కల్గింది ; ఇటు+ ఏన్ = ఇలాగైతే ; అన్యాయంబే ? = అన్యాయం కాదు కదా .

ఇది వరకు తన కూతురును అంతఃపురంలో వైచుకోవటం న్యాయం కాదన్నాడు. కనుక ఈ విధంగా మీరు రావటం న్యాయం - లోకరీతి-

క. వినుఁ డీఁ దగు సంబంధపు

తెనయికఁ గని మోచి తెచ్చి యిచ్చెననరె చు

ల్కని నరులు; గాన మాపుర

మునకు నిజయంబు సేయఁ బుత్రిక నిర్త్యు.

119

వినుఁడు = వినండి; ఈఁతగు = ఇవ్వటానికి తగిన; సంబంధపు+ ఎనయికన్ = వివాహం చేయటానికి తగిన చుట్టరికపు పొందునకు; కని = చూచి; మోచి = నెత్తిమీద వేసుకొని; తెచ్చి; ఇచ్చెను = పరునింటికి తెచ్చి ఇచ్చాడంటారు; చుల్కని = తేలికైన; నరులు = మానవులు; కానన్ = కాబట్టి; మా పురమునకున్, విజయంబు సేయన్ = దయచేస్తే; పుత్రికన్ = కుమార్తెను; ఇత్తున్ = ఇస్తాను.

తగిన సంబంధం చూచి కూతురును పెళ్లికొడుకు ఇంటికి మోసుకొని మరీ తెచ్చి అప్పగించాడని తెలిక మనసుగల వారనుకుంటారు కదా. కనుక మా నగరానికి దయచేస్తే నా కూతు నిస్తాను.

తే. ప్రభుతఁ బరమేశ్వరుం డైనఁ బ్రప్రసన్న
జనమున కొసంగు మీకు నీ చనవు, శౌరి
తానె కట్టినభూమికఁ దాల్చు మాకు
ఘనత యిది మమ్ముఁ జేయుట తనదు ఘనత.

120

శౌరి = శూరసేన వంశంలో పుట్టిన వాడు; ప్రభుతన్ = దొరతనం చేత; పరమ+ ఈశ్వరుండు+ ఐనన్ = లోకేశ్వరుడైనప్పటికీ; పత్ = పాద; ప్రవన్న = దాసులైన; జనమునకున్ = వారికి; మీకున్; ఈ చనవున్ = ఈ మాత్రపు చనవు; ఒసంగున్ = ఇస్తాడు; తానె = శ్రీహరి తానై; కట్టిన = నాకు కట్టిన; భూమికన్ = వేషం; తాల్చు = ధరించిన; మాకున్ = మామూరినైన మాకూ; ఘనత = గొప్పదనం; మమ్మున్; చేయుట = ఆ ఘనతకు యోగ్యునిగా చేయటం; తనదు ఘనత = తన గొప్పదనం.

సమస్త జగత్ప్రభువైనా పాదదాసులైన భక్తుల మాట తాను జవదాటడు. మామూరి వేషాన్ని తానై నాకు కట్టి దాని ఘనతను రక్షించే బాధ్యత కూడా తనదే కనక కాదనడు.

విశే || భూమిక-

రాజ్య భూమిక దాల్చిన రాజునకును 3-42.

జగన్నాటకంలో విశ్వ రంగం మీద ప్రతివ్యక్తి ఒక వేషధారి. ఆ భూమిక రాజాదీ కావచ్చు- సామాన్య వ్యక్తిదీ కావచ్చు. అవేషాన్ని పోషించటమే నాట్యకళ. నటనా చాతుర్యం. వర్ణమంటే ఆ భూమికయే ; పదవీ భూమికే. భూమికను ధరింప చేసింది శ్రీహరి. అతల్లి శరీరానికి కట్టిన వేషం; భూమిక- ఇదే నేటి మనస్తత్వ శాస్త్రకారులు చెప్తున్న సుప్త చైతన్య వేషం. బాహ్య జాగృత చైతన్యం. ఇది యథార్థం కాదు. సుప్త చైతన్య మన్న యథార్థ సత్యం తొడిగిన వేషం. దీన్నే Mask Theory అంటారు. Mask - అంటే నటకుడు ధరించే ప్రతిశీర్షకం - ముసుగు.

వేషధారి వేరు - వేషం వేరు. ఈ ప్రజ్ఞానం రాయలవారికి పుష్కలంగా ఉంది. ఇది ప్రాచీనుని దృష్టి .

శ్రీవిలుబుత్తూరునకు ప్రయాణం

తే. అనినఁ జని విన్నవింప దయారసాద్ర
చిత్తుడై విశ్వభర్త పక్షిప్రధాన
పాప వాహ్యంబు నెక్కి బ్రహ్మాది సురులు
బలసి తమ తత్త్వదుల నెక్కి కొలిచి రాఁగ .

121

అనినన్ = అంటే; చని = పోయి; విన్నవింపన్ = మనవి చేస్తే; దయారస+ ఆద్ర= కృపారసంతో స్థిగ్మైన; చిత్తుడై = మనస్సు కలవాడై; విశ్వభర్త = లోకనాథుడు; పక్షిప్రధానప = పక్షిరాజైనగరుత్మంతుడు; ఔపవాహ్యంబున్ = వాహనమును; ఎక్కి = అధివసించి; బ్రహ్మ+ ఆది సురులు = బ్రహ్మ మొదలైన

దేవతలు; బలసి = చుట్టుకొని; తమ; తత్తుడులను = వాహనాలను; ఎక్కి; కొలిచి = సేవిస్తూ; రాగన్ = రాగా-

అనగా విని వారు పోయి జగన్నాథునకు విన్నవిస్తే ఆయన గరుత్మంతునెక్కి బయలు దేరాడు. వెంటనే బ్రహ్మాది దేవతలు తమ తమ వాహనాల నెక్కి సేవిస్తూ రాగా-

క . నాసీరుఁ డగుచు సూత్ర వ

తీ సఖుఁ డుడువీధి c బౌఁజుఁ దీర్చిన ప్రజ భూ

షాసి శతకోటి శతకో

టీ సవితృప్రభలు దిశల డెప్పర మలమన్.

122

సూత్రవతీ సఖుడు = సూత్రవతీ దేవి భర్త; నాసీరుఁడు+అగుచున్ = సేనకు ముందు పోయేవాడుకాగా; ఉడువీధిన్ = నక్షత్రమార్గంలో; పౌజ = సేన; తీర్చినన్ = వరుసలలో నిలబెట్టగా; ప్రజ = పెండ్లి పెద్దల; భూష = నగల; అసి = కత్తుల; శతకోటి = వజ్రాయుధ; శతకోటి = నూరు కోట్ల; సవితృ = సూర్యుల; ప్రభలు = కాంతులు; దిశలన్ = దిక్కులందు; డెప్పరము = అతిశయంగా; అలమన్ = వ్యాపిస్తూ ఉండగా;

విష్వక్సేనుడు సేనకు ముందు నడుస్తున్నాడు. సేనలు బారులు దీర్చి నడుస్తున్నవి.

బంధుకోటి ధరించిన నగలు- కత్తులు- వజ్రాయుధాల నూరుకోట్ల కాంతులు సూర్య బింబాలై దిక్కులందు ప్రకాశిస్తూ ఉంటే-

వ. శ్రీవిలిపుత్రురికిం జని విశ్వకర్మ మణిమయంబుగాఁ గట్టిన విడిదిపట్టున విడిసి యయ్యాదినుసరుండు దివ్యాస్పరసలు హరిద్రాదికస్నానీయ మంగళద్రవ్యమండనం బొనర్చుఁ బెండిలికొడుకై దివ్యవాదిత్రంబులు నారదాది దివ్యముని గానంబులు వెలయుం గలధౌత ధవళ దివ్య ధారాధరంబులు గురియు సుధాధారల నభిషిక్తుండై ముక్తావలీ కౌస్తుభాముక్త కంబుకంధరుండును గేయూరకంకణాలంకృతుండును మకరకుండల మకుటాది భూషావిభూషితుండును దివ్యాంగరాగ రూషితుండును బీతాంబర సంవీతుండును దులసీ కల్పతరు ప్రసవప్రగాళితోర్ముండునై యుండు నంత నక్కడ నటకు మునుప గృహప్రవేశంబుసేసి సంధ్రమాయత్తుం డగు విష్ణుచిత్తు ప్రయత్నంబున. 123

విడిదిపట్టు = విడిది చేసే చోటు; విడిసి = విడిది చేసి; ఆ+ ఆదిమవరుండు = ఆ మొదలి పెండ్లి కొడుకు; దివ్య+అస్పరసలు = వేల్పుటపురలు; హరిద్ర = పసుపు; ఆదిక = మొదలైన; స్నానీయ = స్నానయోగ్యమైన; మంగళద్రవ్య = శుభమైన వస్తువులు; మండనంబు = అలంకారం; దివ్యవాదిత్రంబులు = దేవతల వాద్యాలు; దివ్యముని = వేల్పులోక మందలి మునుల; గానంబులున్ = పాటలును; ధవళ = తెల్లని; దివ్య = దేవతా సలబంధమైన; ధారాధరంబులు = మబ్బులు; సుధాధారలన్ = అమృతపు సోనలతో; అభిషిక్తుండు+ ఐ = అభిషేకింప బడ్డవాడై; ముక్త+ ఆవలీ = ముత్యాలసరాలు; కౌస్తుభరత్నం; ఆముక్త =

చక్కగా అలంకరింప బడిన; కంబుకంధరుండు = శంఖం వంటి కంఠం కలవాడు; కేయూర కంకణ+అలంకృతుండు = భుజకీర్తులు, కడియాలతో అలంకరింప బడ్డవాడు; మకరకుండల = మకరాకృతికల చెవిపోగులు; మకుట = కిరీటం; ఆది = మొదలైన; భూషా = నగలతో; విభూషితుడు = అలంకృతుడు; దివ్య+అంగరాగ = దివ్యమైన మై పూతలతో; రూషితుండునున్ = పూయబడినవాడును; పీత = పచ్చని; అంబర = వస్త్రం; సంవీతుడు = చుట్టినవాడు; తులసి; కల్పతరు = కల్పవృక్ష; ప్రసవ = పూల; స్రక్ = దండలతో; ఆశ్రిత = పొందబడిన; ఉరస్కుండునై = వక్షస్థలం కలవాడై; అటకున్ మునుప = శ్రీరంగనాథుడు వేంచేయటానికి ముందే; గృహప్రవేశంబు సేసి = ఇంటికి చేరి; సంభ్రమ+ఆయత్తుండు = ప్రేమాదరాలతో; ప్రయత్నంబునన్;

కళ్యాణవైభవం

క. శర్వాణీ వాణీ ముఖ
గీర్వాణీ కోటి జానకీ రఘుకుల రా
ఘ్నార్వా చరిత వివాహ
ఖర్వ సుగీతములు పాడ గా విభవమునన్.

124

శర్వాణి = పార్వతి; వాణీ = శారద; ముఖ = మొదలైన; గీర్వాణీకోటి = దేవతల సముదాయం; జానకీ రఘుకులరాట్ = సీతారాములచేత; పూర్వ = ముందు; ఆచరిత = ఆచరింపబడిన; వివాహ = పెండ్లియొక్క; అఖర్వ = అధికమైన; సుగీతములు = చక్కని పాటలు; పాడగాన్ = పాడుతూ ఉండగా; విభవమునన్ = వైభవంతో;

పార్వతీ, సరస్వతీ ప్రభృతులైన దేవస్త్రీలు సీతారాముల పెండ్లి పాటలు పాడుతూ ఉంటే వైభవంగా-

తెలుగు వారిండ్లలో పెండ్లిండ్లకు సీతారాముల గాథలనే పాటలుగా పాడటం జానపద వాఙ్మయ సంపదగా నేటికీ మనకు మిగిలి ఉంది.

రాయల వారికీ జానపద చిత్తవృత్తి - జానపద జీవన విధానానురక్తి ఉంది.

వేసవి వర్షనలో 2-55 లోని పాటల సాగసే కాక కార్తిక కర్షక జీవన విధానాన్ని అంత తన్మయుడై వర్ణించిన కవి మరొకడు లేడు. ఉన్నా తర్వాత వచ్చారు.

తే. నెమ్మి నేకావలియు స్రగ్విణియును జామ
రంబు లిరుగెడ నిడ హరిద్రాద్రవమునఁ
బెట్టిరి నలుంగు లక్కన్యఁ బెండ్లి కూఁతుఁ
జేయు ఋషి పత్నులర్చి నాశీర్వుతముగ.

125

నెమ్మిన్ = స్నేహంతో; ఏకావళి స్రగ్వణీయున్ = గోదాదేవి చెల్మి కత్తెలు; ఇరుగడన్ = రెండుప్రక్కలా; చామరంబులు = వింజామరులు; ఇడన్ = వేయగా; బుషిపత్నులు = సప్తర్షుల భార్యలు; ఆకవ్యన్ = ఆ క్షౌను; అద్దన్ = ప్రేమతో; ఆశీర్యతముగన్ = ఆశీర్వాదపూర్వకంగా; హరిద్రాద్రమునన్ = పసుపు కలిపిన నూనెతో; నలుంగు పెట్టిరి = నలుగు పెట్టారు.

చెలికత్తెలు వింజామరలు వీస్తుంటే రెండు వైపులా - సప్తమునిపత్నులు ఆశీస్సుతో, ఆదరణతో ఆమెకు పసుపు నూనె రాసే నలుగు పెట్టారు.

5-37 లో ఈ చెల్మి కత్తెల అవతార ప్రయోజనమిదే కనుక ఇక్కడ వారి ప్రసక్తి వచ్చింది. ఇంతటితో ఆ ప్రయోజనం ముగిసింది.

శాకుంతలంలో ప్రియంవదానుసూయల పాత్ర నిర్మాణం శాకుంతల భర్త గృహానికి పోవటంతో ముగిసినట్లు.

తే. అట్లు వైవాహికపుదీక్ష యమరం గమ్మ
నూనె దలయంటి నెఱులు గందానం బులును
స్వర్ణ మణికుంభ హిమవారి జలకమాడి
నట్టి జగదీశ్వరికి వేల్పు టబల యోర్తు.

126

వైవాహికపు దీక్ష = వివాహ మన్న దొక క్రతువు కనుక దాని కనువైన దీక్ష; అమరన్ = ఒప్పారాగ; కమ్మనూనెన్ = వాసన నూనెతో; తలయంటి = తలంటుచేసి; నెఱులు = కేశజాలము; గందానన్ = వాసన ద్రవ్యంతో; పులుమన్ = అలదగా; స్వర్ణ = బంగారు, మణి = రత్నాల; కుంభ = కుండలతో; హిమవారిన్ = పన్నీటితో; జలకము+ ఆడిన = స్నానం చేసిన; అట్టి; జగత్+ ఈశ్వరికిన్ = జగత్తునకు పాలకురాలైన గోదకు; వేల్పు+అబల = దేవతాంగన; ఓర్తు = ఒకతె.

స్వర్ణమణికుంభ - అతిశయోక్తి లేదు. రాయలవారి సౌధమే బంగారు రేకుతో కూర్చబడినదని, దాని నిండా రత్నాలేనని- మలయ కూట వర్ణనం చేసాడు 'పేయస్.'

ప్రస్తుతం ఈ ఐశ్వర్యం భగవద్దత్తమైన దనిమున్నే చెప్పబడినది. (4-32) దానికి ప్రయోజన మిదే.

ఈ పద్యభావం తల్లికి చేస్తున్న అభిషేక వర్ణన. అందుకే జగదీశ్వరి శబ్దం ప్రయోగింపబడినది.

క. తడియొత్తి సన్న వలిపం
బిడి మణి పీఠస్థయైన యింతి మెఱుంగు పె
న్నిడుద కురు లార్చి ధూపం
బిడి తుఱుము ఘటించె నొక మృగేశ్వరా నెమ్మిన్.

127

ఒక; మృగ+ ఈశ్వరా = లేడి కన్నులు కలది; నెమ్మిన్ = ప్రేమతో; సన్నవలిపంబు+ ఇడి =

సన్నని వస్త్రంతో; తడియొత్తి; మణిపీర్ఘయైన = రత్నపీఠ మీద కూర్చున్న; ఇంతి = గోదాదేవి; మెఱుగు = కాంతిమంతవైన; పెన్ = పెద్ద; నిడుద = పొడవైన; కురులు = వెండ్రుకలు; ధూపంబు + ఇడి = అగురుపాగవేసి; ఆర్చి = తడినార్చి; తుఱుమున్ = ముడిని; ఘటించెన్ = కూర్చినది.

ఆ ముడ నేటికీ దేవాలయాల్లో గోదామూర్తిలో పెద్దదిగా ప్రత్యక్ష మౌతున్నది.

సీ. యావకద్రవమున నరుణాంఘ్రి నఖపంక్తు
లభ్యక్తములు సేసె నతివయోర్తు
నయ కల వ్రేళ్ల మట్టియలుఁ బిల్లండ్లడి
పాయ పట్టముఁ బెట్టెఁ బడఁతియోర్తు ?
నెఱిక పట్టి పసిండి నీటి వ్రాత చెఱంగు
వెలపట్టు రహిం గట్టె వెలది యోర్తు ,
కటిసీమఁ గనక మేఖలఁ జేర్చి తారహా
రములు గీలించె గంఠమున నోర్తు,

తే. కటకములు హస్తసరము లంగదము లంగు
లీయకములును బాహువల్లికల వ్రేళ్ల
నిలిపి తాటంకనాసామణుల నమర్చి
చొనిపె సీమంత వీధిఁ జేర్చుక్క యోర్తు.

128

అతివ యోర్తు = ఒకస్త్రీ; యావకద్రవమునన్ = లత్తుక నీటితో; అరుణ+అంఘ్రి = ఎర్రని పాదాల; నఖపంక్తులు = గోళ్లసముదాయానికి; అభ్యక్తములు సేసెన్ = పూయబడినవానిగా చేసినది.

ఒక స్త్రీ ఆమె పాదాల గోళ్లకు లత్తుక నీటిని పూసినది.

పైన్+ ఒకర్తు = పైన ఒకతె - తర్వాత ఒకామె; నయకల = నయము = నాణ్యము; కల = కల్గిన; వ్రేళ్లన్ = కాలివ్రేళ్లకు; మట్టియలు పిల్లాండ్లు+ ఇది = మెట్టెలు, పిల్లాళ్లు కాలివ్రేళ్లకు వివాహవేళ పెట్టే ఆభరణాలు పెట్టి; పాయపట్టమున్ = కాలికడియమును (పాగడము); 'పైనొకరు' - నకు శర పాఠం "పడతియోర్తు."

మెట్టెలు పిల్లాళ్లు ; పాగడమును మరొకతె అలంకరించింది.

నెఱిక పట్టి = కుచ్చెళ్లు పెట్టి; పసిండి నీటివ్రాత = బంగారు నీటితో చిత్రించిన; చెఱంగు = అంచుగల; వెలిపట్టున్ = తెల్లని పట్టు వస్త్రం; రహిన్ = ప్రేమతో; వెలది యోర్తు = ఒక స్త్రీ; కట్టెన్ = ధరింప జేసింది.

ఒకామె బంగారు జరియంచుగల తెల్లని పట్టు చీరను చక్కని కుచ్చెళ్లు పెట్టి కట్టింది.

ఓర్పు - కటిసీమన్ = నడుమున; కనక మేఖలన్ + చేర్చి = బంగారు ఒడ్డాణం పెట్టి ; కంఠమునన్ = గళమున; తారహారములు = ముత్యాల సరాలు; కీలించెన్ = కూర్చినది.

ఒకామె నడుమున బంగారు ఒడ్డాణం పెట్టి కంఠంలో ముత్యాల సరాలు కూర్చినది.

ఓర్పు = ఒకర్తై; కటకములు = కంకణాలు; హస్తసరములు = చేతిగొలుసులు (మీ చేతి నగలు); బాహు వల్లికలన్ = తీగలవంటి చేతులకు; అంగదములు = బాజా బందులు (దండ కడియం); వ్రేళ్లన్ = వ్రేళ్ళకు; అంగుళీయకములునున్ = ఉంగరాలు; తాటంక = తమ్మలు; నాసామణులున్ = ముక్కురలు; అమర్చి = అమరించి; సీమంతవీధిన్ = పాపటలో; చేర్చుక్కన్ = పాపట బొట్టు; చొనిపెన్ = పెట్టినది.

ఒకతె -

బాహులతలకు కంకణాలు - చేగొలుసులు - దండకడియాలు పెట్టి, వ్రేళ్ళ కుంగరాలు పెట్టి, చెవులకు కమ్మలు, ముక్కునకు పుడక, పాపటలో పాపటబొట్టు పెట్టినది.

విశే || నాటి స్త్రీల ఆభరణాలంకారాల సమగ్రత చిత్రితమైనది.

క. కలికి తెలిగన్నుఁ గవఁ గ
జ్జల రేఖలు దీర్చి మేన సారంగమదం
బలఁది లలామక మిడి చెం
గలువలు క్రొవ్వెదకు వేటొక్కరు ఘటించెన్.

129

వేలు + ఒక్కరు = మరొకతె; కలికి = గోదాదేవి యొక్క; తెలిగన్నుఁగవన్ = తెల్లని కంటి జంటలో; కజ్జల రేఖలు = కాటుక గీరలు; తీర్చి; మేనన్ = శరీరమున; సారంగమదంబు = కస్తూరి; అలఁది = పూసి; లలామకము = బాసికము; క్రొవ్వెదకున్ = పెద్దకొప్పులో; చెంగలువలు = ఎర్రకలువలు; ఘటించెన్ = కూర్చినది.

విశే || లలామకము = నొసట కట్టే పూల అలంకార విశేషమని 'మోనియర్ విలియంస్'.

5-8, 12 పద్యాలు చూచుకోవాలి.

వ. ఇట్లులంకృతయైయుండ లగ్నం బాసన్నంబయ్యె నని విన్నవించుటయుఁ బన్నగ శయనుండు మార్తండమండలంబులు పండ్రెండవ దివియలై వెలుంగఁ, దారకల గుంపు జగజంపుగా శతపత్ర శత్రుం డాతపత్రత యంగీకరింప, సింధుపతి సౌగంధిక దళోపహార సహితంబుగా విపణిఁ గలయంపిఁ జిలికింపఁ, బ్రకృతికాంత క్రంతసురకాంతలంగూడుకొని సంతరింప, హుతవహుం డగరుధూపంబు రేఁపఁ, బర్జన్యం డుల్లెడయడఁ, బ్రాచీన పాఠంబులు పాఠకాఘంబులయి బిరుదప్రబంధంబులు పఠియింప, విధినందన సనందనాదులు సంగీత మాంగల్యంబున సంతరంగంబున కింపాసంగ, విహంగ పుంగవుండు మత్తమాతంగంబై ఖచితమణి కల్యాణంబగు పల్యాణం బంగీకరింప, నప్రాకృత

వైభవంబునం జని పరమ సంభ్రమంబున భాగవత వతంసంబు భక్తి కలిత బహు ప్రణామపూర్వకంబుగా నెదుర్కొన నెక్కిరింత డిగ్గి విష్వక్సేను కరం బవలంబించి కక్ష్యాంతరంబులం జంచలాక్షులు గడుగు నడుగుల జలంబులకుం బయిపయిం బడి గీర్వాణసిద్ధ సంఘంబు లహంపూర్విక నుర్వినిర్వారిగా నూర్చికొని ప్రాశంపక బ్రవేశించి తదీయ నిర్దిష్టం బగు జాంబూనద పీఠంబున నుపవిష్టంబై యతండు వెండియు బంగారు భృంగారుకంబులం గనక భాజన నిక్షిప్తంబు లగు కుశేశయపేశల పదకిసలయంబులు గడిగి పోడకోపచార సహితంబును నుపరిష్కరియంబు నగు మధుపర్కంబు నొసంగం గని యయ్యాళ్వారు డేవేరియుం దానును ధారవోయ నా కన్యకారత్నంబుం బరిగ్రహించె ననంతరంబు 130

పన్నగ = అదిశేషుడు; శయనండు = సెజ్జగా కలవాడు; మార్తండ మండలంబులు = సూర్యబింబాలు; దినియలు = దివ్యెలు; జగజంపుగా = వ్రేలాడే కుచ్చులు కాగా; శతపత్ర = తామరపువ్వు; శత్రుండు = విరోధి = చంద్రుడు, ఆతపత్రత = గొడుగు తనం; సింధుపతి = సముద్రం; సౌగంధిక దళ = నిర్రకలువల రేకులు; ఓపహార = కానుక; విపణిన్ = అంగడి వీధుల్లో;

(ప్రకృతికాంత = పరిణాను శీలముగల సంచ భూతాత్మకమై ప్రకృతిని స్త్రీగా ఉపమించటం నేదాంత నిద్యా నిషయికం కనక; క్రంత = వధువు ఇంటికీ వస్తునముదాయం తీసికొని పోయే పెండ్లి కొడుకు పక్షం వారి డిశరేగింపు; సంతరింపన్ = సంఘటిస్తే; హుతవహుండు = అగ్ని; పర్జన్యండు = వర్షదేవత; ఓల్లెడ = మేలుకట్టు (దుప్పటిని కర్రలతో పైకెత్తి పట్టుకొని పెండ్లివారు అరివేణి కుండవంటి నాటిని పట్టుకొని పోతారు); ప్రాచీన పాఠంబులు = నాల్గువేదాలు; పాతక ఓఘంబులు = వందిమాగధులు; బిరుదు = రాజగారి చరిత్ర; ప్రబంధంబులు = కైవారాలు; విధినందన = బ్రహ్మకుమారుడు నారదుడు; సనందన అదులు - సనక సనందనాదులు - నల్వరు బ్రహ్మమానస పుత్రులు; సంగీత మాంగల్యంబునన్ = శుభసంగీతంతో; విహంగ = పక్షులతో; పుంగవుండు = శ్రేష్ఠుడు; గరుత్మంతుడు; మత్త = మదించిన; నూతంగంబు = ఏనుగు; భువిత = కూర్చుబడిన; మణి = రత్నాలు; కళ్యాణంబు = బంగారు కలది; పల్యాణంబు = హోదా; అప్రాకృతవైభవంబునన్ = దేవతాసంబంధమైన విశ్వర్యంతో; పరమ = గొప్ప; సంభ్రమంబునన్ = ఆనందంతో; భాగవత వతంసంబు = భక్తిశ్రేష్ఠుడు (పెరియళ్వారు); బహు = అతిశయంబైన; ప్రణామ = నమస్కారం; ఎక్కిరింత = వాహనం; డిగ్గి = దిగి; కక్ష్య+అంతరంబులన్ = ద్వారాలనడుమ; చంచల+అక్షులు = మెరుపు చూపులుగల అంగనలు; గీర్వాణ = దేవతలు; సిద్ధ = సిద్ధులన్న జాతి దేవతలు; అహంపూర్వికన్ = నేను ముందు నేనుముందని త్రోసుకొంటూ; ఉర్విన్ = భూమిని; నిర్వారిగాన్ = నీరులేనిదానిగా; డిర్చికొని = ఊరించుకొంటూ; ప్రాశంపన్ = త్రాగా; తదీయ నిర్దిష్టంబు+అగు = ఆయన కోసం పెట్టిన; జాంబూనద = బంగారు; భృంగారుకంబులన్ = చెంబులతో; భాజన = పళ్ళెములతో; కుశేశయ - తమ్మిపువ్వుల్లాగా; పేశల = సుకుమారమైన; పదకిసలయంబులు = చిగుళ్ళు వంటిపాదాలను; పోడశ = సదువారు; ఓపచార = సేవలు (ఆవాహన, ఆసనం, పాద్యం, అర్ఘ్యం, ఆదననం, స్నానవస్త్ర, యజ్ఞోపవీతాలు, గంధపుష్పధూపదీపాలు, నైవేద్యం, తాంబూలం, ఉత్తర

నీరాజనం, మంత్రపుష్పం); సపరిస్క్రియంబును = అలంకారయుక్తమైన; మధుపర్కంబును = బెల్లం కలిపిన పెరుగు; ఆ యాళ్వారు = విష్ణుచిత్తుడు; దేవేరియు = భార్యయు = తల్లి.

(ఈ విషయం ఇక్కడా, ప్రథమాశ్వాసంలో వారి అతిథి మర్యాదల వర్ణనల్లో వచ్చింది, గోదాదేవి దొరికినపుడు విష్ణుచిత్తుడమె కీచినట్లు - ఇలా మూడు సార్లు స్మరింపబడ్డది); ధారపోయన్ = ఉదక పూర్వకంగా కన్యాదానం చేస్తే; పరిగ్రహించెన్ = పాణిగ్రహణం చేసాడు.

(ఆముక్త మాల్యదను - కావ్యాన్ని - కన్నవారిద్దరూ విష్ణువునకే ధారపోసారు.)

ఇదే భూమి (సత- గోద) ఆకాశ (రామ) వివాహం ఆత్మ శరీర- భౌతిక+ ఆధ్యాత్మిక సమన్వయం. వేదంలో ఆకాశం తండ్రిగా - భూమితల్లిగా దర్శింపబడ్డారు.

మ. కలధౌతద్రవ చిత్రము లైఱయ ముక్తాస్మాత మౌ మేచకాం
చలపుం బెందెర వారి లగ్నము సమాసన్నంబుగా వేల్పుఁ బె
ద్దలు పంప గుడ జీరకంబులు సముద్యత్రేమ నన్యోన్య మం
జాల హస్తంబుల నుంచి రర్థిఁ గనుమించు ల్చిట్టుముట్టాడగన్.

131

కలధౌత = బంగారపు; ద్రవ = నీటితో వ్రాసిన; చిత్రముల్ = బొమ్మలు; మెఱయన్ = ప్రకాశిస్తూ ఉంటే; ముక్తాస్మాత = ముత్యాలు గ్రుచ్చిన; మేచకాంచలపున్ = నల్లని అంచులున్న; పెన్ + తెఱ = పెద్దతెరను; వారి = పట్టుకొని; వేల్పుఁబెద్దలు = పెద్దలైన దేవతలు; లగ్నము సమాసన్నంబుగాన్ = ముహూర్తం దగ్గరకాగా; పంపన్ = తెరను క్రిందికి దించితే; గుడ = బెల్లం; జీరకంబులున్ = జీలకర్ర; సముద్యత్ ప్రేమన్ = ఉప్పొంగే ప్రేమతో; అర్థిన్ = ఆసక్తితో; అన్యోన్య = పరస్పర; మంజాల = కోమల; హస్తంబులన్ = చేతుల్లో; కనుమించుల్ = కంటిమెరుపుల కాంతులు; చిట్టుముట్టు+ ఆడగన్ = సందడించగా; ఉంచిరి.

బంగారు ద్రవంతో చిత్రించిన బొమ్మలు- పూలు- ఇత్యాదులు కల్గి, ముత్యాలు గ్రుచ్చిన నల్లంచు దుప్పటిని వుద్దులైన దేవతలు వధూవరుల మధ్యపట్టుకొని - లగ్నం సమీపించగానే దించారు. వధూవరులు అత్యనురాగంతో బెల్లం జీలకర్రను కోమల హస్తాల్లో ధరించారు.

విశే || వివాహంలో వధూవరుల శిరస్సులపై ముహూర్త సమయంలో గుడజీరకము లుంచటం ఆచారం. అదే ముఖ్యం. (చూ. 4-150) అంబుపు తెఱవారంగా (1-64) ఇక్కడ తెఱవారిగా ప్రయుక్తంకావటం చమత్కారం.

పూర్వకాలంలో బంగారుద్రవంతో వస్త్రాలపై వివిధాలంకారాలు చిత్రించట ముండేది, నేటి అద్దకం లాగా.

చ. మఱి ననమాలి చూడమున మానిని ముత్తైపుఁబ్రాలు వోయుచో
మెఱయుఁ దదంగుళికసల మేళనఁ జక్రి చెమర్చ రాలి మై

నఱిముఱి ఘర్మబిందువులు నమ్మణులు న్మోగిలందునుండి డా

ల్గిఱిగొన జాటు ధారల బలె న్నడగండ్ల బలె న్లనుంగొనన్.

132

మఱి = తర్వాత; మానిని = గోదాదేవి; వనమాలి చూడమునన్ = తులసిమాలను దాల్చిన శ్రీహరి తలపై; ముత్తెపుస్రాలు = ముత్యాలు కలిపిన తలంబ్రాలు; పోయుచోన్ = పోస్తున్నపుడు; అమ్మణులున్ = ఆ ముత్యాలు; తత్ = గోద; అంగుళీకినలమేళనన్ = చిగుళ్ళవంటి (వేళ్ళ) స్పర్శతో; చక్రి = హరి; చెమర్చన్ = చెమరిస్తే; మైన్ = శరీరం మీద; అఱిముఱిన్ = సాంద్రంగా; ఘర్మబిందువులున్ = చెమట బొట్టు; రాలి = పడి; కనుంగొనన్ = చూడగా (చూడటానికి); మొగిలి+అందున్ + ఉండి = మబ్బులోనుండి; డాల్ = కాంతులు; గిఱికోనన్ = వ్యాపిస్తూ ఉండగా; జాటు = పడుతూ ఉన్న; ధారలబలెన్ = వానధారల్లాగా; నడగండ్లబలెన్ = వడ గళ్ళలాగా; మెఱయున్ = మెరుస్తున్నవి.

శ్రీహరి తలపై వధువు తలంబ్రాలు పోస్తున్నది. ఆ తలంబ్రాలలో ముత్యాలున్నాయి. పోసే వేళ ఆమె (వేళ్ళ) ఆయనకు తగిలేసరికి చెమట పట్టింది. ఆ బొట్టుల్లా - ముత్యాలూ ఆ నల్లని శరీరం మీద నుండి జారుతూ ఉంటే మేఘం నుండి జారే వాన ధారలు వడగళ్ళ లాగా ఉన్నాయి.

అలం : ఉపమ.

తే. ఇంతి దోయిట సేనఁ బ్రాతెత్తు చోట
గుబ్బ పాలిండ్ల క్రేవ గ్రక్కున మురారి
గన్ను వేయుటఁ గని లజ్జ గదుర బాహు
లెత్తక కరాగ్రములన పై కెగురఁ జల్లె.

133

ఇంతి = గోదాదేవి; దోయిటన్ = దోసిలితో; సేనఁస్రాలు = తలంబ్రాలు; ఎత్తుచోటన్ = ఎత్తే సమయంలో; గుబ్బపాలిండ్ల క్రేవన్ = ఉబికిన పాలిండ్ల వైపు; మురారి = శ్రీహరి; కన్నువేయుటన్ = కంటి చూపు ప్రసరించటం; కని = చూచి; లజ్జ = సిగ్గు; కదురన్ = క్రమ్ముకోగా; బాహులు = చేతులు; ఎత్తక = ఎత్తకుండానే; కర+అగ్రములనన్ = దోసిళ్ళతోనే (చేతుల పైభాగాలతో); పైకిన్; ఎగురన్ = ఎగిరిపోయేటట్లు, చల్లెన్ = చిమ్మింది.

విశే ॥ పై పద్యంలో స్వేదమన్న సాత్త్విక భావం.

ఇందులో లజ్జ - అన్న వ్యభిచారి భావం - చెప్పబడ్డాయి.

క. గళమునఁ గట్టెను హరి మం
గళ సూత్రము పులక లలివ గాత్రముఁ బొదువన్,
నెలఁతయుఁ బలియును గరముల
నలవఱిచిరి కంకణంబు లన్మోన్యంబున్.

134

హరి = విష్ణువు; గళమునన్ = కంఠం, మంగళ సూత్రమున్ కట్టెను; అతివ = గోదా;
 గాత్రమునన్ = శరీరం మీద; పులకలు = రోమాంచం+గగుర్పాలు; పాదువన్ = క్రమ్మగా; నెలతయున్
 = గోదా; పతియున్ = శ్రీహరి; అన్యోన్యమున్ = పరస్పరము; కంఠణంబులు = వైవాహిక ప్రత సరాలు,
 కరములన్ = చేతులకు; అలవటిచిరి = కట్టారు.

సీ. లలనచే నిష్ఠతో లాజలు వేల్పించి,
 శార్ఙ్గ మెట్టించెను సప్తపదులు
 తెఱవంగూడి యరుంధతీదర్శనముఁ జేసి,
 బ్రహ్మరుద్రాది గీర్వాణికోటి
 యర్పించు నుడుగర లనుకంపఁ గైకొని
 యనిచెఁ బ్రసాద భాజనులఁజేసి
 యాత్మ పట్టణమున నతివఁ దోడ్కొని విజ
 యంబు సేసెను మహాహర్ష మొప్పు

తే. సహ్యాకన్యాతటోద్యాన చందనద్రు
 కుంజముల నీలకుంతలఁ గుస్తరించి
 కంఠ సామ్రాజ్య మేలించి కరుణఁ జిత్త
 మొలయ జగములఁ బాలించుచున్నవాఁడు.

135

శార్ఙ్గ = శార్ఙ్గ మన్న పేరుగల ధనుస్సును తాల్చినహరి; లలనచేన్ = గోదాదేవితో; నిష్ఠతోన్
 = విధ్యనుసారంగా; లాజలు = పేలాలు; వేల్పించి = హోమం చేయించి; సప్తపదులు = అగ్నిచుట్టు
 ఏడడుగులు; మెట్టించెను = నడిపించినాడు.

తెఱవన్ + కూడి = గోదాదేవితోపాటు; అరుంధతీ దర్శనము చేసెన్ = అరుంధతీ నక్షత్రం
 చూచినాడు; బ్రహ్మ; రుద్ర; ఆది = మొదలైన; గీర్వాణికోటి = దేవతాసముదాయం;

అర్పించు = భక్తితో ఇచ్చిన; ఉడుగరలు = కానుకలు; అనుకంపన్ = దయతో; కైకొని =
 అంగీకరించి; (కై = చేతితో, కొని = గ్రహించి); ప్రసాదభాజనులన్ + చేసి = అనుగ్రహపాత్రులను చేసి;
 అనిచెన్ = పంపించాడు;

మహాహర్షము = గొప్ప సంతసం; ఒప్పన్ = ప్రకాశిస్తుండగా; అతివన్ = గోదను; తోడుకొని =
 తనతో పాటు తీసుకొని; ఆత్మ పట్టణమునకున్ = ఆత్మ పురానికి (ఆత్మయే పురం, అదే శ్రీరంగం,
 వైకుంఠం) విజయంబు చేసెన్ = వచ్చినాడు.

సహ్య కన్యాతట = కావేరి ఒడ్డున; ఉద్యాన = తోటల్లో; చందన = గంధపు; ద్రు = చెట్లు;
 కుంజములన్ = పొదల్లో; నీలకుంతలన్ = నల్లని కురులు గల గోదను; కుస్తరించి = కౌగిట లాలించి;

కంతుని = మన్మథుని; సామ్రాజ్యము = మహారాజ్యమును; ఏలించి = ఏలేటట్లు చేసి; చిత్తము = మనస్సు; కరుణన్ = దయతో; ఒలయన్ = వ్యాప్తం కాగా; జములన్ = లోకాలను; పాలించుచున్ ఉన్నవాడు = పాలిస్తూ ఉన్నాడు.

పాలించుచున్ = నేటికీ- ఎప్పటికీ- త్రికాలసంబంధమైన పాలన తప్ప ఒకప్పుడుండి మరొకప్పుడు పోయినది లేదు.

కావ్యం 'శ్రీ కమనీయ హారమణి' - తో మొదలై ఇక్కడ ముగిసింది.

దీనిలో ఒక వృత్తం = కథ - జగత్ భ్రమణం - పూర్తయినది.

కావ్యం వృత్తాకారం. దేశ కాల సంసారాల్లాగానే.

(దీని విషయం పీఠికలో చూచుకోవాలి).

కంతు సామ్రాజ్య మేలించి = ఆమెచేత ఏలించి ఎందుకంటే ఆమె కోరిక అదే కనుక, భగవంతునికి కోరిక లుండవు కనుక.

“యే యథామాం ప్రపద్యంతే- తాం స్తథైవాభిజానుహ్యం.”

ఎవరేవిధంగా నన్ను ఉపాసిస్తే వారిని నే నదే విధంగా భజిస్తానని గీతాస్వామి అభయం కనుక.

ఉ. స్కంద సరస్తటిరమణ కందర చందన కుంద వాటికా
మంద సమీరలోల వనమాలిక నిర్మల దివ్య విగ్రహో
స్కంద విభాధరీకృత నభస్సుట కాళిక, వల్లవాంగనా
బృంద మనోభిమాన ధృతి భేదన, పేశల వంశవాదనా.

136

స్కంద సరః = కుమార పుష్కరిణి; తటి = ఒడ్డునే ఉన్న; రమణ = అందమైన; కందర = గుహల్లో నుండి; చందన = గంధపు చెట్లు; వాటికా = తోటలలో నుండి; మంద = మెల్లని; సమీర = గాలులకు; లోల = కదలుతున్న; వనమాలిక = తులసి దండ కలవాడా;

నిర్మల = స్వచ్ఛమైన; దివ్యవిగ్రహ = దేవలోక సంబంధ మూర్తియొక్క; అస్కంద = చ్యుతంకాని; విభా = కాంతితో; అధరీకృత = క్రిందుచేయబడ్డ; నభః = ఆకాశము యొక్క; కాళిక = నలుపు కలవాడా;

వల్లవ+అంగన = గొల్లత్రీల; బృంద = సమూహం; మనోభిమాన = మానసికమైన గౌరవాన్ని; ధృతిన్ = ధీరత్వాన్ని; భేదన = భేదించే; పేశల = మధురమైన; వంశ = పిల్లనగ్రోవి; వాదనా = వాయిచేవాడా!

తిరుమలపై స్వామి పుష్కరిణి ప్రక్కనే ఆనందనిలయమైన స్వామి కోవెల కనుక ఆ కోనేరునుండి బయలు దేరిన గాలులు గుహల్లో చందనవృక్షాల తోపుల్లో- మొల్లపోదలపై పారాడి ముందరగా వస్తుంటే- వాటికి

తన మెడలో తులసిమాల స్పందిస్తున్నది.

తన శరీరకాంతి ఆకాశండాకా వ్యాప్తమై దాని నలుపును ఆక్రమిస్తున్నది. గోపికల ఆత్మ గౌరవమూ- ధైర్యమూ తూలిపోయేటట్లు మధురంగా వేణువు వాయిస్తున్నా డాస్వామి.

వి॥ పదాలకూర్పులో మాధుర్యం భావించాలి.

బిందుపూర్వక ద కారప్రాస, సమాస కల్పన భక్తి భావ వ్యంజకంగా ఉండటమే ఈ పద్యశిల్పం.

క. అరిధారాఖండిత మరు

దరిసంఘ ! విహంగవాహనా ! యుదర మహాం

బురుహ పుటభరిత మధుశం

బర భర జలమానుషాయమాణ ద్రుహిణా !

137

అరి = చక్రపు; ధారా = అంచుతో; ఖండిత = నరుకబడ్డ; మరుత్ = దేవతల యొక్క, అరి = శత్రువుల; సంఘ = సమూహము కలవాడా;

విహంగ వాహనా = పక్షిరాజు రథంగా కలవాడా!

ఉదర = నాభిలోనున్న; మహాంబురుహ = గొప్ప పద్మముయొక్క; పుట = దొన్నెలో; భరిత = నిండిన; మధు = తేనెయన్న; శంబర = జల; భర = వెల్లువలో; జలమానుషాయమాణ = నీటి మనిషిలాగా ఉన్న; ద్రుహిణా = బ్రహ్మకలవాడా!

చక్రంతో రాక్షసులను సంహరించిన వాడు. పక్షిరాజును రథంగా చేసుకొన్నవాడు.

నాభీ మహాకమలంలోని తేనె యన్న నీటి వెల్లువలో బ్రహ్మను జలమానవుని వలె తేలిందేవాడా !

అలం : ఉపమ.

సగ్వీణి వాలినిర్భేదనా ! వారిజాతేక్షణా !

శైలకన్యాస్తుతా! శార్ఙ్గచంచద్భుజా !

ఫాలదృక్పద్మభూ పాకభేది స్ఫుర

న్మౌళి మాణిక్యరుబ్మండితాంఘ్రిద్వయా.

138

వాలి నిర్భేదనా = వాలిని చంపినవాడా ! వారిజాత = పద్మం వంటి; ఈక్షణా = చూపులు కలవాడా ! శైల కన్యా = పార్వతీదే;స్తుతా = స్తుతించబడ్డవాడా ! శార్ఙ్గ = అపేరుకల ధనుస్సుతో;చంచత్ = అందగిస్తున్న; భుజా = భుజంకలవాడా;

పాలదృక్ = ఫాలనేత్రం కల రుద్రుడు. పద్మభూ = తామరలో పుట్టిన బ్రహ్మ . వీరియొక్క- పాకభేది = పాకాసురుని చంపిన ఇంద్రుడు. స్ఫురత్ = వెలుగొందే; మౌళి = శిరస్సులపైనున్న; మాణిక్యరూక్ = రత్న కాంతులతో; మండిత = అలంకృతమైన; అంఘ్రు = పాదాల; ద్వయ = జంట కలవాడా;వాలిని

భేదించినవాడు పద్మనేత్రుడు. పార్వతిచేత స్తుతింపబడేవాడు శార్దూయుధధారి. రుద్ర - బ్రహ్మ - ఇంద్రుల మకుట రత్న కాంతులతో అలంకరింపబడిన పాద పద్మాలు కలవాడు.

మ. ఇది వైరామన యావనావనిధవాహీనాభ్రచుంబి స్ఫుర
ద్విదితాభీల మణీగృహాలి దళనో ద్వేతోగ్ర హస్తీ ప్రజో
ద్యదనీకాగ్రగ కృష్ణరాయమహిభృ త్సంజ్ఞా స్మదాముక్తమా
ల్యద నాశ్వాస వరేణ్య మాఽవది హృద్యంబైన పద్యంబులన్.

139

ఇది = ఈ ఆశ్వాసం; వైరామన = నిరమానూరు దగ్గర; యావన+అవనిధన = యవన రాజుయొక్క; అహీన = గొప్ప; అభ్రచుంబి = అకాశాన్ని ముద్దాడే; స్ఫురత్ = ప్రకాశించే - (దూరానికి కన్పించే); ఆభీల = భయంకరమైన; మణీగృహ+ అలి = రత్నసౌధాల వరుసలను; దళన = పడగొట్టటంలో; ఉద్వేల = అతిశయించిన; ఉగ్ర = భయంకర ; హస్తీ = ఏనుగు; ప్రజ = గుంపుయొక్క; ఉద్యత్ = ముందుకు త్రోసుకొని పోయే; అనీక = సేనకు; అగ్రగ = ముందున్న; కృష్ణరాయ; మహిభృత్ = రాజు; సంజ్ఞా = పేరుకల; అస్మత్ = మా; అముక్తమాల్యదన్ ; ఆశ్వాసవరేణ్యము = మిక్కిలి ఉత్తమమైన; ఆశ్వాసము; ఆఽవది; హృద్యంబైన = అస్పాదనయోగ్యమైన; పద్యంబులన్ = పద్యాలతో; (అంతస్సావది).

రాయమారు తురుష్క రాజుతో నిరమానూరు దగ్గర ప్రచండ యుద్ధం జరిగినదని చరిత్ర. ఆ నిరమానూరు రత్న సౌధాలను క్రిందకు కూల్చటానికి గజస్థనం నడుస్తున్నది. దానికి ముందుండి నడిపిస్తున్న సేనాధిపతి శ్రీ కృష్ణరాయలే. ఆ ప్రభువు వ్రాసిన కావ్యంలో ఇది చాలా గొప్ప ఆశ్వాసం. ఆరవది.

పోశీ || నాల్గవది వరంబు - ఆరవది వరేణ్యం- ఇంకొక ఆశ్వాసం లేదు. శ్రేష్ఠవాచకం - Superlative degree-వరేణ్యం కంటే - పైన శ్రేష్ఠవాచకం లేనట్లు. వైరామన పాదం సరికాదని నైరావన అనే వ్రాతప్రతుల్లో ఉన్నదనీ - C.R కృష్ణమాచార్యులుగారు 1937 లో ఆంధ్రసాహిత్య పరిషత్తు పత్రికలో వ్రాసిన అంధ్యవాసం పంక్తు లుదాహరించి కీ||శే|| నిడద వోలు వేంకటరావుగారు వైరావన- వైశ్రవణ శబ్ద ప్రాకృత యావనావని - అతడుత్తరది గధిపతి కనుక రాయలకుత్తరావ నున్న బీజాపూరసుల్తాను అదిల్షా యవనావనీ ధనుడనీ వ్రాసారు. భారతి సంపుటం 48. సంచిక 7-1971 జూలై

మ. ఇది నీలాచల నీలచేలక సుభద్రేందీవరాభాషికో
గాద్యగంచద్రుజ వీర్యధుర్యజయ సన్నాహోర్భటి వాద్యభీ
తుద్యదిలేభేశ్వర కృష్ణరాయ మహిజాన్యత్పాదితాముక్త మా
ల్యద నాశ్వాసము సప్తమంబలరు హృద్యంబైన పద్యంబులన్.

140

ఇది; నీల+అచల = పూరి జగన్పాథశ్రేణంలోని; నీలచేలక = నీలవస్త్రధారి = బలరాముడు; సుభద్ర; ఇందీవర = నల్లకలువ; అభ = కాంతివంటి కాంతికల; అక్షి = నేత్ర; కోణ = కొనలందలి; ద్యుక్ = చూపులతో; అంచత్ = ప్రకాశించే; భుజవీర్య = భుజపరాక్రమం; ధుర్య = పహించే; జయ సన్నాస =

విజయసంరంభంతో; అర్చుటీ = మ్రోతతో; వాద్యభీతి = భేరీధ్వనుల భయం; ఉదితుడు = కల్గిన;
ఇభ+ ఈశ్వర = గజపతి కలవాడైన;

కృష్ణరాయ మహిజాని = కృష్ణరాయ భూపతి; ఉత్పాదిత = నిర్మించిన; అముక్తమాల్యదన్;
ఆశ్వాసము; సప్తమంబు = ఏడవది; హృద్యంబైన పద్యంబులన్; అలరున్ = ఒప్పురును.

జగన్నాథ క్షేత్రంలో బలభద్ర - సుభద్ర - శ్రీకృష్ణుల దయాకటాక్షంతో ఒప్పారే భుజ
పరాక్రమంతో విజయ యాత్రాసన్నాహం చేస్తున్నప్పుడు మ్రోగే భేరీభాంకార ధ్వనులు విని ఉదితభీతి
కలవాడైన గజపతిని జయించిన శ్రీకృష్ణరాయలవారి నిర్మాణమైన అముక్తమాల్యద లోని ఏడవ ఆశ్వాసం-
రమణీయమైన పద్యాలతో ఒప్పురుతుంది.

నిశే || ఈ పద్య విమర్శకు పీఠిక చూచుకోవాలి.



55888